

GOVERNMENT OF INDIA

ARCHAEOLOGICAL SURVEY OF INDIA

CENTRAL
ARCHAEOLOGICAL
LIBRARY

ACCESSION NO. 40816

CALL No. Sa 2 VI V.V.R.I

D.G.A. 79





विश्वेश्वरानन्द-वैदिकशोध-संस्थान-प्रकाशनम् — २७८
V. V. Research Institute Publication — 278



विश्वेश्वरानन्द-भारतभारती-ग्रन्थमाला-२१
Vishveshvaranand Indological Series—21

संपादकः — विश्वबन्धुः
Editor — VISHVA BANDHU



भारते होशियारपुरे वि. वै. शो. सं. मुद्रागृहे ।
शास्त्रिणा देवदत्तेन संमुद्राप्य प्रकाश्यते ॥

Printed and Published by DEV DUTTA SHASTRI
at the V. V. R. I. Press, Hoshiarpur (Pb., India)

V. I. Series—21

RGVEDA

with

**The Padapāṭha and the available portions of the Bhāṣya-s
by Skandasvāmin and Udgītha, the Vyākhyā
by Veṅkaṭamādhava and Mudgala's Vṛtti
based on Sāyaṇa-bhāṣya**

Edited,

**Critically, and annotated with text-comparative
data from original manuscripts and
other available materials**

By

VISHVA BANDHU

In collaboration with

**BHĪM DEV, AMAR NĀTH, K. S. RĀMASWĀMI SĀSTRĪ
AND PITĀMBAR DATTA**

PART III

(Maṇḍala-s II, III and IV)

HOSHARPUR

**Vishveshvaranand Vedic Research Institute
1963**

ऋग्वेदः

स च

पदपाठेन च यथोपलम्भं स्कन्दस्वाम्युद्गीथीये भाष्ये, वेङ्कटमाधवीया
व्याख्या, सायणभाष्यानुसारिणी मुद्रलीया वृत्तिर् इत्येतैश्च
पाठविमर्शौपयिकैः पाठभेदादिटिप्पणैश्च संयोज्य

भीमदेवः, अमरनाथः, के. एस्. रामस्वामिशस्त्री, पीताम्बरदत्त
इत्येषां सायुज्यभाजा

विश्वकन्धुना

संपादितः

40816

तत्र चाऽयं

द्वितीय-तृतीय-चतुर्थ-मण्डलात्मकः

३यो भागः

Sa 2 VI
V.V.R.I.

होशिआरपुरम्

विश्वेश्वरानन्द-वैदिकशोध-संस्थानम्

२०२० वि.

सर्वेधिकाराः सुरक्षिताः

प्रथमं संस्करणम्, २०२० वि.

प्रकाशकृत — विश्वेश्वरानन्द-वैदिकशोध-संस्थानम्,
साधु-आश्रमः (प.गु.), होशिआरपुरम् (पं., भारतम्) ।

All Rights Reserved

FIRST EDITION, 1963

Publishers:

Vishveshvaranand Vedic Research Institute,
Sadhu Ashram (P.O.), Hoshiarpur (Pb. India)



CENTRAL ARCHAEOLOGICAL
LIBRARY, NEW DELHI.

Acc. No 40816

Date... 20-6-64

Call No..... Sa 2 VI / V.V.R.-I

Prepared and Published under the Patronage of the
Government of India in the erstwhile Ministry of Scientific
Research and Cultural Affairs, the Government
of Panjab, the University Grants Commission,
the University of Panjab, the Dayanand
Anglo-Vedic College Management, New
Delhi and the Trusts and Charities
of Shri Vishva Bandhu,
Shri Moolchand Khairaitiram
and other donors.

अथ

ऋग्वेदे सभाष्ये

द्वितीय-तृतीय-चतुर्थ-मण्डलात्मकः

तृतीयो भागः

अथ
ऋग्वेदे सभाष्ये
द्वितीयं मण्डलम्

[१]

'गृत्समदो (पूर्वम् आङ्गिरसः शौनहोत्रः) भार्गवः शौनकः ऋषिः । अग्निदेवता । जगती छन्दः' ।

त्वमग्ने द्युभिस्त्वमाशुशुक्षणिस्त्वमद्भ्यस्त्वमश्मनुस्परि ।
त्वं वनेभ्यस्त्वमोषधीभ्यस्त्वं नृणां नृपते जायसे शुचिः ॥ १ ॥

त्वम् । अग्ने । द्युभिः । त्वम् । आशुशुक्षणिः । त्वम् । अत्ऽभ्यः । त्वम् । अश्मनः । परि ।
त्वम् । वनेभ्यः । त्वम् । ओषधीभ्यः । त्वम् । नृणाम् । नृपते । जायसे । शुचिः ॥ १ ॥

वेङ्कट० 'य' आङ्गिरसः^१ शौनहोत्रो^२ भूत्वा भार्गवः शौनकोऽभवत्, स गृत्समदो द्वितीयं मण्डलमपश्यत्
(ऋअ २, २, १) । त्वम् अग्ने ! द्युभ्यः जायसे । 'दिवस्परि प्रथमं जज्ञे' (ऋ १०, ४५, १) इत्युक्तम् ।
त्वम् आशु शुचा शत्रून् हंसि । त्वम् अन्तरिक्षस्थाभ्यः अद्भ्यः वैद्युतः, त्वम् अश्मनः च
आह्वयमानात्, त्वम् ओषधिवनस्पतिभ्यश्च जायसे नृपते ! दीप्तः^३ ॥ १ ॥

तवाग्ने होत्रं तव पोत्रमृत्वियं तव नेष्ट्रं त्वमग्निद्वैतायतः ।
तव प्रशास्त्रं त्वमध्वरीयसि ब्रह्मा चासि गृहपतिश्च नो दमे ॥ २ ॥

तव । अग्ने । होत्रम् । तव । पोत्रम् । ऋत्वियम् । तव । नेष्ट्रम् । त्वम् । अग्निम् । ऋत्ऽयतः ।
तव । प्रशास्त्रम् । त्वम् । अध्वरिऽयसि । ब्रह्मा । च । असि । गृहपतिः । च । नः । दमे ॥ २ ॥

वेङ्कट० तव अग्ने ! होत्रकर्म पोत्रकर्म^४ च काले भवति ऋत्वियम् आर्त्विज्यम् । त्वम् आग्नीध्रश्च
यज्ञमिच्छतः । त्वम् एव अध्वरं चेच्छसि, यथाऽध्वर्युरध्वरं कामयते । गृहपतिः यजमानः च भवति
अस्मदायतने । शिष्टं स्पष्टम् ॥ २ ॥

त्वमग्ने इन्द्रो वृषभः सतामसि त्वं विष्णुरुरुगायो नमस्यः ।
त्वं ब्रह्मा रयिविद् ब्रह्मणस्पते त्वं विधर्तः सचसे पुरन्ध्या ॥ ३ ॥

१-१. नास्ति मूको. २. नास्ति वि लपं. ३. अङ्गिरसः वि^१ अ^२ लपं. ४. शौन^० वि^१ लपं;
इयेन^० वि^२ अ^३. ५-५. नास्ति वि^१ लपं. † 'त्युक्तः वि^१ अ^२. ६. नास्ति वि^३ अ^४.

त्वम् । अग्ने । इन्द्रः । वृषभः । सताम् । असि । त्वम् । विष्णुः । उरुऽगायः । नमस्यः ।
त्वम् । ब्रह्मा । रयिऽवित् । ब्रह्मणः । पते । त्वम् । विधर्तरितिं विधर्तः । सचसे । पुरंमऽध्या ॥ ३ ॥

वेङ्कट० त्वम् अग्ने! इन्द्रः वृषभः च देवः भवसि सताम् । त्वम् विष्णुः च उरुगमनः नमस्कार्यः । त्वम्
बृहस्पतिश्च भवसि धनस्य लम्भयिता मन्त्रपते! । त्वम् विधातः! सङ्गच्छसे प्रज्ञया ॥ ३ ॥

त्वमग्ने राजा वरुणो धृतव्रतस्त्वं मित्रो भवसि दस्म ईड्यः ।

त्वमर्यमा सत्पतिर्यस्य संभुजं त्वमंशो विदथे देव भाजयुः ॥ ४ ॥

त्वम् । अग्ने । राजा । वरुणः । धृतव्रतः । त्वम् । मित्रः । भवसि । दस्मः । ईड्यः ।

त्वम् । अर्यमा । सत्पतिः । यस्य । सम्भुजम् । त्वम् । अंशः । विदथे । देव । भाजयुः ॥४॥

वेङ्कट० त्वम् अग्ने! राजा वरुणः^१ धृतकर्मा^२ च भवसि । त्वम्^३ मित्रः च भवसि^४ दर्शनीयः स्तोत्रव्यः ।
त्वम् अर्यमा सतां पतिः, यस्य सम्भोजनं भवति । 'यः खलु वै ददाति^५ तोऽर्यमा' (तै २, ३, ४, १)
इति ब्राह्मणम् । त्वम् एव अंशः देव! 'यज्ञे अंशभाजो^६ देवान् स्वानंशान् भाजयन्^७ ॥ ४ ॥

त्वमग्ने त्वष्टा विधते सुवीर्यं तव ग्रावो मित्रमहः सजात्यम् ।

त्वमाशुहेमां ररिषे स्वश्व्यं त्वं नरां शर्धो असि पुरुवसुः ॥ ५ ॥

त्वम् । अग्ने । त्वष्टा । विधते । सुवीर्यम् । तव । ग्रावः । मित्रमहः । सजात्यम् ।

त्वम् । आशुहेमां । ररिषे । सुश्व्यम् । त्वम् । नराम् । शर्धः । असि । पुरुवसुः ॥ ५ ॥

वेङ्कट० त्वम् अग्ने! त्वष्टा च भवसि परिचरते पुत्रं प्रयच्छन् । तव देवपत्न्यः मित्राणां पूजयितः!
बन्धुता^{१०} । त्वम् आशुगन्ता ददासि शोभनाश्वसमूहम् । त्वम् नृणां बलम् असि बहुधनः ॥ ५ ॥

^{११}इति द्वितीयाष्टके पञ्चमाध्याये सप्तदशो वर्गः^{१२} ॥

त्वमग्ने रुद्रो असुरो महो दिवस्त्वं शर्धो मारुतं पृक्ष ईशिषे ।

त्वं वातैररुणैर्यासि शंगयस्त्वं पूषा विधतः पासि नु त्मनां ॥ ६ ॥

त्वम् । अग्ने । रुद्रः । असुरः । महः । दिवः । त्वम् । शर्धः । मारुतम् । पृक्षः । ईशिषे ।

त्वम् । वातैः । अरुणैः । यासि । शम्गयः । त्वम् । पूषा । विधतः । पासि । नु । त्मनां ॥६॥

१. सदा त्वम् वि^१ अ^२; सदा त्वं सदा वि^१ लपं. २. तु वि^१ लपं. ३. नास्ति वि^१ अ^२.
४. व्रतकर्मा वि^२ अ^३; सुतवृतकर्मा वि^१ लपं. ५. नास्ति मूको. ६. नास्ति वि^१ लपं. ७. नास्ति लपं.
८-८. यज्ञांशमा^४ वि^१; ज्ञांशमा^५ वि^२ अ^३. ९-९. स्वान् ... भाज^६ वि^२; स्वा...नभाजयन्निति अ^७.
१०. १०-११. नास्ति मूको.

वेङ्कट० त्वम् अग्ने! रुद्रः च भवसि बलवान् महान्^२ दीप्तः । त्वम् मरुतो वेगः अन्नस्य^३ च ईशिषे^३ । त्वम् वातैः अरुणैः यासि सुखावासः । त्वम् पोषकः^४ परिचरतः स्वयम् एव पासि^५ ॥ ६ ॥

त्वमग्ने द्रविणोदा अरंकृते त्वं देवः सविता रत्नधा असि ।
त्वं भर्गो नृपते वस्व ईशिषे त्वं पायुर्दमे यस्तेऽर्विधत् ॥ ७ ॥

त्वम् । अग्ने । द्रविणःऽदाः । अरम्ऽकृते । त्वम् । देवः । सविता । रत्नधाः । असि ।
त्वम् । भर्गः । नृपते । वस्वः । ईशिषे । त्वम् । पायुः । दमे । यः । ते । अर्विधत् ॥ ७ ॥

वेङ्कट० त्वम् अग्ने! धनस्य दाता भवसि अलङ्कुर्वते । त्वम् देवः सविता रत्नानां धाता^६ च भवसि ।
त्वम् एव भगः नृपते । धनस्य ईशिषे । त्वम् रक्षकः गृहे यः तव परिचरति ॥ ७ ॥

त्वामग्ने दम् आ विशपतिं विशस्त्वां राजानं सुविदत्रमृञ्जते ।
त्वं विश्वानि स्वनीक पत्यसे त्वं सहस्राणि शता दश प्रति ॥ ८ ॥

त्वाम् । अग्ने । दमे । आ । विशपतिम् । विशः । त्वाम् । राजानम् । सुविदत्रम् । ऋञ्जते ।
त्वम् । विश्वानि । सुऽअनीक । पत्यसे । त्वम् । सहस्राणि । शता । दश । प्रति ॥ ८ ॥

वेङ्कट० त्वाम् अग्ने! गृहे आह्वयन्ति विशां पतिम्^७ मनुष्याः । त्वाम् ईश्वरम् शोभनधनम् प्रसाधयन्ति ।
त्वम् विश्वानि धनानि प्रति ईश्वरो भवसि हे शोभनज्वलदनीक! । त्वम् सहस्राणि प्रति भवसि^८ ।
शतानि दश च वीराणाम्^९ ॥ ८ ॥

त्वामग्ने पितरमिष्टिभिर्नरस्त्वां भ्रात्राय शम्यां तनूरुचम् ।
त्वं पुत्रो भवसि यस्तेऽर्विधत् त्वं सखा सुशेवः पास्याधृषः ॥ ९ ॥

त्वाम् । अग्ने । पितरम् । इष्टिभिः । नरः । त्वाम् । भ्रात्राय । शम्यां । तनूरुचम् ।
त्वम् । पुत्रः । भवसि । यः । ते । अर्विधत् । त्वम् । सखा । सुशेवः । पासि । आऽधृषः ॥ ९ ॥

वेङ्कट० त्वाम् अग्ने! पातारम्^{१०} इष्टिभिः कुर्वन्ति ऋत्विजः । त्वाम् एव च भ्रातृत्वाय च कर्मणा
अङ्गानां रोचयितारम्^{११} । त्वम् पुत्रः च भवसि, यः ते परिचरति । त्वम्^{१२} सखा च सुसुखः रक्षसि
आधर्षणात् ॥ ९ ॥

त्वमग्ने ऋधुराके नमस्यस्त्वं वाजस्य क्षुमतौ राय ईशिषे ।
त्वं वि भास्यनु दक्षि दावने त्वं विशिक्षुरसि यज्ञमातनिः ॥ १० ॥

१. नास्ति वि^१ लपं. २. महा^२ वि^{१२} अ^१ लपं. ३-३. चेष्टिषे वि^३ अ^१; चेपि लपं.
४. प्रोष^४ लपं. ५. आपासि वि^५ अ^१. ६. ता त्वं वि^६ लपं. ७-७. नास्ति वि^७ अ^१. † वशानि लपं.
‡-‡ प्रभवसि ल. ८. पातर^८ वि^८ अ^१ लपं. ९. रोचयित्रं च वि^९. १०. नास्ति मूको.

त्वम् । अग्ने । ऋभुः । आके । नमस्यः । त्वम् । वाजस्य । क्षुऽमृतः । रायः । ईशिषे ।
त्वम् । वि । मासि । अनु । धक्षि । दावने । त्वम् । विऽशिक्षुः । असि । यज्ञम् । आऽतनिः ॥

वेङ्कट० त्वम् अग्ने! दीप्तः अन्तिके नमस्यः च नः । त्वम् अन्नस्य धनस्य च शब्दवतः प्रसिद्धस्य
ईशिषे । त्वम् दीप्यसे अनु दहसि च शत्रून् । प्रयच्छते स्वम् विविधस्य दाता असि यज्ञस्य
विस्तारयिता ॥ १० ॥

१इति द्वितीयाष्टके पञ्चमाध्याये अष्टादशो वर्गः^१ ॥

त्वमग्ने अदितिर्देव दाशुषे त्वं होत्रा भारती वर्धसे गिरा ।

त्वमिळा शतहिंमासि दक्षसे त्वं वृत्रहा वसुपते सरस्वती ॥ ११ ॥

त्वम् । अग्ने । अदितिः । देव । दाशुषे । त्वम् । होत्रा । भारती । वर्धसे । गिरा ।

त्वम् । इळा । शतऽहिमा । असि । दक्षसे । त्वम् । वृत्रऽहा । वसुऽपते । सरस्वती ॥ ११ ॥

वेङ्कट० त्वम् अग्ने! अदितिः देव! भवसि यजमानाय^२ । त्वम् एव होत्रा भारती च देवपत्न्यौ संवर्धसे
स्तुत्या । त्वम् एव इळा देवी शतसंवत्सरा भवसि दक्षसे प्रजापतये । त्वम् वृत्रहा वसूनां पते!
सरस्वती च ॥ ११ ॥

त्वमग्ने सुभृत उत्तमं वयस्तवं स्पार्हे वर्ण आ संहशि श्रियः ।

त्वं वाजः प्रतरणो बृहन्नसि त्वं रयिर्बहुलो विश्वतस्पृथुः ॥ १२ ॥

त्वम् । अग्ने । सुऽभृतः । उत्तमम् । वयः । तवं । स्पार्हे । वर्णे । आ । सुमऽहशि । श्रियः ।

त्वम् । वाजः । प्रऽतरणः । बृहन् । असि । त्वम् । रयिः । बहुलः । विश्वतः । पृथुः ॥ १२ ॥

वेङ्कट० त्वम् अग्ने! सुष्ठु सम्भृतः^३ सन् उत्तमम् अन्नं भव । तव^४ स्पृहणीये वर्णे सन्दर्शने च यजमानानाम्
श्रियः आ गच्छन्ति । त्वम् बलवान् प्रकर्षेण तारयिता महान् असि । त्वम् एव धनमसि बहु
सर्वतश्च पृथुः^५ ॥ १२ ॥

त्वामग्न आदित्यासं आस्यं^१ त्वां जिह्वां शुचयश्चक्रिरे कवे ।

त्वां रातिषाचो अध्वरेषु सश्चिरे त्वे देवा हविरदन्त्याहुतम् ॥ १३ ॥

त्वाम् । अग्ने । आदित्यासं । आस्यम् । त्वाम् । जिह्वाम् । शुचयः । चक्रिरे । कवे ।

त्वाम् । रातिऽसाचः । अध्वरेषु । सश्चिरे । त्वे इति । देवाः । हविः । अदन्ति । आऽहुतम् ॥ १३ ॥

१-१. नास्ति मूको. २. यजमानस्य वि^१ ल लपं. ३. सम्भवः वि^२ अ^३. ४. भवत वि^४ लपं.

५. पृथु वि^५ लपं.

वेङ्कट० अग्ने! त्वाम् आदित्याः आस्यम् चकिरे, त्वाम् एव जिह्वाम् च कवे! दीसाः^१ । त्वाम् धनस्य सम्भक्तारः यज्ञेषु सेवन्ते । त्वयि देवाः आहुतम् हविः भक्षयन्ति ॥ १३ ॥

त्वे अग्ने विश्वे अमृतासो अद्रुह आसा देवा हविरदन्त्याहुतम् ।

त्वया मर्तासः स्वदन्त आसुति त्वं गर्भो वीरुधां जज्ञिषे शुचिः ॥ १४ ॥

त्वे इति । अग्ने । विश्वे । अमृतासः । अद्रुहः । आसा । देवाः । हविः । अदन्ति । आऽहुतम् । त्वया । मर्तासः । स्वदन्ते । आऽसुतिम् । त्वम् । गर्भः । वीरुधाम् । जज्ञिषे । शुचिः ॥ १४ ॥

वेङ्कट० त्वयि अग्ने! सर्वे देवाः न द्रुहन्ति, आस्येन च देवाः हविः भक्षयन्ति आहुतम् । त्वया एव मर्ताः च अन्नम् स्वदन्ते । त्वम् गर्भः वीरुधाम् जायसे दीसः^१ ॥ १४ ॥

त्वं तान्त्सं च प्रति चासि मज्मनाऽग्ने सुजात प्र च देव रिच्यसे ।

पृक्षो यदत्र महिना वि ते भुवदनु द्यावापृथिवी रोदसी उभे ॥ १५ ॥

त्वम् । तान् । सम् । च । प्रति । च । असि । मज्मना । अग्ने । सुजात । प्र । च । देव । रिच्यसे । पृक्षः । यत् । अत्र । महिना । वि । ते । भुवत् । अनु । द्यावापृथिवी इति । रोदसी इति । उभे इति ॥ १५ ॥

वेङ्कट० त्वम् सूक्तेऽनुक्रान्तान् देवान् बलेन सम् च भवसि प्रति च, यत् सर्वे देवाः सह कुर्वन्ति, यत् च प्रत्येकम्, तदुभयं कर्तुं शक्नोषि । अग्ने! शोभनजनन!^२ देवान् प्र रिच्यसे च । यस्मान् तव महत्त्वेन द्रव्यदानमात्रमपि हुतम् अन्नम् वि भवति, सर्वस्य रोधयिष्यौ द्यावापृथिवी उभे अपि अनु भवति । 'यावदेका^३ देवता कामयते यावदेका तावदाहुतिः प्रथते' (तैब्रा ३, २, ६, ४) इति ब्राह्मणम् । 'अथो गिरिमात्रं^४ वर्धते अथोऽपरम्' (तु. माश १, ९, १, १०) इति च ॥ १५ ॥

ये स्तोतृभ्यो गोअग्रामश्वपेशसमग्ने रातिभुपसृजन्ति सूर्यः ।

अस्मान् च तांश्च प्र हि नेषि वस्य आ बृहद् वदेम विदथे सुवीराः ॥ १६ ॥

ये । स्तोतृभ्यः । गोऽअग्राम् । अश्वपेशसम् । अग्ने । रातिम् । उऽपसृजन्ति । सूर्यः । अस्मान् । च । तान् । च । प्र । हि । नेषि । वस्यः । आ । बृहत् । वदेम । विदथे । सुवीराः ॥

वेङ्कट० ये स्तोतृभ्यः गोमुखाम् अश्वरूपाम् अग्ने! रातिम् दानम् उदाराः प्रयच्छन्ति तान्, अस्मान् च त्वमभ्युदयं प्रति प्रणयसि । यज्ञे दीयतां भुज्यतामिति बृहत् वचनम् वदेम सुपुत्राः ॥ १६ ॥

^१इति द्वितीयाष्टके पञ्चमाध्याये एकोनविंशो वर्गः ॥

१. दीप्त्याम् वि^१ अ^१. २. नास्ति वि^२ अ^१. ३. नास्ति अ^१. ४. *जनने वि^१ ल लपं.
५. *वदेता मूको. ६-६. *शोक्षिमात्रं वि^१ लपं. ७-७. नास्ति मूको.

[२]

‘गृत्समदो (पूर्वम् आङ्गिरसः शौनहोत्रः) भार्गवः शौनकः ऋषिः । अग्निर्देवता । जगती छन्दः’ ॥

यज्ञेन वर्धत जातवेदसमग्निं यजध्वं हविषा तना गिरा ।

समिधानं सुप्रयसं स्वर्णरं द्युक्षं होतारं वृजनेषु धूर्षदम् ॥ १ ॥

यज्ञेन । वर्धत । जातवेदसम् । अग्निम् । यजध्वम् । हविषा । तना । गिरा ।

सम्सिधानम् । सुप्रयसम् । स्वःऽनरम् । द्युक्षम् । होतारम् । वृजनेषु । धूःऽसदम् ॥ १ ॥

वेङ्कट० यज्ञेन वर्धयत जातवेदसम् । अग्निम् यजध्वम् हविषाम् धनेन स्तुत्या च दीप्यमानं स्वन्नं सर्वमनुष्यम् दीप्तम् होतारम् यज्ञेषु धुरि सीदन्तम् ॥ १ ॥

अभि त्वा नक्तीरुषसौ ववाशिरेऽग्रे वत्सं न स्वसरेषु धेनवः ।

दिव इवेदरतिमानुषा युगा क्षपौ भासि पुरुवार संयतः ॥ २ ॥

अभि । त्वा । नक्तीः । उषसः । ववाशिरे । अग्ने । वत्सम् । न । स्वसरेषु । धेनवः ।

दिवःऽइव । इत् । अरतिः । मानुषा । युगा । आ । क्षपः । भासि । पुरुवार । सम्स्यतः ॥ २ ॥

वेङ्कट० शब्दं कुर्वन्ति त्वा रात्रयः उषसः च अग्ने ! वत्सम् इव गोष्ठेषु धेनवः । दिवः^२ गन्ताऽऽदित्यः इव^३ मानुषाणि युगानि अहानि, त्वं रात्रीः भासयसि त्वया सङ्गच्छमानाः^४ बहुभिः स्पृहणीय ! ॥ २ ॥

तं देवा बुध्ने रजसः सुदंसं दिवस्पृथिव्योररतिं न्यैरिरे ।

रथामिव वेद्यं शुक्रशोचिषमग्निं मित्रं न क्षितिषु प्रशंस्यम् ॥ ३ ॥

तम् । देवाः । बुध्ने । रजसः । सुदंससम् । दिवः । पृथिव्योः । अरतिम् । नि । एरिरे ।

रथम्ऽइव । वेद्यम् । शुक्रशोचिषम् । अग्निम् । मित्रम् । न । क्षितिषु । प्रशंस्यम् ॥ ३ ॥

वेङ्कट० चावापृथिव्योरुभयोः सञ्चरन्तम् अग्निम् देवाः लोकस्य मूले पृथिव्यां निहितवन्तः, सुकर्माणम् रथम् इव धनप्राप्तिहेतुं शुक्रं दीप्तम् अग्निम् मित्रम् इव मनुष्यैः शंसनीयं वेदिषु ॥ ३ ॥

तमुक्षमाणं रजसि स्व आ दमे चन्द्रमिव सुरुचं हार आ दधुः ।

पृश्न्याः पतरं चितयन्तमक्षभिः पाथो न पायुं जनसी उभे अनु ॥ ४ ॥

तम् । उक्षमाणम् । रजसि । स्वे । आ । दमे । चन्द्रम्ऽइव । सुरुचम् । हारे । आ । दधुः ।

पृश्न्याः । पतरम् । चितयन्तम् । अक्षभिः । पाथः । न । पायुम् । जनसी इति । उभे इति । अनु ॥

वेङ्कट० तम् सिञ्चन्तम् अस्यां भूमौ स्वे गृहे वरुणम् इव सुरुचम् बाधायां सञ्जातायाम् आ दधुः
दिवः गन्तारं प्रजापयन्तं तेजोभिः अन्नम् इव रक्षकम् उभयोः द्यावापृथिव्योः ॥ ४ ॥

स होता विश्वं परिं भूत्वध्वरं तमुं हव्यैर्मनुष ऋञ्जते गिरा ।

हिरिशिप्रो वृधसानासु जर्भुरद् धौर्न स्तृभिश्चितयद् रोदसी अनु ॥ ५ ॥

सः । होता । विश्वम् । परिं । भूतु । अध्वरम् । तम् । ऊँ इति । हव्यैः । मनुषः । ऋञ्जते । गिरा ।
हिरिऽशिप्रः । वृधसानासु । जर्भुरत् । धौः । न । स्तृऽभिः । चितयत् । रोदसी इति । अनु ॥ ५ ॥

वेङ्कट० सः हाता सर्वं यज्ञं परितः^१ भवतु । तम् एव हव्यैः स्तृत्या च मनुष्याः प्रसन्नं^२ कुर्वन्ति ।
हरितवर्णशिप्रः वर्धमानासु प्रजासु भरणं कुर्वन् तेजोभिः चेतयति द्यावापृथिव्योरथान्
आदित्य इव ॥ ५ ॥

^१इति द्वितीयाष्टके पञ्चमाध्याये विंशो वर्गः^३ ॥

स नो रेवत् समिधानः स्वस्तये संददस्वान् रयिमस्मासु दीदिहि ।

आ नः कृणुष्व सुविताय रोदसी अग्ने हव्या मनुषो देव वीतये ॥ ६ ॥

सः । नः । रेवत् । समऽइधानः । स्वस्तये । समऽददस्वान् । रयिम् । अस्मासु । दीदिहि ।
आ । नः । कृणुष्व । सुविताय । रोदसी इति । अग्ने । हव्या । मनुषः । देव । वीतये ॥ ६ ॥

वेङ्कट० सः अस्माकं धनयुक्तं^४ दीप्यमानः अविनाशाय सम्यग् ददत्^५ धनम् अस्मासु
दीप्यस्व । द्यावापृथिवी च अस्माकम् आ कृणुष्व अभ्युदयाय । अग्ने ! देव !^६ हवींषि मनुष्यस्य
देवानां स्वादनाय^७ कृणु । ॥ ६ ॥

दा नो अग्ने बृहतो दाः सहस्रिणो दुरो न वाजं श्रुत्या अपा वृधि ।

प्राची द्यावापृथिवी ब्रह्मणा कृधि स्वर्षुर्ण शुक्रमुषसो वि दिद्युतुः ॥ ७ ॥

दाः । नः । अग्ने । बृहतः । दाः । सहस्रिणः । दुरः । न । वाजम् । श्रुत्यै । अपा । वृधि ।
प्राची इति । द्यावापृथिवी इति । ब्रह्मणा । कृधि । स्वः । न । शुक्रम् । उषसः । वि । दिद्युतुः ॥

वेङ्कट० अग्ने ! महद् धनम् अस्मभ्यं देहि शतसहस्रसङ्ख्यायुक्तम् । द्वाराणि इव^८ अन्नम् अस्माकं
श्रवणाय जनेऽपावृतं^९ कुरु । प्राङ्मुखे च द्यावापृथिव्यौ अक्षेण कुरु । आदित्यम् इव
अग्निम् उषसः वि द्योतयन्ति ॥ ७ ॥

१. नास्ति वि^१ अ^२. २. अन्नं मूको. ३-३. नास्ति मूको. ४-४. ... न^० वि^२; स धन^० अ^३.

५. नास्ति वि^१ लपं. ६. नास्ति मूको. ७. स्वादनाय वि^१ अ^{१२} ल लपं. ८. ... सहस्रं अ^३.

९. च वि^१ लपं. १०. जनेप्रा^० मूको.

स इधान उषसो राम्या अनु स्वर्ण दीदेदरुषेण भानुना ।
होत्राभिरग्निर्मनुषः स्वध्वरो राजा विशामतिथिश्चारुं आयवे ॥ ८ ॥

सः । इधानः । उषसः । राम्याः । अनु । स्वः । न । दीदेत् । अरुषेण । भानुना ।
होत्राभिः । अग्निः । मनुषः । सुऽअध्वरः । राजा । विशाम् । अतिथिः । चारुः । आयवे ॥ ८ ॥

वेङ्कट० रमणीयासु उषःसु दीप्यमानः अग्निः आदित्यः इव दीप्यते आरोचमानेन तेजसा । होत्राभिः
सप्तभिः अग्निः मनुषः सुयज्ञो भवति^१, राजा मनुष्याणाम्, उर्वशीपुत्राय च शोभनः
अतिथिः^२ ॥ ८ ॥

एवा नो अग्ने अमृतेषु पूर्य धीष्पीपाय बृहद्दिवेषु मानुषा ।
दुहाना धेनुर्वृजनेषु कारवे त्मना शतिर्न पुरुर्षमिषणि ॥ ९ ॥

एव । नः । अग्ने । अमृतेषु । पूर्य । धीः । पीपाय । बृहत्ऽदिवेषु । मानुषा ।
दुहाना । धेनुः । वृजनेषु । कारवे । त्मना । शतिर्नम् । पुरुऽरूपम् । इषणि ॥ ९ ॥

वेङ्कट० एवम् अस्माकम् अग्ने! देवेषु प्रत्न! स्तोत्रमवा बुद्धिः ववृधे महादीप्तिषु मनुष्या-
णाम् । दुहाना स्तुतिः उपद्रवेषु स्तोत्रे स्वयमेव शतसङ्ख्याकं बहुरूपम् एषणीयं धनं भवति ॥ ९ ॥

वयमग्ने अर्वता वा सुवीर्यं ब्रह्मणा वा चितयेमा जनाँ अति ।
अस्माकं द्युम्नमधि पञ्च कृष्टिषूच्चा स्वर्णं शुशुचीत दुस्तरम् ॥ १० ॥

वयम् । अग्ने । अर्वता । वा । सुवीर्यम् । ब्रह्मणा । वा । चितयेम । जनान् । अति ।
अस्माकम् । द्युम्नम् । अधि । पञ्च । कृष्टिषु । उच्चा । स्वः । न । शुशुचीत । दुस्तरम् ॥ १० ॥

वेङ्कट० वयम् अग्ने! अश्वेन वा शोभनवीर्यं शत्रुं चितयेम^३ अश्वेन वा शत्रुजनान् । अस्माकम्
असं पञ्चसु जनेषु अधि^४ भवतु । उच्चैः आदित्य इव अत्यन्तं दीप्यतां शत्रुभिः दुस्तरम् ॥ १० ॥

स नो बोधि सहस्य प्रशंस्यो यस्मिन्त्सुजाता इषयन्त सूरयः ।
यमग्ने यज्ञमुपयन्ति वाजिनो नित्ये तोके दीदिवांसं स्वे दमे ॥ ११ ॥

सः । नः । बोधि । सहस्य । प्रशंस्यः । यस्मिन् । सुऽजाताः । इषयन्त । सूरयः ।
यम् । अग्ने । यज्ञम् । उपऽयन्ति । वाजिनः । नित्ये । तोके । दीदिवांसम् । स्वे । दमे ॥ ११ ॥

१. नास्ति अ^१. २. °थिः भवति अ^२. ३. नास्ति मूको. ४. अतिभिभेयम वि^३ अ^१. ५. अभि मूको.

वेङ्कट० सः अस्मान् बुध्यस्व सहसे हित ! प्रकर्षेण शंसनीयः । यस्मिन् त्वयि शोभनजननाः
स्तोतारः अन्नमैच्छन् । यम् अग्ने ! यजनीयम् उपगच्छन्ति हविष्मन्तः 'औरसस्य पुत्रस्य'
रक्षणार्थम् आहवनीये दीप्यमानम् ॥ ११ ॥

उभयांसो जातवेदः स्याम ते स्तोतारो अग्ने सूर्यश्च शर्मणि ।

वस्वो रायः पुरुश्चन्द्रस्य भूर्यसः प्रजावतः स्वपत्यस्य शग्धि नः ॥ १२ ॥

उभयांसः । जातवेदः । स्याम । ते । स्तोतारः । अग्ने । सूर्यः । च । शर्मणि ।

वस्वः । रायः । पुरुश्चन्द्रस्य । भूर्यसः । प्रजावतः । सुअपत्यस्य । शग्धि । नः ॥ १२ ॥

वेङ्कट० हे जातवेदः ! त्वं वयम् उभयांसः स्याम स्तोतारः हविषां प्रेरितारः च गृहे । अग्ने !
अस्मभ्यं वासयितुं धनं देहि बहूनां ह्यादकं बहुप्रजावत् शोभनापत्ययुक्तम् ॥ १२ ॥

ये स्तोतृभ्यो गोअग्रामश्वपेशसमग्ने रातिमुपसृजन्ति सूर्यः ।

अस्माञ्च तांश्च प्र हि नेषि वस्य आ बृहद् वदेम विदथे सुवीराः ॥ १३ ॥

ये । स्तोतृभ्यः । गोअग्राम् । अश्वपेशसम् । अग्ने । रातिम् । उपसृजन्ति । सूर्यः ।

अस्मान् । च । तान् । च । प्र । हि । नेषि । वस्यः । आ । बृहद् । वदेम । विदथे । सुवीराः ॥

वेङ्कट० ऋ २, १, १६ द. ॥ १३ ॥

“इति द्वितीयाहके पञ्चमाध्याये एकविंशो वर्गः” ॥

[३]

*गृत्समदो भार्गवः शौनकः (पूर्वम् आङ्गिरसः शौनहोत्रः) ऋषिः । एकादशानामृचां क्रमेण
१ इध्मः समिद्धो वासिष्ठिः, २ नराशंसः, ३ इळः, ४ बर्हिः, ५ देवीद्वारः, ६ उषासानक्ता, ७ दैव्यौ
होतारौ प्रचेतसौ, ८ तित्तो देव्यः सरस्वतीळाभारत्यः, ९ त्वष्टा, १० वनस्पतिः, ११ स्वाहाकृतयो
देवता । त्रिंशुप् छन्दः, सप्तमी जगती ।

समिद्धो अग्निर्निहितः पृथिव्यां प्रत्यङ् विश्वानि भुव्नान्यस्थात् ।

होता पावकः प्रदिवः सुमेधा देवो देवान् यजत्वभिरर्हन् ॥ १ ॥

समिद्धः । अग्निः । निहितः । पृथिव्याम् । प्रत्यङ् । विश्वानि । भुव्नानि । अस्थात् ।

होता । पावकः । प्रदिवः । सुमेधाः । देवः । देवान् । यजतु । अग्निः । अर्हन् ॥ १ ॥

वेङ्कट० समिद्धः अग्निः देवैरस्याम् पृथिव्याम् निहितः । सोऽयं प्रज्वलितः सर्वाणि भूतानि प्रत्यङ्
तिष्ठति । ह्यता शोभकः पुराणः शोभनज्ञानः सोऽयम् देवः देवान् यजतु पूजाम् अर्हन् ॥ १ ॥

१-१. औरस्यपुत्रस्य वि^३; *रसपुत्रस्य अ^३. २. तं लपं. ३. अग्ने लपं. ४. *धितारन् मूको.
५-५. नास्ति मूको. ६. महन् वि^३ लपं.

नराशंसः प्रति धामान्यञ्जन् तिस्रो दिवः प्रति महा स्वर्चिः ।

घृतप्रुषा मनसा हृव्यमुन्दन् मूर्धन् यज्ञस्य समनक्तु देवान् ॥ २ ॥

नराशंसः । प्रति । धामानि । अञ्जन् । तिस्रः । दिवः । प्रति । महा । सुअर्चिः ।

घृतऽप्रुषा । मनसा । हृव्यम् । उन्दन् । मूर्धन् । यज्ञस्य । सम । अनक्तु । देवान् ॥ २ ॥

वेङ्कट० नराशंसः^१ स्वरसेन देवशरीराणि प्रत्येकम् अञ्जन् त्रीन् लोकान् प्रति भवति महत्त्वेन^२ सुदीप्तिः ।
घृतबिन्दुना बुद्धिपूर्वम् हृव्यम् क्लेदयन् आहवनीये देवान् आज्येन सम अनक्तु ॥ २ ॥

ईळितो अग्ने मनसा नो अर्हन् देवान् यक्षि मानुषात् पूर्वो अद्य ।

स आ वह मरुतां शर्धो अच्युतमिन्द्रं नरो बर्हिषदं यजध्वम् ॥ ३ ॥

ईळितः । अग्ने । मनसा । नः । अर्हन् । देवान् । यक्षि । मानुषात् । पूर्वः । अद्य ।

सः । आ । वह । मरुताम् । शर्धः । अच्युतम् । इन्द्रम् । नरः । बर्हिऽसदम् । यजध्वम् ॥ ३ ॥

वेङ्कट० स्तुतः^३ अग्ने ! त्वं^४ मनसा अस्मान् पूजयन् देवानां यज^५ मानुषात् होतुः अग्ने भवन् अद्य ।
सः त्वं मारुतं वेगम् अच्युतम् आ वह^६ । अस्मिन्नवसरे हे मनुष्याः ! बर्हिषदम् इन्द्रम् यजध्वम् ॥३॥

देव बर्हिर्वर्धमानं सुवीरं स्तीर्णं राये सुभरं वेद्यस्याम् ।

घृतेनाक्तं वसवः सीदतेदं विश्वे देवा आदित्या यज्ञियांसः ॥ ४ ॥

देव । बर्हिः । वर्धमानम् । सुवीरम् । स्तीर्णम् । राये । सुभरम् । वेदी इति । अस्याम् ।

घृतेन । अक्तम् । वसवः । सीदत । इदम् । विश्वे । देवाः । आदित्याः । यज्ञियांसः ॥ ४ ॥

वेङ्कट० हे देव ! बर्हिः ! त्वं पुनःपुनः लवनेऽपि^१ वर्धमानम् शोभनदेववीरम् आसीः । सुष्टु सन्निभ-
माणम् अस्याम् वेद्याम् स्तीर्णम् राये घृतेन अक्तम् इदम् बर्हिः हे वसवः ! आसीदत, विश्वे^२
देवाः ! रुद्राः ! यूयम् आदित्याः ! च यज्ञार्हाः ॥ ४ ॥

वि श्रयन्तासुर्विया ह्यमाना द्वारो देवीः सुप्रायुणा नमोभिः

व्यचस्वतीर्वि प्रथन्तामजुर्या वर्ण पुनाना यशसं सुवीरम् ॥ ५ ॥

वि । श्रयन्ताम् । उर्विया । ह्यमानाः । द्वारः । देवीः । सुप्रऽअयुनाः । नमःऽभिः ।

व्यचस्वतीः । वि । प्रथन्ताम् । अजुर्याः । वर्णम् । पुनानाः । यशसम् । सुवीरम् ॥ ५ ॥

१. नराशंस वि^१ अ^२ लपं. २. महत्त्वे मूको. ३-३. त्वग्ने अ^३. ४-४. नास्ति वि^४ लपं.

† नास्ति वि^५ अ^६. ५. *ह वा वि^५ अ^६. ६. लवनेऽपि वि^६ लपं; प्रवनेऽपि अ^६; लपने ल.

७. विश्वेविश्वे वि^७ अ^८.

वेङ्कट० उरुत्वेन विस्तीर्णा भवन्तु ह्यमानाः^१ द्वारः देव्यः सुप्रगमनाः हविर्भिः । अवकाशवत्यः
वि प्रथन्ताम् अजराः रूपं प्रयच्छन्त्यः यशस्वत्^२ शोभनपुत्रम् ॥ ५ ॥

^३इति द्वितीयाष्टके पञ्चमाध्याये द्वाविंशो वर्गः^४ ॥

साध्वपांसि सनता न उक्षिते उषासानक्ता वय्येव रण्विते ।

तन्तुं ततं संवयन्ती समीची यज्ञस्य पेशः सुदुघे पर्यस्वती ॥ ६ ॥

साधु । अपांसि । सनता । नः । उक्षिते इति । उषासानक्ता । वय्याऽइव । रण्विते इति ।
तन्तुम् । ततम् । संवयन्ती इति समुऽवयन्ती । समीची इति समुऽईची । यज्ञस्य । पेशः ।
सुदुघे इति सुऽदुघे । पर्यस्वती इति ॥ ६ ॥

वेङ्कट० साधूनि सम्प्रति कर्माणि पुरातनानि आज्येन उक्षिते उषासानके तन्तुवायौ इव प्राज्ञैः
शब्दिते कालाख्यं तन्तुम् ततम् संवयन्तीं सङ्गते यज्ञस्य रूपभूते शोभनदोहने सारयुक्ते ।
द्वे^५ स्वसारौ वयतः^६ तन्त्रमेतत् । सनातनं विततं^७ षण्मयूखम् । अवान्यास्तन्तून्^८ किरतो धतो
अन्यान् । नावपृज्याते^९ न गमाते अन्तम् (तैत्रा २, ५, ५, ३) इति मन्त्रः ॥ ६ ॥

दैव्या होतारा प्रथमा विदुष्टरा ऋजु यक्षतः समृचा वपुष्टरा ।

देवान् यजन्तावृत्तुथा समञ्जतो नामा पृथिव्या अधि सानुषु त्रिषु ॥ ७ ॥

दैव्या । होतारा । प्रथमा । विदुःऽतरा । ऋजु । यक्षतः । सम् । ऋचा । वपुःऽतरा ।
देवान् । यजन्तौ । ऋतुऽथा । सम् । अञ्जतः । नामा । पृथिव्याः । अधि । सानुषु । त्रिषु ॥
वेङ्कट० दैव्यौ होतारौ प्रथमौ विद्वत्तरौ अञ्जसा यज्ञम् यक्षतः मन्त्रेण रूपवत्तरौ देवान् यजन्तौ
स्वेस्वे काले आज्येन सम् अञ्जतः पृथिव्याः मध्ये त्रिषु धिष्येषु गार्हपत्यादिषु इति ॥ ७ ॥

सरस्वती साधयन्ती धियं न इळा देवी भारती विश्वतूर्तिः ।

तिस्रो देवीः स्वधया बर्हिरेदमच्छिद्रं पान्तु शरणं निषद्य ॥ ८ ॥

सरस्वती । साधयन्ती । धियम् । नः । इळा । देवी । भारती । विश्वतूर्तिः ।
तिस्रः । देवीः । स्वधया । बर्हिः । आ । इदम् । अच्छिद्रम् । पान्तु । शरणम् । निऽसद्य ॥ ८ ॥

वेङ्कट० विश्वं यया^{१०} तृणम् आदित्यपत्न्या सा^{११} सरस्वती च अस्माकं कर्म साधयन्ती भवति^{१२} । ता
हमाः तिस्रः देव्यः स्वधया सह आगत्य इदम् अच्छिद्रम् बर्हिः आवासस्थानम् निषद्य अस्मान्
रक्षन्तु इति ॥ ८ ॥

१. भूयमाना वि^१ ल लपं. २. शस्त्रं लपं. ३-३. नास्ति मूको. ४. कत्याख्यं वि^१ अ^१.
५. सयव^१ वि^२ अ^१; सव^१ लपं. ६. स्वे लपं. ७. बट्ट मूको. ८. भवैतत् लपं ९. नास्ति मूको.
१०. वान्यस्तनून् लपं. ११. नापत्रज्याते वि^१ लपं; नावप्र^१ वि^२ अ^१ ल. १२. वदा मूको. १३. सार्धम्
ल शोधः. १४. भवन्ति वि^२ अ^१.

पि॒शङ्ग॑रूपः सु॒भरो॑ वयो॒घाः श्रु॒ष्टी वी॒रो जा॑यते दे॒वका॑मः ।

प्र॒जां त्वष्टा॑ वि प्य॒तु नाभि॑म॒स्मे अथा॑ दे॒वाना॑म॒प्येतु॑ पार्थः ॥ ९ ॥

पि॒शङ्ग॑रूपः । सु॒भरः । व॒यःऽघाः । श्रु॒ष्टी । वी॒रः । जा॑यते । दे॒वका॑मः ।

प्र॒जाम् । त्वष्टा॑ । वि । स्य॒तु । नाभि॑म् । अ॒स्मे इति॑ । अथा॑ । दे॒वाना॑म् । अपि॑ । ए॒तु । पार्थः ॥ ९ ॥

वेङ्कट० 'अनेकरूपः शोभनपितृभरणः' अन्नस्य दाता क्षिप्रकारी पुत्रः स्वष्टुः प्रसादात् जायते देवान् कामयमानः । ताम् प्रजाम् त्वष्टा वि प्यतु^२ विसृजतु^३ सन्नहनम् अस्माकम् । अथ तथा कृत्वा देवानाम् स्थानम् अपि एतु^४ ॥ ९ ॥

वन॒स्पति॑रवसृजन्नुप॑ स्थाद॒ग्नि॑र्ह॒विः सू॒दया॑ति प्र धी॒भिः ।

त्रि॒धा सम॑क्तं नयतु प्र॒जानन् दे॒वेभ्यो॑ दै॒व्यः श॑मि॒तोप॑ ह॒व्यम् ॥ १० ॥

वन॒स्पतिः । अ॒वसृ॑जन् । उप॑ । स्था॒त् । अ॒ग्निः । ह॒विः । सू॒दया॑ति । प्र । धी॒भिः ।

त्रि॒धा । सम॑ऽक्तम् । न॒यतु॑ । प्र॒जानन् । दे॒वेभ्यः॑ । दै॒व्यः । श॑मि॒ता । उप॑ । ह॒व्यम् ॥ १० ॥

वेङ्कट० वनस्पतिः देवेभ्यो हवीषि यथास्वम् अवसृजन् उपतिष्ठतु । अग्निः हविः प्रेरयति कर्मभिः । उपस्तरणाद् द्विरभिघारणाच्च त्रिधा^५ समक्तम् नयतु आत्मीयं हविः प्रकर्षेण जानन् । देवेभ्यः च दैव्यः शमिता स्वं स्वं हविः उप नयतु ॥ १० ॥

घृतं मि॑मिक्षे घृतम॒स्य योनि॑र्घृते श्रि॒तो घृत॑म्व॒स्य धाम॑ ।

अ॒नु॒ध॒मा व॑ह मा॒दय॑स्व॒ स्वाहा॑कृतं वृष॒भ व॑क्षि ह॒व्यम् ॥ ११ ॥

घृतम् । मि॑मिक्षे । घृतम् । अ॒स्य । योनिः॑ । घृ॒ते । श्रि॒तः । घृतम् । ऊँ इति॑ । अ॒स्य । धाम॑ ।

अ॒नु॒ध॒मम् । आ । व॑ह । मा॒दय॑स्व । स्वाहा॑ऽकृतम् । वृष॒भम् । व॑क्षि । ह॒व्यम् ॥ ११ ॥

वेङ्कट० घृतम् प्रति गच्छति । घृतम् अस्य योनिः । यस्माद् घृताद्बुतादुत्तिष्ठति तदर्थमसौ घृते श्रितः 'घृतम् अस्य स्थानम्' स्वर्धास्वर्धां प्रति देवान् आ वह हविः मादयस्व च । त्वयि स्वाहाकृतम्^६ कामानां वर्षितः! हव्यम् वह ११ ॥

‘इति द्वितीयाष्टके पञ्चमाध्याये त्रयोविंशो वर्गः’ ॥

१-१. °रूपशोभं वि^२ अं. २. प्यति मूको. ३. ष्यति वि^३ ल लपं. ४. 'तु इति वि^४ अं.

५. त्रिधात्रिधा वि^५ लपं. ६-६. घृ...स्था वि^६ अं. ७. स्वाहाकृतं वि^७ अं. ८-८. नास्ति मूको.

[४]

सोमाहुतिर्भागव ऋषिः । अग्निर्देवता । त्रिष्टुप् छन्दः^१ ।

हुवे वः सुद्योत्मानं सुवृक्तिं विशामग्निमतिथिं सुप्रयसम् ।
मित्रइव यो दिधिषाय्यो भूद् देव आदेवे जने जातवेदाः ॥ १ ॥

हुवे । वः । सुद्योत्मानम् । सुवृक्तिम् । विशाम् । अग्निम् । अतिथिम् । सुप्रयसम् ।
मित्रःइव । यः । दिधिषाय्यः । भूत् । देवः । आदेवे । जने । जातवेदाः ॥ १ ॥

वेङ्कट० सोमाहुतिर्भागवः । ह्वयामि युष्माकं सुदीप्तिं सुस्तुतिम्^२ विशाम् अतिथिम्^३ अग्निम् स्वप्नम् ।
यः मित्रः इव भर्तव्यो भवति, सोऽयं दीप्यमान आनीतदेवजने^४ यजमाने जातवेदाः ॥ १ ॥

इमं विधन्तो अपां सधस्थे द्वितादधुर्भृगवो विश्वाइयोः ।
एष विश्वान्यभ्यस्तु भूमा देवानामग्निररतिर्जीराश्वः ॥ २ ॥

इमम् । विधन्तः । अपाम् । सधस्थे । द्विता । अदधुः । भृगवः । विश्वु । आयोः ।
एषः । विश्वानि । अभि । अस्तु । भूमं । देवानाम् । अग्निः । अरतिः । जीरऽश्वः ॥ २ ॥

वेङ्कट० इमम् परिचरन्तः अन्तरिक्षे भृगवः^५ प्रथमं द्वैधं^६ निहितवन्तो गार्हपत्यमाहवनीयं च मनुष्येषु
उर्वशीपुत्रस्य । सोऽयं विश्वानि भूतानि अभि भवतु देवानाम् अग्निः^७ अभिगन्ता क्षिप्राश्वः ॥ २ ॥

अग्निं देवासो मानुषीषु विश्वु प्रियं धुः क्षेप्यन्तो न मित्रम् ।
स दीदयदुशतीरूर्म्या आ दक्षाय्यो यो दास्वते दम आ ॥ ३ ॥

अग्निम् । देवासः । मानुषीषु । विश्वु । प्रियम् । धुः । क्षेप्यन्तः । न । मित्रम् ।
सः । दीदयत् । उशतीः । ऊर्म्याः । आ । दक्षाय्यः । यः । दास्वते । दमे । आ ॥ ३ ॥

वेङ्कट० अग्निम् देवाः^८ मानुषीषु प्रजासु प्रियं निदधुः यथा निवासमिच्छन्तो^९ ददं मित्रम् सम्पादयन्ति ।
एवम् सः अग्निः आत्मानं कामयमाना रात्रीः आ द्योतयति वर्धनीयो यः यजमानाश्च
गृहे ॥ ३ ॥

अस्य र्ण्वा स्वस्यैव पुष्टिः संदृष्टिरस्य हियानस्य दक्षोः ।
वि यो भरिभ्रदोषधीषु जिह्वामत्यो न रथ्यो दोघवीति वारान् ॥ ४ ॥

१-१ नास्ति मूको. २. संस्तुतिम् वि^१; संस्तुतिम् रूपं. ३. नास्ति वि^२ अ^३. ४. °देवयजने वि^३ क
रूपं; °देवं जने अ^४. ५. प्रथमं द्वै^५ मूको; प्रथमं दैव्यं क शोधः. ६-६. नास्ति वि^६ रूपं. ७. देवसा
वि^७ रूपं. ८-८. यथा हि वास^८ वि रूपं.

अस्य । रप्वा । स्वस्यऽइव । पुष्टिः । सम्ऽदृष्टिः । अस्य । हियानस्य । धक्षोः ।
वि । यः । भरिभ्रत् । ओषधीषु । जिह्वाम् । अत्यः । न । रथ्यः । दोधवीति । वारान् ॥ ४ ॥

वेङ्कट० अस्य रमणीया धनस्येव पुष्टिः । सां सन्दृश्यमाना अस्य गच्छतः वनं दग्धुमिच्छतः । यः
ओषधीषु ज्वालां भरति^२ सोऽयम् अश्वो रथे युक्तो यथा बालान् धुनोत्येवं^३ ज्वालाः
प्रेरयति ॥ ४ ॥

आ यन्मे अर्भ्वं वनदः पनन्तोशिग्भ्यो नामिमीत वर्णम् ।
स चित्रेण चिकित्ते रंसु भासा जुजुर्वा यो मुहुरा युवा भूत् ॥ ५ ॥

आ । यत् । मे । अर्भ्वम् । वनदः । पनन्त । उशिक्ऽभ्यः । न । अमिमीत । वर्णम् ।
सः । चित्रेण । चिकित्ते । रम्ऽसु । भासा । जुजुर्वान् । यः । मुहुः । आ । युवा । भूत् ॥ ५ ॥

वेङ्कट० आ पनन्त अकथयन् मम यस्य वनादः अरण्यस्य भक्षयितुः महिमानम् । स सर्वं वनं दहन्नपि
उशिग्भ्यः कामयमानेभ्यश्चातकेभ्यो^४ मन्दपालपुत्रेभ्यः स्ववर्णं^५ ज्वालालक्षणं न चकार । सः
चित्रेण भासा प्रज्ञायते रमणीयेषु अरण्येषु, यः जीर्णो मुहुर्मुहुः युवा च भवति ॥ ५ ॥

‘इति द्वितीयाष्टके पञ्चमाध्याये चतुर्विंशो वर्गः’ ॥

आ यो वनां तातृषाणो न भाति वार्णं पथा रथ्येव स्वानीत् ।
कृष्णाध्वा तपू रण्वथ्रिकेत द्यौरिव स्मयमानो नभोभिः ॥ ६ ॥

आ । यः । वनां । तातृषाणः । न । भाति । वाः । न । पथा । रथ्याऽइव । स्वानीत् ।
कृष्णऽध्वा । तपूः । रण्वः । चिकेत । द्यौःऽइव । स्मयमानः । नभःऽभिः ॥ ६ ॥

वेङ्कट० यः काष्ठानि प्रति पिपासुरिव आ भाति, सोऽयमुदकमिव पथा गच्छत् रथचक्रमिव च स्वनति ।
कृष्णवर्त्मानं तापयिता रमणीयः प्रज्ञापयते द्यौः इव नक्षत्रैः तेजोभिः स्मयमानः ॥ ६ ॥

स यो व्यस्थाद्भि दक्षदुर्वी पशुनैति स्वयुरगोपाः ।
अग्निः शोचिष्मा अतसान्युष्णन् कृष्णव्यथिरस्वदयन् भूमं ॥ ७ ॥

सः । यः । वि । अस्थात् । अभि । दक्षत् । दुर्वीम् । पशुः । न । एति । स्वऽयुः । अगोपाः ।
अग्निः । शोचिष्मान् । अतसानि । उष्णन् । कृष्णऽव्यथिः । अस्वदयत् । न । भूमं ॥ ७ ॥

१. नास्ति मूको. २. विभरति वि^२ अं. ३. धुनात्येवं वि^३. ४. ‘श्वातकेभ्यो वि^४; ‘श्वतकेभ्यो
वि^४ लपं; ‘श्वतकेभ्यो अं; ‘श्व गतेभ्यो ल. ५. स्वं वर्णं वि^५ लपं; स्ववर्णं वि^५. ६-६. नास्ति मूको.

वेङ्कट० 'सः यः अग्निः' वि तिष्ठते अभि दहन् उर्वीम्, सः पशुः इव गच्छति स्वसञ्चरणस्थानमिच्छन्
अरक्ष्यमाणः' स्वैरं गच्छन् । अग्निः दीप्तिमान् अतसवनानि^१ दहन् कृष्णवर्त्मा भूमिम् एव न
स्वादयति, सर्वम् अन्यद् भक्षयति ॥ ७ ॥

नू ते पूर्वस्यावसो अधीतौ तृतीयै विदथे मन्मं शंसि ।

अस्मे अग्ने संयत्स्वीरम् बृहन्तं क्षुमन्तं वाजं स्वपत्यं रयिं दाः ॥ ८ ॥

नु । ते । पूर्वस्य । अवसः । अधिऽइतौ । तृतीयै । विदथे । मन्मं । शंसि ॥ अस्मे इति ।
अग्ने । संयत्स्वीरम् । बृहन्तम् । क्षुमन्तम् । वाजम् । सुऽअपत्यम् । रयिम् । दाः ॥ ८ ॥

वेङ्कट० सम्प्रति तव पुरातनस्य अन्नस्य स्मरणे तृतीये सवने शस्त्रम् अशंसि । अस्मभ्यम् अग्ने !
संयन्ति यत्र वीराः तत् महत् शब्दवत् अन्नम् शोभनापत्यम् देहि, धनं च ॥ ८ ॥

त्वया यथा गृत्समदासो अग्ने गुहा वन्वन्त उपराँ अभि स्युः ।

सुवीरासो अभिमातिषाहः स्मत् सूरिभ्यो गृणते तद् वयो धाः ॥ ९ ॥

त्वया । यथा । गृत्समदासः । अग्ने । गुहा । वन्वन्तः । उपरान् । अभि । स्युरिति स्युः ।

सुऽवीरासः । अभिमातिऽसहः । स्मत् । सूरिभ्यः । गृणते । तद् । वयः । धाः ॥ ९ ॥

वेङ्कट० त्वया यथा एते गृत्समदकुलजाताः^२ अग्ने ! गुहायां स्थितानपि प्रच्छन्नान्^३ शत्रून् भजनवन्तोऽभि-
भवेयुः^४ सुपुत्राः^५ शत्रून् सहमानाः । तथा शोभनं हविः प्रेरयद्भ्यः स्तुवते मह्यं च तादृशमन्नं
देहि ॥ ९ ॥

'इति द्वितीयाष्टके पञ्चमाध्याये पञ्चविंशो वर्गः' ॥

[५]

'सोमाहुतिर्भागवत ऋषिः । अग्निर्देवता । अनुष्टुप् छन्दः' ।

होताजनिष्ट चेतनः पिता पितृभ्य ऊतये । प्रयक्षजेन्यं वसु शकेम वाजिनो यमम् ॥ १ ॥

होता । अजनिष्ट । चेतनः । पिता । पितृभ्यः । ऊतये ।

प्रऽयक्षन् । जेन्यम् । वसु । शकेम । वाजिनः । यमम् ॥ १ ॥

वेङ्कट० होता जातः प्रज्ञापनः पालयिता पालयितृभ्यो रक्षणार्थं प्रददत् ज्वशीलं धनम् । अस्य
वाजिनः यमने शक्ता भवाम कर्तुम् ॥ १ ॥

१. सोऽमग्निः वि' लपं. २. 'माण वि' लपं; 'माण वि' अ'. ३. अतसवना' वि' ल लपं;
अतः धना' वि'; अत धना' अ'. ४. गृत्स' अ'. ५. प्रच्छन्न वि' लपं. ६. भजनवन्तो' वि' अ'.
७. सुपुत्रान् अ'; सुपुत्रां वि'.

८-८. नास्ति मूको.

आ यस्मिन्त्सप्त रश्मयस्तता यज्ञस्य नेतरि ।

मनुष्वद् दैव्यमष्टमं पोता विश्वं तदिन्वति ॥ २ ॥

आ । यस्मिन् । सप्त । रश्मयः । तताः । यज्ञस्य । नेतरि ।

मनुष्वत् । दैव्यम् । अष्टमम् । पोता । विश्वम् । तत् । इन्वति ॥ २ ॥

वेङ्कट० यस्मिन् भादित्ये सप्त रश्मयः आ तताः यज्ञस्य नेतरि, मनुष्वत् तं दिवि मन् सप्तानां रश्मीनाम् अष्टमम् पोता अथमग्निः सर्वमेतत् प्रीणयति रश्मिजातमादित्यं च ॥ २ ॥

दधन्वे वा यदीमनु वोचद् ब्रह्माणि वेरु तत् ।

परि विश्वानि काव्या नेमिश्चक्रमिवाभवत् ॥ ३ ॥

दधन्वे । वा । यत् । ईम् । अनु । वोचत् । ब्रह्माणि । वेः । ऊँ इति । तत् ।

परि । विश्वानि । काव्या । नेमिः । चक्रम् ईव । अभवत् ॥ ३ ॥

वेङ्कट० 'यदि एनं धिष्ये अनु स्थापयति', षदति वा स्तोत्राणि, वेत्ति तत् सर्वम् अग्निः, परि भवति च विश्वानि स्तोत्राणि नेमिः इव चक्रम् ॥ ३ ॥

साकं हि शुचिना शुचिः प्रशास्ता क्रतुनाजनि ।

विद्वान् अस्य व्रता ध्रुवा वयाइवानु रोहते ॥ ४ ॥

साकम् । हि । शुचिना । शुचिः । प्रशास्ता । क्रतुना । अजनि ।

विद्वान् । अस्य । व्रता । ध्रुवा । वयाः ईव । अनु । रोहते ॥ ४ ॥

वेङ्कट० शुचिना कर्मणा सहैव दीप्तोऽग्निः प्रशास्ता प्रादुर्भवति । विद्वान् अस्य कर्माणि ध्रुवाणि, शाखाः इव वृक्षस्य, तानि अनु रोहते ॥ ४ ॥

ता अस्य वर्षामायुवो नेष्टुः सचन्त धेनवः ।

कृवित् तिसृभ्य आ वरं स्वसारो या इदं ययुः ॥ ५ ॥

ताः । अस्य । वर्षाम् । आयुवः । नेष्टुः । सचन्त । धेनवः ।

कृवित् । तिसृभ्यः । आ । वरम् । स्वसारः । याः । इदम् । ययुः ॥ ५ ॥

वेङ्कट० ताः अस्य नेतुः धेनवः त्रयो लोकाः गमनशीलस्य वरणीयं हविः सेवन्ते । ताम्यः तिसृभ्यः धेनुभ्यो बहु भागच्छति वरणीयम् । स्वसारः याः भूम्यः उदकं प्राप्नुवन्ति । "इदम् (निष १, १२) इत्युदकनाम" ॥ ५ ॥

अस्योत्तरा भूयसे निर्वचनाय—

१. अथेभिषि यन् स्थापं विं रूपं; 'धिष्णियेनुत्थापं अ' । २. नास्ति मूको. ३. नारिक विं रूपं. ४-४. उदकनाम अ'.

यदीं मातुरुप स्वसा घृतं भरन्त्यस्थित । तासामध्वर्युरागतौ यवो वृष्टीव मोदते ॥६॥
 यदि । मातुः । उप । स्वसा । घृतम् । भरन्ती । अस्थित ।
 तासाम् । अध्वर्युः । आगतौ । यवः । वृष्टीइव । मोदते ॥ ६ ॥

वेङ्कट० 'यदि पृथिव्याः स्वसा द्यौः उदकम् भरन्ती' उप तिष्ठति । ततः तासाम् तिसृणाम् अन्तरिक्ष-
 सहितानाम् आगमने सङ्गमने अध्वरमिच्छन् अग्निः, यवः इव वृष्टया, मोदते ॥ ६ ॥

स्वः स्वाय धायसे कृणुतामृत्विगृत्विजम् । स्तोमं यज्ञं चादरं वनेमां ररिमा वयम् ॥७॥
 स्वः । स्वाय । धायसे । कृणुताम् । ऋत्विक् । ऋत्विजम् ।
 स्तोमम् । यज्ञम् । च । आत् । अरम् । वनेम । ररिम । वयम् ॥ ७ ॥

वेङ्कट० 'मदीयोऽयम् ऋत्विक् आत्मनो धारणार्थम् ऋत्विजम् मदीयम् कृणुताम्' । अथ अस्मै वयम्^१
 स्तोमम् यज्ञम् च पर्याप्तं भजेम^२ दद्याम^३ च हविः ॥ ७ ॥

यथा विद्वाँ अरं करद् विश्वेभ्यो यजतेभ्यः । अयमग्ने त्वे अपि यं यज्ञं चकृमा वयम् ॥८॥
 यथा । विद्वान् । अरम् । करत् । विश्वेभ्यः । यजतेभ्यः ।
 अयम् । अग्ने । त्वे इति । अपि । यम् । यज्ञम् । चकृम । वयम् ॥ ८ ॥

वेङ्कट० यथा प्राज्ञः^४ अलङ्करोति विश्वेभ्यः देवेभ्यः, अयम् अपि त्वयि तथा अग्ने ! भवति, यम् यज्ञम्
 कृतवन्तः वयम्^५ विद्वांसोऽपि ॥ ८ ॥

‘इति द्वितीयाष्टके पञ्चमाध्याये षड्विंशो वर्गः’ ॥

[६]

‘सोमाहुतिर्भागव ऋषिः । अग्निर्देवता । गायत्री छन्दः’ ।

इमां मे अग्ने समिधमिमामुपसदं वनेः । इमा उ षु श्रुधी गिरः ॥ १ ॥
 इमाम् । मे । अग्ने । समिधम् । इमाम् । उपसदम् । वनेरिति वनेः ।
 इमाः । ऊँ इति । सु । श्रुधि । गिरः ॥ १ ॥

वेङ्कट० इमाम् मे अग्ने ! समिधम् भजेथाः, एवम् इमाम् उपसत्तिं च । स्तुतीश्च सुष्ठु शृणु
 इमाः ॥ १ ॥

१-१. नास्ति वि^१ लपं. † भरन्ति अ^१. २-२. नास्ति वि^१ लपं. ३. व्यं वं वि^२ अ^१. ४. भजाम
 वि^१. ५. दद्याम अ^१. ६. ज्ञः वि^१ अ^१. ७. नास्ति मूको. ८-८. नास्ति मूको.

अया ते अग्रे विधेमोर्जो नपादश्वमिष्टे । एना सूक्तेन सुजात ॥ २ ॥

अया । ते । अग्रे । विधेम । ऊर्जः । नपात् । अश्वम्ऽइष्टे । एना । सुऽउक्तेन । सुऽजात ॥२॥

वेङ्कट० अनया समिधा परिचरामः अग्रे! । अन्नस्य^१ पुत्र! , यस्त्वं गमनार्थम्^२ अश्वम् इच्छसि । शोभनजनन ! अनेन सूक्तेन विधेम ॥ २ ॥

तं त्वा गीर्भिर्गिर्विणसं द्रविणस्युं द्रविणोदः । सपर्येमं सपर्यवः ॥ ३ ॥

तम् । त्वा । गीःऽभिः । गिर्विणसम् । द्रविणस्युम् । द्रविणःऽदः । सपर्येमं । सपर्यवः ॥ ३ ॥

वेङ्कट० तम् त्वा गीर्भिः^३ गीर्भिर्वननीयं धनेच्छुं धनस्य दातः ! इतः परिचरेम परिचरणेच्छवः ॥ ३ ॥

स बोधि सूरिर्मघवा वसुपते वसुदावन् । युयोध्यः^४स्मद् द्वेषांसि ॥ ४ ॥

सः । बोधि । सूरिः । मघवा । वसुऽपते । वसुऽदावन् । युयोधि । अस्मत् । द्वेषांसि ॥ ४ ॥

वेङ्कट० सः^५ बुध्यस्व प्राज्ञो^६ धनवान्^६ धनपते ! धनदातः !, पृथक् कुरु च अस्मत्तः शत्रून् ॥ ४ ॥

स नो वृष्टिं दिवस्परि स नो वाजमनर्वाणम् । स नः सहस्रिणीरिषः ॥ ५ ॥

सः । नः । वृष्टिम् । दिवः । परि । सः । नः । वाजम् । अनर्वाणम् । सः । नः । सहस्रिणीः । रिषः ॥ ५ ॥

वेङ्कट० सः त्वम् अस्मभ्यम् दिवः वृष्टिम् देहि, सः नः बलम् अस्खलितम्, सः नः सहस्रसङ्ख्यानि अन्नानि ॥ ५ ॥

ईळानायावस्यवे यविष्ठ दूत नो गिरा । यजिष्ठ होतरा गहि ॥ ६ ॥

ईळानाय । अवस्यवे । यविष्ठ । दूत । नः । गिरा । यजिष्ठ । होतः । आ । गहि ॥ ६ ॥

वेङ्कट० स्तुवते हविरिच्छते युवतम् ! दूत ! अस्माकं होत्रे स्तोत्रेण प्रीतस्त्वं यष्टृतम् ! होतः ! आ गच्छ ॥ ६ ॥

अन्तर्हग्न ईयसे विद्वान् जन्मोभया कवे । दूतो जन्येव मित्र्यः ॥ ७ ॥

१-१. १२ ... न्नस्य अ^१; १२ ... ग्नेऽन्न^१ वि^२. २. गमनसमानार्थम् वि^३ लपं. ३. नास्ति सूको.

४. नास्ति वि^२. ५. प्रज्ञः वि^३ लपं. ६. नास्ति वि^३ लपं.

अन्तः । हि । अग्ने । ईर्यसे । विद्वान् । जन्म । उभर्या । कवे । दूतः । जन्याऽइव । मित्र्यः ॥ ७ ॥

वेङ्कट० द्यावापृथिव्योः अन्तः हि अग्ने! गच्छसि^१ विद्वान् जन्मानि उभयानि मानुषाणि दैव्यानि च कवे!, दूतः इव जनपदान् मित्रहितः ॥ ७ ॥

स विद्वान् आ च पिप्रयो यक्षिं चिकित्व आनुषक् । आ चास्मिन्सत्सि बर्हिषि ॥ ८ ॥

सः । विद्वान् । आ । च । पिप्रयः । यक्षिं । चिकित्वः । आनुषक् । आ । च । अस्मिन् । सत्सि । बर्हिषि ॥

वेङ्कट० सः विद्वान् अग्ने! देवान् आ च यज्ञ च प्रीणय, प्राज्ञ! अनुषक्तम् । आ सीद च अस्मिन् बर्हिषि ॥ ८ ॥

^१इति द्वितीयाष्टके पञ्चमाध्याये सप्तविंशो वर्गः^२ ॥

[७]

^१सोमाहुतिर्भागव ऋषिः । अग्निर्देवता । गायत्री छन्दः^२ ॥

श्रेष्ठं यविष्ठ भारताग्नें द्युमन्तमा भर । वसो पुरुस्पृहं रयिम् ॥ १ ॥

श्रेष्ठम् । यविष्ठ । भारत । अग्ने । द्युमन्तम् । आ । भर । वसो इति । पुरुस्पृहम् । रयिम् ॥ १ ॥

वेङ्कट० श्रेष्ठम् युवतम! भारत! इत्याह 'एष हि देवेभ्यो हव्यं भरति' (माश १,४,२,२; ,५,१,८) इति ब्राह्मणम्, अग्ने! दीप्तिमन्तम् आ भर वासयितः! बहुभिः स्पृहणीयम् रयिम् । ^२वयमेव धनवन्तः स्याम^३ ॥ १ ॥

मा नो अरातिरीशत देवस्य मर्त्यस्य च । पर्षि तस्या उत द्विषः ॥ २ ॥

मा । नः । अरातिः । ईशत । देवस्य । मर्त्यस्य । च । पर्षि । तस्याः । उत । द्विषः ॥ २ ॥

वेङ्कट० मा अस्माकम् ईशिष्ट अरातिः देवमनुष्ययोः । पारय अस्मान् तस्याः^३, शत्रोश्च पारय ॥ २ ॥

विश्वो उत त्वया वयं धारा उदन्त्या इव । अति गाहेमहि द्विषः ॥ ३ ॥

विश्वोः । उत । त्वया । वयम् । धाराः । उदन्त्याऽइव । अति । गाहेमहि । द्विषः ॥ ३ ॥

वेङ्कट० अपि चाग्ने! त्वया वयम् उदकभवाः धाराः इव शत्रून् अति गाहेमहि ॥ ३ ॥

शुचिः पावक वन्द्योऽग्ने बृहद् वि रोचसे । त्वं घृतेभिराहुतः ॥ ४ ॥

शुचिः । पावक । वन्द्यः । अग्ने । बृहत् । वि । रोचसे । त्वम् । घृतेभिः । आऽहुतः ॥ ४ ॥

१. °सि पदभ्याम् वि^२ अ^३. २-२. नास्ति मूको. (तु. टि. ३). ३. °स्याः, वयमेव धनवन्तः स्याम मूको. स्थानभ्रष्टः पाठः द्र. ।

वेङ्कट० निगदसिद्धा ॥ १ ॥

त्वं नो असि भारताऽग्ने वशाभिरुक्षभिः । अष्टापदीभिराहुतः ॥ ५ ॥

त्वम् । नः । असि । भारत । अग्ने । वशाभिः । उक्षऽभिः । अष्टापदीभिः । आऽहुतः ॥ ५ ॥

वेङ्कट० त्वम् अस्माकम् भारत । अग्ने ! वशाभिः उक्षभिः अष्टापदीभिः गर्भिणीभिश्च आहुतः भवसि ॥५॥

द्वन्नः सर्पिरासुतिः प्रन्नो होता वरेण्यः । सहसस्पुत्रो अद्भुतः ॥ ६ ॥

द्वऽअन्नः । सर्पिःऽआसुतिः । प्रन्नः । होता । वरेण्यः । सहसः । पुत्रः । अद्भुतः ॥ ६ ॥

वेङ्कट० वृक्षाक्षः घृताहुतिः पुराणः होता वरेण्यः सहसः सूनुः महान् ॥ ६ ॥

^१इति द्वितीयाष्टके पञ्चमाध्याये अष्टाविंशो वर्गः^२ ॥

[८]

^३गृत्समदो भार्गवः शौनकः (पूर्वम् आङ्गिरसः शौनहोत्रः) ऋषिः ।

अग्निदेवता । गायत्री छन्दः, षष्ठी अनुष्टुप्^४ ॥

वाजयन्त्रिव नू रथान् योगान् अग्रेरुपं स्तुहि । यशस्तमस्य मीळहुषः ॥ १ ॥

वाजयन्ऽइव । नु । रथान् । योगान् । अग्नेः । उप । स्तुहि । यशःऽतमस्य । मीळहुषः ॥ १ ॥

वेङ्कट० गृत्समदः^१ । अन्नमिच्छन् इव रथान् क्षिप्रम् अग्नेः उपायान् उप स्तुहि यशस्वितमस्य सेक्तुः ॥१॥

यः सुनीथो ददाशुषेऽजुर्यो जरयन्नरिम् । चारुप्रतीक आहुतः ॥ २ ॥

यः । सुऽनीथः । ददाशुषे । अजुर्यः । जरयन् । अरिम् । चारुऽप्रतीकः । आऽहुतः ॥ २ ॥

वेङ्कट० यः सुनयनो यजमानाय स्वयं जरयितुमशक्यः सर्वम् जरयन् च अरिम् चारुङ्कः आहुतः ॥ २ ॥

य उ श्रिया दमेष्वामि प्रशस्यते । यस्य व्रतं न मीर्यते ॥ ३ ॥

यः । ऊँ इति । श्रिया । दमेषु । आ । दोषा । उषसि । प्रऽशस्यते । यस्य । व्रतम् । न । मीर्यते ॥

वेङ्कट० यः^५ श्रिया सहितो^६ गृहेषु रात्रौ अहनि च स्तूयते । यस्य व्रतम् न कचिदपि हिंस्यते ॥ ३ ॥

आ यः स्वर्णं भानुना चित्रो विभात्यर्चिषा । अज्जानो अजरैरभि ॥ ४ ॥

आ । यः । स्वः । न । भानुना । चित्रः । विऽभाति । अर्चिषा । अज्जानः । अजरैः । अभि ॥

१. असि वि^२ अ^३. २-२. नास्ति मूको. ३. गृत्समदः अ^४. ४. नास्ति वि^५ लपं. ५. सहा वि^६ लपं.

वेङ्कट० आ विभाति यः^१ आदित्यः इव^२ तेजसा चित्रः अर्चिषा । सोऽयम् अजरैः आत्मतेजोभिः सर्वम्
अभि अज्ञानः भवति ॥ ४ ॥

अत्रिमनुं स्वराज्यमग्निमुक्थानि वावृधुः । विश्वा अधि श्रियो दधे ॥ ५ ॥

अत्रिम् । अनुं । स्वराज्यम् । अग्निम् । उक्थानि । ववृधुः । विश्वाः । अधि । श्रियः । दधे ॥ ५ ॥

वेङ्कट० अत्रिम् ऋषिम् अनु स्थितानि उक्थानि स्वराज्यम् अत्रिम् अवधयन् । विश्वाः च श्रियः
अग्निः अधि धारयति ॥ ५ ॥

अग्नेरिन्द्रस्य सोमस्य देवानामूतिभिर्वयम् ।

अरिष्यन्तः सचेमह्यभि ष्याम पृतन्यतः ॥ ६ ॥

अग्नेः । इन्द्रस्य । सोमस्य । देवानाम् । उतिभिः । वयम् ।

अरिष्यन्तः । सचेमहि । अभि । स्याम । पृतन्यतः ॥ ६ ॥

वेङ्कट० अग्न्यादीनां रक्षणैः वयम् सङ्गच्छेमहि अर्हिस्यमानाः । शत्रून् च^३ अभि भवेम^४ ॥ ६ ॥

^१इति द्वितीयाष्टके पञ्चमाध्याये एकोनत्रिंशो वर्गः ॥

अष्टकस्य द्वितीयस्य माधवः सुन्दरीसुतः ।

व्याख्यत् पञ्चममध्यायं तं^५ पश्यन्तु विचक्षणाः^६ ॥

इति वेङ्कटमाधवाचार्यविरचिते ऋक्संहिताव्याख्याने
द्वितीयाष्टके पञ्चमोऽध्यायः ॥

—*—

इति ऋग्वेदे सभाष्ये द्वितीयाष्टके पञ्चमोऽध्यायः ॥



१. यज्ञ वि^२ अ^३. २. नास्ति वि^२ अ^३. ३-३. अभिभवामः वि^४ ल लपं.
४-४. नास्ति मूको. ५. तव ल. ६. च पण्डिताः ल.

अथ द्वितीयाष्टके षष्ठोऽध्यायः

वेङ्कट०

‘नि होता होतृषदने’^१ न्याचिख्यासति माधवः ।

लटः प्रदर्शयन् वृत्तिं लुटश्च तदनन्तरम् ॥ १ ॥

लट्^२ ‘स्तुविध्यामि त्वामहम्’^३, ‘न जातो न जनिष्यते’^४ ।‘यन्मानुषान् यक्ष्यमाणान्’^५, ‘अग्ने भद्रं करिष्यसि’^६ ॥ २ ॥‘यानिं करिष्या कृणुहि’^७, ‘प्र हिन्वानः’^८ ‘अग्नेगो राजा’^९ ।‘वृत्रमिन्द्रो हनिष्यन्’^{१०}, ‘वृक्ष्यन्तीवेदा रानीगन्ति’^{११} ॥ ३ ॥दृष्टो लटः प्रयोगोऽल्पो लुटस्त्वल्पतरस्ततः^{१२} ।दृश्यन्ते ब्राह्मणे तस्य^{१३} ‘कस्य’^{१४} वा श्वो^{१५} भवितेति^{१६} ॥ ४ ॥‘श्वो युञ्जे प्रयोक्तारो’^{१७} ‘श्वो विषुवान् भवितेति’^{१८} च ।शाटयायनकं ‘तदेवाऽऽगत्य’^{१९} श्वो वक्ताराविति^{२०} ॥ ५ ॥

लृटो लोटश्च विषये दृश्यन्ते च लिङ्गादयः ।

‘व्यमयेन्द्रस्य प्रेष्ठाः’^{२१}, ‘प्रातर्मक्षू धियावसुः’^{२२} ॥ ६ ॥‘हृता इन्द्रेण पणयः शयध्वे’^{२३} लेङ् भविष्यति ।अपि वा लङ् वर्तमानसामीप्येऽयं^{२४} भवेदिति^{२५} ॥ ७ ॥हेतुहेतुमन्नावे च^{२६} प्रयुज्येते लृटौ^{२७} क्वचित् ।‘एकं चमसं चतुरः’^{२८} तत्र स्यादङ्निदर्शनम्^{२९} ॥ ८ ॥स्मर्यते लिङ्निमित्ते लृङ् क्रिया यत्रातिपद्यते^{३०} ।‘यो वृत्राय विनमत्र’^{३१} भूतमात्रे तु^{३२} दृश्यते ॥ ९ ॥क्रियातिपत्तिर्बहुशो ब्राह्मणेषु प्रदृश्यते^{३३} ।अध्यायादिष्विमे^{३४} सर्वे लकाराः सम्प्रदर्शिताः ॥ १० ॥ इति ॥

१. ऋ २, ९, १.

२. नास्ति वेंकट.

३. ऋ १, ४४, ५.

४. ऋ १, ८१, ५.

५. ऋ १, ११३, ९.

६. ऋ १, १, ६.

७. ऋ १, १६५, ९.

८. ऋ ९, ९०, १.

९. ऋ ९, ८६, ४५.

१०. ऋ ४, १८, ११.

११. ऋ ६, ७५, ३.

१२. रः स्मृतः वेंकट.

१३. तच्च वि^२ वेंकट.

१४-१४. चाश्वो वेंकट.

१५. तैत्रा १, ६, ६, ४.

१६. तै २, ६, २, ३.

१७. तांब्रा ४, ४, ७.

१८. तदेवा^०

वेंकट.

१९. तु. जैमि ३, १२४ एतेदं इति पाठे छन्दस्त आद्यक्षरलोपः?

२०. ऋ १, १६७, १०.

२१. ऋ १, ५८, ९.

२२. ऋ १०, १०८, ४.

२३. तु. पा ३, ३, १३१.

२४. भविष्यति वि^१ लपं.२५-२५. ‘युज्यते’ वि^१ लपं; ‘ज्यन्ते लृटः वेंकट.

२६. ऋ १, १६१, २.

२७. स्याल्लृङ्नि^० वेंकट.

२८. तु. पा ३, ३,

१३९.

२९. ऋ २, ३०, २.

३०. प्र^० वि^१ लपं.३१. प्रयुज्यते अ^१.३२. इत्यध्याया^० वि^१ लपं वेंकट.३३. इत्यध्याया^० वि^१ लपं वेंकट.

[९]

‘गृत्समदो (पूर्वम् आङ्गिरसः शौनहोत्रः) भार्गवः शौनकः ऋषिः । अग्निर्देवता । त्रिष्टुप् छन्दः’ ।

नि होता होतृषदने विदानस्त्वेषो दीदिवान् असदत् सुदक्षः ।

अदब्धव्रतप्रमतिर्वसिष्ठः सहस्रभरः शुचिजिह्वो अग्निः ॥ १ ॥

नि । होता । होतृषदने । विदानः । त्वेषः । दीदिऽवान् । असदत् । सुदक्षः ।

अदब्धव्रतऽप्रमतिः । वसिष्ठः । सहस्रम्ऽभरः । शुचिऽजिह्वः । अग्निः ॥ १ ॥

वेङ्कट० गृत्समदः । नि षीदतु अग्निः होतृषदने^२ विद्वान् प्रवृद्धः दीप्यमानः सुखबलः । स्तोतृणां हिंसितानि व्रतानि^३ कर्माणि प्रमत्तयश्च येन स दब्धव्रतप्रमतिः, अनेवंविधः । वासयितृत्तमः तेजसा । ‘सर्वं वै सहस्रं^४ सर्वम्भरः शुचिजिह्वोऽग्निः’ इति (माश ६, ४, २, ७) इति वाजसनेयकम्^५ ॥ १ ॥

त्वं दूतस्त्वमुं नः परस्पास्त्वं वस्य आ वृषभ प्रणेता ।

अग्ने तोकस्य नस्तने तनूनामप्रयुच्छन् दीर्घद् बोधि गोपाः ॥ २ ॥

त्वम् । दूतः । त्वम् । ऊँ इति । नः । परऽपाः । त्वम् । वस्यः । आ । वृषभ । प्रऽनेता ।

अग्ने । तोकस्य । नः । तने । तनूनाम् । अप्रयुच्छन् । दीर्घत् । बोधि । गोपाः ॥ २ ॥

वेङ्कट० अग्ने ! त्वम् दूतः, त्वम् एव अस्माकं परः^६ पालयिता, त्वम् एव अस्माकम् श्रेष्ठम् प्रति प्रणेता वर्षितः ! । अग्ने ! अस्माकं पुत्रस्य अङ्गानाम् अप्रमाद्यन् दीप्यमानः अहम् गोप्ता इति बुध्यस्व, तथा तनये चेति ॥ २ ॥

विधेम ते परमे जन्मन्नग्ने विधेम स्तोमैरवरे सधस्थे ।

यस्माद् योनेरुदारिथा यजे तं प्र त्वे हवीषि जुहुरे समिद्धे ॥ ३ ॥

विधेम । ते । परमे । जन्मन् । अग्ने । विधेम । स्तोमैः । अवरे । सधस्थे ।

यस्मात् । योनेः । उत्तऽआरिथ । यजे । तम् । प्र । त्वे इति । हवीषि । जुहुरे । समऽईद्धे ॥ ३ ॥

वेङ्कट० परिचरेम ते^७ परमे जन्मनि स्थितस्येति । तत्र वाजसनेयकम् — ‘विधेम ते परमे जन्मन्नग्ने इति द्यौर्वा अस्य परमं जन्म विधेम स्तोमैरवरे सधस्थ इत्यन्तरिक्षं वा अवरं सधस्थम् ।

१-१. नास्ति मूको. २. होतृषदने ल. ३. नास्ति वि^३ अ^३. ४-४. °भरः ... मूको.

५. °कम् । शुचिजिह्वः अग्निः मूको. ६. पालः मूको. ७. नास्ति मूको.

यस्नाद्योनेऽदारिथा यजे तम् इत्येष वा अस्य स्वो योनिः तम् यज इत्येतत् प्र त्वे हवीःषि जुहुरे समिद्ध इति यदा वा एष समिध्यतेऽथैतस्मिन् हवीःषि प्रजुह्वति' (माश ९, २, ३, ३९) इति ॥ ३ ॥

अग्ने यजस्व हविषा यजीयाञ्छुष्टी देष्णमभि गृणीहि राधः ।

त्वं ह्यसि रयिपती रयीणां त्वं शुक्रस्य वचसो मनोता ॥ ४ ॥

अग्ने । यजस्व । हविषा । यजीयान् । शुष्टी । देष्णम् । अभि । गृणीहि । राधः । त्वम् । हि । असि । रयिऽपतिः । रयीणाम् । त्वम् । शुक्रस्य । वचसः । मनोता ॥ ४ ॥

वेङ्कट० अग्ने देवान् हविषा यजं यष्टृतमः । क्षिप्रकारी भवन् धनम् अभि प्रयच्छ । त्वम् हि धनानां पतिः, त्वम् दीप्तस्य स्तोत्रस्य मनोता यस्य मनसि स्तोत्रमोतं तादृशः ॥ ४ ॥

उभयं ते न क्षीयते वसव्यं दिवेदिवे जायमानस्य दस्म ।

कृधि क्षुमन्तं जरितारमग्ने कृधि पतिं स्वपत्यस्य रायः ॥ ५ ॥

उभयम् । ते । न । क्षीयते । वसव्यम् । दिवेऽदिवे । जायमानस्य । दस्म । कृधि । क्षुमन्तम् । जरितारम् । अग्ने । कृधि । पतिम् । सुऽअपत्यस्य । रायः ॥ ५ ॥

वेङ्कट० सायम्प्रातहोमात्मकम् उभयम् वसव्यम् ते हि न कदाचित् अपि क्षीयते अन्वहम् आहवनीयात्मना जायमानस्य दर्शनीयम् । कृधि दीयतां भुज्यतामिति शब्दवन्तं स्तोतारम् । अग्ने । कृधि स्वामिनं सुपुत्रस्य धनस्य ॥ ५ ॥

सैनानीकेन सुविदत्रो अस्मे यष्टा देवा आर्यजिष्ठः स्वस्ति ।

अदब्धो गोपा उत नः परस्पा अग्ने द्युमदुत रेवद् दिदीहि ॥ ६ ॥

सः । एना । अनीकेन । सुऽविदत्रः । अस्मे इति । यष्टा । देवान् । आऽर्यजिष्ठः । स्वस्ति । अदब्धः । गोपाः । उत । नः । परऽपाः । अग्ने । द्युऽमत् । उत । रेवत् । दिदीहि ॥ ६ ॥

वेङ्कट० त्वम् अग्ने ! अनेन ज्वालालक्षणेन अनीकेन सुधनः अस्माकं देवानां यजनशीलः आयष्टृतमः स्वस्ति भव । अर्दिसितः त्वं गोपायिता अपि च अस्माकं परः पाता अग्ने ! दीप्तियुक्तं धनयुक्तं च दीप्यस्वेति ॥ ६ ॥

“इति द्वितीयाष्टके षष्ठाध्याये प्रथमो वर्गः” ॥

१. नास्ति वि लपं. २. भवान् वि. ३. मानो लपं. ४-४. स्तोत्रमोतन्त्वा वि लपं; स्तोत्रमोतस्त्वाद्दशः वि; मोतत्वाद्दशः अ; त्रमोतस्त्वाद्दशः ल. ५-५. तहोम ... (व) सव्यदेहिः मूको; तहोमः तव सर्वदेवहितः ल प्रस्तावः ६. नास्ति लपं. ७. कृद्धि वि अ. ८. धीय लपं. ९-९. नास्ति वि अ. १०. मः स्तौति अ. ११-११. नास्ति मूको.

[१०]

'गृत्समदो भार्गवः शौनकः (पूर्वम् आङ्गिरसः शौनहोत्रः) ऋषिः । अग्निर्देवता । त्रिष्टुप् छन्दः' ।

जोहूत्रो अग्निः प्रथमः पितेवेळस्पदे मनुषा यत् समिद्धः ।

श्रियं वसानो अमृतो विचेता मर्मजेन्यः श्रवस्यश्च स वाजी ॥ १ ॥

जोहूत्रः । अग्निः । प्रथमः । पिताऽइव । इळः । पदे । मनुषा । यत् । समऽइद्धः ।

श्रियम् । वसानः । अमृतः । विऽचेताः । मर्मजेन्यः । श्रवस्यः । सः । वाजी ॥ १ ॥

वेङ्कट० अत्यन्तं प्रथमम् एव पितेव आह्वातव्यः अग्निः^२, यदा इत्यायाः^३ आस्पद उत्तरवेदिनाभौ^४ अध्वर्युणा समिद्धः । तेजोरूपम् वसानः अमृतः प्राज्ञः^५ स्फ्येनाऽइव इव पाणिना सम्मार्जनीयः अन्नसाधनः सः अन्न इति ॥ १ ॥

श्रूया अग्निश्चित्रभानुर्हव मे विश्वाभिर्गीर्भिरमृतो विचेताः ।

श्यावा रथं वहतो रोहिता वोतरुषाह चक्रे विभृत्रः ॥ २ ॥

श्रूयाः । अग्निः । चित्रऽभानुः । हवन् । मे । विश्वाभिः । गीऽभिः । अमृतः । विऽचेताः ।

श्यावा । रथम् । वहतः । रोहिता । वा । उत । अरुषा । अह । चक्रे । विऽभृत्रः ॥ २ ॥

वेङ्कट० शृणोतु अग्निः चित्रदीप्तिः मदीयम् आह्वानं धनादिविषयं सर्वाभिः सह स्तुतिभिः अमृतः विवृद्धचेताः । श्याववर्णौ अश्वौ तस्य रथम् वहतः रोहितवर्णौ अपि च, कदाचित् आरोचमानौ एव अश्वौ करोति स्वरथे विविधं हियमाणः सर्वस्य भर्ता वा ॥ २ ॥

उत्तानायामजनयन्त्सुषूतं भुवदग्निः पुरुपेशासु गर्भैः ।

शिरिणायां चिदक्तुना महोभिरपरीवृतो वसति प्रचेताः ॥ ३ ॥

उत्तानायाम् । अजनयन् । सुऽसूतम् । भुवत् । अग्निः । पुरुऽपेशासु । गर्भैः ।

शिरिणायाम् । चित् । अक्तुना । महऽभिः । अपरिऽवृतः । वसति । प्रऽचेताः ॥ ३ ॥

वेङ्कट० उत्तानायाम् अरण्याम् अग्न्याख्यं शोभनं रेतः अजनयन् । भवति च अग्निः बहुरूपासु ओषधीषु गर्भैः । शिरिणा शृणातेः हिंसाकर्मणः, शर्वर्याम् अपि अक्तुना अजनेन अन्धकारेण स्वतेजोभिः अपरिवृतः वसति प्राज्ञः ॥ ३ ॥

१-१. नास्ति सूको. २. नास्ति सूको. ३-३. वमेदाय वि^२ अ^१; यदेधाय वि^१ लपं. ४. वेदिनाग्नि ल.
५. प्रज्ञ अ^१; प्रज्ञः लपं.

जिघर्म्यग्निं हविषा घृतेन प्रतिक्षियन्तं भुवनानि विश्वा ।

पृथुं तिरश्चा वयसा बृहन्तं व्यचिष्टमन्नै रभसं दृशानम् ॥ ४ ॥

जिघर्मि । अग्निम् । हविषा । घृतेन । प्रतिऽक्षियन्तम् । भुवनानि । विश्वा ।

पृथुम् । तिरश्चा । वयसा । बृहन्तम् । व्यचिष्टम् । अन्नैः । रभसम् । दृशानम् ॥ ४ ॥

वेङ्कट० जुहोमि अग्निम् हविषा च घृतेन च । अत्र वाजसनेयकम्—“प्रत्यङ् ह्येष सर्वाणि भुवनानि क्षियति । ‘पृथुं तिरश्चा वयसा बृहन्तम्’ इति पृथुर्वा एष तिर्यङ् वयसो बृहन् धूमेन ‘व्यचिष्टमन्नै रभसं दृशानम्’ इत्यवकाशवन्तम् अन्नैरन्नार्दं दीप्यमानम् इत्येतत्” (माश ६ ३, ३, १९) इति । पक्षिणोऽपि पृथुम् (?) इत्यर्थो भवति । एवं हि चीयमानोऽग्निः^१ इष्टकाभिः^२ इति ॥ ४ ॥

आ विश्वतः प्रत्यञ्चं जिघर्म्यरक्षसा मनसा तज्जुषेत ।

मर्यश्रीः स्पृहयद्वर्णो अभिर्नाभिमृशे तन्वा जर्भुराणः ॥ ५ ॥

आ । विश्वतः । प्रत्यञ्चम् । जिघर्मि । अरक्षसा । मनसा । तत् । जुषेत ।

मर्यश्रीः । स्पृहयत्स्वर्णः । अग्निः । न । अभिऽमृशे । तन्वा । जर्भुराणः ॥ ५ ॥

वेङ्कट० वाजसनेयकम्—“आ सर्वतः प्रत्यञ्चं जुहोमीत्येतद् ‘अरक्षसा’ मनसा तज्जुषेत^३’ इत्यहीडमानेन मनसा तज्जोषयेत्येतद् ‘मर्यश्रीः स्पृहयद्वर्णो अग्निः’ इति मर्यश्रीर्ह्येष स्पृहयद्वर्णोऽग्निर्^४ ‘नाभिमृशे तन्वा’ जर्भुराणः’ इति न ह्येषोऽभिमृशे तन्वा दीप्यमानो भवति” (माश ६, ३, ३, २०) इति । मनुष्यहितश्रीः स्पृहणीयवर्ण इति ॥ ५ ॥

ज्ञेया भागं सहसानो वरेण त्वादूतासो मनुवद् वदेम ।

अनूनमग्निं जुह्वा वचस्या मधुपृचं धनसा जोहवीमि ॥ ६ ॥

ज्ञेयाः । भागम् । सहसानः । वरेण । त्वाऽदूतासः । मनुऽवत् । वदेम ।

अनूनम् । अग्निम् । जुह्वा । वचस्या । मधुऽपृचम् । धनऽसाः । जोहवीमि ॥ ६ ॥

वेङ्कट० जानीयाः स्वभागं वारकेणो^१ तेजसा बलायमानः^२ । त्वं^३ दूतो येषां ते वयं त्वां यथा मनुरुवाच तथा वदेम । परिपूर्णम् अग्निम् जुह्वा च वचनेन च^४ मधुना सम्पृक्तं धनप्रदाता^५ पुनःपुनः आह्वयामि ॥ ६ ॥

^१इति द्वितीयाष्टके षष्ठाध्याये द्वितीयो वर्गः^२ ॥

१. 'हद् वि' लपं. २. 'व्यविष्टम वि' अ'; व्यष्ट म° लपं. ३. पीयमा' वि' अ'. ४. 'काभूः वि' लपं. ५. 'अक्षरसा वि' अ' लपं. ६. तं जु° वि' लपं. ७. पृषद् वि' लपं. ८. त्वा लपं. ९. तथा वि'^२ अ' लपं. १०. 'केन वि' लपं. ११. 'मानम् वि' अ'; 'मानाः लपं. १२ नास्ति वि' अ'. १३. नास्ति अ'. १४. धनं प्रज्ञाता वि' लपं. १५-१५. नास्ति मूको.

शुभ्रम् । नु । ते । शुभ्रम् । वर्धयन्तः । शुभ्रम् । वज्रम् । बाहोः । दधानाः ।
शुभ्रः । त्वम् । इन्द्र । वृधानः । अस्मे इति । दासीः । विशः । सूर्येण । स्रष्टाः ॥ ४ ॥

वेङ्कट० स्तुतिभिः शोभनं बलम् वर्धयन्तः शोभनम् वज्रम् तव बाहोः दधानाः भवामः^१ । स्तुतः
सत्रादत्ते वज्रम् इति । दीप्यमानः त्वम् इन्द्र । वर्धमानः अस्माकम् उपक्षपयित्रीः^२ प्रजाः
शोभनेन वीर्येण अभिभवेति ॥ ४ ॥

गुहां हितं गुह्यं गूळहमप्स्वपीवृतं मायिनं क्षियन्तम् ।

उतो अपो द्यां तस्तभ्वांसमहन्निहिं शूर वीर्येण ॥ ५ ॥

गुहां । हितम् । गुह्यम् । गूळहम् । अप्सु । अपिऽवृतम् । मायिनम् । क्षियन्तम् ।
उतो इति । अपः । द्याम् । तस्तभ्वांसम् । अहन् । अहिम् । शूर । वीर्येण ॥ ५ ॥

वेङ्कट० गुहायां निहितम् अदृश्यम् अप्सु निगूढम् अग्निः प्रच्छाद्यमानम् मायिनम् निवसन्तम्, अपि
च आदित्यम्^३ अपः च^३ स्तम्भितवन्तं हे शूर ! वीर्येण अहिम् हतवान् असि ॥ ५ ॥

^४इति द्वितीयाष्टके षष्ठाध्याये तृतीयो वर्गः^५ ॥

स्तवा नु तं इन्द्र पूर्या महान्युत स्त्वाम नूतना कृतानि ।

स्तवा वज्रं बाहोरुशन्तं स्तवा हरी सूर्यस्य केतू ॥ ६ ॥

स्तव । नु । ते । इन्द्र । पूर्या । महानि । उत । स्त्वाम् । नूतना । कृतानि ।
स्तव । वज्रम् । बाहोः । उशन्तम् । स्तव । हरी इति । सूर्यस्य । केतू इति ॥ ६ ॥

वेङ्कट० हे इन्द्र ! तव पूर्वकालभावीनि माहात्म्यानि अधुना स्त्वाम् । अपि च स्त्वाम् सम्प्रति-
तनानि कृतानि । स्त्वाम् वज्रम् बाहोः दीप्यमानम् । स्त्वाम् च अश्वौ बलस्य प्रशापकौ ॥ ६ ॥

हरी नु तं इन्द्र वाजयन्ता घृतश्चुतं स्वारमस्वाष्टाम् ।

वि समना भूमिरप्रथिष्टारस्त पर्वतश्चित् सरिष्यन् ॥ ७ ॥

हरी इति । नु । ते । इन्द्र । वाजयन्ता । घृतश्चुतम् । स्वारम् । अस्वाष्टाम् ।
वि । समना । भूमिः । अप्रथिष्ट । अरस्त । पर्वतः । चित् । सरिष्यन् ॥ ७ ॥

वेङ्कट० इन्द्र ! तव अश्वौ बलं कुर्वन्तौ उदकस्य व्यावकं^१ शब्दं शब्दितवन्तौ । तथा तव भयात्
समस्थला भूत्वा भूमिः विप्रथिताऽऽसीत् । तथा शिलोच्चयः सरिष्यन् स्वस्थाने रमते^२ ॥ ७ ॥

१. भवन्ति वि^१ अ' लपं. २. उपक्षयित्री वि^२ अ' लपं. ३-३. अश्वम् मूको; उदकम् ल प्रस्तावः
४-४. नास्ति मूको. ५-५. न्युटितम् वि' लपं.

नि पर्वतः साद्यप्रयुच्छन्त्सं मातृभिर्वावशानो अक्रान् ।
दूरे पारे वाणीं वर्धयन्त इन्द्रैषितां धमनिं पप्रथन् नि ॥ ८ ॥

नि । पर्वतः । सादि । अप्रयुच्छन् । सम् । मातृभिः । वावशानः । अक्रान् ।
दूरे । पारे । वाणीम् । वर्धयन्तः । इन्द्रैषिताम् । धमनिम् । पप्रथन् । नि ॥ ८ ॥

वेङ्कट० नि षसाद् पर्वतः^१ 'स्वस्मिन्' स्थाने अप्रमाद्यन्^२ । तथा अद्भ्यः पवमानो वायुश्च आभिः^३
पुनः सम् अक्रान् सङ्गतो भवति कामधमानः । तथा दूरे^४ पारे देशे.....प्रथितवन्त इति ॥ ८ ॥

इन्द्रो महां सिन्धुमाशयानं मायाविनं वृत्रमस्फुरन्निः ।
अरेजेतां रोदसी भियाने कर्निक्रदतो वृष्णो अस्य वज्रात् ॥ ९ ॥

इन्द्रः । महाम् । सिन्धुम् । आशयानम् । मायाविनम् । वृत्रम् । अस्फुरत् । निः ।
अरेजेताम् । रोदसी इति । भियाने इति । कर्निक्रदतः । वृष्णः । अस्य । वज्रात् ॥ ९ ॥

वेङ्कट० इन्द्रः महान्तम् सिन्धुम् आवृत्य शयानम् मायाविनम् वृत्रम् निः जघान । अकम्पेतां घावापृथिवी
भियाने^१ शब्दं कुर्वतः वर्षितुः अस्य वज्रात् ॥ ९ ॥

अरोरवीद् वृष्णो अस्य वज्रोऽमानुषं यन्मानुषो निजूर्वात् ।
नि मायिनो दानवस्य माया अपादयत् पपिवान्तसुतस्य ॥ १० ॥

अरोरवीत् । वृष्णः । अस्य । वज्रः । अमानुषम् । यत् । मानुषः । निजूर्वात् ।
नि । मायिनः । दानवस्य । मायाः । अपादयत् । पपिवान् । सुतस्य ॥ १० ॥

वेङ्कट० वर्षितुः अस्य^१ वज्रः शब्दं चकार । यदा^२ मनुष्याणाम् अहितम्^३ मनुष्यहितः निहतवान्, तदा^४
मायाविनः^५ दानवस्य मायाः च नि अपादयत् सोमम् पपिवान् इति ॥ १० ॥

इति द्वितीयाष्टके षष्ठाध्याये चतुर्थो वर्गः ॥

पिवापिवेदिन्द्र शूर सोमं मन्दन्तु त्वा मन्दिनः सुतासः ।
पृणन्तस्ते कुक्षी वर्धयन्त्वित्था सुतः पौर इन्द्रमाव ॥ ११ ॥

पिवापिव । इत् । इन्द्र । शूर । सोमम् । मन्दन्तु । त्वा । मन्दिनः । सुतासः ।
पृणन्तः । ते । कुक्षी इति । वर्धयन्तु । इत्था । सुतः । पौरः । इन्द्रम् । आव ॥ ११ ॥

१. पर्वतस्य मूको. २-२. नास्ति वि^१ लपं. † अस्मिन् वि^२ अ^३ ल. ‡ अमाद्यन् वि^४ अ^५ ल. § अद्भिः
ल प्रस्तावः. ३-३. नास्ति वि^६ अ^७. ४. °स्य च वि^८ अ^९. ५-५. °भ्यामभिहितम् वि^{१०} लपं; °णामभिहित
वि^{११} अ^{१२}; °मभिहितम् ल. ६. ततः वि^{१३} लपं. ७. त्रुटितम् वि^{१४} अ^{१५}. ८-८. नास्ति मूको.

वेङ्कट० इन्द्र ! शूर ! सोमम् पिब^१ एव । मन्दन्तु त्वा^२ मदकराः सोमाः । पूरयन्तः तव कुक्षी^३ वर्धयन्तु । सत्यम् एव सुतः पूरयिता सोमः इन्द्रम् रक्षति ॥ ११ ॥

त्वे इन्द्राप्यभूम विप्रा धियं वनेम ऋतया सर्पन्तः ।

अवस्यवो धीमहि प्रशस्तिं सद्यस्ते रायो दावने स्याम ॥ १२ ॥

त्वे इति । इन्द्र । अपि । अभूम । विप्राः । धियम् । वनेम । ऋतया । सर्पन्तः ।

अवस्यवः । धीमहि । प्रशस्तिम् । सद्यः । ते । रायः । दावने । स्याम ॥ १२ ॥

वेङ्कट० हे इन्द्र ! वयं त्वयि किञ्चित् स्याम मेधाविनः कर्म च भजेम सत्यया वाचा त्वां स्पृशन्तः । अन्नेच्छवो वयं धारयामः प्रशस्तिम् । सद्यः च तुभ्यं धनस्य दात्रे स्याम इति ॥ १२ ॥

स्याम ते त इन्द्र ये त ऊती अवस्यव ऊर्जे वर्धयन्तः ।

शुष्मिन्तमं यं चाकनाम देवास्मे रयिं रासि वीरवन्तम् ॥ १३ ॥

स्याम । ते । ते । इन्द्र । ये । ते । ऊती । अवस्यवः । ऊर्जेम् । वर्धयन्तः ।

शुष्मिन्तमम् । यम् । चाकनाम । देव । अस्मे इति । रयिम् । रासि । वीरवन्तम् ॥ १३ ॥

वेङ्कट० हे इन्द्र ! तव रक्षणेन ये प्रीणयन्ते वयं च तव ते स्याम रक्षणेच्छवः हविः वर्धयन्तः बलवत्तमम्^४ । यम् कामयामो^५ वयम् देव ! तम् अस्मभ्यम् रयिम् प्रयच्छसि पुत्रयुक्तम् इति ॥ १३ ॥

रासि क्षयं रासिं मित्रमस्मे रासि शर्धे इन्द्र मारुतं नः ।

सजोषसो ये च मन्दसानाः प्र वायवः पान्त्यग्रणीतिम् ॥ १४ ॥

रासि । क्षयम् । रासिं । मित्रम् । अस्मे इति । रासिं । शर्धेः । इन्द्र । मारुतम् । नः ।

सजोषसः । ये । च । मन्दसानाः । प्र । वायवः । पान्ति । अग्रणीतिम् ॥ १४ ॥

वेङ्कट० देहि निवासम् मित्रम् च अस्मभ्यम् रासि च मारुतवेगम् । तथा त्वया सङ्गताः ये भवन्ति मोदमानाः ते गन्तारो वीराः प्रकर्षेण रक्षन्तु अग्रणीतिम् सेनाग्रम् इति ॥ १४ ॥

व्यन्तिवन्तु येषु मन्दसानस्तृपत् सोमं पाहि द्रुहदिन्द्र ।

अस्मान्तसु पृत्स्वा तरुत्राऽवर्धयो द्यां बृहद्भिरकैः ॥ १५ ॥

१. पिब पिब वि^२ अ^३. २. त्वा वि^३ अ^३. ३. कुक्षिम् वि^३ लपं; त्रुटितम् वि^३ अ^३. ४. वन्तम् वि^३ अ^३. ५. कामयानो वि^३ ल लपं; कामयानाः कामयमानाः वा ल प्रस्तावः.

व्यन्तु । इत् । नु । येषु । मन्दसानः । तूपत् । सोमम् । पाहि । द्रह्यत् । इन्द्र ।
अस्मान् । सु । पूत्सु । आ । तरुत्र । अवर्धयः । द्याम् । बृहत्सभिः । अकैः ॥ १५ ॥

वेङ्कट० गच्छन्तु एव^१ क्षिप्रं मरुतः त्वाम् येषु त्वम् मन्दसानः भवसि । ततः तृप्यन् इन्द्र !
सोमम् पिब आत्मानं दंहयन् । अथ अस्मान् तारयितः ! सुष्टु अवर्धयः सद्ग्रामेषु दिवं
च महद्भिः अन्नैः ॥ १५ ॥

^१इति द्वितीयाष्टके षष्ठाध्याये पञ्चमो वर्गः^१ ॥

बृहन्तु इन्नु ये ते तरुत्रोक्थेभिर्वा सुम्नमाविवासान् ।
स्तृणानासो बर्हिः पस्त्यावत् त्वोता इदिन्द्र वाजमग्मन् ॥ १६ ॥

बृहन्तः । इत् । नु । ये । ते । तरुत्र । उक्थेभिः । वा । सुम्नम् । आऽविवासान् ।
स्तृणानासः । बर्हिः । पस्त्यवत् । त्वाऽऊताः । इत् । इन्द्र । वाजम् । अग्मन् ॥ १६ ॥

वेङ्कट० महान्तः एव ते भवन्ति, ये नु^१ तव भवन्ति^१ इह तरुत्र !^१ शस्त्रैः च त्वां सुखकरं परि-
चरन्ति स्तृणन्तः बर्हिः । देवैः विद्भिः तद्वत् त्वया रक्षिताः एव हे इन्द्र ! अन्नम्
आप्नुवन् ॥ १६ ॥

उग्रेष्विन्नु शूर मन्दसानस्त्रिकद्रुकेषु पाहि सोममिन्द्र ।
प्रदोधुवच्छमश्रुषु प्रीणानो याहि हरिभ्यां सुतस्य पीतिम् ॥ १७ ॥

उग्रेषु । इत् । नु । शूर । मन्दसानः । त्रिकद्रुकेषु । पाहि । सोमम् । इन्द्र ।
प्रदोधुवत् । श्मश्रुषु । प्रीणानः । याहि । हरिभ्याम् । सुतस्य । पीतिम् ॥ १७ ॥

वेङ्कट० उदग्रौषु युद्धेषु हे शूर ! मोदमानः “अभिप्लवत्र्यहं पूर्वं^१ त्रिकद्रुका इत्याचक्षते” (आश्रौ ११,
१,११) तेषु पिब सोमम् इन्द्र ! प्रकम्पयन् श्मश्रुस्थितं सोमम् प्रीयमाणः याहि अश्वाभ्यां
सोमस्य पानम् इति ॥ १७ ॥

धिष्वा शर्वः शूर येन वृत्रमवाभिन्तु दानुमौर्णवाभम् ।
अपावृणोज्योतिरार्याय नि सव्यतः सादि दस्युरिन्द्र ॥ १८ ॥

धिष्वा । शर्वः । शूर । येन । वृत्रम् । अवऽअभिन्तु । दानुम् । और्णऽवाभम् ।
अप । अवृणोः । ज्योतिः । आर्याय । नि । सव्यतः । सादि । दस्युः । इन्द्र ॥ १८ ॥

१. एवम् वि^१ अ^१ लपं. २-२. नास्ति मूको. ३-३. त म^० वि^१ अ^१; म^० ल. ४. तरुद्र वि^१ अ^१.
५-५. °लवति अहं पूर्वं वि^१ लपं; °लवत्यहं पूर्वं वि^१ अ^१; °लवदहः ल.

वेङ्कट० 'धारय तत्' बलम् शूर! येन वृत्रम् अवभिन्नवान् दानुम् और्णवाभम् च असुरौ, सोमज्योतिः आर्याय प्रकाशार्थम् अप 'अवृणोः इति' । तव स्तोतुः सव्याद् ऋषेः दस्युः असुरः नि सादि निषीदति विनश्यति । अथवा तव सव्यादपि हस्तात् निर्गच्छति ॥ १८ ॥

सनेम ये त ऊतिभिस्तरन्तो विश्वाः स्पृध आर्येण दस्यून् ।

अस्मभ्यं तत् त्वाष्ट्रं विश्वरूपमरन्धयः साख्यस्य त्रिताय ॥ १९ ॥

सनेम । ये । ते । ऊतिऽभिः । तरन्तः । विश्वाः । स्पृधः । आर्येण । दस्यून् ।

अस्मभ्यम् । तत् । त्वाष्ट्रम् । विश्वरूपम् । अरन्धयः । साख्यस्य । त्रिताय ॥ १९ ॥

वेङ्कट० भजेम तान् वयम् अपि, ये तव रक्षणैः त्वया च आर्येण सर्वान् स्पर्धमानान् उपक्षपयितुंश्च तरन्तः भवन्ति । अस्मभ्यम् तदानीं त्वष्टुः पुत्रम् विश्वरूपम् वशमनयः सख्यनिष्कृत्यर्थम् त्रिताय इति । तादर्थ्ये चतुर्थ्यौ व्यधिकरणे ॥ १९ ॥

अस्य सुवानस्य मन्दिनस्त्रितस्य न्यर्बुदं वावृधानो अस्तः ।

अवर्तयत् सूर्यो न चक्रं भिनद् वलमिन्द्रो अङ्गिरस्वान् ॥ २० ॥

अस्य । सुवानस्य । मन्दिनः । त्रितस्य । नि । अर्बुदम् । ववृधानः । अस्तरित्यस्तः ।

अवर्तयत् । सूर्यः । न । चक्रम् । भिनत् । वलम् । इन्द्रः । अङ्गिरस्वान् ॥ २० ॥

वेङ्कट० अस्य सोमं सुष्ठु सुवानस्य स्तोतुः त्रितस्य, अर्बुद इति विश्वरूपस्य नामान्तरम्, वर्धमानः नि अस्तः हिंसितवान् असि । अवर्तयत् सूर्यः इव रथचक्रम् आत्मीयम्, अभिनत् वलम् चासुरम् अङ्गिरोभिः सहितः इन्द्रः ॥ २० ॥

नूनं सा ते प्रति वरं जरित्रे दुह्वीयदिन्द्र दक्षिणा मघोनी ।

शिक्षा स्तोतृभ्यो माति धग्भगो नो बृहद् वदेम विदथे सुवीराः ॥ २१ ॥

नूनम् । सा । ते । प्रति । वरम् । जरित्रे । दुह्वीयत् । इन्द्र । दक्षिणा । मघोनी ।

शिक्ष । स्तोतृभ्यः । मा । अति । धक् । भगः । नः । बृहत् । वदेम । विदथे । सुवीराः ॥ २१ ॥

वेङ्कट० नूनम् इति पदपूरणः । 'सा तव' मघवती^६ दक्षिणा स्तोत्रे मह्यं वरणीयम् अभिलषितं प्रति दुग्धाम् । देहि स्तोतृभ्यः कामान् । मा अस्मान् अति धाक्षीत् भजनीय इन्द्रः । बृहत्^७ वदेम यज्ञे कल्याणवीराः^८ ॥ २१ ॥

'इति द्वितीयाष्टके षष्ठाध्याये षष्ठो वर्गः' ॥

१-१. 'यत् वि' लपं; 'यत् वि' अ' ल; धारय ल प्रस्तावः २. आवृणोति वि' लपं; 'अवृणोति वि' अ' ल. ३. 'क्रम् आयुधम् वि' अ'. ४. संहितः वि'. ५-५. नास्ति वि' अ'. ६. संभवति वि' अ'; मघवति वि' लपं. ७. महत् वि' अ'. ८. 'णशीलाः वि' अ'. ९-९. नास्ति मूको.

[१२]

‘गृत्समदो भार्गवः शौनकः (पूर्वम् आङ्गिरसः शौनहोत्रः) ऋषिः । इन्द्रो देवता । त्रिष्टुप् छन्दः’ ।

यो जात एव प्रथमो मनस्वान् देवो देवान् क्रतुना पर्यभूषत् ।

यस्य शुष्माद् रोदसी अभ्यसेतां नृम्णस्य महा स जनास इन्द्रः ॥ १ ॥

यः । जातः । एव । प्रथमः । मनस्वान् । देवः । देवान् । क्रतुना । परिऽअभूषत् ।

यस्य । शुष्मात् । रोदसी इति । अभ्यसेताम् । नृम्णस्य । महा । सः । जनासः । इन्द्रः । ॥ १ ॥

वेङ्कट०

शौनकः— ‘संयुज्य^२ तपसाऽऽत्मानम् ऐन्द्रं विभ्रन्महद् वपुः ।

अदृश्यत मुहूर्तेन दिवि च व्योम्नि चेह च ॥

तमिन्द्रमिति मत्वा तु दैत्यौ भीमपराक्रमौ ।

धुनिश्च चुमुरिश्चोभौ^३ सायुधावभिपेततुः^४ ॥

विदित्वा स तयोर्भावम् ऋषिः पापं चिकीर्षतोः ।

यो जात इति सूक्तेन कर्माण्यैन्द्राण्यकीर्तयत् ॥ (वृदे ४, ६६-६८) इति ॥

‘यः जात^५ एव प्रथमः मनस्वी देवो देवान् क्रतुना कर्मणा पर्यभवत्^६ पर्यगृह्णात् पर्यरक्षदत्यक्रामदिति वा^७ इति^८ यास्कः (१०, १०) । यस्य शोषकात् तेजसो द्यावापृथिव्यौ अपि अबिभीताम् बलस्य च महत्त्वेन सः जनासः ! इन्द्रः, नाहम् इति ॥ १ ॥

यः पृथिवीं व्यथमानामदृहद् यः पर्वतान् प्रकुपितां अरम्णात् ।

यो अन्तरिक्षं विममे वरीयो यो द्यामस्तभ्नात् स जनास इन्द्रः ॥ २ ॥

यः । पृथिवीम् । व्यथमानाम् । अदृहत् । यः । पर्वतान् । प्रकुपितान् । अरम्णात् ।

यः । अन्तरिक्षम् । विऽममे । वरीयः । यः । द्याम् । अस्तभ्नात् । सः । जनासः । इन्द्रः ॥ २ ॥

वेङ्कट० यः पृथिवीम् चलन्तीम् अदृहत् । यः च पर्वतान् पक्षवतः प्रकुपितान् अरम्णात् रम्णातिः^९ संयमनकर्मा, स्वेस्वे स्थाने रमयामासेति । ^{१०}यः च^{१०} अन्तरिक्षम् विस्तीर्णं चकार । यः च अधः स्थित्वा दिवं धारयति ॥ २ ॥

यो हत्वाहिमरिणात् सप्त सिन्धून् यो गा उदाजदपृधा वलस्य ।

यो अश्मनोर्न्तरिक्षिं जजान संवृक् समत्सु स जनास इन्द्रः ॥ ३ ॥

१-१. नास्ति मूको. २. युज्यन् त्रि^२ अ^२. ३. चसु^३ अ^३. ४. वपि पे^४ वि^२ अ^४. ५. जातम् वि^२ अ^५; जायमान वि^२ ल लपं. ६. नास्ति वि^२ अ^६. ७. नास्ति अ^७. ८. नास्ति मूको. ९. ऋम्णातिः अ^९; नृम्णातिः वि^२ ल लपं. १०-१०. वायुश्च वि^२ अ^{१०} लपं.

यः । हत्वा । अहिम् । अरिणात् । सप्त । सिन्धून् । यः । गाः । उत्तऽआजत् । अपऽधा । वलस्य ।
यः । अश्मनोः । अन्तः । अग्निम् । जजान । समऽवृक् । समत्ऽसु । सः । जनासः । इन्द्रः ॥ ३ ॥

वेङ्कट० यः च अहिम् हत्वा निरगमयत् सप्त नदीः । यः वा पशून् उदाजत्^१ अपधा बिलान्तरपिहिताः
वलस्य असुरस्य । यः च मेघयोः मध्ये अभिघातजं वैद्युतम् अग्निम् जनयति । सः छेत्ता
सङ्ग्रामेषु ॥ ३ ॥

येनेमा विश्वा च्यवना कृतानि यो दासं वर्णमधरं गुहाऽकः ।

श्वघ्नीव यो जिगीवाँ लक्षमार्दर्यः पुष्टानि स जनास इन्द्रः ॥ ४ ॥

येन । इमा । विश्वा । च्यवना । कृतानि । यः । दासम् । वर्णम् । अधरम् । गुहा । अकुरित्यकः ।
श्वघ्नीऽइव । यः । जिगीवान् । लक्षम् । आर्दत् । अर्यः । पुष्टानि । सः । जनासः । इन्द्रः ॥ ४ ॥

वेङ्कट० येन एतानि सर्वाणि^२ च्यवनानि^३ कृतानि । यः च असुरं वारयितारम् अधरम् गुहायां करोति ।
लुब्धक इव यः^४ जिगीवान् लक्ष्यमाणं शत्रुं भक्षयति विनाशयति पोषणानि स्तोत्राणां प्रेरयन्निति ॥ ४ ॥

यं स्मा पृच्छन्ति कुह सेति घोरमुतेमाहुनैषो अस्तीत्येनम् ।

सो अर्यः पुष्टीर्विजइवा मिनाति श्रदस्मै धत्त स जनास इन्द्रः ॥ ५ ॥

यम् । स्म । पृच्छन्ति । कुह । सः । इति । घोरम् । उत । ईम् । आहुः । न । एषः । अस्ति । इति । एनम् ।
सः । अर्यः । पुष्टीः । विजऽइव । आ । मिनाति । श्रत् । अस्मै । धत्त । सः । जनासः । इन्द्रः ॥ ५ ॥

वेङ्कट० युद्धे प्रविशन्तः यम् इन्द्रम् पृच्छन्ति घोरम् क सः इन्द्रः इति । अपि च एनम् आहुः न एषः अस्ति ।
अत्र विद्यते शीघ्रं प्रविश युद्धम् इति । सः ईश्वरः शत्रूणाम् पुष्टीः हिनस्ति, यथा श्वघ्नी पक्षिणो
हिनस्ति । अस्मै श्रत् धत्त^५ इति ॥ ५ ॥

^६इति द्वितीयाष्टके षष्ठाध्याये सप्तमो वर्गः^६ ॥

यो रधस्य चोदिता यः कृशस्य यो ब्रह्मणो नाधमानस्य कीरेः ।

युक्तप्राणो योऽविता सुशिप्रः सतसोमस्य स जनास इन्द्रः ॥ ६ ॥

यः । रधस्य । चोदिता । यः । कृशस्य । यः । ब्रह्मणः । नाधमानस्य । कीरेः ।
युक्तप्राणः । यः । अविता । सुशिप्रः । सुतऽसोमस्य । सः । जनासः । इन्द्रः ॥ ६ ॥

वेङ्कट० यः समृद्धस्य कृशस्य च धनं चोदयति, यः वा ब्राह्मणस्य याचमानस्य स्तोतुः । यः च
युक्तप्राणः सुतसोमस्य रक्षकः सुहनुः^७ ॥ ६ ॥

१. उदाजत् वि^१ अ^१. २. शत्रुणा वि^२ अ^२; शत्रूणां वि^१ लपं. ३. च्याव^३ वि^१ लपं. ४. नास्ति
वि^२ अ^२. ५. ^०त्त वचस वि^३ अ^३; वच वि^१ लपं. ६-६. नास्ति सूको. ७. वृद्धितम् अ^३; सुहः... वि^२.

यस्याश्वासः प्रदिशि यस्य गावो यस्य ग्रामा यस्य विश्वे रथांसः ।

यः सूर्यं य उषसं जजान यो अपां नेता स जनास इन्द्रः ॥ ७ ॥

यस्य । अश्वासः । प्रदिशि । यस्य । गावः । यस्य । ग्रामाः । यस्य । विश्वे । रथांसः ।

यः । सूर्यम् । यः । उषसम् । जजान । यः । अपाम् । नेता । सः । जनासः । इन्द्रः ॥ ७ ॥

वेङ्कट० यस्य प्रदेशने स्तोत्राणाम् अश्वादयो भवन्ति । शिष्टं स्पष्टमिति ॥ ७ ॥

यं क्रन्दसी संयती विह्वयेते परेऽर्वर उभयां अमित्राः ।

समानं चिद् रथमातस्थिवांसा नानां हवेते स जनास इन्द्रः ॥ ८ ॥

यम् । क्रन्दसी इति । संयती इति सम्ययती । विह्वयेते इति विह्वयेते । परे । अर्वरे । उभयां ।

अमित्राः ॥ समानम् । चिद् । रथम् । आतस्थिवांसा । नानां । हवेते इति । सः । जनासः । इन्द्रः ॥ ८ ॥

वेङ्कट० यम् सङ्क्रन्दमाने सेने मामागच्छ मामागच्छेत्याह्वयत इति । एतदेवोक्तम्— तत्रत्या अत्रत्याश्च उभये शत्रव' आह्वयन्ते^२ । एकम् एव इन्द्ररथम् आतस्थिवांसौ युयुत्सु राजानौ नाना हवेते तम् इन्द्रम् इति ॥ ८ ॥

यस्मान्न ऋते विजयन्ते जनासो यं युध्यमाना अवसे हवन्ते ।

यो विश्वस्य प्रतिमानं बभूव यो अच्युतच्युत् स जनास इन्द्रः ॥ ९ ॥

यस्मात् । न । ऋते । विजयन्ते । जनासः । यम् । युध्यमानाः । अवसे । हवन्ते ।

यः । विश्वस्य । प्रतिमानम् । बभूव । यः । अच्युतच्युत् । सः । जनासः । इन्द्रः ॥ ९ ॥

वेङ्कट० निगदन्वाख्याता ॥ ९ ॥

यः शश्वतो मह्येनो दधानानमन्यमानाञ्छवा जघान ।

यः शर्धते नानुददाति शूध्यां यो दस्योर्हन्ता स जनास इन्द्रः ॥ १० ॥

यः । शश्वतः । महि । एनः । दधानान् । अमन्यमानान् । शर्वा । जघान ।

यः । शर्धते । न । अनुददाति । शूध्याम् । यः । दस्योः । हन्ता । सः । जनासः । इन्द्रः ॥ १० ॥

वेङ्कट० यः बहून् महत् पापम् दधानान् इन्द्रम् अमन्यमानान् हिंसकेन वज्रेण^१ जघान । ^२यः च^३ बलम् आचरते बलवत्ताम्^३ न अनुप्रयच्छति, शीघ्रं तं हन्ति । यः च असुरस्य हन्ता इति ॥ १० ॥

^४इति द्वितीयाष्टके षष्ठाध्यायेऽष्टमो वर्गः^४ ।

यः शम्बरं पर्वतेषु क्षियन्तं चत्वारिंश्यां शरद्यन्वविन्दत् ।

ओजायमानं यो अहिं जघान दानुं शयानं स जनास इन्द्रः ॥ ११ ॥

यः । शम्बरम् । पर्वतेषु । क्षियन्तम् । चत्वारिंश्याम् । शरदि । अनुऽअविन्दत् ।

ओजायमानम् । यः । अहिम् । जघान् । दानुम् । शयानम् । सः । जनासः । इन्द्रः ॥ ११ ॥

वेङ्कट० यः शम्बरम् असुरम् इन्द्रभयात् पर्वतेषु निलीय निवसन्तम् चत्वारिंश्याम् शरदि संवत्सरे लब्धवान् । यः बलमाचरन्तम् अहिम् हतवान्, दानुम् च शयानम् इति ॥ ११ ॥

यः सप्तरश्मिवृषभस्तुविष्मानवासृजत् सतैवे सप्त सिन्धून् ।

यो रौहिणमस्फुरद् वज्रबाहुर्घामारोहन्तं स जनास इन्द्रः ॥ १२ ॥

यः । सप्तरश्मिः । वृषभः । तुविष्मान् । अवऽअसृजत् । सतैवे । सप्त । सिन्धून् ।

यः । रौहिणम् । अस्फुरत् । वज्रबाहुः । घाम् । आरोहन्तम् । सः । जनासः । इन्द्रः ॥ १२ ॥

वेङ्कट० यः सप्तरश्मिः वर्षिता बलवान् अवासृजत् सरणाय सप्त नदीः । यः च^५ रौहिणम् असुरं हतवान् वज्रबाहुः दिवम् आरोहन्तम् ॥ १२ ॥

द्यावां चिदस्मै पृथिवी नमेते शुष्माञ्चिदस्य पर्वता भयन्ते ।

यः सोमपा निचितो वज्रबाहुर्यो वज्रहस्तः स जनास इन्द्रः ॥ १३ ॥

द्यावां । चित् । अस्मै । पृथिवी इति । नमेते इति । शुष्मात् । चित् । अस्य । पर्वताः । भयन्ते ।

यः । सोमपाः । निचितः । वज्रबाहुः । यः । वज्रहस्तः । सः । जनासः । इन्द्रः ॥ १३ ॥

वेङ्कट० अस्मै द्यावापृथिवी प्रह्वीभवतः । तथा अस्य भयात् पर्वताः बिभ्यति । यः सोमपाः दृढशरीरः, तस्य बाहौ कदाचित् वज्रः, कदाचित् हस्ते इति ॥ १३ ॥

यः सन्वन्तमवति यः पचन्तं यः शंसन्तं यः शशमानमूर्ती ।

यस्य ब्रह्म वर्धनं यस्य सोमो यस्येदं राधुः स जनास इन्द्रः ॥ १४ ॥

१. नास्ति मुको. २-२. नास्ति वि^३ ३. ^०वत्तमन् वि^१ लपं; ^०वत्तमान् वि^३ अं ल. ४-४. नास्ति मुको. ५-५. ^०दीनर्यश्च वि^१ लपं; ^०दीश्च वि^१ अं.

यः । सुन्वन्तम् । अर्चति । यः । पचन्तम् । यः । शंसन्तम् । यः । शशमानम् । कुंती ।
यस्य । ब्रह्म । वर्धनम् । यस्य । सोमः । यस्य । इदम् । राधः । सः । जनासः । इन्द्रः ॥ १४ ॥

वेङ्कट० यः अभिगमनेन सुन्वन्तम् रक्षति, चरुन् पशुजानि च पचन्तम्, शस्त्राणि शंसन्तम्, स्तुतिभिः
अर्चयन्तम्^१ । यस्य च ब्रह्म वर्धनम् भवति, सोमः च, यस्य इदम् अपि^२ अन्नद्विः च^३ ॥ १४ ॥

यः सुन्वते पचते दुध्र आ चिद् वाजं दर्दधिं स किलासि सत्यः ।

वयं तं इन्द्र विश्वहं प्रियासः सुवीरासो विदथमा वदेम ॥ १५ ॥

यः । सुन्वते । पचते । दुध्रः । आ । चित् । वाजम् । दर्दधिं । सः । किल । असि । सत्यः ।
वयम् । ते । इन्द्र । विश्वहं । प्रियासः । सुवीरासः । विदथम् । आ । वदेम ॥ १५ ॥

वेङ्कट० यः त्वं दुर्धरः सुन्वते पचते च^१ अन्नम् आ दयसि, सः त्वम् असि अमरः^२ । वयम् ते इन्द्र! सदा
प्रियाः सुपुत्राः गृहं सर्वदा आभिमुख्येन वदामेति ॥ १५ ॥

^१इति द्वितीयाष्टके षष्ठाध्याये नवमो वर्गः^२ ॥

[१३]

^१गृत्समदो भार्गवः शौनकः (पूर्वम् आङ्गिरसः शौनहोत्रः) ऋषिः ।

इन्द्रो देवता । जगती छन्दः, त्रयोदशी त्रिष्टुप्^२ ।

ऋतुर्जनित्री तस्या अपस्परिं मक्षु जात आविशद् यासु वर्धते ।

तदाहना अभवत् पिप्युषी पर्योऽशोः पीयूषं प्रथमं तदुक्थ्यम् ॥ १ ॥

ऋतुः । जनित्री । तस्याः । अपः । परि । मक्षु । जातः । आ । अविशत् । यासु । वर्धते ।
तत् । आहनाः । अभवत् । पिप्युषी । पर्यः । अंशोः । पीयूषम् । प्रथमम् । तत् । उक्थ्यम् ॥ १ ॥

वेङ्कट० ऋतुः चन्द्रमसो जनयित्री । तस्याः जनयिण्या वेगात् पक्षादौ शीघ्रं जातः आ विशत्योषधीः,
यासु ओषधीषु वर्धते । तत्र प्रावस्वाहन्तव्या^६ अतिशयेन रसम्^७ आप्याययन्ती^८ भवति लता । तत्
इदं त्वया उत्पाद्यमानं सोमांशोः पीयूषम् सुतम् प्रथमम् एव हे इन्द्र! तुभ्यं स्तोतव्यम् ॥ १ ॥

सुधीमा यन्ति परि विभ्रतीः पर्यो विश्वप्स्न्याय प्र भरन्त भोजनम् ।

समानो अर्घ्वा प्रवतामनुष्यदे यस्तार्कृणोः प्रथमं सास्युक्थ्यः ॥ २ ॥

सुधी । ईम् । आ । यन्ति । परि । विभ्रतीः । पर्यः । विश्वप्स्न्याय । प्र । भरन्त । भोजनम् ।
समानः । अर्घ्वा । प्रवताम् । अनुस्यदे । यः । ता । अर्कृणोः । प्रथमम् । सः । असि । उक्थ्युः ॥ २ ॥

१. अर्चन्तम् वि^१ अ^१.

२. अङ्गविस्त्रः वि^१अ^१; अहं विश्व वि^१ लपं

३. नास्ति वि^१ लप.

४. अममायो वि^१; अमार त्रि^१ लपं; अमामायो अ^१; अम ... ल; अमत्यः (पक्षे) ल प्रस्तावः ५-५. नास्ति मूको.

६. प्रावयस्याहन्त तद्व्या वि^१ अ^१; 'हन्त तद् या ल; 'स्वानन्तव्या वि^१ लपं. ७. एरसं वि^१ लपं. ८. 'प्यायन्ती

ल; 'प्यायन्ति वि^१ लपं. ९. उत्पद्य^१ वि^१ अ^१ ल.

वेङ्कट० सप्रीचीनाः एनं समुद्रम् भागच्छन्ति^१ परितः बिभ्रत्यः उदकम् । विश्वं व्यासं येन स विश्वप्स्यः समुद्रः तस्मै भोजनम् प्र भरन्ति । समानः मार्गः समुद्राल्यः प्रवणवतां नदानाम्^२ अनुस्यन्दनाय । यः^३ तानि एतानि एवंविधानि^४ कर्माणि अकृणोः सः त्वम् प्रथमम् एव स्तोतव्यः ॥ २ ॥

अन्वेकौ वदति यद् ददाति तद् रूपा मिनन् तदपा एक ईयते ।

विश्वा एकस्य विनुदस्तितिक्षते यस्ताकृणोः प्रथमं सास्युक्थ्यः ॥ ३ ॥

अनु । एकः । वदति यत् । ददाति । तत् । रूपा । मिनन् । तत्ऽअपाः । एकः । ईयते । विश्वाः । एकस्य । विनुदः । तितिक्षते । यः । ता । अकृणोः । प्रथमम् । सः । असि । उक्थ्यः ॥ ३ ॥

वेङ्कट० एकः उदारः सन्^५ मनसा यत् ददाति तद् वाचा अनु वदति, तुभ्यम् इदम् ददामि इति । अथापरः कश्चित् लुब्धकादिः मृगादीन् हिंसन् तत्कर्मा भूत्वा गच्छति । अथ अन्यः शान्तः अन्यस्य विविधानि नोदनानि बलाभावात् परलोकभयात् च सहते । यः त्वम् एवंविधानि ता कर्माणि अकृणोः इति ॥ ३ ॥

प्रजाभ्यः पुष्टिं विभजन्त आसते रयिर्मिव पृष्ठं प्रभवन्तमायते ।

असिन्वन् दंष्ट्रैः पितुरत्ति भोजनं यस्ताकृणोः प्रथमं सास्युक्थ्यः ॥ ४ ॥

प्रजाभ्यः । पुष्टिम् । विभजन्तः । आसते । रयिम्ऽइव । पृष्ठम् । प्रभवन्तम् । आयते । असिन्वन् । दंष्ट्रैः । पितुः । अत्ति । भोजनम् । यः । ता । अकृणोः । प्रथमम् । सः । असि । उक्थ्यः ॥ ४ ॥

वेङ्कट० माध्यमिका देवगणाः स्वपुष्टिं^६ प्रजाभ्यः विभजन्तः आसते वर्षाल्यं धनम् इव धारकं भूतम्^७ अतिशयेन आयते^८ । लोकः दंष्ट्रैः अस्वादन् दिवः पितुः आगतम् भोजनम् अत्ति, न हि ओषध्यादेः दन्ता भवन्ति ॥ ४ ॥

अधाकृणोः पृथिवीं संदृशे दिवे यो धौतीनामहिहृन्नारिणक् पथः ।

तं त्वा स्तोमैभिर्दभिर्न वाजिनं देवं देवा अजनन्त्सास्युक्थ्यः ॥ ५ ॥

अर्ध । अकृणोः । पृथिवीम् । समुदृशे । दिवे । यः । धौतीनाम् । अहिहृन् । अरिणक् । पथः । तम् । त्वा । स्तोमैभिः । उदऽभिः । न । वाजिनम् । देवम् । देवाः । अजनन् । सः । असि । उक्थ्यः ॥

वेङ्कट० अपि च अकरोः पृथिवीम् आदित्यस्य संदर्शनाय^९, यः त्वं धावन्तीनां हे अहिहृन्! अगमयः^{१०} मार्गान् । तम् त्वा स्तोमैः उदकैः इव अश्वम् देवम् देवाः अजनयन्, स्तुवतो^{१०} ह्यग्रतः

१. आविशन्ति लपं. २. नदीनाम् मूको. ३. नास्ति वि' लपं. ४. एवमस्ति विधा' वि' लपं. ५. स वि' लपं. ६. सुपुष्टिम् अ'. ७-७. अतीतं यन् प्रायं वि' लपं. ८. दर्शय वि' ल लपं; शोषय वि'; शोषय अ'. ९. अहमयोः अ'; अगमयोः वि'; गमनयोः वि' लपं, १०. स्तुवता वि' अ' लपं.

प्रादुर्भवति, यथा अद्भ्योऽश्बो जात इति । 'अप्सुयोनिर्वा अश्वः' (तै २, ३, १२, २) इति श्रुतिः ॥ ५ ॥

'इति द्वितीयाष्टके षष्ठाध्याये दशमो वर्गः' ॥

यो भोजनं च दर्यसे च वर्धनमाद्रादा शुष्कं मधुमद् दुदोहिथ ।

सः शेवधिं नि दधिषे विवस्वति विश्वस्यैक ईशिषे सास्युक्थ्यः ॥ ६ ॥

यः । भोजनम् । च । दर्यसे । च । वर्धनम् । आद्रात् । आ । शुष्कम् । मधुमत् । दुदोहिथ ।

सः । शेवधिम् । नि । दधिषे । विवस्वति । विश्वस्य । एकः । ईशिषे । सः । असि । उक्थ्यः ॥ ६ ॥

वेङ्कट० यः त्वम् अन्नम् वर्धनम् च प्रयच्छसि, यः च आद्रात् ओषध्यादेः शुष्कम् पकं व्रीह्यादिकं मधुरसवत् दुदोहिथ, सः त्वं निधिं धनं यजमाने नि दधासि । विश्वस्य च एकः^१ त्वम् ईशिषे इति ॥ ६ ॥

यः पुष्पिणींश्च प्रस्वश्च धर्मणाऽधि दाने व्यष्ट्वनीरधारयः ।

यश्चासमा अजनो दिद्युतो दिव उरुर्वा अभितः सास्युक्थ्यः ॥ ७ ॥

यः । पुष्पिणीः । च । प्रस्वः । च । धर्मणा । अधि । दाने । वि । अष्ट्वनीः । आधारयः ।

यः । च । असमाः । अजनः । दिद्युतः । दिवः । उरुः । ऊर्वान् । अभितः । सः । असि । उक्थ्यः ॥

वेङ्कट० यः पुष्पवतीः प्रसूतवतीः च धारणेन विविधं धारयसि फलप्रदाने ओषधीरवित्रीः । यः च त्वम् नानाविधाः द्योतमानाः विद्युतः दिवः जनयसि विस्तीर्णः विस्तीर्णान्^१ सर्वतः इति ॥ ७ ॥

यो नार्मरं सहवसुं निहन्तवे पृक्षाय च दासवेशाय चावहः ।

ऊर्जयन्त्या अपरिविष्टमास्यमुतैवाद्य पुरुकृत् सास्युक्थ्यः ॥ ८ ॥

यः । नार्मरम् । सहवसुम् । निहन्तवे । पृक्षाय । च । दासवेशाय । च । अवहः ।

ऊर्जयन्त्याः । अपरि विष्टम् । आस्यम् । उत । एव । अद्य । पुरुकृत् । सः । असि । उक्थ्यः ॥ ८ ॥

वेङ्कट० नृमरस्यापत्यं वसुनासुरेण सहितं निहन्तुम् पृक्षाय ऋषये दासवेशाय च प्रीणनार्थम् ऊर्जयन्त्याः पिशाचिकायाः विवृतम् अपरिमितम् आस्यम् यः त्वं पुरा अवहः, सः त्वम् इदानीम् अपि बहुकृत् ! स्तोतव्यो भवसि ॥ ८ ॥

१-१. नास्ति मूको. २. इतः वि^१ लपं. ३. विस्तीर्णवान् मूको; ऊर्वान् [नाप.] समुद्रान् इत्यर्वाञ्चः (तु. सा. ऋ ३, १, १४). ४. वृतम् वि^१ ल लपं; भवतम् ल प्रस्तावः; विवृतम् वि^२.

शतं वा यस्य दश साकमाद्य एकस्य श्रुष्टौ यद् चोदमाविथ ।

अरज्जौ दस्यन्त्समुनब्दभीतये सुप्रव्यो अभवः सास्युकथ्यः ॥ ९ ॥

शतम् । वा । यस्य । दश । साकम् । आ । अद्यः । एकस्य । श्रुष्टौ । यत् । ह । चोदम् । आविथ ।
अरज्जौ । दस्यन् । सम् । उनप् । दभीतये । सुप्रऽअव्यः । अभवः । सः । असि । उक्थ्यः ॥ ९ ॥

वेङ्कट० 'आशु अशीति श्रुष्टी' इति यास्कः (तु. ६, १२) । यस्य तव पानीयः 'सोमः ग्रहः' शतम् भवति, अपि 'वा दश' शतं साकम् । सहस्रम् इत्यर्थः । सः त्वम् एकस्य दभीतेः आश्वभिगमने समाश्रयणे तस्य चोदकं परबलं यदा रक्षितवान् असि । तदानीं रज्जुवर्जित 'उदकवन्धे दभीतेः जयार्थम् अनेकान्' दस्यन् सम् उनप् अमजयः । ततश्च सुष्ठु अभिगन्तव्यः अभवः इति ॥ ९ ॥

विश्वेदनु रोधना अस्य पौंस्यं ददुरस्मै दधिरे कृत्वे धनम् ।

षट्स्तन्ना विष्टिरः पञ्च संदृशः परि परो अभवः सास्युकथ्यः ॥ १० ॥

विश्वौ । इत् । अनु । रोधनाः । अस्य । पौंस्यम् । ददुः । अस्मै । दधिरे । कृत्वे । धनम् ।
षट् । अस्तन्नाः । विऽस्तिरः । पञ्च । सम्ऽदृशः । परि । पुरः । अभवः । सः । असि । उक्थ्यः ॥

वेङ्कट० इन्द्रस्य पौंस्यम् आत्मनो निरुद्धां यजमानाः सर्वाणि एव हवीषि कृत्वे इन्द्राय अनु प्रददुः, धारयन्ति च प्रदातुं धनम् । षट् इत् उर्वः इन्द्रः अस्तन्नात् विस्तारयन् पञ्च कृष्टीः । परि अभवः च सर्वं पारयिता त्वम् ॥ १० ॥

इति द्वितीयाष्टके षष्ठाध्याये एकादशो वर्गः ॥

सुप्रवाचनं तव वीर वीर्यं यदेकेन क्रतुना विन्दसे वसु ।

जातूष्टिरस्य प्र वयः सहस्वतो या चकर्थे सेन्द्र विश्वास्युकथ्यः ॥ ११ ॥

सुप्रवाचनम् । तव । वीर । वीर्यम् । यत् । एकेन । क्रतुना । विन्दसे । वसु ।
जातूऽस्थिरस्य । प्र । वयः । सहस्वतः । या । चकर्थे । सः । इन्द्र । विश्वा । असि । उक्थ्यः ॥ ११ ॥

वेङ्कट० सुष्ठु प्रकषेण सर्वसन्निधाने प्रकाश्यम् तव हे वीर ! वीर्यम् यत् त्वम् एकेन कर्मणा शत्रुभ्यो धनं लभसे । जायमानस्यैर्यस्य प्ररिच्यन्ते अन्नानि बलवतः तव, यानि त्वं कृतवान् असि आहतवान् असि शत्रुभ्यः 'सर्वाणि । सः त्वम् इन्द्र ! सर्वदा स्तुत्यः असि' ॥ ११ ॥

१-१. 'मग्रश' वि' लपं; 'मः...म' ल. २-२. द्वाद' वि' लपं. ३-३. बन्धने ... कान् वि' अ'. ४. 'ज्जयन् वि' अ' लपं; 'ज्जयत् ल. ५. 'रुन्धानं वि' अ'; 'रुन्धानः वि' लपं. ६. विधारयन् वि' लपं. ७-७. नास्ति मूको. ८. सन्निधाने वि' अ'. ९-९. सर्वम् मूको. १०. नारित्त मूको.

अरमयः सरपसस्तराय कं तुर्वीतये च वय्याय च सुतिम् ।

नीचा सन्तमुर्दनयः परावृजं प्रान्धं श्रोणं श्रवयन्त्सास्युक्थ्यः ॥ १२ ॥

अरमयः । सरऽअपसः । तराय । कम् । तुर्वीतये । च । वय्याय । च । सुतिम् ।

नीचा । सन्तम् । उत् । अनयः । पराऽवृजम् । प्र । अन्धम् । श्रोणम् । श्रवयन् । सः । असि । उक्थ्यः ॥

वेङ्कट० अरमयः सरणशीलवेगः सुखं^१ तरणाय^२ उदकमध्येऽसुरैः प्रक्षिप्ताय तुर्वीतये च वय्याय च सुतिम् उदकम् । कुब्जस्वात् पृथिव्याम् एव वर्तमानम् परावृजम् िनाम उत् अनयः † प्रकर्षेण स्वयशः ‡ श्रवयन् अन्धम् पङ्गुं च तम् इति^३ ॥ १२ ॥

अस्मभ्यं तद् वसो दानाय राधुः समर्थयस्व बहु ते वसव्यम् ।

इन्द्र यच्चित्रं श्रवस्या अनु द्यून् बृहद् वदेम विदथे सुवीराः ॥ १३ ॥

अस्मभ्यम् । तत् । वसो इति । दानाय । राधुः । सम् । अर्थयस्व । बहु । ते । वसव्यम् ।

इन्द्र । यत् । चित्रम् । श्रवस्याः । अनु । द्यून् । बृहत् । वदेम । विदथे । सुवीराः ॥ १३ ॥

वेङ्कट० अस्मभ्यम् तत् हे वासयितः ! दानाय धनं सङ्गमय प्रेरय । बहु ते धनम् । इन्द्र ! यदि चित्रम् अन्नं दिवसेषु इच्छसि^१ इति^२ ॥ १३ ॥

^१ इति द्वितीयाष्टके षष्ठाध्याये द्वादशो वर्गः^२ ।

[१४]

^१ गृत्समदो भार्गवः शौनकः (पूर्वम् आङ्गिरसः शौनहोत्रः) ऋषिः ।

इन्द्रो देवता । त्रिष्टुप् छन्दः^२ ॥

अध्वर्यवो भरतेन्द्राय सोममामत्रेभिः सिञ्चता मद्यमन्धः ।

कामी हि वीरः सदेमस्य पीति जुहोत वृष्णे तदिदेष वधि ॥ १ ॥

अध्वर्यवः । भरत । इन्द्राय । सोमम् । आ । अमत्रेभिः । सिञ्चत । मद्यम् । अन्धः ।

कामी । हि । वीरः । सदेम् । अस्य । पीतिम् । जुहोत । वृष्णे । तत् । इत् । एषः । वधि ॥ १ ॥

वेङ्कट० अध्वर्यवः । सोमम् इन्द्राय भरत । आ सिञ्चत च अग्नौ पात्रैः मदकरं तत् अन्नम् । सदैव हि असौ वीरः^१ अस्य पानं कामयते । ततः अस्मै वृष्णे^२ जुहोत । तत् एव असौ अन्नं कामयते ॥ १ ॥

१. सुगम् वि^१ लपं. २-२. नास्ति वि^१ लपं. †-† आमोदमनयः ल; नाभ्येर्दनयः अ^१. ‡ नास्ति मूको. ३-३. नास्ति वि^१ लपं. † ऋच्छति मूको. ४-४. नास्ति मूको. ५. नास्ति मूको.

अध्वर्यवो यो अपो वत्रिवांसं वृत्रं जघानाशन्यैव वृक्षम् ।

तस्मा एतं भरत तद्वशाय एष इन्द्रो अर्हति पीतिमस्य ॥ २ ॥

अध्वर्यवः । यः । अपः । वत्रिऽवांसम् । वृत्रम् । जघान । अशन्याऽइव । वृक्षम् ।

तस्मै । एतम् । भरत । तत्ऽवशाय । एषः । इन्द्रः । अर्हति । पीतिम् । अस्य ॥ २ ॥

वेङ्कट० अध्वर्यवः । यः उदकानि वारयन्तम् वृत्रम् अशन्या वृक्षम् इव हतवान्, तस्मै एतम् सोमम् भरत तत्कामाय । सोऽयम् अस्य पानम् अर्हति ॥ २ ॥

अध्वर्यवो यो दृभीकं जघान यो गा उदाजदप हि वलं वः ।

तस्मा एतमन्तरिक्षे न वातमिन्द्रं सोमैरोर्णुत जूर्न वस्त्रैः ॥ ३ ॥

अध्वर्यवः । यः । दृभीकम् । जघान । यः । गाः । उत्ऽआजत् । अप । हि । वलम् । वरिति वः ।

तस्मै । एतम् । अन्तरिक्षे । न । वातम् । इन्द्रम् । सोमैः । आ । ऊर्णुत । जूः । न । वस्त्रैः ॥ ३ ॥

वेङ्कट० अध्वर्यवः । दृभीकम् असुरम् यः हतवान्, पणिभिः अपहृताः गाः च उदाजत्, अपावृणोच्च मेघरूपम् वलम् असुरं गवाम् आनयनाय, तस्मै एतम् सोमं विसृजत अन्तरिक्षे इव वायुम्, इन्द्रम् सोमैः आ च्छादयत जीर्णम् इव वस्त्रैः शीतार्तम् ॥ ३ ॥

अध्वर्यवो य उरणं जघान नव चख्वांसं नवतिं च बाहून् ।

यो अर्बुदमव नीचा बवाधे तमिन्द्रं सोमस्य भृथे हिंनोत ॥ ४ ॥

अध्वर्यवः । यः । उरणम् । जघान । नव । चख्वांसम् । नवतिम् । च । बाहून् ।

यः । अर्बुदम् । अव । नीचा । बवाधे । तम् । इन्द्रम् । सोमस्य । भृथे । हिंनोत ॥ ४ ॥

वेङ्कट० अध्वर्यवः । यः उरणम् असुरम् जघान नव नवतिम् च आत्मनः बाहून् युद्वाय सम्पश्यन्तम्, यः अर्बुदम् नीचैः एव अव ववाधे, तम् इन्द्रम् अभिगच्छत सोमस्य सम्भरणे सति ॥ ४ ॥

अध्वर्यवो यः स्वश्रं जघान यः शुष्णमशुषं यो व्यंसम् ।

यः पिप्रुं नमुचिं यो रुधिक्रां तस्मा इन्द्रायान्वसो जुहोत ॥ ५ ॥

अध्वर्यवः । यः । सु । अश्रम् । जघान । यः । शुष्णम् । अशुषम् । यः । विऽअंसम् ।

यः । पिप्रुम् । नमुचिम् । यः । रुधिऽक्राम् । तस्मै । इन्द्राय । अन्वसः । जुहोत ॥ ५ ॥

१. नास्ति सूको. २. बलम् वि^{१२} अ^१ लपं. ३-३. नास्ति वि^१ लपं. † एकम् वि^३ अ^१.
४-४. नास्ति वि^१ लपं. ५. नास्ति वि^१ लपं.

वेङ्कट० स्वयं^१ न शुष्यति शोषयति च अन्यान् शुष्णः । तान् एवमादीन् सुष्ठु जघान इति ॥ ५ ॥

अध्वर्यवो यः शतं शम्बरस्य पुरो विभेदाश्मनेव पूर्वीः ।

यो वर्चिनः शतमिन्द्रः सहस्रमपावपद् भरता सोममस्मै ॥ ६ ॥

अध्वर्यवः । यः । शतम् । शम्बरस्य । पुरः । विभेदं । अश्मनाऽइव । पूर्वीः ।

यः । वर्चिनः । शतम् । इन्द्रः । सहस्रम् । अपऽअवपत् । भरत । सोमम् । अस्मै ॥ ६ ॥

वेङ्कट० अध्वर्यवः!^२ यः शम्बरस्य शतम् पूर्वाः पुरः अश्मनेव बीजादीन् अनायासेन विभेद । तथा वर्चिनः च असुरस्य शतम् सहस्रम् च वीरान् साकम् अपावपन् पराङ्मुखान् कृतवान् इति ॥ ६ ॥

^३इति द्वितीयाष्टके षष्ठाध्याये त्रयोदशो वर्गः^३ ॥

अध्वर्यवो यः शतमा सहस्रं भूम्या उपस्थेऽवपज्जघन्वान् ।

कुत्सस्यायोरेतिथिग्वस्य वीरान् न्यवृणक् भरता सोममस्मै ॥ ७ ॥

अध्वर्यवः । यः । शतम् । आ । सहस्रम् । भूम्याः । उपऽस्थे । अवपत् । जघन्वान् ।

कुत्सस्य । आयोः । अतिथिऽग्वस्य । वीरान् । नि । अवृणक् । भरत । सोमम् । अस्मै ॥ ७ ॥

वेङ्कट० अध्वर्यवः!^४ यः^४ शतम् सहस्रम् च वीरान् युद्धेषु भूम्याः उपस्थे बीजान् इव हत्वा निवपति^५ । कुत्सादीनां^६ च शत्रून् निजघानेति ॥ ७ ॥

अध्वर्यवो यन्नरः कामयाध्वे श्रुष्टी वहन्तो नशथा तदिन्द्रै ।

गर्भस्तिपूतं भरत श्रुतायेन्द्राय सोमं यज्यवो जुहोत ॥ ८ ॥

अध्वर्यवः । यत् । नरः । कामयाध्वे । श्रुष्टी । वहन्तः । नशथ । तत् । इन्द्रै ।

गर्भस्तिऽपूतम् । भरत । श्रुताय । इन्द्राय । सोमम् । यज्यवः । जुहोत ॥ ८ ॥

वेङ्कट० हे नेतारः! अध्वर्यवः! यत् यूयं कामयाध्वे तत् क्षिप्रम् इन्द्राय सोमम् वहन्तः तस्मिन् प्राप्नुत । बाहुपूतम् सोमम् विश्रुताय इन्द्राय भरतं जुहोत च हे यष्टारः ॥ ८ ॥

अध्वर्यवः कर्तना श्रुष्टिमस्मै वने निपूतं वन उन्नयध्वम् ।

जुषाणो हस्त्यमभि वावशे व इन्द्राय सोमं मदिरं जुहोत ॥ ९ ॥

१. अयं वि^२ अ^३. २. नास्ति मूको. ३-३. नास्ति मूको. ४. नास्ति वि^२. ५. पतति वि^३ लपं ६. न कु^४ वि^१ अ^३ लपं. ७. *त तत् अ^३.

अध्वर्यवः । कर्तन । श्रुष्टिम् । अस्मै । वने । निऽपूतम् । वने । उत् । नयध्वम् ।
जुषाणः । हस्त्यम् । अभि । वावशे । वः । इन्द्राय । सोमम् । मदिरम् । जुहोत ॥ ९ ॥

वेङ्कट० अध्वर्यवः!^१ अस्मै आशुव्यापिनं सोमं कुरुत वृक्षविकारे कलशे । पूतम् पात्रे उत् नयध्वम् ।
हस्तस्थितं सोमं सेवमानः तम् अभि कामयते युष्मत् अयम् इन्द्रः । ततः अस्मै मदकरम् सोमम्
जुहोत इति ॥ ९ ॥

अध्वर्यवः पयसोध्वर्यथा गोः सोमैभिरीं पृणता भोजमिन्द्रम् ।
वेदाहमस्य निभृतं म एतद् दित्सन्तं भूर्यो यजतश्चिकेत ॥ १० ॥

अध्वर्यवः । पयसा । ऊर्धः । यथा । गोः । सोमैभिः । इम् । पूणत । भोजम् । इन्द्रम् ।
वेद । अहम् । अस्य । निऽभृतम् । मे । एतत् । दित्सन्तम् । भूर्यः । यजतः । चिकेत ॥ १० ॥

वेङ्कट० अध्वर्यवः!^१ यथा गोः ऊर्धः पयसा मनुष्यान् पूरयति एवं सोमैः इन्द्रम् पूरयत दातारम् ।
अहम् अस्य स्वभावं जानामि । निभृतम् मम एतत्, इतः^२ पूर्वं न वः कथितम् । दातुम् इच्छन्तं
यजमानं यष्टव्यः बहुतरं जानाति ॥ १० ॥

अध्वर्यवो यो दिव्यस्य वस्वो यः पार्थिवस्य क्षम्यस्य राजा ।
तमूर्दरं न पृणता यवेनेन्द्रं सोमैभिस्तदपो वो अस्तु ॥ ११ ॥

अध्वर्यवः । यः । दिव्यस्य । वस्वः । यः । पार्थिवस्य । क्षम्यस्य । राजा ।
तम् । ऊर्दरम् । न । पूणत । यवेन । इन्द्रम् । सोमैभिः । तत् । अपः । वः । अस्तु ॥ ११ ॥

वेङ्कट० 'पृथिवी' (निघ १,३) इत्यन्तरिक्षनाम । क्षमेति पृथिव्याः (तु. निघ १,१) । तम् इन्द्रम्
कुसूलम् इव यवेन सोमैः पूरयत । तत् भवतु भवतां कर्मेति ॥ ११ ॥

अस्मभ्यं तद् वसो दानाय राघः समर्थयस्व बहु ते वसव्यम् ।
इन्द्र यच्चित्रं श्रवस्या अनु दून् बृहद् वदेम विदथे सुवीराः ॥ १२ ॥

अस्मभ्यम् । तत् । वसो इति । दानाय । राघः । सम् । अर्थयस्व । बहु । ते । वसव्यम् ।
इन्द्र । यत् । चित्रम् । श्रवस्याः । अनु । दून् । बृहत् । वदेम् । विदथे । सुवीराः ॥ १२ ॥

वेङ्कट० पूर्वं (ऋ २,१३,१३) व्याख्याता ॥ १२ ॥

^३इति द्वितीयाष्टके षष्ठाध्याये चतुर्दशो वर्गः^३ ॥

[१५]

^१गृत्समदो भार्गवः शौनकः (पूर्वम् आङ्गिरसः शौनहोत्रः) ऋषिः ।
इन्द्रो देवता । त्रिष्टुप् छन्दः^१ ॥

प्र घा न्वस्य महतो महानि सत्या सत्यस्य करणानि वोचम् ।

त्रिकदुकेष्वपिबत् सुतस्यास्य मदे अहिमिन्द्रो जघान ॥ १ ॥

प्र । घ । नु । अस्य । महतः । महानि । सत्या । सत्यस्य । करणानि । वोचम् ।
त्रिकदुकेषु । अपिबत् । सुतस्य । अस्य । मदे । अहिम् । इन्द्रः । जघान ॥ १ ॥

वेङ्कट० इदानीम् अस्य महतः महानि^२ सत्यानि^३ कर्माणि अहम् प्र वोचम् अमायस्य । तत्रैकं कर्म —
त्रिकदुकेषु^४ सोमम् अपिबत् इति, तथा सोमस्य मदे अहिम् च अयम् हतवान् इति ॥ १ ॥

अवंशे द्यामस्तभायद् बृहन्तमा रोदसी अपृणदन्तरिक्षम् ।

स धारयत् पृथिवीं पप्रथच्च सोमस्य ता मद इन्द्रश्चकार ॥ २ ॥

अवंशे । द्याम् । अस्तभायत् । बृहन्तम् । आ । रोदसी इति । अपृणत् । अन्तरिक्षम् ।
सः । धारयत् । पृथिवीम् । पप्रथत् । च । सोमस्य । ता । मदे । इन्द्रः । चकार ॥ २ ॥

वेङ्कट० वंशं विनैव महान्तं दिवम् अस्तभ्नात्, आपूरयच्च तेजसा द्यावापृथिवी अन्तरिक्षम् च ।
तथा सः^५ अनालम्बनाम् पृथिवीम् अधारयत्, विस्तीर्णां च^६ चक्रे । तानि एतानि कर्माणि इन्द्रः^७
सोमस्य पीतस्य मदे अपिकरोति^८ ॥ २ ॥

सन्नैव प्राचो वि मिमाय मानैर्वज्रेण खान्यत्पणन्नदीनाम् ।

वृथासृजत् पथिभिर्दीर्घयाथैः सोमस्य ता मद इन्द्रश्चकार । ३ ॥

सन्नैव । प्राचः । वि । मिमाय । मानैः । वज्रेण । खानि । अत्पणत् । नदीनाम् ।
वृथा । असृजत् । पथिभिः । दीर्घयाथैः । सोमस्य । ता । मदे । इन्द्रः । चकार ॥ ३ ॥

वेङ्कट० यथा गृहानृजन् मानदण्डैः विमितवान्^९, एवम् प्राचः सिन्धून् मानदण्डैः^{१०} विममे । तथा
वृत्रेण परिवृतानि नदीनाम् द्वाराणि वज्रेण तृणवान् । अथ ता नदीः अनायासेन दीर्घगमनैः
पथिभिः असृजत् इति ॥ ३ ॥

स प्रवोळ्ळुहृन् परिगत्या दभीतेर्विश्वमधागायुधमिद्धे अग्नौ ।

सं गोभिरश्वैरसृजद् रथेभिः सोमस्य ता मद इन्द्रश्चकार ॥ ४ ॥

१-१. नास्ति मूको. २. महान्ति अ'. ३. नास्ति मूको. ४ कानि तानि वि' लपं.
५. च करो' वि' लपं. ६. विदितमत वि' अ'; विमिततत वि' लपं. ७. नास्ति अ' वि'.
८. च करो' वि' लपं. ९. विदितमत वि' अ'; विमिततत वि' लपं. १०. नास्ति अ' वि'.

सः । प्रऽवोळ्ङ्कृन् । परिऽगत्य । दभीतेः । विश्वम् । अधाक् । आयुधम् । इद्रे । अग्नौ ।
सम् । गोभिः । अश्वैः । असृजत् । रथेभिः । सोमस्य । ता । मदे । इन्द्रः । चकार ॥ ४ ॥

वेङ्कट० दभीतेः अर्थाय तद्धनस्य वोढूनपहतृश्वोरान् सर्वतो वेष्टयित्वा चोराणां सर्वम् आयुधम्
अग्निमिद्ध्वा तस्मिन् इद्रे अग्नौ दग्धवान् । अथ दभीतिं गवादिभिः आत्मीयैः सम्
असृजत् इति ॥ ४ ॥

स ई महीं धुनिमेतौररम्णात् सो अस्नातृनपारयत् स्वस्ति ।
त उत्स्नाय रयिमभि प्र तस्थुः सोमस्य ता मद इन्द्रश्चकार ॥ ५ ॥

सः । ईम् । महीम् । धुनिम् । एतौः । अरम्णात् । सः । अस्नातृन् । अपारयत् । स्वस्ति ।
ते । उत्स्नाय । रयिम् । अभि । प्र । तस्थुः । सोमस्य । ता । मदे । इन्द्रः । चकार ॥ ५ ॥

वेङ्कट० सः एनान् मनुष्यान् महतीं नदीं गन्तुम् अरमयत् नदीं प्रावर्तयत्^१ । ततः सः अयम्
उदकाभावाद् अलब्धस्नानान् तान् स्वस्ति सम् अपारयत् । ते च स्नात्वोत्तीर्य धनम् अभि प्र तस्थुः
अलक्ष्मीविनाशाद् इति ॥ ५ ॥

^१इति द्वितीयाष्टके षष्ठाध्याये पञ्चदशो वर्गः^२ ।

सोदश्चं सिन्धुंमरिणान्महित्वा वज्रेणान् उषसः सं पिपेष ।
अजवसौ ज्विनीभिर्विवृश्चन्त्सोमस्य ता मद इन्द्रश्चकार ॥ ६ ॥

सः । उदश्चम् । सिन्धुम् । अरिणात् । महिऽत्वा । वज्रेण । अनः । उषसः । सम् । पिपेष ।
अजवसः । ज्विनीभिः । विऽवृश्चन् । सोमस्य । ता । मदे । इन्द्रः । चकार ॥ ६ ॥

वेङ्कट० सः^१ महत्त्वेन प्राङ्मुखम् सिन्धुम् उदङ्मुखं करोति । तथा उद्यन् उषसः रथम् आत्मनो
गमनाथ वज्रेण सम्पिनष्टि ज्वहीनाः सेनाः विपरीताभिः विच्छिन्दन्निति ॥ ६ ॥

स विद्राँ अपगोहं कुनीनामाविर्भवन्नुदतिष्ठत् परावृक् ।
प्रति श्रोणः स्थाद् व्यश्नर्गचष्ट सोमस्य ता मद इन्द्रश्चकार ॥ ७ ॥

सः । विद्रान् । अपऽगोहम् । कुनीनाम् । आविः । भवन् । उत् । अतिष्ठत् । पराऽवृक् ।
प्रति । श्रोणः । स्थात् । वि । अनक् । अचष्ट । सोमस्य । ता । मदे । इन्द्रः । चकार ॥ ७ ॥

वेङ्कट० सः जानन्नात्मविषयं कन्यकानाम् अपगोहम् इन्द्रं तुष्टाव । पङ्क्तुं मां कन्यका उपभोगाय नोप-
तिष्ठन्तीति विषादः । अथ आत्मनः पङ्गुताम् इन्द्रप्रसादात् गतां प्रकाशयन् 'उत् अतिष्ठत्'
परावृक् ऋषिः । किं मम पङ्गुता नष्टा 'उत् न' इति परीक्षितुम् प्रत्यष्टात् । तथा इन्द्रप्रसा-
दादनक्षः सन् वि अपश्यच्च ॥ ७ ॥

भिन्द वलमङ्गिरोभिर्गृणानो वि पर्वतस्य दृंहितान्यैरत् ।

रिणग्रोधांसि कृत्रिमाणेषां सोमस्य ता मद इन्द्रश्चकार ॥ ८ ॥

भिन्त् । वल्म् । अङ्गिःऽभिः । गृणानः । वि । पर्वतस्य । दृंहितानि । ऐरत् ।
रिणक् । रोधांसि । कृत्रिमाणि । षाम् । सोमस्य । ता । मदे । इन्द्रः । चकार ॥ ८ ॥

वेङ्कट० भिन्त् वलासुरम् अङ्गिरोभिः स्तूयमानः । वि ऐरत् गवाम् आवरणस्य^१ दृहीकृतानि । तथा
एषाम् असुराणाम् कृत्रिमाणि निरोधनानि प्राकारादीनि अरिणक्^२ ॥ ८ ॥

स्वप्नेनाभ्युप्या चुमुरिं धुनिं च जघन्थ दस्युं प्र दभीतिमावः ।

रम्भी चिदत्रं विविदे हिरण्यं सोमस्य ता मद इन्द्रश्चकार ॥ ९ ॥

स्वप्नेन । अभिऽउप्यं । चुमुरिम् । धुनिम् । च । जघन्थे । दस्युम् । प्र । दभीतिम् । आवः ।
रम्भी । चित् । अत्रं । विविदे । हिरण्यम् । सोमस्य । ता । मदे । इन्द्रः । चकार ॥ ९ ॥

वेङ्कट० अभिवपनम् उपरि प्रक्षेपः । चुमुरिनामासुरः^३, धुनिश्च^४ तस्थोपरि निद्रां निधाय स्वपन्तं तम्
दस्युम् हतवान् असि । एवम् धुनिम् च । दभीतिम् ऋषिं च प्र आवः । रम्भी नाम कश्चित् सोऽपि
अस्मिन् कलहे त्वत्तः हिरण्यम्^५ लेभे ॥ ९ ॥

नूनं सा ते प्रति वरं जरित्रे दुहीयदिन्द्र दक्षिणा मघोनी ।

शिक्षां स्तोतृभ्यो मातिं धग्भगो नो बृहद् वदेम विदथे सुवीराः ॥ १० ॥

नूनम् । सा । ते । प्रति । वरम् । जरित्रे । दुहीयत् । इन्द्र । दक्षिणा । मघोनी ।
शिक्षं । स्तोतृभ्यः । मा । अतिं । धक् । भगः । नः । बृहत् । वदेम । विदथे । सुवीराः ॥ १० ॥

वेङ्कट० पूर्वं (ऋ. २, ११, २१) व्याख्याता ॥ १० ॥

'इति द्वितीयाष्टके षष्ठाध्याये षोडशो वर्गः' ॥

१-१. उपतिष्ठन् लपं. २-२. नास्ति वि^१ ल लपं. ३. अवरणार्थं वि^१ लपं. ४. रिणात् वि^२ अ^१;
रीणात् वि^१ लपं. ५. 'मुरिनामा' ल प्रस्तावः ६. नास्ति वि^१ ल लपं. ७. हिरण्यम् अ^१. ८-८. नास्ति
मूको.

[१६]

१'गृत्समदो भार्गवः शौनकः (पूर्वम् आङ्गिरसः शौनहोत्रः) ऋषिः ।

इन्द्रो देवता । जगती छन्दः, नवमी त्रिष्टुप् ।

प्र वः सतां ज्येष्ठतमाय सुष्टुतिमग्नाविव समिधाने हविर्भरे ।
इन्द्रमजुयं जरयन्तमुक्षितं सनाद् युवानमवसे हवामहे ॥ १ ॥

प्र । वः । सताम् । ज्येष्ठतमाय । सुऽस्तुतिम् । अग्नौऽईव । समऽधाने । हविः । भरे ।
इन्द्रम् । अजुयम् । जरयन्तम् । उक्षितम् । सनात् । युवानम् । अवसे । हवामहे ॥ १ ॥

वेङ्कट० १'युष्मदर्थम् अहम् सताम् श्रेष्ठतमाय इन्द्राय सुष्टुतिम् प्र भरामि । यथा समिध्यमाने अग्नौ
हविः प्रभरन्ति १ एवम् इति । इन्द्रम् अन्यैः जरयितुम् अशक्यम् अन्यान् जरयन्तम् हविर्भिः
उक्षितम् सनातनम् युवानम् रक्षणाय हवामहे ॥ १ ॥

यस्मादिन्द्राद् बृहतः किं चनेमृते विश्वान्यस्मिन्त्संभृताधि वीर्यां ।
जठरे सोमं तन्वीई सहो महो हस्ते वज्रं भरति शीर्षणि क्रतुम् ॥ २ ॥

यस्मात् । इन्द्रात् । बृहतः । किम् । चन । ईम् । ऋते । विश्वानि । अस्मिन् । समऽभृता । अधि । वीर्यां ।
जठरे । सोमम् । तन्वि । सहः । महः । हस्ते । वज्रम् । भरति । शीर्षणि । क्रतुम् ॥ २ ॥

वेङ्कट० महतः यस्मात् इन्द्रात् ऋते बलवत् किम् अपि । न विद्यते इति वाक्यशेषः । तस्मिन्निन्द्रे
विश्वानि अपि वीर्याणि सम्भृतानि भवन्ति । सः जठरे सोमम् चक्रे, शरीरे च महत् बलम्, हस्ते
च वज्रम् विभर्ति शिरसि प्रज्ञानं यज्ञं वा ॥ २ ॥

न क्षोणीभ्यां परिभ्वै त इन्द्रियं न समुद्रैः पर्वतैरिन्द्र ते रथः ।
न ते वज्रमन्वश्नोति कश्चन यदाशुभिः पतसि योजना पुरु ॥ ३ ॥

न । क्षोणीभ्याम् । परिभ्वै । ते । इन्द्रियम् । न । समुद्रैः । पर्वतैः । इन्द्र । ते । रथः ।
न । ते । वज्रम् । अन्तु । अश्नोति । कः । चन । यत् । आशुभिः । पतसि । योजना । पुरु ॥ ३ ॥

वेङ्कट० न द्यावापृथिवीभ्यां तव वीर्यं परिभवितुं शक्यते । तथा गच्छतः तव रथः इन्द्र १ उदकैः शिलो-
च्चयैः वा अविहतगतिः १ भवति । न तव वज्रम् प्रति कः चिद् आगच्छति, यदा त्वम् आशुभिः
अश्वैः पुरुणि योजनानि गच्छसि ॥ ३ ॥

१-१. नास्ति मूको. २-२. नास्ति वि' लपं. ३. नास्ति वि' अ'. ४. प्रभरति वि' लपं.
५. नास्ति मूको. ६. पिहित इति वि' लपं.

विश्वे ह्यस्मै यजताय धृष्णवे क्रतुं भरन्ति वृषभाय सश्वेते ।

वृषा यजस्व हविषा विदुष्टरः पिबेन्द्र सोमं वृषभेण भानुना ॥ ४ ॥

विश्वे । हि । अस्मै । यजताय । धृष्णवे । क्रतुम् । भरन्ति । वृषभाय । सश्वेते ।

वृषा । यजस्व । हविषा । विदुःस्तरः । पिब । इन्द्र । सोमम् । वृषभेण । भानुना ॥ ४ ॥

वेङ्कट० 'सर्वे हि अस्मै' यद्यन्याय धृष्णवे वृषभाय सङ्गच्छमानाय^२ कर्म सम्भरन्ति । त्वं च वर्षिता हविषाम् एनम् हविषा यजस्व । विदुस्तरः त्वं च इन्द्र । वर्षित्रा^३ स्वतेजसा सोमम् पिब इति ॥ ४ ॥

वृष्णः कोशः पवते मध्वं ऊर्मिर्वृषभान्नाय वृषभाय पातवे ।

वृषणाध्वर्यु वृषभासो अद्रयो वृषणं सोमं वृषभाय सुस्वति ॥ ५ ॥

वृष्णः । कोशः । पवते । मध्वः । ऊर्मिः । वृषभऽअन्नाय । वृषभाय । पातवे ।

वृषणा । अध्वर्यु इति । वृषभासः । अद्रयः । वृषणम् । सोमम् । वृषभाय । सुस्वति ॥ ५ ॥

वेङ्कट० वर्षितुः सोमस्य मधुनः प्रेरकः भंशुः पवते सोमान्नाय इन्द्राय पानार्थम् । वर्षितारौ अध्वर्युः प्रतिप्रस्थाता च तथा वर्षणशीलाः प्रावाणः च वर्षितारम् सोमम् वर्षणशीलाय^४ सुन्वन्ति^५ ॥ ५ ॥

^६इति द्वितीयाष्टके षष्ठाध्याये सप्तदशो वर्गः ॥

वृषा ते वज्र उत ते वृषा रथो वृषणा हरी वृषभाण्यायुधा ।

वृष्णो मदस्य वृषभ त्वमीशिष इन्द्र सोमस्य वृषभस्य तृष्णुहि ॥ ६ ॥

वृषा । ते । वज्रः । उत । ते । वृषा । रथः । वृषणा । हरी इति । वृषभाणि । आयुधा ।

वृष्णः । मदस्य । वृषभ । त्वम् । ईशिषे । इन्द्र । सोमस्य । वृषभस्य । तृष्णुहि ॥ ६ ॥

वेङ्कट० निगदन्याख्याता ॥ ६ ॥

प्र ते नावं न समने वचस्युवं ब्रह्मणा यामि सर्वनेषु दार्ष्टिषिः ।

कुविन्नो अस्य वचसो निबोधिषदिन्द्रमुत्सं न वसुनः सिचामहे ॥ ७ ॥

प्र । ते । नावम् । न । समने । वचस्युवम् । ब्रह्मणा । यामि । सर्वनेषु । दार्ष्टिषिः ।

कुवित् । नः । अस्य । वचसः । निबोधिषत् । इन्द्रम् । उत्सम् । न । वसुनः । सिचामहे ॥ ७ ॥

१-१. नास्ति विं लपं २. संभक्तमां अं. ३. वर्षिता मूको. ४. शीलं मूको. ५. सुन्वन्तु ल.

६-६. नास्ति मूको.

वेङ्कट० हे^१ यजमान! तव अहम् नावम् इव नद्यां सङ्ग्रामे तारकं स्तोत्रम् इच्छन्तम् इन्द्रं
 घृष्टः यशेषु स्तोत्रेण अभिगच्छामि । अस्माकम् इदं वचनम् इन्द्रः बहु निबुध्यताम् । इन्द्रम्
 कूपम् इव उदकार्थं धनानाम् अर्थाय^२ सिद्धामह इति ॥ ७ ॥

पुरा सँबाधाद्भ्या ववृत्स्व नो धेनुर्न वत्सं यवसस्य पिप्युषी ।
 सकृत्सु ते सुमतिभिः शतक्रतो सं पत्नीभिर्न वृषणो नसीमहि ॥ ८ ॥

पुरा । सम्बाधात् । अभि । आ । ववृत्स्व । नः । धेनुः । न । वत्सम् । यवसस्य । पिप्युषी ।
 सकृत् । सु । ते । सुमतिभिः । शतक्रतो इति शतक्रतो । सम् । पत्नीभिः । न । वृषणः । नसीमहि ॥८॥

वेङ्कट० सम्बाधायाः^३ पूर्वमेव अस्मान्^४ अभि आ ववृत्स्व^५ धेनुः इव वत्सम् यवसेन तृप्ता । शतक्रतो!
 वयं तव सुमतिभिः सकृत् सु^६ सम् नसीमहि संसृष्टा भवेम, यथा पुमांसः पत्नीभिः सङ्गच्छन्ते
 तद्वत् । वृषणः इव पत्नीभिः इवेति द्वावुपमार्थायावप्यन्विताविति ॥ ८ ॥

नूनं सा ते प्रति वरं जरित्रे दुहीयदिन्द्र दक्षिणा मघोनी ।
 शिक्षां स्तोतृभ्यो मातिं धृग्भर्गो नो बृहद् वदेम विदथे सुवीराः ॥ ९ ॥

नूनम् । सा । ते । प्रति । वरम् । जरित्रे । दुहीयत् । इन्द्र । दक्षिणा । मघोनी ।
 शिक्षां । स्तोतृभ्यः । मा । अति । धृक् । भर्गः । नः । बृहत् । वदेम । विदथे । सुवीराः ॥९॥

वेङ्कट० पूर्वम् (ऋ २, ११, २१) व्याख्यातेति ॥ ९ ॥

^६इति द्वितीयाष्टके षष्ठाध्यायेऽष्टादशो वर्गः^६ ॥

[१७]

^६गुत्समदो भार्गवः शौनकः (पूर्वम् अङ्गिरसः शौनहोत्रः) ऋषिः । इन्द्रो देवता । जगती
 छन्दः, अष्टमीनवम्यौ त्रिष्टुभौ^६ ।

तदस्मै नर्व्यमङ्गिरस्वदर्चत् शुष्मा यदस्य प्रत्नथोदीरते ।
 विश्वा यद् गोत्रा सहसा परीवृता मदे सोमस्य दंहितान्यैरयत् ॥ १ ॥

तत् । अस्मै । नर्व्यम् । अङ्गिरस्वत् । अर्चत् । शुष्माः । यत् । अस्य । प्रत्नथोदीरते ।
 विश्वा । यत् । गोत्रा । सहसा । परीवृता । मदे । सोमस्य । दंहितानि । ऐरयत् ॥१॥

वेङ्कट० तत् अस्मै इन्द्राय स्तोतव्यम्^७ अङ्गिरसः इव अर्चत् । शोषकारः च यः । यत् अस्य पुराणाः
 उच्चलन्ति । यत् च सर्वान् मेघान् बलेन परिवृत्तान् सोमस्य मदे दृढान् अपि प्रेरितवानिति ॥ १ ॥

१. नास्ति अं. २. नास्ति मूको. ३. बाधायाः वि^१ अं. ४-४. अनभ्याववृत्सु वि^२ अं.
 ५. नास्ति लपं. ६-६. नास्ति मूको. ७. स्तोतव्यम् मूको.

स भूतु यो ह प्रथमाय धार्यस ओजो मिर्मानो महिमानमार्तिरत् ।

शूरो यो युत्सु तन्वं परिव्यत शीर्षणि घां महिना प्रत्यमुञ्चत ॥ २ ॥

सः । भूतु । यः । ह । प्रथमाय । धार्यसे । ओजः । मिर्मानः । महिमानम् । आ । अर्तिरत् ।

शूरः । यः । युत्सु । तन्वम् । परिव्यत । शीर्षणि । घाम् । महिना । प्रति । अमुञ्चत ॥ २ ॥

वेङ्कट० सः भवतात्, यः प्रथमाय धात्र इन्द्राय बलं कुर्वन् महिमानम् स्तोत्रैः वर्धयति, यः शूरः सङ्ग्रामेषु आत्मीयं शरीरं शत्रुभ्यः परिनिधत्ते रक्षति, शिरसि घाम् माहात्म्येन प्रति मुञ्चते धारयति ॥ २ ॥

अर्धाकृणोः प्रथमं वीर्यं महत् यदस्याग्रे ब्रह्मणा शुष्मैर्यः ।

रथेऽथेन हर्यश्चेन विच्युताः प्र जीर्यः सिस्रते सध्यक् पृथक् ॥ ३ ॥

अर्ध । अकृणोः । प्रथमम् । वीर्यम् । महत् । यत् । अस्य । अग्रे । ब्रह्मणा । शुष्मम् । ऐर्यः ।

रथेऽस्थेन । हरिऽअथेन । विच्युताः । प्र । जीर्यः । सिस्रते । सध्यक् । पृथक् ॥ ३ ॥

वेङ्कट० अपि च त्वं पूर्वम् महत् वीर्यम् कृतवान् असि, यत् अस्य वीर्यस्य अग्रतः ब्रह्मणा^१ शुष्मम् सम ऐर्यः । तस्मै वीर्यायोपहृतवानसीत्यर्थः । रथस्थेन हर्यश्चेन इन्द्रेण^२ विच्याविताः क्षिप्रकारिणो वीराः युद्धम् अपहाय सङ्घशो गच्छन्ति एकैकशश्च ॥ ३ ॥

अथा यो विश्वा भुवनाभि मज्मनेशानकृत् प्रवया अभ्यवर्धत ।

आद् रोदसी ज्योतिषा वह्निरातनोत् सीव्यन् तमांसि दुधिता समव्ययत् ॥ ४ ॥

अर्ध । यः । विश्वा । भुवना । अभि । मज्मना । ईशानऽकृत् । प्रवयाः । अभि । अवर्धत ।

आत् । रोदसी इति । ज्योतिषा । वह्निः । आ । अतनोत् । सीव्यन् । तमांसि । दुधिता । सम । अव्ययत् ॥ ४ ॥

वेङ्कट० अपि च यः सर्वाणि भुवनानि^३ बलेन अभिभवति, स स्वामित्वस्य कर्ता प्रसिद्धान्नः अभि वर्धते । अनन्तरम् एव द्यावापृथिवी ज्योतिषा^४ वोढा इन्द्रः विस्तारयति । सूच्येव तेजसा तमांसि सीव्यन् दुर्निहितानि सङ्गमयति^५ ॥ ४ ॥

स प्राचीनान् पर्वतान् दृंहदोर्जसाऽधराचीनमकृणोदपामपः ।

अधारयत् पृथिवीं विश्वधायसमस्तभ्रान्मायया धामवस्रसः ॥ ५ ॥

सः । प्राचीनान् । पर्वतान् । दृंहत् । ओर्जसा । अधराचीनम् । अकृणोत् । अपाम् । अपः ।

अधारयत् । पृथिवीम् । विश्वधायसम् । अस्तभ्रात् । मायया । घाम् । अवस्रसः ॥ ५ ॥

१. तत् वि^१ अ^१. २. नास्ति मृको. ३. नास्ति वि^१. ४. नास्ति वि^१ लपं. ५. ज्योतिषां लपं; 'तिषः ल. ६. सह्य^१ वि^२ अ^१.

वेङ्कट० सः शिलोच्चयान् ऊर्ध्वाग्रान् अदंहत् पृथिव्यां बलेन, तथा अपाम् बेगम् अवाह्मुखं प्रवणाभिमुखम् अकरोत्, अधारयत् च विश्वस्य धात्रीम् पृथिवीम्, याम् च अस्तभ्नात् प्रज्ञानेन अवस्त्रसनात् ॥ ५ ॥

१इति द्वितीयाष्टके षष्ठाध्याये एकोनविंशो वर्गः ॥

सास्मा अरं बाहुभ्यां यं पिताकृणोद् विश्वस्मादा जनुषो वेदसस्परि ।

येनां पृथिव्यां नि क्रिविं शयध्यै वज्रेण हत्व्यवृणक् तुविष्वणिः ॥ ६ ॥

सः । अस्मै । अरम् । बाहुभ्याम् । यम् । पिता । अकृणोत् । विश्वस्मात् । आ । जनुषः । वेदसः । परि । येन । पृथिव्याम् । नि । क्रिविम् । शयध्यै । वज्रेण । हत्वी । अवृणक् । तुविस्वनिः ॥ ६ ॥

वेङ्कट० सः सोमः अस्मै इन्द्राय पर्याप्तो^२ भवति, यम् अस्य पालयिता यजमानः करोति बाहुभ्याम् सर्वस्मात् एव जातात् धनात् । परिः पञ्चम्यर्थं स्फुटीकरोति । येन सोमेन गौतमस्य^३ अग्रतः शाययितुं^४ दूरस्थं कूपम्^५ वज्रेण हत्वा^६ नि अवृणक्^६ महास्वनः आनयनार्थं^७ कूपम् । अस्य 'वज्रं मूले' निधाय मूलमच्छिनद् इत्यर्थः ॥ ६ ॥

अमाजूरिव पित्रोः सर्वा सती समानादा सदसस्त्वामिये भगम् ।

कृधि प्रक्रेतमुप मास्या भर दद्धि भागं तन्वोऽयेनं मामहः ॥ ७ ॥

अमाजूः इव । पित्रोः । सर्वा । सती । समानात् । आ । सदसः । त्वाम् । इये । भगम् । कृधि । प्रक्रेतम् । उप । मासि । आ । भर । दद्धि । भागम् । तन्वः । येन । मामहः ॥ ७ ॥

वेङ्कट० दौर्भाग्यादलब्धपतिका यावज्जीवम् पित्रोः सह जीर्णा अस्मिन् गृहे पितृभ्यां भवामि इति यदा अमन्यत, आत्मनः पितृभ्यां च साधारणात् पितृगृहाद् अन्यत्र पतिगृहं गन्तुम् इन्द्र! त्वाम् कन्यका भगम् यथाचे । तदा त्वं च कृतवान् असि प्रज्ञानं तद्वचनस्य । ताम् उप मासि पूजयसि आहरसि च । तस्यै भाग्यं प्रयच्छसि शरीरस्य । येन तां पूजितवान् असि । पूरणम् इव इति ॥ ७ ॥

भोजं त्वामिन्द्र वयं हुवेम ददिष्ट्वमिन्द्रापांसि वाजान् ।

अविड्ढीन्द्र चित्रयां न ऊती कृधि वृषन्निन्द्र वस्यसो नः ॥ ८ ॥

भोजम् । त्वाम् । इन्द्र । वयम् । हुवेम । ददिः । त्वम् । इन्द्र । अपांसि । वाजान् । अविड्ढि । इन्द्र । चित्रयां । नः । ऊती । कृधि । वृषन् । इन्द्र । वस्यसः । नः ॥ ८ ॥

१-१. नास्ति मूको. २. 'र्याप्तम् वि'^१ अ' लपं. ३-३. सोमस्य अ'; 'न गोत' वि'. ४. शयितुम् वि' अ'. ५. नास्ति वि' लपं. ६-६. न्यावृणक् वि' अ'. ७. नयनार्थं लपं; नयार्थं वि'. ८-८. वज्रे भूवं वि'; वज्रे मूरं वि' लपं; वज्रमूले अ' ल.

वेङ्कट० दातारम् इन्द्र! त्वा वयम्^१ हुवेम । दाता त्वम् इन्द्र! कर्माणि अज्ञानि च । रक्ष अस्मान्
इन्द्र! चित्रेण रक्षणेन । कुरु वृषन्!^२ वसीयसः अस्मानिति ॥ ८ ॥

नूनं सा ते प्रति वरं जरित्रे दुहीयदिन्द्र दक्षिणा मघोनी ।

शिक्षा स्तोतृभ्यो माति धग्भगो नो बृहद् वदेम विदथे सुवीराः ॥ ९ ॥

नूनम् । सा । ते । प्रति । वरम् । जरित्रे । दुहीयत् । इन्द्र । दक्षिणा । मघोनी ।

शिक्षा । स्तोतृभ्यः । मा । अति । धक् । भगः । नः । बृहत् । वदेम । विदथे । सुवीराः ॥ ९ ॥

वेङ्कट० पूर्वम् (ऋ २, ११, २१) न्याख्यातेयम् ऋक् ॥ ९ ॥

^१इति द्वितीयाष्टके षष्ठाध्याये विंशो वर्गः^३ ॥

[१८]

^१गृत्समदो भार्गवः शौनकः (पूर्वम् आङ्गिरसः शौनहोत्रः) ऋषिः । इन्द्रो देवता । त्रिष्टुप् छन्दः^३ ।

प्राता रथो नवो योजि सस्निश्चतुर्युगस्त्रिकशः सप्तरश्मिः ।

दशरित्रो मनुष्यः स्वर्षाः स इष्टिभिर्मतिभी रंक्षा भूत् ॥ १ ॥

प्रातरिति । रथः । नवः । योजि । सस्निः । चतुःऽयुगः । त्रिऽकशः । सप्तऽरश्मिः ।

दशऽरित्रः । मनुष्यः । स्वऽसाः । सः । इष्टिभिः । मतिभिः । रंक्षाः । भूत् ॥ १ ॥

वेङ्कट० प्रातरेव रथः नवतरः युक्तः^४ शुद्धः चतुर्भिः युगैः युक्तः तिसृभिः च अश्वाजनीभिः युक्तः
सप्तभिः च रश्मिभिः यमनसाधनैः दशभिः अरित्रैः च मनुष्येभ्यो हितः स्वर्गस्य
सम्भक्ता । सः रथः इष्टिभिः स्तुतिभिः च रंहणीयो नेयः भवति । तत्र महर्त्विजो युगाः, ऋचो
यजूषि सामानीति कशाः, दश चमसा भवन्ति, सप्त छन्दांसि ॥ १ ॥

सास्मा अरं प्रथमं स द्वितीयमतो तृतीयं मनुषः स होता ।

अन्यस्या गर्भमन्य ऊँ जनन्त सो अन्येभिः सचते जेन्यो वृषा ॥ २ ॥

सः । अस्मै । अरम् । प्रथमम् । सः । द्वितीयम् । उतो इति । तृतीयम् । मनुषः । सः । होता ।

अन्यस्याः । गर्भम् । अन्ये । ऊँ इति । जनन्त । सः । अन्येभिः । सचते । जेन्यः । वृषा ॥ २ ॥

वेङ्कट० तः यज्ञः इन्द्राय प्रथमम् पर्याप्तं प्रातःसवने । एवं माध्यन्दिने तृतीयसवने च । सः^५

१. नास्ति वि^२ लपं. २. ष मूको. ३-३. नास्ति मूको. ४. युज्मः ल, लपं; योजितः ल प्रस्तावः.

५. नास्ति वि^२ अ'.

यज्ञः^१ मनुष्यस्य देवेभ्यः स्वधनं प्रयच्छतः प्रदाता, देवान् वा आत्मना आह्वयति । पृथिन्या उत्पन्नैः हविर्भिः वायन्मैः च यज्ञो जायते इति पृथिन्याः गर्भं उच्यते । तम् ऋत्विजः जनयन्ति । सः च जातः देवैः सङ्गच्छते जयशीलः कामानां वर्धिता इति ॥ २ ॥

हरीं नु कं रथ इन्द्रस्य योजमायै सूक्तेन वचसा नवेन ।

मो षु त्वामत्र बहवो हि विप्रा नि रीरमन् यजमानासो अन्ये ॥ ३ ॥

हरीं इति । नु । कम् । रथे । इन्द्रस्य । योजम् । आऽयै । सुऽउक्तेन । वचसा । नवेन ।

मो इति । सु । त्वाम् । अत्र । बहवः । हि । विप्राः । नि । रीरमन् । यजमानासः । अन्ये ॥३॥

वेङ्कट० एवं वितते यज्ञे अश्वौ सम्प्रत्यहम् इन्द्ररथे योजयामि आयातुम् सुष्टूच्यमानेन स्तोत्रेण नवतरेण । मा त्वाम् अन्ये यजमानाः अस्मिन् अहनि आह्वयन्तु । बहवः हि भवन्तु^२ मेधाविनो लोके । ते सर्वे नि रमयन्तु । अद्य विरमन्तु अन्ये यजमाना इति ॥ ३ ॥^३

आ द्वाभ्यां हरिभ्यामिन्द्र याह्या चतुर्भिरा षड्भिर्हूयमानः ।

आष्टाभिर्दशभिः सोमपेयमयं सुतः सुमख मा मृधस्कः ॥ ४ ॥

आ । द्वाभ्याम् । हरिऽभ्याम् । इन्द्र । याहि । आ । चतुऽभिः । आ । षट्ऽभिः । हूयमानः ।

आ । अष्टाभिः । दशभिः । सोमऽपेयम् । अयम् । सुतः । सुमख । मा । मृधः । कृरिति कः ॥ ४ ॥

वेङ्कट० सोमपानं प्रत्यागमनम् । अयं सोमः त्वदर्थं सुतः, सम्प्रति मा सङ्ग्रामं कार्षीः, क्रोधं वा मा कुर्विति^४ ॥ ४ ॥

आ विंशत्या त्रिंशता याह्यर्वाडा चत्वारिंशता हरिभिर्युजानः ।

आ पञ्चाशता सुरथैभिरिन्द्रा षष्ट्या सप्तत्या सोमपेयम् ॥ ५ ॥

आ । विंशत्या । त्रिंशता । याहि । अर्वाङ् । आ । चत्वारिंशता । हरिऽभिः । युजानः ।

आ । पञ्चाशता । सुरथैभिः । इन्द्र । आ । षष्ट्या । सप्तत्या । सोमऽपेयम् ॥ ५ ॥

वेङ्कट० निगदव्याख्याता ॥ ५ ॥

^४इति द्वितीयाष्टके षष्ठाध्याये एकविंशो वर्गः^५ ॥

आशीत्या नवत्या याह्यर्वाडा शतेन हरिभिरुह्यमानः ।

अयं हि ते शुनहोत्रेषु सोम इन्द्र त्वाया परिषिक्तो मदाय ॥ ६ ॥

१. यज्ञे वि^१ लपं. २. ०वन्ति वि^१ लपं. ३. इतः परम् तिलो निगदव्याख्याताः सूको. ४. दुर्बिति वि^१. ५-५. नास्ति सूको.

आ । अशीत्या । नवत्या । याहि । अर्वाङ् । आ । शतेन । हरिऽभिः । उह्यमानः ।
अयम् । हि । ते । शूनऽहोत्रेषु । सोमः । इन्द्र । त्वाऽया । परिऽसिक्तः । मदाय ॥ ६ ॥

वेङ्कट० त्वाया^१ त्वत्कामनया । तव मदार्यम् परिषिक्तः इति ॥ ६ ॥

मम ब्रह्मेन्द्र याह्यच्छा विश्वा हरी धुरि धिष्वा रथस्य ।

पुरुत्रा हि विहव्यो बभूथास्मिञ्छूर सवने मादयस्व ॥ ७ ॥

मम । ब्रह्म । इन्द्र । याहि । अच्छ । विश्वा । हरी इति । धुरि । धिष्व । रथस्य ।

पुरुऽत्रा । हि । विऽहव्यः । बभूथ । अस्मिन् । शूर । सवने । मादयस्व ॥ ७ ॥

वेङ्कट० इन्द्र ! मम स्तोत्राणि प्रति आगच्छ । तदर्थम् रथस्य धुरि अश्वौ स्थापय । त्वं बहुषु
स्थानेषु विविधं मर्यागच्छ मर्यागच्छ इति आह्वातव्यः भवसि । सम्प्रति अस्मिन् यज्ञे
शूर ! मादयस्व इति ॥ ७

न म इन्द्रेण सख्यं वि योषत् अस्मभ्यमस्य दक्षिणा दुहीत ।

उप ज्येष्ठे वरूथे गर्भस्तौ प्रायेप्राये जिगीवांसः स्याम ॥ ८ ॥

न । मे । इन्द्रेण । सख्यम् । वि । योषत् । अस्मभ्यम् । अस्य । दक्षिणा । दुहीत ।

उप । ज्येष्ठे । वरूथे । गर्भस्तौ । प्रायेऽप्राये । जिगीवांसः । स्याम ॥ ८ ॥

वेङ्कट०

‘निहत्य तौ गृत्समदम् ऋषि शकोऽभ्यभाषत ।

यथेष्टं मां सखे ! पश्य प्रियत्वं ह्यागतोऽसि^२ मे ॥ १ ॥

वरं गृहाण मत्तस्त्वम् अक्षयं चास्तु ते तपः ।

प्रह्वस्त्वं^३ प्रत्युवाचर्षिर् अस्माकं वदतां वर^४ ॥ २ ॥

तनूनामस्तु ‘चारिष्टिर् वाक् चास्तु हृदयङ्गमा^५ ।

सुवीरा रयिमन्तश्च वयं त्वामिन्द्र ! धीमहे^६ ॥ ३ ॥

इन्द्र !^७ त्वां च^८ विजानीमो वयं जन्मनि जन्मनि ।

त्वद्गतश्रेष्ठ मे भावो ‘मापगास्त्वं रथीतरः^९ ॥ ४ ॥

तथेत्युक्त्वा^{१०} तुराषाद् तु^{११} पाणौ जग्राह दक्षिणे ।

ऋषिश्चास्य सखित्वेन पाणिना पाणिमस्पृशत्^{१२} ॥ ५ ॥ (बृदे ४, ७०-७३, ७५) इति ॥

१. त्वया मूको. २. °यस्त्वभ्याग° मूको. ३. प्रभुस्त्वं मूको. ४. वरः ल. ५-५. वाचश्च
°गमाः मूको. ६. धीमहि मूको. ७. इन्द्र मूको, ८. न ल. ९-९. मापगात् तु रथीतर मूको.
१०. रथे° वि° अ° लपं. ११. तं मूको.

वेङ्कट० न मे इदम् इन्द्रेण सञ्जातम् सख्यम् वियुतं भवतु । अस्मभ्यम् अस्य इन्द्रस्य दानम् अभिलषितं प्रयच्छतु । वयम् इन्द्रस्य श्रेष्ठे वारके शत्रूणां बाहौ उप स्याम तदाश्रया भवाम प्रयाणेप्रयाणे शत्रून्^१ जिगीवांसः इति ॥ ८ ॥

नूनं सा ते प्रति वरं जरित्रे दुहीयदिन्द्र दक्षिणा मघोनी ।

शिक्षां स्तोतृभ्यो मातिं धग्भगो नो बृहद् वदेम विदथे सुवीराः ॥ ९ ॥

नूनम् । सा । ते । प्रति । वरम् । जरित्रे । दुहीयत् । इन्द्र । दक्षिणा । मघोनी ।

शिक्षां । स्तोतृभ्यः । मा । अति । धक् । भगः । नः । बृहत् । वदेम । विदथे । सुवीराः ॥ ९ ॥

वेङ्कट० पूर्वम् (ऋ २, ११, २१) न्याख्याता ॥ ९ ॥

^२इति द्वितीयाष्टके षष्ठाध्याये द्वाविंशो वर्गः^३ ॥

[१९]

^२गृत्समदो भार्गवः शौनकः (पूर्वम् आङ्गिरसः शौनहोत्रः) ऋषिः ।

इन्द्रो देवता । त्रिष्टुप् छन्दः^३ ।

अपाय्यस्यान्धसो मदाय मनीषिणः सुवानस्य प्रयसः ।

यस्मिन्दिन्द्रः प्रदिवि वावृधान ओक्तो दधे ब्रह्मण्यन्तश्च नरः ॥ १ ॥

अपायि । अस्य । अन्धसः । मदाय । मनीषिणः । सुवानस्य । प्रयसः ।

यस्मिन् । इन्द्रः । प्रदिवि । वावृधानः । ओक्तः । दधे । ब्रह्मण्यन्तः । च । नरः ॥ १ ॥

वेङ्कट० अस्य अद्यमानस्य मदार्थं मेधाविनः प्रसूयमानस्य अन्नस्य^१ अंशः अपायि, यस्मिन् इन्द्रः पुराणे प्रदीप्यमाने वा वर्धमानः स्थानं धारयति, स्तोत्रमिच्छन्तः मनुष्याः च इति ॥ १ ॥

अस्य मन्दानो मध्वो वज्रहस्तोऽहिभिन्द्रो अर्णोवृतं वि वृश्चत् ।

प्र यद् वयो न स्वसराण्यच्छा प्रयांसि च नदीनां चक्रमन्त ॥ २ ॥

अस्य । मन्दानः । मध्वः । वज्रहस्तः । अहिम् । इन्द्रः । अर्णःऽवृतम् । वि । वृश्चत् ।

प्र । यत् । वयः । न । स्वसराणि । अच्छ । प्रयांसि । च । नदीनाम् । चक्रमन्त ॥ २ ॥

वेङ्कट० अस्य मधुसदृशस्य सोमस्य तृप्यन् वज्रहस्तः इन्द्रः उदकस्य वारकम् अहिम् वि वृश्चत् । यदा पक्षिणः इव स्वावस्थानानि प्रति नदीनाम् वेगाः^४ च प्र चक्रमन्त गन्तुमुपचक्रमिरे । अहिं च हतवान्, तदानीमेव नदीश्च प्रावर्तयदित्यर्थः ॥ २ ॥

१. शत्रुम् वि^१ अ^१. २-२. नास्ति सूको. ३ अङ्गस्य सूको. ४. वेगं वेगान् वि^१; वेगाद् वेगान् अ^१; वेगा वि^१ लपं; वेगान् ल.

स माहि॑न् इन्द्रो॑ अर्णो॑ अ॒पां प्रैर॑यदहि॒हाच्छा॑ समुद्रम् ।

अ॒र्जन॑यत् सूर्य॑ वि॒दद् गा॑ अ॒क्तुना॑ह्वां व॒युना॑नि साधत् ॥ ३ ॥

सः । माहि॑नः । इन्द्रः॑ । अर्णः॑ । अ॒पाम् । प्र । ऐर॑यत् । अ॒हि॒ऽहा । अ॒च्छ । समु॑द्रम् ।

अ॒र्जन॑यत् । सूर्य॑म् । वि॒दत् । गाः । अ॒क्तुना॑ । अ॒ह्वाम् । व॒युना॑नि । सा॒धत् ॥ ३ ॥

वेङ्कट० सः महान् इन्द्रः अपाम् स्रोतः समुद्रम् प्रति प्र ऐरयत् अहेर्हन्ता । सूर्यम् च अर्जनयत्, असुरैर्हताः गाः च अविन्दत्, अञ्जनसाधनेन तेजसा अह्वाम् प्रज्ञानानि साधयति ॥ ३ ॥

सो अ॒प्रती॑नि॒ मन॑वे पुरू॒णीन्द्रो॑ दाशद् दाशु॒षे ह॑न्ति वृ॒त्रम् ।

स॒द्यो यो नृ॑भ्यो॑ अ॒तसा॑र्यो भूत् प॑स्पृ॒धानेभ्यः॑ सूर्य॑स्य सा॒तौ ॥ ४ ॥

सः । अ॒प्रती॑नि । मन॑वे । पुरू॒णि । इन्द्रः॑ । दा॒शत् । दाशु॒षे । ह॑न्ति । वृ॒त्रम् ।

स॒द्यः । यः । नृ॑भ्यः । अ॒तसा॑र्यः । भूत् । प॑स्पृ॒धानेभ्यः॑ । सूर्य॑स्य । सा॒तौ ॥ ४ ॥

वेङ्कट० सः इन्द्रो मनुष्याय यजमानाय असदृशानि पुरूणि धनानि प्रयच्छति, हन्ति च वृत्रम्, सद्यः एव यः मनुष्येभ्यः समाश्रयणीयः अभूत् स्पर्धमानेभ्यः सूर्यस्य सौवश्यशत्रोः युद्धे सम्भजन इति । 'प्रैतशं सूर्ये पस्पृधानम्' (ऋ १, ६१, १५) इत्युक्तमिति च ॥ ४ ॥

स सु॒न्वत॑ इन्द्रः॑ सूर्य॑मा दे॒वो रि॑ण्ङ्म॒र्त्याय॑ स्त॒वान् ।

आ यद् र॒यिं गु॒हद॑वद्यमस्मै॑ भर॒दंशं॑ नैत॒शो द॑शस्यन् ॥ ५ ॥

सः । सु॒न्वते॑ । इन्द्रः॑ । सूर्य॑म् । आ । दे॒वः । रि॑ण्ङ् । म॒र्त्याय॑ । स्त॒वान् ।

आ । यत् । र॒यिम् । गु॒हत्ऽअ॑वद्यम् । अ॒स्मै । भर॑त् । अंश॑म् । न । एत॑शः । द॒श॒स्यन् ॥ ५ ॥

वेङ्कट० सः इन्द्रः सुन्वते एतशाय सूर्यम् नाम शत्रुम् आ रिण्ङ् जघान स्तूयमानः यदा आ भरत् धनं हविराख्यं निरवद्यम् अस्मै इन्द्राय पिता पुत्राय अंशम् इव प्रयच्छन् एतशानामा ऋषिः ॥ ५ ॥

इति द्वितीयाष्टके षष्ठाध्याये त्रयोविंशो वर्गः ॥

स र॑न्धयत् स॒दिवः॑ सार॑थ्ये शु॒ष्णम॑शु॒षं कुर्य॑वं कु॒त्सा॑य ।

दि॒वो॑दासाय न॒वतिं॑ च न॒वेन्द्रः॑ पुरो॑ व्यैर॑च्छ॒म्बर॑स्य ॥ ६ ॥

१. अविन्दम् वि॑ लपं. २-२. सौवश्य सूर्यस्य शत्रोः वि॑; सौपश्य सूर्यस्य शत्रोः अ॑; सौवश्य सूर्यस्य शत्रोः वि॑; सौपश्य सूर्यस्य शत्रोः लपं. ३. नास्ति वि॑. ४-४. अमरत् मूको. ५. सुवि॑ वि॑; स्थवि॑ अ॑. ६. एतना॑ वि॑. ७-७. नास्ति मूको.

सः । रन्धयत् । सऽदिवः । सारथये । शुष्णम् । अशुषम् । कुर्यवम् । कुत्साय ।
दिवःऽदासाय । नवतिम् । च । नव । इन्द्रः । पुरः । वि । ऐरत् । शम्बरस्य ॥ ६ ॥

वेङ्कट० सः वशमनयत् दीप्तिसहितः एकं रथम् आस्थाय सारथ्यं कुर्वते शुष्णम् असुरम्
शोषयितुम् अशक्यं कुर्यवम् च कुत्साय ऋषये । दिवोदासाय राज्ञे नवतिम् नव च इन्द्रः
पुरः शम्बरस्य स्वभूताः वि ऐरयत् इति ॥ ६ ॥

एवा तं इन्द्रोचथमहेम श्रवस्या न तमना वाजयन्तः ।

अश्याम तत् साप्तमाशुषाणा ननमो वधरदेवस्य पीयोः ॥ ७ ॥

एव । ते । इन्द्र । उचथम् । अहेम । श्रवस्या । न । तमना । वाजयन्तः ।
अश्याम । तत् । साप्तम् । आशुषाणाः । ननमः । वधः । अदेवस्य । पीयोः ॥ ७ ॥

वेङ्कट० एवं तव इन्द्र ! स्तोत्रं प्रेरितवन्तः, यथा अन्नेच्छयोदारं दरिद्रा वाग्भिः स्तुवन्ति । एवं
स्वयमेव स्तुवन्तः प्राप्नवाम^१ तत् सप्तपरिमाणं रत्नजातं शत्रुस्थं त्वां स्तुतिभिः न्याप्नुवन्तः ।
तदर्थम् असुरस्य^२ हिंसितुः वधार्थम् आत्मीयं वज्रं नमयेति^३ ॥ ७ ॥

एवा ते गृत्समदाः शूर मन्मावस्यवो न वयुनानि तक्षुः ।

ब्रह्मण्यन्त इन्द्र ते नवीय इषमूर्ज सुक्षिति सुन्नमश्युः ॥ ८ ॥

एव । ते । गृत्समदाः । शूर । मन्म । अवस्यवः । न । वयुनानि । तक्षुः ।
ब्रह्मण्यन्तः । इन्द्र । ते । नवीयः । इषम् । ऊर्जम् । सुक्षितिम् । सुन्नम् । अश्युः ॥ ८ ॥

वेङ्कट० एवम् ते गृत्समदाः^२ हे शूर ! स्तोत्राणि स्तुतवन्तः जिगमिषवः इष मार्गान् नवतरं ब्रह्म
तुभ्यम् इच्छन्तः अन्नं रसं शोभननिवासं^३ गृहं सुखं च प्राप्नुयुः ॥ ८ ॥

नूनं सा ते प्रति वरं जरित्रे दुहीयदिन्द्र दक्षिणा मघोनी ।

शिक्षा स्तोतृभ्यो मारि धग्भगो नो बृहद् वदेम विदथे सुवीराः ॥ ९ ॥

नूनम् । सा । ते । प्रति । वरम् । जरित्रे । दुहीयत् । इन्द्र । दक्षिणा । मघोनी ।
शिक्षा । स्तोतृभ्यः । मा । अति । धक् । भगः । नः । बृहत् । वदेम । विदथे । सुवीराः ॥ ९ ॥

वेङ्कट० पूर्वम् (ऋ २, ११, २१) व्याख्याता ॥ ९ ॥

^१ इति द्वितीयाष्टके षष्ठाध्याये चतुर्विंशो वर्गः^२ ॥

१. प्राप्नुवा (?या) म वि^२ अ^१. २-२. वृटितम् वि^२ अ^१. ३. °मनं नि° वि^२ ल लयं.
४-४. नास्ति मूको.

[२०]

^१गुत्समदो भार्गवः शौनकः (पूर्वम् आङ्गिरसः शौनहोत्रः) ऋषिः ।
इन्द्रो देवता । त्रिष्टुप् छन्दः, तृतीया विराङ्गरूपा^१ ।

वयं ते वयं इन्द्र विद्धि षु णः प्र भरामहे वाजयुर्न रथम् ।

विपन्यवो दीर्घ्यतो मनीषा सुम्नमियक्षन्तस्त्वावतो नृन् ॥ १ ॥

वयम् । ते । वयः । इन्द्र । विद्धि । सु । नः । प्र । भरामहे । वाजयुः । न । रथम् ।

विपन्यवः । दीर्घ्यतः । मनीषा । सुम्नम् । इयक्षन्तः । त्वावतः । नृन् ॥ १ ॥

वेङ्कट० वयम् तुभ्यम् ^२इन्द्र! अन्नं^२ प्रेरयामः । अस्मान्^१ सुष्ठु बुध्यस्व । प्र भरस्व रथम् अन्नम्
इच्छन् इव महते कर्मणे । स्तोतारः स्तुत्या दीप्यमानाः सुखं प्राप्तुम् इच्छन्तः त्वत्सदृशान्
नेतृन् अभिगच्छन्तीति ॥ १ ॥

त्वं न इन्द्र त्वामिरूती त्वायतो अभिष्टिपाऽसि जनान् ।

त्वामिनो दाशुषो वरूतेत्थाधीरभि यो नक्षति त्वा ॥ २ ॥

त्वम् । नः । इन्द्र । त्वामिः । ऊती । त्वाऽयतः । अभिष्टिपा । असि । जनान् ।

त्वम् । इनः । दाशुषः । वरूता । इत्थाऽधीः । अभि । यः । नक्षति । त्वा ॥ २ ॥

वेङ्कट० त्वम्^१ इन्द्र! त्वदीयाभिः ऊतिभिः त्वत्कामान् अभीष्टानां रक्षिता अस्मान् अपि रक्ष
जनान् । त्वम् स्वामी दाशुषः सम्भक्ता, यः त्वाम् एवंविधकर्मा अभि व्याप्नोति ॥ २ ॥

स नो युवेन्द्रो जोहूत्रः सखा शिवो नरामस्तु पाता ।

यः शंसन्तं यः शशमानमूती पचन्तं च स्तुवन्तं च प्रणेर्षत् ॥ ३ ॥

सः । नः । युवा । इन्द्रः । जोहूत्रः । सखा । शिवः । नराम् । अस्तु । पाता ।

यः । शंसन्तम् । यः । शशमानम् । ऊती । पचन्तम् । च । स्तुवन्तम् । च । प्रऽनेर्षत् ॥ ३ ॥

वेङ्कट० सः इन्द्रः युवा अस्माकम् आह्वातव्यः कल्याणः सखा नेतृणाम् अस्तु रक्षकः । यः शंसन्तम्
मार्गेण प्रणयति, शशतिः उद्योगकर्मा, आत्मार्थम् उद्युक्तमेव पचन्तम् स्तुवन्तम् च ॥ ३ ॥

तमु स्तुष इन्द्रं तं गृणीषे यस्मिन् पुरा वावृधुः शशदुश्च ।

स वस्वः कामं पीपरदियानो ब्रह्मण्यतो नूतनस्यायोः ॥ ४ ॥

तम् । ऊँ इति । स्तुषे । इन्द्रम् । तम् । गृणीषे । यस्मिन् । पुरा । वृधुः । शाशदुः । च ।
सः । वस्वः । कामम् । पीपरत् । इयानः । ब्रह्मण्यतः । नूतनस्य । आयोः ॥ ४ ॥

वेङ्कट० तम् एव स्तौमि इन्द्रम्, तम् एव च^१ शंसामि, यस्मिन् पुरा स्तोतारो वावृधुः^२ शाशदुः च शत्रून् ।
^३सः गच्छन् याच्यमानो^३ वा^४ धनेन कामम् पूरयतु स्तुतिम् इच्छतः सम्प्रतितनस्य मनुष्यस्य
गृत्समदस्य ॥ ४ ॥

सो अङ्गिरसामुचथा जुजुष्वान् ब्रह्मा तूतोदिन्द्रो गातुमिष्णन् ।

मुष्णन्नुषसः सूर्येण स्त्वानश्रस्य चिच्छिश्रथत् पूर्व्याणि ॥ ५ ॥

सः । अङ्गिरसाम् । उचथा । जुजुष्वान् । ब्रह्मा । तूतोत् । इन्द्रः । गातुम् । इष्णन् ।
मुष्णन् । उषसः । सूर्येण । स्त्वान् । अश्रस्य । चित् । शिश्रथत् । पूर्व्याणि ॥ ५ ॥

वेङ्कट० सः इन्द्रः अङ्गिरसाम् स्तोत्राणि सेवमानः आदित्यं प्रेरयति गमनम् इच्छन् । सूर्येण उद्यता
उषसः विनाशयन् स्तूयमानः मेघस्य अपि श्लथयति^५ पूर्वकालप्रादुर्भूतानि शरीराणि ॥ ५ ॥

^६इति द्वितीयाष्टके षष्ठाध्याये पञ्चविंशो वर्गः^६ ॥

स ह श्रुत इन्द्रो नाम देव ऊर्ध्वो भुवन्मनुषे दस्मत्तमः ।

अव प्रियमर्शसानस्य सहाञ्छिरो भरद् दासस्य स्वधावान् ॥ ६ ॥

सः । ह । श्रुतः । इन्द्रः । नाम । देवः । ऊर्ध्वः । भुवत् । मनुषे । दस्मत्तमः ।
अव । प्रियम् । अर्शसानस्य । सहान् । शिरः । भरत् । दासस्य । स्वधावान् ॥ ६ ॥

वेङ्कट० सः विश्रुतः इन्द्रः नाम देवः प्रातः ऊर्ध्वः भवति मनुष्याणां दर्शनीयतमः । सोऽयं प्रजा बाधमानस्य
वृत्रासुरस्य प्रियम् शिरः अवाभरत्^७ सहनशीलः अन्नवान् इति ॥ ६ ॥

स वृत्रहेन्द्रः कृष्णयोनीः पुरंदरो दासीरैरयद् वि ।

अजनयन् मनवे क्षामपश्च सत्रा शंसं यजमानस्य तूतोत् ॥ ७ ॥

सः । वृत्रऽहा । इन्द्रः । कृष्णयोनीः । पुरम्ऽदरः । दासीः । ऐरयत् । वि ।
अजनयत् । मनवे । क्षाम् । अपः । च । सत्रा । शंसम् । यजमानस्य । तूतोत् ॥ ७ ॥

वेङ्कट० ^८सः वृत्रहा इन्द्रः^८ कृष्णासुरो यासां योनिषु ताः असुरस्त्रीः पुरंदरः वज्रेण वि ऐरयत् 'यः कृष्णगर्भा
निरहन्' (ऋ १, १०१, १) इत्युक्तमिति । तथा मनवे उदकं क्षेत्रम् च अजनयत् । सत्यम् एव
यजमानस्य अभिलषितं प्रेरयति ॥ ७ ॥

१. नास्ति लपं. २. ववृ° वि° लपं. ३-३. सङ्गच्छन् याचमानो मूको. ४. नास्ति वि°. ५. श्लथयति वि°. ६-६. नास्ति मूको. ७. अवा° वि°; °भवत् लपं.

तस्मै तवस्यष्टमनुं दायि सत्रेन्द्राय देवेभिरर्णसातौ ।

प्रति यदस्य वज्रं बाहोर्धुहृत्वी दस्यून पुर आयसीर्नि तारीत् ॥ ८ ॥

तस्मै । तवस्यम् । अनुं । दायि । सत्रा । इन्द्राय । देवेभिः । अर्णऽसातौ ।

प्रति । यत् । अस्य । वज्रम् । बाहोः । धुः । हृत्वी । दस्यून । पुरः । आयसीः । नि । तारीत् ॥ ८ ॥

वेङ्कट० उदकं यस्मिँल्लभ्यते सङ्ग्रामे तत्र अस्य बलवत्तां दृष्ट्वा तस्मै^१ इन्द्राय बलवद्भिः देवैः सत्यमेव करप्रदानं कृतम् । 'अनु ते दायि मह इन्द्रियाय' (ऋ. ६, २५, ८) इति मन्त्रः । स्तोत्रेण यदा अस्य वज्रम् बाहोः निदधुः देवाः तदा दस्यून हत्वा शत्रूणाम् अयसा निर्मिताः पुरीः नि तारीत् इति ॥ ८ ॥

नूनं सा ते प्रति वरं जरित्रे दुहीयदिन्द्र दक्षिणा मघोनी ।

शिक्षां स्तोतृभ्यो मातिं धग्भगो नो बृहद् वदेम विदथे सुवीराः ॥ ९ ॥

नूनम् । सा । ते । प्रति । वरम् । जरित्रे । दुहीयत् । इन्द्र । दक्षिणा । मघोनी ।

शिक्षां । स्तोतृभ्यः । मा । अतिं । धक् । भगः । नः । बृहत् । वदेम । विदथे । सुवीराः ॥ ९ ॥

वेङ्कट० पूर्वम् (ऋ. २, ११, २१) व्याख्याता ॥ ९ ॥

^१इति द्वितीयाष्टके षष्ठाध्याये षड्विंशो वर्गः^२ ॥

[२१]

^२गृत्समदो भार्गवः शौनकः (पूर्वम् आङ्गिरसः शौनहोत्रः) ऋषिः ।

इन्द्रो देवता । जगती छन्दः, षष्ठी त्रिष्टुप्^२ ।

विश्वजिते धनजिते स्वजिते सत्राजिते नृजिते उर्वराजिते ।

अश्वजिते गोजिते अब्जिते भरेन्द्राय सोमं यजताय हर्यतम् ॥ १ ॥

विश्वजिते । धनजिते । स्वऽजिते । सत्राजिते । नृजिते । उर्वराजिते ।

अश्वजिते । गोजिते । अब्जिते । भुर । इन्द्राय । सोमम् । यजताय । हर्यतम् ॥ १ ॥

वेङ्कट० 'विश्वजिते' इत्यस्य प्रपञ्चः शेषः । स्वः^१ स्वर्गः । सत्राशब्दो महच्छब्दपर्यायः, महदपि जयति धनम् इति । हर्यतम् स्पृहणीयम् इति ॥ १ ॥

अभिभुवेऽभिभङ्गाय वन्वतेऽषाळहाय सहमानाय वेधसे ।

तुविग्रये वह्नये दुष्टरीतवे सत्रासाहे नम इन्द्राय वोचत ॥ २ ॥

अभिऽभुवै । अभिऽभङ्गाय । वन्वते । अषाळ्हाय । सहमानाय । वेधसे ।
तुविऽप्रये । वह्ये । दुस्तरातवे । सत्राऽसहे । नमः । इन्द्राय । वोचत ॥ २ ॥

वेङ्कट० शत्रूणामभिभवित्रे पुरामभिभङ्गाय^१ वननं शत्रूणां कुर्वते^२ शत्रुभिरसोढाय^३ तान्
सहमानाय^४ सर्वस्य विधात्रे^५ बहुस्तुतये वोढे शत्रुभिः दुस्तराय बहूनाम् अभिभवित्रे इन्द्राय^६
नमस्कारं ब्रूत ॥ २ ॥

सत्रासाहो जनभक्षो जनसहश्च्यवनो युध्मो अनु जोषमुक्षितः ।

वृतंचयः सहुरिर्विश्वारित इन्द्रस्य वोचं प्र कृतानि वीर्या ॥ ३ ॥

सत्राऽसहः । जनऽभक्षः । जनऽसहः । च्यवनः । युध्मः । अनु । जोषम् । उक्षितः ।
वृतम्ऽचयः । सहुरिः । विशु । आरितः । इन्द्रस्य । वोचम् । प्र । कृतानि । वीर्या ॥ ३ ॥

वेङ्कट० बहूनामभिभविता जनानां सम्भक्ता अभिभविता परेषाम्^६ । च्यावयिता च^७ योद्धा सेवानन्तरं
सोमेन सिक्तः । परिवृतस्य बलस्य चाययिता सहनशीलः शत्रुषु तदायुधैः^८ सञ्जातारः । तस्य
इन्द्रस्य^९ प्र ब्रवीमि^{१०} कृतानि वीर्याणि ॥ ३ ॥

अनानुदो वृषभो दोधतो वधो गम्भीर ऋष्वो असमष्टकाव्यः ।

रघ्रचोदः श्रथनो वीळितस्पृथुरिन्द्रः सुयज्ञ उषसः स्वर्जनत् ॥ ४ ॥

अननुऽदः । वृषभः । दोधतः । वधः । गम्भीरः । ऋष्वः । असमष्टकाव्यः ।
रघ्रऽचोदः । श्रथनः । वीळितः । पृथुः । इन्द्रः । सुयज्ञः । उषसः । स्वः । जनत् ॥ ४ ॥

वेङ्कट० अनुदानवर्जितोऽनपेक्षितबलप्रदानः वर्षिता कामानां कम्पयतः हन्ता, ^१ग्रहणवान् महात्^{१०}
असमाप्तस्तोत्रः, रघ्राः^{११} असुराः^{१२} रन्ध्रं कुर्वन्ति शरीरे इति, असुराणां प्रेरकः, इनथयिता^{१३}
सेनासङ्घस्य, दृढीकृतः पृथुः इन्द्रः शोभनयज्ञः^{१४} उषसः स्वः आदित्यं च जनयति ॥ ४ ॥

यज्ञेन गातुमप्तुरो विविद्विरे धियो हिन्वाना उशिजो मनीषिणः ।

अभिस्वरा निषदा गा अवस्यव इन्द्रे हिन्वाना द्रविणान्याशत ॥ ५ ॥

यज्ञेन । गातुम् । अप्स्तुरः । विविद्विरे । धियः । हिन्वानाः । उशिजः । मनीषिणः ।
अभिऽस्वरा । निऽसदा । गाः । अवस्यवः । इन्द्रे । हिन्वानाः । द्रविणानि । आशत ॥ ५ ॥

१. पुराणाम् वि^२ अ^३. २. नास्ति वि^{१२} लपं. ३. °रभिसो^{१०} मूको. ४-४. सर्वस्ववि^{१०} वि^१ अ^३.
५. नास्ति मूको. ६. च तेषाम् वि^१ अ^३. ७. नास्ति लपं. ८. तथात्^{१०} अ^३. ९-९. ब्रवी^{१०} वि^१ लपं.
१०-१०. नास्ति लपं. ११. रन्ध्रः मूको. १२. नास्ति वि^{१२} अ^३ लपं. १३. श्लथयितां (?ता) लपं.
१४. °नप्रज्ञः ल लपं.

वेङ्कट० यज्ञेन अपां प्रेरयितुः इन्द्रस्य गमनं लब्धवन्तः कर्माणि प्रेरयन्तः^१ ऋत्विजः मेधाविनः अभिगमनेन निषदनेन च अस्मिन् इन्द्रे वाचः हिन्वानाः रक्षणेच्छवो मर्त्याः धनानि प्राप्नुवन्ति ॥ ५ ॥

इन्द्रं श्रेष्ठानि द्रविणानि धेहि चित्तिं दक्षस्य सुभगत्वमस्मे ।

पोषं रयीणामरिष्टिं तनूनां स्वाज्ञानं वाचः सुदिनत्वमहाम् ॥ ६ ॥

इन्द्रं । श्रेष्ठानि । द्रविणानि । धेहि । चित्तिम् । दक्षस्य । सुभगत्वम् । अस्मे इति ।

पोषम् । रयीणाम् । अरिष्टिम् । तनूनाम् । स्वाज्ञानम् । वाचः । सुदिनत्वम् । अहाम् ॥ ६ ॥

वेङ्कट० हे इन्द्र ! त्वं प्रशस्यतराणि धनानि प्रयच्छ । तथा प्राणस्य विज्ञानं प्रयच्छ । अस्माकं शरीर-सौभाग्यं^२ देहि ।^३ धनानाम् पोषम् देहि^४, तथा अज्ञानाम् अविनाशम्, वाचः मधुमत्त्वम्, अहाम् सुदिनत्वम् इति ॥ ६ ॥

‘इति द्वितीयाष्टके षष्ठाध्याये सप्तविंशो वर्गः’ ॥

[२२]

‘गृत्समदो भार्गवः शौनकः (पूर्वम् आङ्गिरसः शौनहोत्रः) ऋषिः । इन्द्रो देवता । प्रथमा अष्टिः, द्वितीयातृतीये अतिशक्रयौ, चतुर्थी अष्टिः अतिशकरी वा छन्दः’ ।

त्रिकद्वुकेषु महिषो यवाशिरं तुविशुष्मस्तृपत् सोममपिबद् विष्णुना सुतं यथाऽवशत् ।
स ई ममाद् महि कर्म कर्तवे महामुरुं सैनं सश्वद् देवो देवं सत्यमिन्द्रं सत्य इन्दुः ॥ १ ॥

त्रिऽकद्वुकेषु । महिषः । यवऽआशिरम् । तुविऽशुष्मः । तृपत् । सोमम् । अपिबत् । विष्णुना । सुतम् । यथा । अवशत् ॥ सः । ईम् । ममाद् । महि । कर्म । कर्तवे । महाम् । उरुम् । सः । एनम् । सश्चत् । देवः । देवम् । सत्यम् । इन्द्रम् । सत्यः । इन्दुः ॥ १ ॥

वेङ्कट० त्रिकद्वुकेषु^५ यज्ञेषु महान् यवसक्तुश्रयणं बहुबलः तृप्यन् सोमम् अपिबत् विष्णुना सह सुतम् यथा कामयते । सः च एनं मदयति महत् कर्म कर्तुं वृत्रवधादिकं महान्तं विस्तीर्णम् । सः सोमः एनम् सेवते देवः देवम् सत्यकर्माणम्^६ इन्द्रम्^७ सत्यकर्मा इन्दुः^८ ॥ १ ॥

अथ त्विषीमाँ अभ्योजसा क्रिविं युधामवदा रोदसी अपृणदस्य मज्मना प्र वावृधे ।

अधत्तान्यं जठरे प्रेमरिच्यत सैनं सश्वद् देवो देवं सत्यमिन्द्रं सत्य इन्दुः ॥ २ ॥

१. प्रेरयन्ति वि^१ लपं. २. शरीरस्य सौ^० वि^१ अ^१. ३-३. नास्ति वि^२ अ^१. ४-४. नास्ति मूको. ५. नास्ति लपं. ६. नास्ति वि^१ लपं. ७. इन्द्रः वि^१. ८. इन्द्रः मूको.

अर्धं । त्विषिऽमान् । अ॒भि । ओज॑सा । क्रि॒विम् । यु॒धा । अ॒भ॒व॒त् । आ । रोद॑सी इति ।
 अ॒पू॒ण॒त् । अ॒स्य । म॒ज्मना॑ । प्र । व॒वृ॒धे ॥ अर्ध॑त् । अ॒न्यम् । ज॒ठरे॑ । प्र । ई॒म् । अ॒रि॒च्य॒त् ।
 सः । ए॒नम् । स॒श्च॒त् । दे॒वः । दे॒वम् । स॒त्यम् । इन्द्र॑म् । स॒त्यः । इन्द्रुः ॥ २ ॥

वेङ्कट० अथ दीप्तिमान् अभि अभवत् युद्धेन बलकृतेन, 'क्रिविः' (निघ ३, २३) इति कूपनाम, तत्सदृशं यज्ञम् । अथ अस्य यज्ञस्य बलेन द्यावापृथिवी तेजसा आ अपूरयत्, स्वयं च प्रवृद्ध आसीत् । अथ अन्यम् सोमम् सः जठरे निदधे, प्र अरेचयच्च पानशिष्टम् ॥ २ ॥

सा॒कं जा॒तः क्र॑तु॒ना सा॒कमो॑ज॒सा वव॑क्षिथ सा॒कं वृ॒द्धो वी॒र्यैः सा॒सहि॑र्मृ॒धो वि॑र्षणिः ।
 दा॒ता रा॒धः स्तु॑व॒ते का॒म्यं व॒सु सै॑नं स॒श्वद् दे॒वो दे॒वं स॒त्यमिन्द्रं॑ स॒त्य इन्द्रुः ॥ ३ ॥

सा॒कम् । जा॒तः । क्र॑तु॒ना । सा॒कम् । ओज॑सा । व॒व॒क्षि॒थ । सा॒कम् । वृ॒द्धः । वी॒र्यैः । स॒सहिः ।
 मृ॒धः । वि॑र्ष॒णिः ॥ दा॒ता । रा॒धः । स्तु॑व॒ते । का॒म्यम् । व॒सु । सः । ए॒नम् ।
 स॒श्च॒त् । दे॒वः । दे॒वम् । स॒त्यम् । इन्द्र॑म् । स॒त्यः । इन्द्रुः ॥ ३ ॥

वेङ्कट० प्रज्ञानेन बलेन च सह जातः त्वं सर्वं जगद् वहसि सह वीर्यैः प्रवृद्धः सोढा शत्रून् जगतो विद्रष्टा । दाता इति तु प्रत्ययः, दानशीलः । स्तुवते साधकम् अभिलषितं धनं दातेति ॥ ३ ॥

तव॑ त्य॒न्नर्यं॑ नृ॒तोऽपं॑ इन्द्र॒ प्रथ॑मं पू॒र्व्यं दि॒वि प्र॒वाच्यं॑ कृतम् ।
 यद् दे॒वस्य॑ शर्व॒सा प्रा॑रि॒णा असुं॑ रि॒णन्पः॑ ।
 भु॒वद् विश्व॑म॒भ्यादै॒वमो॑ज॒सा वि॒दादूर्जं॑ श॒तक्र॑तुर्वि॒दादि॑र्षम् ॥ ४ ॥

तव॑ । त्यत् । न॒र्यम् । नृ॒तो इति॑ । अ॒पः । इन्द्र॑ । प्र॒थ॒मम् । पू॒र्व्यम् । दि॒वि । प्र॒वाच्यम् । कृतम् ।
 यत् । दे॒वस्य॑ । शर्व॒सा । प्र । अ॒रि॒णाः । असुं॑ । रि॒णन् । अ॒पः ।
 भु॒वत् । विश्व॑म् । अ॒भि । अ॒दै॒वम् । ओज॑सा । वि॒दात् । ऊ॒र्जम् । श॒तऽक्र॑तुः । वि॒दात् । इ॒र्षम् ॥ ४ ॥

वेङ्कट० तव एतत् नर्यम् नेतः ! कर्म पूर्वकालकृतम् दिवि स्थितस्य मम प्रथमम् प्रवाच्यम् भवति । किं तत् कर्म । यत् त्वम् देवस्य तव बलेन प्र अगमयः असितारम् असुरं वृत्रम् उदकात् । निर्गमयन् । अभि भवतु सर्वम् असुरं बलेन शतक्रतुः लभतां रसम् अन्नं च ॥ ४ ॥

१ इति द्वितीयाष्टके षष्ठाध्यायेऽष्टाविंशो वर्गः २ ॥

१. 'यत् च वि' । २. शत्रुम् वि^२ अ' । ३. पूर्वकं वि^१ लपं. • ४. 'तां च वि'^{१२} अ' लपं.

५-५. नास्ति मूको.

[२३]

'गृत्समदो भार्गवः शौनकः (पूर्वम् आङ्गिरसः शौनहोत्रः) ऋषिः । प्रथमापञ्चमीनवम्ये-
कादशीसप्तदशयेकोनविंशीनां ब्रह्मणस्पतिर्देवता, अन्यासां बृहस्पतिः ।
जगती छन्दः, पञ्चदशयेकोनविंशयौ त्रिष्टुभौ' ॥

गणानां त्वा गणपतिं हवामहे कविं कवीनामुपमश्रवस्तमम् ।

ज्येष्ठराजं ब्रह्मणां ब्रह्मणस्पत आ नः शृण्वन्नूतिभिः सीद सादनम् ॥ १ ॥

गणानाम् । त्वा । गणस्पतिम् । हवामहे । कविम् । कवीनाम् । उपमश्रवःऽतमम् ।
ज्येष्ठराजम् । ब्रह्मणाम् । ब्रह्मणः । पते । आ । नः । शृण्वन् । नूतिभिः । सीद । सादनम् ॥ १ ॥

वेङ्कट० देवगणानां पतिं त्वाम्^१ हवामहे । कवीनाम् अपि कविम् । येषां श्रुतेन अन्यस्य श्रुतमुपमीयते ते
उपमश्रवसः^२, तान् अपि अयम् अतिशेते । श्रेष्ठानाम् अपि राजानम् । हे मन्त्राणाम् पते ! अस्माकम्
इदं बर्हिः^३ स्तोत्रम् शृण्वन् रक्षणैः सह आ सीद ॥ १ ॥

देवाश्चित् ते असुर्यं प्रचेतसो बृहस्पते यज्ञियं भागमानशुः ।

उस्राइव सूर्यो ज्योतिषा महो विश्वेषामिज्जनिता ब्रह्मणामसि ॥ २ ॥

देवाः । चित् । ते । असुर्यं । प्रचेतसः । बृहस्पते । यज्ञियम् । भागम् । आनशुः ।
उस्राःऽइव । सूर्यः । ज्योतिषा । महः । विश्वेषाम् । इत् । जनिता । ब्रह्मणाम् । असि ॥ २ ॥

वेङ्कट० देवाः अपि तव प्रसादात् असुराणां हन्तः ! प्रकृष्टज्ञानस्य बृहस्पते ! यज्ञियम् भागम् प्राप्नुवन्ति ।
यस्मात् त्वं महान् सूर्यः इव ज्योतिषा प्रभाः^४ सर्वविधानां मन्त्राणां जनयिता भवसि
असुरज्ञानामिति ॥ २ ॥

आ विवाध्यां परिरापस्तमांसि च ज्योतिष्मन्तं रथमृतस्यं तिष्ठसि ।

बृहस्पते भीमममित्रदम्भनं रक्षोहणं गोत्रभिदं स्वर्बिदम् ॥ ३ ॥

आ । विवाध्यां । परिरापः । तमांसि । च । ज्योतिष्मन्तम् । रथम् । ऋतस्यं । तिष्ठसि ।
बृहस्पते । भीमम् । अमित्रदम्भनम् । रक्षःऽहणम् । गोत्रभिदम् । स्वःऽविदम् ॥ ३ ॥

वेङ्कट० आ तिष्ठसि परितो रक्षः तमांसि च विविधं बाधित्वा^५ ज्योतिष्मन्तम् रथम् यज्ञस्य गमनार्थम्
बृहस्पते ! भीमम् अमित्रदम्भनम् रक्षसां हन्तारं मेघभिदम् उदकस्य लम्भयितारम् ॥ ३ ॥

१-१. नास्ति मूको. २. त्वा अ'. ३. नास्ति वि'. ४. बर्हि वि' लपं; बर्हि अ'; बर्हिः
वि'; नास्ति ल. ५. प्रभा वि'^{२२} ल लपं; प्रभया अ'. ६. व.पयित्वा वि' लपं.

सुनीतिभिर्नयसि त्रायसे जन् यस्तुभ्यं दाशान्न तमंहो अश्रवत् ।

ब्रह्मद्विषस्तर्पनो मन्युमीरसि बृहस्पते महि तत् ते महित्वनम् ॥ ४ ॥

सुनीतिभिः । नयसि । त्रायसे । जन्म । यः । तुभ्यम् । दाशात् । न । तम् । अंहः । अश्रवत् ।

ब्रह्मद्विषः । तर्पनः । मन्युःमीः । असि । बृहस्पते । महि । तत् । ते । महित्वनम् ॥ ४ ॥

वेङ्कट० तं जनम् शोभननयनैः नयसि रक्षसि च, यः तुभ्यम् हविः प्रयच्छति । न च तं होतारं व्याप्नोति दारिद्र्यम् । ब्रह्मद्विषः असुरस्य तापयिता तं प्रति मन्वोश्च कर्ता भवसि । बृहस्पते ! महत् तत् ते महत्त्वम् ॥ ४ ॥

न तमंहो न दुरितं कुतश्चन नारातयस्तितिरुर्न द्वयाविनः ।

विश्वा इदस्माद् ध्वरसो वि बाधसे यं सुगोपा रक्षसि ब्रह्मणस्पते ॥ ५ ॥

न । तम् । अंहः । न । दुःइतम् । कुतः । चन । न । अरातयः । तितिरुः । न । द्वयाविनः ।

विश्वाः । इत् । अस्मात् । ध्वरसः । वि । बाधसे । यम् । सुगोपाः । रक्षसि । ब्रह्मणः । पते ॥ ५ ॥

वेङ्कट० न तम् अंहः अश्नोति, नापि दुरितम् अस्य कुतः चिदागच्छति । न च एनं शत्रवः तरन्ति, नापि द्वयाविनः सत्यानृतयुक्ताः । तथा त्वम् अस्मात् सर्वाः एव हिंसाः वि बाधसे, यम् ब्रह्मणः पते ! त्वम् सुगोपाः रक्षसि ॥ ५ ॥

इति द्वितीयाष्टके षष्ठाध्याये एकोनत्रिंशो वर्गः ॥

त्वं नो गोपाः पथिकृद् विचक्षणस्तव व्रताय मतिभिर्जरामहे ।

बृहस्पते यो नो अभि ह्वरो दधे स्वा तं मर्मर्तु दुच्छुना हरस्वती ॥ ६ ॥

त्वम् । नः । गोपाः । पथिकृत् । विचक्षणः । तव । व्रताय । मतिभिः । जरामहे ।

बृहस्पते । यः । नः । अभि । ह्वरः । दधे । स्वा । तम् । मर्मर्तु । दुच्छुना । हरस्वती ॥ ६ ॥

वेङ्कट० त्वम् नः गोपायिता मार्गकृत् प्राज्ञः । तव यज्ञार्थं वयं स्तुतिभिः स्तुमः । बृहस्पते ! यः अस्माकं हिंसाम् अभि दधाति, स्वा एव तम् मारयतु अबुद्धिः हिंसायुक्ता । तेजोविशेषं हरः, येनान्यं हरति ॥ ६ ॥

१. नुदितम् वि अ'.

२. नास्ति वि अ' ल लपं.

३-३. प्रतिमन्यो वि अ' ल लपं.

४-४. नास्ति वि लपं.

५. अपि वि अ'.

६-६. नास्ति मूको.

७. °सासंयु वि अ'.

उत वा यो नो मर्चयादनागसोऽरातीवा मर्तः सानुको वृकः ।

बृहस्पते अप तं वर्तया पथः सुगं नो अस्यै देववीतये कृधि ॥ ७ ॥

उत । वा । यः । नः । मर्चयात् । अनागसः । अरातिऽवा । मर्तः । सानुकः । वृकः ।

बृहस्पते । अप । तम् । वर्तय । पथः । सुगम् । नः । अस्यै । देववीतये । कृधि ॥ ७ ॥

वेङ्कट० अपि च यः अस्मानसिना^१ छिन्धात् अनागसः अरातित्वम् आचरन् मनुष्यः समुच्छ्रितः^२ वृकः, बृहस्पते!^३ तम् अस्माकम् मार्गान् अप वर्तय । शोभनगमनं मार्गम् अस्माकम् अस्यै इष्टये^४ कुर्विति ॥७॥

त्रातारं त्वा तनूनां हवामहेऽवस्पर्तरधिवक्तारमस्मयुम् ।

बृहस्पते देवनिदो नि बर्हय मा दुरेवा उत्तरं सुम्नमुन्नशन् ॥ ८ ॥

त्रातारम् । त्वा । तनूनाम् । हवामहे । अवस्पर्तः । अधिऽवक्तारम् । अस्मयुम् ।

बृहस्पते । देवनिदः । नि । बर्हय । मा । दुःऽएवाः । उत्तरम् । सुम्नम् । उत् । नशन् ॥ ८ ॥

वेङ्कट० रक्षितारं त्वाम् अङ्गानाम् हवामहे अवर्हिसितः! अस्माकम् अधिवक्तारम् अस्माकामम् । बृहस्पते! देवनिन्दकान् नि बर्हय । मा दुर्गमाः नितरां सुखम् उत् नशन्^५ अद्य आपनुवन्तु^६, दुरारोहमिति ॥ ८ ॥

त्वया वयं सुवृधा ब्रह्मणस्पते स्पार्हा वसु मनुष्या ददीमहि ।

या नो दूरे तलितो या अरातयोऽभि सन्ति जम्भया ता अनप्सः ॥ ९ ॥

त्वया । वयम् । सुवृधा । ब्रह्मणः । पते । स्पार्हा । वसु । मनुष्या । आ । ददीमहि ।

याः । नः । दूरे । तलितः । याः । अरातयः । अभि । सन्ति । जम्भयः । ताः । अनप्सः ॥ ९ ॥

वेङ्कट० त्वया वयम् सुवर्धयिन्ना^६ ब्रह्मणः पते! स्पृहणीयानि धनानि मनुष्येभ्यः^७ आ ददीमहि । याः च नः दूरे अरातयः शत्रुसेनाः याः च तलितः अन्तिकस्थाः अभि सन्ति । विनाशय ताः^८ । 'अप्स इति रूपनाम' इति यास्कः (३, ११) । अरूपाः^९ अकर्मणो वेति द्रष्टव्यम् इति । हिंसका वा तलितः ताडयन्ति इति ॥ ९ ॥

त्वया वयमुत्तमं धीमहे वयो बृहस्पते पत्रिणा सखिना युजा ।

मा नो दुःशंसो अभिदिप्सुरीशत प्र सुशंसा मतिभिस्तारिधीमहि ॥ १० ॥

१. 'सिजा वि' ल; 'सिच् लपं. २. 'तः वा वि' अ'. ३. नास्ति मूको. ४. इष्टे वि'; इष्टे: वि' अ' ल लपं. ५-५. उद्व्याप्तु' अ'. ६. 'यिता मूको. ७. 'भ्यो मे वि' लपं. ८. तान् मूको. ९-९. 'नामारूपाः इति यास्कः वि' अ' लपं; नास्ति वि',

त्वया । वयम् । उत्तमम् । धीमहे । वयः । बृहस्पते । परिणा । सखिना । युजा ।
मा । नः । दुःशंसः । अभिदिप्सुः । ईशत । प्र । सुशंसाः । मतिभिः । तारिषीमहि ॥ १० ॥

वेङ्कट० त्वया वयम् उत्तमम् अन्नं धारयेमहि बृहस्पते! परिणा शुद्धेन सहायेन । मा अस्माकम्
स्तेनः अभिदिम्भितुम् इच्छन् ईशित । तम्(?) प्र तारिषीमहि वयं स्तुतिभिः सुशंसनाः इति ॥ १० ॥

'इति द्वितीयाष्टके षष्ठाध्याये त्रिंशो वर्गः' ॥

अनानुदो वृषभो जग्मिराह्वं निष्टप्ता शत्रुं पृतनासु सासहिः ।

असि सत्य ऋणया ब्रह्मणस्पत उग्रस्य चिद् दमिता वीळुहर्षिणः ॥ ११ ॥

अननुदः । वृषभः । जग्मिः । आऽहवम् । निःस्तप्ता । शत्रुम् । पृतनासु । सासहिः ।

असि । सत्यः । ऋणयाः । ब्रह्मणः । पते । उग्रस्य । चित् । दमिता । वीळुहर्षिणः ॥ ११ ॥

वेङ्कट० सकृदेव दाता^१ कामानां वर्षिता युद्धं गन्ता शत्रोः तापयिता युद्धेषु सहनशीलो भवसि
सत्यकर्मा ऋणानां च यापयिता, कामानां प्रदातेत्यर्थः । उग्रस्य अपि दमयिता दृढान् अपि
हर्षयतो^२ भयेन हृष्टतनूरुहान् कुर्वतः ॥ ११ ॥

अदेवेन मनसा यो रिष्यति शासामुग्रो मन्यमानो जिघांसति ।

बृहस्पते मा प्रणक् तस्य नो वधो नि कर्म मन्युं दुरेवस्य शर्धतः ॥ १२ ॥

अदेवेन । मनसा । यः । रिष्यति । शासाम् । उग्रः । मन्यमानः । जिघांसति ।

बृहस्पते । मा । प्रणक् । तस्य । नः । वधः । नि । कर्म । मन्युम् । दुःएवस्य । शर्धतः ॥ १२ ॥

वेङ्कट० असम्प्रमाणेन मनसा यः अस्मान् बाधते, शासनं च अस्मदीयम् उद्गूर्णः क्रुध्यन् जिघांसति,
बृहस्पते! अस्य आयुधम् मा अस्मान् हिनस्तु । नि कुर्मः^३ मन्युम् दुष्टस्य आगच्छतः वेगं कुर्वतः ॥ १२ ॥

भरेषु हव्यो नमसोपसद्यो गन्ता वाजेषु सनिता धनमधनम् ।

विश्वा इदर्यो अभिदिप्स्वो मृधो बृहस्पतिर्वि ववर्हा रथान् इव ॥ १३ ॥

भरेषु । हव्यः । नमसा । उपसद्यः । गन्ता । वाजेषु । सनिता । धनमधनम् ।

विश्वाः । इत् । अर्यः । अभिदिप्स्वः । मृधः । बृहस्पतिः । वि । ववर्ह । रथान् इव ॥ १३ ॥

वेङ्कट० सङ्ग्रामेषु आह्वातव्यः हविषा उपगन्तव्यः गन्ता युद्धेषु दाता सर्वं धनं सर्वाः एव अभिदिम्भितुम्
इच्छन्तीः मृधः शत्रून् बृहस्पतिः वि ववर्ह विविनक्ति^४, रथान् इव वेगेन आपततः ॥ १३ ॥

तेजिष्ठया तपनी रक्षसस्तप ये त्वा निदे दधिरे दृष्टवीर्यम् ।

आविस्तत् कृन्व यदसत् त उक्थ्यं बृहस्पते वि परिपौ अर्दय ॥ १४ ॥

तेजिष्ठया । तपनी । रक्षसः । तप । ये । त्वा । निदे । दधिरे । दृष्टवीर्यम् ।
आविः । तत् । कृष्व । यत् । असत् । ते । उक्थ्यम् । बृहस्पते । वि । परिऽरपः । अर्दय ॥

वेङ्कट० तीक्ष्णेन शस्त्रेण राक्षसान् तप, ये राक्षसाः त्वाम् दृष्टवीर्यं योद्धुम् अशक्नुवन्तः निन्दितुं
तिष्ठन्ति । आविः कृषुष्व तत्, यत् भवति तव स्तोतव्यं वीर्यम् । बृहस्पते ! वि अर्दय च परिरपः
परितो लपतो राक्षसानिति ॥ १४ ॥

बृहस्पते अति यदर्यो अर्हीद् धुमद् विभाति क्रतुमजनेषु ।

यद् दीदयच्छर्वस ऋतप्रजात तदस्मासु द्रविणं धेहि चित्रम् ॥ १५ ॥

बृहस्पते । अति । यत् । अर्यः । अर्हीत् । बुऽमत् । विऽभार्ति । क्रतुऽमत् । जनेषु ।
यत् । दीदयत् । शर्वसा । ऋतऽप्रजात । तत् । अस्मासु । द्रविणम् । धेहि । चित्रम् ॥ १५ ॥

वेङ्कट० बृहस्पते ! यत् 'उदारोऽप्यत्यन्तं' पूजयति, कथम् इदम् अनेन दत्तम् इति । यत्^२ दीप्तिमत्^३
कर्मवच्च जनेषु विभाति । यत् च^४ दीपयति बलेन । यज्ञार्थं प्रजात । तादृशं धनम् चित्रम् अस्मासु स्थापय
इति ॥ १५ ॥

१ इति द्वितीयाष्टके षष्ठाध्याये एकत्रिंशो वर्गः ॥

मा नः स्तेनेभ्यो ये अभि द्रुहस्पदे निरामिणो रिपवोऽन्नेषु जागृधुः ।

आ देवानामोर्हते वि त्रयो हृदि बृहस्पते न परः साम्नो विदुः ॥ १६ ॥

मा । नः । स्तेनेभ्यः । ये । अभि । द्रुहः । पदे । निरामिणः । रिपवः । अन्नेषु । जागृधुः ।
आ । देवानाम् । ओर्हते । वि । त्रयोः । हृदि । बृहस्पते । न । परः । साम्नः । विदुः ॥ १६ ॥

वेङ्कट० मा नः स्तेनेभ्यः वशं नय, ये स्तेनाः द्रोहस्य स्थाने तिष्ठन्तो निर्गतमरणाः रिपवः अन्नेषु अभि
जागृधुः अभिकाङ्क्षन्ति अपहर्तुं माम् इव । वहन्ति^१ च देवानां हृदये व्रीडाम्, तेभ्यः^२ बृहस्पते !
त्वदभ्ये न केचन साम जानन्ति । 'साम वै रक्षोहा' (तै ६, ६, ३, १) इति ब्राह्मणम् इति ॥ १६ ॥

विश्वेभ्यो हि त्वा भुवनेभ्यस्परि त्वष्टार्जनत् साम्नःसाम्नः कविः ।

स ऋणचिदृणया ब्रह्मणस्पतिर्द्रुहो हन्ता मह ऋतस्य धर्तरि ॥ १७ ॥

विश्वेभ्यः । हि । त्वा । भुवनेभ्यः । परि । त्वष्टा । अर्जनत् । साम्नःऽसाम्नः । कविः ।
सः । ऋणऽचित् । ऋणऽयाः । ब्रह्मणः । पतिः । द्रुहः । हन्ता । महः । ऋतस्य । धर्तरि ॥ १७ ॥

१-१. °रोऽपि वि' लपं; °रोऽत्यन्तं ल. २. नास्ति वि' लपं; येन वि' अ' ल. ३. दीप्तिमान्
ल लपं. ४. नास्ति अ'. ५-५. नास्ति मूको. ६. हन्ति मूको. ७. °भ्यः इति वि' अ' लपं.

वेङ्कट० सर्वेभ्यः भूतेभ्यः उच्छ्रितम् हि त्वाम् त्वष्टा जनयामास । त्वं नानाविधानि सामानि जानासि । सः त्वं स्तोतृणां कामम् ऋणमिव हृदये चिनोषि, ऋणस्य च यापयिता भवसि^१ । ब्रह्मणः पतिः महतः यज्ञस्य धर्तरि द्रोग्धारं हन्ति ॥ १७ ॥

तव श्रिये व्यजिहीत पर्वतो गवां गोत्रमुदसृजो यदङ्गिरः ।

इन्द्रेण युजा तर्मसा परीवृतं बृहस्पते निरपामौञ्जो अर्णवम् ॥ १८ ॥

तव । श्रिये । वि । अजिहीत । पर्वतः । गवाम् । गोत्रम् । उत्सृजः । यत् । अङ्गिरः ।

इन्द्रेण । युजा । तर्मसा । परीवृतम् । बृहस्पते । निः । अपाम् । औञ्जः । अर्णवम् ॥ १८ ॥

वेङ्कट० तव श्रयणार्थं शिलोच्चयः द्वारं विहाय उभयतोऽतिष्ठत्, यदा त्वम् अङ्गिरसां कुले जात! गवाम् समूहम् उदसृजः पणिभिरपहृतम्, तथा इन्द्रेण सहायेन^२ मेघतमसा वृत्रेण परिवृतम् बृहस्पते! अपाम्^३ अर्णवम् मेघम् निः औञ्जः^४, उञ्जतिः वधकर्मा, तेजोभिरधो विद्धवान् असि इति ॥ १८ ॥

ब्रह्मणस्पते त्वमस्य युन्ता सूक्तस्य बोधि तनयं च जिन्व ।

विश्वं तद् भद्रं यदवन्ति देवा बृहद् वदेम विदथे सुवीराः ॥ १९ ॥

ब्रह्मणः । पते । त्वम् । अस्य । युन्ता । सुसूक्तस्य । बोधि । तनयम् । च । जिन्व ।

विश्वम् । तत् । भद्रम् । यत् । अवन्ति । देवाः । बृहद् । वदेम । विदथे । सुवीराः ॥ १९ ॥

वेङ्कट० "ब्रह्मणः पते!" त्वम् इदं जगत् सर्वं नियच्छसि । स त्वम् इदं सूक्तं बुध्यस्व । त्वत्कुलजातत्वात् तव तनयम् माम् च प्रीणय । विश्वं तद् भद्रम् एव भवति यत्^५ रक्षन्ति^६ देवाः । वयं च त्वद्रक्षिताः बृहद् वदेम विदथे सुवीराः इति ॥ १९ ॥

^५इति द्वितीयाष्टके षष्ठाध्याये द्वात्रिंशो वर्गः^६ ॥

षष्ठं व्याख्यद् द्वितीयस्य माधवोऽध्यायमञ्जसा ।

सङ्कर्षणानुजो यस्य भ्राताऽऽसीदनुजः कविः^७ ॥

इति वेङ्कटमाधवाचार्यविरचिते ऋक्संहिताव्याख्याने

द्वितीयाष्टके षष्ठोऽध्यायः ॥

—*—

इति ऋग्वेदे सभाष्ये द्वितीयाष्टके षष्ठोऽध्यायः ॥



१. भवति मूको. २-२. इथेन्द्र स^१ वि^१ लपं. ३. नास्ति वि^१ अ^१. ४. औञ्जः इति वि^१ लपं. ५-५. नास्ति मूको. ६. नास्ति वि^१ लपं. ७. नास्ति वि^१.

अथ द्वितीयाष्टके सप्तमोऽध्यायः

वेङ्कट०

‘सैमामबिड्ढि प्रभृतिम्’ व्याचिख्यासति माधवः ।
तत्राक्रियेषु वाक्येषु कर्तव्यमुपदिश्यते ॥ १ ॥

अपेक्षया क्रियाक्षेपः कारकाणामिति स्थितिः ।
‘यास्ते प्रजा अमृतस्य परस्मिन्’^१ परिचरन्ति ॥ २ ॥

‘दक्षा हृ यद्रेकर्णः’^२ इति याचते वामिति क्रिया ।
‘ता जिह्वया सदभेदं सुमेधाः’^३ याचते जलम् ॥ ३ ॥

उपसर्गः प्रयुज्यन्ते क्रियाक्षेपाय च^४ क्वचित् ।
‘यस्ते सखिन्य आ वरम्’^५ आप्रयच्छेदिति क्रिया ॥ ४ ॥

‘इमे सोमांसु इन्दवः सुतासो^६ अधिः’^७ आसते क्रिया ।
‘अर्चन्ननु^८ स्वराज्यम्’^९ इत्यत्रान्वास्ते^{१०} क्रियापदम् ॥ ५ ॥

पश्येद् यदादियोगेऽपि निहतं^{११} यदि तिङ्पदम् ।
मध्ये क्रियापदाक्षेपस्तत्तद्वाक्यानुरूपतः^{१२} ॥ ६ ॥

‘महौ इन्द्रो य ओजसा’^{१३} †, ‘प्र यद्दिवो हरिवः’^{१४} ‡ च ।
‘न यो वराय मरुताम्’^{१५} § ऋचस्तत्र निदर्शनम् ॥ ७ ॥

‘अश्वं न त्वा वारवन्तम्’^{१६}, ‘मनोजवेभिरिष्टिरैः’^{१७} ॥
‘ऋता यद् गर्भमर्दितिः’^{१८} आक्षिपन्ति^{१९} क्रियामिमाः^{२०} ॥ ८ ॥

‘यदोपमेये नान्वेति’^{२१} २० क्रियाशब्दस्तदाऽपि च ।
उपमेयान्वये योग्यामन्यामध्याहरेत् क्रियाम्^{२२} ॥ ९ ॥

‘नासत्याभ्यां बर्हिर्वि’^{२३}, ‘सुनाद्राजभ्यो × जुहोमि’^{२४} ।
‘अग्रावित्र समिधाने’^{२५} ऋचस्तत्र निदर्शनम् ॥ १० ॥

१. ऋ १, ४३, ९. २. ऋ १, १५८, १. ३. ऋ ६, ६७, ८. ४. नास्ति वि^१ लपं. ५. ऋ १, ४, ४. ६. सुता वि^२ अ^३ वैऋअ. ७. ऋ १, १६, ६. ८. ननु वि^३ लपं ९ ऋ १, ८०, २. १०. † वास्ते वि^४ लपं; °त्यत्रास्ते वि^५ अ^६. ११. निहितं वि^६ लपं. १२. ‘नुरूप...वि’; °नुसारतः अ^७ वैऋअ. १३-१३. नास्ति वि^७ अ^८. † ऋ ८, ६, १. ‡ ऋ १, ३३, ५. § ऋ १, १४३, ५. १४. ऋ १, २७, ९. १५. ऋ ६, ६२, ३. १६. ऋ ६, ६७, ४. १७. °ति वि^८ लपं १८. °मिमाम् वि^९ लपं; क्रिया इमाः वैऋअ. १९-१९. °मेयेना^{१०} वैऋअ. २०-२०. क्रिया...क्रियाम् वि^{११} अ^{१२}. २१. ऋ १, ११३, १. २२. ऋ २, २७, १. २३. ऋ २, १६, १.

‘यच्चिद्धि ते विशो यथा’, ‘स नो वृष्टि दिवस्परि’ ।

अपेक्षन्तेः क्रियामेतां इत्याक्षेपः प्रपञ्चितः ॥ इति ॥ ११ ॥

[२४]

१गृत्समदो भार्गवः शौनकः (पूर्वम् आङ्गिरसः शौनहोत्रः) ऋषिः । ब्रह्मणस्पतिर्देवता,
प्रथमादशम्योर्बृहस्पतिः, द्वादश्या इन्द्राब्रह्मणस्पती । जगती छन्दः,
द्वादशीषोडश्यौ त्रिष्टुभौ ।

सेमामविद्धि प्रभृतिं य ईशिषेऽया विधेम नवया महा गिरा ।

यथा नो मीद्वान्तस्तवते सखा तव बृहस्पते सीषधः सोत नो मितिम् ॥ १ ॥

सः । इमाम् । अविद्धि । प्रभृतिम् । यः । ईशिषे । अया । विधेम । नवया । महा । गिरा ।

यथा । नः । मीद्वान् । स्तवते । सखा । तव । बृहस्पते । सीषधः । सः । उत । नः । मितिम् ॥ १ ॥

वेङ्कट० गृत्समदः । सः इमाम् प्रभ्रियमाणां स्तुतिम् १अविद्धि धनप्रदानेन यः त्वं धनस्य ईशिषे ।
अनया परिचरेम नवया महत्या स्तुत्या । यथा अस्माकं २हविषां सेक्ता सखा होता तव स्तुतिं
करोति, हे बृहस्पते ! साधय अस्माकम् अभिलषितं तथेति ॥ १ ॥

यो नन्त्वान्यनमन्त्योर्जसोतादर्दमन्युना शम्बराणि वि ।

प्राच्यावयदच्युता ब्रह्मणस्पतिरा चाविशद् वसुमन्तं वि पर्वतम् ॥ २ ॥

यः । नन्त्वानि । अनमत् । नि । ओर्जसा । उत । अदर्दः । मन्युना । शम्बराणि । वि ।

प्र । अच्यवयत् । अच्युता । ब्रह्मणः । पतिः । आ । च । अविशत् । वसुमन्तम् । वि । पर्वतम् ॥ २ ॥

वेङ्कट० यः नमनीयानि बलेन नि नमयति । अपि च स विदारयति क्रोधेन ३असुरकुलानि ।
प्राच्यावयति च अच्युतानि ब्रह्मणस्पतिः । तथा पणिभिः ४ अपहृतैः ५ पशुभिस्तद्वन्तं शिलोच्चयम् च
वि आ अविशत् सः । मन्युना तच्चेति ॥ २ ॥

तद् देवानां देवतमाय कर्त्वमश्रधन् दृळ्हाव्रदन्त वीळिता ।

उद् गा आजदभिन्द ब्रह्मणा वलमगूहत् तमो व्यचक्षयत् स्वः ॥ ३ ॥

तत् । देवानाम् । देवतमाय । कर्त्वम् । अश्रधन् । दृळ्हा । अव्रदन्त । वीळिता ।

उत् । गाः । आजत् । अभिनत् । ब्रह्मणा । वलम् । अगूहत् । तमः । वि । अचक्षयत् । स्वः । इति स्वः ॥ ३ ॥

१. ऋ १, २५, १. २-२. वृष्टि...त इति वि अ. † ऋ २, ६, ५. ‡ 'क्षेते वि'; 'क्षेते वैऋज.
† 'मेत वैऋज वि'. ३-३ नास्ति मूको. ४. नास्ति वि'. ५. प्रहि वि' अ' लपं. ६-६. ...रोति
वि अ'. † तथा मूको. ७-७. नास्ति वि अ'. † नास्ति मूको. ८. हतैः वि अ'. ९. नास्ति
मूको.

वेङ्कट० तत् देवानाम् अतिशयेन देवाय 'कर्म', यत् गाः 'आजिघृक्षतः अस्य विवृतद्वाराणि अभवन्', दृढान्यपि असुरकुलानि मृदूनि, ततो यत् पशून् उत् आजत, अभिनत् च मन्त्रेण असुरम्, अन्धकारं च तत्रत्यम् अगूहत्, ज्यदर्शयच्च आदित्यम् ॥ ३ ॥

अश्मास्यमवृतं ब्रह्मणस्पतिर्मधुधारमभि यमोजसातृणत् ।

तमेव विश्वे पपिरे स्वर्दृशो बहु साकं सिसिचुरुत्समुद्रिणम् ॥ ४ ॥

अश्मेऽआस्यम् । अवृतम् । ब्रह्मणः । पतिः । मधुऽधारम् । अभि । यम् । ओजसा । अतृणत् । तम् । एव । विश्वे । पपिरे । स्वऽदृशः । बहु । साकम् । सिसिचुः । उत्सम् । उद्रिणम् ॥ ४ ॥

वेङ्कट० 'अश्मपिहितारस्यम् कञ्चन कृषम्' ब्रह्मणः पतिः मधुधारम् अभि अतृणत् यम् बलेन । मधु-धारम् इति तत्रत्यगवाभिप्रायम् । तम् एव विश्वे पिबन्ति देवाः, ततो हविषामुत्पत्तेः । 'बहु च सह समुन्दनवद् गोधनम् ततः कृपात् उत्सं' सिसिचुः इति । यास्कस्त्वाह— अशनवन्तमास्यन्दनवन्तम् अवातितम्^४ ब्रह्मणस्पतिः मधुधारम् अभि^५ यमोजसा बलेनाभ्यतृणत्, तमेव सर्वे^६ पिबन्ति रश्मयः सूर्यदृशः बह्वेन सह सिञ्चन्ति उत्समुद्रिणम्^७ उदकवन्तम्^८ (१०, १३) इति ॥ ४ ॥

सना ता का चित् भुवना भवीत्वा माद्भिः शरद्भिर्दुरो वरन्त वः ।

अयतन्ता चरतो अन्यदन्यदिद् या चकार वयुना ब्रह्मणस्पतिः ॥ ५ ॥

सना । ता । का । चित् । भुवना । भवीत्वा । मात्ऽभिः । शरत्ऽभिः । दुरः । वरन्तः । वः । अयतन्ता । चरतः । अन्यत्ऽअन्यत् । इत् । या । चकार । वयुना । ब्रह्मणः । पतिः ॥ ५ ॥

वेङ्कट० यानि प्रज्ञानानि मन्त्रैः^९ ब्रह्मणः पतिः चकार, तानि कानि चित् सनातनानि भूतानि भूत्वा असुरान् माथयद्भिः 'शरैः सह देवाः' युष्मदर्थम् पर्वतस्य द्वाराणि अभजन्^{१०}, तेषां भूतानाम् अन्यदन्यत् च भूतम् प्रयत्नमकुर्वाणे सम्भ्रान्ते ब्रह्मणस्पतेः निर्गच्छतः इति ॥ ५ ॥

'इति द्वितीयाष्टके सप्तमाध्याये प्रथमो वर्गः' ॥

अभिनक्षन्तो अभि ये तमानशुर्निधिं पणीनां परमं गुहां हितम् ।

ते विद्वांसः प्रतिचक्षयानृता पुनर्यत उ आयन् तदुदीयुराविशम् ॥ ६ ॥

अभिऽनक्षन्तः । अभि । ये । तम् । आन्शुः । निऽधिम् । पणीनाम् । परम् । गुहां । हितम् । ते । विद्वांसः । प्रतिऽचक्ष्य । अनृता । पुनः । यतः । ऊँ इति । आयन् । तत् । उत् । ईयुः । आऽविशम् ॥

१-१. नास्ति वि' लपं. २-२. 'धृक्ष... ण्यभवन् वि'; 'धृक्षः भवन् अ'. ३-३. त्रटितम् वि' अ'. ४. 'तम् मेवं मूको. ५. नास्ति मूको. ६. नास्ति वि' लपं. ७-७. 'यद्भिः भजन वि' अ'. † हे दे' वि'. ८-८ नास्ति मूको.

वेङ्कट० अभिगच्छन्तः ये तम् आसवन्तः १निधिम् पणिभिः अपहृतम् उत्तमं गुहायां निहितम् ।
ते प्राज्ञाः १ तत्र गोघनविषयाणि असुराणाम् अनृतानि मायाः इष्ट्वा पुनः च यतो देवलोकात्
आयन्, तम् एव आविश्य उत ईयुः इति दूतानाह । अस्योत्तरा २भूयसे निर्वचनाव ३ ॥ ६ ॥

ऋतावानः प्रतिचक्ष्यान्ता पुनरात् आ तस्थुः क्वयौ महस्पथः ।

ते बाहुभ्यां धमितमग्निमश्मनि नकिः षो अस्त्यरणो जहुर्हि तम् ॥ ७ ॥

ऋतवानः । प्रतिऽचक्ष्य । अन्ता । पुनः । आ । अतः । आ । तस्थुः । क्वयः । महः । पथः ।
ते । बाहुभ्याम् । धमितम् । अग्निम् । अश्मनि । नकिः । षो । अस्ति । अरणः । जहुः । हि । तम् ॥

वेङ्कट० सत्यवन्तोऽसुराणाम् १ अनृतानि इष्ट्वा ततस्ते पुनः च आस्थिताः विद्वांसः महतो २
मार्गाद् देवलोकं प्रति गन्तुम् । ते बाहुभ्याम् धमितम् अग्निम् अश्मनि तस्मिन् ३पर्वते
निदधुः । ततश्च तस्मिन् पुरे न कश्चित् सः अरणः ४ विद्यते पुरः सर्वैः ५ अश्विभिना दग्धः,
यस्मात् तत्र दूताः अग्निं तम् जहुः इति ॥ ७ ॥

ऋतज्येन क्षिप्रेण ब्रह्मणस्पतिर्यत्र वष्टि प्र तदश्रोति धन्वना ।

तस्य साध्वीरिषवो याभिरस्यति नृचक्षसो दृश्ये कर्णयोनयः ॥ ८ ॥

ऋतज्येन । क्षिप्रेण । ब्रह्मणः । पतिः । यत्र । वष्टि । प्र । तत् । अश्नोति । धन्वना ।
तस्य । साध्वीः । इषवः । याभिः । अस्यति । नृचक्षसः । दृश्ये । कर्णयोनयः ॥ ८ ॥

वेङ्कट० सत्यज्येन इदज्येन शराणां क्षेपकेण धनुषा सह १यत्र इच्छति, तत्र प्रगच्छति ब्रह्मणः
पतिः । तस्य साधवः शराः २, वैः प्रेरयति मनुष्याणां द्रष्टृन् भूम्याः कृत्तप्रदेशजातान्
असुरान् ३ देवानां दर्शनाय । देवानाम् अग्रतो वधाय ४तान् दर्शयति इति ५ ॥ ८ ॥

स सैनयः स विनयः पुरोहितः स सुष्टुतः स युधि ब्रह्मणस्पतिः ।

चाक्ष्मो यद् वाजं भरते मती धनाऽऽदित् सूर्यस्तपति तप्यतुर्वृथा ॥ ९ ॥

सः । समऽनयः । सः । विऽनयः । पुरःऽहितः । सः । सुऽस्तुतः । सः । युधि । ब्रह्मणः । पतिः ।
चाक्ष्मः । यत् । वाजम् । भरते । मती । धना । आत् । इत् । सूर्यः । तपति । तप्यतुः । वृथा ॥ ९ ॥

वेङ्कट० १सः मन्त्रैर्विश्लिष्टान् २ सन्नयति । सङ्गतांश्च ३ विश्लथयति । देवैः पुरोहितः सुष्टु च स्तपते,

१-१. नि ... ज्ञाः वि ३ ऋटितम् अ'. † प्रज्ञा वि'. २-२. नास्ति वि ३ अ'. ३. ... णाम् वि १ अ'.
४. नास्ति वि'. ५-५. ऋटितम् अ'; ... वः वि'. † नास्ति मूको. ६-६ नास्ति अ'; ... धवः वि'.
७. सुरा वि ३ अ'. ८. संनतां लपं.

युद्धेषु च प्रादुर्भवति 'सः ब्रह्मणः पतिः' । सोऽयम् दर्शयति मनुष्यस्य स्तुत्यम् 'यत् अन्नम्, धनानि च भरते । ततोऽनन्तरं स^२ सुवीर्यः^३ तपति शत्रूंस्तापयिताऽनायासेन ॥ ९ ॥

विभु प्रभु प्रथमं मेहनावतो बृहस्पतेः सुविदत्राणि राध्या ।

इमा सातानि वेन्यस्य वाजिनो येन जना उभये भञ्जते विशः ॥ १० ॥

विऽभु । प्रऽभु । प्रथमम् । मेहनावतः । बृहस्पतेः । सुविदत्राणि । राध्या ।

इमा । सातानि । वेन्यस्य । वाजिनः । येन । जनाः । उभये । भुञ्जते । विशः ॥ १० ॥

वेङ्कट० विभूनि प्रभूणि च प्रथमम् एव हविर्भिः सिद्धतो यज्ञमानस्य 'बृहस्पतेः शोभनधनानि राध्यानि भवन्ति इमानि दानानि' वेनानां कामयितृणाम् आश्रयस्य बलवतोऽस्य, येन देवाः मनुष्याः च भुञ्जते इति ॥ १० ॥

'इति द्वितीयाष्टके सप्तमाध्याये द्वितीयो वर्गः' ।

योऽवरे वृजने विश्वथा विभुर्महाम् रण्वः शर्वसा ववर्क्षिथ ।

स देवो देवान् प्रति पप्रथे पृथु विश्वेदु ता परिभूर्ब्रह्मणस्पतिः ॥ ११ ॥

यः । अवरे । वृजने । विश्वथा । विऽभुः । महाम् । ऊँ इति । रण्वः । शर्वसा । ववर्क्षिथ ।

सः । देवः । देवान् । प्रति । पप्रथे । पृथु । विश्वा । इत् । ऊँ इति । ता । परिऽभूः । ब्रह्मणः । पतिः ॥ ११ ॥

वेङ्कट० यः स्वम् अवरे न्यूनं 'वृजने विश्वथा विभुः महाम् उ रण्वः' बलेन वहसि । परोक्षः शेषः । सः देवः देवान् प्रति पप्रथे प्रथयामास पृथु बलम् आत्मीयम् । विश्वानि एव तानि परिभवति युद्धानि 'अयम् अरानिव नेमिः' ॥ ११ ॥

विश्वं सत्यं मघवाना युवोरिदापश्चन प्र भिनन्ति व्रतं वाम् ।

अच्छेन्द्राब्रह्मणस्पती हविर्नोऽन्नं युजैव वाजिना जिगातम् ॥ १२ ॥

विश्वम् । सत्यम् । मघवाना । युवोः । इत् । आपः । चन । प्र । भिनन्ति । व्रतम् । वाम् ।

अच्छे । इन्द्राब्रह्मणस्पती इति । हविः । नः । अन्नम् । युजाऽइव । वाजिना । जिगातम् ॥ १२ ॥

वेङ्कट० 'इन्द्रश्च देवता' । हे धनदत्तौ ! युवयोरेव विश्वम् सत्यम् भवति । तथा युवयोरेव वृष्टयर्थं कर्म आपः अपि न हिंसन्ति । हे इन्द्राब्रह्मणस्पती ! 'अस्मदीयम् हविः प्रति आगच्छतम्, यथा वासलक्षणम् अन्नम् सहितौ' द्रावश्वाविति ॥ १२ ॥

१-१. नास्ति मूको. २-२. नास्ति वि^२ अ'. ३. सर्वैः वि^२; सर्ववीर्यः अ'. ४. बृहस्प...नि वि^२; बृहस्पति...नि अ'. ५-५. नास्ति वि^२ अ' लपं. ६. नास्ति वि^२ अ'. ७-७. अस्मदी...वि^२ अ'.

उताशिष्ठा अनु शृण्वन्ति वह्यः सुभेयो विप्रो भरते मती धना ।

वीळुद्वेषा अनु वश ऋणमाददिः स ह वाजी समिथे ब्रह्मणस्पतिः ॥१३॥

उत । आशिष्ठाः । अनु । शृण्वन्ति । वह्यः । सुभेयः । विप्रः । भरते । मती । धना ।

वीळुद्वेषाः । अनु । वशा । ऋणम् । आऽददिः । सः । ह । वाजी । सम्ऽमिथे । ब्रह्मणः । पतिः ॥१३॥

वेङ्कट० अपि च शीघ्रतरा भूत्वा भवतोरनुशासनं देवाश्च अनु शृण्वन्ति वोढारः । तथा तुभ्यं सभायां साधुर्होता भरते 'स्तुत्या हवींषि । स इदक्रोधो वशायाः पशोः पश्चाद्' यजमानानाम् ऋणम् आददिः एभ्यो देयमस्ति इति मन्यमानः । सः अयम् बलवान् भवति युद्धे ब्रह्मणः पतिः^१ इति ॥ १३ ॥

ब्रह्मणस्पतेरभवद् यथावशं सत्यो मन्युर्महि कर्मा करिष्यतः ।

यो गा उदाजत् स दिवे वि चाभजत् महीव रीतिः शर्वसासरत् पृथक् ॥ १४ ॥

ब्रह्मणः । पतेः । अभवत् । यथाऽवशम् । सत्यः । मन्युः । महि । कर्म । करिष्यतः ।

यः । गाः । उत्ऽआजत् । सः । दिवे । वि । च । अभजत् । महीऽव । रीतिः । शर्वसा । असरत् । पृथक् ॥

वेङ्कट० ब्रह्मणः पतेः स्वबुद्धयनुगुणम् सत्यः एव 'क्रोधो भवति महत् कर्म करिष्यतः । यः पणि-भिरपहृताः गाः^१ उदाजत्, सः दिवे तत्रत्येभ्यो देवेभ्यो यथास्त्वं वि अभजत् च । महतीव उदकरीतिः वेगेन स्वस्वं गृहं प्रति असरत् गवां समूह इति ॥ १४ ॥

ब्रह्मणस्पते सुयमस्य विश्वहा रायः स्याम रथ्योऽु वयस्वतः ।

वीरेषु वीराँ उप पृङ्धि नस्त्वं यदीशानो ब्रह्मणा वेषि मे हवम् ॥ १५ ॥

ब्रह्मणः । पते । सुयमस्य । विश्वहा । रायः । स्याम । रथ्यः । वयस्वतः ।

वीरेषु । वीरान् । उप । पृङ्धि । नः । त्वम् । यत् । ईशानः । ब्रह्मणा । वेषि । मे । हवम् ॥१५॥

वेङ्कट० ब्रह्मणः पते । शोभननियमनस्य सर्वदा धनस्य^१ नेतारः स्याम अन्नवतः । वीरेषु पुत्रेषु अस्माकम् त्वम् वीरान् उपचर्या^२ अनुस्यूतं वीरान् प्रयच्छ । यदा स्वामी हविषा सह कामयसे मम आह्वानम् ॥ १५ ॥

ब्रह्मणस्पते त्वमस्य यन्ता सूक्तस्य बोधि तनयं च जिन्व ।

विश्वं तद् भद्रं यदवन्ति देवा बृहद् वदेम विदथे सुवीराः ॥ १६ ॥

१-१. स्तु ... पश्चाद् वि^१ अ^१. २. नास्ति सूको. ३-३. नास्ति वि^२ अ^१. ४-४. नास्ति वि^३ अ^१ लपं. ५. उपवर्ह्याया वि^१ लपं.

ब्रह्मणः । पते । त्वम् । अस्य । यन्ता । सुऽउक्तस्य । बोधि । तर्नयम् । च । जिन्व ।
विश्वम् । तत् । भद्रम् । यत् । अर्नन्ति । देवाः । बृहत् । वदेम् । विदथे । मुञ्जीराः ॥ १६ ॥

वेङ्कट० पूर्वम् (ऋ २, २३, १९) न्याख्यातेयम् ॥ १६ ॥

'इति द्वितीयाष्टके सप्तमाध्याये तृतीयो वर्गः' ॥

[२५]

'गृह्यसमदो भार्गवः शौनकः (पूर्वम् आङ्गिरसः शौनहोत्रः) ऋषिः । ब्रह्मणस्पतिर्देवता । जगती छन्दः ।'

इन्धानो अग्निं वनवद् वनुष्यतः कृतब्रह्मा शूशुवद् रातह्वय इत् ।

जातेन जातमति स प्र संसृते ययं युजं कृणुते ब्रह्मणस्पतिः ॥ १ ॥

इन्धानः । अग्निम् । वनवत् । वनुष्यतः । कृतऽब्रह्मा । शूशुवत् । रातऽह्वयः । इत् ।
जातेन । जातम् । अति । सः । प्र । संसृते । यम् । ययम् । युजम् । कृणुते । ब्रह्मणः । पतिः ॥ १ ॥

वेङ्कट० 'अयम् ब्रह्मणः पतिः यम् यम् सहायं करोति, सः अग्निम् इन्धानः यज्ञार्थं हन्ति हन्तुमि-
च्छतः शत्रून् । तथा कृतस्तोत्रो देवानां वर्धते दत्तहविष्कश्च । तथा स्वेन मनुष्येण शत्रुमनु
तिप्रसरति' अतिप्रसरति' च ॥ १ ॥

वीरेभिर्वीरान् वनवद् वनुष्यतो गोभीं रयिं पप्रथद् बोधति त्मना ।

तोक् च तस्य तर्नयं च वर्धते ययं युजं कृणुते ब्रह्मणस्पतिः ॥ २ ॥

वीरेभिः । वीरान् । वनवत् । वनुष्यतः । गोभिः । रयिम् । पप्रथत् । बोधति । त्मना ।
तोक् । च । तस्य । तर्नयम् । च । वर्धते । यम् । ययम् । युजम् । कृणुते । ब्रह्मणः । पतिः ॥ २ ॥

वेङ्कट० आत्मीयैः वीरैः अन्यान् वीरान् हन्तुम् इच्छतो हन्ति । गोभिः च धनं प्रथयति । बुध्यते
च आत्मना विधेयम् । तथा 'पुत्रम् तस्य पुत्रम् च वर्धयति' ॥ २ ॥

सिन्धुर्न क्षोदः शिमीवाँ ऋघायतो वृषेव वधीरभि वष्ट्योजसा ।

अग्नेरिव प्रसितिर्नाह वर्तवे ययं युजं कृणुते ब्रह्मणस्पतिः ॥ ३ ॥

सिन्धुः । न । क्षोदः । शिमीवान् । ऋघायतः । वृषाऽइव । वधीन् । अभि । वष्टि । ओजसा ।
अग्नेऽइव । प्रऽसितिः । न । अह । वर्तवे । यम् । ययम् । युजम् । कृणुते । ब्रह्मणः । पतिः ॥ ३ ॥

१-१. नास्ति मूको. २-२. नुदितम् वि^२ अ^१. ३-३. 'तथा ... सरस्वती वि^२ अ^१.
†-† अतिरसस्यति वि^२ लपं; अतिसरस्यति ल.

वेङ्कट० सिन्धुः नदी^१ इव उदकं कर्मवान् भूत्वा हिंसकान् शत्रुषु प्रदिशति । तथा शत्रून् अयम्^२ अभि भवति ओजसा^३, यथा साण्ड ऋषभः छिन्नवृषणान् । सः 'अग्नेः इव ज्वालाबन्धः न निवारयितुं शक्यत'^४ इति ॥ ३ ॥

तस्मा अर्षन्ति दिव्या असश्चतः स सत्त्वभिः प्रथमो गोषु गच्छति ।
अनिभृष्टतविषिर्हन्त्योर्जसा यंयं युजं कृणुते ब्रह्मणस्पतिः ॥ ४ ॥

तस्मै । अर्षन्ति । दिव्याः । असश्चतः । सः । सत्त्वभिः । प्रथमः । गोषु । गच्छति ।
अनिभृष्टतविषिः । हन्ति । ओजसा । यम्यम् । युजम् । कृणुते । ब्रह्मणः । पतिः ॥ ४ ॥

वेङ्कट० तस्मै निपतन्ति दिव्याः आपः सङ्गवर्जिताः । सः आत्मीयैः परिचारकैः सह प्रथममेव गोषु^५ गच्छति । शत्रुभिः 'अनपभ्रंशितबलः हन्ति तान् बलेन'^६ ॥ ४ ॥

तस्मा इद् विश्वे धुनयन्त सिन्धवोऽच्छिद्रा शर्म दधिरे पुरूणि ।
देवानां सुप्ते सुभगः स एधते यंयं युजं कृणुते ब्रह्मणस्पतिः ॥ ५ ॥

तस्मै । इत् । विश्वे । धुनयन्त । सिन्धवः । अच्छिद्रा । शर्म । दधिरे । पुरूणि ।
देवानाम् । सुप्ते । सुभगः । सः । एधते । यम्यम् । युजम् । कृणुते । ब्रह्मणः । पतिः ॥ ५ ॥

वेङ्कट० तस्मै^७ एव सर्वे सिन्धवः स्यन्दन्ते, तथा अच्छिद्राणि^८ बहूनि गृहाणि तं धारयन्ति, देवदत्ते सुप्ते सुधनः सः वर्धते ॥ ५ ॥

'इति द्वितीयाष्टके सप्तमाध्याये चतुर्थो वर्गः' ॥

[२६]

'गृत्समदो भार्गवः शौनकः (पूर्वम् आङ्गिरसः शौनहोत्रः) ऋषिः ।

ब्रह्मणस्पतिर्देवता । जगती छन्दः' ।

ऋजुरिच्छंसो वनवद् वनुष्यतो देवयन्निददेवयन्तमभ्यसत् ।
सुप्रावीरिद् वनवत् पृत्सु दुष्टरं यज्वेदयज्योर्वि भजाति भोजनम् ॥ १ ॥

ऋजुः । इत् । शंसः । वनवत् । वनुष्यतः । देवयन् । इत् । अदेवयन्तम् । अभि । असत् ।
सुप्रावीरिः । इत् । वनवत् । पृत्सु । दुस्तरम् । यज्वा । इत् । अयज्योः । वि । भजाति । भोजनम् ॥

वेङ्कट० ऋजुः एव देवानां^९ 'स्तोमो हन्ति शत्रून्, देवानिच्छन्नेव अदेवयन्तम् अभि भवति । देवैः^{१०} सुप्ते

१. नास्ति वि^१ लपं; ... नदी अ^१. २. नास्ति वि^२. ३. नास्ति मूको. ४-४. 'ग्ने ... त वि^३ अ^३. ५. गोष्ठे लपं. ६-६. नास्ति वि^४ अ^४. ७. नास्ति वि^५ अ^५. ८. च्छिद्राणि ल. ९-९. नास्ति मूको. १०-१०. 'मो ... वैः वि^६ अ^६.

प्ररक्ष्यमाण एव हन्ति युद्धेषु दुस्तरम् शत्रुम्, यज्वा एव अयजमानस्य धनमादत्त इति, तदिदं सर्वं ब्रह्मणस्पतिनेत्थं भवतीति ॥ १ ॥

यजस्व वीर प्र विहि मनायतो भद्रं मनः कृणुष्व वृत्रतूर्यै ।

हविष्कृणुष्व सुभगो यथाससि ब्रह्मणस्पतेरव आ वृणीमहे ॥ २ ॥

यजस्व । वीर । प्र । विहि । मनायतः । भद्रम् । मनः । कृणुष्व । वृत्रतूर्यै ।

हविः । कृणुष्व । सुभगः । यथा । अससि । ब्रह्मणः । पतेः । अवः । आ । वृणीमहे ॥ २ ॥

वेङ्कट० १युयुत्सो ! ब्रह्मणस्पतिम् यजस्व । प्र गच्छ अनन्तरं मन्थमानान् शत्रून् १ । गत्वा च भद्रम् मनः उद्युक्तं कुरु युद्धे । हविः च देवेभ्यः कुरु, यथा सुधनो भवसि । सर्वे वयं तव ब्रह्मणः पतेः रक्षणम् ५ आ वृणीमहे ॥ २ ॥

स इज्जनैन स विशा स जन्मना स पुत्रैर्वाजं भरते धना नृभिः ।

देवानां यः पितरमाविवासति श्रद्धामना हविषा ब्रह्मणस्पतिम् ॥ ३ ॥

सः । इत् । जनैन । सः । विशा । सः । जन्मना । सः । पुत्रैः । वाजम् । भरते । धना । नृभिः ।

देवानाम् । यः । पितरम् । आऽविवासति । श्रद्धामनाः । हविषा । ब्रह्मणः । पतिम् ॥ ३ ॥

वेङ्कट० २सः एव जनपदेन जनपदस्थैः मनुष्यैः २ च अन्नं धनानि च विभक्तिं, तथा ३ सर्वेण जातेन रक्षणेन आत्मीयैः पुत्रैर्दासैश्च सह, यः देवानाम् पालयितारम् ब्रह्मणः ४ पतिम् परिचरति श्रद्धानमनस्कः ५ हविषा इति ॥ ३ ॥

यो अस्मै हव्यैर्घृतवद्भिरविधत् प्र तं प्राचा नयति ब्रह्मणस्पतिः ।

उरुष्यतीमंहसो रक्षती रिषोऽंहोश्चिदस्मा उरुचक्रिरद्भुतः ॥ ४ ॥

यः । अस्मै । हव्यैः । घृतवत्ऽभिः । अविधत् । प्र । तम् । प्राचा । नयति । ब्रह्मणः । पतिः ।

उरुष्यति । ईम् । अंहसः । रक्षति । रिषः । अंहोः । चित् । अस्मै । उरुचक्रिः । अद्भुतः ॥४॥

वेङ्कट० यः अस्मै हविर्भिः घृतसहितैः परिचरति, तम् असौ देवः ऊर्ध्वं नयति, अवर्तेः ६ च रक्षति एनम्, तथा हिंसितुः च रक्षति, आहन्तुश्च । अस्मै ७ बहु करोति ८ महात् इति ॥ ४ ॥

१ इति द्वितीयाष्टके सप्तमाध्याये पञ्चमो वर्गः १० ॥

१. यजमानस्य वि१ लपं; ययमा० अ१. २-२ त्रुटितम् वि१ अ१. ३. इत्युक्तं मूको. ४. १णाम् वि१. ५-५. ... यैः वि१; नुवदैः अ१. ६. यथा मूको. ७-७. त्रुटितम् वि१ अ१. † श्रद्धानमस्कः ल प्रस्तावः; श्रद्धानम० वि१. ८. आवर्तेः वि१ लपं; अ त्तेः वि१ अ१ ल. ९-९. त्रुटितम् वि१ अ१. †-† बहु० ल. १०-१०. नास्ति मूको.

[२७]

‘कूर्मो गार्त्समदो गृत्समदो वा ऋषिः । आदित्या देवता । त्रिष्टुप् छन्दः’ ।

इमा गिरं आदित्येभ्यो घृतस्नूः सनाद् राजभ्यो जुह्वा जुहोमि ।
शृणोतु मित्रो अर्यमा भर्गो नस्तुविजातो वरुणो दक्षो अंशः ॥ १ ॥

इमाः । गिरः । आदित्येभ्यः । घृतस्नूः । सनात् । राजभ्यः । जुह्वा । जुहोमि ।
शृणोतु । मित्रः । अर्यमा । भर्गः । नः । तुविजातः । वरुणः । दक्षः । अंशः ॥ १ ॥

वेङ्कट० कूर्मो गार्त्समदः । इमाः स्तुतीः आदित्येभ्यः घृतप्रस्राविणीरिव स्वादुतया सनातनेभ्यः राजभ्यः
यथा जुह्वा आहुतीर्जुहोति, ^१एवम् । प्रब्रवीमि । ताश्चास्माकम् । मित्रादयः ^२सप्तदितेः पुत्राः ^३
शृण्वन्तु भन्वहं जायमानाः । बहुजनन इन्द्रः । धाता दक्षः इति ॥ १ ॥

इमं स्तोमं सक्रतवो मे अद्य मित्रो अर्यमा वरुणो जुषन्त ।
आदित्यासः शुचयो धारपूता अवृजिना अनवद्या अरिष्टाः ॥ २ ॥

इमम् । स्तोमम् । सक्रतवः । मे । अद्य । मित्रः । अर्यमा । वरुणः । जुषन्त ।
आदित्यासः । शुचयः । धारपूताः । अवृजिनाः । अनवद्याः । अरिष्टाः ॥ २ ॥

वेङ्कट० इमम् स्तोमम् समानकर्माणः मे ^१अद्य । मित्रादयः सेवन्ताम् आदित्याः निर्मलाः । ^२पूतसोमधाराः
अच्छोदकाः अवधरहिताः अर्हिसिताः ॥ २ ॥

त आदित्यासं उरवो गभीरा अदब्धासो दिप्सन्तो भूर्यक्षाः ।
अन्तः पश्यन्ति वृजिनोत साधु सर्वं राजभ्यः परमा चिदन्ति ॥ ३ ॥

ते । आदित्यासः । उरवः । गभीराः । अदब्धासः । दिप्सन्तः । भूरिऽअक्षाः ।
अन्तरिति । पश्यन्ति । वृजिना । उत । साधु । सर्वम् । राजभ्यः । परमा । चित् । अन्ति ॥ ३ ॥

वेङ्कट० ते ^१आदित्याः बृहच्छरीराः गम्भीराः अर्हिसिताः शत्रून् ^२र्हिसितुम् इच्छन्तो बहुदर्शनाः । ते
मनुष्याणाम् ^३अन्तः स्थित्वा पापानि साधूनि च पश्यन्ति । सर्वम् एषाम् अपि दूरस्थानि अन्तिके
भवन्ति तत्रतत्र सद्भावात् ॥ ३ ॥

धारयन्त आदित्यासो जगत् स्था देवा विश्वस्य भुवनस्य गोपाः ।
दीर्घाधियो रक्षमाणा असुर्यमृतावानश्रयमाना ऋणानि ॥ ४ ॥

१-१. नास्ति मूको. २-२. नास्ति अ. ।-। नास्ति वि. ३. °त्राः इति वि. अ.
४-४. नास्ति अ. ।-। नास्ति वि. ५. नास्ति वि. लपं. ६-६. हि ... णाम् वि. नास्ति अ.
७. सम्भवान् वि. लपं.

धारयन्तः । आदित्यासः । जगत् । स्थाः । देवाः । विश्वस्य । भुवनस्य । गोपाः ।
दीर्घसर्धियः । रक्षमाणाः । अर्यमम् । ऋतुऽवानः । चर्यमानाः । ऋणानि ॥ ४ ॥

वेङ्कट० धारयन्तः आदित्याः ऋतुमं स्थावरं च देवाः विश्वस्य भुवनस्य गोपायितारः दीर्घकर्माणः
रक्षमाणाः असुराणां स्वभूतं बलं यज्ञियाः मनुष्याणाम् ऋणानि चायमानाः ॥ ४ ॥

विद्यामादित्या अर्वसो वो अस्य यदर्यमन् भय आ चिन्मयोभु ।

युष्माकं मित्रावरुणा प्रणीतौ परि श्वभ्रैव दुरितानि वृज्याम् ॥ ५ ॥

विद्याम् । आदित्याः । अर्वसः । वः । अस्य । यत् । अर्यमन् । भये । आ । चित् । मयःऽभु ।
युष्माकम् । मित्रावरुणा । प्रणीतौ । परि । श्वभ्राऽइव । दुःऽइतानि । वृज्याम् ॥ ५ ॥

वेङ्कट० हे आदित्याः! युष्मदीयं रक्षणमहं लभेय, अर्यमन्! मनुष्यस्य भये सति यत् रक्षणम्
आगत्य सुखं भावयति । हे मित्रावरुणौ! अहमादित्यानां प्रणयने परि वर्जयामि अवटानीव
दुरितानि ॥ ५ ॥

इति द्वितीयाष्टके सप्तमाध्याये षष्ठो वर्गः ॥

सुगो हि वो अर्यमन् मित्र पन्था अनूक्षरो वरुण साधुरस्ति ।

तेनादित्या अर्धि वोचता नो यच्छता नो दुष्परिहन्तु शर्म ॥ ६ ॥

सुऽगः । हि । वः । अर्यमन् । मित्र । पन्थाः । अनूक्षरः । वरुण । साधुः । अस्ति ।
तेन । आदित्याः । अर्धि । वोचत । नः । यच्छत । नः । दुःऽपरिहन्तु । शर्म ॥ ६ ॥

वेङ्कट० हे अर्यमन्! मित्र! वरुण! सुगमः कण्ठकवर्जितश्च पन्थाः युष्माकम् अस्ति हि । तेन हे आदित्याः!
अस्मान् प्रणयन्तः अस्माकमधिवचनं कुरुत । यच्छत च अस्मभ्यम् शत्रुभिः दुष्परिहणनं
सुखम् ॥ ६ ॥

पिपर्तु नो अर्दिति राजपुत्राऽति द्वेषांस्यर्यमा सुगोभिः ।

बृहन्मित्रस्य वरुणस्य शर्मोप स्याम पुरुवीरा अरिष्टाः ॥ ७ ॥

पिपर्तु । नः । अर्दितिः । राजऽपुत्रा । अति । द्वेषांसि । अर्यमा । सुगोभिः ।
बृहत् । मित्रस्य । वरुणस्य । शर्म । उप । स्याम । पुरुऽवीराः । अरिष्टाः ॥ ७ ॥

१. यद् मं वि अं ल लपं. २-२. नास्ति वि अं. ३-३. नास्ति मूको. ४. ताम् वि अं लपं.

५. ०यत ल.

वेङ्कट० राजानः पुत्रा यस्याः सा अदितिः अस्मान् अति पारयतु सुगमैर्माणैः शत्रून्, अर्थमा च । मित्रावरुणयोर्महत् शर्म वयम् उप स्याम बहुपुत्रा अर्हिसिताः ॥ ७ ॥

तिस्रो भूमीर्धारयन् त्रीरुत द्यून् त्रीणि व्रता विदथे अन्तरेषाम् ।
ऋतेनादित्या महि वो महित्वं तदर्थमन् वरुण मित्र चारु ॥ ८ ॥

तिस्रः । भूमीः । धारयन् । त्रीन् । उत । द्यून् । त्रीणि । व्रता । विदथे । अन्तः । एषाम् ।
ऋतेन । आदित्याः । महि । वः । महित्वम् । तत् । अर्थमन् । वरुण । मित्र । चारु ॥ ८ ॥

वेङ्कट० 'महत्त्वात् लोका भूमय उच्यन्ते, दीप्तत्वाद् दिवः । तिस्रः एव वः' भूमयः सन्ति, दिवश्च ।
'तिस्रो धावः सवितुः' (ऋ १, ३५, ६) इति मन्त्रः । त्रीणि च यज्ञे अन्तः एषाम् व्रतानि इति
सवनाभिप्रायम् । सत्येनैव महत् हे आदित्याः ! भवतां महत्त्वम् । तत् 'कल्याणं च इति' ॥ ८ ॥

त्री रोचना दिव्या धारयन्त हिरण्ययाः शुचयो धारपूताः ।
अस्वप्नजो अनिमिषा अदब्धा उरुशंसा ऋजवे मर्त्याय ॥ ९ ॥

त्री । रोचना । दिव्या । धारयन्त । हिरण्ययाः । शुचयः । धारपूताः ।
अस्वप्नजः । अनिमिषाः । अदब्धाः । उरुशंसाः । ऋजवे । मर्त्याय ॥ ९ ॥

वेङ्कट० 'दिव्यानि त्रीणि रोचनानि लोकान् इमे धारयन्ति हिरण्ययशरीराः निर्मलाः धाराभिरिव पूताः
जाग्रतो निमेषवर्जिताः अर्हिसिताः साधवे यजमानाय बह्वाशंसनाः ॥ ९ ॥

त्वं विश्वेषां वरुणासि राजा ये च देवा असुर ये च मर्ताः ।
शतं नो रास्व शरदो विचक्षेऽश्यामार्युषि सुधितानि पूर्वा ॥ १० ॥

त्वम् । विश्वेषाम् । वरुण । असि । राजा । ये । च । देवाः । असुर । ये । च । मर्ताः ।
शतम् । नः । रास्व । शरदः । विचक्षे । अश्याम् । आर्युषि । सुधितानि । पूर्वा ॥ १० ॥

वेङ्कट० 'उभयीनाम् वरुण ! देवीनां मातृषीणाम् च विशाम् राजा असि बलवन् !' सः त्वम्
अस्माकम् शतम् शरदः विदर्शनाय देहि । अश्याम् अन्नानि त्वयि सुनिहितानि पूर्वाणि ॥ १० ॥

'इति द्वितीयाष्टके सप्तमाध्याये सप्तमो वर्गः ॥

न दक्षिणा वि चिकिते न सव्या न प्राचीनमादित्या नोत पश्चा ।
पाक्या चिद् वसवो धीर्या चिद् युष्मानीतो अभयं ज्योतिरश्याम् ॥ ११ ॥

१-१. ...वपा वि अ'. २-२. कला...वि'; काला...अ'. ३-३. ...निमि वि अ'. ४. साधवो
वि अ' लपं. ५-५. ...शान् वि'; वृष्टितम् अ'. † उभयेषाम् वि ल लपं. ‡ देवी ल लपं.
६. नास्ति मूको. ७. 'वान् मूको. ८. 'श्यामः वि' अ'. ९-९. नास्ति मूको.

न । दक्षिणा । वि । चिकित्ते । न । सव्या । न । प्राचीनम् । आदित्याः । न । उत । पश्चा ।
पाक्या । चित् । वसुवः । धीर्या । चित् । युष्माऽनीतः । अभयम् । ज्योतिः । अश्याम् ॥११॥

वेङ्कट० रात्रावन्धकारसद्भावात्^१ न^२ चतसृष्वपि दिक्षु किञ्चिदपि ज्ञायते । तथा सति^३ पक्तव्योऽप्राज्ञो^४
धीरो वाऽहं युष्माभिः प्रणीतः अभयम् तेजः अश्याम् हे वासयितारः ! ॥ ११ ॥

यो राज्ञ्य ऋतनिभ्यो ददाश यं वर्धयन्ति पुष्टयश्च नित्याः ।

स रेवान् याति प्रथमो रथेन वसुदावा विदथेषु प्रशस्तः ॥ १२ ॥

यः । राज्ञ्यः । ऋतनिऽभ्यः । ददाश । यम् । वर्धयन्ति । पुष्टयः । च । नित्याः ।

सः । रेवान् । याति । प्रथमः । रथेन । वसुदावा । विदथेषु । प्रऽशस्तः ॥ १२ ॥

वेङ्कट० निगदव्याख्याता ॥ १२ ॥

शुचिरपः सयवसा अदब्ध उप क्षेति वृद्धवयाः सुवीरः ।

नाकिष्टं घ्नन्त्यन्तितो न दूराद् य आदित्यानां भवति प्रणीतौ ॥ १३ ॥

शुचिः । अपः । सयवसाः । अदब्धः । उप । क्षेति । वृद्धवयाः । सुवीरः ।

नाकिः । तम् । घ्नन्ति । अन्तितः । न । दूरात् । यः । आदित्यानाम् । भवति । प्रऽनीतौ ॥१३॥

वेङ्कट० शुचिः, शोचते: ^१दीप्तिकर्मणः, उदकानि सुसस्थानि अहिंसितः उ३ निवसति^२ प्रवृद्धान्नः सुपुत्रः ।
तम् न केचन^४ घ्नन्ति समीपात् दूरात् वोत्थाय, यः^५ आदित्यानाम् भवति प्रणयने ॥ १३ ॥

अदिते मित्र वरुणोत मृळ यद् वौ वयं चकृमा कच्चिदार्गः ।

उर्वश्यामभयं ज्योतिरिन्द्र मा नो दीर्घा अभि नशन्तर्मिस्राः ॥ १४ ॥

अदिते । मित्रं । वरुण । उत । मृळ । यत् । वः । वयम् । चकृम । कत् । चित् । आर्गः ।

उरु । अश्याम् । अभयम् । ज्योतिः । इन्द्र । मा । नः । दीर्घाः । अभि । नशन् । तर्मिस्राः ॥१४॥

वेङ्कट० अदिते ! मित्र ! अपि च वरुण ! दयां कुरु, ^१यत् किम् चित् वः वयम् आगः कृतवन्तः । हे
इन्द्र !^२ महत् अभयम् ज्योतिः अश्याम् । मा^३ अस्मान् दीर्घाः अभि व्याप्नुवन्तु तर्मिस्राः ॥ १४ ॥

१. °रः सद्भावात् वि^१ अ^१; °संभवात् लपं. २-२. च ... वि^२ अ^१. ३. वक्तव्यो^३ वि^२ अ^१ लपं.
४-४. दीप्ति ... ति वि^३; दीप्ति ... अ^१. ५. तेचन वि^३ अ^१. ६. नास्ति वि^३ लपं. ७-७. वृद्धितम् वि^३;
नास्ति अ^१. † यदि वि^३ लपं. ‡ नास्ति लपं. ८. नास्ति लपं.

उ॒भे अ॒स्मै पी॒पय॑तः स॒मीची॑ दि॒वो वृष्टिं॑ सु॒भगो॑ नाम॒ पुष्य॑न् ।

उ॒भा क्षया॑वाज॒र्यन् याति॑ पृ॒त्सुमाव॑र्धौ भवतः सा॒धू अ॒स्मै ॥ १५ ॥

उ॒भे इति॑ । अ॒स्मै । पी॒पय॑तः । स॒मीची॑ इति॑ स॒मऽईची॑ । दि॒वः । वृष्टि॑म् । सु॒भगः । नाम॑ । पु॒ष्यन् ।
उ॒भा । क्षयौ॑ । आ॒ऽज॒र्यन् । याति॑ । पृ॒त्सु । उ॒भौ । अ॒र्धौ । भ॒वतः । सा॒धू इति॑ । अ॒स्मै ॥ १५ ॥

वेङ्कट० छावापृथिवी समीचीं अस्मै कामम् आप्याययतः । तत्र दिवः असौ सुभनः वृष्टिम् पुष्यन् भवति ।
नाम इति पूरणम् । एवमहि रात्रौ चाऽऽभिमुख्येन जयन् याति युद्धेषु । तथोभे अर्धे पूर्वकायोऽपर-
कायश्च अस्मै साधुनी भवतः ॥ १५ ॥

या वो॑ मा॒या अ॒भिद्रु॑हे॒ यज॑त्राः पाशा॑ आदित्या रि॒पवे॑ वि॒चृत्ताः॑ ।

अ॒श्वीव॑ ताँ अति॑ येषं रथे॒नारि॑ष्टा उ॒रावा॑ शर्म॒न्त्स्याम॑ ॥ १६ ॥

याः । वः । मा॒याः । अ॒भिद्रु॑हे । य॒ज॒त्राः । पाशाः । आ॒दि॒त्याः । रि॒पवे॑ । वि॒चृत्ताः ।
अ॒श्वीव॑ । तान् । अति॑ । येष॑म् । रथे॑न । अरि॑ष्टाः । उ॒रौ । आ । शर्म॑न् । स्या॑म् ॥ १६ ॥

वेङ्कट० याः वः मायाः अभिद्रोः हेः यज्ञियाः, ये च पाशाः हे आदित्याः रिपूणाम् अर्थाय प्रसारिताः, अश्ववान् इव तान् रथेन अहमतीत्य गायाम्, अक्षताश्च महति सुखे आ भवेमेति ॥ १६ ॥

माहं म॒घोनो॑ वरुण प्रि॒यस्य॑ भूरि॒दान्न॑ आ वि॒दं शून॑म॒आपेः॑ ।

मा रा॒यो राज॑न्त्सु॒यमा॑दव॒ स्थां बृहद् वदे॑म वि॒दथे॑ सु॒वीराः॑ ॥ १७ ॥

मा । अ॒हम् । म॒घोनः॑ । व॒रुण॑ । प्रि॒यस्य॑ । भूरि॒दान्नः॑ । आ । वि॒दम् । शून॑म् । आ॒पेः ।
मा । रा॒यः । राज॑न् । सु॒यमा॑त् । अ॒व । स्था॑म् । बृह॑त् । वदे॑म् । वि॒दथे॑ । सु॒वीराः॑ ॥ १७ ॥

वेङ्कट० न अहम् धनवतः सख्युः हे वरुण! शूनम् मां वृद्धं त्वं धनप्रदानेन वर्धयेति आविदम्
आवेदयानि बहुदानस्य आपेः च । मा अहम् राजन्! धनात् सुयमात् अवरुद्धो भवामि
सुन्दु नियच्छतीति ॥ १७ ॥

१०इति द्वितीयाष्टके सप्तमाध्यायेऽष्टमो वर्गः १० ॥

[२८]

१०कूर्मो गात्समदो गुत्समदो वा ऋषिः । वरुणो देवता । त्रिष्टुप् छन्दः १० ।

इ॒दं क॒वेरा॑दि॒त्यस्य॑ स्व॒राजो॑ विश्वा॒नि सान्त्य॑भ्य॒स्तु म॒हा ।

अति॑ यो म॒न्द्रो य॒जथा॑य दे॒वः सु॒कीर्तिं॑ भि॒क्षे वरु॑णस्य भूरैः ॥ १ ॥

१. नास्ति मूको. २-२. °सौ ... णम् वि॑ अ॒. ३. जनयन् ल लपं. ४-४. वः पूणाम् वि॑ अ॒. † नास्ति मूको. ‡ ये वि॑ ल लपं. ५. मषवतः लपं. ६-६. °ण ! इदानस्य वि॑ अ॒. ७. नास्ति वि॑, ८. नास्ति वि॑ ल. ९. सुदयात् वि॑ लपं. १०-१०. नास्ति मूको.

इदम् । कवेः । आदित्यस्य । स्वऽराजः । विश्वानि । सन्ति । अभि । अस्तु । महा ।
अति । यः । मन्द्रः । यजथाय । देवः । सुऽकीर्तिम् । भिक्षे । वरुणस्य । भूरैः ॥ १ ॥

वेङ्कट० इदम् अहं क्रान्तस्यादितेः पुत्रस्य स्वराजः विश्वानि 'विद्यमानानि कर्माणि महता
स्तोत्रेणाभिभवामि । मादयिता यः† देवः अरयन्तं यजमानाय भवति', तस्य प्रवृद्धस्य^२ वरुणस्य
'शोभनकीर्तनं धनम्^३ भिक्षे ॥ १ ॥

तव व्रते सुभगासः स्याम स्वाध्वो वरुण तुष्टुवांसः ।

उपायने उषसां गोर्मतीनामग्रयो न जरमाणा अनु द्यून् ॥ २ ॥

तव । व्रते । सुऽभगासः । स्याम । सुऽआध्व्यः । वरुण । तुस्तुऽवांसः ।
उपऽअयने । उषसां । गोऽर्मतीनाम् । अग्रयः । न । जरमाणाः । अनु । द्यून् ॥ २ ॥

वेङ्कट० तव कर्मणि सुभगाः स्याम सुकर्माणो हे वरुण! 'त्वाम् तुष्टुवांसः । उषसाम् शब्दवतीनाम्
उपायने† अग्रयः इव स्तूयमाना^१ अन्वहम् । ते यथा दीप्ताः शोभनाः, एवं^२ वयमपि
स्यामेति ॥ २ ॥

तव स्याम पुरुवीरस्य शर्मन्नुशंसस्य वरुण प्रणेतः ।

यूयं नः पुत्रा अदितेरदब्धा अभि क्षमध्वं युज्याय देवाः ॥ ३ ॥

तव । स्वाम् । पुरुऽवीरस्य । शर्मन् । उरुऽशंसस्य । वरुण । प्रनेतरिति^१ प्रऽनेतः ।
यूयम् । नः । पुत्राः । अदितेः । अदब्धाः । अभि । क्षमध्वम् । युज्याय । देवाः ॥ ३ ॥

वेङ्कट० तव स्याम बहुवीरस्य^१ सुखे बहुस्तुतस्य हे वरुण! प्रणेतः! । 'यूयम् अस्मान् अदितेः पुत्राः! अहि-
सिताः! अश्ववहनाय शक्तान्† कुरुत^२ देवाः!^३ । 'अभि नो वीरो अर्बति क्षमेत' (ऋ २, ३३, १)
इति मन्त्रः ॥ ३ ॥

प्र सीमादित्यो असृजत् विधर्ता ऋतं सिन्धवो वरुणस्य यन्ति ।

न श्राम्यन्ति न वि मुचन्त्येते वयो न पप्तू रघुया परिज्मन् ॥ ४ ॥

प्र । सीम् । आदित्यः । असृजत् । त्रिऽधर्ता । ऋतम् । सिन्धवः । वरुणस्य । यन्ति ।
न । श्राम्यन्ति । न । वि । मुचन्ति । एते । वयः । न । पप्तुः । रघुऽया । परिऽज्मन् ॥ ४ ॥

वेङ्कट० सिन्धून् वरुणः^१ सर्वतः प्र असृजत् विधर्ता । वरुणस्य उदकमेव ते न प्राप्नुवन्ति ^२न श्राम्यन्ति न
च स्यन्दनं कदाचित् वि मुचन्ति† एते† । पक्षिणः^३ इव पतन्ति लघवः परितो गमने ॥ ४ ॥

१-१. 'माना ... भं वि^३ अ^३. † नास्ति मूको. २. वृद्धं वि^३. ३-३. 'र्तनधनम् वि^३ लपं.
४-४. श्रुटितम् वि^३ अ^३. † नास्ति मूको ५. एव वि^३. ६. 'वीर्यस्य वि^३ अ^३. ७-७. यूयं ... स्त
वि^३ अ^३. † शक्तं वि^३ ल लपं. ८ नास्ति मूको, ९. नास्ति वि^३ लपं. १०-१०. श्रुटितम् वि^३ अ^३.
† 'मुचति वि^३ ल लपं. ‡ नास्ति मूको.

वि मच्छ्थाय रशनामिवागं ऋध्याम ते वरुण खामृतस्य ।

मा तन्तुश्छेदि वर्यतो धियं मे मा मात्रा शार्यपसः पुर ऋतोः ॥ ५ ॥

वि । मत् । श्रथय । रशनाम्ऽइव । आगः । ऋध्याम । ते । वरुण । खाम् । ऋतस्य ।

मा । तन्तुः । छेदि । वर्यतः । धियम् । मे । मा । मात्रा । शारि । अपसः । पुरा । ऋतोः ॥५॥

वेङ्कट० हे वरुण ! मत्तो रज्जुम् इव पापं विश्लथय^१ । प्राप्नुयाम तव अभ्युदयस्य नदीम् । मा सूत्रम् छिन्नं^२ भवतु कर्म^३ वर्यतः मे । मा च मात्रा शीर्णा भवतु । कर्मणः^३ पुरा संस्थानकालाद् इति कर्मकरणं^४ वस्त्रकरणमिवाह ॥ ५ ॥

^५इति द्वितीयाष्टके सप्तमाध्याये नवमो वर्गः ॥

अपो सु म्यक्ष वरुण भियसं मत् सम्राट्तावोऽनु मा गृभाय ।

दामैव वत्साद् वि मुमुग्ध्यहो नहि त्वदारे निमिषश्चनेशे ॥ ६ ॥

अपो इति । सु । म्यक्ष । वरुण । भियसम् । मत् । सम्राट् । ऋतऽज्वः । अनु । मा । गृभाय ।
दामैवऽइव । वत्सात् । वि । मुमुग्धि । अंहः । नहि । त्वत् । आरे । निऽमिषः । चन । ईशे ॥६॥

वेङ्कट० हे वरुण ! मत्तो भयं सुष्ठु अपगमय । हे सम्राट् ! सत्यवन् ! माम् अनुगृहाण ।^६वत्सात् तन्तिमिव पापं विमोचय । नहि त्वयि असति^६ कश्चन निमेषस्य चेद्वरो भवति ॥ ६ ॥

मा नो वधैर्वरुण ये त इष्टावेनः कृण्वन्तमसुर भ्रीणन्ति ।

मा ज्योतिषः प्रवसथानि गन्म वि षू मृधः शिश्रथो जीवसे नः ॥ ७ ॥

मा । नः । वधैः । वरुण । ये । ते । इष्टौ । एनः । कृण्वन्तम् । असुर । भ्रीणन्ति ।

मा । ज्योतिषः । प्रऽवसथानि । गन्म । वि । सु । मृधः । शिश्रथः । जीवसे । नः ॥ ७ ॥

वेङ्कट० मा अस्मान् आयुधैः हे वरुण ! हिंसीः, ये तव यज्ञे वर्तामहे । पापं^७ कुर्वन्तं बलवन् ! तवाऽऽयुधानि यानि हिंसन्ति तैः । मा^८ वयम् ज्योतिषः प्रवासान् वियोगान् गन्म^८, सूर्यं पश्येम । अस्माकं जीवनाय शत्रुन् सुष्ठु विश्रथयेति ॥ ७ ॥

नमः पुरा ते वरुणोत नूनमुतापरं तुविजात ब्रवाम ।

त्वे हि कं पर्वते न श्रितान्यप्रच्युतानि दूळभ व्रतानि ॥ ८ ॥

१. विश्लेषय वि^२ अ^१. २. नास्ति वि^३. ३-३. नास्ति वि^३ अ^२. ४. कर्मणं वि^३ लपं ५-५. नास्ति मूको. ६-६. ...सति वि^३ अ^१. ७-७. कुर्वं ... वि^३ अ^१. ८. अगन्म मूको.

नमः । पुरा । ते । वरुण । उत । नूनम् । उत । अपरम् । तुविऽजात । ब्रवाम् ।
त्वे इति । हि । कम् । पर्वते । न । श्रितानि । अप्रऽच्युतानि । दुःऽदम् । व्रतानि ॥ ८ ॥

वेङ्कट० पुरा च ते^१ नमः वरुण ! ^२सम्प्रति च अपि च तवोर्ध्वमपि बहुजनन ! ब्रवाम^३ । त्वयि
हि पर्वते इव श्रितानि, कम् इति पूरणम्, अप्रच्युतानि हे^४ दुर्दम् !^५ तव कर्माणि ॥ ८ ॥

परं ऋणा सावीरध मत्कृतानि माहं राजन्नन्यकृतेन भोजम् ।
अव्युष्टा इन्नु भूर्यसीरुषास आ नो जिवान् वरुण तासु शाधि ॥ ९ ॥

परा । ऋणा । सावीः । अर्ध । मत्कृतानि । मा । अहम् । राजन् । अन्यऽकृतेन । भोजम् ।
अविऽउष्टाः । इत् । नु । भूर्यसीः । उषसः । आ । नः । जिवान् । वरुण । तासु । शाधि ॥९॥

वेङ्कट० अपि च अस्मत्कृतानि ऋणानि परा सावीः, मा^६ अहम् ^७राजन् ! अन्यप्रयुक्तेन धनेन भोजम् ।
अव्युष्टाः एव मम बह्व्यः^८ उषसः । ऋणभयादनागतायां निद्रायाम् एवम् अव्युच्छन्तीषु तास्व-
स्मान् जीवतः हे वरुण ! कुरु स्वेनैव धनेन ॥ ९ ॥

यो मे राजन् युज्यो वा सखा वा स्वप्ने भयं भीरवे मह्यमाहं ।
स्तेनो वा यो दिप्सति नो वृको वा त्वं तस्माद् वरुण पाह्यस्मान् ॥ १० ॥

यः । मे । राजन् । युज्यः । वा । सखा । वा । स्वप्ने । भयम् । भीरवे । मह्यम् । आहं ।
स्तेनः । वा । यः । दिप्सति । नः । वृकः । वा । त्वम् । तस्मात् । वरुण । पाहि । अस्मान् ॥१०॥

वेङ्कट० यः मे राजन् वरुण ! नियोक्तव्यः^९ वा 'सखा वा स्वप्ने भयम् दृष्टमिति भीरवे मह्यम् वदति,
स्तेनः^६ वा वृकः वा अस्मान् हिंसितुमिच्छति त्वम् तस्मात् वरुण ! अस्मान् रक्षेति ॥ १० ॥

माहं मघोनो वरुण प्रियस्य भूरिदाव्न आ विदं शूनमापेः ।
मा रायो राजन्सुयमादव स्थां बृहद् वदेम विदथे सुवीराः ॥ ११ ॥

मा । अहम् । मघोनः । वरुण । प्रियस्य । भूरिऽदाव्नः । आ । विदम् । शूनम् । आपेः ।
मा । रायः । राजन् । सुयमात् । अर्ध । स्थाम् । बृहत् । वदेम । विदथे । सुवीराः ॥ ११ ॥

वेङ्कट० (ऋ २, २७, १७ द्र.) ॥ ११ ॥

^१इति द्वितीयाष्टके सप्तमाध्याये दशमो वर्गः^१ ॥

१. तव वि^१ ल लपं. २-२. ... वाम वि^२ अ. ३. नास्ति ल लपं. ४. दुर्दम् अ^१.
५. च लपं. ६-६. ... ह्य वि^२ अ^१. ७. 'क्तव्यो नो वि^२ अ^१. ८-८. नास्ति वि^२; ... नो अ^१.
९-९. नास्ति मूको.

[२९]

‘कूर्मो गार्त्समदो गृत्समदो वा ऋषिः । विज्ञे देवा देवता । त्रिष्टुप् छन्दः’ ।

धृतव्रता आदित्या इषिरा आरे मत् कर्त रहस्रिवागः ।

शृण्वतो वो वरुण मित्र देवा भद्रस्य विद्वान् अवसे हुवे वः ॥ १ ॥

धृतव्रताः । आदित्याः । इषिराः । आरे । मत् । कर्त । रहस्रः इव । आगः ।

शृण्वतः । वः । वरुण । मित्र । देवाः । भद्रस्य । विद्वान् । अवसे । हुवे । वः ॥ १ ॥

वेङ्कट० हे धृतकर्माणः ! आदित्याः ! इषिषाम् एषणशीलाः ! दूरे मत्तः कुरुत पापम्, ये रहस्यमन्यस्मै प्रेरयन्ति तानिव मन्त्रवेलायाम् । हे वरुणादयः ! स्तुतीः शृण्वतः भवतो भद्रं जानन् रक्षणाद्य ह्यामि । पुनः वः इति पूरणम् इति ॥ १ ॥

यूयं देवाः प्रमतिर्यूयमोजो यूयं द्वेषांसि सनुतयुयोत ।

अभिक्षत्तारो अभि च क्षमध्वमद्या च नो मृळ्यतापरं च ॥ २ ॥

यूयम् । देवाः । प्रमतिः । यूयम् । ओजः । यूयम् । द्वेषांसि । सनुतः । युयोत ।

अभिऽक्षत्तारः । अभि । च । क्षमध्वम् । अद्य । च । नः । मृळ्यत । अपरम् । च ॥ २ ॥

वेङ्कट० यूयम् देवाः ! प्रमतिमाश्रिताः कुरुता ओजः च, यूयम् एव अन्तर्हितानि द्वेषांसि पृथक् कुरुत, अभिक्षमणशीलाः अभि च क्षमध्वम्, अद्य इवः च अस्मान् सुखयतेति ॥ २ ॥

किम् नु वः कृणवामापरेण किं सनेन वसत्र आप्येन ।

यूयं नो मित्रावरुणादिते च स्वस्तिमिन्द्रामरुतो दधात ॥ ३ ॥

किम् । ऊँ इति । नु । वः । कृणवाम् । अपरेण । किम् । सनेन । वसत्रः । आप्येन ।

यूयम् । नः । मित्रावरुणा । अदिते । च । स्वस्तिम् । इन्द्रामरुतः । दधात ॥ ३ ॥

वेङ्कट० यूयम् संप्रतितनेन किम् उ सनातनेन इषिषा परिचरणम् कृणवाम, अथवा अपरेण इति । शिष्टं स्पष्टम् ॥ ३ ॥

ह्ये देवा यूयमिदापयः स्थ ते मृळत नाधमानाय मह्यम् ।

मा वो रथो मध्यमवाळते भून्मा युष्मावत्स्वापिषु श्रमिष्म ॥ ४ ॥

१-१. नास्ति मूको. २-२. एषण... वि^२ अ^१. † 'तां वि' ल लपं. ‡ अमद्रम् वि^१.
३-३. त्रुटितम् वि^१ अ^१. † 'स्थ वि' लपं. ‡ अपि वि^१ लपं. ४-४. त्रुटितम् वि^१ अ^१.
† संस्तुतेन लपं; संस्तुतेन वि^१. ‡ 'ष्टम् इति वि^१.

हृये । देवाः । यूयम् । इत् । आपयः । स्थ । ते । मृळत् । नार्धमानाय । मह्यम् ।
मा । वः । रथः । मध्यमऽवाट् । ऋते । भूत् । मा । युष्मावत्ऽसु । आपिषु । श्रमिष्म ॥ ४ ॥

वेङ्कट० 'हे देवाः! यूयम् एव मम बन्धवः स्थ, ते सुखयत याचमानाय मह्यम् । मा युष्माकम् रथः मध्ये भवन्तमन्तरिक्षं यो वहति दिवो युष्मान् स युष्माभिः ऋते भवतु । भवद्भिः सह गच्छतु । मा वयं युष्मत्सदृशेषु बन्धुषु सत्सु श्रमाम धनाभावादिनेति' ॥ ४ ॥

प्र व एको मिय भूर्यागो यन्मा पितेव कितव शशास ।

अरे पाशा अरे अघानि देवा मा माधि पुत्रे विमिव प्रभीष्ट ॥ ५ ॥

प्र । वः । एकः । मिय । भूरि । आगः । यत् । मा । पिताऽईव । कितवम् । शशास ।
अरे । पाशाः । अरे । अघानि । देवाः । मा । मा । अधि । पुत्रे । विम्ऽईव । प्रभीष्ट ॥ ५ ॥

वेङ्कट० 'युष्माकम् एकः वरुणः भूरि पापं हिनस्ति । यस्मात् माम् पितेव कितवपुत्रम् शशास । वरुण-भयाद् हि पापं नानुतिष्ठति । हे देवाः! वरुणपाशाः मत्तो दूरे भवन्तु, एवम् आहन्तृणि चान्यानि । मा माम् अधि पुत्रे पश्यति पक्षिणम् इव व्याधः प्रभीष्ट गृह्णीध्वं पाशैः' ॥ ५ ॥

अर्वाञ्चो अघा भवता यजत्रा आ वो हार्दि भयमानो व्ययेयम् ।

त्रार्ध्वं नो देवा निजुरो वृकस्य त्रार्ध्वं कर्तादवपदो यजत्राः ॥ ६ ॥

अर्वाञ्चः । अघ । भवत । यजत्राः । आ । वः । हार्दि । भयमानः । व्ययेयम् ।
त्रार्ध्वम् । नः । देवाः । निजुरः । वृकस्य । त्रार्ध्वम् । कर्ता । अवपदः । यजत्राः ॥ ६ ॥

वेङ्कट० 'हे यष्ट्याः देवाः! इतोऽभिमुखाः अघ भवत । अहं बिभ्यत् युष्माकं हार्दि प्रियम् आ व्ययेयम् । तेनात्मानमावृणोमि । तथा सति रक्षध्वम् अस्मान् नितरां हिंसातः वृकम् । रक्षध्वं चाऽवपातयितुः इवभ्राद् इति' ॥ ६ ॥

माहं मघोनो वरुण प्रियस्य भूरिदान् आ विदं शूनमापेः ।

मा रायो राजन्सुयमादव स्थां बृहद् वदेम विदथे सुवीराः ॥ ७ ॥

मा । अहम् । मघोनः । वरुण । प्रियस्य । भूरिदानः । आ । विदम् । शूनम् । आपेः ।
मा । रायः । राजन् । सुयमात् । अव । स्थाम् । बृहत् । वदेम । विदथे । सुवीराः ॥ ७ ॥

१-१. त्रुटितम् वि^२ अ^१. २-२. त्रुटितम् वि^२ अ^१. † चापं सूको. ३-३. त्रुटितम् वि^२ अ^१; 'तुश्च' सूको. † रक्षत ल प्रस्तावः.

वेङ्कट० (ऋ २, २७, १७ द्र.) ॥ ७ ॥

‘इति द्वितीयाष्टके सप्तमाध्याये एकादशो वर्गः’ ॥

[३०]

‘गृत्समदः भार्गवः शौनकः (पूर्वम् आङ्गिरसः शौनहोत्रः) ऋषिः । इन्द्रो देवता, षष्ठ्याः
इन्द्रासोमौ, अष्टम्याः पूर्वाऽर्धर्चस्य सरस्वती, नवम्या बृहस्पतिः, एकादश्या
मरुतः । त्रिष्टुप् छन्दः, एकादशी जगती’ ॥

ऋतं देवाय कृण्वते सवित्रे इन्द्रायाहिधे न रमन्त आपः ।

अहरहर्यात्यक्तुरपां कियत्या प्रथमः सर्ग आसाम् ॥ १ ॥

ऋतम् । देवाय । कृण्वते । सवित्रे । इन्द्राय । अहिधे । न । रमन्ते । आपः ।

अहःऽअहः । याति । अक्तुः । अपाम् । कियति । आ । प्रथमः । सर्गः । आसाम् ॥ १ ॥

वेङ्कट० १ गृत्समदः । यथालिङ्गदेवतं सूक्तम्, एवंपूर्वम् अपि च । आदितः पञ्चैन्द्रयः । सत्यम्
कुर्वते प्रेरयित्रे देवाय इन्द्राय अहिधे न कदाचिदपि आपः विमिश्रं कुर्वन्ति, सर्वदा
निर्गच्छन्ति । अन्वहम् अपाम् विन्दुरागच्छति । एवम् अपाम् अन्तोऽस्माभिर्न दृश्यते । अथ
कियति काले स्वित् आसाम् अपाम् प्रथमः सर्गः । अनादिः अपर्यन्तः इत्युक्तं भवति ॥ १ ॥

यो वृत्राय सिन्मत्राभरिष्यत् प्र तं जनित्री विदुष उवाच ।

पथो रदन्तीरनु जोषमस्मै दिवेदिवे धुनयो यन्त्यर्थम् ॥ २ ॥

यः । वृत्राय । सिन्म । अत्र । अमरिष्यत् । प्र । तम् । जनित्री । विदुषे । उवाच ।

पथः । रदन्तीः । अनु । जोषम् । अस्मै । दिवेऽदिवे । धुनयः । यन्ति । अर्थम् ॥ २ ॥

वेङ्कट० १ यः इन्द्रो वृत्रं हन्तुं बन्धकं वज्रनिमित्तबन्धमां अत्र अभरत्, तम् इन्द्रम् वृत्रस्य माता
विदुषे वृत्राय ‘अयं त्वां हन्तुमुद्युक्तः’ इत्युवाच, उक्त्वा च तस्योपर्यशेत् । तथा मन्त्रः—
‘उत्तरा सूरधरः पुत्र आसीत्’ (ऋ १, ३२, ९) इति । अथ वृत्रे हते मार्गान् खनन्त्यः इन्द्रस्य
वशम् अन्वहं नद्यः प्रवणं प्रति गच्छन्ति ॥ २ ॥

ऊर्ध्वो ह्यस्थादध्यन्तरिक्षेऽर्धा वृत्राय प्र वधं जंभार ।

मिहं वसान उप हीमदुद्रोत् तिग्मायुधो अजयच्छत्रुमिन्द्रः ॥ ३ ॥

१-१. नास्ति सूको. २-२. त्रुटितम् वि^२ अं. † ‘लेन्वित् मूको; °ले चित् ल प्रस्तावः
३-३. त्रुटितम् वि^२ अं. † ‘मित्तगन्धम् सूको.

ऊर्ध्वः । हि । अस्थात् । अर्धं । अन्तरिक्षे । अर्धं । वृत्राय । प्र । वृधम् । जभार ।
मिहम् । वसानः । उप । हि । ईम् । अदुद्रोत् । तिग्मऽर्थायुधः । अजयत् । शत्रुम् । इन्द्रः ॥ ३ ॥

वेङ्कट० इन्द्रः ऊर्ध्वः अतिष्ठत् अन्तरिक्षे । वृत्रस्याधः स्थितस्य वज्रं प्र जहार । तदानीं स वृत्र
एनं वृष्टिमाच्छादयन् उप दुद्राव । तम् शत्रुम् इन्द्रः तीक्ष्णायुधः अजयत् इति ॥ ३ ॥

बृहस्पते तपुषाश्चैव विध्य वृकद्वरसो असुरस्य वीरान् ।

यथा जघन्य धृषता पुरा चिदेवा जहि शत्रुमस्माकमिन्द्र ॥ ४ ॥

बृहस्पते । तपुषा । अश्नाऽइव । विध्य । वृकऽद्वरसः । असुरस्य । वीरान् ।
यथा । जघन्यं । धृषता । पुरा । चित् । एव । जहि । शत्रुम् । अस्माकम् । इन्द्र ॥ ४ ॥

वेङ्कट० इन्द्रसहाय बृहस्पते ! तेजसा अस्ना इव विध्य आदीयमानद्वारान् वृत्रस्य वीरान् । हे इन्द्र !
त्वम् यथा पुरा वज्रेण हतवानसि, तथा इदानीमपि अस्माकम् शत्रुम् जहि ॥ ४ ॥

अव क्षिप दिवो अश्मानमुच्चा येन शत्रुं मन्दसानो निजूर्वाः ।

तोकस्य सातौ तनयस्य भूरैस्माँ अर्धं कृणुतादिन्द्र गोनाम् ॥ ५ ॥

अव । क्षिप । दिवः । अश्मानम् । उच्चा । येन । शत्रुम् । मन्दसानः । निऽजूर्वाः ।
तोकस्य । सातौ । तनयस्य । भूरैः । अस्मान् । अर्धम् । कृणुतात् । इन्द्र । गोनाम् ॥ ५ ॥

वेङ्कट० उच्चैः स्थितम् दिवः अव क्षिप वज्रम्, येन पुरा त्वम् हृष्यमाणः शत्रुम् हिंसित-
वानसि । बहोः पुत्रस्य पौत्रस्य भजननिमित्तम् अस्मान् प्रति त्वदीयानां गवाम् अर्धम्
कृणुताद् इति ॥ ५ ॥

इति द्वितीयाष्टके सप्तमाध्याये द्वादशो वर्गः ॥

प्र हि क्रतुं बृहथो यं वनुथो रधस्य स्थो यजमानस्य चोदौ ।

इन्द्रासोमा युवमस्माँ अविष्टमस्मिन् भयस्थे कृणुतसु लोकम् ॥ ६ ॥

प्र । हि । क्रतुम् । बृहथः । यम् । वनुथः । रधस्य । स्थः । यजमानस्य । चोदौ ।
इन्द्रासोमा । युवम् । अस्मान् । अविष्टम् । अस्मिन् । भयऽस्थे । कृणुतम् । ऊँ इति । लोकम् ॥ ६ ॥

वेङ्कट० 'इन्द्रासोमौ! यम् ह्यथः । तस्य कर्म प्र वृहथः विश्लथयथः† राधकस्य । यजमानस्य चोद-
यितारौ च भवथः । तौ युवम् अस्मान् रक्षतम् । अस्मिन्‡ सङ्ग्रामे कृणुतम् विलोकनम्§
अथवा स्थानम् इति¹ ॥ ६ ॥

न मां तमन्न श्रमन्नोत तन्द्रन्न वोचाम मा सुनोतेति सोमम् ।

यो मे पृणाद् यो ददद् यो निबोधाद् यो मां सुन्वन्तमुप गोभिरायत् ॥ ७ ॥

न । मा । तमत् । न । श्रमत् । न । उत । तन्द्रत् । न । वोचाम । मा । सुनोत् । इति । सोमम् ।
यः । मे । पृणात् । यः । ददत् । यः । निबोधात् । यः । मा । सुन्वन्तम् । उप । गोभिः । आ । अयत् ॥ ७ ॥

वेङ्कट० 'न माम् इन्द्रो ग्लपयतु । स्वयं च न श्राम्यतु, अपि च मा तन्द्रं करोतु । वयं
प्रमादादपि सोमम् मा सुनोत इति न वोचाम । यः मम कामं पूरयति । यः च धनं
प्रयच्छति । उक्तं च शृणोति । यः च माम् सुन्वन्तम् गोभिः सह उप आ‡ गच्छतीति³ ॥ ७ ॥

सरस्वति त्वमस्माँ अविड्ढि मरुत्वती धृषती जेषि शत्रून् ।

त्यं चिच्छर्धन्तं तविषीयमाणमिन्द्रो हन्ति वृषभं शण्डिकानाम् ॥ ८ ॥

सरस्वति । त्वम् । अस्मान् । अविड्ढि । मरुत्वती । धृषती । जेषि । शत्रून् ।

त्यम् । चित् । शर्धन्तम् । तविषीयमाणम् । इन्द्रः । हन्ति । वृषभम् । शण्डिकानाम् ॥ ८ ॥

वेङ्कट० 'सरस्वति त्वमित्यस्मिन्नर्धर्धे मध्यमा तु वाक्' इति शौनकः (बृदे ४, ८५) । हे सरस्वति !
त्वम् अस्मान् रक्ष । मरुद्भिः तद्वती धर्षयन्ती जयसि शत्रून् । त्यम् चित् वेगं कुर्वन्तं
बलमिवाचरन्तम् इन्द्रः हन्ति असुराणामीश्वरं वृत्रम् शत्रुमिति¹ ॥ ८ ॥

यो नः सनुत्य उत वा जिघत्नुरभिरुयाय तं तिगितेन विध्य ।

बृहस्पते आयुधैर्जेषि शत्रून् द्रुहे रीषन्तं परिं धेहि राजन् ॥ ९ ॥

यः । नः । सनुत्यः । उत । वा । जिघत्नुः । अभिरुयाय । तम् । तिगितेन । विध्य ।

बृहस्पते । आयुधैः । जेषि । शत्रून् । द्रुहे । रीषन्तम् । परिं । धेहि । राजन् ॥ ९ ॥

वेङ्कट० 'यः अस्माकमन्तस्तिष्ठति, अपि च अस्मान् जिघांसति, तम् †अभि दृष्ट्वा‡ तेजितेनायुधेन
विध्य । बृहस्पते! त्वम् आयुधैः शत्रून् जेषि । हे राजन्! हिंसन्तं द्रोणुं‡ परितो निधेहि⁴ ॥ ९ ॥

१-१. त्रुटितम् वि² अ¹. † विश्लथयथः वि¹ लपं. ‡ तस्मिन् लपं. § विलोभनम् लपं;
विलोभनमस्माकम् वि¹. २-२. त्रुटितम् वि² अ¹. † 'तु न वि¹. ‡ नास्ति लपं. ३-३. नास्ति
वि² अ¹. † कर्तुंति मूको. ४-४. नास्ति वि² अ¹. †-† अभिदृश्च ल प्रस्तावः ‡ द्रोणम् वि¹ लपं.

अस्माकैभिः सत्वभिः शूर शूरैर्वीर्या कृधि यानि ते कर्त्वीनि ।

ज्योग्भूवन्ननुधूपितासो हृत्वी तेषामा भरा नो वसूनि ॥ १० ॥

अस्माकैभिः । सत्वभिः । शूर । शूरैः । वीर्या । कृधि । यानि । ते । कर्त्वीनि ।

ज्योक् । अभूवन् । अनुधूपितासः । हृत्वी । तेषाम् । आ । भर । नः । वसूनि ॥ १० ॥

वेङ्कट० 'आस्माकीनैः† शूरैः पुरुषैः सह त्वं वीर्याणि कुरु शूर ।, ‡ यानि तव वीर्याणि§ कर्तव्यानि । चिरम् अभूवन् शत्रवः धूपायमानहृदयाः, तान् हत्वा तेषाम् वसूनि अस्माकम् आ भर' ॥ १० ॥

तं वः शर्धं मारुतं सुम्नयुर्गिरोपं ब्रुवे नमसा दैव्यं जनम् ।

यथा रयिं सर्ववीरं नशामहा अपत्यसाचं श्रुत्यं दिवेदिवे ॥ ११ ॥

तम् । वः । शर्धम् । मारुतम् । सुम्नयुः । गिरा । उप । ब्रुवे । नमसा । दैव्यम् । जनम् ।

यथा । रयिम् । सर्ववीरम् । नशामहै । अपत्यसाचम् । श्रुत्यम् । दिवेदिवे ॥ ११ ॥

वेङ्कट० 'शौनकः — 'बृहस्पतिस्तुतिर्यो नस्तं व ऋह्मरुतां स्तुतिः' (बृदे ४, ८५) इति । हे जनाः ! युष्माकम् तम् मारुतम् बलिनं सुखमिच्छन्† स्तुत्या उप ब्रुवे नमसा च दैव्यम् जनम्, मरुतां प्रसादाद् यथा‡ धनं सर्ववीरम्§ व्याप्नवामः॥ पुत्राणां सम्भक्तृ¶ भवणीयम् अन्वहमिति' ॥ ११ ॥

३इति द्वितीयाष्टके सप्तमाध्याये त्रयोदशो वर्गः ३ ॥

[३१]

१-१. गृत्समदो भार्गवः शौनकः (पूर्वम् आङ्गिरसः शौनहोत्रः) ऋषिः ।

विश्वे देवा देवता । जगती छन्दः, सप्तमी त्रिष्टुप् ॥

अस्माकं मित्रावरुणावतं रथमादित्यै रुद्रैर्वसुभिः सचाभुवा ।

प्र यद् वयो न पतन् वस्मन्स्परिं श्रवस्यवो हृषीवन्तो वनर्षदः ॥ १ ॥

अस्माकम् । मित्रावरुणा । अवतम् । रथम् । आदित्यैः । रुद्रैः । वसुभिः । सचाभुवा ।

प्र । यत् । वयः । न । पतन् । वस्मन्ः । परिं । श्रवस्यवः । हृषीवन्तः । वनःसर्षदः ॥ १ ॥

वेङ्कट० 'वैश्वदेवमिदम् । हे मित्रावरुणौ ! अस्माकम् रथम् रक्षतम् आदित्वादिभिः सहभुवौ । यदां प्र पतन्ति वसतेः स्वाबासात् पक्षिणः इव अन्नमिच्छन्तः हृष्टाः वने सीदन्तो युद्धार्थमन्धाः' ॥ १ ॥

१-१. त्रुटितम् वि३ अ१. † अस्मा० मूको. ‡ नास्ति मूको. § वीथेण मूको. २-२. त्रुटितम् वि३ अ१. † च्छन्तन् मूको. ‡ नास्ति मूको. § वीरम् मूको. § व्याप्नुवाम मूको. ¶ सम्भक्ता मूको. ३-३. नास्ति मूको. ४-४. त्रुटितम् वि३ अ१. † यथा मूको.

अर्धं स्मा न उदवता सजोषसो रथं देवासो अभि विश्वु वाजयुम् ।

यदाश्वः पद्याभिस्तित्रतो रजः पृथिव्याः सानौ जङ्घनन्त पाणिभिः ॥ २ ॥

अर्धं । स्म । नः । उत् । अवत् । सजोषसः । रथम् । देवासः । अभि । विश्वु । वाजयुम् ।
यत् । आश्वः । पद्याभिः । तित्रतः । रजः । पृथिव्याः । सानौ । जङ्घनन्त । पाणिभिः ॥२॥

वेङ्कट० 'अथ अस्माकम् उत् रक्षत सङ्गताः रथम् हे देवाः ! अभि विश्वु अन्नमिच्छन्तम् । यदा अश्वाः^१
पद्याभिः गतिभिर्युद्धदेशं तरन्तः^२ पृथिव्याः उच्छ्रिते देशे पुनःपुनर्गच्छन्ति पाणिभिः अग्रपादैः ॥ २ ॥

उत स्य न इन्द्रो विश्वचर्षणिदिवः शर्धेन मारुतेन सुक्रतुः ।

अनु नु स्थात्यवृकाभिरुतिभी रथं महे सनये वाजसातये ॥ ३ ॥

उत् । स्यः । नः । इन्द्रः । विश्वचर्षणिः । दिवः । शर्धेन । मारुतेन । सुक्रतुः ।
अनु । नु । स्थाति । अवृकाभिः । उतिभिः । रथम् । महे । सनये । वाजसातये ॥ ३ ॥

वेङ्कट० 'अपि चायम् इन्द्रः सर्वद्रष्टा अस्माकम् रथम् दिवः^१ आगत्य मारुतेन वेगेन सह सुकर्मा^२
सम्प्रति अनु तिष्ठति अवृकैर्मरुद्भिः सह महते लाभाय युद्धार्थमिति ॥ ३ ॥

उत स्य देवो भुवनस्य सक्षणिस्त्वष्टा ग्राभिः सजोषां जूजुवद् रथम् ।

इळा भगो बृहद्विवात रोदसी पूषा पुरंधिरश्विनावथा पती ॥ ४ ॥

उत् । स्यः । देवः । भुवनस्य । सक्षणिः । त्वष्टा । ग्राभिः । सजोषां । जूजुवत् । रथम् ।
इळा । भगः । बृहत्सदिवा । उत । रोदसी इति । पूषा । पुरंमधिः । अश्विनौ । अर्धं । पती इति ॥ ४ ॥

वेङ्कट० अपि चायम् देवः भुवनस्य सेवको 'द्रष्टा च त्वष्टा' देवपत्नीभिः सहितः रथम् प्रेरयति । इळा च
देवी भगः च तथा बृहद्विवा^१ च भारती द्यावापृथिवी पूषा सरस्वती अश्विनौ च सर्वेश्वराविति ॥ ४ ॥

उत त्ये देवी सुभगे मिथुदृशोषासानक्ता जगतामपीजुवा ।

स्तुषे यद् वां पृथिवि नव्यसा वचः स्थातुश्च वयस्त्रिवया उपस्तिरे ॥ ५ ॥

उत् । त्ये इति । देवी इति । सुभगे इति सुभगे । मिथुदृशा । उषसानक्ता । जगताम् । अपिजुवा ।
स्तुषे । यत् । वाम् । पृथिवि । नव्यसा । वचः । स्थातुः । च । वयः । त्रिवयाः । उपस्तिरे ॥

१-१. वृद्धितम् वि^२ अ^१. २. चर^० वि^२ अ^१. ३-३. 'त्य'... व.र्मा वि^३ अ^१. † देवेन मूको.
४-४. प्रेर ... बृह^० वि^३ अ^१.

वेङ्कट० अपि चैते देव्यौ शोभनरूपे मिथुनं दृश्यमाने उपासानक्ता 'लोकानाम् अपिजुवा प्रेरयिष्यौ स्तौमि' ।
यदा हे विस्तृते! नवतरेण वाम् वचसा सह स्थावरं जङ्गमं च हविस्त्रिविधान्नाः पुरुषा वां प्रदानार्थम्^१
उपशृण्वन्ति, तदानीं स्तौमि इति^२ । 'तं वक्षराथा' (ऋ १, ६६, ९) 'इति मन्त्रः'^३ ॥ ५ ॥

उ॒त वः शंस॑मु॒शिजा॑मिव॒ श्मस्य॑हि॒र्बुध्न्यो॑ऽज॒ एक॑पादु॒त ।

त्रि॒त ऋ॑भु॒क्षाः स॒विता॑ च॒नो द॒धेऽपां॑ न॒पादा॑शुहे॒मा धि॒या श॒र्मि ॥ ६ ॥

उ॒त । वः । शंस॑म् । उ॒शिजा॑म्ऽइव । श्म॒सि । अ॒हिः । बु॒ध्न्यः । अ॒जः । एक॑ऽपात् । उ॒त ।
त्रि॒तः । ऋ॑भु॒क्षाः । स॒विता॑ । च॒नः । द॒धे । अ॒पाम् । न॒पात् । आ॒शुहे॒मा । धि॒या । श॒र्मि ॥ ६ ॥

वेङ्कट० अपि च युष्माकं स्तोत्रं कामयमानानामन्येषां यथाऽभ्युदयो भवति, एवं यथाऽभ्युदययुक्ताः (?)
'अहिः बुध्न्यः बुध्नेऽन्तरिक्षे भवः'^४ अजः एकपात् 'आदित्यः त्रिस्थानः' इन्द्रः सविता च
अस्मभ्यमन्नं^५ प्रयच्छतु अपाम् नपात् चाऽऽशुगन्ता गमनकर्मणा कर्मणि ॥ ६ ॥

ए॒ता वो॑ व॒श्म्युद्य॑ता॒ यज॑त्रा॒ अ॒तक्ष॑न्ना॒यवो॑ न॒व्यसे॑ सम् ।

श्र॒व॒स्यवो॑ वा॒जं च॒क्रानाः॑ स॒पति॑र्न रथ्यो॒ अहं॑ धी॒तिर्म॑श्याः ॥ ७ ॥

ए॒ता । वः । व॒श्मि । उ॒त्ऽय॑ता । य॒ज॑त्राः । अ॒तक्ष॑न् । आ॒यवः । न॒व्यसे॑ । सम् ।
श्र॒व॒स्यवः । वा॒जम् । च॒क्रा॒नाः । स॒पतिः । न । रथ्यः । अ॒हं । धी॒तिम् । अ॒श्याः ॥ ७ ॥

वेङ्कट० एतानि वः कामये उद्यतानि हे यष्टव्याः !, सम् अतक्षन् मनुष्याः नवतराय^६ यानि स्तोत्राणि । यश
इच्छन्तः अन्नम् कामयमानाः^७ यथाऽश्वो रथे युक्तो युद्धं प्राप्नोति एवम् कर्म प्राप्नुवन्तु ॥ ७ ॥

'इति द्वितीयाष्टके सप्तमाध्याये चतुर्दशो वर्गः' ।

[३२]

'गृत्समदो भार्गवः शौनकः (पूर्वम् आङ्गिरसः शौनहोत्रः) ऋषिः ।
प्रथमाया द्यावापृथिवी देवता, द्वितीयातृतीययोः इन्द्रस्त्वष्टा वा, चतुर्थीपञ्चम्यो राका,
षष्ठीसप्तम्योः सिनीवाली, अष्टम्या लिङ्गोक्ताः ।
जगती छन्दः, तिस्रोऽन्त्या अनुष्टुभः' ॥

अ॒स्य मे॑ द्यावापृथि॒वी ऋ॒ताय॑तो भू॒तम॑वि॒त्री व॒चसः॑ सि॒षास॑तः ।

य॒योरायुः॑ प्र॒तरं॑ ते इ॒दं पुर॑ उप॒स्तुते॑ वसू॒युर्वी॑ म॒हो द॑धे ॥ १ ॥

१-१. ले ... स्तौ वि^१ अ^२. २. प्रधानास्वामुपदिशन्ति अ^३; प्रदानात्वम् वि^४. ३. नास्ति वि^५.

४-४. नास्ति वि^६ अ^७. ५-५. बुध्नेऽन्तरिक्षे भवः अहि बुध्न्यः मूको. ६-६. 'त्यः ... भ्यमं वि^८ अ^९.

† 'नः इन्द्रस्थानः वि^{१०} ल लपं. ७-७. या ... का^{११} वि^{१२} अ^{१३}. ८-८. नास्ति मूको.

अस्य । मे । द्यावापृथिवी इति । ऋतुऽयतः । भूतम् । अवित्री इति । वर्चसः । सिसासतः ।
ययोः । आर्युः । प्रऽतरम् । ते इति । इदम् । पुरः । उपस्तुते इत्युपऽस्तुते । वसुऽयुः । वाम् । महः । दधे ॥

वेङ्कट० हे द्यावापृथिवी ! युवां सम्भक्तुमिच्छतो मम अस्य वचनस्य 'रक्षिके भवतम् । ययोः
द्यावापृथिव्योः' प्रकृष्टमन्नमुत्पन्नं भवति, ते मया पुरः वर्तमाने उपस्तुते । तथाऽर्थमिच्छन् वाम्
महद् हविः प्रयच्छामि ॥ १ ॥

मा नो गुह्या रिपं आयोरहंन् दभन् मा न आभ्यो रीरधो दुच्छुनाभ्यः ।

मा नो वि यौः सख्या विद्धि तस्य नः सुम्नायता मनसा तत् त्वेमहे ॥ २ ॥

मा । नः । गुह्याः । रिपः । आयोः । अहंन् । दभन् । मा । नः । आभ्यः । रीरधः । दुच्छुनाभ्यः ।
मा । नः । वि । यौः । सख्या । विद्धि । तस्य । नः । सुम्नायता । मनसा । तत् । त्वा । ईमहे ॥ २ ॥

वेङ्कट० द्वयोरिन्द्रो देवता । १मा अस्मान् आयोः गूढाः हिंसकाः^२ हिंसिषुः, मा च दम्भिषुः । मा
चास्मान् एभ्यो दुःसुखेभ्यः शत्रुभ्यो वशं नय । मा चास्माकं सख्यानि विशलथय । तस्य अस्य
सर्वस्य अस्मदीयस्य वचनस्य बुध्यस्व । ३सुखमिच्छता मनसा तत् इदं सर्वं त्वां याचामहे^३ ॥ २ ॥

अहेळता मनसा श्रुष्टिमा वह दुहानां धेनुं पिप्युषीमसश्चतम् ।

पद्याभिराशुं वर्चसा च वाजिनं त्वां हिनोमि पुरुहूत विश्वहा ॥ ३ ॥

अहेळता । मनसा । श्रुष्टिम् । आ । वह । दुहानाम् । धेनुम् । पिप्युषीम् । असश्चतम् ।
पद्याभिः । आशुम् । वर्चसा । च । वाजिनम् । त्वाम् । हिनोमि । पुरुहूत । विश्वहा ॥ ३ ॥

वेङ्कट० अक्रुध्यता मनसा क्षिप्रकारिणीम् आ वह दुहानाम् धेनुम् पयः आप्याययन्तीम्^४ असङ्गाम् । ऋग्भिः
स्तोत्रेण च शीघ्रं बलिनम् त्वाम् प्रेरयामि^५ 'अस्मत्कार्ये हे पुरुभिराहूत ! सर्वदेति'^६ ॥ ३ ॥

राकामहं सुहवां सुष्टुती हुवे शृणोतु नः सुभगा बोधतु त्मना ।

सीव्यत्वर्पः सूच्याच्छिद्यमानया ददातु वीरं शतदायमुक्थ्यम् ॥ ४ ॥

राकाम् । अहम् । सुहवाम् । सुऽस्तुती । हुवे । शृणोतु । नः । सुभगा । बोधतु । त्मना ।
सीव्यतु । अर्पः । सूच्या । अच्छिद्यमानया । ददातु । वीरम् । शतदायम् । उक्थ्यम् ॥ ४ ॥

वेङ्कट० राकाम् अहम् शोभनाह्वानां सुष्टुत्या हुवे । शृणोतु अस्मान् सुधना । तथा आत्मनैव च
बुध्यताम् । सीव्यतु च^७ वृष्टिलक्षणाः^८ अपः सूच्या अच्छिद्यमानया^९ स्वायुषभूतया । यास्कस्त्वाह —
'सीव्यत्वर्पः'^{१०} प्रजननकर्म सूच्या' (११, ३१) इति । ददातु वीरम् शतप्रदं स्तोतव्यमिति ॥ ४ ॥

१-१. रक्षिके^१ वि^१ ल लपं; ...पृथिव्योः वि^१ अ^१. २-२. ... सका वि^१ अ^१. ३-३. ... दुयाचा^०
वि^१ अ^१. ४. आप्याययन्तीम् ल; आप्याययन्तिम् लपं. ५-५. व्रुटितम् वि^१ अ^१. ६. नास्ति वि^१.
७. वृष्टल^० वि^१.

यास्ते राके सुमतयः सुपेशसो याभिर्ददासि दाशुषे वसूनि ।

ताभिर्नो अद्य सुमना उपागहि सहस्रपोषं सुभगे रराणा ॥ ५ ॥

याः । ते । राके । सुमतयः । सुपेशसः । याभिः । ददासि । दाशुषे । वसूनि ।

ताभिः । नः । अद्य । सुमनाः । उपागहि । सहस्रपोषम् । सुभगे । रराणा ॥ ५ ॥

वेङ्कट० याः ते राके । सुमतयः सुरूपाः । याभिः सुमतिभिः प्रयच्छसि यजमानाय धनानि, ताभिः सह 'अस्मान् अद्य सुमनाः भूत्वा सुभगे । उपागच्छां' सहस्रधनपोषम् यजमानेषु स्ममाणेति ॥ ५ ॥

सिनीवालि पृथुष्टुके या देवानामसि स्वसा ।

जुषस्व हव्यमाहुतं प्रजां देवि दिदिड्ढि नः ॥ ६ ॥

सिनीवालि । पृथुष्टुके । या । देवानाम् । असि । स्वसा ।

जुषस्व । हव्यम् । आहुतम् । प्रजाम् । देवि । दिदिड्ढि । नः ॥ ६ ॥

वेङ्कट० यास्कः—'सिनीवालि । पृथुष्टुके ! । स्तुकः स्थायतेः सङ्घातः । पृथुक्शस्तुके ।^२ पृथुष्टुते^३ वा^४ । या त्वं^५ देवानामसि स्वसा । स्वसा सु असा, स्वेषु सीदतीति वा । जुषस्व हव्यम् अदनम्^६ । प्रजां च देवि । दिश नः' (या ११, ३२) इति^७ ॥ ६ ॥

या सुबाहुः स्वङ्गुरिः सुषूमा बहुसूवरी ।

तस्यै विस्पत्यै हविः सिनीवाल्यै जुहोतन ॥ ७ ॥

या । सुबाहुः । सुअङ्गुरिः । सुषूमा । बहुसूवरी । तस्यै । विस्पत्यै । हविः । सिनीवाल्यै । जुहोतन ॥

वेङ्कट० या शोभनबाहुः शोभनाङ्गुलिः शोभनप्रजा बहूनां^१ जनयित्री, तस्यै विशां 'पालयिष्यै सिनीवाल्यै जुहोतन' हविः ॥ ७ ॥

या गुड्गूर्या सिनीवाली या राका या सरस्वती । इन्द्राणीमह ऊतये वरुणानीं स्वस्तये ॥ ८ ॥

या । गुड्गूर्या । या । सिनीवाली । या । राका । या । सरस्वती ।

इन्द्राणीम् । अहे । ऊतये । वरुणानीम् । स्वस्तये ॥ ८ ॥

१-१. श्रुतितम् वि^२ अ^३. † उपग^४ वि^५ लपं. २. °स्तुका मूको. ३. °ष्टुतिः मूको.

४. नास्ति लपं. ५. नास्ति मूको. ६. आहुतम् मूको. ७. बहून् वि^८ लपं. ८-८. ... पुत्र अ^९; श्रुतितम् वि^{१०}.

वेङ्कट० या गुङ्गुः इति कुहूमाहेति ॥ ८ ॥

इति द्वितीयाष्टके सप्तमाध्याये पञ्चदशो वर्गः^१ ॥

[३३]

गृत्समदो भार्गवः शौनकः (पूर्वम् आङ्गिरसः शौनहोत्रः) ऋषिः । रुद्रो देवता । त्रिष्टुप् छन्दः^१ ।

आ ते पितर्मरुतां सुम्रमेतु मा नः सूर्यस्य संदृशो युयोथाः ।

अभि नो वीरो अर्वति क्षमेत प्र जायेमहि रुद्र प्रजाभिः ॥ १ ॥

आ । ते । पितः । मरुताम् । सुम्रम् । एतु । मा । नः । सूर्यस्य । समुदृशः । युयोथाः ।

अभि । नः । वीरः । अर्वति । क्षमेत । प्र । जायेमहि । रुद्र । प्रजाभिः ॥ १ ॥

वेङ्कट० हे मरुताम् पितः ! तव सुखमस्मान् आ यातु । मा अस्मान् सूर्यस्य सन्दर्शनात् पृथक् कुरु ।
तथा अस्माकं पुत्रः अश्वे^२ शक्तो भवतु । हे रुद्र ! तव प्रसादात् प्रजाभिः च वयम् प्र जायेमहि ॥ १ ॥

त्वादत्तेभी रुद्र शतमेभिः शतं हिमा अशीय भेषजेभिः ।

व्यश्रस्मद् द्वेषो वितरं व्यंहो व्यमीवाश्चातयस्वा विषूचीः ॥ २ ॥

त्वादत्तेभिः । रुद्र । शतमेभिः । शतम् । हिमाः । अशीय । भेषजेभिः ।

वि । अस्मत् । द्वेषः । वितरम् । वि । अंहः । वि । अमीवाः । चातयस्व । विषूचीः ॥ २ ॥

वेङ्कट० त्वया दत्तैः हे रुद्र ! सुखतमैः भेषजैः शतम् संवत्सरान् व्याप्नुवाम् । अस्मत्तः^३ शत्रून् वि चातय^४
पृथक् कुरु, पापं च दूरतरम्^५, एवं राक्षसांश्च नानादिक्कानिति ॥ २ ॥

श्रेष्ठो जातस्य रुद्र श्रियासि तवस्तमस्तवसां वज्रबाहो ।

पार्षि णः पारमंहसः स्वस्ति विश्वा अभीती रपसो युयोधि ॥ ३ ॥

श्रेष्ठः । जातस्य । रुद्र । श्रिया । असि । तवःस्तमः । तवसाम् । वज्रबाहो इति वज्रबाहो ।

पार्षि । नः । पारम् । अंहसः । स्वस्ति । विश्वाः । अभीती । रपसः । युयोधि ॥ ३ ॥

वेङ्कट० हे रुद्र ! सर्वस्य भूतजातस्य त्वमेव श्रेष्ठः भवसि श्रिया । वेगवत्तमः वेगवतामपि आयुधयुक्तबाहो !^६ ।

१-१. नास्ति मूको. २-२. °शन...पु° वि° अ°. ३-३. त्रुटितम् वि° अ°. † प्राप्नु° वि° लपं.
४. शातय अ°. ५. दूरम् लपं. ६-६. वेग...वि° अ°.

स त्वम् अस्मान्^१ पारय पापस्य पारम् अविनाशेन । रपसः पापस्य सर्वाः अभीतीः अभिगतीः
पृथक् कुरु ॥ ३ ॥

मा त्वां रुद्र चुक्रुधामा नमोभिर्मा दुष्टुंती वृषभ मा सहूती ।
उन्नो वीराँ अर्पय भेषजेभिर्भिषक्तमं त्वा भिषजाँ शृणोमि ॥ ४ ॥

मा । त्वा । रुद्र । चुक्रुधाम । नमःऽभिः । मा । दुःऽस्तुती । वृषभ । मा । सहूती ।
उत् । नः । वीरान् । अर्पय । भेषजेभिः । भिषक्ऽतमम् । त्वा । भिषजाम् । शृणोमि ॥ ४ ॥

वेङ्कट० हे रुद्र! नमस्कारैः मा त्वां^१ क्रोधयामां । मा च दुस्तोत्रेण^२ । हे वृषभ! मा च अन्यैर्देवैः
सहूत्या^३ 'सोमारुद्रा वि बृहतम् (ऋ ६, ७४, २) इत्यादिकया । अस्माकम् वीरान् उत्थापय
भेषजैः भिषक्तमम् त्वा भिषजाम् शृणोमि वृद्धेभ्य इति ॥ ४ ॥

हवीमभिर्हवते यो हविर्भिरव स्तोमैभी रुद्रं दिषीय ।
ऋदूदरः सुहवो मा नो अस्यै बभ्रुः सुशिप्रो रीरधन्मनायै ॥ ५ ॥

हवीमऽभिः । हवते । यः । हविःऽभिः । अव । स्तोमैभिः । रुद्रम् । दिषीय ।
ऋदूदरः । सुऽहवः । मा । नः । अस्यै । बभ्रुः । सुऽशिप्रः । रीरधत् । मनायै ॥ ५ ॥

वेङ्कट० 'होमयोग्यैः हविर्भिः^४ सह यः आहूयते, तम् रुद्रम् स्तोमैः अव दिषीय पृथक् करोमि
अस्मत्^५ । 'ऋदूदरः सोमः^६ । मृदूदरः' इति यास्कः (६, ४) । 'स्वाह्वानः मा अस्मान् अस्यै'^७
पुरुषान्मन्यमानायै 'वशं नयतु । अस्य बुद्धिः सर्वान् अमन्यत^८ इति । बभ्रुवर्णः सुहवुः ॥ ५ ॥

'इति द्वितीयाष्टके सप्तमाध्याये षोडशो वर्गः' ॥

उन्मा ममन्द वृषभो मरुत्वान् त्वक्षीयसा वयसा नार्धमानम् ।
घृणीव च्छायामरपा अशीया विवासेयं रुद्रस्य सुन्नम् ॥ ६ ॥

उत् । मा । ममन्द । वृषभः । मरुत्वान् । त्वक्षीयसा । वयसा । नार्धमानम् ।
घृणीव । छायाम् । अरपाः । अशीय । आ । विवासेयम् । रुद्रस्य । सुन्नम् ॥ ६ ॥

वेङ्कट० उन्मदितवान् कामानां वर्षिता मरुद्भिः सहितो दीप्तेन हविषा^९ याचमानम् माम्^{१०} ।

१. नास्ति लपं. २-२. क्रो ... वि^२ अं. † क्रोधयेम् वि^१. ३. संभूत्या अं. ४-४. त्रुटितम्
वि^२ अं. ५. अस्मत् वि^१ लपं. ६. नास्ति वि^२ अं लपं. ७-७. त्रुटितम् अं; नास्ति वि^२.
८-८. नास्ति वि^२ अं. ९-९. नास्ति मूको.

‘यथा धर्मगृहीतं भूतम् छायां अश्नुते, एवम् अरपाः अहमपि सुखं प्राप्नुयाम् । आ विवोसयम् अस्य सुखम् । अधिष्ठानम् आविवासः’ ॥ ६ ॥

क॒ष्टं स्य ते॑ रु॒द्र मृ॒ळ्याकु॑र्हस्तो यो अस्ति॑ भेष॒जो जला॑षः ।

अ॒प॒भ॒र्ता र॑प॒सो दै॒व्यस्या॑भी नु मां वृष॑म चक्ष॒मीथाः ॥ ७ ॥

क। स्यः । ते । रु॒द्र । मृ॒ळ्याकुः । हस्तः । यः । अस्ति । भेष॒जः । जला॑षः ।
अ॒प॒भ॒र्ता । र॑प॒सः । दै॒व्यस्य॑ । अ॒भि । नु । मा । वृष॑म । चक्ष॒मीथाः ॥ ७ ॥

वेङ्कट० क सः ते रुद्र! सुखयिता हस्तः, यः विद्यते भैषज्यकृत् सुखकरोऽपहर्ता पापस्य देवकृतस्य । तादृशः^१ स्वम् माम्^२ वृषम! अत्यन्तम् अभि क्षमस्वेति ॥ ७ ॥

प्र ब॒भ्रवे॑ वृष॒भाय॑ श्वि॒तीचे॑ म॒हो म॒हीं सु॑ष्टु॒तिमी॑रयामि ।

न॒म॒स्या क॑ल्म॒लीकि॑नं नमो॑भिर्गृ॒णीम॑सि त्वेषं रु॒द्रस्य॑ नाम ॥ ८ ॥

प्र । ब॒भ्रवे॑ । वृष॒भाय॑ । श्वि॒तीचे॑ । म॒हः । म॒हीम् । सु॑ऽस्तु॒तिम् । ई॒रया॑मि ।
न॒म॒स्य । क॑ल्म॒लीकि॑नम् । नमः॑ऽभिः । गृ॒णीम॑सि । त्वेष॑म् । रु॒द्रस्य॑ । नाम ॥ ८ ॥

वेङ्कट० प्र ईरयामि^१ बभ्रवे वर्षित्रे श्वेतिमानमद्भते^२ महतोऽपि महतीम् सुस्तुतिम् । नमस्यत नमस्करो-
दीसम्, ज्वलन्नामसु (निघ १, १७) पठितम् कल्मलीकिनम् इति, उज्ज्वलम् । उच्चारयामो^३ दीसम्
रुद्रस्य^४ नामधेयम् ॥ ८ ॥

स्थि॒रोभि॑रङ्गैः पुरु॒रूप॑ उ॒ग्रो ब॒भ्रुः शु॒क्रेभिः॑ पिपि॒शे हि॑र॒ण्यैः ।

ईशा॑नाद॒स्य भु॒वन॑स्य भू॒रेर्न॑ वा उ॒ योष॑द् रु॒द्राद॑सुर्य॒म् ॥ ९ ॥

स्थि॒रोभिः॑ । अ॒ङ्गैः । पुरु॒रूपः॑ । उ॒ग्रः । ब॒भ्रुः । शु॒क्रेभिः॑ । पि॒पि॒शे । हि॑र॒ण्यैः ।
ईशा॑नात् । अ॒स्य । भु॒वन॑स्य । भू॒रैः । न । वै । ऊँ इति॑ । योष॑त् । रु॒द्रात् । अ॒सुर्य॑म् ॥ ९ ॥

वेङ्कट० दृष्टैः ‘अङ्गैः युक्तो बहुरूपः’ उद्गूर्णः, ‘शुक्रं शोचतेर्ज्वलतिकर्मणः’ (या ८, ११), दीप्तैः
आभरणैः अङ्गानि संयोजयति हिरण्यैः । अस्य सर्वस्य बहोः भुवनस्य ईश्वरादस्मात् रुद्रात्
न पृथग् ‘भवत्तु असुराणां हन्तृ रूपम् इति’ ॥ ९ ॥

१-१. ... याम् वि^२ अं. २-२. *याम् ... पिपास वि^२ अं. ३. *वा मूको. ४. मा वि^२.
५-५. ... मानम् वि^२ अं. ६-६. *प्रम् व रुद्रं वि^२ अं; *प्ररुद्रं वि^२ लपं. ७-७. सुठितम् वि^२ अं.
८. भव ... वि^२ अं.

अर्हन् विभर्षिं सायकानि धन्वाहर्हन् निष्कं यजतं विश्वरूपम् ।

अर्हन्निदं दयसे विश्वमभ्वं न वा ओजीयो रुद्र त्वदस्ति ॥ १० ॥

अर्हन् । विभर्षिं । सायकानि । धन्व । अर्हन् । निष्कम् । यजतम् । विश्वरूपम् ।

अर्हन् । इदम् । दयसे । विश्वम् । अभ्वम् । न । वै । ओजीयः । रुद्र । त्वत् । अस्ति ॥ १० ॥

वेङ्कट० तत् अर्हन् त्वम् सायकानि धनुश्च विभर्षिं निष्कम् आभरणं शोभनं नानारूपम् । तथा अर्हन् त्वं सर्वं महद्भुवनम् अनुगृह्णासि । न त्वत्तो बलवत्तरम् इह किञ्चित् अस्ति ॥ १० ॥

१ इति द्वितीयाष्टके सप्तमाध्याये सप्तदशो वर्गः ॥

स्तुहि श्रुतं गर्तसदं युवानं मृगं न भीममृपहतनुमुग्रम् ।

मूढा जरित्रे रुद्र स्तवानोऽन्यं ते अस्मन्नि वपन्तु सेनाः ॥ ११ ॥

स्तुहि । श्रुतम् । गर्तसदम् । युवानम् । मृगम् । न । भीमम् । उपहतनुम् । उग्रम् ।

मूढा । जरित्रे । रुद्र । स्तवानः । अन्यम् । ते । अस्मत् । नि । वपन्तु । सेनाः ॥ ११ ॥

वेङ्कट० स्तोतः !^१ स्तुहि विश्रुतं रथस्थम् युवानम् मृगम् इव भीमम् उपहन्तारं शत्रूणाम् उद्गूर्णम् । त्वं च रुद्र ! स्तूयमानः स्तोत्रे सुखं कुरु । मत्तः अन्यम् तव सेनाः नि वपन्तु छिन्दन्तु ॥ ११ ॥

कुमारश्चित् पितरं वन्दमानं प्रति नानाम रुद्रोपयन्तम् ।

भूरैर्दातारं सत्पतिं गृणीषे स्तुतस्त्वं भेषजा रास्यस्मे ॥ १२ ॥

कुमारः । चित् । पितरम् । वन्दमानम् । प्रति । नानाम् । रुद्र । उपयन्तम् ।

भूरैः । दातारम् । सत्पतिम् । गृणीषे । स्तुतः । त्वम् । भेषजा । रासि । अस्मे इति ॥ १२ ॥

वेङ्कट० १ बालः इव पितरम् प्रह्वीभवन्तम्^२ उपगच्छन्तम् हे रुद्र ! अहं त्वाम्^३ प्रति नानाम प्रणतोऽस्मि । तथा स्तौमि च बहुनः^४ दातारम् सतां पतिम् । स्तुतः च त्वम् अस्मभ्यं भेषजानि प्रयच्छसि ॥ १२ ॥

या वो भेषजा मरुतः शुचीनि या शंतमा वृषणो या संयोभु ।

यानि मनुरवृणीता पिता नस्ता शं च योश्च रुद्रस्यं वरिम ॥ १३ ॥

१. षिं तथा वि^२ अ^३. २-२. तदहंस्तथा त्वम् अ^३. ३. नास्ति वि^२ अ^३. ४-४. नास्ति मूको.

५. वृटितम् वि^२ अ^३. ६-६. ... बीभव^० वि^२; ... मीभव^० अ^३. ७. त्वा वि^२ अ^३. ८. हुना वि^२ अ^३.

या । वः । भेषजा । मरुतः । शुचीनि । या । शम्ऽर्तमा । वृषणः । या । मयःऽभु ।
यानि । मनुः । अवृणीत । पिता । नः । ता । शम् । च । योः । च । रुद्रस्य । वरिम ॥ १३ ॥

वेङ्कट० 'हे मरुतः! वृषणः! यानि' वः भेषजानि शुचीनि, यानि सुखतमानि, यानि च मयोभूनि, यानि च सर्वेषामस्माकमर्थाय भवद्भ्यः मनुः पिता अवृणीत, तानि रुद्रस्य शम् च योः च कामये ॥ १३ ॥

परिं णो हेती रुद्रस्य वृज्याः परिं त्वेषस्य दुर्मतिर्मही गात् ।

अव स्थिरा मघर्वद्भ्यस्तनुष्व मीद्वस्तोकाय तनयाय मृळ ॥ १४ ॥

परिं । नः । हेतिः । रुद्रस्य । वृज्याः । परिं । त्वेषस्य । दुःऽमतिः । मही । गात् ।
अव । स्थिरा । मघर्वत्ऽभ्यः । तनुष्व । मीद्वः । तोकाय । तनयाय । मृळ ॥ १४ ॥

वेङ्कट० 'रुद्रस्य आयुधम् अस्मान् वर्जयतु । तथा' दीप्तस्य दुर्मतिः चास्मान् अपहाय गच्छतु महती ।
किञ्चाऽऽततज्यानि स्थिराणि धनूंषि हविष्मद्भ्योऽवततज्यानि कुरु । हे वर्षितः ! पुत्राय तत्पुत्राय च
न क्रद्धो भव ॥ १४ ॥

एवा बभ्रो वृषभ चेकितान यथा देव न हृणीषे न हंसि ।

हवनश्रुन्नो रुद्रेह बोधि बृहद् वदेम विदथे सुवीराः ॥ १५ ॥

एव । बभ्रो इति । वृषभ । चेकितान । यथा । देव । न । हृणीषे । न । हंसि ।
हवनऽश्रुत् । नः । रुद्र । इह । बोधि । बृहत् । वदेम । विदथे । सुवीराः ॥ १५ ॥

वेङ्कट० 'एवमेव हे बभ्रुवर्ण!' वृषभ! विद्वन्! देव! यथा न क्रुध्यसि, 'न तम् हंसि च', तथा स्तोत्रस्य
श्रोता अस्मान् इह अनुकम्प्यान् हे रुद्र! बुध्यस्वेति ॥ १५ ॥

'इति द्वितीयाष्टके सप्तमाध्यायेऽष्टादशो वर्गः' ॥

[३४]

'गृत्समदो भार्गवः शौनकः (पूर्वम् आङ्गिरसः शौनहोत्रः) ऋषिः ।
मरुतो देवता । जगती छन्दः, पञ्चदशी त्रिष्टुप्' ।

धारावरा मरुतो धृष्णवोऽजसो मृगा न भीमास्तविषीभिरचिनः ।

अग्रयो न शुशुचाना ऋजीषिणो भूमि धर्मन्तो अप गा अवृण्वत ॥ १ ॥

धारावराः । मरुतः । धृष्णुऽओजसः । मृगाः । न । भीमाः । तर्विषीभिः । अर्चिनः ।
अग्रयः । न । शुशुचानाः । ऋजीषिणः । भृमिम् । धमन्तः । अप । गाः । अवृण्वत् ॥ १ ॥

वेङ्कट० उदकधाराणां सम्भक्तारः 'मरुतः घृष्टबलाः मृगाः इव भयावहाः बलैः अर्चिष्मन्तः' अग्रयः इव
दीप्यमानाः पांसुयुक्ताः, सोमस्य वा ऋजीषेण तद्वन्तः । भृमिशब्दो वाणवचनः, तथा मन्त्रः—
'धमन्तो वाणं मरुतः' (ऋ १, ८५, १०) इति । त इमे वाणवाद्यम् धमन्तः 'अप वृण्वन्ति'
उदकानि ॥ १ ॥

द्यावो न स्तुर्भिश्चितयन्त खादिनो व्यभ्रिया न द्युतयन्त वृष्टयः ।

रुद्रो यद् वो मरुतो रुक्मवक्षसो वृषाजनि पृश्न्याः शुक्र ऊर्धनि ॥ २ ॥

द्यावः । न । स्तुऽभिः । चितयन्त । खादिनः । वि । अभ्रियाः । न । द्युतयन्त । वृष्टयः ।
रुद्रः । यत् । वः । मरुतः । रुक्मऽवक्षसुः । वृषा । अजनि । पृश्न्याः । शुक्रे । ऊर्धनि ॥ २ ॥

वेङ्कट० 'द्यावः इव नक्षत्रैः ज्ञायन्ते'† शोभया खादिभिरुज्ज्वलैरायुधैः । विद्योतन्ते चान्त्रेभ्यो विभिर्गताः
वृष्टयः इव धाराकाराः पतन्तः । रुद्रः यदाऽजनयद् युष्मान् हे रुक्माभरणवक्षसः ! मरुतः ! 'वर्षिता
पृश्न्याः ऊर्धनि पयसि शुक्रवर्णे । 'पृश्नियै' वै पयसो मरुतो जाताः' (वृ. तै २, २, ११, ४) इति
ब्राह्मणम् ॥ २ ॥

उक्षन्ते अश्वान् अत्या इवाजिषु नदस्य कर्णैस्तुरयन्त आशुभिः ।

हिरण्यशिप्रा मरुतो दर्विध्वतः पृक्षं याथ पृषतीभिः समन्यवः ॥ ३ ॥

उक्षन्ते । अश्वान् । अत्यान्ऽइव । आजिषु । नदस्य । कर्णैः । तुरयन्ते । आशुभिः ।
हिरण्यऽशिप्राः । मरुतः । दर्विध्वतः । पृक्षम् । याथ । पृषतीभिः । सऽमन्यवः ॥ ३ ॥

वेङ्कट० आपयन्ति आत्मीयान् अश्वान् गमनार्थं‡ यथा युद्धार्थमश्वान् योद्धारः । ततः नदस्य सिन्धोः
'कृतप्रदेशाद् निर्गच्छन्ति अश्वैः । हिरण्यशिपिरस्त्राणाः' हिरण्ययहनुकाः वा मरुतः ! दर्विध्वतः
विधुन्वन्तः' हविः प्रति गच्छथ' पृषद्वर्णाभिरश्वभिः हे समानमनस्काः ! ॥ ३ ॥

पृक्षे ता विश्वा भुवना ववक्षिरे मित्राय वा सदमा जीरदानवः ।

पृषदश्वासो अनवभ्ररांधस ऋजिप्यासो न वयुनेषु धूर्षदः ॥ ४ ॥

१-१. *तः...मन्तः वि² अ¹. २-२. च वृण्वन्ति वि¹; भुवन्ति वि² अ¹. ३-३. त्रुटितम् वि² अ¹.
† जायन्ते वि¹ ल लपं. ४-४. वर्षित...पृ° वि² अ¹. ५. गवार्थं मूको. ६-६. कृत...हि°
वि² अ¹. ७. विध्यन्तः मूको. ८. *त वि¹ अ¹.

पृक्षे । ता । विश्वा । भुवना । ववक्षिरे । मित्राय । वा । सदैम् । आ । जीरऽदानवः ।
पृषत्ऽअश्वासः । अनवभ्रऽराधसः । ऋजिप्यासः । न । वयुनेषु । धूऽसदः ॥ ४ ॥

वेङ्कट० यानि भूतानि 'मरुतो यजन्ते, तानि अमी सर्वाणि एव' अन्ने वहन्ति मित्रापेक्षया^१ । मित्रं प्रति च सदैव क्षिप्रदानाः पृषद्वर्णाऽश्वाः अनपभ्रष्टधनाः सारथयः इव भूतानि^२ मार्गेषु धुरि सीदन्तः ।
^३ऋजु प्रापयन्ति ऋजिप्यासः इति^४ ॥ ४ ॥

इन्धन्वभिर्धेनुभि र्शदूधभिरध्वस्मभिः पृथिभिर्भ्राजदृष्टयः ।

आ हंसासो न स्वसराणि गन्तन् मधोर्मदाय मरुतः समन्यवः ॥ ५ ॥

इन्धन्वऽभिः । धेनुऽभिः । र्शदूधऽभिः । अध्वस्मऽभिः । पृथिऽभिः । भ्राजत्ऽऋष्टयः ।
आ । हंसासः । न । स्वसराणि । गन्तन् । मधोः । मदाय । मरुतः । सऽमन्यवः ॥ ५ ॥

वेङ्कट० उदकप्रधानान् मनुष्यान् दीपयन्तीभिः महोधनीभिः धेनुभिः सह अध्वंसनैः मार्गैः हे दीप्य-
मानायुधाः ! आ गच्छत हंसा इव श्रेणिशः^१ स्वनिलयानि सोमस्य मदाय हे^२ मरुतः !
समानमनस्काः ! ॥ ५ ॥

^३इति द्वितीयाष्टके सप्तमाध्याये एकोनविंशो वर्गः ॥^६

आ नो ब्रह्माणि मरुतः समन्यवो नरां न शंसः सर्वनानि गन्तन् ।

अश्वामिव पिप्यत धेनुमूर्धनि कर्ता धियं जरित्रे वाजपेशसम् ॥ ६ ॥

आ । नः । ब्रह्माणि । मरुतः । सऽमन्यवः । नराम् । न । शंसः । सर्वनानि । गन्तन् ।
अश्वाम्ऽइव । पिप्यत् । धेनुम् । ऊर्धनि । कर्तम् । धियम् । जरित्रे । वाजपेशसम् ॥ ६ ॥

वेङ्कट० हे मरुतः ! समन्यवः ! अस्माकं स्तोत्राणि प्रति आ गच्छत, यथा ऋत्विजां स्तुतिः सवनानि
अभिगच्छति । तथाऽस्मदीयाम्^१ धेनुम् ऊर्धनि आप्याययत्^२ पयसा^३, यथाऽश्वान् यवसेन सुहितान्
कुर्वन्ति । कुरुत्^४ च स्तोत्रे कर्म अन्ने संश्लिष्टम् इति ॥ ६ ॥

तं नो दात मरुतो वाजिनं रथं आपानं ब्रह्म चितयद् दिवेदिवे ।

इषं स्तोतृभ्यो वृजनेषु कारवै सनि मेधामरिष्टं दुष्टरं सहैः ॥ ७ ॥

१-१. म ... ष्येव वि^२; त्रुटितम् अ^३. २. *पेक्षायाम् वि^४ लपं. ३. नास्ति लपं. ४-४. त्रुटितम्
वि^२ अ^३. ५-५. स्व ... वि^२ अ^३. ६-६. नास्ति मूको. ७-७. धेनु ... वि^२ अ^३. † *प्यायत ल
रुपं. ८. कुरु मूको.

तम् । नः । दात् । मरुतः । वाजिनम् । रथे । आपानम् । ब्रह्म । चितयत् । दिवेऽदिवे ।
 इषम् । स्तोतुऽभ्यः । वृजनेषु । कारवे । सुनिम् । मेधाम् । अरिष्टम् । दुस्तरम् । सहः ॥ ७ ॥

वेङ्कट० हे मरुतः! तम् अस्माकम् अश्वम् रथे नियोगाय प्रयच्छत व्याप्नुवानम् अन्वहम् अस्मदर्थं शत्रुषु
 अन्नं चेतयत् । तथाऽन्नम् स्तोतृभ्यः कर्मणः कर्त्रे च शत्रुबलेषु स्थितं प्रयच्छत तथा धनं प्रशाम्
 अहिंसितम् दुस्तरम् सहः च ॥ ७ ॥

यद् युञ्जते मरुतो रुक्मवक्षसोऽश्वान् रथेषु भग आ सुदानवः ।

धेनुर्न शिश्वे स्वसरेषु पिन्वते जनाय रातहविषे महीमिषम् ॥ ८ ॥

यत् । युञ्जते । मरुतः । रुक्मऽवक्षसः । अश्वान् । रथेषु । भगे । आ । सुदानवः ।
 धेनुः । न । शिश्वे । स्वसरेषु । पिन्वते । जनाय । रातऽहविषे । महीम् । इषम् ॥ ८ ॥

वेङ्कट० यदि युञ्जते मरुतः रुक्मालङ्कृतवक्षसः अश्वान् आत्मीयेषु रथेषु भनार्थं सुदानाः । तथा धेनुः
 इव वत्साय अहःसु पिन्वते इत्तहविषे यजमानाय महदन्नमिति ॥ ८ ॥

यो नो मरुतो वृकताति मर्त्यो रिपुर्दधे वंसवो रक्षता रिषः ।

वर्तयत तपुषा चक्रियाभि तमव रुद्रा अशसो हन्तना वधः ॥ ९ ॥

यः । नः । मरुतः । वृकऽताति । मर्त्यः । रिपुः । दधे । वंसवः । रक्षत । रिषः ।
 वर्तयत । तपुषा । चक्रिया । अभि । तम् । अव । रुद्राः । अशसः । हन्तन । वधरिति ॥ ९ ॥

वेङ्कट० हे मरुतः! यः अस्माकम् वृकतातिः, सोर्लोपः, आदानपरो मनुष्यो हिंसाकर्मा, हे
 वासधितारः! तस्मात् हिंसात् रक्षत अस्मान् । किञ्च तापयिष्या क्रकचाकारया च भवतां
 चक्रिया तम् अभि वर्तयत । हे रुद्रपुत्राः! अस्तोत्रस्याऽऽत्मीयमायुधम् अव असृजतेति ॥ ९ ॥

चित्रं तद् वो मरुतो याम चेकिते पृश्न्या यदधरप्यापयो दुहुः ।

यद् वा निदे नवमानस्य रुद्रियास्त्रितं जराय जुरतामदाभ्याः ॥ १० ॥

चित्रम् । तद् । वः । मरुतः । याम् । चेकिते । पृश्न्याः । यत् । ऊर्ध्वः । अपि । आपयः । दुहुः ।
 यत् । वा । निदे । नवमानस्य । रुद्रियाः । त्रितम् । जराय । जुरताम् । अदाभ्याः ॥ १० ॥

वेङ्कट० हे मरुतः! तद् वः प्रयाणम् चित्रम् प्रशस्यते । पृश्नीति दिवो नाम (निघ १,४,),

१. नास्ति मूको. २-२. त्रुटितम् वि^१ अ^१. ३. यद् अ^१. ४-४. अश्व ... वि^२ अ^१. ५. अस्मा^१ वि^१ लपं.
 ६. भवत ल प्रस्तावः. ७. चक्रियया वि^१ ल. ८-८. ... पुत्राः वि^२ अ^१. ९-९. त्रुटितम् वि^२ अ^१.

तस्या मरुतः आपयः तत्पुत्रत्वात्^१, तस्या ऊधः यत् यस्मिन् प्रयाणे वृष्टिं भवन्तो दुहन्ति । अपि-शब्दः समुच्चये । यत्^२ वा प्रयाणं^३ भवतां स्तुतेः कर्तुर्यो^४ निन्दिताऽतः क्षत्रुस्तरथ^५ हननाय भवति हे रुद्रपुत्रकाः !^६ किं तदित्याह—त्रितम् इति । त्रितम् ऋषिं जरयितुमनुधावतां वृकाणां हननाय हे अहिंसिताः ! ॥ १० ॥

^६इति द्वितीयाष्टके सप्तमाध्याये विंशो वर्गः^६ ॥

तान् वो महो मरुत एवयान्नो विष्णोरेषस्य प्रभृथे हवामहे ।

हिरण्यवर्णान् ककुहान् यत्सुचो ब्रह्मप्यन्तः शंस्यं राध ईमहे ॥ ११ ॥

तान् । वः । महः । मरुतः । एवयान्नः । विष्णोः । एषस्य । प्रभृथे । हवामहे ।

हिरण्यवर्णान् । ककुहान् । यत्सुचः । ब्रह्मप्यन्तः । शंस्यम् । राधः । ईमहे ॥ ११ ॥

वेङ्कट० तान् वः महतः^० मरुतः एवं गच्छतो यज्ञस्याद्वेषयितुर्यजमानस्य हविषः सम्भरणानन्तरम् हवामहे । हिरण्यवर्णान् उच्छ्रितान् उद्यतसुचः वयं स्तुतिं^० च्छन्तः शंसनीयं धनं याचामहे^० ॥ ११ ॥

ते दशग्वाः प्रथमा यज्ञमूहिरे ते नो हिन्वन्तुषसो व्युष्टिषु ।

उषा न रामीररुणैरपोर्णुते महो ज्योतिषा शुचता गोअर्णसा ॥ १२ ॥

ते । दशग्वाः । प्रथमाः । यज्ञम् । ऊहिरे । ते । नः । हिन्वन्तु । उषसः । विउष्टिषु ।

उषाः । न । रामीः । अरुणैः । अपोर्णुते । महः । ज्योतिषा । शुचता । गोअर्णसा ॥ १२ ॥

वेङ्कट० ते मरुतो दशनीयगमनाः(?) प्रथममेव यज्ञम् वहन्ति । ते अस्मान् प्रेरयन्तु कार्येषु उषसः व्युच्छनेषु । उषाः^६ इव रात्रीः अरुणैः 'महानादित्यः ज्योतिषा' दीप्यमानेन गच्छस्त्रोतसा रात्रीः^७ "अप उर्णुते"^१ । "सम्प्रति रात्रिर्गता"^२ इत्यर्थः ॥ १२ ॥

ते क्षोणीभिररुणेभिर्नाञ्जिभी रुद्रा ऋतस्य सदेनेषु वावृधुः ।

निमेर्षमाना अत्येन पाजसा सुश्चन्द्रं वर्णं दधिरे सुपेशसम् ॥ १३ ॥

ते । क्षोणीभिः । अरुणेभिः । न । अञ्जिभिः । रुद्राः । ऋतस्य । सदेनेषु । वृधुः ।

निमेर्षमानाः । अत्येन । पाजसा । सुश्चन्द्रम् । वर्णम् । दधिरे । सुपेशसम् ॥ १३ ॥

१. 'त्वात् तथा मध्ये अ' । २. नास्ति वि' लपं. ३-३. वृद्धितम् वि' अ'. ४. तादृशवृ' लपं. ५. 'पुत्राः वि'. ६-६. नास्ति मूको. ७-७. नास्ति वि' अ'. ८. उषा ल. ९-९. वृद्धितम् वि'; नास्ति अ'. १०. रोऽविः वि' अ'; रात्रिः वि' ल लपं. ११-११. अपोर्णते मूको. १२-१२. नास्ति वि'.

वेङ्कट० ते मरुतः आरोचमानैः 'आत्मीयैः †आभरणैरिव वीणाभिः† सह' रुद्रपुत्रा उदकस्य स्थानेषु अन्तरिक्षेषु वायुधुः । नितरां सिञ्चन्तः सन्ततगमनेन बलेन सुकान्तम् वर्णम् धारयन्ति शोभन-पुष्टिकमिति ॥ १३ ॥

ताँ इयानो महि वरूथमूतय उय धेदेना नमसा गृणीमसि ।

त्रितो न यान् पञ्च होतृन्भिष्टय आववर्तदवराञ्चक्रियावसे ॥ १४ ॥

तान् । इयानः । महि । वरूथम् । ऊतये । उप । घ । इत् । एना । नमसा । गृणीमसि ।

त्रितः । न । यान् । पञ्च । होतृन् । अभिष्टये । आऽवर्तत् । अवरान् । चक्रिया । अवसे ॥ १४ ॥

वेङ्कट० तान् अभिगच्छन् महद् वारकं लभते रक्षणार्थम् । तथा सति वयं चानेन नमस्कारेण ह तान् उप^१ स्तुमः । यो मनुष्यः त्रितः इव कूपपतितः यान् इमान् पञ्च मरुतोऽभिलषितसिद्धयर्थम् † आत्मा-भिमुखान्^२ रक्षणाय चक्रिया आयुधेन सहाऽऽवर्तयति । स तान् इयानः इति सम्बन्धः । पञ्च प्राणाः पुरुषधरेणात् होतार उच्यन्त इति । 'मरुतः प्राणैरिन्द्रं बलेन' (तैआ २,१८,१) इति ब्राह्मणमिति^३ ॥ १४ ॥

यया रध्रं पारयथात्यंहो यया निदो मुञ्चथ वन्दितारम् ।

अर्वाची सा मरुतो या व ऊतिरो षु वाश्रेव सुमतिर्जिगातु ॥ १५ ॥

यया । रध्रम् । पारयथ । अति । अंहः । यया । निदः । मुञ्चथ । वन्दितारम् ।

अर्वाची । सा । मरुतः । या । वः । ऊतिः । ओ इति । सु । वाश्राऽव । सुमतिः । जिगातु ॥ १५ ॥

वेङ्कट० यया आराधकम् अंहः अति पारयथ, यया च^४ शत्रोः मुञ्चथ^५ स्तोतारम्, हे मरुतः सा अस्मदभिमुखी भवतु या युष्माकं स्वभूता ऊतिः । निर्गच्छतु सुष्टु धेनुरिव सुमतिः^६ ॥ १५ ॥

‘इति द्वितीयाष्टके सप्तमाध्याये एकविंशो वर्गः’ ॥

[३५]

‘गृत्समदो भार्गवः शौनकः (पूर्वम् आङ्गिरसः शौनहोत्रः) ऋषिः ।

अपांनपाद् देवता । त्रिष्टुप् छन्दः’ ॥

उपेमसृक्षि वाज्युर्वचस्यां चनो दधीत नाद्यो गिरो मे ।

अपां नपांदाशुहेमा कुवित् स सुपेशसस्करति जोषिषुद्धि ॥ १ ॥

१-१. °ली...स° वि^२. †-† त्रुटितम् अ^१. २-२ शोभन... वि^१ अ^१. ३. नास्ति मूको.
४-४. °ञ्च...भिमुखान् वि^१ अ^१. † °सिध्यर्थम् वि^१ ल. ५-५. नास्ति वि^१ अ^१. † ब्राह्मि^१ वि^१ ल लपं.
६. नास्ति वि^१ अ^१. ७. नास्ति त्रि^१ अ^१ लपं. ८-८. नास्ति मूको.

उप । ईम् । असृक्षि । वाजऽयुः । वचस्याम् । चनः । दधीत् । नाथः । गिरः । मे ।
अपाम् । नपात् । आशुऽहेर्मा । कुवित् । सः । सुऽपेशसः । कृति । जोषिषत् । हि ॥ १ ॥

वेङ्कट० 'मध्यमस्थानपठितोऽग्निरपां नपादिति' । उप एनां सृजामि^१ अन्नमिच्छन् स्तुतीच्छाम् । मम^२ हर्षिर्धारयन्तु स्तुतीश्च नादेयः । सः अयम् अपाम् पुत्रो यजमानेषु बहुः शीघ्रं गन्ता भवति, सुरूपांश्च^३ करोति, सेवते हि स्तोतृन् इति^४ ॥ १ ॥

इमं स्वस्मै हृद् आ सुतष्टं मन्त्रं वोचेम कुविदस्य वेदत् ।

अपां नपाद्सुर्यस्य मृहा विश्वान्यर्यो भुवना जजान ॥ २ ॥

इमम् । सु । अस्मै । हृदः । आ । सुतष्टम् । मन्त्रम् । वोचेम । कुवित् । अस्य । वेदत् ।
अपाम् । नपात् । असुर्यस्य । मृहा । विश्वानि । अर्यः । भुवना । जजान ॥ २ ॥

वेङ्कट० इमम्^५ मन्त्रम् मदीयाद् हृदयात् सुषु तष्टम् सु^६ आ^७ वोचेम अस्मै बहु । इमं मन्त्रम् उच्यमानम् अयं वेत्ति हि । सोऽयमसुरहनननिमित्तस्य बलस्य महत्त्वेन विश्वानि भुवनानि^८ जनयितुं स्वामी^९ ॥ २ ॥

समन्या यन्त्युप यन्त्यन्याः समानमूर्व नद्यः पृणन्ति ।

तम् शुचिं शुचयो दीदिवांसमपां नपातं परि तस्थुरापः ॥ ३ ॥

सम् । अन्याः । यन्ति । उप । यन्ति । अन्याः । समानम् । ऊर्वम् । नद्यः । पृणन्ति ।
तम् । ऊँ इति । शुचिम् । शुचयः । दीदिवांसम् । अपाम् । नपातम् । परि । तस्थुः । आपः ॥

वेङ्कट० काश्चिन्महानद्यः^{१०} स्वरूपेण सङ्गच्छन्त ऊर्वेण, अथ अन्याः क्षुद्रनद्यो महानदीभिः सङ्गता उपगच्छन्ति । ताः सर्वा नदीनाम् 'साधारणमिमम् ऊर्वं' पूरयन्ति । तम् एव शुचिम् दीप्तं निर्मलाः अपाम् नपातम् परितः तिष्ठन्ति आपः ॥ ३ ॥

तमस्मैरा युवतयो युवानं मर्मृज्यमानाः परि यन्त्यापः ।

स शुक्रेभिः शिक्वभी रेवदस्मे दीदार्यानिधमो घृतनिर्णिगप्सु ॥ ४ ॥

तम् । अस्मैराः । युवतर्यः । युवानम् । मर्मृज्यमानाः । परि । यन्ति । आपः ।
सः । शुक्रेभिः । शिक्वऽभिः । रेवत् । अस्मे इति । दीदार्य । अनिधमः । घृतऽनिर्निक् । अप्सु ॥

१-१. नुटितम् वि^२ अ^३. २. °जानि वि^३ लपं. ३. नास्ति मूको. ४-४. करो ... वि^४; करोति ... अ^५.
५. नुटितम् वि^६ अ^७. ६-६. जन ... वि^८ अ^९. ७. नद्यः वि^९. ८-८. असाधारणमिममपूर्वै मूको.

वेङ्कट० स्मेरमुखा युवतयो भवन्ति, 'अतादृशाः कारिचद्' युवतयः युवानम् अत्यन्तं परिचरन्त्यः परितः यन्ति आपः । सः 'दीसैस्तेजोभिः धनयुक्तम् अस्माकम्' दीप्यते काष्ठरहितः^१ तेजसा-क्षरद्वरूपः^२ उदकेषु ॥ ४ ॥

अस्मै तिस्रो अव्यध्याय नारीदेवाय देवीदिधिषन्त्यन्नम् ।

कृताइवोप हि प्रसस्त्रे अप्सु स पीयूषं धयति पूर्वसूनाम् ॥ ५ ॥

अस्मै । तिस्रः । अव्यध्याय । नारीः । देवाय । देवीः । दिधिषन्ति । अन्नम् ।

कृताःइव । उप । हि । प्रसस्त्रे । अप्सु । सः । पीयूषम् । धयति । पूर्वसूनाम् ॥ ५ ॥

वेङ्कट० व्यथिर्हिसाकर्मा । अव्यथनीयाय अस्मै देवाय इळा सरस्वती भारती च^३ तिस्रः देव्यो धारयन्ति अन्नम्^४ । नार्यो जनयिष्य इव^५ पुत्रे उपससार अप्सु । सः^६ पीयूषम् सारं पिबति पूर्वसूनाम्^७, पूर्वै या एनम् अजनयन्निति ॥ ५ ॥

‘इति द्वितीयाष्टके सप्तमाध्याये द्वाविंशो वर्गः’ ॥

अश्वस्यात्र जनिमास्य च स्वर्द्रुहो रिषः संपृचः पाहि सूरीन् ।

आमासु पृषु परो अप्रमृष्यं नारातयो वि नशन्नानृतानि ॥ ६ ॥

अश्वस्य । अत्र । जनिम् । अस्य । च । स्वः । द्रुहः । रिषः । सम्पृचः । पाहि । सूरीन् ।

आमासु । पृषु । परः । अप्रमृष्यम् । न । अरातयः । वि । नशन् । न । अनृतानि ॥ ६ ॥

वेङ्कट० ‘अप्सुयोनिर्वा अश्वः’ (तैत्रा ३, ८, ४, ३) इति ब्राह्मणम् । ‘अस्माद् अश्वोऽजायत । ‘स्वः’ (निघ १, १२) इत्युदकनाम । अस्य उदकस्य^१ च अस्मादेव जन्म । स त्वं द्रोग्दु-र्विनाशयितुश्च सम्पर्कान् स्तोतृन् रक्ष । आद्रांसु पूरयित्रीषु नदीषु परः^२ ‘अयमपां नपात् अनभिभवनीयमुग्रं तेजो’^३ विसृजति । न अस्मान् अरातयः न्याप्नुवन्तु, न च रक्षांसि ॥ ६ ॥

स्व आ दमै सुदुघा यस्य धेनुः स्वधां पीपाय सुभ्वन्नमत्ति ।

सो अपां नपादूर्जयन्नप्स्वन्तर्विसुदेयाय विधते वि भाति ॥ ७ ॥

स्वे । आ । दमै । सुदुघा । यस्य । धेनुः । स्वधाम् । पीपाय । सुसु । अन्नम् । अत्ति ।

सः । अपाम् । नपात् । ऊर्जयन् । अप्सु । अन्तः । विसुदेयाय । विधते । वि । भाति ॥ ७ ॥

१-१. नास्ति वि^१ लपं. २-२. वृटितम् वि^२ अ^१. ३. °रहितम् मूको. ४. तेजसाऽक्षरं ल लपं. ५-५. वृटितम् वि^२ अ^१. ६. °नयित्रीरिव मूको. ७. नास्ति मूको. ८-८. नास्ति मूको. ९-९. अस्मा... विसृजस्मोदकस्य वि^२ अ^१. १०-१०. °पां... वि^२ अ^१.

वेङ्कट० स्वे गृहे सुदोहा यस्य धेनुः नदी स्वधाम् आप्याययति^१, स शोभनभवनम् अन्नम् अत्ति^२ । ^३सः अयम् अपाम् नपात् अप्सु अन्तः^४ बलं कुर्वन् वसुदानाय परिचरते दीप्यते ॥ ७ ॥

यो अप्स्वा शुचिना दैव्येन ऋतावाजस उर्विया विभाति ।

वया इदन्या भुवनान्यस्य प्र जायन्ते वीरुधश्च प्रजाभिः ॥ ८ ॥

यः । अप्सु । आ । शुचिना । दैव्येन । ऋतवा । अजसः । उर्विया । विभाति ।

वयाः । इत् । अन्या । भुवनानि । अस्य । प्र । जायन्ते । वीरुधः । च । प्रजाभिः ॥ ८ ॥

वेङ्कट० यः अप्सु अन्तः निर्मलेन देवाहेण तेजसा यज्ञवान् नित्यः उरुः विभाति । अस्यापां नप्तुः ^५शाखाः एव अन्यानि भूतानि । किं च^६ अस्य प्रसादात् वीरुधः^७ प्रजायमानैः पुष्पफलैः प्र जायन्ते इति ॥ ८ ॥

अपां नपादा ह्यस्थादुपस्थं जिह्वानामूर्ध्वो विद्युतं वसानः ।

तस्य ज्येष्ठं महिमानं वहन्तीहिरण्यवर्णाः परि यन्ति यद्हीः ॥ ९ ॥

अपाम् । नपात् । आ । हि । अस्थात् । उपस्थम् । जिह्वानाम् । ऊर्ध्वः । विद्युतम् । वसानः ।

तस्य । ज्येष्ठम् । महिमानम् । वहन्तीः । हिरण्यवर्णाः । परि । यन्ति । यद्हीः ॥ ९ ॥

वेङ्कट० अपाम् नपात् ^८आ तिष्ठति^९ अपाम् उपस्थम् तिर्थं गच्छन्तीनां मध्ये स्वयम् ऊर्ध्वः दीप्तिमाच्छादयन् । तस्य प्रशस्यतमं तेजो वहन्त्यः हिरण्यवर्णाः^{१०} नद्यः परितो गच्छन्ति महत्यः ॥ ९ ॥

हिरण्यरूपः स हिरण्यसंहृपां नपात् सेदु हिरण्यवर्णः ।

हिरण्ययात् परि योनैर्निषद्या हिरण्यदा ददत्यन्नमस्मै ॥ १० ॥

हिरण्यरूपः । सः । हिरण्यसंहृक् । अपाम् । नपात् । सः । इत् । ॐ इति । हिरण्यवर्णः ।

हिरण्ययात् । परि । योनैः । निषद्य । हिरण्यदा । ददति । अन्नम् । अस्मै ॥ १० ॥

वेङ्कट० हिरण्ययाज्ञो हिरण्ययसन्दर्शनः^{११} सः^{१२} अयम् अपाम्^{१३} नपात्^{१४} । तथा ^{१५}सः एव^{१६} हिरण्यवर्णः । तस्य योनिश्च हिरण्ययः, तस्माद् आगत्येह निषद्य हिरण्यस्य दाता अस्मै यजमानाय अन्नम् प्रयच्छति ॥ १० ॥

^{१७}इति द्वितीयाष्टके सप्तमाध्याये त्रयोविंशो वर्गः ॥

१. आप्यायति ल लपं. २. °स्ति उदकम् वि^१ लपं; अत्युद वि^२ अ^३. ३-३. त्रुटितम् वि^३ अ^४. ४-४. °खाः... च वि^४; °खा... च अ^५. ५. °द्वः वि^५ अ^६. ६-६. आऽभिति^६ लपं; अचिति^६ अ^७. ७. नास्ति मूको. ८. °मयसुदर्शनो^८ वि^८. ९-९. नास्ति मूको.

तदस्यानीकमुत चारु नामापीच्यं वर्धते नप्तुरपाम् ।
यमिन्धते युवतयः समित्था हिरण्यवर्णं घृतमन्नमस्य ॥ ११ ॥

तत् । अस्य । अनीकम् । उत । चारु । नाम । अपीच्यम् । वर्धते । नप्तुः । अपाम् ।
यम् । इन्धते । युवतयः । सम् । इत्था । हिरण्यवर्णम् । घृतम् । अन्नम् । अस्य ॥ ११ ॥

वेङ्कट० तत् अस्य तेजः । 'तस्य रश्मयोऽनीकानि' (तैब्रा १, ६, ६, २) इति ब्राह्मणम् । अपि चास्य
शोभनं नामान्ताहितम् वर्धते अपां नप्तुः । तद् वेदविज्ञयोऽवगन्तव्यम् । यम् इत्थं नद्यः सम् इन्धते
हिरण्यवर्णम् । अस्य उदकम् अन्नम् भवति ॥ ११ ॥

अस्मै बहूनामवमाय सख्ये यज्ञैर्विधेम नमसा हविर्भिः ।
सं सानु मार्जिम दिधिषामि बिल्मैर्दधाम्यन्नैः परि वन्द ऋग्भिः ॥ १२ ॥

अस्मै । बहूनाम् । अवमाय । सख्ये । यज्ञैः । विधेम । नमसा । हविःभिः ।
सम् । सानु । मार्जिम । दिधिषामि । बिल्मैः । दधामि । अन्नैः । परि । वन्दे । ऋक्भिः ॥ १२ ॥

वेङ्कट० अस्मै बहूनाम् 'अपि देवानाम्' अन्तिकतमाय । 'अग्निवै देवानामवमः' (ऐब्रा १, १) इति ब्राह्मणम् ।
सख्ये यज्ञैः परिचरेम नमस्कारेण हविर्भिः च । तस्य निधानार्थं समुच्छ्रितं धिष्यम् सम् मार्जिम ।
बिल्मशब्द उपायवचनः । धारयामि चोपायैः, धारयामि च हविर्भिः । परि स्तौमि च मन्त्रैः ॥ १२ ॥

स ई वृषाजनयत् तासु गर्भं स ई शिशुर्धयति तं रिहन्ति ।
सो अपां नपादनभिम्लातवर्णोऽन्यस्येवह तन्वा विवेष ॥ १३ ॥

सः । ईम् । वृषा । अजनयत् । तासु । गर्भम् । सः । ईम् । शिशुः । धयति । तम् । रिहन्ति ।
सः । अपाम् । नपात् । अनभिम्लातवर्णः । अन्यस्येव । इह । तन्वा । विवेष ॥ १३ ॥

वेङ्कट० अग्निरेवैनं रेतसः वृषा अजनयत् ओषधीषु गर्भम् । अयोषधिवनस्पतिभ्यो^१ जातः सः एता
ओषधीः शिशुः भूत्वा धयति । ताश्चैनं वत्समिव जिह्वया लिहन्ति । सः अयम् अपाम्
पौत्रः अग्लानवर्णः^२ अन्यस्य इव शरीरेणास्मिँल्लोके आ विवेष^३ व्यासः^४ ॥ १३ ॥

अस्मिन् पदे परमे तस्थिवांसमध्वस्मभिर्विश्वहा दीदिवांसम् ।
आपो नञ्चै घृतमन्नं वहन्तीः स्वयमत्कैः परि दीयन्ति यहीः ॥ १४ ॥

१. नास्ति वि^१ लपं. २-२. नास्ति वि^२. ३. 'षधी' वि^३. ४. 'श्वान' वि^४ अ^५ लपं.
५. 'वेष्ट' वि^५ अ^६. ६. व्यास वि^६ अ^७.

अस्मिन् । पदे । परमे । तस्थिवांसम् । अध्वस्मऽभिः । विश्वहा । ढीदिवांसम् ।
आपः । नप्त्रे । घृतम् । अन्नम् । वहन्तीः । स्वयम् । अक्तैः । परि । दीयन्ति । यही ॥ १४ ॥

वेङ्कट० अस्मिन्^१ परमे पदे तस्थिवांसम् अन्तरिक्षे अशुष्यद्भिस्तेजोभिः सदा दीप्यमानम् स्वयम् एवाग्नेः
आपः परितो यन्ति महत्यस्तस्मा अग्नयेऽन्नभूतम् घृतम् वहन्त्यः ॥ १४ ॥

अयांसमग्ने सुक्षितिं जनायायांससु मध्वद्भ्यः सुवृक्तिम् ।

विश्वं तद् भद्रं यदवन्ति देवा बृहद् वदेम विदथे सुवीराः ॥ १५ ॥

अयांसम् । अग्ने । सुक्षितिम् । जनाय । अयांसम् । ऊँ इति । मध्वत्ऽभ्यः । सुवृक्तिम् ।
विश्वम् । तत् । भद्रम् । यत् । अवन्ति । देवाः । बृहत् । वदेम । विदथे । सुवीराः ॥ १५ ॥

वेङ्कट० अग्ने! त्वामहं शोभननिवासं जनार्थम्^२ अयांसम्, तथा अयांसम् इह हविष्मद्भ्यः शोभन-
स्तुतिमिति ॥ १५ ॥

^१इति द्वितीयाष्टके सप्तमाध्याये चतुर्विंशो वर्गः^३ ॥

[३६]

^१गृत्समदो भार्गवः शौनकः (पूर्वम् आङ्गिरसः शौनहोत्रः) ऋषिः । ऋतवो देवाश्च
देवता (प्रथमाया इन्द्रो मधुश्च, द्वितीयाया मरुतो माधवश्च, तृतीयायाः त्वष्टा
शुक्रश्च, चतुर्थ्या अग्निः शुचिश्च, पञ्चम्या इन्द्रो
नभश्च, षष्ठ्या मित्रावरुणौ नभस्यश्च) ।
जगती छन्दः^४ ।

तुभ्यं हिन्वानो वसिष्ठ गा अपोऽधुक्षन्त्सीमविभिरद्रिभिर्नरः ।

पिवेन्द्र स्वाहा प्रहुतं वर्षत्कृतं होत्रादा सोमं प्रथमो य ईशिषे ॥ १ ॥

तुभ्यम् । हिन्वानः । वसिष्ठ । गाः । अपः । अधुक्षन् । सीम । अविऽभिः । अद्रिऽभिः । नरः ।
पिवे । इन्द्र । स्वाहा । प्रहुतम् । वर्षत्कृतम् । होत्रात् । आ । सोमम् । प्रथमः । यः । ईशिषे ॥ १ ॥

वेङ्कट० 'इन्द्र! तुभ्यम्' प्रेरयामीति गन्त्रीः अपः गृहीत्वा वासयति । अथ प्रातरेव ऋत्विजस्ताः
परिगृह्य अविभिः दशापवित्रैः ग्रावभिश्च सोमं दुहन्ति । तं हुतम् वर्षत्कृतम् सोमम् इन्द्र ।
स्वम् पिव, तथा मम स्वा वागाह होतुः सकाशात् सोमम् प्रथमः^५ यः त्वम् ईशिषे
सोमपानस्येति ॥ १ ॥

१. नास्ति वि' लपं. २. जया* मूको. ३-३. नास्ति मूको. ४-४. तुभ्यम् इन्द्र लपं.
५. *मेव वि' अ'.

यज्ञैः संमिश्राः पृषतीभिर्ऋष्टिभिर्यामञ्छुभ्रासो अस्त्रिषु प्रिया उत ।

आसद्य बर्हिर्भरतस्य सूनवः पोत्रादा सोमं पिबता दिवो नरः ॥ २ ॥

यज्ञैः । सम्ऽमिश्राः । पृषतीभिः । ऋष्टिभिः । यामन् । शुभ्रासः । अस्त्रिषु । प्रियाः । उत ।

आऽसद्य । बर्हिः । भरतस्य । सूनवः । पोत्रात् । आ । सोमम् । पिबत । दिवः । नरः ॥ २ ॥

वेङ्कट० 'हविर्भिः वडवाभिः आयुषैश्च' संयुक्ताः भागमनवेलायां शोभायुक्ताः अपि चाऽऽभरणेषु प्रियाः ते यूयम् हे आदित्यस्य सूनवः महतः ! अस्मिन् बर्हिषि आसद्य पोत्राकृष्य सोमम् पिबत दिवः नतारः ।† ॥ २ ॥

अमेवं नः सुहवा आ हि गन्तं नि बर्हिषि सदतना रणिष्टन ।

अथा मन्दस्व जुजुषाणो अन्धसस्त्वष्ट्रदेवेभिर्जनिभिः सुमद्गणः ॥ ३ ॥

अमाऽह्व । नः । सुहवाः । आ । हि । गन्तं । नि । बर्हिषि । सदतना । रणिष्टन ।

अथ । मन्दस्व । जुजुषाणः । अन्धसः । त्वष्ट्रः । देवेभिः । जनिभिः । सुमद्गणः ॥ ३ ॥

वेङ्कट० 'हे देवपत्न्यः ! यज्ञागताः' इव स्वाह्वानाः ! अस्मान् आ गच्छतः । आगत्य चास्मिन् बर्हिषि निषीदत तत्र रमत च । अथ तासु भागतासु त्वं च हे त्वष्ट्रः ! सोमेन तृप्यस्व सम्प्रीयमाणो देवैस्तेषां जायाभिश्च शोभनगणः ॥ ३ ॥

आ वक्षि देवान् इह विप्र यक्षि चोशन होतनि षदा योनिषु त्रिषु ।

प्रति वीहि प्रस्थितं सोम्यं मधु पिवाग्नीध्रात् तव भागस्यं तृष्णहि ॥ ४ ॥

आ । वक्षि । देवान् । इह । विप्र । यक्षि । च । उशन । होतः । नि । सदा । योनिषु । त्रिषु ।

प्रति । वीहि । प्रस्थितम् । सोम्यम् । मधुम् । पिब । आग्नीध्रात् । तव । भागस्यम् । तृष्णहि ॥ ४ ॥

वेङ्कट० 'अग्ने विप्र ! देवान् इह आ वह' यक्षि च तान् कामयमानः । होतः ! निषीद च गार्हपत्यादिषु स्थानेषु । प्रति कामय प्रस्थितम् सोममयम् मधु, पिब च आग्नीध्रात् । स्वदीयेन भागेन तृप्यस्व ॥४॥

एष स्य ते तन्वो नृम्णवर्धनः सह ओजः प्रदिवि ब्राह्मोहितः ।

तुभ्यं सुतो मध्वन् तुभ्यमाभृतस्त्वमस्य ब्राह्मणादा तूपत् पिब ॥ ५ ॥

एषः । स्यः । ते । तन्वः । नृम्णवर्धनः । सहः । ओजः । प्रदिवि । ब्राह्मोः । हितः ।

तुभ्यम् । सुतः । मध्वन् । तुभ्यम् । आऽभृतः । त्वम् । अस्य । ब्राह्मणात् । आ । तूपत् । पिब ॥५॥

१-१. ... युदैश्च वि' अ'. २. नास्ति मूको. ३. नास्ति वि' रूपं. ४-४. त्रुटितम् अ'.

† नास्ति वि'. ५-५. त्रुटितम् वि' अ'. ६. नास्ति अ'. ७. 'दय मूको. ८. अथ त' वि' अ'.

९-९. स्वागतासु वि' अ' रूपं. १०-१०. वह अ'; आवह वि'. ११. कामयन् वि'; कामय-वि' अ'.

१२. प्रस्थितं प्रस्थितम् वि'.

वेङ्कट० नृषु मनो यस्य नृन् वा नमयति स नृम्ण इत्युच्यते^१ । हे इन्द्र! सोऽयं सोमः तव शरीरस्य
बर्धनः । तथा पुराणे त्वयि बाहोः सहस्करः भोजस्करश्च अभिहितः । सोऽयम् तुभ्यम् द्रुतः मघवन् ।
तथा तुभ्यम् एव सम्भृतः । त्वम् इमं ब्राह्मणाच्छंसिनो यागात् तृप्यन् पिब इति ॥ ५ ॥

जुषेथां यज्ञं बोधतं हवस्य मे सत्तो होता निविदः पूर्व्या अनु ।

अच्छ राजाना नम एत्यावृते प्रशास्त्रादा पिबतं सोम्यं मधु ॥ ६ ॥

जुषेथांम् । यज्ञम् । बोधतम् । हवस्य । मे । सत्तः । होता । निऽविदः । पूर्व्याः । अनु ।

अच्छ । राजाना । नमः । एति । आऽवृतेम् । प्रऽशास्त्रात् । आ । पिबतम् । सोम्यम् । मधु ॥ ६ ॥

वेङ्कट० हे मित्रावरुणौ! सेवेथाम् यज्ञम्, बुध्धतम्^२ च मदीयस्याऽऽह्वानस्य । निषण्णः होता वाचः पूर्व्याः
लक्ष्मीकृत्य । यज्ञार्थं युवां सोमाख्यमन्नम् अच्छ एति । भवद्भयामाभिमुख्येन वृत्तं मैत्रावरुणात्
आ पिबतम् सोममयम् मधु इति ॥ ६ ॥

^१इति द्वितीयाष्टके सप्तमाध्याये पञ्चविंशो वर्गः^३ ॥

व्याख्यत् सप्तममध्यायं द्वितीयस्येति माधवः ।

गोविन्दो यस्य तनयो ज्येष्ठः पुत्रश्च वेङ्कटः ॥ १ ॥

इति वेङ्कटमाधवाचार्यविरचिते ऋक्संहिताव्याख्याने द्वितीयाष्टके सप्तमोऽध्यायः ।

—*—

इति ऋग्वेदे सभाष्ये द्वितीयाष्टके सप्तमोऽध्यायः ।



अथ द्वितीयाष्टकेऽष्टमोऽध्यायः

वेङ्कट०

‘मन्दस्व होत्रात्’ अध्यायं व्याचिख्यासति माधवः ।
दर्शयन्नात्मनेपदप्रयुक्तं भेदमादितः^१ ॥ १ ॥

किमत्र कारणं ब्रूहि धातवोऽमी द्यःस्थिताः ।
परस्मैपदिनः केचिदात्मनेपदिनोऽपरे ॥ २ ॥

आत्मनेपदमेवैषु दृश्यते भावकर्मणोः^२ ।
उदाहरणमेतेषां बहुस्वाज्ञ प्रदर्श्यते^३ ॥ ३ ॥

वदन्ति तत्र कथयः स्वभावादिह केष्वन ।
अभिसंयन्ति^४ कर्तारम् ‘अग्निमीळि पुरोहितम्’^५ ॥ ४ ॥

फलं स्तुतेः^६ स्वभावेन कर्तारमुपगच्छति ।
अन्यार्थत्वं स्तुतेर्यत्नात्^७ प्रतिपाद्यमिति स्थितिः ॥ ५ ॥

आत्मनेपदिनस्ते स्युः परस्मैपदिनोऽपरे ।
ईक्षतेः पश्यतेश्चापि भेदः सूक्ष्मोऽस्ति कश्चन ॥ ६ ॥

अभिसन्धाय कार्यार्थं दर्शनं विदुरीक्षणम् ।
‘अवेक्षे सुप्रजास्त्वायं’^८ तत्राऽऽहुश्च^९ निदर्शनम् ॥ ७ ॥

नियमः पश्यतेर्नास्ति ‘नराशंसं सुधृष्टमम्’^{१०} ।
परस्मैपदी^{११} पश्यतिरन्यस्तेनात्मनेपदी^{१२} ॥ ८ ॥

भवन्ति चोभयविधाः ‘प्राता रत्नं प्रातरित्वा’^{१३} ।
‘अज्ञन्ति त्वामध्वरे’^{१४} च ‘चित्त्रैरुज्जिभिर्वपुषे’^{१५} ॥ ९ ॥

कर्तृगामिन्यपि फले न भवत्यात्मनेपदम् ।
अचिवक्ष्योपपदात्^{१६} प्रतीतेश्च तथा क्वचित् ॥ १० ॥

आत्मनेपदमित्येषा संज्ञाऽर्थं दर्शयत्यमुम् ।
पदिः^{१७} प्रयोगकर्मा स्याद् आत्मने भाष्यत्^{१८} इति ॥ ११ ॥

१. वेद° वि° लपं. २. तु. पा १,३,१३. ३. °दृश्यते वि° लपं. ४. ‘संयति अ° ल. ५. ऋ १,१,१. ६. कृतेः वि° लपं. ७. °तेर्यत्नात् वि° अ°. ८. तै १,१,१०,३. ९. तदाहुः लपं. १०. ऋ १,१८,९. ११. °पदि वि° ल लपं. १२. पश्यन्ति अ° वि° अ°. १३. ऋ १,१२५,९. १४. ऋ ३,८,१. १५. ऋ १,६४,४. १६. °पपदात् लपं. १७. यदि ल. १८. भाषत अ°.

अल्पं भेदमनाश्रित्य परोक्षादौ लुहादयः ।
 प्रयुज्यन्ते यथा^१ तद्वत् सङ्करश्चापि इत्यते ॥ १२ ॥
 वदन्ति वैयाकरणा इमं भेदमुपग्रहम् ।
 स चायं दुर्ग्रहो भेदः स्पष्टं तेभ्योऽवधार्यताम् ॥ १३ ॥ इति

[३७]

^१गृत्समदो भार्गवः शौनकः (पूर्वम् आङ्गिरसः शौनहोत्रः) ऋषिः ।
 सविता देवता । त्रिन्दुप् छन्दः^२ ।

मन्दस्व होत्रादनु जोषमन्धसोऽध्वर्यवः स पूर्णां वष्ट्यासिचम् ।
 तस्मा एतं भरत तद्वशो ददिहोत्रात् सोमं द्रविणोदः पिबं ऋतुभिः ॥ १ ॥

मन्दस्व । होत्रात् । अनु । जोषम् । अन्धसः । अध्वर्यवः । सः । पूर्णाम् । वष्टि । आऽसिचम् ।
 तस्मै । एतम् । भरत । तत्ऽवशः । ददिः । होत्रात् । सोमम् । द्रविणःऽदः । पिबं । ऋतुऽभिः ॥

वेङ्कट० गृत्समदः । यथाकामम् होत्रात्^३ सोमेन तृप्यस्व । हे अध्वर्यवः । द्रविणोदाः पूर्णाम् आसिचम्
 सिञ्चतेः^४ सुचम्^५ कामयते । ततः च तस्मै एतम् सोमम् भरत । तत्कामोऽयं दानशीलो
 द्रविणोदाः । ^६हे द्रविणोदः । ^६होतुः सोमम् ऋतुभिः सह पिब ॥ १ ॥

यमु पूर्वमहुवे तमिदं हुवे सेदु हव्यो ददियो नाम पत्यते ।

अध्वर्युभिः प्रस्थितं सोम्यं मधु पोत्रात् सोमं द्रविणोदः पिबं ऋतुभिः ॥ २ ॥

यम् । ऊँ इति । पूर्वम् । अहुवे । तम् । इदम् । हुवे । सः । इत् । ऊँ इति । हव्यः । ददिः । यः । नाम । पत्यते ।
 अध्वर्युभिः । प्रऽस्थितम् । सोम्यम् । मधु । पोत्रात् । सोमम् । द्रविणःऽदः । पिबं । ऋतुभिः ॥ २ ॥

वेङ्कट० यम् एव पूर्वम् आहूतवान् , तम् इदानीमाह्वयामि । सः एव ह्वात्तव्यः^७ दाता, 'यः नाम'
 ईश्वरो भवति' सर्वस्य । ^८सोम्यम् मधु^९ अध्वर्युभिः सह प्रस्थितम् इति ॥ २ ॥

मेघन्तु ते वह्नयो येभिरीयसेऽरिषण्यन् वीळ्यस्वा वनस्पते ।

आयूया धृष्णो अभिगूर्या त्वं नेष्ट्रात् सोमं द्रविणोदः पिबं ऋतुभिः ॥ ३ ॥

१. तथा ल. २-२. नास्ति मूको. ३. होत्रा वि' लपं. ४. 'ते वि'^{१२} लपं. ५. सुं वि' अ';
 सुत्वं वि' लपं. ६-६. नास्ति वि' लपं. ७. आहा' वि'. ८-८. पोऽयम् वि'^{१२} अ' लपं. ९. 'सि
 वि'^{१२} अ' लपं.

मेघन्तु । ते । वह्नयः । येभिः । ईर्यसे । अरिषिष्यन् । वीळ्यस्व । वनस्पते ।
आऽयूर्य । धृष्णो इति । अभिऽगूर्य । त्वम् । नेष्ट्रात् । सोमम् । द्रविणःऽदाः । पिब । ऋतुऽभिः ॥ ३ ॥

वेङ्कट० सुहिता मेघन्तु ते वह्नयः वोळ्हारोऽश्वाः चैरश्वैर्गच्छसि । अहिंसन् रतम्भय, अत्र यास्कः—
'दृढीभव आयूय धृष्णो' अभिगूर्य त्वं नेष्ट्रियात्, धिष्यात्' (८, ३) इति, वनानां पते ! आळोड्य
हे धृष्णो ! सोमम् पिब अभिगूर्य^३ । अभिगोरणम् आत्माभिमुखं मयनमिति ॥ ३ ॥

अपाद्दोत्रादुत् पोत्रादमत्तोत् नेष्ट्रादजुषत् प्रयो हितम् ।

तुरीयं पात्रममृतममर्त्यं द्रविणोदाः पिबतु द्राविणोदसः ॥ ४ ॥

अपात् । होत्रात् । उत् । पोत्रात् । अमत्त । उत् । नेष्ट्रात् । अजुषत् । प्रयोः । हितम् ।
तुरीयम् । पात्रम् । अमृतम् । अमर्त्यम् । द्रविणःऽदाः । पिबतु । द्राविणःऽदसः ॥ ४ ॥

वेङ्कट० होतुः सोमम् अपात् । अपि च पोतुः सोमेनामाद्यत् । अपि च नेष्टुरन्नं सेवितवान् निहितम् ।
अधुना चतुर्थम् पात्रम् अमर्त्यम्^३ दशापवित्रेणापरामृष्टं सोमसम्बन्धादयम् द्रविणोदाः पिबतु आत्मी-
यस्य सोमस्य^४ ॥ ४ ॥

अर्वाञ्चमद्य यय्यं नृवाहणं रथं युञ्जाथामिह वां विमोचनम् ।

पृङ्क्तं हवीषि मधुना हि कं गतमथा सोमं पिबतं वाजिनीवसू ॥ ५ ॥

अर्वाञ्चम् । अद्य । यय्यम् । नृवाहनम् । रथम् । युञ्जाथाम् । इह । वाम् । विमोचनम् ।
पृङ्क्तम् । हवीषि । मधुना । आ । हि । कम् । गतम् । अथ । सोमम् । पिबतम् । वाजिनीवसू इति
वाजिनीवसू ॥ ५ ॥

वेङ्कट० अस्मद्भिमुखम् अद्य अत्यन्तं यन्तं नेत्रोर्युवयोर्वाहनम् रथम् युञ्जाथाम्, यो रथः वाम् इह
विमोचयति । सम्पर्चयतम्^५ हवीषि सेचने^६ तदर्थं भवदीयेन मधुना सह आगच्छतम् । कम् इति
पूरणम् । अथ सोमम् पिबतम् हे अन्नवसू अश्विनौ ! ॥ ५ ॥

जोष्यन्ने समिधं जोष्याहुतिं जोषि ब्रह्म जन्यं जोषि सुष्टुतिम् ।

विश्वेभिर्विश्वैः ऋतुना वसो मह उशन् देवाँ उशतः पायया हविः ॥ ६ ॥

जोषि । अग्ने । समिधम् । जोषि । आऽहुतिम् । जोषि । ब्रह्म । जन्यम् । जोषि । सुऽस्तुतिम् ।
विश्वेभिः । विश्वान् । ऋतुना । वसो इति । महः । उशन् । देवान् । उशतः । पायया । हविः ॥ ६ ॥

१. °ष्णो त्वं वि' अ'. २. °लोप्य वि' अ'. ३. नास्ति मूको. ४. नास्ति वि' लपं.
५. पर्वं लपं. ६. °नेन वि' लपं.

वेङ्कट० जुषस्व अग्ने ! समिदादिकम्, जनभवमुक्तम् । सर्वैर्ऋतुभिः सह सर्वान् हे वासयितः ! महतः कामयमानान् देवान् कामयमानः सोमम् पायय ॥ ६ ॥

'इति द्वितीयाष्टके अष्टमाध्याये प्रथमो वर्गः' ॥

[३८]

'गृत्समदो भार्गवः शौनकः (पूर्वम् आङ्गिरसः शौनहोत्रः) ऋषिः । सविता देवता । त्रिष्टुप् छन्दः' ।

उदु ष्य देवः सविता सवार्यं शश्वत्तमं तदर्पा वह्निरस्थात् ।

नूनं देवेभ्यो वि हि धाति रत्नमथाभजद् वीतिहोत्रं स्वस्तौ ॥ १ ॥

उत् । ऊँ इति । स्यः । देवः । सविता । सवार्यं । शश्वत्ऽतमम् । तत्ऽअर्पाः । वह्निः । अस्थात् । नूनम् । देवेभ्यः । वि । हि । धाति । रत्नम् । अर्थ । आ । अभजत् । वीतिऽहोत्रम् । स्वस्तौ ॥ १ ॥

वेङ्कट० उत् तिष्ठति अयम् देवः^२ सविता सर्वेषां प्रसवाय नित्यं तत्कर्मा वोढा । नूनम् सः^१ देवेभ्यः रमणीयं धनं वि दधाति । तथा प्रिययज्ञं च यजमानम् अविनाशे प्रापयति ॥ १ ॥

विश्वस्य हि श्रुष्टये देव ऊर्ध्वः प्र बाहवा पृथुपाणिः सिसर्ति ।

आपश्चिदस्य व्रत आ निमृग्रा अयं चिद् वातो रमते परिज्मन् ॥ २ ॥

विश्वस्य । हि । श्रुष्टये । देवः । ऊर्ध्वः । प्र । बाहवा । पृथुपाणिः । सिसर्ति ।

आपः । चित् । अस्य । व्रते । आ । निमृग्राः । अयम् । चित् । वातः । रमते । परिज्मन् ॥ २ ॥

वेङ्कट० विश्वस्य स्वकार्येषु क्षिप्रत्वाय देवः ऊर्ध्वः^५ प्र सारयति^५ बाहू पृथुपाणिः । आपः चित् अस्य कर्मणि आ निमज्याः निमृज्यन्ते^५ वृष्टिलक्षणाः । अयम् वातः च परितो गन्तरि सवितरि रमते ॥ २ ॥

आशुभिश्चिद्यान् वि मुञ्चाति नूनमरीरमदतमानं चिदेतोः ।

अहर्षूणां चिन्नययाँ अविष्यामनु व्रतं सवितुर्मोक्यागात् ॥ ३ ॥

आशुभिः । चित् । यान् । वि । मुञ्चाति । नूनम् । अरीरम् । अतमानम् । चित् । एतोः ।

अहर्षूणां । चित् । नि । अयान् । अविष्याम् । अनु । व्रतम् । सवितुः । मोकी । आ । अगात् ॥ ३ ॥

वेङ्कट० आशुभिः अश्वैः सम्प्रति अस्तमनवेलायाम् यान् वि मुञ्चति । नूनम्^१ रमयति^० गच्छन्तं

१-१. नास्ति मृको.

२. देव्यः मृको.

३-३. नास्ति वि^१ अ^१

४. 'भ्वन् वि^१ अ^१ ल.

५-५. 'हू...मृज्य^० वि^१ अ^१

†-† निर्मण्यानि मृ^० वि^१ ल लपं.

१. नास्ति वि^१ अ^१ लपं

७. उपरम^०

वि^१ लपं.

‘चापि पथि गमनात्’ । अद्यर्षूणाम्^२ सर्पाणां तेषाम् नि अयान् निर्गमनानि करोति प्राणिनां रक्षणीयां रात्रिं प्रतीति गम्यते । सवितुः इदमस्तमयकर्म अनु रात्रिरागतेति ॥ ३ ॥

पुनः समव्यद् विततं वयन्ती मध्या कर्तोर्न्यधाच्छकम् धीरः ।

उत् संहारास्थाद् व्यृष्टूर्दधरमतिः सविता देव आगात् ॥ ४ ॥

पुनरिति । सम् । अव्यत् । विस्तृतम् । वयन्ती । मध्या । कर्तोः । नि । अधात् । शकम् । धीरः ।

उत् । समसहाय । अस्थात् । वि । ऋतून् । अदर्धः । अरमतिः । सविता । देवः । आ । अगात् ॥४॥

वेङ्कट० ‘पुनः-शब्दो मध्यमवचनः, ‘पुनर्निष्कृतो रथः दक्षिणा’ (तै १, ५, २, ४) इति मध्यकाले^१ प्रागेव जरणात् संस्कृत^२ इत्यर्थः । रथ्यायाम् विततम् वस्त्रम्^३ वयन्ती तन्तुवायस्त्री मध्ये तत् सम् अव्यत् संवेष्टयति आदाय गृहे निधातुम् । तथा करणस्य मध्ये कर्म निधत्ते प्रातः करिष्यामीति धीरः^४ । सोऽयं सविता रात्रिम् सहाय प्रातरुत्तिष्ठति, ऋतून् च विधारयति^५ स्वागमनेन विवेचयति ‘मासोऽयम् अधर्मासोऽयम्’ । अनुपरमणः सविता देवः आ गच्छतु इति ॥ ४ ॥

नानौकांसि दुर्यो विश्वमायुर्वि तिष्ठते प्रभवः शोको अग्नेः ।

ज्येष्ठं माता सूनवै भागमाधादन्वस्य केतमिषितं सवित्रा ॥ ५ ॥

नाना । ओकांसि । दुर्यः । विश्वम् । आयुः । वि । तिष्ठते । प्रभवः । शोकः । अग्नेः ।

ज्येष्ठम् । माता । सूनवै । भागम् । आ । अधात् । अनु । अस्य । केतम् । इषितम् । सवित्रा ॥५॥

वेङ्कट० नाना वासान् वासरेषु^१ प्रविशन् सर्वम् अन्नं हविलक्षणं प्रति ‘वि तिष्ठते’^२ अग्नेः प्रभाषतः शोकः दीप्तिः । सवितुर्दिनान्तेऽग्निमयं प्रविशतीत्यर्थः । अथ प्रशस्यतममग्निहोत्राख्यम् भागम् रात्रिः पुत्रायाम्ग्रे तस्याऽऽगमनज्ञानानन्तरम् आदधाति प्रेषितम् सवित्रा इति ॥ ५ ॥

‘इति द्वितीयाष्टके अष्टमाध्याये द्वितीयो वर्गः’ ।

समावर्ति विष्टितो जिगीषुर्विशेषां कामश्चरतामभूत् ।

शश्वान् अपो विकृतं हित्व्यागादनु व्रतं सवितुदैव्यस्य ॥ ६ ॥

सम्ऽआवर्ति । विऽस्थितः । जिगीषुः । विश्वेषाम् । कामः । चरताम् । अमा । अभूत् ।

शश्वान् । अपः । विऽकृतम् । हित्वी । आ । अगात् । अनु । व्रतम् । सवितुः । दैव्यस्य ॥६॥

१-१. नास्ति अ. २. पुनः शब्दः वि^१ अ^२ लृ; पुनः शब्दं अहं यो येषां दर्शनं लृपं. ३-३. ‘पुनर्निष्कृतो दक्षिणेऽन्यकाले वि^१; ... रथो दक्षिणेऽन्यकाले वि^२; ... दक्षिणेऽन्यकाले अ; ‘पुनर्निर्गतो दक्षिणेऽन्यकाले लृ लृपं. ४. संस्तुत लृपं ५. नास्ति वि^१ लृपं. ६. वीरः लृपं. ७. विदार^० मूको. ८-८. ‘सोऽतिसायम् वि^१ लृपं. ९. वारेषु लृपं. १०-१०. तिष्ठते वि^१. ११-११. नास्ति मूको.

वेङ्कट० समावर्तते युद्धार्थं प्रस्थितो योद्धा । तथा सर्वेषाम् एव जङ्गमानाम् अस्तंगच्छति सवितरि
गृहं प्रति कामः भवति । 'अमा' (निघ ३, ८) इति गृहनाम, तस्मिन्नभूत् काम इति ।
तथा' तनूकरणस्य^१ कर्ता शश्वान्^२ तक्षा सामिकृतं कर्म हित्वा आ गच्छति देव्यस्य सवितुः
अस्तमयं प्रति ॥ ६ ॥

त्वया हितमप्यमप्सु भागं धन्वान्वा मृगयसो वि तस्थुः ।

वनानि विभ्यो नकिरस्य तानि व्रता देवस्य सवितुर्मिनन्ति ॥ ७ ॥

त्वया । हितम् । अप्यम् । अप्सु । भागम् । धन्व । अनु । आ । मृगयसः । वि । तस्थुः ।
वनानि । विभ्यः । नकिः । अस्य । तानि । व्रता । देवस्य । सवितुः । मिनन्ति ॥ ७ ॥

वेङ्कट० त्वया हितम् अप्यम् भागम् अन्तरिक्षे निरुद्धकां भूमिम् अनु मृगयमाणा मनुष्याः आ^१ वि^२
तिष्ठन्ति । तथाऽरण्यानि पक्षिभ्यः आवासाय भवन्ति उदकवर्धितानि । न केचित् अस्य तादृशानि
देवस्य सवितुः^३ कर्माणि हिंसन्ति ॥ ७ ॥

याद्राध्वं वरुणो योनिमप्यमनिशितं निमिषि जर्भुराणः ।

विश्वो मार्षण्डो व्रजमा पशुर्गात् स्थशो जन्मानि सविता व्याकः ॥ ८ ॥

यात्स्राध्वम् । वरुणः । योनिम् । अप्यम् । अनिशितम् । निमिषि । जर्भुराणः ।
विश्वः । मार्षण्डः । व्रजम् । आ । पशुः । गात् । स्थशः । जन्मानि । सविता । वि । आ । अकरित्यकः ॥

वेङ्कट० अन्तर्गच्छतां संराध्वनीयम् अप्सु भवम् वरुणः स्थानम् अतीक्षणं रात्रौ मनुष्याणां निमेषण-
वेलायाम् जर्भुराणः भवति । गृह्णातीत्यर्थः । तथा सर्वो मार्षण्डः^४ पक्षी^५ पशुः च व्रजम् आ^६ गच्छति ।
सर्वाणि जातानि सविता स्थाने-स्थाने वि आ करोति स्व-स्वं निलयं प्रति^७ आगमयति^८ ॥ ८ ॥

न यस्येन्द्रो वरुणो न मित्रो व्रतमर्यमा न मिनन्ति रुद्रः ।

नारातयस्तमिदं स्वस्ति हुवे देवं सवितारं नमोभिः ॥ ९ ॥

न । यस्य । इन्द्रः । वरुणः । न । मित्रः । व्रतम् । अर्यमा । न । मिनन्ति । रुद्रः ।
न । नारातयः । तम् । इदम् । स्वस्ति । हुवे । देवम् । सवितारम् । नमोऽभिः ॥ ९ ॥

वेङ्कट० निगदन्त्याख्याता ॥ ९ ॥

१. नास्ति लपं. २. 'करस्व वि'. ३. शश्व वि'. ४. नास्ति सूको. ५. 'तीं वि' अ'.
६. पक्षी वि' अ'. ७. प्रत्यय वि' लपं. ८. गमं वि' लपं.

भगं धियं वाजयन्तः पुरंधिं नराशंसो ग्रास्पतिर्नो अव्याः ।

आये वामस्य संगथे रथीणां प्रिया देवस्य सवितुः स्याम ॥ १० ॥

भगम् । धियम् । वाजयन्तः । पुरंधिम् । नराशंसः । ग्राःपतिः । नः । अव्याः ।

आऽअये । वामस्य । सम् । संगथे । रथीणाम् । प्रियाः । देवस्य । सवितुः । स्याम ॥ १० ॥

वेङ्कट० ध्यातारं बहुप्रज्ञम् भगम् देवं बलिनं कुर्वतः^१ अग्निः त्वष्टा च अस्मान् रक्षतु । आभिमुख्येन गन्तव्ये धनानां श्रेष्ठस्य धनस्य सम्भजने स्याम वयम् देवस्य सवितुः प्रियाः इति ॥ १० ॥

अस्मभ्यं तद् दिवो अद्भ्यः पृथिव्यास्त्वया दत्तं काम्यं राध आ गात् ।

शं यत् स्तोतृभ्यं आपये भवात्युरुशंसाय सवितर्जरित्रे ॥ ११ ॥

अस्मभ्यम् । तत् । दिवः । अद्भ्यः । पृथिव्याः । त्वया । दत्तम् । काम्यम् । राधः । आ । गात् ।

शम् । यत् । स्तोतृभ्यः । आपये । भवाति । उरुशंसाय । सवितः । जरित्रे ॥ ११ ॥

वेङ्कट० अस्मभ्यम् तत् त्रिभ्यो लोकेभ्यः त्वया दत्तम् कमनीयं धनम् आगच्छतु । किं च तव स्तोतृभ्यः यजमानाय च यत् शम् भवति तद् बहुस्तुतये मह्यम् सवितः ! जरित्रे प्रयच्छ ॥ ११ ॥

^१इति द्वितीयाष्टके अष्टमाध्याये तृतीयो वर्गः^२ ॥

[३९]

^३गृत्समदो भार्गवः शौनकः (पूर्वम् आङ्गिरसः शौनहोत्रः) ऋषिः ।

अश्विनौ देवता । त्रिष्टुप् छन्दः^४ ।

ग्रावाणिव तदिदर्थं जरथे गृध्रेव वृक्षं निधिमन्तमच्छ ।

ब्रह्माणिव विदथ उक्थशासा दूतेव हव्या जन्या पुरुत्रा ॥ १ ॥

ग्रावाणाऽइव । तत् । इत् । अर्थम् । जरथे इति । गृध्राऽइव । वृक्षम् । निधिऽमन्तम् । अच्छ ।

ब्रह्माणाऽइव । विदथे । उक्थऽशासा । दूताऽइव । हव्या । जन्या । पुरुऽत्रा ॥ १ ॥

वेङ्कट० हे अश्विनौ !^१ यथा^२ ह्यदुपले बीजं^३ चूर्णीकुस्तः, एवं^४ तदानीमेव शत्रुं जरथेथेः यथेच्छथः इति । यथा गृध्रौ वृक्षम् प्रत्यागच्छतः^५, एवं हविष्मन्तं प्रत्यागच्छथः, ब्राह्मणौ इव यज्ञे शस्त्राणां शंसितारौ शंसनप्रतिगरणयोः^६ कर्तारौ दूतौ इव पुरुत्रा जनपदेषु भवौ यजमानैराह्लातच्यौ इति ॥ १ ॥

१. °तो वयं तत्र वि^२ अ' रूपं. २-२. नास्ति मूको. ३. नास्ति मूको. ४. नास्ति वि^३ अ'.

५. नास्ति अ'. ६. एव रूपं. ७. गच्छथः ल. ८. शंसेन प्र^३ ल.

प्रातर्यावाणा रथ्येव वीराऽजेव यमा वरमा सचेथे ।

मेने इव तन्वाऽ शुम्भमाने दम्पतीव क्रतुविदा जनेषु ॥ २ ॥

प्रातःऽयावाणा । रथ्याऽइव । वीरा । अजाऽइव । यमा । वरम । आ । सचेथे इति ॥

मेने इवेति मेनेऽइव । तन्वा । शुम्भमाने इति । दम्पतीइवेति दम्पतीऽइव । क्रतुऽविदा । जनेषु ॥

वेङ्कट० हे अश्विनौ ! प्रातरेव गन्तारौ लौकिकौ कौ चिद् रथिनौ इव बीरौ अजौ इव यमजातौ सुसदृशौ पर्याप्तम् आ सचेथे स्त्रियौ इव शरीरेण शोभमाने दम्पती इव च सङ्गतौ लब्धयज्ञौ मनुष्येषु इति ॥२॥

शृङ्गेव नः प्रथमा गन्तमर्वाक्छफाविव जर्भुराणा तरौभिः ।

चक्रवाकेव प्रति वस्तोरुसाऽर्वाञ्चा यातं रथ्येव शक्रा ॥ ३ ॥

शृङ्गाऽइव । नः । प्रथमा । गन्तम् । अर्वाक् । शफौऽइव । जर्भुराणा । तरःऽभिः ।

चक्रवाकाऽइव । प्रति । वस्तोः । उसा । अर्वाञ्चा । यातम् । रथ्याऽव । शक्रा ॥ ३ ॥

वेङ्कट० हे अश्विनौ ! पशोः शृङ्गे इव अस्मदभिमुखम् आगच्छतम् प्रथमम् एव शफाविव च तरणैः पृथिवीं हरमाणं । मिथुनभृतौ चक्रवाकौ इव अहः प्रति हे उत्तरणौ ! आगच्छतम् रथिनौ इव हे शक्तौ ! ॥३॥

नावेव नः पारयतं युगेव नभ्येव न उपधीव प्रधीव ।

श्वानेव नो अरिषण्या तनूनां खृगलेव विस्रसः पातमस्मान् ॥ ४ ॥

नावाऽइव । नः । पारयतम् । युगाऽइव । नभ्याऽइव । नः । उपधीइवेत्युपधीऽइव । प्रधी इवेति

प्रधीऽइव ॥ श्वानाऽइव । नः । अरिषण्या । तनूनाम् । खृगलाऽइव । विस्रसः । पातम् । अस्मान् ॥४॥

वेङ्कट० हे अश्विनौ ! नावा नदीम् इव अस्मान् पारयतम् । तथा युगौ इव नभ्यं चक्रमध्यस्थं फलकम्, तस्मिन् फलके दाढयार्थं य उपधीयते स उपधिः, पादवस्थे धनुराकारे प्रधी, एभिः सर्वैरिव पारयतम् इति । यथा इवाऽङ्गानि न हिनस्येवम् अस्माकम् तनूनाम् अहिंसकौ, खृगलं तनुत्राणम् इत्याहुः, ते इव विस्रसनात् अस्मान् रक्षतम् इति ॥ ४ ॥

वातेवाजुर्या नद्येव रीतिरक्षी इव चक्षुषा यातमर्वाक् ।

हस्ताविव तन्वेऽ शंभविष्टा पादेव नो नयतं वस्यो अच्छ ॥ ५ ॥

१. नास्ति मूको. २. सुदर्शनौ वि लपं. ३-३. सुखे मा ग वि अ. ४. चरणैः लपं.

५. भागाः मूको. ६. नह्यं मूको. ७. अहिंसितौ वि लपं. ८. कुगलं वि अ; खृगलं लपं.

९. उप वि लपं. १०. विस्रसनात् ल.

वाताऽइव । अजुर्या । नद्याऽइव । रीतिः । अक्षी इवेत्यक्षीऽइव । चक्षुषा । आ । यातम् । अर्वाक् ।
हस्तौऽइव । तन्वे । शम्भविष्ठा । पादाऽइव । नः । नयतम् । वस्यः । अच्छ ॥ ५ ॥

वेङ्कट० हे अश्विनौ ! वाताविव अजरौ अस्मान्^१ आगच्छतम् । नदीभवा जलरीतिः इव तथा अक्षी
इव मध्यस्थेन^२ तेजसा सह अस्मान्^३ आगच्छतम् । हस्ताविव शरीरस्य सुखस्य भावयितारौ पादौ
इव अस्मान् नयतम् अभ्युदयं प्रति ॥ ५ ॥

^१इति द्वितीयाष्टके अष्टमाध्याये चतुर्थो वर्गः ॥

ओष्ठाविव मध्वास्त्रे वदन्ता स्तनाविव पिप्यतं जीवसे नः ।

नासेव नस्तन्वो रक्षितारा कर्णाविव सुश्रुता भूतमस्मे ॥ ६ ॥

ओष्ठौऽइव । मधु । आस्त्रे । वदन्ता । स्तनौऽइव । पिप्यतम् । जीवसे । नः ।
नासाऽइव । नः । तन्वः । रक्षितारा । कर्णौऽइव । सुश्रुता । भूतम् । अस्मे इति ॥ ६ ॥

वेङ्कट० हे अश्विनौ ! यथा ओष्ठौ आस्ये^६ मधुपानसाधनावेवमिमौ च भवतः मनुष्याणाम् आस्थाय
मधुदानं वदन्ताविति अस्मान् स्तनाविव आप्याययतम्^७ जीवितुम् । नासिके इव अस्माकं^८ शरीरस्य
रक्षितारौ भवतम् । तथा कर्णाविव सुश्रवणौ भवतम् अस्माकमिति ॥ ६ ॥

हस्तेव शक्तिमभि संददी नः क्षामेव नः समजतं रजांसि ।

इमा गिरौ अश्विना युष्मयन्तीः क्ष्णोत्रेणैव स्वधितिं सं शिशीतम् ॥ ७ ॥

हस्ताऽइव । शक्तिम् । अभि । संददी इति समऽददी । नः । क्षामऽइव । नः । सम । अजतम् । रजांसि ।
इमाः । गिरः । अश्विना । युष्मयन्तीः । क्ष्णोत्रेणऽइव । स्वधितिम् । सम । शिशीतम् ॥ ७ ॥

वेङ्कट० यथा हस्तौ शक्तिम्^९ अभि संयच्छतम् । तथा द्यावापृथिवी इव अस्माकम् उदकानि प्रेरयतम्^{१०} ।
हे अश्विनौ ! वाम् इच्छन्तीः एताः स्तुतीः यथा तेजनसाधनेन शिलादिना स्वधितिम् तीक्ष्णीकरोति
एवं संस्करुतम्^{११} ॥ ७ ॥

एतानि वामश्विना वर्धनानि ब्रह्म स्तोमं गृत्समदासौ अक्रन् ।

तानि नरा जुजुषाणोर्प यातं बृहद् वदेम विदथे सुवीराः ॥ ८ ॥

१. नास्ति मूको. २. अस्मात् वि^{१२} अ^१ लपं; अस्मत् ल; अस्मदभिमुखं ल प्रस्तावः. ३. मध्यधेन लपं.
४. अस्माकम् वि^२ अ^१. ५. नास्ति मूको. ६. अस्य मूको. ७. °प्यायतम् मूको. ८. °वतः
वि^१ अ^१ ल; °वन् लपं. ९. नास्ति वि^२. १०. नास्ति वि^२ अ^१. ११. नास्ति लपं; °यत वि^१ अ^१
ल. १२. नास्ति वि^१; °तम् इति अ^१.

एतानि । वाम् । अश्विना । वर्धनानि । ब्रह्म । स्तोमम् । गृत्सुऽमुदासः । अक्रन् ।
तानि । नरा । जुजुषाणा । उप । यातम् । बृहत् । वदेम् । विदथे । सुऽवीराः ॥ ८ ॥

वेङ्कट० तानि' एतानि वचनानि युवयोः वर्धनानि इति द्वितीयान्तम् । बृहत् स्तोत्रं गृत्समदाः
कृतवन्तः । तानि हे नरौ ! सेवमानौ आगच्छतम् इति ॥ ८ ॥

^२इति द्वितीयाष्टके अष्टमाध्याये पञ्चमो वर्गः^२ ॥

[४०]

^२गृत्समदो भार्गवः शौनकः (पूर्वम् आङ्गिरसः शौनहोत्रः) ऋषिः ।
सोमापूषणौ देवता, षष्ठ्या अन्त्यार्धर्चस्य अदितिः । त्रिष्टुप् छन्दः^२ ।

सोमापूषणा जनना रयीणां जनना दिवो जनना पृथिव्याः ।
जातौ विश्वस्य भुवनस्य गोपौ देवा अकृण्वन्मृतस्य नाभिम् ॥ १ ॥

सोमापूषणा । जनना । रयीणाम् । जनना । दिवः । जनना । पृथिव्याः ।
जातौ । विश्वस्य । भुवनस्य । गोपौ । देवाः । अकृण्वन् । अमृतस्य । नाभिम् ॥ १ ॥

वेङ्कट० हे सोमापूषणौ ! युवाम् एतेषां जनयितारौ जातौ सर्वस्य भुवनस्य^३ च गोपायितारौ कृतवन्तः^४
देवाः अन्नस्य उत्पत्तिस्थानम् ॥ १ ॥

इमौ देवौ जायमानौ जुषन्तेमौ तमांसि गूहतामजुष्टा ।
आभ्यामिन्द्रः पक्वमामास्वन्तः सोमापूषभ्यां जनदुस्त्रियांसु ॥ २ ॥

इमौ । देवौ । जायमानौ । जुषन्त । इमौ । तमांसि । गूहताम् । अजुष्टा ।
आभ्याम् । इन्द्रः । पक्वम् । आमासु । अन्तरिति । सोमापूषभ्याम् । जनन्त । दुस्त्रियांसु ॥ २ ॥

वेङ्कट० इमौ देवौ जायमानौ एव देवाः कार्यार्थमजुषन्त । तथैतौ तमांसि नाशितवन्तौ अपर्याप्तानि
स्वतेजसा । आभ्याम् सोमापूषभ्याम्^५ इन्द्रः पक्वम् पयः आमासु गोषु अन्तः जनयति । सोमः
ओषधीः जनयति पृथिव्या गोभ्यः इति ॥ २ ॥

सोमापूषणा रजसो विमानं सप्तचक्रं रथमविश्वमिन्वम् ।
विष्वृतं मनसा युज्यमानं तं जिन्वथो वृषणा पञ्चरश्मिम् ॥ ३ ॥

सोमापूषणा । रजसः । विऽमानम् । सप्तऽचक्रम् । रथम् । अविश्वऽमिन्वम् ।
त्रिषुऽवृतम् । मनसा । युज्यमानम् । तम् । जिन्वथः । वृषणा । पञ्चऽरश्मिम् ॥ ३ ॥

वेङ्कट० हे सोमापूषणौ ! लोकस्य परिच्छेत्तारं तं सप्तर्तुचक्रं संवत्सररथं^२ सर्वैः अपरिच्छिद्यमानं नानावर्त-
मानम् एताभ्याम्^३ मनसा एव प्रयुज्यमानम् तम् इन्द्रं प्रीणयथः^४ हे वर्षितारौ ! पञ्चतुरश्मिमिति ॥३॥

दिव्यऽन्यः सदनं चक्र उच्चा पृथिव्यामन्यो अध्यन्तरिक्षे ।
तावस्मभ्यं पुरुवारं पुरुक्षुं रायस्पोषं वि ष्यंतां नार्भिमस्मे ॥ ४ ॥

दिवि । अन्यः । सदनम् । चक्रे । उच्चा । पृथिव्याम् । अन्यः । अधि । अन्तरिक्षे ।
तौ । अस्मभ्यम् । पुरुऽवारम् । पुरुऽक्षुम् । रायः । पोषम् । वि । स्यताम् । नार्भिमम् । अस्मे इति ॥

वेङ्कट० तयोरेकः पूषा दिवि उच्चैः सदनम् चक्रे । अथ अन्यः सोमः ओषधिरूपेण पृथिव्याम् वर्तते,
चन्द्ररूपेण अन्तरिक्षे । तौ इमौ अस्मभ्यम् बहूनां वरणीयं बहूनां कीर्तनीयं धनस्य पोषम्
विमुञ्चतां नहनम् अस्माकम् इति ॥ ४ ॥

विश्वान्यन्यो भुवना जजान विश्वमन्यो अभिचक्षाण एति ।
सोमापूषणावर्तं धियं मे युवाभ्यां विश्वाः पृतना जयेम ॥ ५ ॥

विश्वानि । अन्यः । भुवना । जजान । विश्वम् । अन्यः । अभिऽचक्षाणः । एति ।
सोमापूषणौ । अवर्तम् । धियम् । मे । युवाभ्याम् । विश्वाः । पृतनाः । जयेम ॥ ५ ॥

वेङ्कट० तयोः पूषा सर्वाण्येव भुवनानि जनयति, अथ अन्यः चन्द्रमाः विश्वम् भुवनम् पश्यन् एति ।
अथ प्रत्यक्षः । सोमापूषणौ ! रक्षतम् कर्म अस्मदीयम् । युवाभ्याम् सर्वाः एव पृतनाः जयेम इति ॥५॥

धियं पूषा जिन्वतु विश्वमिन्वो रयिं सोमो रयिपतिर्दधातु ।
अवतु देव्यदितिरनर्वा बृहद् वदेम विदथे सुवीराः ॥ ६ ॥

धियम् । पूषा । जिन्वतु । विश्वम्ऽइन्वः । रयिम् । सोमः । रयिऽपतिः । दधातु ।
अवतु । देवी । अदितिः । अनर्वा । बृहत् । वदेम । विदथे । सुवीराः ॥ ६ ॥

वेङ्कट० कर्म पूषा प्रीणयतु सर्वस्य माता । शिष्टं स्पष्टमिति ॥ ६ ॥

^१इति द्वितीयाष्टके अष्टमाध्याये षष्ठो वर्गः^२ ॥

१. नास्ति वि^१ लपं. २. ष्त्सरचक्रं रथं वि^२. ३. एव ताभ्याम् लपं. ४. प्रणयथ वि^३ अ^३.

[४१]

१ गृत्समदो भार्गवः शौनकः (पूर्वम् आङ्गिरसः शौनहोत्रः) ऋषिः । प्रथमाद्वितीययोर्वायुर्देवता, तृतीयाया इन्द्रवायु, चतुर्थीपञ्चमीषष्ठीनां मित्रावरुणौ, सप्तम्यष्टमीनवमीनाम् अश्विनौ, दशम्येकादशी-द्वादशीनामिन्द्रः, त्रयोदशीचतुर्दशीपञ्चदशीनाम् विश्वे देवाः, षोडशीसप्तदश्यष्टादशीनां सरस्वती, एकोनविंशीविंश्येकविंशीनां द्यावापृथिव्यौ हविर्धाने वा, एकोनविंश्यास्तृतीयपादस्य अग्निर्वा । गायत्री छन्दः, षोडशीसप्तदश्यौ अनुष्टुभौ, अष्टादशी बृहती^१ ।

वायो ये ते सहस्रिणो रथासस्तेभिरा गृहि । नियुत्वान्तसोमपीतये ॥ १ ॥

वायो इति । ये । ते । सहस्रिणः । रथासः । तेभिः । आ । गृहि ॥ नियुत्वान् । सोमपीतये ॥ १ ॥

वेङ्कट० हे वायो ! ये^२ तव सहस्रसंख्याः रथाः तैः आगच्छ^३ नियुद्ध्युक्तः सोमपानाय ॥ १ ॥

नियुत्वान् वायवा गृह्यं शुक्रो अयामि ते । गन्तासि सुन्वतो गृहम् ॥ २ ॥

नियुत्वान् । वायो इति । आ । गृहि । अयम् । शुक्रः । अयामि । ते ॥ गन्ता । असि । सुन्वतः । गृहम् ॥ २ ॥

वेङ्कट० हे वायो ! नियुद्ध्युक्तः त्वमागच्छ । अयम् सोमः, तं^४ गमयामि तुभ्यम् । स्व^५ हि यजमानस्य गृहम् गन्ता असि ॥ २ ॥

शुक्रस्याद्य गवांशिर इन्द्रवायु नियुत्वतः । आ यातं पिबतं नरा ॥ ३ ॥

शुक्रस्य । अद्य । गोऽशिरः । इन्द्रवायु इति । नियुत्वतः ॥ आ । यातम् । पिबतम् । नरा ॥ ३ ॥

वेङ्कट० शुक्रस्य^६ अद्य गोभिः श्रितस्य हे इन्द्रवायु ! वायोः सम्बन्धिनः आगच्छतम् पिबतम् च ॥ ३ ॥

अयं वा मित्रावरुणा सुतः सोमं ऋतावृधा । ममेदिह श्रुतं हवम् ॥ ४ ॥

अयम् । वाम् । मित्रावरुणा । सुतः । सोमः । ऋतावृधा ॥ मम । इत् । इह । श्रुतम् । हवम् ॥ ४ ॥

वेङ्कट० निगदव्याख्याता ॥ ४ ॥

राजानावनभिद्रुहा ध्रुवे सदस्युत्तमे । सहस्रस्थूण आसाते ॥ ५ ॥

राजानौ । अनभिद्रुहा । ध्रुवे । सदसि । उत्तमे ॥ सहस्रस्थूणे । आसाते इति ॥ ५ ॥

१-१. नास्ति मूको. २. नास्ति वि^२ अ^१. ३. *च्छसि वि^१ अ^१. ४. तं वि^१ लपं; त्वाम् वि^१ अ^१. ५. नास्ति वि^२.

वेङ्कट० निगदध्याख्याता ॥ ५ ॥

‘इति द्वितीयाष्टके अष्टमाध्याये सप्तमो वर्गः’ ।

ता सम्राजा घृतासुती आदित्या दानुनस्पती । सचेते अनवह्वरम् ॥ ६ ॥
ता । सम्राजा । घृतासुती इति घृतऽआसुती । आदित्या । दानुनः । पती इति ॥ सचेते इति ।
अनवह्वरम् ॥ ६ ॥

वेङ्कट० तौ सम्राजौ घृतदोहनौ मित्रारुगौ दानस्य स्वामिनौ सेवेते कर्मणोऽनपन्नह्वरम्^२ ॥ ६ ॥

गोमदू षु नासत्याऽश्वावद् यातमश्विना । वर्ति रुद्रा नृपाय्यम् ॥ ७ ॥
गोऽमत् । ऊँ इति । सु । नासत्या । अश्ववत् । यातम् । अश्विना ॥ वर्तिः । रुद्रा । नृपाय्यम् ॥
वेङ्कट० हे असत्यरहितौ अश्विनौ ! गोमत् अश्ववत् च आयातं^३ मार्गेण युद्धे क्रूरकर्माणौ !
नृभिः पातव्यं सोमम् ॥ ७ ॥

न यत् परो नान्तर आदधर्षद् वृषण्वसू । दुःशंसो मर्त्यो रिपुः ॥ ८ ॥
न । यत् । परः । न । अन्तरः । आऽदधर्षत् । वृषण्वसू इति वृषण्वसू ॥ दुःऽशंसः । मर्त्यः । रिपुः ॥ ८ ॥
वेङ्कट० ‘अज्ञातिः ज्ञातिर्वा’ यत् अभिभवितुम् न शक्नोति हे प्रदीयमानघनौ!^४ । यच्च दुःशंसनः
मर्त्यः रिपुः च न आधर्षति । उत्तरत्र सम्बन्धः ॥ ८ ॥

ता न आ वोळ्हमश्विना रयिं पिशङ्गसन्दशम् । धिष्ण्या वरिवोविदम् ॥ ९ ॥
ता । नः । आ । वोळ्हम् । अश्विना । रयिम् । पिशङ्गऽसन्दशम् ॥ धिष्ण्या । वरिवःऽविदम् ॥ ९ ॥
वेङ्कट० हे अश्विनौ!^५ तादशम् रयिम् अस्मभ्यम् ‘आ वहतम्’ पिशङ्गरूपम् हे स्तोत्रार्हौ ! पूजायाः
लभयितारम् ॥ ९ ॥

इन्द्रो अङ्ग महद् भयमभी षदप चुच्यवत् । स हि स्थिरो विचर्षणिः ॥ १० ॥
इन्द्रः । अङ्ग । महत् । भयम् । अभि । सत् । अप । चुच्यवत् ॥ सः । हि । स्थिरः । विऽचर्षणिः ॥ १० ॥

वेङ्कट० अङ्गेत्यप्रतिलोभ्यं द्योतयति क्षिप्रवचनम् । इन्द्रः क्षिप्रम् महत् भयम् अभि भवति । अस्तिम्
एके^६ वैयाकरणाः सकारमाचक्षते । तथा सति शत्रून् अपच्यावयतु^७ सः हि स्थिरः विद्रष्टा ॥ १० ॥

इन्द्रश्च मृळयाति नो न नः पश्चादघं नशत् । भद्रं भवाति नः पुरः ॥ ११ ॥

१-१. नास्ति मूको. २. ‘नवन्न’ लपं. ३. यातम् वि^१. ४-४. नास्ति वि^२ अ^१. ५. दीयमानसनौ
लपं. ६. नास्ति अ^१. ७-७. °(व)हेतुं वि^३ अ^१. ८. ‘त्यप्रति’ मूको. ९. ‘वचनः ल. १०. एते
मूको. ११. अपिच्यां वि^२ अ^१.

इन्द्रः । च । मूळ्याति । नः । न । नः । पश्चात् । अघम् । नशत् ॥ भद्रम् । भवति । नः । पुरः ॥ ११ ॥

वेङ्कट० इन्द्रः चेदयम्^१ अस्मान् सुखयति, न ततः पश्चात् अस्मान् अघम्^२ प्राप्नोति, भद्रम् चास्माकम् पुरः भवति^३ ॥ ११ ॥

^४इति द्वितीयाष्टके अष्टमाध्यायेऽष्टमो वर्गः^५ ॥

इन्द्र आशाभ्यस्परि सर्वाभ्यो अभयं करत् । जेता शत्रून् विचर्षणिः ॥ १२ ॥

इन्द्रः । आशाभ्यः । परि । सर्वाभ्यः । अभयम् । करत् ॥ जेता । शत्रून् । विचर्षणिः ॥ १२ ॥

वेङ्कट० स्पष्टोऽर्थः^४ ॥ १२ ॥

विश्वे देवास आ गत शृणुता म इमं हवम् । एदं बर्हिनि षीदत ॥ १३ ॥

विश्वे । देवासः । आ । गत । शृणुता । मे । इमम् । हवम् ॥ आ । इदम् । बर्हिः । नि । षीदत ॥ १३ ॥

वेङ्कट० स्पष्टोऽर्थः^४ ॥ १३ ॥

तीव्रो वो मधुमाँ अयं शुनहोत्रेषु मत्सरः । एतं पिबत काम्यम् ॥ १४ ॥

तीव्रः । वः । मधुमान् । अयम् । शुनहोत्रेषु । मत्सरः ॥ एतम् । पिबत । काम्यम् ॥ १४ ॥

वेङ्कट० स्पष्टोऽर्थः^४ ॥ १४ ॥

इन्द्रज्येष्ठा मरुद्गणा देवासः पूषरातयः । विश्वे मम श्रुता हवम् ॥ १५ ॥

इन्द्रज्येष्ठाः । मरुद्गणाः । देवासः । पूषरातयः ॥ विश्वे । मम । श्रुता । हवम् ॥ १५ ॥

वेङ्कट० स्पष्टोऽर्थः^४ ॥ १५ ॥

^४इति द्वितीयाष्टके अष्टमाध्याये नवमो वर्गः^५ ॥

अम्बितमे नदीतमे देवितमे सरस्वति । अप्रशस्ता इव स्मसि प्रशस्तिमम्ब नस्कृधि ॥ १६ ॥

अम्बितमे । नदीतमे । देवितमे । सरस्वति ।

अप्रशस्ताःऽइव । स्मसि । प्रशस्तिम् । अम्ब । नः । कृधि ॥ १६ ॥

१. चेदम् मूको. २. अनघम् ल. ३. ^४इति अवशिष्टो वर्गः स्पष्टार्थः मूको. ४-४. नास्ति मूको.
५. नास्ति मूको.

वेङ्कट० शौनकः—‘वायव्ये चन्द्रवायवी पञ्चाथ प्राउगास्तृचाः ।

प्रेत्यृक्^१ स्तौति हविर्धाने अग्निस्तत्र निपातभाक् ।

द्यावापृथिव्यौ द्यावेति^२ हविर्धाने ततः परे’ ॥ (बृदे ४, ९२) इति ॥

मातृतमे! नदीभ्यो वरिष्ठे! दीप्ततमे! सरस्वति! धनाभावाद् अप्रशस्ताः इव स्मः, तानस्मान्
धनप्रदानेन प्रशस्तान् कुरु ॥ १६ ॥

त्वे विश्वां सरस्वति श्रितायूषि देव्याम् । शुनहोत्रेषु मत्स्व प्रजां देवि दिदिड्ढि नः ॥ १७ ॥

त्वे इति । विश्वा । सरस्वति । श्रिता । आयूषि । देव्याम् ।

शुनहोत्रेषु । मत्स्व । प्रजाम् । देवि । दिदिड्ढि । नः ॥ १७ ॥

वेङ्कट० त्वयि सर्वाणि सरस्वति! श्रितानि अन्नानि देव्याम्, सा त्वम् शुनहोत्रेषु^३ स्तोत्रेण मदस्व,
हे देवि! प्रजाम् च देहि नः ॥ १७ ॥

इमा ब्रह्म सरस्वति जुषस्व वाजिनीवति ।

या ते मन्म गृत्समदा ऋतावरि प्रिया देवेषु जुहति ॥ १८ ॥

इमा । ब्रह्म । सरस्वति । जुषस्व । वाजिनीवति ।

या । ते । मन्म । गृत्समदाः । ऋतावरि । प्रिया । देवेषु । जुहति ॥ १८ ॥

वेङ्कट० इमानि हवीषि सेवस्व अन्नवति सरस्वति!, आज्यानि प्रियतमानि यानि गृत्समदाः देवमध्ये
तुभ्यम् जुहति हे ऋतावरि! ॥ १८ ॥

प्रेतां यज्ञस्य शंभुवा युवामिदा वृणीमहे । अग्निं च हव्यवाहनम् ॥ १९ ॥

प्र । इताम् । यज्ञस्य । शम्भुवा । युवाम् । इत् । आ । वृणीमहे । अग्निम् । च । हव्यवाहनम् ॥ १९ ॥

वेङ्कट० प्र गच्छताम् यज्ञस्य सुखस्य भावयितारौ । युवाम् एव हविर्वहनाय आ वृणीमहे, अग्निम् च
हविषां बोधारम्^४ ॥ १९ ॥

द्यावां नः पृथिवी इमं सिध्रमद्य दिविस्पृशम् । यज्ञं देवेषु यच्छताम् ॥ २० ॥

द्यावा । नः । पृथिवी इति । इमम् । सिध्रम् । अद्य । दिविस्पृशम् । यज्ञम् । देवेषु । यच्छताम् ॥ २० ॥

१. ऋ २, ४१, १९. २. ऋ २, ४१, २०. ३. 'होत्रपुत्रेषु वि'; शुषनहोत्रपुत्रेषु अ^१. ४. 'रमिति
वि'^२ अ^१; 'द्वाराविति लपं.

वेङ्कट० यज्ञे द्यावापृथिवी हविर्धाने भवत इति प्रसङ्गात्, तयोः स्तुतिः । द्यावापृथिवी अस्माकं साधकं दिवः स्पष्टारम् इमम् यज्ञम् हविर्धाने भूत्वा अद्य^१ देवेषु यच्छताम् ॥ २० ॥

आ वामुपस्थमद्रुहा देवाः सीदन्तु यज्ञियाः । इहाद्य सोमपीतये ॥ २१ ॥

आ । वाम् । उपस्थम् । अद्रुहा । देवाः । सीदन्तु । यज्ञियाः । इहा । अद्य । सोमपीतये ॥ २१ ॥

वेङ्कट० आ सीदन्तु युवयोः उत्सङ्गं^१ हे अद्रुहौ!^२ यज्ञियाः देवाः अस्मिन् यज्ञे अद्य सोमपानाय ॥ २१ ॥

^१इति द्वितीयाष्टके अष्टमाध्याये दशमो वर्गः^२ ।

[४२]

^१गुत्समदो भार्गवः शौनकः (पूर्वम् आङ्गिरसः शौनहोत्रः) ऋषिः ।
शकुन्तः (कपिञ्जलरूपीन्द्रः) देवता । त्रिष्टुप् छन्दः^२ ।

कनिक्रदज्जनुषं प्रब्रुवाण इर्यति वाचमरितेव नावम् ।

सुमङ्गलंश्च शकुने भवासि मा त्वा का चिदभिभा विश्व्या विदत् ॥ १ ॥

कनिक्रदत् । जनुषम् । प्रब्रुवाणः । इर्यति । वाचम् । अरिताऽईव । नावम् ।

सुमङ्गलः । च । शकुने । भवासि । मा । त्वा । का । चित् । अभिऽभा । विश्व्या । विदत् ॥ १ ॥

वेङ्कट० शौनकः— 'स्तुतिं तु पुनरेवेच्छन् इन्द्रो भूत्वा कपिञ्जलः ।
ऋषीर्जिगमिषोराशां ववाशास्थाय दक्षिणाम् ॥
स तमार्षेण सम्प्रेक्ष्य चक्षुषा पक्षिरूपिणम् ।
पराभ्यामभितुष्टाव सूक्ताभ्यां तु 'कनिक्रदत्' ॥ (बृदे ४, ९३; ९४) इति ।

'न्यक्रन्दीज्जन्म प्रब्रुवाणः' इति यास्कः (९, ४) । शब्दं कुर्वन्निति वदत उत्तरत्र स्वरः सिध्यति अस्य । उदयो जन्म, शब्दं कुर्वन्नभ्युदयम् प्रब्रुवाणः^१ प्रेरयति वाचः क्रमेण प्रेरयितेव नावम् अरित्रेण । अथ प्रत्यक्षः । कल्याणमङ्गलः च शकुने । भवासि । विश्वो 'वासयिता व्यासः'^२(?) तेन निहिता का चित् अभिभा वासः(?) मा त्वा^३ विन्दतु । 'मा च त्वा' काचिदभिभूतिः सर्वतो विदत् इति यास्कः (९, ४) ॥ १ ॥

मा त्वा श्येन उद् वधीन्मा सुपर्णो मा त्वा विददिषुमान् वीरो अस्ता ।

पित्र्यामनुं प्रदिशं कनिक्रदत् सुमङ्गलो भद्रवादी वदेह ॥ २ ॥

१. ऋः वि^३ अ^३ ल लपं. २. नास्ति मूको. ३-३. अद्रुहः मूको. ४-४. नास्ति मूको.
५. णम् मूको. ६. व्याधः लप्रस्तावः ७. त्वा वि^३. ८. नास्ति वि^३ लपं. ९. त्वां वि लपं.

मा । त्वा । श्येनः । उत् । वधीत् । मा । सुऽपुर्णः । मा । त्वा । विदत् । इष्टुऽमान् । वीरः । अस्ता ।
पित्र्याम् । अनु । प्रऽदिशम् । कर्निकदत् । सुऽमङ्गलः । भद्रऽवादी । वद् । इह ॥ २ ॥

वेङ्कट० 'मा त्वा' श्येनसुपणौ कपिञ्जलम् उत् हताम्^१ । मा च त्वां विन्दतु शरवान् व्याधः प्रेरयिता ।
पित्र्याम् प्रकृष्टां दक्षिणां महादिशम् अनु स्थित्वा शब्दं कुर्वन् कल्याणमङ्गलः इह भद्रवादी 'वद इति
भद्रं वदेत्यर्थः'^२ ॥ २ ॥

अवं क्रन्द दक्षिणतो गृहाणां सुमङ्गलो भद्रवादी शकुन्ते ।

मा नः स्तेन ईशत माघशंसो बृहद् वदेम विदथे सुवीराः ॥ ३ ॥

अवं । क्रन्द । दक्षिणतः । गृहाणाम् । सुमङ्गलः । भद्रऽवादी । शकुन्ते ।

मा । नः । स्तेनः । ईशत । मा । अघशंसः । बृहत् । वदेम । विदथे । सुवीराः ॥ ३ ॥

वेङ्कट० 'गृहाणाम् दक्षिणतः क्रन्दनं कुरु सुमङ्गलः^१ भद्रवादी हे शकुन्ते ! । मा अस्माकं मार्गे स्तेनः
ईश्वरो भवतु, मा च पापाभिलाषः ॥ ३ ॥

'इति द्वितीयाष्टके अष्टमाध्याये एकादशो वर्गः'^१ ॥

[४३]

'गृत्समदो भार्गवः शौनकः (पूर्वम् आङ्गिरसः शौनहोत्रः) ऋषिः । शकुन्तः
(कपिञ्जलरूपीन्द्रः) देवता । जगती छन्दः, द्वितीया अतिशक्चरी अष्टिर्वा^१ ।

प्रदक्षिणिदाभि गृणन्ति कारवो वयो वदन्त ऋतुथा शकुन्तयः ।

उभे वाचौ वदति सामगा इव गायत्रं च त्रैष्टुभं चानु राजति ॥ १ ॥

प्रऽदक्षिणिद् । अभि । गृणन्ति । कारवः । वयः । वदन्तः । ऋतुऽथा । शकुन्तयः ।

उभे इति । वाचौ । वदति । सामगाऽइव । गायत्रम् । च । त्रैस्तुभम् । च । अनु । राजति ॥

वेङ्कट० प्रदक्षिणं^१ कपिञ्जलं गच्छन्तं स्तुवन्ति स्तोतारः । ^२शकुन्तयः च तेषाम् अन्नम् वदन्तः भवन्ति
कालेषु । शकुन्तानाम् आगच्छतां ऽभविष्यद्वा अन्नं वदति । सोऽयम् कपिञ्जलो न खेत इत्युभे(?)
वाचौ वदति । यथा^३ सामगाः शोभनं स्तुवन्ति, सोऽयमेवं वदन् गायत्रम् च त्रैष्टुभम् चोभे^४
सामनी लक्षीकृत्य राजति । ते उच्चारयन् यथा राजत्येवं राजतीति ॥ १ ॥

१-१. नास्ति मूको. २. हतः मूको. ३-३. नास्ति अ'. ४. नास्ति वि^१; °क्षिणम् लपं.

५-५. नास्ति वि^२ अ'. ऽ-ऽ अभ' मूको. ६. नास्ति लपं.

उ॒द्रा॒तेव॑ श॒कुने॑ सामं॑ गाय॒सि ब्र॒ह्म॒पुत्र॑इ॒व स॒र्वने॑षु शंस॒सि ।
 वृषे॑व वा॒जी शिशु॑मती॒रपी॒त्या सर्व॑तो॒ नः श॒कुने॑ भ॒द्रमा॑ व॒द ।
 वि॒श्वतो॑ नः श॒कुने॑ पु॒ण्य॒मा व॑द ॥ २ ॥

उ॒द्रा॒ताऽइ॒व । श॒कुने॑ । सामं॑ । गा॒य॒सि । ब्र॒ह्म॒ऽपु॒त्रऽइ॒व । स॒र्वने॑षु । शंस॒सि ।
 वृषा॑ऽइ॒व । वा॒जी । शिशु॑मतीः । अ॒पि॒ऽइ॒त्यं । सर्व॑तः । नः । श॒कुने॑ । भ॒द्रम् । आ । व॒द ।
 वि॒श्वतः॑ । नः । श॒कुने॑ । पु॒ण्य॒म् । आ । व॒द ॥ २ ॥

वेङ्कट० हे शकुने! यथा उद्गाता साम गायति, एवं च गानं करोषि । यज्ञेषु होता इव शंससि । यथा पुमानश्वः शिशुमतीः बहवाः सङ्गम्य शब्दं करोति, एवं वदसि । स त्वम् शकुने! सर्वाभ्यो दिग्भ्यः^१ भद्रम् आ^२ वद, विश्वतः च रक्षःप्रभृतिभ्यः इति ॥ २ ॥

आ॒वदं॑स्त्वं श॒कुने॑ भ॒द्रमा॑ व॒द तू॒ष्णीमा॑सी॒नः सु॒मतिं॑ चि॒किद्धि॑ नः ।
 यदु॒त्पत॑न् व॒दसि॑ क॒र्करि॑र्यथा बृ॒हत् व॑दे॒म वि॒दथे॑ सु॒वीराः॑ ॥ ३ ॥

आ॒ऽव॒दं॑न् । त्वम् । श॒कुने॑ । भ॒द्रम् । आ । व॒द । तू॒ष्णीम् । आसी॑नः । सु॒ऽम॒तिम् । चि॒किद्धि॑ । नः ।
 यत् । उ॒त्प॒त॑न् । व॒दसि॑ । क॒र्करिः॑ । यथा॑ । बृ॒हत् । व॒दे॒म । वि॒दथे॑ । सु॒वीराः॑ ॥ ३ ॥

वेङ्कट० आभिसुख्येन शब्दं कुर्वन् त्वम् शकुने! अस्माकं कल्याणम् आ वद, तूष्णीम् आसीनः च सुमतिम् चिन्तय । यत् त्वम् उत्पतन् कर्करिः इव, महाव्रत उक्तो वाचविशेषः शाट्यायनके, भद्रम् वदसि । ततो वयम् बृहद् वदेम गृहे सुपुत्राः ॥ ३ ॥

^१इति द्वितीयाष्टके अष्टमाध्याये द्वादशो वर्गः^१ ॥

—*—

इति ऋग्वेदे सभाष्ये द्वितीयं मण्डलं समाप्तम् ॥



अथ
ऋग्वेदे सभाष्ये
तृतीयं मण्डलम्

[१]

'विश्वामित्रो गाथिन ऋषिः । अग्निर्देवता । त्रिष्टुप् छन्दः' ।

सोमस्य मा तवसं वक्ष्यग्ने वह्निं चकर्थं विदथे यजध्वै ।
देवाँ अच्छा दीर्घद् युञ्जे अद्रिं शमाये अग्ने तन्वम् जुषस्व ॥ १ ॥

सोमस्य । मा । तवसम् । वह्निं । अग्ने । वह्निम् । चकर्थं । विदथे । यजध्वै ।
देवान् । अच्छ । दीर्घत् । युञ्जे । अद्रिम् । शम्ऽअये । अग्ने । तन्वम् । जुषस्व ॥ १ ॥

वेङ्कट० “कुशिकस्त्वैषीरथिरिन्द्रतुल्यं पुत्रमिच्छन् ब्रह्मचर्यं चचार । तस्येन्द्र एव गाथी पुत्रो जज्ञे ।
गाथिनो विश्वामित्रः । स तृतीयं मण्डलमपश्यत् “सोमस्य” (ऋअ २, ३, १) इति । हे अग्ने !^१ सोमस्य
वेगं प्रति माम् वह च, वोढारं च कुरु यज्ञे देवान् यष्टुम् । देवान् प्रति दीव्यमानोऽहम् प्रावाणं
च युनक्ति, त्वं च सुखप्राप्त्यर्थम् मम तन्वम् सेवस्वेति ॥ १ ॥

प्राञ्चं यज्ञं चकृम वर्धतां गीः समिद्धिरग्निं नमसा दुवस्यन् ।
दिवः शशासुर्विदथा कवीनां गृत्साय चित् तवसें गातुमीषुः ॥ २ ॥

प्राञ्चम् । यज्ञम् । चकृम् । वर्धताम् । गीः । समित्ऽग्निः । अग्निम् । नमसा । दुवस्यन् ।
दिवः । शशासुः । विदथा । कवीनाम् । गृत्साय । चित् । तवसें । गातुम् । ईषुः ॥ २ ॥

वेङ्कट० प्राञ्चम् यज्ञम् कर्मप्रवृद्धं कुर्मः । वर्धताम् स्तुतिः । समिद्धिः अग्नेन च अग्निम् परिचरन्तु ।
तथाऽग्निम् कवीनाम् प्रज्ञानानि दिवः पृथिव्यामागच्छेति^२ शशासुः । तथा तानि मेधाविने प्रवृद्धा-
याऽग्नये गमनं^३ यज्ञं प्रति इच्छन्ति^४ । ततोऽनुशासनमिति ॥ २ ॥

मयो दधे मेधिरः पूतदक्षो दिवः सुबन्धुर्जनुषा पृथिव्याः
अर्विन्दन्नु दर्शतमप्स्व अन्तर्देवासो अग्निमपसि स्वसृणाम् ॥ ३ ॥

मयः । दधे । मेधिरः । पूतदक्षः । दिवः । सुऽबन्धुः । जनुषा । पृथिव्याः ।
अर्विन्दन् । ऊँ इति । दर्शतम् । अप्ऽसु । अन्तः । देवासः । अग्निम् । अपसि । स्वसृणाम् ॥

१-१ नास्ति मूको. २-२. नास्ति वि^१ लपं ३. *मागच्छ वि^१; *मागच्छति वि^२ अ^१; *मागच्छन्ति ल;
*मागच्छे लपं. ४. गमने वि^१ अ^१. ५. इच्छति वि^२ अ^१.

वेङ्कट० शोभनबन्धनोऽग्निः जन्मना द्यावापृथिव्योः सुखं धारयति यज्ञियः शुद्धबलः, तमिमं देवाः
अविन्दन् अपां मध्ये दर्शनीयं सरन्तीनां नदीनां वेगोऽवस्थितम् ॥ ३ ॥

अवर्धयन्त्सुभगं सप्त यद्हीः श्वेतं जज्ञानमरुषं महित्वा ।

शिशुं न जातमभ्यारुश्चा देवासो अग्निं जनिमन् वपुष्यन् ॥ ४ ॥

अवर्धयन् । सुभगम् । सप्त । यद्हीः । श्वेतम् । जज्ञानम् । अरुषम् । महित्वा ।
शिशुम् । न । जातम् । अग्निं । आरुः । अश्वाः । देवासः । अग्निम् । जनिमन् । वपुष्यन् ॥४॥

वेङ्कट० अवर्धयन् सुभगम् सप्त नद्यो महत्यः श्वेतवर्णम् जायमानम् आरोचमानम् महत्तया । तथा
जातम् आत्मनः पुत्रम् अग्निम् शिशुम् इव जातम् बडवाः अग्निं अगच्छन् । तमिमं जातम् अग्निम्
देवाः जन्मना आधातुमैच्छन् । वपुः आवपनं भूम्यामिति ॥ ४ ॥

शुक्रेभिरङ्गै रजं आततन्वान् क्रतुं पुनानः कविभिः पवित्रैः ।

शोचिर्वसानः पर्यायुर्पां श्रियो मिमति बृहतीरनूनाः ॥ ५ ॥

शुक्रेभिः । अङ्गैः । रजः । आततन्वान् । क्रतुम् । पुनानः । कविभिः । पवित्रैः ।
शोचिः । वसानः । परि । आयुः । अपाम् । श्रियः । मिमति । बृहतीः । अनूनाः ॥ ५ ॥

वेङ्कट० शुक्रेः अङ्गैः अन्तरिक्षम् विस्तारयन् कर्म च शोधयन् आत्मनः पवित्रैः कर्मभिः तेजः
आच्छादयन् अपाम् गन्ता महतीः कान्तीः अन्यूनाः परितः करोति ॥ ५ ॥

'इति द्वितीयाष्टके अष्टमाध्याये त्रयोदशो वर्गः' ॥

वत्राजा सीमनदतीरदब्धा दिवो यद्हीरवसाना अनग्नाः ।

सना अत्र युवतयः सयोनीरेकं गर्भं दधिरे सप्त वाणीः ॥ ६ ॥

वत्राजं । सीम् । अनदतीः । अदब्धाः । दिवः । यद्हीः । अवसानाः । अनग्नाः ।
सनाः । अत्र । युवतयः । सयोनीः । एकम् । गर्भम् । दधिरे । सप्त । वाणीः ॥ ६ ॥

वेङ्कट० 'सीमिति परिग्रहार्थः' (या १, ७) । शब्दमकुर्वतीः^२ अहिंसिताः दिवः सप्त नदीः अग्निर्गर्भो
भूत्वा वत्राजं अभिजगाम । सर्वतः परिगृह्य वस्त्रमनाच्छादयन्तीरपि जलाच्छादनात् अनग्नाः ।
पुरातनाः अन्तरिक्षे सप्त नद्यो गच्छन्त्यः समानयोनयः एकम् अग्न्याख्यम् गर्भम् दधिरे
सप्त नद्यः ॥ ६ ॥

स्तीर्णा अस्य संहतो विश्वरूपा घृतस्य योनौ स्रवथे मधूनाम् ।

अस्थुरत्र धेनवः पिन्वमाना मही दस्मस्य मातरां समीची ॥ ७ ॥

स्तीर्णाः । अस्य । समुदहतः । विश्वरूपाः । घृतस्य । योनौ । स्रवथे । मधूनाम् ।
अस्थुः । अत्र । धेनवः । पिन्वमानाः । मही इति । दुस्मस्य । मातरा । समीची इति समुदची ॥

वेङ्कट० इतस्ततो विस्तीर्णाः एनं जनयितुं सङ्गता नद्यः । उदकस्य योनौ अन्तरिक्षे मधूनाम् उदकानाम्^१
स्रवणे अस्मिन् उदकम् पिन्वमानाः नद्यः तिष्ठन्ति । तत्र जातस्याऽग्नेः दर्शनीयस्य महती चावा-
पृथिवी च समीची भवतः ॥ ७ ॥

बभ्राणः सूनो सहस्रो व्यद्यौद् दधानः शुक्रा रभसा वपूषि ।

श्रोतन्ति धारा मधुनो घृतस्य वृषा यत्र वावृधे काव्येन ॥ ८ ॥

बभ्राणः । सूनो इति । सहस्रः । वि । व्यद्यौद् । दधानः । शुक्रा । रभसा । वपूषि ।
श्रोतन्ति । धाराः । मधुनः । घृतस्य । वृषा । यत्र । वावृधे । काव्येन ॥ ८ ॥

वेङ्कट० उदकैर्धार्यमाणः हे सहस्रः सूनो ! वि द्योतते भवान् अपासुपस्थे दधानः शुक्राणि वेगयुक्तानि
अङ्गानि^२ । तत्र मधुसदृशस्य उदकस्य धाराः श्रोतन्ति^३, वर्षिता^४ यत्र वर्धते^५ कर्मणा ॥ ८ ॥

पितुश्चिदूर्ध्वर्जनुषां विवेद व्यस्य धारा असृजद् वि धेनाः ।

गुहा चरन्तं सखिभिः शिवेभिर्दिवो यद्द्विभिर्न गुहा बभूव ॥ ९ ॥

पितुः । चित् । ऊर्ध्वः । जनुषां । विवेद । वि । अस्य । धाराः । असृजत् । वि । धेनाः ।
गुहा । चरन्तम् । सखिभिः । शिवेभिः । दिवः । यद्द्विभिः । न । गुहा । बभूव ॥ ९ ॥

वेङ्कट० दिवः ऊर्ध्वः जायमानः एव^६ जानाति, ज्ञात्वा च अस्य धाराः उदकानि पृथिवीं प्रति
विसृजति, प्रीणयित्रीरोषधीश्च । अपां मध्ये गुहायां चरन्तम् सखिभिः अन्यैरग्निभिः कल्याणैः
दिवः अपि महद्भिः सा गुहा^७ न सम्बभूव । ततोऽयमपाम् उपस्थानान्निश्चरति तत्राऽसम्भूतः^८ ॥ ९ ॥

पितुश्च गर्भं जनितुश्च बभ्रे पूर्वीरेको अधयत् पीप्यानाः ।

वृष्णे सपत्नी शुचये सर्वन्धु उभे अस्मै मनुष्येरे नि पाहि ॥ १० ॥

पितुः । च । गर्भम् । जनितुः । च । बभ्रे । पूर्वीः । एकः । अधयत् । पीप्यानाः ।
वृष्णे । सपत्नी इति सपत्नी । शुचये । सर्वन्धु इति सर्वन्धु । उभे इति । अस्मै । मनुष्येरे इति । नि । पाहि ॥

वेङ्कट० पितुः दिवः जनयितुः च अस्य लोकस्य उभयोः गर्भम् अग्निर्बभर्ति, दिवः^९ अपो विभर्ति

१. नास्ति वि^१. २. °ज्ञान्यङ्गानि वि^२ लपं. ३. श्यो^३ वि^३ अं. ४-४. वर्धते यत्र वि^४ लपं.
५. एवं वि^५ लपं. ६. समा वि^६ लपं. ७. °तः विश्वः वि^७ लपं. ८. दिवि लपं.

पृथिव्या ओषधीः । तथा पूर्वाः अपः एकः एव धयति अग्निमाप्याययन्तीः^१ । अथ प्रत्यक्षः । हविषो वर्षित्रे समानपतिके शुचये समानबन्धने द्यावापृथिव्यौ उभे अस्मै मनुष्याय नितराम् रक्ष ॥ १० ॥

^२इति द्वितीयाष्टके अष्टमाध्याये चतुर्दशो वर्गः^३ ॥

उरौ महौ अनिवाधे ववर्धाऽऽपो अग्निं यशसः सं हि पूर्वीः ।

ऋतस्य योनावशयद् दर्मूना जामीनामग्निरपसि स्वसृणाम् ॥ ११ ॥

उरौ । महान् । अनिवाधे । ववर्ध । आपः । अग्निम् । यशसः । सम् । हि । पूर्वीः ।

ऋतस्य । योनौ । अशयत् । दर्मूनाः । जामीनाम् । अग्निः । अपसि । स्वसृणाम् ॥ ११ ॥

वेङ्कट० विस्तीर्णे महान् बाधारहिते ववर्ध अपामवकाशे^४, आपः^५ एनम्^६ अग्निम् यशस्वत्यः पूर्वम् सम् हि दधिरे इति क्रिया । ततश्च ऋतस्य^७ उदकस्य अशयत् योनौ^८ दममनाः । सोऽयम् बन्धूनाम् स्वयं सरन्तीनाम्^९ वेगेऽशयदिति ॥ ११ ॥

अक्रो न बभ्रिः समिथे महीनां दिदृक्षेयः सूनवे भाःऋजीकः ।

उदुस्त्रिया जनिता यो जजानाऽपां गर्भो नृतमो यद्दो अग्निः ॥ १२ ॥

अक्रः । न । बभ्रिः । सम्ऽऽथे । महीनाम् । दिदृक्षेयः । सूनवे । भाःऋजीकः ।

उत् । उस्त्रियाः । जनिता । यः । जजान । अपाम् । गर्भः । नृतमः । यद्दो । अग्निः ॥ १२ ॥

वेङ्कट० अक्रः 'अक्र आक्रमणात्' इति यास्कः (६, १७), नक्र इव वीर्यवान् भर्ता सङ्ग्रामे महतीनां सेनानाम् दर्शनीयः हविषां प्रेरयित्रे भाऋजीकः^१, 'भाऋजीकः प्रसिद्धभाः' इति यास्कः (६, ४), यः पशूनां जनयिता पशून् जनयति, सोऽयम् अपाम् गर्भः नेतृतमः महान् अग्निः ॥ १२ ॥

अपां गर्भं दर्शतमोषधीनां वनां जजान सुभगा विरूपम् ।

देवासश्चिन्मनसा सं हि जग्मुः परिष्ठं जातं तवसं दुवस्यन् ॥ १३ ॥

अपाम् । गर्भम् । दर्शतम् । ओषधीनाम् । वनां । जजान । सुभगा । विरूपम् ।

देवासः । चित् । मनसा । सम् । हि । जग्मुः । परिष्ठम् । जातम् । तवसम् । दुवस्यन् ॥ १३ ॥

वेङ्कट० अपाम् गर्भम् दर्शयितारम् (?) ओषधीनाम् भजनीया माता जनयामास सुभगा^२ विविधरूपम् । तज्जातम् देवाः च मनसा सम् जग्मुः । ज्ञात्वा च देवानां स्तोतृतमम्^३ जातम् प्रवृद्धम् पर्यन्तरन्निति ॥ १३ ॥

१. 'माप्यायन्तीः वि^१ ल; 'प्यायन्तिः लपं. २-२. नास्ति मूको. ३. अपामाकाशे वि^२ अ'. ४. नास्ति वि^१ लपं. ५. एवम् मूको. ६-६. योनावुदकस्य मूको. ७. रसन्तिना लपं. ८. महीनां वि^२. ९. नास्ति मूको. १०. सुभगा वि^१. ११. ...तमम् वि^२ अ'; वि^१ ल प्रस्तावः लपं.

बृहन्त इद् भानवो भाऋजीकमग्निं सचन्त विद्युतो न शुक्राः ।

गुहैव वृद्धं सदसि स्वे अन्तरपार ऊर्वे अमृतं दुहानाः ॥ १४ ॥

बृहन्तः । इत् । भानवः । भाःऽऋजीकम् । अग्निम् । सचन्त । विद्युतः । न । शुक्राः ।

गुहाऽइव । वृद्धम् । सदसि । स्वे । अन्तः । अपारे । ऊर्वे । अमृतम् । दुहानाः ॥ १४ ॥

वेङ्कट० महान्तः एव भानवः ऋजुदीप्तिम् अग्निम् सेवन्ते विद्युतः इव दीप्यमानाः शुक्रवर्णाः वा । पर्वतगुहायाम् इव अपाम् अन्तः स्वस्मिन् स्थाने प्रवृद्धम् अग्निम् पारवर्जिते ऊर्वाख्ये^१ तस्मिन् उदकम् दुहानाः भानवः ॥ १४ ॥

ईळे च त्वा यजमानो हविर्भिरीळे सखित्वं सुमतिं निकामः ।

देवैरवो मिमीहि सं जरित्रे रक्षा च नो दम्येभिरनीकैः ॥ १५ ॥

ईळे । च । त्वा । यजमानः । हविःऽभिः । ईळे । सखिऽत्वम् । सुसमतिम् । निऽकामः ।

देवैः । अवः । मिमीहि । सम् । जरित्रे । रक्षा । च । नः । दम्येभिः । अनीकैः ॥ १५ ॥

वेङ्कट० याचे^२ च त्वाम् हविर्भिः यजमानः अहम् । तथा त्वया सख्यम् याचे शोभनमतिं त्वाम् निकामयमानः । स्तोत्रे देवैः सह रक्षणम्^३ कुरु । रक्ष च^४ अस्मान् दमनकुशलैः तव तेजोभिः ॥ १५ ॥

^१इति द्वितीयाष्टके अष्टमाध्याये पञ्चदशो बर्गः^५ ॥

उपक्षेतारस्तव सुप्रणीतेऽग्ने विश्वानि धन्या दधानाः ।

सुरेतसा श्रवसा तुङ्गमाना अभि स्याम पृतनायूरदेवान् ॥ १६ ॥

उपऽक्षेतारः । तव । सुऽप्रणीते । अग्ने । विश्वानि । धन्या । दधानाः ।

सुरेतसा । श्रवसा । तुङ्गमानाः । अभि । स्याम । पृतनाऽयून् । अदेवान् ॥ १६ ॥

वेङ्कट० अग्ने ! शोभनप्रणयन ! तव उपनिवासं कुर्वन्तः विश्वानि धनसमूहानि धारयन्तः शोभन-कर्मणा अग्नेन याचमानेभ्यो दानं कुर्वन्तः अभिभवेम पृतनामिच्छतः अदातुन् ॥ १६ ॥

आ देवानामभवः केतुरग्ने मन्द्रो विश्वानि काव्यानि विद्वान् ।

प्रति मर्ता^६ अवासयो दमूना अनु देवान् रथिरो यासि सार्धन् ॥ १७ ॥

१. स्मृदे सा. २. नास्ति वि^१ अ^२. ३. °ह रक्ष वि^१ अ^२. ४. नास्ति लपं. ५-५. नास्ति मूको.

आ । देवानाम् । अभवः । केतुः । अग्ने । मन्द्रः । विश्वानि । काव्यानि । विद्वान् ।
प्रति । मर्त्यान् । अत्रासयः । दमूनाः । अनु । देवान् । रथिरः । यासि । सार्धन् ॥ १७ ॥

वेङ्कट० देवानाम् निमन्प्रयिता त्वम् मनुष्येषु आ भवसि मादयिता सर्वाणि स्तोत्राणि जानन् ।
तथा मर्त्याश्च^१ स्वस्वे स्थाने प्रति वासयसि दममनाः, देवान् च अनु^२ गच्छसि रथवान्
हविर्भिः साधयन् इति ॥ १७ ॥

नि दुरोणे अमृतो मर्त्यानां राजा ससाद विदथानि सार्धन् ।
घृतप्रतीक उर्विया व्यद्यौदग्निर्विश्वानि काव्यानि विद्वान् ॥ १८ ॥

नि । दुरोणे । अमृतः । मर्त्यानाम् । राजा । ससाद । विदथानि । सार्धन् ।
घृतप्रतीकः । उर्विया । वि । अद्यौत् । अग्निः । विश्वानि । काव्यानि । विद्वान् ॥ १८ ॥

वेङ्कट० नि ससाद गृहे देवः स मनुष्याणाम् राजा यज्ञान् साधयन् । आज्येन सन्पुक्षितावभवो
विस्तीर्णो वि^३ द्योतते अग्निः विश्वानि कविकर्माणि^४ जानन् ॥ १८ ॥

आ नो गहि सख्येभिः शिवेभिर्महान् महीभिरुतिभिः सरण्यन् ।
अस्मे रथि बहुलं संतरुत्रं सुवाचं भागं यशसं कृधी नः ॥ १९ ॥

आ । नः । गहि । सख्येभिः । शिवेभिः । महान् । महीभिः । उतिभिः । सरण्यन् ।
अस्मे इति । रथिम् । बहुलम् । समतरुत्रम् । सुवाचम् । भागम् । यशसम् । कृधि । नः ॥ १९ ॥

वेङ्कट० अस्मान् आ गच्छ कल्याणैः सख्यैः महद्भिः रक्षणैः सह महान् अभिसरणमिच्छन् । अस्माकम्
'धनम् महत्' सन्तारयितुं शोभनवाचम् भजनीयम् यशस्विनं पुत्रं च कुरु । पुनः नः इति
पूरणम् इति ॥ १९ ॥

एता ते अग्ने जनिमा सनानि प्र पूर्व्याय नूतनानि वोचम् ।
महान्ति वृष्णे सर्वना कृतेमा जन्मन्जन्मन् निर्हितो जातवैदाः ॥ २० ॥

एता । ते । अग्ने । जनिमा । सनानि । प्र । पूर्व्याय । नूतनानि । वोचम् ।
महान्ति । वृष्णे । सर्वना । कृता । इमा । जन्मन्जन्मन् । निर्हितः । जातवैदाः ॥ २० ॥

१. वृद्धितम् अ^१. २. अभि वि^२ लपं. ३. नास्ति वि^३ लपं. ४. कर्माणि वि^४. ५-५. महद्भनम्
वि^५ लपं. ६. *ण वि^६ लपं.

वेङ्कट० अग्ने! तुभ्यम्^१ पुरातनाय सनातनानि नवतराणि च एतानि जन्मानि प्र अवोचम्, तथा महान्ति सवनानि^२ वृष्णे कृतानि इमानि । सोऽयम् अग्निः अस्माभिः जन्मनिजन्मनि^३ आहितः इति । अत्योत्तरा भूयसे निर्वचनाय ॥ २० ॥

जन्मन्जन्मन् निहितो ज्ञातवेदा विश्वामित्रेभिरिध्यते अजस्रः ।

तस्य वयं सुमृतौ यज्ञियस्याऽपि भद्रे सौमनसे स्याम ॥ २१ ॥

जन्मन्ऽजन्मन् । निऽहितः । ज्ञातऽवेदाः । विश्वामित्रेभिः । इध्यते । अजस्रः ।

तस्य । वयम् । सुमृतौ । यज्ञियस्य । अपि । भद्रे । सौमनसे । स्याम ॥ २१ ॥

वेङ्कट० सोऽयम् सर्वेषु जन्मसु विश्वामित्रैः आहितः^४ समिध्यते^५ अनवरतम्^६ जातवेदाः^७ । तस्य यज्ञियस्य वयम् सुमृतौ स्याम, अपि च भजनीये सौमनसे ॥ २१ ॥

इमं यज्ञं सहसावन् त्वं नो देवत्रा धेहि सुक्रतो रराणः ।

प्र यंसि होतर्बृहतीरिषो नोऽग्ने महि द्रविणमा यजस्व ॥ २२ ॥

इमम् । यज्ञम् । सहसाऽवन् । त्वम् । नः । देवत्रा । धेहि । सुक्रतो इति सुक्रतो । रराणः ।

प्र । यंसि । होतः । बृहतीः । र्षः । नः । अग्ने । महि । द्रविणम् । आ । यजस्व ॥ २२ ॥

वेङ्कट० हे बलवन्! सुक्रतो!^८ त्वम् अस्माकम् इमम् यज्ञम् देवेषु निधेहि रममाणः । प्र यच्छ होतः! महान्ति अन्नानि अस्मभ्यम् । तथा महच्च धनम्^९ आ यजस्व^{१०} अग्ने ॥ २२ ॥

इळामग्ने पुरुदंसं सनि गोः शश्वत्तमं हवमानाय साध ।

स्यान्नः सनुस्तनयो विजावाऽग्ने सा ते सुमतिर्भूत्वस्मे ॥ २३ ॥

इळाम् । अग्ने । पुरुदंसम् । सनिम् । गोः । शश्वत्ऽत्तमम् । हवमानाय । साध ।

स्यात् । नः । सनुः । तनयः । विजावा । अग्ने । सा । ते । सुमतिः । भूतु । अस्मे इति ॥ २३ ॥

वेङ्कट० ब्रह्मकर्माणम् गोः प्रदात्रीम् इडाम् देवीम् बहुतममन्नञ्च अग्ने! साधय^{११} वजमानाय । भवतु अस्माकम् अग्ने! पुत्रः पुत्राणां जनयिता । अग्ने! सा तव प्रसिद्धा सुमतिः अस्मासु अस्त्विति ॥ २३ ॥

^{१०}इति द्वितीयाष्टके अष्टमाध्याये षोडशो वर्गः^{१०} ॥

१. नास्ति वि^१ लपं. २. नानि च वि^१. ३. जन्मनि मूको. ४. आधाय वि^{१२} अं ङ; आधारय लपं. ५. °ध्यसे वि^२ अं. ६. अनवरतम् वि^२ अं. ७. नास्ति मूको. ८-८. नास्ति वि^{१२} अं लपं. ९. शोधय वि^२ अं. १०-१०. नास्ति मूको.

[२]

१विश्वामित्रो गाथिन ऋषिः । वैश्वानरोऽग्निर्देवता । जगती छन्दः^१ ।

वैश्वानराय धिषणामृतावृधे घृतं न पूतमग्नये जनामसि ।

द्विता होतारं मनुषश्च वाघतो धिया रथं न कुलिशः समृण्वति ॥ १ ॥

वैश्वानराय । धिषणाम् । ऋतवृधे । घृतम् । न । पूतम् । अग्नये । जनामसि ।

द्विता । होतारम् । मनुषः । च । वाघतः । धिया । रथम् । न । कुलिशः । सम् । ऋण्वति ॥ १ ॥

वेङ्कट० वैश्वानराय स्तुतिम् यज्ञस्य वर्षत्रिणे घृतम् इव पूतम् अग्नये जनयामः । तमिमम् मनुष्या यजमानाः^२ ऋत्विजः च सहभूताः कर्मणा द्विता^३ क्षिपन्ति गार्हपत्यमाहवनीयं च रथाक्षम् इव चक्रयोः बास्यादिः ॥ १ ॥

स रोचयज्जनुषा रोदसी उभे स मात्रोरभवत् पुत्र ईर्ष्यः ।

हव्यवाळग्निरजरश्चनोहितो दूर्धभो विशामतिथिर्विभावंसुः ॥ २ ॥

सः । रोचयत् । जनुषा । रोदसी इति । उभे इति । सः । मात्रोः । अभवत् । पुत्रः । ईर्ष्यः ।

हव्यवाद् । अग्निः । अजरः । चर्नःऽहितः । दुःऽदभः । विशाम् । अतिथिः । विभावंसुः ॥ २ ॥

वेङ्कट० सः रोचयति जन्मना छावापृथिवी उभे अपि । सः छावापृथिव्योः भवति पुत्रः स्तुत्यः हविषां वोढा अग्निः जरारहितः अन्नहितः दुर्दम्भः^४ मनुष्याणाम् अतिथिः दीप्तिभनः ॥ २ ॥

ऋत्वा दक्षस्य तरुषो विधर्मणि देवासो अग्निं जनयन्तु चित्तिभिः ।

रुरुचानं भानुना ज्योतिषा महामत्यं न वाजं सनिष्यन्तुपं ब्रुवे ॥ ३ ॥

ऋत्वा । दक्षस्य । तरुषः । विधर्मणि । देवासः । अग्निम् । जनयन्तु । चित्तिभिः ।

रुरुचानम् । भानुना । ज्योतिषा । महाम् । अत्यम् । न । वाजम् । सनिष्यन् । उप । ब्रुवे ॥ ३ ॥

वेङ्कट० कर्मणा प्रज्ञानैश्च दक्षस्य मनोस्तारकस्य विचारणार्थम् अग्निम् अजनयन् देवाः । दीप्यमानम् दीप्यमानेन^५ तेजसा महान्तम् अद्वम् इव बलिनं सङ्ग्रामम् भजिष्यन् उप स्तौमि ॥ ३ ॥

आ मन्द्रस्यं सनिष्यन्तो वरेण्यं वृणीमहे अह्यं वाजमृगिम्यम् ।

रातिं भृगूणामुशिजं कृविक्रतुमग्निं राजन्तं दिव्येन शोचिषा ॥ ४ ॥

१. नास्ति मूको. २. मनाः लपं. ३. विषा वि^१ अ^१; लपं. ४. दुर्दम्भः वि^१ लपं.
५. दीप्तेन वि^१.

आ । मन्द्रस्य । सनिष्पन्तः । वरेण्यम् । वृणीमहे । अहयम् । वाजम् । ऋग्मियम् ।
रातिम् । ऋगूणाम् । उशिजम् । कविऽकृतम् । अग्निम् । राजन्तम् । दिव्येन । शोचिषा ॥४॥

वेङ्कट० आ वृणीमहे मादभितुः लब्धुमिच्छन्तः वरणीयम् अन्नमग्नेः । तम् अहयम् अलज्जमानम् ऋगहम्
अग्निम् ऋगूणाम् रातिम्, ते हेनमादधिरे, कामिनम् क्रान्तप्रज्ञम् दिव्येन तेजसा दीप्य-
मानम् इति ॥ ४ ॥

अग्निं सुम्नायं दधिरे पुरो जना वाजश्रवसमिह वृक्तवर्हिषः ।

यत्सुचः सुरुचं विश्वदेव्यं रुद्रं यज्ञानां साधदिष्टिमुपसाम् ॥ ५ ॥

अग्निम् । सुम्नायं । दधिरे । पुरः । जनाः । वाजऽश्रवसम् । इह । वृक्तऽवर्हिषः ।
यत्सुचः । सुऽरुचम् । विश्वऽदेव्यम् । रुद्रम् । यज्ञानाम् । साधत्ऽइष्टिम् । उपसाम् ॥ ५ ॥

वेङ्कट० अग्निम् सुखार्थम् आहवनीयं कुर्वन्ति जनाः बलिष्ठासम् अस्मिल्लोके स्तरणाय ऋक्तवर्हिषः
आत्सुचः सुरोचनम् सर्वदेवहितम् स्तोतारम् यज्ञानाम् तथा कर्मणां च साधदिष्टिम् अभिलषितं
येन साध्यते तमिति ॥ ५ ॥

इति द्वितीयाष्टके अष्टमाध्याये सप्तदशो वर्गः ॥

पार्वकशोचे तव हि क्षयं पारि होतैर्यज्ञेषु वृक्तवर्हिषो नरः ।

अग्ने दुर्व इच्छमानास आप्यमुपासते द्रविणं धेहि तेभ्यः ॥ ६ ॥

पार्वकऽशोचे । तव । हि । क्षयम् । पारि । होतैः । यज्ञेषु । वृक्तऽवर्हिषः । नरः ।
अग्ने । दुर्वः । इच्छमानासः । आप्यम् । उप । आसते । द्रविणम् । धेहि । तेभ्यः ॥ ६ ॥

वेङ्कट० शोधकदीप्ते । तव आवासम् परितः होतः । यज्ञेषु स्तीर्णवर्हिषः मनुष्याः तिष्ठन्ति । अग्ने ।
तव परिचरणम् त्वया सख्यं च इच्छन्तः त्वाम् उप आसते ये, तेभ्यः धनम् प्रयच्छ ॥ ६ ॥

आ रोदसी अपृणदा स्वर्महज्जातं यदेनमपसो अधारयन् ।

सो अध्वराय परिणीयते कविरत्यो न वाजसातये चनोहितः ॥ ७ ॥

आ । रोदसी इति । अपृणत् । आ । स्वः । महत् । जातम् । यत् । एनम् । अपसः । अधारयन् ।
सः । अध्वरायं । परिणीयते । कविः । अत्यः । न । वाजऽसातये । चनऽहितः ॥ ७ ॥

१. नातिम् वि' अ'; ज्ञाति वि' लघं. २. कान्तप्र० मूको. ३. °दिष्टम् वि'; °दिष्टमिष्टम् अ'.
४-४. नास्ति मूको. ५ नास्ति वि'.

वेङ्कट० धावापृथिवी आ^१ पूरयति, महत् च अन्तरिक्षम् । जातम् यत्^२ एनम् कर्मवन्तः धारयन्ति^३ ।
सः अयम् अध्वराय^४ परितः नीयते क्रान्तः^५ अश्वः इव सङ्ग्रामाय अन्नहितः^६ ॥ ७ ॥

नमस्यते हव्यदाति स्वध्वरं दुवस्यत दम्यं जातवेदसम् ।

रथीऋतस्य बृहतो विचर्षणिर्अग्निर्देवानामभवत् पुरोहितः ॥ ८ ॥

नमस्यते । हव्यऽदातिम् । सुऽध्वरम् । दुवस्यते । दम्यम् । जातऽवेदसम् ।

रथीः । ऋतरयं । बृहतः । विऽचर्षणिः । अग्निः । देवानाम् । अभवत् । पुरऽहितः ॥ ८ ॥

वेङ्कट० नमस्यत आह्वातज्यदानम्, हविषां वा दातारम् 'यजमानो वै हव्यदातिः' (माश १, ४, १, २४) इति ब्राह्मणम्, शोभनयज्ञम् । परिचरत^१ दमहितम् अग्निम् । यज्ञस्य रथ एव रथीः, 'रथीरध्वराणामिति । रथो ह वा एष भूत्वा देवेभ्यो यज्ञं वहति' (माश १, ४, २, ११) इति ब्राह्मणम्, महतः विद्रष्टा अग्निः देवानाम् अभवत् अग्रतो हितः ॥ ८ ॥

तिस्रो यहस्य समिधुः परिज्मनोऽग्नेरपुनन्नुशिजो अमृत्यवः ।

तासामेकामदधुर्मर्त्ये भुजसु लोकमु द्वे उपं जामिमीयतुः ॥ ९ ॥

तिस्रः । यहस्यं । समऽद्धः । परिऽज्मनः । अग्नेः । अपुनन् । उशिजः । अमृत्यवः ।

तासाम् । एकाम् । अदधुः । मर्त्ये । भुजम् । ऊँ इति । लोकम् । ऊँ इति । द्वे इति । उपं । जामिम् । ईयतुः ।

वेङ्कट० परितः गन्तुः महतः अग्नेः तिस्रः समेधिकाः^१ तनूः मृत्युरहिताः कामयितारो देवाः अपुनन् । तासाम् तनूनाम् एकाम् तनूमग्न्यात्मिकाम् मर्त्ये लोके निदधुः भोगसाधनीम् । अथ अन्ये द्वे वायुः सूर्यश्च जामिम् लोकम् उपगतौ^२ अन्तरिक्षं दिवञ्चेति । 'देवा अहृणन्नुशिजो अमृत्यवे X X लोकमिद् द्वे उप जामी ईयतुः' (आपश्रौ १२ ७, १०) इति शास्त्रान्तरे पाठः^३ ॥ ९ ॥

विशां क्विं विस्पतिं मानुषीरिषः सं सीमकृण्वन्त्स्वर्धितिं न तेजसे ।

स उद्वर्तो निवर्तो याति वेर्विषत् स गर्भेषु भुवनेषु दीधरत् ॥ १० ॥

विशाम् । क्विम् । विस्पतिम् । मानुषीः । र्षः । सम् । सीम् । अकृण्वन् । स्वऽर्धितिम् । न । तेजसे ।

सः । उद्वर्तः । निवर्तः । याति । वेर्विषत् । सः । गर्भम् । एषु । भुवनेषु । दीधरत् ॥ १० ॥

१. नास्ति सूको. २. वदा वि^३ अ'. ३. धारवन्तः वि^३ लपं. ४. अध्वरम् लपं. ५. क्रान्तः वि^३ अ' लपं. ६. अन्नहितः वि^३ लपं. ७. 'एत तं कप्रस्तावः. ८. भूतो वि^३. ९. नि हव्यं वि^३ अ'. १०. उपागताम् वि^३ लपं. ११. पाठात् वि^३ लपं.

वेङ्कट० विशाम् क्रान्तम्^१ विशां पालयितारम् मनुष्यसम्बद्धानि^२ अन्नानि सर्वतः संस्कुर्वन्ति स्वधितिम् इव तेजनाय । सः^३ उच्छ्रितान् निर्न्नांश्च देशान् गच्छति सर्वं व्याप्नुवन् । सः एव वैश्वानरो भूत्वा एषु सर्वेषु भूतेषु गर्भम् धारयति ॥ १० ॥

इति द्वितीयाष्टके अष्टमाध्याये अष्टादशो वर्गः^४ ॥

स जिन्वते जठरैषु प्रजज्ञिवान् वृषां चित्रेषु नानदन्न सिंहः ।

वैश्वानरः पृथुपाजा अमर्त्यो वसु रत्ना दयमानो वि दाशुषे ॥ ११ ॥

सः । जिन्वते । जठरैषु । प्रजज्ञिवान् । वृषां । चित्रेषु । नानदत् । न । सिंहः ।

वैश्वानरः । पृथुपाजाः । अमर्त्यः । वसु । रत्ना । दयमानः । वि । दाशुषे ॥ ११ ॥

वेङ्कट० सः प्रीणयति मनुष्याणामुदरेषु प्रजातः^५ कामानां वर्षिता चित्रेषु अरण्येषु स्थित्वा शब्दं कुर्वन् इव सिंहः । वैश्वानरः पृथुबलः अमर्त्यः वासयितृणि रत्नानि प्रयच्छते यजमानाय विशेषेण प्रयच्छन् भवति ॥ ११ ॥

वैश्वानरः प्रत्नथा नाकमारुहद् दिवस्पृष्टं भन्दमानः सुमन्मभिः ।

स पूर्ववज्जनयन्तवे धनं समानमज्म पर्येति जागृविः ॥ १२ ॥

वैश्वानरः । प्रत्नथा । नाकम् । आ । अरुहत् । दिवः । पृष्टम् । भन्दमानः । सुमन्मभिः ।

सः । पूर्ववत् । जनयन् । जन्तवे । धनम् । समानम् । अज्मम् । परि । एति । जागृविः ॥ १२ ॥

वेङ्कट० प्रातरादित्यात्मना जातः^६ वैश्वानरः तदानीमेव पुराणः दिवम् आ रोहति^७ दिवः धर्ता स्तूयमानः स्तोत्रैः । सः पुराण इव जनयन् यजमानाय धनम् एकमेव मार्गम् अन्वहं परि गच्छति जागरणशीलः ॥ १२ ॥

ऋतावानं यज्ञियं विप्रमुक्थ्यमा यं दधे मातरिश्वा दिवि क्षयम् ।

तं चित्रयामं हरिकेशमीमहे सुदीतिमग्निं सुविताय नव्यसे ॥ १३ ॥

ऋतवानम् । यज्ञियम् । विप्रम् । उक्थ्यम् । आ । यम् । दधे । मातरिश्वा । दिवि । क्षयम् ।

तम् । चित्रयामम् । हरिकेशम् । ईमहे । सुदीतिम् । अग्निम् । सुविताय । नव्यसे ॥ १३ ॥

वेङ्कट० सत्यवन्तम् यज्ञाहम् मेधाविनम् स्तुत्यम् अन्तरिक्षे दीप्ते आत्मन आवासम् यम् मातरिश्वा आ दधे, तम् अधिष्ठाय वसतीत्यर्थः । तम् चित्रगमनम् हरिकेशम् याचामहे शोभनदीप्तिम् अग्निम् अभ्युदयाय नवतरायेति ॥ १३ ॥

१. क्रान्तं वि^१ लपं. २. *मन्थानि वि^२ लपं; *मन्थीनि ल प्रस्तावः. ३. नास्ति अ^३.
४-४. नास्ति मूको. ५. प्रज्ञाताः वि^४ अ^४. ६. नास्ति वि^५ लपं. ७. रोहयति मूको. ८. आवासे लपं.
९. चित्रवर्णम् वि^६ अ^६.

शुचिं न यामन्निषिरं स्वर्दृशं केतुं दिवो रोचनस्थामृषुर्धम् ।

अग्निं मूर्धानं दिवो अप्रतिष्कृतं तमीमहे नमसा वाजिनं बृहत् ॥ १४ ॥

शुचिम् । न । यामन् । इषिरम् । स्वःऽदृशम् । केतुम् । दिवः । रोचनऽस्थाम् । उषःऽबुधम् ।
अग्निम् । मूर्धानम् । दिवः । अप्रतिऽस्कृतम् । तम् । ईमहे । नमसा । वाजिनम् । बृहत् ॥ १४ ॥

वेङ्कट० 'आदित्यम् इव गमने क्षिप्रम् सर्वस्य ब्रह्मरम् प्रज्ञानम् दिवः रोचमानेषु तिष्ठन्तम् प्रातः
प्रबुध्यमानम् अग्निम् दिवः† उच्छ्रितम् अप्रस्खलितम् अप्रतिशब्दितम्‡ वा तम् अभिगच्छामः
अग्नेन बलिनम् महान्तम्' ॥ १४ ॥

मन्द्रं होतारं शुचिमद्रयाविनं दमूनसमुक्थ्यं विश्वर्षणिम् ।

रथं न चित्रं वपुषाय दर्शतं मनुहितं सदमिद् राय ईमहे ॥ १५ ॥

मन्द्रम् । होतारम् । शुचिम् । अद्रयाविनम् । दमूनसम् । उक्थ्यम् । विश्वऽर्षणिम् ।
रथम् । न । चित्रम् । वपुषाय । दर्शतम् । मनुःऽहितम् । सदम् । इत् । रायः । ईमहे ॥ १५ ॥

वेङ्कट० मादकम् ह्यतारम् शुचिम् सत्मानुताभ्यामयुक्तं केवलसत्ययुक्तम् दममनसम् स्तोतव्यम्
सर्वस्य ब्रह्मरम् रथम् इव चित्रम् रूपस्य प्रदर्शकम्‡ मनुष्याणां हितम् सदा एव धनानि
याचामहे ॥ १५ ॥

†इति द्वितीयाष्टके अष्टमाध्याये एकोनविंशो वर्गः‡ ॥

[३]

†विश्वामित्रो गाथिन ऋषिः । वैश्वानरोऽग्निदेवता । जगती छन्दः‡ ।

वैश्वानरायं पृथुपाजसे विपो रत्ना विधन्त धरुणेषु गातवे ।

अग्निर्हि देवाँ अमृतो दुवस्यत्यथा धर्माणि सनता न दूदुषत् ॥ १ ॥

वैश्वानरायं । पृथुऽपाजसे । विपः । रत्ना । विधन्त । धरुणेषु । गातवे ।

अग्निः । हि । देवान् । अमृतः । दुवस्यति । अर्थ । धर्माणि । सनता । न । दूदुषत् ॥ १ ॥

वेङ्कट० वैश्वानराय पृथुतेजसे मेधाविनो विप्राः रमणीयानि हवींषि ददति भारकेषु देवेषु गन्तुम् ।
अग्निः हि देवान् अमृतः‡ परिचरति, तथा चिरन्तनानि धर्माणि च न‡ दूषयति परिपालयति ॥ १ ॥

१-१. नास्ति लपं. † दिवम् मूको. ‡ नास्ति वि२ अ० ल. २. दर्शकम् वि१; प्रदर्शनकम्
वि२ अ०. ३-३. नास्ति मूको. ४. अमृतं वि२ अ०. ५. नास्ति वि२ अ०.

अन्तर्दूतो रोदसी दस्म ईयते होता निषत्तो मनुषः पुरोहितः ।
क्षयं बृहन्तं परि भूषति द्युभिर्देवेभिरग्निरिषितो धियावसुः ॥ २ ॥

अन्तः । दूतः । रोदसी इति । दस्मः । ईयते । होता । निऽसत्तः । मनुषः । पुरःऽहितः ।
क्षयम् । बृहन्तम् । परि । भूषति । द्युऽभिः । देवेभिः । अग्निः । इषितः । धियाऽवसुः ॥ २ ॥

वेङ्कट० दर्शनीयोऽग्निः द्यावापृथिवी अन्तः दूतः भूत्वा गच्छति । होता सन् होतृषदने निषण्णः
मनुष्यस्य पुरो निहितः निवासं महान्तम् अलङ्करोति उत्तरवेदिं दीप्तिभिः देवैः अग्निः
प्रेरितः^१ प्रज्ञावसुः ॥ २ ॥

केतुं यज्ञानां विदथस्य सार्धनं विप्रासो अग्निं महयन्त चित्तिभिः ।
अपांसि यस्मिन्नाधि संदधुर्गिरस्तस्मिन्सुम्नानि यजमान आ चके ॥ ३ ॥

केतुम् । यज्ञानाम् । विदथस्य । सार्धनम् । विप्रासः । अग्निम् । महयन्त । चित्तिऽभिः ।
अपांसि । यस्मिन् । अधि । सम्ऽदधुः । गिरः । तस्मिन् । सुम्नानि । यजमानः । आ । चके ॥ ३ ॥

वेङ्कट० पताकास्थानीयम् यज्ञानाम्^१ गृहस्य साधयितारम् विप्राः अग्निम् पूजयन्ति कर्मभिः ।
यस्मिन्^२ कर्माणि स्तुतीश्च संदधुः, तस्मिन् सुखानि यजमानः मनुष्यः कामयते ॥ ३ ॥

पिता यज्ञानामसुरो विपश्चितां विमानमग्निर्वयुनं च वाघताम् ।
आ विवेश रोदसी भूरिवर्षसा पुरुऽप्रियो भन्दते धामभिः कविः ॥ ४ ॥

पिता । यज्ञानाम् । असुरः । विपःऽचिताम् । विऽमानम् । अग्निः । वयुनम् । च । वाघताम् ।
आ । विवेश । रोदसी इति । भूरिऽवर्षसा । पुरुऽप्रियः । भन्दते । धामऽभिः । कविः ॥ ४ ॥

वेङ्कट० पालयिता यज्ञानाम् विपश्चिताम् अपि प्रज्ञावान् सोऽयम् अग्निः^५ ऋत्विजां विमानसाधनं^६ भवति,
वेद्याः^६ प्रज्ञासाधनं च । सोऽयम् आ विशति द्यावापृथिवी बहुरूपेण^७ तेजसा, बहूनां प्रियः स्तौति
शरीरैः स्वैर्बहुभिः कविः ॥ ४ ॥

चन्द्रमग्निं चन्द्ररथं हरित्रतं वैश्वानरमप्सुषदं स्वर्दिदम् ।
विगाहं तूर्णं तविषीभिरावृतं भूणिं देवास इह सुश्रियं दधुः ॥ ५ ॥

चन्द्रम् । अग्निम् । चन्द्रऽरथम् । हरिऽत्रतम् । वैश्वानरम् । अप्सुऽसर्दम् । स्वःऽविदम् ।
विऽगाहम् । तूर्णम् । तविषीभिः । आऽवृतम् । भूणिम् । देवासः । इह । सुऽश्रियम् । दधुः ॥ ५ ॥

१. प्रेरितं वि^२ अ^३. २-२. नास्ति लपं. ३. यस्मात् लपं. ४. नास्ति मूको. ५. अभिमान^६
वि^२ अ^३. ६. वेद्यां वि^२ लपं. ७. ब्रह्मरूपेण वि^२ अ^३ ल लपं; बहु रूपेण वि^२.

वेङ्कट० कान्तम् अग्निम् कान्तरथम्, व्रतमिति रूमाह हरितत्वचम् वैश्वानरम् अप्सु सीदन्तं सर्वज्ञं युद्धेषु विगाहमानं क्षिप्रं बलैः^१ आवृतम् भर्तारम् इह लोके देवाः सुश्रियम् निदधुरिति॥ ५ ॥

^२इति द्वितीयाष्टके अष्टमाध्याये विंशो वर्गः^३ ॥

अग्निदेवेभिर्मनुषश्च जन्तुभिस्तन्वानो यज्ञं पुरुपेशसं धिया ।

रथीरन्तरीयते सार्धदिष्टिभिर्जीरो दमूना अभिशस्तिचातनः ॥ ६ ॥

अग्निः । देवेभिः । मनुषः । च । जन्तुभिः । तन्वानः । यज्ञम् । पुरुपेशसम् । धिया ।
रथीः । अन्तः । ईयते । सार्धदिष्टिभिः । जीरः । दमूनाः । अभिशस्तिचातनः ॥ ६ ॥

वेङ्कट० अग्निः देवानुद्दिश्य मनोः च जन्तुभिः अपत्यैः एताभिर्मानवीभिः प्रजाभिः तन्वानः यज्ञम् बहुरूपम् प्रज्ञया रथभूतः द्यावापृथिव्योः अन्तः गच्छति सार्धद्यज्ञेभ्यः^३ मनुष्येभ्यः क्षिप्रः दममनाः रक्षसां चातयिता ॥ ६ ॥

अग्ने जरस्व स्वपत्य आयुन्यूजा पिन्वस्व समिषो दिदीहि नः ।

वयांसि जिन्व बृहतश्च जागृव उशिग्देवानामसिं सुक्रतुर्विपाम् ॥ ७ ॥

अग्ने । जरस्व । सुऽअपत्ये । आयुनि । ऊर्जा । पिन्वस्व । सम् । इषः । दिदीहि । नः ।
वयांसि । जिन्व । बृहतः । च । जागृवे । उशिक् । देवानाम् । असिं । सुऽक्रतुः । विपाम् ॥७॥

वेङ्कट० अग्ने! जरस्व अस्मान् शोभनापत्ययुक्ते जीविते, हविषा अस्माकं कामान् पिन्वस्व, अन्नानि च अस्मभ्यं प्रयच्छ, तथा महान्ति वयांसि अश्वान् अस्मभ्यं प्रयच्छ जागरणशील रक्षक!^४ । कामयिता देवानाम् भवसि, अपि^५ च सुप्रज्ञः विपश्चिताम् ॥ ७ ॥

विश्वपतिं यद्दमतिथिं नरः सदा यन्तारं धीनामुशिजं च वाघताम् ।

अध्वराणां चेतनं जातवेदसं प्र शंसन्ति नमसा जूतिभिर्वृधे ॥ ८ ॥

विश्वपतिम् । यद्दम् । अतिथिम् । नरः । सदा । यन्तारम् । धीनाम् । उशिजम् । च । वाघताम् ।
अध्वराणाम् । चेतनम् । जातवेदसम् । प्र । शंसन्ति । नमसा । जूतिभिः । वृधे ॥ ८ ॥

वेङ्कट० विश्वां पतिं महान्तम् अतिथिम् मनुष्याः सदा कर्मणां नियन्तारं कामयितारं च ऋत्विजां यज्ञानां चेतयितारं जातप्रज्ञम् प्र शंसन्ति नमस्कारैः स्तुतिभिश्च वर्धनाय । जूतिः जरतेः स्तुतिकर्मणः ॥ ८ ॥

१. बलेन लपं. २-२. नास्ति मूको. ३. सार्धन्यज्ञेभ्यः वि^२ अ^१. ४. नास्ति वि^२ अ^१.
५. असि वि^२ अ^१ ल.

विभावां देवः सुरणः परिं क्षितीरग्निर्बभूव शर्वसा सुमद्रथः ।

तस्यं व्रतानि भूरिपोषिणो वयमुप भूषेम दम् आ सुवृक्तिभिः । ९ ॥

विभावां । देवः । सुरणः । परिं । क्षितीः । अग्निः । बभूव । शर्वसा । सुमद्रथः ।
तस्यं । व्रतानि । भूरिपोषिणः । वयम् । उप । भूषेम । दमे । आ । सुवृक्तिभिः ॥ ९ ॥

वेङ्कट० प्रभावान् देवः सुरमणः^१ प्रजाः सर्वाः पर्यभवत् अग्निः बलेन शोभनरथः । तस्य कर्माणि
बहूनां पोषयितुः वयम् अलङ्कुर्मः^२ स्वगृहे शोभनस्तोत्रैः ॥ ९ ॥

वैश्वानर तव धामान्या चक्रे येभिः स्वर्विदभवो विचक्षण ।

जात आपृणो भुवनानि रोदसी अग्ने ता विश्वा परिभूरसि त्मना ॥ १० ॥

वैश्वानर । तव । धामानि । आ । चक्रे । येभिः । स्वःऽवित् । अर्भवः । विऽचक्षण ।
जातः । आ । अपृणः । भुवनानि । रोदसी इति । अग्ने । ता । विश्वा । परिभूरः । असि । त्मना ॥

वेङ्कट० हे वैश्वानर! तव शरीराणि आभिमुख्येन^३ कामये । यैस्त्वम् स्वर्गस्य लम्भयिता भवसि^४
प्राज्ञ! । जातः आ पूरयसि भूतानि द्यावापृथिवी च^५ । अग्ने! सर्वाणि तानि आत्मनैव परिभवसि
अरानिव नेमिः ॥ १० ॥

वैश्वानरस्यं दंसनाभ्यो बृहदरिणादेकः स्वपस्यया कविः ।

उभा पितरा महयन्नजायताग्निर्धावापृथिवी भूरिरेतसा ॥ ११ ॥

वैश्वानरस्यं । दंसनाभ्यः । बृहत् । अरिणात् । एकः । सुऽअपस्यया । कविः ।
उभा । पितरा । महयन् । अजायत । अग्निः । द्यावापृथिवी इति । भूरिरेतसा ॥ ११ ॥

वेङ्कट० वैश्वानरस्यं^६ कर्मभ्यः महत्त्वमिह एकः^७ प्राप्नोति शोभनकर्मच्छया कविः । सोऽयम् उभौ
पितरौ द्यां च पृथिवीं च^८ बहुरेतस्के 'पूजयन् अजायत' । पृथिव्याः^९ ओषध्यादयो रेतः, उदकं
दिव इति ॥ ११ ॥

^{११}इति द्वितीयाष्टके अष्टमाध्याये एकविंशो वर्गः^{१२} ।

१. सुरमणं वि^२ अ^३. २. कुर्मः वि^४ लपं. ३. *मुख्यानि वि^५ अ^६; *मुख्ये ल लपं. ४. प्रभव^७
लपं. ५. वा वि^८ अ^९. ६. नास्ति वि^{१०} लपं. ७. एकं वि^{११} अ^{१२}. ८. नास्ति वि^{१३}. ९-९. पूजय ...
वि^{१४} अ^{१५}. १०. पृथिव्याम् वि^{१६} अ^{१७}. ११-११. नास्ति सूको.

[४]

विश्वामित्रो गाथिन ऋषिः । आप्रीसूक्तम् । प्रथमाया इध्मः समिद्धोऽग्निर्वा देवता,
द्वितीयायाः तनूनपात्, तृतीयाया इळः, चतुर्थ्या बर्हिः, पञ्चम्या देवीर्द्वारः,
षष्ठ्या उषासानक्ता, सप्तम्या दैव्यौ होतारौ प्रचेतसौ,
अष्टम्याः तिस्रो देव्यः सरस्वतीळाभारत्यः, नवम्याः त्वष्टा,
दशम्या वनस्पतिः, एकादश्याः स्वाहाकृतयः । त्रिष्टुप् छन्दः^१ ।

समित्समित् सुमनां बोध्यस्मे शुचाशुचा सुमतिं रासि वस्वः ।

आ देव देवान् यजथाय वक्षि सखा सखीन्त्सुमनां यक्षयन्ने ॥ १ ॥ .

समित्समित् । सुमनाः । बोधि । अस्मे इति । शुचाशुचा । सुमतिम् । रासि । वस्वः ।
आ । देव । देवान् । यजथाय । वक्षि । सखा । सखीन् । सुमनाः । यक्षि । अग्ने ॥ १ ॥

वेङ्कट० समिधंसमिधम् सुमनाः बुध्यस्व । अग्ने !^१ तेजसातेजसा भवदीयां धनस्य सुमतिम् अस्मभ्यं^२
देहि । आ वह च देव !^३ देवान् यज्ञाय । अथ तान् समानख्यानान् त्वम् सखा^४ सन् शोभनमनाः
यज च अग्ने ! ॥ १ ॥

यं देवासस्त्रिरहन्नायजन्ते दिवेदिवे वरुणो मित्रो अग्निः ।

सेमं यज्ञं मधुमन्तं कृधी नस्तनूनपाद् घृतयौनिं विधन्तम् ॥ २ ॥

यम् । देवासः । त्रिः । अहन् । आयजन्ते । दिवेऽदिवे । वरुणः । मित्रः । अग्निः ।
सः । इमम् । यज्ञम् । मधुमन्तम् । कृधि । नः । तनूनपात् । घृतयौनिम् । विधन्तम् ॥ २ ॥

वेङ्कट० यम् वरुणादयोऽपि देवाः अन्वहम् अहनि^३ त्रिः आयजन्ते^४ अग्निं त्रिषु सवनेषु । सः^५ त्वम् इमम्
यज्ञम् मधुमन्तम् कुरु नः हे तनूतपात् ! घृतोत्पत्तिस्थानम् देवान् परिचरन्तं यज्ञम् ॥ २ ॥

प्र दीधितिर्विश्ववारा जिगाति होतारमिळः प्रथमं यजध्वै ।

अच्छा नमोभिर्वृषभं वन्दध्वै स देवान् यक्षदिषितो यजीयान् ॥ ३ ॥

प्र । दीधितिः । विश्ववारा । जिगाति । होतारम् । इळः । प्रथमम् । यजध्वै ।

अच्छ । नमःऽभिः । वृषभम् । वन्दध्वै । सः । देवान् । यक्षत् । इषितः । यजीयान् ॥ ३ ॥

१-१. नास्ति मूको. २. अस्मे ल प्रस्तावः. ३. नास्ति मूको. ४. नास्ति वि^२ अ^३. ५. आयजन्तः
वि^२ अ^३. ६. नास्ति वि^२ लपं.

वेङ्कट० प्र गच्छति दीप्तिः सर्वस्य वरणीया अग्निम् । स्तुतयश्च प्रथमम्^१ यष्टुम् अन्नैः सह वर्षितारम्
अग्निम् वन्दितुम् अभिगच्छन्ति^२ । सः^३ देवान् यजतु प्रेषितः यष्टृतमः ॥ ३ ॥

ऊर्ध्वो वां गातुरध्वरे अकार्यूर्ध्वा शोचींषि प्रस्थिता रजांसि ।
दिवो वा नाभा न्यसादि होता स्तृणीमहि देवव्यचा वि बर्हिः ॥ ४ ॥

ऊर्ध्वः । वाम् । गातुः । अध्वरे । अकारि । ऊर्ध्वा । शोचींषि । प्रस्थिता । रजांसि ।
दिवः । वा । नाभा । नि । असादि । होता । स्तृणीमहि । देवव्यचाः । वि । बर्हिः ॥ ४ ॥

वेङ्कट० हे अग्नीषोमौ ! युवयोः गमनम् अध्वरे^१ ऊर्ध्वम् कृतम् इति । एतदेवोक्तम्—ऊर्ध्वानि शोचकानि
तेजांसि प्रस्थितानि । भवतोरकः दिवः नाभौ इवोत्तरवेद्या नाभौ निषीदति ह्याताऽग्निः ।
ततो विविधं स्तृणीमहि^२ देवैर्व्यासम् बर्हिः^३ ॥ ४ ॥

सप्त होत्राणि मनसा वृणाना इन्वन्तो विश्वं प्रति यन्नृतेन ।
नृपेशसो विदथेषु प्र जाता अभीज्ञं यज्ञं वि चरन्त पूर्वीः ॥ ५ ॥

सप्त । होत्राणि । मनसा । वृणानाः । इन्वन्तः । विश्वम् । प्रति । यन् । ऋतेन ।
नृपेशसः । विदथेषु । प्र । जाताः । अभि । इमम् । यज्ञम् । वि । चरन्त । पूर्वीः ॥ ५ ॥

वेङ्कट० सप्त वषट्कर्तारः होतृकर्माणि मनसा कामयमानाः सर्वं जगत् प्रीणयन्तः^१ प्रति गच्छन्ति^२
सत्येन मार्गेण । प्रविशद्भिर्मनुष्यैराश्लिष्टाः यज्ञेषु प्रादुर्भूताः इमम् यज्ञम्^३ अभि चरन्त^४ पुरातन्यः^५
द्वारो देव्यः^६ ॥ ५ ॥

^१इति द्वितीयाष्टके अष्टमाध्याये द्वाविंशो वर्गः^२ ॥

आ भन्दमाने उषसा उपाके उत स्मयेते तन्वाइ विरूपे ।
यथा नो मित्रो वरुणो जुजोषदिन्द्रो मरुत्वान् उत वा महोभिः ॥ ६ ॥

आ । भन्दमाने इति । उषसा । उपाके इति । उत । स्मयेते इति । तन्वा । विरूपे इति विरूपे ।
यथा । नः । मित्रः । वरुणः । जुजोषत् । इन्द्रः । मरुत्वान् । उत । वा । महोभिः ॥ ६ ॥

वेङ्कट० स्तूयमाने अहोरात्रे परस्परान्तिके^१, अपि च आ^२ स्मयेते^३ सूर्येण नक्षत्रैश्च शरीरेण विरूपे । यथा
अस्मान् मित्रावरुणौ जुषेताम्^४, इन्द्रः च मरुत्वान् महद्भिर्देवैस्तथाऽहोरात्रौ कुरुताम् ॥ ६ ॥

१. नास्ति मूको. २. नास्ति लपं. ३. नास्ति वि'. ४. नास्ति अ'. ५-५. °व्यासबर्हिः
वि' अ'. ६-६. प्रति यच्छन्ति वि' अ' ल लपं; प्रयच्छन्ति वि'. ७ इति मूको. ८. °न्तः वि' ल लपं.
९. °तनाः मूको. १०. देव्याः वि' ल लपं. ११-११. नास्ति मूको. १२. °रात्विते ल प्रस्तावः.
१३. स्तूयते वि'; स्तूयेते अ' ल. १४. जुषेताम् वि' अ' ल लपं.

दैव्या होतारा प्रथमा न्यृञ्जे सप्त पृक्षासः स्वधया मदन्ति ।

ऋतं शंसन्त ऋतमित् त आहुरनु व्रतं व्रतपा दीर्घ्यानाः ॥ ७ ॥

दैव्या । होतारा । प्रथमा । नि । ऋञ्जे । सप्त । पृक्षासः । स्वधया । मदन्ति ।

ऋतम् । शंसन्तः । ऋतम् । इत् । ते । आहुः । अनु । व्रतम् । व्रतपाः । दीर्घ्यानाः ॥ ७ ॥

वेङ्कट० दैव्यौ होतारौ प्रथमौ हविर्भिः साधयामि । सप्त होतारः तौ च स्वधया मदन्ति । सत्यमनयोः
स्तोत्रम् शंसन्तः सत्यम् एव ते वदन्ति व्रतस्य रक्षितारः यज्ञे दीप्यमानाः ॥ ७ ॥

आ भारती भारतीभिः सजोषा इळा देवैर्मनुष्येभिरग्निः ।

सरस्वती सारस्वतेभिर्वाक् तिस्रो देवीर्बहिरेदं सदन्तु ॥ ८ ॥

आ । भारती । भारतीभिः । सजोषाः । इळा । देवैः । मनुष्येभिः । अग्निः ।

सरस्वती । सारस्वतेभिः । अर्वाक् । तिस्रः । देवीः । बहिः । आ । इदम् । सदन्तु ॥ ८ ॥

वेङ्कट० भारती स्वानुचरीभिः भारतीभिः सहिता इळा च देवैः सहिता तथा तत्सहचरः अग्निः
च मनुष्यैः सरस्वती च स्वानुचरैर्देवगणैः इत्थम् तिस्रः देव्यः इदम् बहिः आ सीदन्तु ॥ ८ ॥

तन्नस्तुरीपमधं पोषयित्नु देवं त्वष्ट्रविं रराणः स्यस्व ।

यतो वीरः कर्मण्यः सुदक्षो युक्तग्रावा जायते देवकामः ॥ ९ ॥

तत् । नः । तुरीपम् । अधं । पोषयित्नु । देवं । त्वष्ट्रः । वि । रराणः । स्यस्वेति स्यस्व ।

यतः । वीरः । कर्मण्यः । सुदक्षः । युक्तग्रावा । जायते । देवकामः ॥ ९ ॥

वेङ्कट० तत् रेतः अस्माकम् तारकम् अथ च पोषकम् देव ! त्वष्ट्र ! विस्यस्व रममाणः । यतः
रेतसः वीरः कर्मसु साधुः सुबलः यज्ञे प्रयुक्तग्रावा जायते देवान् कामयमानः ॥ ९ ॥

वनस्पतेऽव सृजोप देवानग्निर्हविः शमिता सूदयाति ।

सेदु होता सत्यतरो यजाति यथा देवानां जनिमानि वेद ॥ १० ॥

वनस्पते । अव । सृज । उप । देवान् । अग्निः । हविः । शमिता । सूदयाति ।

सः । इत् । ऊँ इति । होता । सत्यतरः । यजाति । यथा । देवानाम् । जनिमानि । वेद ॥ १० ॥

वेङ्कट० वनस्पते ! हविः^२ देवान् प्रति उप अव सृज । अग्निः हविः संस्कर्ता संस्करोति । सः एव
होता सत्यतरः देवान् यजति, यथायथा देवानाम् जन्मानि वेद इति ॥ १० ॥

आ याह्यग्रे समिधानो अर्वाङ्घ्रिण देवैः सरथं तुरोभिः ।

बर्हिर्न आस्तामदितिः सुपुत्रा स्वाहा देवा अमृता मादयन्ताम् ॥ ११ ॥

आ । याहि । अग्ने । समुद्धानः । अर्वाङ् । इन्द्रेण । देवैः । सरथम् । तुरोभिः ।

बर्हिः । नः । आस्ताम् । अदितिः । सुपुत्रा । स्वाहा । देवाः । अमृताः । मादयन्ताम् ॥ ११ ॥

वेङ्कट० आ याहि अग्ने । दीप्यमानः अभिमुखः इन्द्रेण देवैः च समानरथम् त्वरमाणैः । अस्माकम् इदम् बर्हिः शोभनपुत्रा अदितिः च आस्ताम् । स्वाहाकारेण देवाः च अमृताः मादयन्ताम्^१ ॥ ११ ॥

^२इति द्वितीयाष्टकेऽष्टमाध्याये त्रयोविंशो वर्गः^२ ॥

[५]

^३विश्वामित्रो गाथिन ऋषिः । अग्निदेवता । त्रिष्टुप् छन्दः^३ ।

प्रत्यग्निरुषसश्चेकितानोऽबोधि विप्रः पदवीः कवीनाम् ।

पृथुपाजा देवयद्भिः समिद्धोऽप द्वारा तमसो वहिरावः ॥ १ ॥

प्रति । अग्निः । उषसः । चेकितानः । अबोधि । विप्रः । पदुऽवीः । कवीनाम् ।

पृथुपाजाः । देवयत्भिः । समुद्भिः । अप । द्वारा । तमसः । वहिः । आवृत्त्यावः ॥ १ ॥

वेङ्कट० उषःसु^४ ज्ञायमानः अग्निः प्रबुद्ध आसीत् मेधावी कवीनाम्^५ पदानि धाता^६ पृथुबलः देवानिच्छन्निः समिद्धः । सः तमसः द्वाराणि यैस्तमांसि प्रविशन्ति, तानि अपावृत्तवान् वहिः ॥ १ ॥

प्रेद्वग्निर्वीवृधे स्तोमैभिर्गीभिः स्तोतृणां नमस्य उक्थैः ।

पूर्वीऋतस्य संदृशश्चक्रानः सं दूतो अद्यौदुषसो विरोके ॥ २ ॥

प्र । इत् । ऊँ इति । अग्निः । वृधे । स्तोमैभिः । गीःऽभिः । स्तोतृणाम् । नमस्यः । उक्थैः ।

पूर्वीः । ऋतस्य । समुद्दृशः । चक्रानः । सम । दूतः । अद्यौत् । उषसः । विरोके ॥ २ ॥

वेङ्कट० प्र एव अग्निः वृधे स्तोमैः ऋग्भिः उक्थैः च स्तोतृणाम् नमस्कार्यः । दीप्यमानः अहर्मु-
सस्थाः सत्यस्य सन्दृष्टीः उषसः दूतः^७ स^८ विद्योतयति^९ उषसाम् प्रादुर्भावे ॥ २ ॥

अघाय्यग्निर्मानुषीषु विक्ष्वशृपां गर्भो मित्र ऋतेन साधन् ।

आ हर्यतो यजतः सान्वस्थादभूदु विप्रो हव्यो मतीनाम् ॥ ३ ॥

१. मादयन्तः वि^१ लपं. २-२. नास्ति मूको. ३. उषसस्तु वि^१ लपं. ४-४. पदानि धाताः
वि^१ लपं; पदनिधाता अ^१. ५. नास्ति वि^१ अ^१. ६. सत् वि^२ अ^१. ७. द्योतयति वि^१ लपं.

अधायि । अग्निः । मानुषीषु । विश्वु । अपाम् । गर्भः । मित्रः । ऋतेन । साधन् ।
आ । हर्यतः । यजतः । सानु । अस्थात् । अभूत् । ऊँ इति । विप्रः । हव्यः । मूर्तीनाम् ॥३॥

वेङ्कट० निहितः अग्निः मानुषीषु^१ प्रजासु अपाम् पुत्रः मित्रभूतः सत्येन अभिलषितं साधयन् ।
आ तिष्ठति स्पृहणीयः यष्टव्यः समुच्छ्रितामुत्तरवेदिम् । अभवत् च मेधावी स्तुतीनाम्
आह्वातव्यः ॥ ३ ॥

मित्रो अग्निर्भवति यत् समिद्धो मित्रो होता वरुणो जातवेदाः ।

मित्रो अध्वर्युरिषिरो दमूना मित्रः सिन्धूनामुत पर्वतानाम् ॥ ४ ॥

मित्रः । अग्निः । भवति । यत् । सम्ऽइद्धः । मित्रः । होता । वरुणः । जातवेदाः ।
मित्रः । अध्वर्युः । इषिरः । दमूनाः । मित्रः । सिन्धूनाम् । उत । पर्वतानाम् ॥ ४ ॥

वेङ्कट० सखा भवति अग्निः, यदा समिद्धः भवति । तथा^१ मित्रः भवति^२ होता वारकः जातप्रज्ञः ।
तथा मित्रः भवति अध्वरमिच्छन् एषणशीलः दममनाः । सोऽयम् वर्षणात्नदीनाम् शिलोच्चयानाम्
अपि मित्रः एव भवति ॥ ४ ॥

पातिं प्रियं रिपो अग्रं पदं वेः पातिं यह्वश्चरणं सूर्यस्य ।

पातिं नामां सप्तशीर्षाणमग्निः पातिं देवानामुपमादमृष्वः ॥ ५ ॥

पातिं । प्रियम् । रिपः । अग्रम् । पदम् । वेः । पातिं । यह्वः । चरणम् । सूर्यस्य ।
पातिं । नामां । सप्तशीर्षाणम् । अग्निः । पातिं । देवानाम् । उपमादम् । ऋष्वः ॥ ५ ॥

वेङ्कट० रक्षति शब्दयतः पक्षिणः अभिमुखम् प्रियम् पदम् अन्तरिक्षम् । रक्षति च महान्^३ सूर्यस्य स्थानम्
दियम् । रक्षति च उत्तरवेद्यां वर्तमानः सप्तधिष्ण्यशिरस्कं यज्ञम् अग्निः^१ । रक्षति च देवानाम्
उपमादयितारं यज्ञम् दर्शनीयः ॥ ५ ॥

^१इति द्वितीयाष्टके अष्टमाध्याये चतुर्विंशो वर्गः ॥

ऋभुश्चक्र ईड्यं चारु नाम विश्वानि देवो वयुनानि विद्वान् ।

ससस्य चर्म घृतवत् पदं वेस्तदिदग्नी रक्षत्यप्रयुच्छन् ॥ ६ ॥

ऋभुः । चक्रे । ईड्यम् । चारु । नाम । विश्वानि । देवः । वयुनानि । विद्वान् ।
ससस्यं । चर्म । घृतवत् । पदम् । वेः । तत् । इत् । अग्निः । रक्षति । अप्रयुच्छन् ॥ ६ ॥

१. मास्तीषु वि^१ लपं.

२-२. नास्ति वि^१.

† तदा मूको.

३. नास्ति मूको.

वेङ्कट० दीप्तः^१ करोति स्तोतव्यं कल्याणम् उदकम् विश्वानि देवः^२ प्रज्ञानानि विद्वान् स्वपतः
स्थावरस्य वेः गच्छतो जङ्गमस्य चरणसाधनम् उदकवत् अन्तरिक्षाख्यं स्थानम् । तत् एव
रक्षति अप्रमाद्यन् अग्निः ॥ ६ ॥

आ योनिमग्निघृतवन्तमस्थात् पृथुप्रगाणमुशन्तमुशानः ।

दीद्यानः शुचिर्ऋष्वः पावकः पुनःपुनर्मातरा नव्यसी कः ॥ ७ ॥

आ । योनिम् । अग्निः । घृतवन्तम् । अस्थात् । पृथुप्रगाणम् । उशन्तम् । उशानः ।

दीद्यानः । शुचिः । ऋष्वः । पावकः । पुनःपुनः । मातरा । नव्यसी इति । करिति कः ॥ ७ ॥

वेङ्कट० आ तिष्ठति स्थानम् अग्निः उदकवन्तम् पृथुप्रगमनं विस्तीर्णावकाशम् कामयमानम्
कामयमानः दीप्यमानः शोचमानः दर्शनीयः शोधकः । पुनःपुनः द्वावापृथिवी नवतरे करोति
वृष्ट्योषधिभिश्च^३ ॥ ७ ॥

सद्यो जात ओषधीभिर्ववक्षे यदी वर्धन्ति प्रस्वो घृतेन ।

आप इव प्रवता शुम्भमाना उरुष्यदग्निः पित्रोरुपस्थे ॥ ८ ॥

सद्यः । जातः । ओषधीभिः । ववक्षे । यदि । वर्धन्ति । प्रस्वः । घृतेन ।

आपः इव । प्रवता । शुम्भमानाः । उरुष्यत् । अग्निः । पित्रोः । उपस्थे ॥ ८ ॥

वेङ्कट० सद्यः एव जातः अग्निः ओषधीभिः उद्भते, यदि वृद्धा भवन्ति ओषधयः उदकेन आपः
इव प्रवणवता मार्गेण शोभमानाः । निम्ने ह्योषधयो वर्धन्ते । रक्षति अग्निः द्वावापृथिव्योः
उत्सङ्गे ॥ ८ ॥

उदुष्टुतः समिधा यद्दो अद्यौद् वर्ष्मन् दिवो अग्नि नाभा पृथिव्याः ।

मित्रो अग्निरीडयो मातरिश्वा दूतो वक्षद् यजथाय देवान् ॥ ९ ॥

उत् । ऊँ इति । स्तुतः । समिधा । यद्दो । अद्यौत् । वर्ष्मन् । दिवः । अग्निः । नाभा । पृथिव्याः ।

मित्रः । अग्निः । ईड्यः । मातरिश्वा । आ । दूतः । वक्षत् । यजथाय । देवान् ॥ ९ ॥

वेङ्कट० 'उत् द्योतते' स्तुतः समिधा महान् दिवः वर्ष्मन् अन्तरिक्षे पृथिव्याः च नाभावुत्तरबेधाम् ।
सखा अग्निः स्तोतव्यः अन्तरिक्षे वर्तमानः 'दूतः आ' बहति यज्ञाय देवान् ॥ ९ ॥

१. दीप्तम् वि^२ अ^१ ल लपं. २. देव वि^२ ल लपं. ३. वृष्ट्योषधी वि^२ अ^१ लपं, 'वृष्ट्योषधि'
ल. ४-४. उद्यो^० मूको. ५-५. नास्ति मूको.

उदस्तम्भीत् समिधा नार्कमृष्वोऽग्निर्भवन्नृत्तमो रोचनानाम् ।

यदी भृगुभ्यः परि मातरिश्वा गुहा सन्तै हव्यवाहै समीधे ॥ १० ॥

उत् । अस्तम्भीत् । समऽद्धर्धा । नार्कम् । ऋष्वः । अग्निः । भवन् । उत्ऽत्तमः । रोचनानाम् । यदि । भृगुभ्यः । परि । मातरिश्वा । गुहा । सन्तम् । हव्यवाहम् । समऽईधे ॥ १० ॥

वेङ्कट० उत् अस्तन्नात् समिन्धनेन षुलोकम् दर्शनीयः अग्निः दीप्यमानानाम् उत्तमः भवन्, यदि भृगुभ्यः अभ्युदयार्थं वायुः गुहायाम् सन्तम् हव्यवाहम् आहृत्य परि समीधे । 'राति भरद् भृगवे मातरिश्वा' (ऋ १,६०,१) इति मन्त्रः ॥ १० ॥

इळामग्ने पुरुदंसं सनि गोः शश्वत्तमं हवमानाय साध ।

स्यान्नः सनुस्तनयो विजावाऽग्ने सा ते सुमतिर्भूत्वस्मे ॥ ११ ॥

इळाम् । अग्ने । पुरुऽदंसम् । सनिम् । गोः । शश्वत्ऽत्तमम् । हवमानाय । साध । स्यात् । नः । सनुः । तनयः । विजावा । अग्ने । सा । ते । सुमतिः । भूतु । अस्मे इति ॥ ११ ॥

वेङ्कट० पूर्वम् (ऋ ३,१,२३) व्याख्याता ।

'इति द्वितीयाष्टके अष्टमाध्याये पञ्चविंशो वर्गः' ॥

[६]

'विश्वामित्रो गाथिन ऋषिः । अग्निर्देवता । त्रिष्टुप् छन्दः' ॥

प्र कारवो मनना वच्यमाना देवद्रीचीं नयत देव्यन्तः ।

दक्षिणावाद् वाजिनी प्राच्येति हविर्भरन्त्यग्नये घृताचीं ॥ १ ॥

प्र । कारवः । मनना । वच्यमानाः । देवद्रीचीम् । नयत । देव्यन्तः ।

दक्षिणावाद् । वाजिनी । प्राची । एति । हविः । भरन्ती । अग्नये । घृताचीं ॥ १ ॥

वेङ्कट० प्र नयत हे स्तोतारः ! प्रज्ञानेन उच्यमानाः देवानञ्जन्तीं लुचम् देवान् कामयमानाः^१ यूयम् अपरेण आहवनीयं दक्षिणोद्ग्रहमाना स्तुक् अध्वर्युभिर्हियमाणा प्राची गच्छति हविः भरन्ती अग्नये घृतमञ्जन्ती^२, यूयमपि तथा नयतेति ॥ १ ॥

आ रोदसी अपृणा जायमान उत प्र रिक्था अध नु प्रयज्यो ।

दिवश्चिदग्ने महिना पृथिव्या वच्यन्तां ते वह्नयः सप्तजिह्वाः ॥ २ ॥

आ । रोदसी इति । अपृणाः । जायमानः । उत । प्र । रिक्थाः । अध । नु । प्रयज्यो इति प्रयज्यो ।

दिवः । चित् । अग्ने । महिना । पृथिव्याः । वच्यन्ताम् । ते । वह्नयः । सप्तजिह्वाः ॥ २ ॥

वेङ्कट० प्रादुर्भवन्^१ द्यावापृथिव्यौ आ पुरितवानसि, अपि च प्र रिक्तवानसि अनन्तरम् एव प्रकर्षेण यष्टव्यः । द्यावापृथिव्योरुभयोः अपि स्तूयन्ताम् महत्त्वेन अग्नेः^२ ते स्वभूताः वोढारोऽग्नयः सप्तभिर्जिह्वाभिः कालीकरालीत्यादिभिर्युक्ताः ॥ २ ॥

द्यौश्च त्वा पृथिवी यज्ञियासो नि होतारं सादयन्ते दमाय ।

यदी विशो मानुषीर्देवयन्तीः प्रयस्वतीरीळते शुक्रमर्चिः ॥ ३ ॥

द्यौः । च । त्वा । पृथिवी । यज्ञियासः । नि । होतारम् । सादयन्ते । दमाय ।

यदि । विशः । मानुषीः । देवयन्तीः । प्रयस्वतीः । ईळते । शुक्रम । अर्चिः ॥ ३ ॥

वेङ्कट० द्यावापृथिव्यौ देवाः च होतारम् त्वा नि सादयन्ते यज्ञाय । यदि मानुष्यः प्रजाः^३ देवानिच्छन्त्यः हविष्मत्यः स्तुवन्ति तव दीप्यमानम् तेजः,^४ तदानीं निषादयन्ति ॥ ३ ॥

महान्तसधस्थे ध्रुव आ निषत्तोऽन्तर्द्यावा माहिने हर्यमाणः ।

आस्क्रे सपत्नी अजरे अमृक्ते सबर्दुधे उरुगायस्य धेनू ॥ ४ ॥

महान् । सधस्थे । ध्रुवः । आ । निषत्तः । अन्तः । द्यावा । माहिने इति । हर्यमाणः ।

आस्क्रे इति । सपत्नी इति सपत्नी । अजरे इति । अमृक्ते इति । सबर्दुधे इति सबर्दुधे ।

उरुगायस्य । धेनू इति ॥ ४ ॥

वेङ्कट० महान् अस्मिन् लोके निश्चलः आ निषण्णः अन्तः द्यावापृथिवी महत्स्यौ गच्छन् भवति । आस्कन्दनशीले^५ समानपतिके जरावर्जिते शत्रुभिरपरिमृष्टे द्यावापृथिव्यौ विस्तीर्णगमनस्याग्नेः अमृतस्य दोग्ध्यौ भवतः ॥ ४ ॥

१. °वन् प्रादुर्भवन् लपं. २. नास्ति मूको ३. प्रजाम् वि^१ अ^१ ल; प्रसा लपं. ४. तेजसः ल लपं. ५. द्यावापृथिव्यावास्कन्दन^१ मूको.

व्रता ते अग्ने महतो महानि तव क्रत्वा रोदसी आ ततन्थ ।

त्वं दूतो अभवो जायमानस्त्वं नेता वृषभ चर्षणीनाम् ॥ ५ ॥

व्रता । ते । अग्ने । महतः । महानि । तव । क्रत्वा । रोदसी इति । आ । ततन्थ ।

त्वम् । दूतः । अभवः । जायमानः । त्वम् । नेता । वृषभ । चर्षणीनाम् ॥ ५ ॥

वेङ्कट० व्रतानि ते 'अग्ने! महतः' महानि । तव प्रज्ञानेन त्वम् द्यावापृथिव्यौ आ ततन्थ । त्वम् दूतः भवसि जायमानः प्रणेता च वृषभ! मनुष्याणाम् ॥ ५ ॥

इति द्वितीयाष्टकेऽष्टमाध्याये षड्विंशो वर्गः ॥

ऋतस्य वा केशिना योग्याभिर्घृतस्नुवा रोहिता धुरि धिष्व ।

अथा वह देवान् देव विश्वान्त्स्वध्वरा कृणुहि जातवेदः ॥ ६ ॥

ऋतस्य । वा । केशिना । योग्याभिः । घृतस्नुवा । रोहिता । धुरि । धिष्व ।

अथ । आ । वह । देवान् । देव । विश्वान् । सुअध्वरा । कृणुहि । जातवेदः ॥ ६ ॥

वेङ्कट० समुच्चयार्थीयो^१ वा-शब्दः । यज्ञं प्रत्यागमनार्थम् प्रशस्तकेशौ रोहितप्रणौ घृतस्नाविणावश्वौ^२ योक्त्ररज्जुभिः^३ स्वरथस्य धुरि नियोजय च । अथ आ वह च देवान्^४ देव । सर्वान्, सुयज्ञांश्च कुरु जातवेदः! ॥ ६ ॥

दिवश्चिदा ते रुचयन्त रोका उषो विभातीरनु भासि पूर्वीः ।

अपो यदग््न उशध्वनेषु होतुर्मन्द्रस्य पनयन्त देवाः ॥ ७ ॥

दिवः । चित् । आ । ते । रुचयन्त । रोकाः । उषः । विभातीः । अनु । भासि । पूर्वीः ।

अपः । यत् । अग्ने । उशध्वक् । वनेषु । होतुः । मन्द्रस्य । पनयन्त । देवाः ॥ ७ ॥

वेङ्कट० दीप्तस्य तव आभिमुख्येन दीप्यन्ते रश्मयः । उषसश्च व्युच्छन्तीः 'अनु दीप्यसे' । अहर्भु-
खस्थाः यथोषसो विभान्ति तथा दीप्यसे । हे अग्ने!^५ यदा त्वम् प्रियदाहः सन् अरण्येषु आप्नोषि । यदा वा होतुः मन्द्रस्य स्तोत्रं कुर्वन्ति देवाः ॥ ७ ॥

उरौ वा ये अन्तरिक्षे मदन्ति दिवो वा ये रोचने सन्ति देवाः ।

ऊर्मा वा ये सुहर्वासो यजत्रा आयेभिरे रथ्यो अग्ने अश्वाः ॥ ८ ॥

^१ १-१. महतोऽग्ने अ^१. २-२. नास्ति मूको. ३. समुच्चार्थी^३ वि^२ अं ल लपं. ४. 'वश्विनौ मूको. ५. योक्त्रं' वि^१ अं ल; 'क्त्ररज्जु लपं. ६. नास्ति वि^१ लपं. ७-७. नास्ति ल. ८. नास्ति मूको.

उरौ । वा । ये । अन्तरिक्षे । मर्दन्ति । दिवः । वा । ये । रोचने । सन्ति । देवाः ।
ऊर्माः । वा । ये । सुहृत्वासः । यजत्राः । आऽयेमिरे । रथ्यः । अग्ने । अश्वाः ॥ ८ ॥

वेङ्कट० विस्तीर्णे वा अन्तरिक्षे ये देवाः मर्दन्ति वायुप्रभृतयः, दिवः आदित्यस्य रोचने दिवि
वा ये भवन्ति अश्विप्रभृतयः । रक्षकाः, ये स्वाह्वानाः पार्थिवा देवाः वा आनियच्छन्ति रथिनः
अग्ने ! बडवाः । १ उत्तरत्र सम्बन्धः १ ॥ ८ ॥

२ इति द्वितीयाष्टके अष्टमाध्याये षड्विंशो वर्गः २ ॥

ऐभिरग्ने सरथं याह्यर्वाङ् नानारथं वा विभवो ह्यश्वाः ।
पत्नीवतस्त्रिशतं त्रींश्च देवाननुष्वधमा वह मादयस्व ॥ ९ ॥

आ । एभिः । अग्ने । सरथम् । याहि । अर्वाङ् । नानाऽरथम् । वा । विभवः । हि । अश्वाः ।
पत्नीवतः । त्रिशतम् । त्रीन् । च । देवान् । अनुऽस्वधम् । आ । वह । मादयस्व ॥ ९ ॥

वेङ्कट० एभिः सर्वैर्देवैः समानरथम् आ याहि अभिमुखः अग्ने ! नानारथम् वा । विभवः हि
तव अश्वाः भवन्ति । तथा तान् त्रयस्त्रिंशत् देवान्, पत्नीसंयुक्तान् इदं हविः आवह,
मादयस्व च ॥ ९ ॥

स होता यस्य रोदसी चिदुर्वी यज्ञयज्ञमभि वृधे गृणीतः ।
प्राची अध्वरेव तस्थतुः सुमेके ऋतावरी ऋतजातस्य सत्ये ॥ १० ॥

सः । होता । यस्य । रोदसी इति । चित् । उर्वी इति । यज्ञमऽयज्ञम् । अभि । वृधे । गृणीतः ।
प्राची इति । अध्वराऽइव । तस्थतुः । सुमेके इति सुमेके । ऋतऽवरी इत्यृतवरी ।
ऋतऽजातस्य । सत्ये इति ॥ १० ॥

वेङ्कट० सः त्वम् होता यस्य तव शस्त्रम् उर्वी द्यावापृथिव्यौ अपि अभि गृणीतः यज्ञेयज्ञे प्रोत्साहार्थम् ।
ते द्यावापृथिव्यौ त्वयि शंसत्यभिमुखौ अध्वर्यु इव तिष्ठतः शोभनपरिमाणे यज्ञवत्यौ
यज्ञजातस्य सत्यभूते ॥ १० ॥

इळामग्ने पुरुदंसं सनि गोः शश्वत्तमं हवमानाय साध ।
स्यान्नः सनुस्तनयो विजावाग्ने सा ते सुमतिर्भूत्वस्मे ॥ ११ ॥

१-१. नास्ति वि^१; उत ... न्वः लपं.

२-२. नास्ति सूको.

३. नास्ति वि^२ अ^१ लः.

४. नास्ति लपं.

इळाम् । अग्ने । पुरुऽदंसम् । सनिम् । गोः । शश्वत्ऽतमम् । हवमानाय । साध ।
 स्यात् । नः । सूनुः । तनयः । विजाऽवा । अग्ने । सा । ते । सुऽमतिः । भूतु । अस्मे इति ॥११॥
 वेङ्कट० ऋ ३, १, २३ द्र.

'इति द्वितीयाष्टके अष्टमाध्याये सप्तविंशो वर्गः' ॥

ऋगर्थदीपिका सेयं^२ द्वितीयश्रायमष्टकः ।

चक्रे श्रीवेङ्कटार्थस्य तनयो माधवाह्वयः ॥ १ ॥

^३शाकल्यदृष्टं ऋग्वेदे द्वितीयस्याऽष्टकस्य यत् ।

भाष्यं तन्माधवीयाख्यं लिखितं देवशर्मणा^४ ॥ २ ॥

^५इति वेङ्कटमाधवाचार्यविरचिते ऋक्संहिताख्याख्याने द्वितीयाष्टके अष्टमोऽध्यायः^६ ॥

— ❁ —

इति ऋग्वेदे सभाष्ये द्वितीयाष्टके अष्टमोऽध्यायः ॥

द्वितीयाष्टकः समाप्तः ॥



१-१. नास्ति मूको. २. केच वि^१ लपं. ३-३. नास्ति वि^२ अ^३. † °त्ववष्ट मूको.
 ‡ देवशर्मणा वि^४. ४-४. नास्ति वि^५ ल.

अथ तृतीयाष्टके प्रथमोऽध्यायः

तृतीयोऽथाऽष्टकस्तस्मिन्नध्यायादिषु वक्ष्यते ।
यद्भक्त्यं निपातेषु ब्राह्मणैश्छान्दसैरिह ॥ १ ॥
इयन्त इति सङ्ख्यानं निपातानां न शक्यते ।
उपसर्गास्तु^१ विज्ञेयाः क्रियायोगेषु विंशतिः ॥ २ ॥
निपाताः खलु कामं वै पृथङ् नाच्छा सचा पुनः ।
शश्वन्नक्तं दिवा माक्रियथेदिति सदं^२ मुहुः ॥ ३ ॥
आदाथाध मिथू^३ शीभं वृथा^४ सं ज्योगृधग् वृथक्^५ ।
^६हिरक् औषडरं^६ बट् सु^७ किल हन्त नकिर्न्वहः^६ ॥ ४ ॥
अथो यदि नमस्तेऽमी चत्वारिंशदुदाहृताः ।
आद्युदात्ताश्च सर्वेऽमी सन्त्यन्येऽपि च तादृशाः ॥ ५ ॥
नामेदाश्चो(?)^९ वषट् स्वाहा नाना जोषं स्मदन्ति कर्म ।
शनैस्सामि हि मा^{१०} बन्ति माकीमार्की सनेमिं तात्^{११} ॥ ६ ॥
भूयस्तूयं मृषा ह्यः श्रद्धकीं वस्तोः षड्विंशतिः ।
अन्तोदात्ता निपातेषु ननु नूनं स्वयं पुरा ॥ ७ ॥
उतापिरेव(?) मङ्गिवत्था पश्चादेवममा तिरः ।
प्रातरुच्चाङ्ग सुष्ट्वद्धा कुवित्सद्य इह^{१२} मिथः ॥ ८ ॥
साकमारात्सह^{१३} चिरमन्तराशु सनादते ।
अन्तरा सनुतः स्वस्ति चनाऽऽरेऽद्याऽऽनुषक् पुनः ॥ ९ ॥
दोषा सायं चत्वारिंशत् सन्ति चाऽन्ये च तादृशाः ।
हिङ् सत्रा हुस्क^{१४} पराचैः^{१५} शनकैर्मिथुया तृषु^{१६} ॥ १० ॥

१. तु. पा १,४,५९. २. सदा वि^१ लपं. ३. मिथु लपं. ४-४. सञ्जोगृधग् वषट् वेंऋअ; सं ज्योगृधक् पृथक् वि^१ ल; सं ज्योगृधवत् लपं; शज्योगृधक् पृथक् वि^२; शज्योवृक् पृथक् अ. ५-५. त्रुटितम् वेंऋअ. † श्रोषदरं वि^२ अ^१ ल लपं. ६. नहिर्न्वहः वि^२ अ^१ ल; नहीर्न्विहः वि^१ लपं. ७. नामेदाशु ल लपं. ८. स्वदन्ति वि^१ लपं. ९-९. नास्ति वेंऋअ. † सनाऽति ल. ‡ तत् वि^१ अ^२ लपं. १०. उपे लपं; इव वि^२. ११-११. *रादह वि^१ ल. १२. हिरक् ल लपं; विस्क अ^१. १३. प्राचैः वि^२ अ^१ लपं. १४. तथा ल वेंऋअ.

सस्वरोषंसना(?)^१ तेऽमी वश सन्ति तथाऽपरे ।
 स्वःक्वेति स्वरितौ विधाद् द्रष्टव्याश्च तथाऽपरे ॥ ११ ॥
 सीमुदुःस्थित्स्मवाहेवा^२ द्वादशैते चिदींश्चैः ।
 अमी च सर्वानुदात्ता द्रष्टव्याश्च तथाऽपरे ॥ १२ ॥
 ऋचां निरीक्षणादेते निपाताः शतमुद्धृताः ।
 त्रिंशच्च सूक्ष्मेक्षिकया समुद्धार्यास्तथाऽपरे ॥ १३ ॥
 वाक्यार्थेष्वप्रवृत्तेषु^३ निपाताश्चेदनन्विताः ।
 ऋक्पादपूरणास्ते स्युरिति यास्कस्य दर्शनम्^४ ॥ १४ ॥
 न वै किल नु नामाथ खल्विदादध सीमु कम् ।
 उतनूनमिवेङ्गस्मच्चिद्वाः स्युरनर्थकाः ॥ १५ ॥
 अन्येषां तु निपातानां पूरणत्वं न इदयते ।
 नादयः पूरणाश्च स्युर्यदा वाक्येष्वनन्विताः^५ ॥ १६ ॥
 अप्रवृत्तेऽपि^६ वाक्यार्थे ब्राह्मणेष्वपि नन्वमी ।
 दृश्यन्ते यत्र नाऽपेक्षा विद्यते पादपूरणैः ॥ १७ ॥
 माधवस्तत्र वदति स्फुटत्वोद्ग्रहणादिकम् ।
 वाक्यार्थे^७ जनयन्त्येते मन्त्रब्राह्मणयोरिति ॥ १८ ॥
 स्फुटत्वोद्ग्रहणादिश्च क्वचित् सूक्ष्मः क्वचित् स्फुटः ।
 यत्र स्फुटस्तदा^८ सार्थाः सूक्ष्मे स्युः पूरणा इति ॥ १९ ॥
 'मधु ह स्म वा ऋषिभ्यः' त्रिभिः स्फुटतरोऽभवत्^९ ।
 तथैव 'उत वां घा स्यालात्'^{१०} बहवः सन्ति तादृशाः ॥ २० ॥
 उकारो विनिग्रहार्थस्तथाऽनेकत्र दर्शनात् ।
 'तमुं छवाम् यं गिरः'^{११}, 'तमुं त्वा गोतमो गिरा'^{१२} ॥ २१ ॥

१. सस्वरीषादना ल. २. त्रुटितम् वि^३ अ^३. ३. 'थेष्वप्रवृत्तेषु वि^३ लपं. ४. तु. या १, ९.
 ५. 'व्वनिन्दिताः वि^३ लपं. ६. अप्रवृत्ते^६ वि^३ अ^३ लपं; अप्रवृत्ते तु वैक्लव्य ७. वाक्यार्थे वि^३ लपं.
 ८. यतः वि^३ लपं. ९. स्फुटस्तदा वि^३ अ^३. १०. 'तरो भवेत् वि^३ लपं वैक्लव्य. ११. तौ १, १, १४, १.
 १२. ऋ ८, १५, ६. १३. ऋ १, ७८, २.

'अयमुं ते समतसि'^१ न विनिग्रहसम्भवः ।
 'उदु ध्य देवः सविता'^२ पूरणस्तादृशेषु सः ॥ २२ ॥
 एवकारेण सदश उकारोऽन्यत्र दृश्यते ।
 मन्त्रेष्वेषु तु तस्याऽर्थः स्फुटत्वोद्ग्रहणादिकः ॥ २३ ॥
 एतावता पूरणत्वं नानर्थक्यादिति स्थितिः ।
 आदानन्तर्यवचनो यथा 'आदह स्वधामनु'^३ ॥ २४ ॥
 'आस्सूर्यं जनयन् धामुषासम्'^४, 'आदित् ते हर्यता'^५ ।
 'आदिद्धोतीरं वृणत'^६ पूरणश्चाऽपि विद्यते ॥ २५ ॥
 इदेवकारसदशः 'स इद् भोजो यो गृहवे'^७ ।
 'स इद् देवेषु गच्छति'^८ दृश्यते वाऽपि पूरणः ॥ २६ ॥
 ईमिदंशब्दसदश 'एमाशुमाशवे भर'^९ ।
 'स ई' पाहि य ऋजीषी'^{१०} विद्यते चाऽपि पूरणः ॥ २७ ॥
 उच्चावचेषु निपततामर्थेष्वेषां^{११} यथायथम् ।
 हानोपादानविद्विप्रो न मन्त्रार्थेषु मुह्यति ॥ २८ ॥

[७]

^१विश्वामित्रो गाथिन ऋषिः । अग्निर्देवता । त्रिष्टुप् छन्दः^{१२} ।

प्र य आरुः शितिपृष्ठस्य धासेरा मातरा विविशुः सप्त वाणीः ।

परिक्षिता पितरा सं चरेते प्र संस्रति दीर्घमायुः प्रयक्षे ॥ १ ॥

प्र । ये । आरुः । शितिऽपृष्ठस्य । धासेः । आ । मातरा । विविशुः । सप्त । वाणीः ।

परिऽक्षिता । पितरा । सम् । चरेते इति । प्र । संस्रति इति । दीर्घम् । आयुः । प्रयक्षे ॥ १ ॥

वेङ्कट० विश्वामित्रः । प्र गच्छन्ति ये नीलपृष्ठस्योदकस्य^{१३} पातुरग्नेः रश्मयः, ते^{१४} च पृथिवीं^{१५} च
 आ विशन्ति सप्त च गमनस्वभावा नदीः । 'एकं गर्भं दधिरे सप्त वाणीः' (ऋ ३, १, ६) इति
 मन्त्रः । तेनाऽनेनाऽग्निना^{१६} धावापृथिवी परितो वर्तमाने सम् चरेते । 'मही दस्मस्य मातरा समीची'
 (ऋ ३, १, ७) इति मन्त्रः । तथाऽग्नेः प्रकर्षेण यागाय दीर्घम् अन्नं च प्र संस्रति विसृजतः ॥ १ ॥

१. ऋ १, ३०, ४. २. ऋ २, ३८, १. ३. ऋ १, ६, ४. ४. ऋ १, ३२, ४. ५. ऋ ८, १२,
 २५-२७. ६. ऋ १, १४१, ६. ७. ऋ १०, ११७, ३. ८. ऋ १, १, ४. ९. गृह्यते वैकृञ्. १०. ऋ
 १, ४, ७. ११. ऋ ६, ७, २. १२. *थेष्वेषु वैकृञ्. १३-१३. नास्ति मूको. १४. *कस्य ऋजीषा
 वि^१. १५-१७. धावापृथिवी वि^१ लपं. १६. *भिनाऽपि वि^१ लपं.

दिवक्षसो धेनवो वृष्णो अश्वा देवीरा तस्थौ मधुमद् वहन्तीः ।
ऋतस्य त्वा सर्दसि क्षेमयन्तं पर्येकां चरति वर्तनिं गौः ॥ २ ॥

दिवक्षसः । धेनवः । वृष्णः । अश्वाः । देवीः । आ । तस्थौ । मधुमत् । वहन्तीः ।
ऋतस्य । त्वा । सर्दसि । क्षेमयन्तम् । परि । एका । चरति । वर्तनिम् । गौः ॥ २ ॥

वेङ्कट० दिवं व्याप्तुवानाः प्रीणयिष्यः वर्षितुरग्नेः अश्वाः । सोऽयं^१ मधुमत् उदकम् वहन्तीः देवीः नदीः
आ तिष्ठति । तं त्वाम् उदकस्य स्थाने क्षेमं कुर्वन्तम् एका गौः परि चरति इति माध्यमिकां
वाचमाह, ज्वालाः प्रवर्तयन्तम् ॥ २ ॥

आ सीमरोहत् सुयमा भवन्तीः पतिश्चिकित्वान् रयिविद् रयीणाम् ।
प्र नीलपृष्ठो अतसस्य धासेस्ता अवासयत् पुरुधप्रतीकः ॥ ३ ॥

आ । सीम् । अरोहत् । सुयमाः । भवन्तीः । पतिः । चिकित्वान् । रयिविद् । रयीणाम् ।
प्र । नीलपृष्ठः । अतसस्य । धासेः । ताः । अवासयत् । पुरुधप्रतीकः ॥ ३ ॥

वेङ्कट० आ रोहति सर्वतः सुयमाः भवन्तीः अश्वाः^२ तासाम् पतिः प्राज्ञो धनानां लम्भयिता । प्रकर्षेण
वासयति च आत्मनः सततगमनस्य^३ पातुः पानाय ताः^४ नदीः^५ नीलपृष्ठः बहुप्रकाराङ्गः ॥ ३ ॥

महिं त्वाष्ट्रमूर्जर्यन्तीरजुयं स्तभूयमानं वहतो वहन्ति ।
व्यङ्गैर्भिर्दिद्युतानः सधस्थ एकांमिव रोदसी आ विवेश ॥ ४ ॥

महिं । त्वाष्ट्रम् । ऊर्जर्यन्तीः । अजुयम् । स्तभूयमानम् । वहतः । वहन्ति ।
वि । अङ्गैर्भिः । दिद्युतानः । सधस्थे । एकांमिव । रोदसी इति । आ । विवेश ॥ ४ ॥

वेङ्कट० अत्यन्तं त्वष्टुर्जायमानं जरयितुमशक्यम् बलयन्त्यः स्तम्भनं लोकानामिच्छन्तम् अग्निम्^६ नद्यः
धारयन्ति । दीप्यमानः अपाम् सधस्थे अवस्थितः एकांमिव स्त्रियमनायासेन^६ अङ्गैः^७ घां च
पृथिवीं^८ चोभे अपि विविधम् आ विवेश इति ॥ ४ ॥

जानन्ति वृष्णो अरुषस्य शेवमुत ब्रध्नस्य शासने रणन्ति ।
दिवोरुचः सुरुचो रोचमाना इळा येषां गण्या माहिना गीः ॥ ५ ॥

१ सोमं मूको. २. नास्ति मूको. ३. सततगमस्य वि^१ लपं. ४. तां वि^२ अ^१. ५. नदीं
वि^३ अ^१. ६. श्रियं अ^१. ७-७. चावापृथिवी वि^१ लपं.

जानन्ति । वृष्णः । अरुषस्य । शेवम् । उत । ब्रध्नस्य । शासने । रणन्ति ।
दिवःऽरुचः । सुऽरुचः । रोचमानाः । इळा । येषाम् । गण्या । माहिना । गीः ॥ ५ ॥

वेङ्कट० जानन्ति वर्षितुः आरोचमानस्य आश्रितविषयं सुखम् । अपि च जानन्तः महतोऽग्नेः शासने रमन्ते । 'अस्य शासुरुभयासः' (ऋ १, ६०, २) इति मन्त्रः । द्युलोकस्य रोचकाः शोभनदीप्तयः रोचमानाः ते भवन्ति, येषाम् मनुष्याणाम् ईड्या मही स्तुतिः अग्नेर्गणनीया । येऽग्निं स्तुवन्तीत्यर्थः ॥ ५ ॥

'इति तृतीयाष्टके प्रथमाध्याये प्रथमो वर्गः' ॥

उतो पितृभ्यां प्रविदाऽनु घोषं महो महद्भ्यामनयन्त शूषम् ।

उक्षा ह यत्र परि धानमक्तोरनु स्वं धामं जरितुर्ववक्षं ॥ ६ ॥

उतो इति । पितृभ्याम् । प्रविदा । अनु । घोषम् । महः । महद्भ्याम् । अनयन्त । शूषम् ।
उक्षा । ह । यत्र । परि । धानम् । अक्तोः । अनु । स्वम् । धामं । जरितुः । ववक्षं ॥ ६ ॥

वेङ्कट० अपि च द्यावापृथिवीभ्याम् प्रवेदनेन घुष्यमाणम् सुखम् महतोऽपि महद्भ्याम् अनु अनयन्त यजमानाः । वृष्टयुत्पादनेन येषु यजमानेषु उदकस्य सेक्ता रात्रेः धारकम् आत्मीयम् तेजः होतुः स्तुतिश्रवणाय हि अनु वहति, सन्निधानं करोतीत्यर्थः ॥ ६ ॥

अध्वर्युभिः पञ्चभिः सप्त विप्राः प्रियं रक्षन्ते निहितं पदं वेः ।

प्राञ्चो मदन्त्युक्षणो अजुर्या देवा देवानामनु हि व्रता गुः ॥ ७ ॥

अध्वर्युभिः । पञ्चभिः । सप्त । विप्राः । प्रियम् । रक्षन्ते । निहितम् । पदम् । वेरिति वेः ।
प्राञ्चः । मदन्ति । उक्षणः । अजुर्याः । देवाः । देवानाम् । अनु । हि । व्रता । गुरिति गुः ॥

वेङ्कट० उद्गातृव्यतिरिक्ता द्वादश भवन्त्यृत्विजः, तेषु सप्त वषट्काराः, पञ्चान्येऽध्वरं नयन्ति । पञ्चभिः सह सप्त मेधाविनः गमनस्वभावस्य प्रियम् आहवनीयाख्यम् निहितम् पदम् रक्षन्ति । प्राङ्मुखाः सोमाः जरयितुमशक्यान् देवान् मादयन्ति सेक्तारः । देवाः देवानाम् इति प्राणानाह । 'देवा देवेष्वधि देवत्वमायन्' (मा १७, १४) इति मन्त्रः । ते हि सोमपानार्थं कर्माणि प्रधानानि अनु अगच्छन्निति ॥ ७ ॥

दैव्या होतारा प्रथमा न्यृञ्जे सप्त पृक्षासः स्वधया मदन्ति ।

ऋतं शंसन्त ऋतमित् त आहुरनु व्रतं व्रतपा दीर्घ्यानाः ॥ ८ ॥

दैव्या । होतारा । प्रथमा । नि । ऋञ्जे । सप्त । पृक्षासः । स्वधया । मदन्ति ।
ऋतम् । शंसन्तः । ऋतम् । इत् । ते । आहुः । अनु । व्रतम् । व्रतपाः । दीर्घ्यानाः ॥ ८ ॥

वेङ्कट० (ऋ ३, ४, ७ द्र.) ॥ ८ ॥

वृषायन्ते महे अत्याय पूर्वीवृष्णे चित्राय रश्मयः सुयामाः ।

देव होतर्मन्द्रतरश्चिकित्वान् महो देवान् रोदसी एह वक्षि ॥ ९ ॥

वृषायन्ते । महे । अत्याय । पूर्वीः । वृष्णे । चित्राय । रश्मयः । सुयामाः ।

देव । होतः । मन्द्रतरः । चिकित्वान् । महः । देवान् । रोदसी इति । आ । इह । वक्षि ॥ ९ ॥

वेङ्कट० वृषेवाऽऽचरन्ति ज्वालाः महते अस्वाय बह्वय इति । एतदेवाह — वृष्णे चित्रवर्णायाऽग्ने रश्मयः 'सुयामाः भवन्ति' । अथ प्रत्यक्षः । इत्थं समिद्धस्त्वम् देव होतः । मादयितृतरः जानन् महतः देवान् रोदसी च इह 'आ वह' ॥ ९ ॥

पृक्षप्रयजो द्रविणः सुवाचः सुकेतव उषसो रेवदृषुः ।

उतो चिदग्ने महिना पृथिव्याः कृतं चिदेनः सं महे दशस्य ॥ १० ॥

पृक्षप्रयजः । द्रविणः । सुवाचः । सुकेतवः । उषसः । रेवत् । ऋषुः ।

उतो इति । चित् । अग्ने । महिना । पृथिव्याः । कृतम् । चित् । एनः । सम् । महे । दशस्य ॥ १० ॥

वेङ्कट० द्रविणः द्रवतेः । हे अग्ने ! गमनस्वभाव ! हविलक्षणाभ्यानि यासु होतुं प्रक्रम्यन्ते, ताः शोभनवाचो वयसां मनुष्याणां च शब्दैः सुप्रज्ञानाः उषसः धनयुक्तमस्माकम् व्युच्छन्तु । अपि च अग्ने ! विस्तीर्णाया ज्वालायाः महत्त्वेन कृतम् अपि पापं महते यजमानाय सम् क्षपय ॥ १० ॥

इळामग्ने पुरुदंसं सनिं गोः शश्वत्तमं हवमानाय साध ।

स्यान्नः सुनुस्तनयो विजावाग्ने सा ते सुमतिर्भूत्वस्मे ॥ ११ ॥

इळाम् । अग्ने । पुरुदंसम् । सनिम् । गोः । शश्वत्त्वत्तमम् । हवमानाय । साध ।

स्यात् । नः । सुनुः । तनयः । विजावा । अग्ने । सा । ते । सुमतिः । भूतु । अस्मे इति ॥

वेङ्कट० पूर्वं (ऋ ३, १, २३) ग्याख्याता ।

इति तृतीयाष्टके प्रथमाध्याये द्वितीयो वर्गः ॥

[<]

विश्वामित्रो गाथिन ऋषिः । यूपो देवता, षष्ठीसप्तम्यष्टमीनवमीदशमीनाम् यूपाः, अष्टम्या विश्वेदेवा वा, एकादश्या ब्रथनः । त्रिष्टुप् छन्दः, तृतीयासप्तम्यौ अनुष्टुभौ ।

अञ्जन्ति त्वामध्वरे देवयन्तो वनस्पते मधुना दैव्येन ।

यदूर्ध्वस्तिष्ठा द्रविणेह धत्ताद् यद् वा क्षयो मातुरस्या उपस्थे ॥ १ ॥

१-१. नास्ति वि' अ'. २. ... थ वि'. ३. समिधस्त्वम् वि' १२ अ' लपं. ४-४. आवहन् वि' अ', ५. नास्ति वि'. ६. प्रक्रम्यते वि' लपं. ७-७. नास्ति मूको.

अञ्जन्ति । त्वाम् । अध्वरे । देव्यन्तः । वनस्पते । मधुना । दैव्येन ।
यत् । ऊर्ध्वः । तिष्ठाः । द्रविणा । इह । धत्तात् । यत् । वा । क्षयः । मातुः । अस्याः । उपस्थे ॥

वेङ्कट० वनस्पते ! यूपभूत !^१ त्वाम् यज्ञे देवान् कामयमानाः 'एतद्वै मधु दैव्यं यदाज्यम्' (उ. ऐत्रा २, २) इति^२ तेन 'दैव्येन मधुना'^३ अञ्जन्ति । तथा सति यदि च ऊर्ध्वः तिष्ठसि^४ यदि च शेषे^५ द्रविणमेव अस्मासु धेहि^६ अस्याः मातुः पृथिव्याः उत्सङ्गे इति ॥ १ ॥

समिद्धस्य श्रयमाणः पुरस्ताद् ब्रह्म वन्वानो अजरं सुवीरम् ।
आरे अस्मदमतिं बाधमान् उच्छ्रयस्व महते सौभगाय ॥ २ ॥

समिद्धस्य । श्रयमाणः । पुरस्तात् । ब्रह्म । वन्वानः । अजरम् । सुवीरम् ।
आरे । अस्मत् । अमतिम् । बाधमानः । उत् । श्रयस्व । महते । सौभगाय ॥ २ ॥

वेङ्कट० आहवनीयस्य पुरस्तात् श्रयणं कुर्वन् अन्नं च जरावजितं शोभनपुत्रं प्रयच्छन् दूर एव
अस्मत्तः 'अमतिम् बाधमानः', 'अमतिं बाधमानः इत्यशनाया वै पाप्माऽमतिस्तामेव तदारान्नुदते'
(ऐत्रा २, २) इत्युक्तम्, उत् श्रयस्व महते सुधनत्वाय ॥ २ ॥

उच्छ्रयस्व वनस्पते वर्ष्मन् पृथिव्या अधि ।
सुमिती मीयमानो वर्चो धा यज्ञवाहसे ॥ ३ ॥

उत् । श्रयस्व । वनस्पते । वर्ष्मन् । पृथिव्याः । अधि ।
सुमिती । मीयमानः । वर्चः । धाः । यज्ञवाहसे ॥ ३ ॥

वेङ्कट० उत् तिष्ठ वनस्पते ! पृथिव्याः वर्ष्मन् अधि सारभूते देशे देवयजने । शोभनेन मानेन मीयमानः
यजमानाय वर्चः धेहि ॥ ३ ॥

युवां सुवासाः परिवीत आगात् स उ श्रेयान् भवति जायमानः ।
तं धीरांसः क्वय उन्नयन्ति स्वाध्योऽु मनसा देव्यन्तः ॥ ४ ॥

युवां । सुवासाः । परिवीतः । आ । अगात् । सः । ऊँ इति । श्रेयान् । भवति । जायमानः ।
तम् । धीरांसः । क्वयः । उत् । नयन्ति । सुआध्यः । मनसा । देव्यन्तः ॥ ४ ॥

१. 'भूतं वि' अ'. २-२. दैव्यं मधु मूको. ३. नास्ति मूको. ४-४. नास्ति मूको. ५. तिष्ठसि
वि' ल; तिष्ठस्य अ'. ६. शयासै अ' ल; नास्ति वि'. ७. देहि वि' अ'; धेहीति ल, ८. निमी-
यमानः वि' अ'.

वेङ्कट० युवा शोभनेन वाससा रशनया युक्तः^१ तथा परिवीतः आगतः । सः एव अन्येभ्यो वनस्पतिभ्यः श्रेयान् भवति जायमानः जायमानेभ्यः । तम् च धीरासः कवयः उत् नयन्ति शोभनकर्माणः मनसा देवान् कामयमानाः ॥ ४ ॥

जातो जायते सुदिनत्वे अह्नां समर्थ आ विदथे वर्धमानः ।

पुनन्ति धीरा अपसो मनीषा देव्या विप्र उदियति वाचम् ॥ ५ ॥

जातः । जायते । सुदिनत्वे । अह्नाम् । समर्थे । आ । विदथे । वर्धमानः ।

पुनन्ति । धीराः । अपसः । मनीषा । देव्याः । विप्रः । उत् । उदियति । वाचम् ॥ ५ ॥

वेङ्कट० पृथिव्याम् जातः सम्प्रति अह्नाम् सुदिनत्वे जायते सुदिनान्यहानि करोति यज्ञनयनेन समनुष्ये यज्ञे वर्धमानः । आ-कारः सप्तम्यर्थे स्फुटीकरोति । तं प्रक्षालनादिभिः शोधयन्ति धीराः कर्मणः बुद्ध्या । देवानां यष्टा मेधावी च^२ होता स्तुतिलक्षणाम् वाचम् यूपं^३ प्रति प्रेरयति ॥ ५ ॥

^४इति तृतीयाष्टके प्रथमाध्याये तृतीयो वर्गः ॥

यान् वो नरो देवयन्तो निमिम्युर्वनस्पते स्वधितिर्वा ततक्षं ।

ते देवासः स्वरवस्तस्थिवांसः प्रजावदस्मे दिधिषन्तु रत्नम् ॥ ६ ॥

यान् । वः । नरः । देवयन्तः । निमिम्युः । वनस्पते । स्वधितिः । वा । ततक्षं ।

ते । देवासः । स्वरवः । तस्थिवांसः । प्रजावत् । अस्मे इति । दिधिषन्तु । रत्नम् ॥ ६ ॥

वेङ्कट० नरः बहवो यूपाः ! यान् युष्मान् देवान् कामयमानाः यागार्थमवदेषु^४ प्रक्षिप्तवन्तः । वनस्पते ! वा इमान् युष्मदीयान् परशुः चिच्छेद । ते दीप्ताः स्वरुमन्तः तिष्ठन्तः प्रजायुक्तम् रत्नम् अस्मभ्यम् धारयन्तु ॥ ६ ॥

ये वृक्णासो अधि क्षमि निमितासो यतसुचः ।

ते नो व्यन्तु वार्यं देवत्रा क्षेत्रसार्धसः ॥ ७ ॥

ये । वृक्णासः । अधि । क्षमि । निमितासः । यतसुचः ।

ते । नः । व्यन्तु । वार्यम् । देवत्रा । क्षेत्रसार्धसः ॥ ७ ॥

वेङ्कट० ये परशुना छिन्नाः क्षमायाम् अवदेषु प्रक्षिप्ताः यज्ञाय यतसुचः^५ ते गमयन्तु देवेषु अस्मदीयम् हविः क्षेत्राणां साधयितारो यजमानानामिति ॥ ७ ॥

१. नास्ति वि^१ लपं. २. यः अ^१. ३. युष्मान् ल; यूयं वि^{१२} अ^१ लपं. ४-५. नास्ति मूको.

५. वृक्णासो वि^१ लपं. ६. यतसुचः वि^१; सचेः लपं.

आदित्या रुद्रा वसवः सुनीथा द्यावाक्षामा पृथिवी अन्तरिक्षम् ।
सजोषसो यज्ञमवन्तु देवा ऊर्ध्वं कृण्वन्त्वध्वरस्यं केतुम् ॥ ८ ॥

आदित्याः । रुद्राः । वसवः । सुनीथाः । द्यावाक्षामा । पृथिवी । अन्तरिक्षम् ।
सजोषसः । यज्ञम् । अवन्तु । देवाः । ऊर्ध्वम् । कृण्वन्तु । अध्वरस्यं । केतुम् ॥ ८ ॥

वेङ्कट० आदित्यादयः शोभननयनाः द्यावाभूमी च विस्तीर्णे अन्तरिक्षम् च सङ्गताः यज्ञम्
इमम् रक्षन्तु, यज्ञस्य च चिह्नभूतं यूपसङ्गम् उच्छ्रयन्तु^१ ॥ ८ ॥

हंसा इव श्रेणिशो यतानाः शुक्रा वसानाः स्वरवो न आगुः ।
उन्नीयमानाः कृविभिः पुरस्ताद् देवा देवानामपि यन्ति पार्थः ॥ ९ ॥

हंसाःऽइव । श्रेणिऽशः । यतानाः । शुक्रा । वसानाः । स्वरवः । नः । आ । अगुः ।
उत्तनीयमानाः । कृविभिः । पुरस्तात् । देवाः । देवानाम् । अपि । यन्ति । पार्थः ॥ ९ ॥

वेङ्कट० हंसाः इव^१ पङ्क्तिशः यतमानाः^२ शुक्राणि वासांसि आच्छादयन्तः यूपाः अस्मान् आगताः ।
यज्ञस्य पुरस्तान् उच्छ्रीयमाणाः देवाः देवानाम् प्राप्नुवन्ति स्थानम् ॥ ९ ॥

शृङ्गाणिवेच्छृङ्गिणां सं ददृश्रे चषालवन्तः स्वरवः पृथिव्याम् ।
वाघत्सर्भिः विहवे श्रोषमाणा अस्माँ अवन्तु पृतनाज्येषु ॥ १० ॥

शृङ्गाणिऽइव । इत् । शृङ्गिणाम् । सम् । ददृश्रे । चषालवन्तः । स्वरवः । पृथिव्याम् ।
वाघत्सर्भिः । वा । विऽहवे । श्रोषमाणाः । अस्मान् । अवन्तु । पृतनाज्येषु ॥ १० ॥

वेङ्कट० शृङ्गाणीव शृङ्गिणाम्^१ महिषादीनाम्^२ सम् दृश्यन्ते चषालवन्तः यूपाः अस्याः पृथिव्याः ।
ऋत्विग्भिः इव^३ अस्माभिः विहवे क्रियमाणे सति स्तुतिम्^४ श्रोषमाणाः अस्मान् रक्षन्तु
सेनासङ्गमनेषु ॥ १० ॥

वनस्पते शतवल्क्षो वि रोह सहस्रवल्क्षा वि वयं रुहेम ।
यं त्वामयं स्वार्धितिस्तेजमानः प्रणिनायं महते सौभगाय ॥ ११ ॥

१. यूपसंगं च वि^१ लपं. २. ंतु च वि^१२ अं. ३. नास्ति लपं. ४. पतं वि^१२ अं लपं.
५. नास्ति वि^२ अं ल. ६. एव वि^१ लपं. ७. स्तुति मूको.

वनस्पते । शतश्वल्खाः । वि । रोह । सहस्रश्वल्खाः । वि । वयम् । रुहेम ।
यम् । त्वाम् । अयम् । स्वर्धितिः । तेजमानः । प्रऽनिनाय । महते । सौभगाय ॥ ११ ॥

वेङ्कट० वनस्पते! त्वम् शतशास्त्रः वि रोह, वयम् च सहस्रशाखाः वि रुहेम । यम् त्वाम् अयम्
परशुः निशितधारः^१ प्रणिनाय यज्ञे महते सौभाग्यायेति ॥ ११ ॥

^१इति तृतीयाष्टके प्रथमाध्याये चतुर्थो वर्गः^२ ॥

[९]

^२विश्वामित्रो गाथिन ऋषिः । अग्निर्देवता । बृहती छन्दः, नवमी त्रिष्टुप्^३ ।

सखायस्त्वा ववृमहे देवं मर्तास ऊतये ।
अपां नपातं सुभगं सुदीदिति सुप्रतूर्तिमनेहसम् ॥ १ ॥

सखायः । त्वा । ववृमहे । देवम् । मर्तासः । ऊतये ।
अपाम् । नपातम् । सुऽभगम् । सुऽदीदितिम् । सुऽप्रतूर्तिम् । अनेहसम् ॥ १ ॥

वेङ्कट० अग्ने! सखायः त्वां वृणीमहे देवम् मनुष्याः रक्षणाय अपाम् पौत्रम् सुधनम्^४ शोभन-
दीप्तिम् शोभनप्रतरणम् अनुपद्रवम् ॥ १ ॥

कार्यमानो वना त्वं यन्मातृरजगन्पः ।
न तत् ते अग्ने प्रमृषे निवर्तनं यद् दूरे सन्निहाभवः ॥ २ ॥

कार्यमानः । वना । त्वम् । यत् । मातृः । अजगन् । अपः ।
न । तत् । ते । अग्ने । प्रऽमृषे । निऽवर्तनम् । यत् । दूरे । सन् । इह । अभवः ॥ २ ॥

वेङ्कट० अरण्यानि रक्षितुम्^५ कामयमानः यदा त्वम् मातृः अपः गच्छसि, न^६ तदानीं तव
अग्ने! प्रमर्षणाय भवति आत्माभिमुखं गमनम्, यदा त्वम् दूरे^६ जायमानः क्षणेन
समीपे भवसि ॥ २ ॥

अतिं तृष्टं ववक्षिथायैव सुमना असि ।
प्रप्रान्ये यन्ति पर्यन्य आसते येषां सख्ये असि श्रितः ॥ ३ ॥

१. नास्ति वि^१ लपं. २-२. नास्ति मूको. ३. नास्ति वि^१. ४. भक्षिता वि^२ अ^१.
५. नास्ति लपं. ६. दूरः वि^३; दूरेण अ^१.

अतिं । तृष्टम् । वृवाक्षिथ । अथ । एव । सुऽमनाः । अ॒सि ।
प्रऽप्र । अ॒न्ये । यन्ति । परिं । अ॒न्ये । आ॒स॒ते । येषाम् । स॒त्ये । अ॒सि । श्रि॒तः ॥ ३ ॥

वेङ्कट० स्तोतुस्त्वृष्णाम् अति वहसि । सुमनाः च भवसि तदनन्तरम् एव तस्मै । तं त्वां केचित्
अग्ने! स्तुतिभिः प्र गच्छन्ति, परितः आसते अन्ये, येषाम् त्वम् सत्ये श्रितः भवसि ।
सस्यमुपगच्छसीत्यर्थः ॥ ३ ॥

ई॒यि॒वांस॒मति॒ स्त्रिधः॑ शश्वतीरतिं सुश्वतः ।

अ॒न्वी॒मवि॒न्दन् नि॒चिरा॒सो॑ अ॒द्रुहो॑ऽप्सु सि॒हमि॑व श्रि॒तम् ॥ ४ ॥

ई॒यि॒ऽवांस॑म् । अतिं । स्त्रिधः । शश्वतीः । अतिं । सुश्वतः ।

अनु । ईम् । अ॒वि॒न्दन् । नि॒ऽचिरा॑सः । अ॒द्रुहः॑ । अ॒प्सु । सि॒हम्॑ऽईव । श्रि॒तम् ॥ ४ ॥

वेङ्कट० अति गच्छन्तम् उपक्षपयित्वा शत्रून् एवं बह्वीश्व सेनाः सङ्गकारिणीः अतिगच्छन्तम्
एनम् अग्निं तिरोहितम् अप्सु प्रविष्टम् सिंहमिव भीमम् अनु अविन्दन् नितरां चिरासो विज्ञे
देवाः अद्रोग्धारः । 'पश्वा न तायुम्' (ऋ १, ६५, १) इति मन्त्रः ॥ ४ ॥

स॒स॒वांस॑मि॒व त्मना॑ऽग्निमि॒त्था ति॒रोहि॑तम् ।

ए॒नं न॒यन्मा॑त॒रिश्वा॑ प॒राव॑तो॒ दे॒वेभ्यो॑ म॒थितं॑ परिं । ५ ॥

स॒स॒वांस॑म॒ऽइव । त्मना । अ॒ग्निम् । इ॒त्था । ति॒रः॑ऽहि॒तम् ।

आ । ए॒नम् । न॒यत् । मा॒त॒रिश्वा॑ । प॒रा॒ऽव॒तः । दे॒वेभ्यः॑ । म॒थि॒तम् । परिं ॥ ५ ॥

वेङ्कट० यथा कश्चित् स्वयमेव सरति एवम् अग्निम् तिरोहितम् देवेभ्यः परि बलाद् आहतम्
एनम् भृगवः! मातरिश्वा आ नयत दूरात् इति ॥ ५ ॥

इति तृतीयाष्टके प्रथमाध्याये पञ्चमो वर्गः ॥

तं त्वा॒ मतीं॑ अ॒गृ॒भ्णत॑ दे॒वेभ्यो॑ ह॒व्यवा॑हन ।

वि॒श्वान् यद् य॒ज्ञाँ अ॒भि॒पासिं॑ मा॒नुष॑ तव॒ क्रत्वा॑ यवि॒ष्य ॥ ६ ॥

तम् । त्वा । मतीः । अ॒गृ॒भ्णत॑ । दे॒वेभ्यः॑ । ह॒व्य॑ऽवा॒हन ।

वि॒श्वान् । यत् । य॒ज्ञान् । अ॒भि॒ऽपा॒सिं । मा॒नुष॑ । तव । क्रत्वा । य॒वि॒ष्य ॥ ६ ॥

वेङ्कट० अग्ने! तम् त्वां मनुष्याः देवेभ्यः पर्यगृह्यत हविषां बोढः! । यस्मात् त्वं सर्वान् एव
यज्ञान् अभिरक्षसि मनुष्यहित! तव कर्मणा युवतम! इति ॥ ६ ॥

१. 'सोपि वि' लपं. २. नास्ति वि' लपं. ३. 'यदिति वि' लपं. ४-४. नास्ति मूको.
५. त्वा वि' अ'. ६-६. नास्ति वि' अ'.

तद् भद्रं तव दंसना पाकाय चिच्छदयति ।
त्वां यदग्ने पशवः समासते समिद्धमपिशर्वे ॥ ७ ॥

तत् । भद्रम् । तव । दंसना । पाकाय । चित् । छदयति ।
त्वाम् । यत् । अग्ने । पशवः । समऽआसते । समऽईद्धम् । अपिऽशर्वे ॥ ७ ॥

वेङ्कट० तत् इदम् भद्रम् तव कर्म क्षुद्राय अपि मनुष्याय कामप्रदानेनोपच्छादनं करोति । त्वाम्
यस्मात् अग्ने । पशवः सङ्गच्छन्ते^२ अग्निहोत्रेषु समिद्धम् शर्वरीमुखे । प्रयच्छसि पशूनित्यर्थः ॥ ७ ॥

आ जुहोता स्वध्वरं शीरं पावकशोचिषम् ।
आशुं दूतमजिरं प्रत्नमीड्यं श्रुष्टी देवं सपर्यत ॥ ८ ॥

आ । जुहोत । सुऽअध्वरम् । शीरम् । पावकऽशोचिषम् ।
आशुम् । दूतम् । अजिरम् । प्रत्नम् । ईड्यम् । श्रुष्टी । देवम् । सपर्यत ॥ ८ ॥

वेङ्कट० आहुतिभिः 'तपर्यत सुयज्ञं' शासितारं शोधकदीप्तिम्^३ । शीघ्रगन्तारं देवानाम् दूतम्
गमनशीलं पुराणं स्तोतव्यं क्षिप्रम् देवम् इमम् सपर्यत ॥ ८ ॥

त्रीणि शता त्री सहस्राण्यग्निं त्रिंशच्च देवा नव चासपर्यन् ।
औक्षन् घृतैरस्तृणन् बर्हिर्स्मा आदिद्धोतारं न्यसादयन्त ॥ ९ ॥

त्रीणि । शता । त्री । सहस्राणि । अग्निम् । त्रिंशत् । च । देवाः । नव । च । असपर्यन्
औक्षन् । घृतैः । अस्तृणन् । बर्हिः । अस्मै । आत् । इत् । होतारम् । नि । असादयन्त ॥ ९ ॥

वेङ्कट० त्रीणि सहस्राणि त्रीणि च^४ शतानि^५ त्रिंशत्^६ च नव च^७ देवाः अग्निम् अपूजयन् । घृतैः च^८
अग्निमनक्षन्त । बर्हिः च अस्मै अस्तृणन् । अनन्तरम् एव तस्मिन् बर्हिषि होतारम् अग्निम्
नि असादयन्त इति । अत्र ब्राह्मणम् — "महिमान एवेषामिते त्रयस्त्रिंशत्त्वेव देवा इति । कतमे^९ ते
त्रयस्त्रिंशदिति, अष्टौ वसव एकादश रुद्रा द्वादशादित्यास्त एकत्रिंशदिन्द्रश्चैव प्रजापतिश्च त्रयस्त्रिंशा-
दिति । कतमे^{१०} वसव इति, अग्निश्च पृथिवी च वायुश्चान्तरिक्षं च" (माश १४, ६, ९, ३, ४) इत्यादिकं
वाजसेनयिभ्यः श्रोतव्यमिति ॥ ९ ॥

“इति तृतीयाष्टके प्रथमाध्याये षष्ठो वर्गः” ॥

१-१. त्रुटितम् वि^२ अ^१. † नास्ति ल. २. °च्छन्तः अ^१. ३. शोधदीप्तिम् वि^१ लपं.
४-४. नास्ति वि^२ अ^१. ५. तानि लपं. ६. नास्ति वि^२ अ^१. ७. नास्ति वि^१ ल लपं. ८. च तथा
वि^१ लपं. ९. अस्मिन् वि^१ लपं. १०. क मे च वि^१ लपं. ११-११. नास्ति मूको.

[१०]

‘विश्वामित्रो गाथिन ऋषिः । अग्निर्देवता । उष्णिक् छन्दः’ ।

त्वामग्ने मनीषिणः सम्राजं चर्षणीनाम् । देवं मर्तास इन्धते समध्वरे ॥ १ ॥

त्वाम् । अग्ने । मनीषिणः । सम्राजम् । चर्षणीनाम् । देवम् । मर्तासः । इन्धते । सम् । अध्वरे ॥ १ ॥

वेङ्कट० त्वाम् अग्ने ! मनस ईश्वराः प्रजानाम् अधिपतिम् देवम् मनुष्याः यज्ञे सम् इन्धते ॥ १ ॥

त्वां यज्ञेष्वृत्विजमग्ने होतारमीळते । गोपा ऋतस्य दीदिहि स्वे दमे ॥ २ ॥

त्वाम् । यज्ञेषु । ऋत्विजम् । अग्ने । होतारम् । ईळते । गोपाः । ऋतस्य । दीदिहि । स्वे । दमे ॥ २ ॥

वेङ्कट० निगदव्याख्याता ॥ २ ॥

स घा यस्ते ददाशति ममिधा जातवेदसे । सो अग्ने धत्ते सुवीर्यं स पुष्यति ॥ ३ ॥

सः । घा । यः । ते । ददाशति । सम् । दधा । जातवेदसे । सः । अग्ने । धत्ते । सुवीर्यम् । सः । पुष्यति ॥ ३ ॥

वेङ्कट० अग्ने ! यः तुभ्यं समिदाधानं करोति जातप्रज्ञाय, सः खलु शोभनवीर्यं पुत्रं धारयति, पुष्यति च प्रजया पशुभिः ॥ ३ ॥

स केतुरध्वराणामग्निर्देवेभिरा गमत् । अज्जानः सप्त होतृभिर्हविष्मते ॥ ४ ॥

सः । केतुः । अध्वराणाम् । अग्निः । देवेभिः । आ । गमत् । अज्जानः । सप्त । होतृभिः । हविष्मते ॥ ४ ॥

वेङ्कट० सः अग्निः यज्ञानां चिह्नभूतो देवः देवैः सह आ गच्छतु सप्तभिः वषट्कर्तृभिः सोमेन यज्मानार्थम् अज्यमानः^२ ॥ ४ ॥

प्र होत्रे पूर्यं वचोऽग्नये भरता बृहत् । विपां ज्योतीषि विभ्रते न वेधसे ॥ ५ ॥

प्र । होत्रे । पूर्यम् । वचः । अग्नये । भरत । बृहत् । विपाम् । ज्योतीषि । विभ्रते । न । वेधसे ॥ ५ ॥

वेङ्कट० पुराणं^३ स्तुतिलक्षणं महत् वचः ‘प्र भरत’ अग्नये होत्रे मेधाविनां तेजसि विभ्रते विधात्रे । न इति पूरणं^४ इति ॥ ५ ॥

‘इति तृतीयाष्टके प्रथमाध्याये सप्तमो वर्गः’ ॥

१-१. नास्ति मूको. २. अयज्यमानः ल; इज्यमानः ल प्रस्तावः. ३. पूर्व विं लपं. ४-४. प्रहरत विं लपं. ५. पूरणेन विं लपं.

अग्निं वर्धन्तु नो गिरो यतो जायत उक्थ्यः । महे वाजाय द्रविणाय दर्शतः ॥६॥
 अग्निम् । वर्धन्तु । नः । गिरः । यतः । जायते । उक्थ्यः । महे । वाजाय । द्रविणाय । दर्शतः ॥ ६ ॥

वेङ्कट० अग्निम् वर्धन्तु नः स्तुतयः । यस्मात् अयं भवति स्तोतव्यः अस्माकम्, महते अस्माकं धनाय च दर्शनीयः ॥ ६ ॥

अग्ने यजिष्ठो अध्वरे देवान् देवयते यज । होता मन्द्रो वि राजस्यति स्त्रिधः ॥७॥
 अग्ने । यजिष्ठः । अध्वरे । देवान् । देवयते । यज । होता । मन्द्रः । वि । राजसि । अति । स्त्रिधः ॥७॥

वेङ्कट० बाधकान् अति वि राजसि । अवशिष्टं स्पष्टमिति ॥ ७ ॥

स नः पावक दीदिहि द्युमदस्मे सुवीर्यम् । भवा स्तोतृभ्यो अन्तमः स्वस्तये ॥८॥
 सः । नः । पावक । दीदिहि । द्युमत् । अस्मे इति । सुवीर्यम् । भव । स्तोतृभ्यः । अन्तमः । स्वस्तये ॥

वेङ्कट० सः त्वम् पावक ! अस्मदर्थं दीप्यस्व दीप्तियुक्तम् शोभनवीर्ययुक्तं च । अस्मे इति पूरणम् । भव च स्तोतृभ्यः अन्तिकतमः अविनाशार्थम् ॥ ८ ॥

तं त्वा विप्रा विपन्यवो जागृवांसः समिन्धते । हव्यवाहममर्त्यं सहोवृधम् ॥ ९ ॥
 तम् । त्वा । विप्राः । विपन्यवः । जागृवांसः । सम् । इन्धते । हव्यवाहम् । अमर्त्यम् । सहः । वृधम् ॥९॥

वेङ्कट० तम् त्वा^१ मेधाविनः स्तोतारः प्रबुद्धाः सम् इन्धते हव्यवाहम्^२ अमर्त्यम् बलेन वर्धमानम् ॥ ९ ॥

^३इति तृतीयाष्टके प्रथमाध्याये अष्टमो वर्गः^४ ॥

[११]

^१विश्वामित्रो गायिन ऋषिः । अग्निर्देवता । गायत्री छन्दः^२ ।

अग्निहोता पुरोहितोऽध्वरस्य विचर्षणिः । स वेद यज्ञमानुषक् ॥ १ ॥

अग्निः । होता । पुरः । इति । अध्वरस्य । विचर्षणिः । सः । वेद । यज्ञम् । आनुषक् ॥ १ ॥

वेङ्कट० अग्निः ह्वाता^१ पुरोहितः यज्ञस्य विद्रष्टा । सः वेत्ति यज्ञम् आनुषर्षेण ॥ १ ॥

१. धनाय वि^३ अ^१. २. नास्ति वि^३ रूपं. ३. त्वा वि^{१२} ल. ४. हव्यवाहनम् वि^३ रूपं.
 ५.५. नास्ति मूको. ६. धाता वि^३ अ^१.

स हव्यवाळमर्त्य उशिग्दूतश्चनोहितः । अग्निधिया समृण्वति ॥ २ ॥

सः । हव्यऽवाट् । अमर्त्यः । उशिक् । दूतः । चनःऽहितः । अग्निः । धिया । सम् । ऋण्वति ॥ २ ॥

वेङ्कट० सः हविषां वोढा अमरणधर्मा हविः कामयमानः देवानाम् दूतः निहिताज्ञोऽग्नेन वा निहितः
अग्निः प्रज्ञया सम् गच्छते ॥ २ ॥

अग्निधिया स चेतति केतुर्यज्ञस्य पूर्यः । अर्थं ह्यस्य तरणि ॥ ३ ॥

अग्निः । धिया । सः । चेतति । केतुः । यज्ञस्य । पूर्यः । अर्थम् । हि । अस्य । तरणि ॥ ३ ॥

वेङ्कट० सः अग्निः प्रज्ञया सर्वं जानीते यज्ञस्य केतुः पूर्वकालभवः गमनस्वभावम्^२ हि^३ अस्य तमसः
तारकं तेजः ॥ ३ ॥

अग्निं सूनुं सनश्रुतं सहसो जातवेदसम् । वह्निं देवा अकृण्वत ॥ ४ ॥

अग्निम् । सूनुम् । सनऽश्रुतम् । सहसः । जातऽवेदसम् । वह्निम् । देवाः । अकृण्वत ॥ ४ ॥

वेङ्कट० सहसः सूनुम् अग्निम् सनातनश्रवणं जातप्रज्ञं वोढारं मह्यमभ्युदयार्थम् देवाः कृण्वन्तु ॥ ४ ॥

अदाभ्यः पुरता विशामग्निर्मानुषीणाम् । तूर्णी रथः सदा नवः ॥ ५ ॥

अदाभ्यः । पुरऽप्ता । विशाम् । अग्निः । मानुषीणाम् । तूर्णीः । रथः । सदा । नवः ॥ ५ ॥

वेङ्कट० आहिंस्यः अग्निः मानुषीणाम् विशाम् पुरतो गन्ता तरणशीलः रथः हव्यवहनात् सदा
एव नवः ॥ ५ ॥

‘इति तृतीयाष्टके प्रथमाध्याये नवमो वर्गः’ ॥

साह्वान् विश्वा अभियुजः क्रतुर्देवानाममृतः । अग्निस्तुविश्रवस्तमः ॥ ६ ॥

साह्वान् । विश्वाः । अभिऽयुजः । क्रतुः । देवानाम् । अमृतः । अग्निः । तुविश्रवऽस्तमः ॥ ६ ॥

वेङ्कट० सहमानः विश्वाः अभियोक्त्रीः सेनाः कर्ता देवानाम् शत्रुभिरपरिमृष्टः^४ अग्निः अतिशयेन
बहुश्रुतः^५ ॥ ६ ॥

१. ‘हिताज्ञोऽग्नेन वि’ लपं. २. ‘स्वभावक वि’; ‘स्वभावस्य ल. ३. नास्ति वि’ अ’ ल लपं.

४-४. नास्ति मूको. ५. शत्रुभिः परि’ वि’. ६. ‘शत्रुः वि’ अ’ ल; शत्रुभिः वि’ लपं.

अभि प्रयांसि वाहसा दाश्वान् अश्नोति मर्त्यैः । क्षयं पावकशोचिषः ॥ ७ ॥

अभि । प्रयांसि । वाहसा । दाश्वान् । अश्नोति । मर्त्यैः । क्षयम् । पावकऽशोचिषः ॥ ७ ॥

वेङ्कट० वाहकेनाऽग्निना अजानि^१ अभि अश्नोति दाश्वान् मनुष्यः निवासं च शोषकदीप्लेरेभ्यः
अभ्यश्नुते ॥ ७ ॥

परि विश्वानि सुधिताऽग्नेरश्याम् मन्मभिः । विप्रांसो जातवेदसः ॥ ८ ॥

परि । विश्वानि । सुधिता । अग्नेः । अश्याम् । मन्मभिः । विप्रांसः । जातवेदसः ॥ ८ ॥

वेङ्कट० परि अश्याम् विश्वानि एव सौहित्यानि अग्नेः स्तोत्रैः मेधाविनः जातवेदात् ॥ ८ ॥

अग्ने विश्वानि वार्या वाजेषु सनिषामहे । त्वे देवा एरिरे ॥ ९ ॥

अग्ने । विश्वानि । वार्या । वाजेषु । सनिषामहे । त्वे इति । देवासः । आ । ईरिरे ॥ ९ ॥

वेङ्कट० अग्ने । विश्वानि^१ धनानि^२ युद्धेषु सम्भजेमहि । तानि त्वयि देवाः अस्माकं प्रदानायागमयन्निति ।
'तद्गनिर्देवो देवेभ्यो वनते वयमग्नेर्मानुषाः' (तै २, ६, ९, ८) इति मन्त्रः^३ ॥ ९ ॥

^४इति तृतीयाष्टके प्रथमाध्याये दशमो वर्गः^५ ॥

[१२]

^६विश्वामित्रो गाथिन ऋषिः । इन्द्राग्नी देवता । गायत्री छन्दः^७ ।

इन्द्राग्नी आ गतं सुतं गीर्भिर्नभो वरेण्यम् । अस्य पातं धियेषिता ॥ १ ॥

इन्द्राग्नी इति । आ । गतम् । सुतम् । गीऽभिः । नभः । वरेण्यम् । अस्य । पातम् । धिया । इषिता ॥

वेङ्कट० इन्द्राग्नी ! आ गच्छतम् सुतम् सोमं प्रति अस्मदीयाभिः स्तुतिभिः^१ नभसः स्वर्गस्थानात्^२
वरणीयम् । आगस्य च अस्य पिबतम् कर्मणा प्रेरितौ^३ ॥ १ ॥

इन्द्राग्नी जरितुः सचा यज्ञो जिगाति चेतनः । अया पातमिमं सुतम् ॥ २ ॥

इन्द्राग्नी इति । जरितुः । सचा । यज्ञः । जिगाति । चेतनः । अया । पातम् । इमम् । सुतम् ॥ २ ॥

१. अत्रदि वि^१ अ^१. २. नास्ति वि^२ अ^१; 'ज्ञानं ल. ३-३. वयमग्नेर्मानुषा इति मन्त्रः । अग्ने विश्वानि
इन्द्राग्नी वि^३ अ^१. ४. इन्द्राजानि अ^१; ... नानि अ^२. ५-५. नास्ति वि^४ अ^१. ६-६. नास्ति मूको.
७-७. नास्ति वि^५ अ^१ † नास्ति मूको. ‡ स्वस्थानात् वि^६ लपं.

वेङ्कट० हे इन्द्राग्नी ! स्तोतुः हकारी सोमो युवामभि गच्छति चेतयितेन्द्रियाणाम् । अनया स्तुत्या^१ च^२ पिबतम् इमम् सुतम् ॥ ॥

इन्द्रमग्निं कविच्छदा यज्ञस्य जूत्या वृणे । ता सोमस्येह तृम्पताम् ॥ ३ ॥

इन्द्रम् । अग्निम् । कविच्छदा । यज्ञस्य । जूत्या । वृणे । ता । सोमस्य । इह । तृम्पताम् ॥ ३ ॥

वेङ्कट० स्तोतृणां कामैश्छन्दयितारौ^३ इन्द्राग्नी हविषः जवेन वृणे । तौ सोमेन अस्मिन् कर्मणि तृप्यताम् ॥ ३ ॥

तोशा वृत्रहणा हुवे सजित्वानापराजिता । इन्द्राग्नी वाजसातमा ॥ ४ ॥

तोशा । वृत्रहणा । हुवे । सजित्वाना । अपराजिता । इन्द्राग्नी इति । वाजसातमा ॥ ४ ॥

वेङ्कट० शत्रूणां हन्तारौ उपद्रवाणां च^४ हन्तारौ अहम् हुवे समानजेतारौ^५ अपराजितौ इन्द्राग्नी अतिशयेन सङ्ग्रामाणां सम्भक्तारौ ॥ ४ ॥

प्र वामर्चन्त्युक्थिनो नीथाविदो जरितारः । इन्द्राग्नी इष आ वृणे ॥ ५ ॥

प्र । वाम् । अर्चन्ति । उक्थिनः । नीथविदः । जरितारः । इन्द्राग्नी इति । इषः । आ । वृणे ॥ ५ ॥

वेङ्कट० हे इन्द्राग्नी ! प्र अर्चन्ति वाम् शस्त्रिणः स्तोत्रविदश्च स्तोतारः^६ । तथाऽहं चार्चन्नानि^७ आ वृणे ॥ ५ ॥

इति तृतीयाष्टके प्रथमाध्याये एकादशो वर्गः ॥

इन्द्राग्नी नवति पुरो दासपत्नीरधुनुतम् । साकमेकेन कर्मणा ॥ ६ ॥

इन्द्राग्नी इति । नवतिम् । पुरः । दासपत्नीः । अधुनुतम् । साकम् । एकेन । कर्मणा ॥ ६ ॥

वेङ्कट० हे इन्द्राग्नी ! दासाः पतयो यासां ताः नवतिसंख्याः पुरः सह युवाम् एकेन एव उद्योगेन अकम्पयतम् ॥ ६ ॥

इन्द्राग्नी अपसस्पर्युप प्र यन्ति धीतर्यः । ऋतस्य पथ्याऽ अनु ॥ ७ ॥

इन्द्राग्नी इति । अपसः । परि । उप । प्र । यन्ति । धीतर्यः । ऋतस्य । पथ्याः । अनु ॥ ७ ॥

वेङ्कट० हे इन्द्राग्नी ! कर्मणः^८ उप प्र गच्छन्ति^९ स्तुतयः यज्ञस्य मार्गान् लक्ष्मीकृत्य ॥ ७ ॥

१. नास्ति लपं. २. नास्ति वि^१. ३. कामैश्छादं लपं. ४. नास्ति वि^२ अं ल.
५. समानं जे^३ लपं. ६. स्तोत्रश्च वि^४. ७. चार्चन्नानि वि^५ अं; चान्नानि वि^६ ल लपं. ८-८. नास्ति
मूको. ९. कर्मणा वि^७ लपं. १०-१०. प्रयच्छन्ति वि^८ लपं.

इन्द्राग्नी तविषाणि वां सधस्थानि प्रयांसि च । युवोरप्सूर्यं हितम् ॥ ८ ॥

इन्द्राग्नी इति । तविषाणि । वाम । सधस्थानि । प्रयांसि । च । युवोः । अप्सूर्यम् । हितम् ॥ ८ ॥

वेङ्कट० हे इन्द्राग्नी! युवयोः सह स्थितानि 'बलानि अन्नानि' च^१ । तथा युवयोरेव अपां प्रेरणम् निहितम्^२ ॥ ८ ॥

इन्द्राग्नी रोचना दिवः परि वाजेषु भूषथः । तद् वां चेति प्र वीर्यम् ॥ ९ ॥

इन्द्राग्नी इति । रोचना । दिवः । परि । वाजेषु । भूषथः । तत् । वाम् । चेति । प्र । वीर्यम् ॥ ९ ॥

वेङ्कट० दिवः^३ प्रकाशकौ हे इन्द्राग्नी^४ ! सङ्ग्रामेषु युवां परितः भवथः^५ । तत् युवयोः वीर्यम् प्रज्ञापयति ॥ ९ ॥

^६इति तृतीयाष्टके प्रथमाध्याये द्वादशो वर्गः^६ ॥

[१३]

^७ऋषभो वैश्वामित्र ऋषिः । अग्निदेवता । अनुष्टुप् छन्दः^८ ।

प्र वो देवायाग्नये बर्हिष्ठमर्चास्मै ।

गमद् देवेभिरा स नो यजिष्ठो बर्हिरा सदत् ॥ १ ॥

प्र । वः । देवाय । अग्नये । बर्हिष्ठम् । अर्च । अस्मै ।

गमत् । देवेभिः । आ । सः । नः । यजिष्ठः । बर्हिः । आ । सदत् ॥ १ ॥

वेङ्कट० ऋषभो वैश्वामित्रः । अस्मै देवाय अग्नये यूयम् वृद्धतमं^९ स्तोत्रम् प्र अर्चयत उच्चारयत । आ गच्छतु सः अस्मान् देवैः सह यष्टतमः बर्हिः^{१०} च आ सीदतु ॥ १ ॥

ऋतावा यस्य रोदसी दक्षं सचन्त ऊतयः ।

हविष्मन्तस्तमीळते तं सनिष्यन्तोऽर्वसे ॥ २ ॥

ऋतवा । यस्य । रोदसी इति । दक्षम् । सचन्ते । ऊतयः ।

हविष्मन्तः । तम् । ईळते । तम् । सनिष्यन्तः । अर्वसे ॥ २ ॥

१-१. अन्नानि बलानि वि^१ लपं. २. च यथा वि^२ अ^१. ३. हितम् अ^३ क. ४-४. प्रकाशकारीन्द्रा^१ वि^२ अ^१. ५. भवतः वि^१ लपं. ६-६. नास्ति सूको. ७. वृद्धमत्रं वि^१ अ^२ क; वृद्धमे लपं. ८. नास्ति वि^१ अ^१.

वेङ्कट० सत्यकर्मणः^१ यस्य इमे द्यावापृथिवी वशे भवतः, तम् दक्षम् सेवन्ते मरुतः, सम्भृतहविष्काः तम् स्तुवन्ति हविर्वहनाथम्, तम्^२ एव लाभं सम्भवतुमिच्छन्तः रक्षणाय आश्रयन्ते ॥ २ ॥

स यन्ता विप्रं एषां स यज्ञानामथा हि षः ।

अग्निं तं वो दुवस्यत दाता यो वनिता मघम् ॥ ३ ॥

सः । यन्ता । विप्रः । एषाम् । सः । यज्ञानाम् । अथ । हि । सः ।

अग्निम् । तम् । वः । दुवस्यत । दाता । यः । वनिता । मघम् ॥ ३ ॥

वेङ्कट० एषाम्^३ हविष्मताम् सः^४ मेधावी नियन्ता । सः एव यज्ञानाम् अपि नियन्ता^५ । पुनः सः इति पूरणम् । तम् अग्निम् यूयं परिचरत, दाता यः अग्निः धनं प्रयच्छति महनीयम् ॥ ३ ॥

स नः शर्माणि वीतयेऽग्निर्यच्छतु शतमा ।

यतो नः प्रुष्णवद् वसुं दिवि क्षितिभ्यो अप्स्वा ॥ ४ ॥

सः । नः । शर्माणि । वीतये । अग्निः । यच्छतु । शम्ऽतमा ।

यतः । नः । प्रुष्णवत् । वसुं । दिवि । क्षितिभ्यः । अप्ऽसु । आ ॥ ४ ॥

वेङ्कट० सः अस्मभ्यं सुखतमान् गृहान् कामाय प्रयच्छतु, यस्माद्भ्येः अस्माकं पोषणयुक्तं धनम् दिवि उत्पन्नं भवति । एवं पृथिवीभ्यः अन्तरिक्षे चेति । यस्य प्रसादात् त्रिभ्योऽपि लोकेभ्यो धनम् अस्माकम् भवनमतीत्यर्थः । शत्रूणां वा शोषं कुर्वत् प्रुष्णवदिति^६ ॥ ४ ॥

दीदिवांसमपूर्व्यं वस्वीभिरस्य धीतिभिः ।

ऋक्वाणो अग्निमिन्धते होतारं विश्पतिं विशाम् ॥ ५ ॥

दीदिवांसम् । अपूर्व्यम् । वस्वीभिः । अस्य । धीतिभिः ।

ऋक्वाणः । अग्निम् । इन्धते । होतारम् । विश्पतिम् । विशाम् ॥ ५ ॥

वेङ्कट० सन्दीप्यमानम् अभूतपूर्वम्^७ वसुमद्भिः^८ अस्य अग्नेः कर्मभिर्हेतुभूतैः होतारम् विशाम् पतिं मन्त्रवन्तः अग्निम्^९ सन्दीपयन्ति ॥ ५ ॥

१. सत्यकर्मा वि^१ ल लपं. २. नास्ति वि^२ अ^१. ३. येषां वि^३. ४. नास्ति वि^४ लपं.

५-५. नास्ति वि^५ अ^१. ६-६. पोषणयुक्तान् लपं; पोषयुक्तान् वि^६. ७. वसुभिः वि^७. ८. नास्ति मूको.

उत नो ब्रह्मन्विष उक्थेषु देवहूतमः ।

शं नः शोचा मरुद्वृधोऽग्ने सहस्रसार्तमः ॥ ६ ॥

उत । नः । ब्रह्मन् । अविषः । उक्थेषु । देवहूतमः ।

शम् । नः । शोच । मरुत्सृधः । अग्ने । सहस्रसार्तमः ॥ ६ ॥

वेङ्कट० अपि च अस्मान् रक्ष शास्त्रेषु स्तोत्रे च देवानामाह्वातृतमः । सुखं च अस्माकं दीपय मरुद्भिर्वर्धमानः अग्ने! सहस्राणां दातृतमः ॥ ६ ॥

नू नो रास्व सहस्रवत् तोकवत् पुष्टिमद् वसु ।

धुमदग्ने सुवीर्यं वर्षिष्ठमनुपाक्षितम् ॥ ७ ॥

नु । नः । रास्व । सहस्रवत् । तोकवत् । पुष्टिमत् । वसु ।

धुमत् । अग्ने । सुवीर्यम् । वर्षिष्ठम् । अनुपाक्षितम् ॥ ७ ॥

वेङ्कट० अग्ने! क्षिप्रम् अस्मभ्यं देहि^१ सहस्रसंख्यं सपुत्रं पोषणवत् धनं दीप्तिमत् शोभनवीर्यम् अतिशयेन वृद्धम् अनुपक्षीणमिति ॥ ७ ॥

^१इति तृतीयाष्टके प्रथमाध्याये त्रयोदशो वर्गः^२ ॥

[१४]

^१ऋषभो वैश्वामित्र ऋषिः । अग्निर्देवता । त्रिष्टुप् छन्दः^२ ॥

आ होता मन्द्रो विदथान्यस्थात् सत्यो यज्वा क्वितमः स वेधाः ।

विद्युद्रथः सहसस्पुत्रो अग्निः शोचिष्केशः पृथिव्यां पार्जो अश्रेत् ॥ १ ॥

आ । होता । मन्द्रः । विदथानि । अस्थात् । सत्यः । यज्वा । क्वितमः । सः । वेधाः ।

विद्युत्स्रथः । सहसः । पुत्रः । अग्निः । शोचिःष्केशः । पृथिव्याम् । पार्जः । अश्रेत् ॥ १ ॥

वेङ्कट० आ ह्वाता मोदनः यज्ञानां तिष्ठति सत्यकर्मा देवानां यष्टा अतिशयेन कविः सर्वस्य विधाता । विद्योतमानरथः सहसः सूनुः अग्निः ज्वालाकेशः पृथिव्याम् वर्तमानः बलं सेवते ॥ १ ॥

अयामि ते नमउक्तिं जुषस्व ऋतावस्तुभ्यं चेतत सहस्वः ।

विद्वाँ आ वक्षि विदुषो नि षत्सि मध्य आ बर्हिःरुतये यजत्र ॥ २ ॥

अयामि । ते । नमःऽउक्तिम् । जुषस्व । ऋतऽवः । तुभ्यम् । चेतते । सहस्वः ।

विद्वान् । आ । वक्षि । विदुषः । नि । षत्सि । मध्ये । आ । बर्हिः । उतये । यजत्र ॥ २ ॥

वेङ्कट० प्रेरयामि तुभ्यम् नमउक्तिम् । त्वं सेवस्व यज्ञवन् ! । तुभ्यम् एव चेतते नमउक्तिः क्रियते बलवन् ! । विद्वान् त्वम् आ वह देवान् विदुषः । नि सीद च बर्हिः मध्ये रक्षितुमस्मान् यजनीय !^२ ॥ २ ॥

द्रवतां त उषसां वाजयन्ती अग्ने वातस्य पृथ्याभिरच्छ ।

यत् सीमञ्जन्ति पूर्व्यं हविर्भिरा वन्धुरैव तस्थतुदुरोणे ॥ ३ ॥

द्रवताम् । ते । उषसां । वाजयन्ती इति । अग्ने । वातस्य । पृथ्याभिः । अच्छ ।

यत् । सीम् । अञ्जन्ति । पूर्व्यम् । हविःऽभिः । आ । वन्धुराऽइव । तस्थतुः । दुरोणे ॥ ३ ॥

वेङ्कट० हे अग्ने ! अभिगच्छताम् उषासानक्ते तव अन्नं कुर्वाणे । वातस्य मार्गैः शीघ्रं गच्छ^१ । यदा सर्वतः हविर्भिः पूर्व्यम् अग्निम् ऋत्विजः अञ्जन्ति, तदानीं त्वामुषासानक्ते आवृत्य तिष्ठतः, अहोरात्रयोर्हि यज्ञकरणम्, दुरवने । यथा वन्धुरावभिमुखौ^२ भवतः फलकासंघाटौ^३ ॥ ३ ॥

मित्रश्च तुभ्यं वरुणः सहस्वोऽग्ने विश्वे मरुतः सुमर्मर्चन् ।

यच्छोचिषां सहसस्पुत्र तिष्ठां अभि क्षितीः प्रथयन्त्सूर्यो नृन् ॥ ४ ॥

मित्रः । च । तुभ्यम् । वरुणः । सहस्वः । अग्ने । विश्वे । मरुतः । सुमर्मर्चन् । अर्चन् ।

यत् । शोचिषां । सहसः । पुत्र । तिष्ठाः । अभि । क्षितीः । प्रथयन् । सूर्यः । नृन् ॥ ४ ॥

वेङ्कट० बलवन् अग्ने ! तुभ्यम् मित्रावरुणौ विश्वे च मरुतः सुखम् अर्चन्ति कुर्वन्ति । यदा त्वं दीप्त्या हे सहसः पुत्र ! दीप्यमानः^४ तिष्ठसि मनुष्यान् अभि नेतृन् आत्मनो रश्मीन् प्रथयन् शोभनवीर्यः ॥४॥

व्यं ते अद्य ररिमा हि काममुत्तानहस्ता नमसोपसद्य ।

यजिष्ठेन मनसा यक्षि देवानस्त्रैधता मन्मना विप्रो अग्ने ॥ ५ ॥

१. तुभ्यं तुभ्यं त्वा वि^१ अ^१; ^०भ्यं त्वाम् वि^१ ल लप. २. यजनीयः वि^२ अ^१. ३. गच्छतां वि^२ अ^१ लपं. ४. अच्छ वि^२ लपं. ५. वन्धु^० वि^१ अ^१. ६. फलकासंघाटौ ल प्रस्तावः. ७. नास्ति वि^१ अ^१.

व्यम् । ते । अद्य । ररिम । हि । कामम् । उत्तानहस्ताः । नमसा । उपसद्य ।
यजिष्ठेन । मनसा । यक्षि । देवान् । अक्षैघता । मन्मना । विप्रः । अग्ने ॥ ५ ॥

वेङ्कट० वयम् तुभ्यम् अग्ने ! अद्य कामम् हविः प्रयच्छामः हि हविष आदानार्थम् उत्तानहस्ताः नमस्कारेण
सह उपसद्य । तथा सति यद्वृतमेन मनसा यज देवान् अक्षीयमाणेन स्तोत्रेण मेधावी त्वम् अग्ने ! ॥५॥

त्वाद्धि पुत्र सहस्रो वि पूर्वीर्देवस्य यन्त्यूतयो वि वाजाः ।
त्वं देहि सहस्रिणं रयिं नोऽद्रोधेण वचसा सत्यमग्ने ॥ ६ ॥

त्वत् । हि । पुत्र । सहस्रः । वि । पूर्वीः । देवस्य । यन्ति । ऊतयः । वि । वाजाः ।
त्वम् । देहि । सहस्रिणम् । रयिम् । नः । अद्रोधेण । वचसा । सत्यम् । अग्ने ॥ ६ ॥

वेङ्कट० सहस्रः पुत्र अग्ने ! त्वत्तः हि देवनशीलस्य यजमानस्य ऊतयः विविधं गच्छन्ति बह्वयः ।
एवमन्नानि च वि गच्छन्ति । त्वम् सहस्रसङ्ख्यं धनम् अस्मभ्यम् देहि पराभिद्रोहरहितेन^१
वाक्येन सह सत्यभूतं परिगृहाण धनमिति ॥ ६ ॥

तुभ्यं दक्ष कविक्रतो यानिमा देव मर्तासो अध्वरे अकर्म ।
त्वं विश्वस्य सुरथस्य बोधि सर्वं तदग्ने अमृत स्वदेह ॥ ७ ॥

तुभ्यम् । दक्ष । कविक्रतो इति कविऽक्रतो । यानि । इमा । देव । मर्तासः । अध्वरे । अकर्म ।
त्वम् । विश्वस्य । सुरथस्य । बोधि । सर्वम् । तत् । अग्ने । अमृत । स्वद । इह ॥ ७ ॥

वेङ्कट० तुभ्यम् प्रवृद्ध ! क्रान्तप्रज्ञ ! यानि इमानि हवींषि देव ! मनुष्याः यज्ञे अकर्म । त्वम्^२ विश्वं
शोभनरथं यजमानं बुध्यस्व । सर्वम् च तत् अग्ने ! अमृत ! हविः अस्मिन् कर्मणि स्वद इति ॥ ७ ॥

^१इति तृतीयाष्टके प्रथमाध्याये चतुर्विंशो वर्गः^३ ॥

[१५]

^१उत्क्रीलः कात्य ऋषिः । अभिर्देवता । त्रिष्टुप् छन्दः^२ ।

वि पाजसा पृथुना शोशुचानो बाधस्व द्विषो रक्षसो अमीवाः ।
सुशर्मणो बृहतः शर्मणि स्यामग्नेरहं सुहवस्य प्रणीतौ ॥ १ ॥

वि । पार्जसा । पृथुर्ना । शोशुचानः । बार्धस्व । द्विषः । रक्षसः । अमीवाः ।
सुऽशर्मणः । बृहत्तः । शर्मणि । स्याम् । अग्नेः । अहम् । सुऽहवस्य । प्रऽर्नीतौ ॥ १ ॥

वेङ्कट० उत्कीलः^१ कात्यः । विस्तीर्णेन तेजसा दीप्यमानः वि बाधस्व शत्रून् राक्षसान् अभ्यमनपराः
पिशाचिकाश्च । शोभनसुखहेतोः^२ महत्तस्तव सुखे स्याम् अग्नेः अहम् स्वाह्वानस्य प्रणयने ॥ १ ॥

त्वं नो अस्या उषसो व्युष्टौ त्वं सूर उदिते बोधि गोपाः ।
जन्मैव नित्यं तनयं जुषस्व स्तोमं मे अग्ने तन्वा सुजात ॥ २ ॥

त्वम् । नः । अस्याः । उषसः । विऽउष्टौ । त्वम् । सूरैः । उत्ऽईते । बोधि । गोपाः ।
जन्मैऽइव । नित्यम् । तनयम् । जुषस्व । स्तोमम् । मे । अग्ने । तन्वा । सुऽजात ॥ २ ॥

वेङ्कट० त्वम्^३ अस्माकम्^४ अस्याः उषसः व्युच्छने,^५ तथा त्वम् सूर्ये च उदिते बुध्यस्व गोपायिता
भवामीति । पिता इव औरसम् तनयम् अङ्गैः सेवस्व मदीयम् स्तोमम् अग्ने ! शोभनजनन ! ॥ २ ॥

त्वं नृचक्षा वृषभानु पूर्वाः कृष्णास्वप्ने अरुषो वि भाहि ।
वसो नेषि च पषि चात्यंहः कृधी नो राय उशिर्जो यविष्ठ ॥ ३ ॥

त्वम् । नृऽचक्षाः । वृषभ । अनु । पूर्वाः । कृष्णासु । अग्ने । अरुषः । वि । भाहि ।
वसो इति । नेषि । च । पषि । च । अति । अंहः । कृधि । नः । राये । उशिर्जः । यविष्ठ ॥ ३ ॥

वेङ्कट० त्वम् मनुष्याणां^६ द्रष्टा वर्धितः ! कामानाम् अनुक्रमेण प्रकाशय ज्वालाः रात्रिषु
अग्ने ! आरोचमानः । वासयितः ! अस्मान् प्रणय, दारिद्र्यम् च अति पारय कुरु च^७ अस्मान्
कामयमानान् धनाय युवतम् !^८ ॥ ३ ॥

अर्षाळहो अग्ने वृषभो दिदीहि पुरो विश्वाः सौभगा संजिगीवान् ।
यज्ञस्य नेता प्रथमस्य पायोर्जातवेदो बृहत्तः सुप्रणीते ॥ ४ ॥

अर्षाळहः । अग्ने । वृषभः । दिदीहि । पुरः । विश्वाः । सौभगा । सम्ऽजिगीवान् ।
यज्ञस्य । नेता । प्रथमस्य । पायोः । जातवेदः । बृहत्तः । सुऽप्रणीते ॥ ४ ॥

वेङ्कट० शत्रुभिरनभिभूतः त्वम् अग्ने ! वृषभः दीप्यस्व शत्रुपुराणि सौभाग्यानि च विश्वानि
सम्यग्जयन्^९ यज्ञस्य प्रणेता पुरातनस्य रक्षकस्य हे जातप्रज्ञ ! महत्तः शोभनप्रणयन !^{१०} ॥ ४ ॥

१. उत्कीलः मूको. २. शोभन^० वि^१ लपं. ३. नास्ति लपं. ४. नास्ति वि^१. ५. व्युच्छने
वि^२ अ^१. ६. मनुष्याम् वि^१ लपं. ७. वा वि^२ अ^१. ८. तमः वि^२ अ^१. ९. समग्रयन् वि^२ अ^१
लपं. १०. ^०यनम् मूको.

अच्छिद्रा शर्मं जरितः पुरूणि देवाँ अच्छा दीर्घानः सुमेधाः ।

रथो न सस्त्रिरभि वक्षि वाजमग्ने त्वं रोदसी नः सुमेके ॥ ५ ॥

अच्छिद्रा । शर्मं । जरितरिति । पुरूणि । देवान् । अच्छ । दीर्घानः । सुमेधाः ।

रथः । न । सस्त्रिः । अभि । वक्षि । वाजम् । अग्ने । त्वम् । रोदसी इति । नः । सुमेके इति सुमेके ॥

वेङ्कट० अच्छिद्राणि सुखानि देवानां स्तोतः! अग्ने! त्वयि बहूनि सन्ति । तथा त्वम् देवान् प्रति दीप्यमानो भवसि सुप्रज्ञः । रथः इव 'शुद्धः अभि प्रापय' अन्नम् अस्मान् अग्ने! त्वम् धावापृथिवी च अत्यन्तमेकचरे शोभमाने वेति । शिरोवाह्यमशुद्धं भवति नैवं रथवाह्यमिति रथः सस्त्रिः उच्यते ॥ ५ ॥

प्र पीपय वृषभ जिन्व वाजानग्ने त्वं रोदसी नः सुदोधे ।

देवेभिर्देव सुरुचा रुचानो मा नो मर्तस्य दुर्मतिः परिं छात् ॥ ६ ॥

प्र । पीपय । वृषभ । जिन्व । वाजान् । अग्ने । त्वम् । रोदसी इति । नः । सुदोधे इति सुदोधे ।

देवेभिः । देव । सुरुचा । रुचानः । मा । नः । मर्तस्य । दुःस्मतिः । परिं । स्थात् ॥ ६ ॥

वेङ्कट० प्र प्यायय अस्मान् कामानां वर्षितः!, पूरय च अन्नानि, धावापृथिवी च सुदोहे कुरु देवेभिः सह अग्ने! त्वम् यज्ञे शोभनरुचा तेजसा रोचमानः । मा अस्मान् शत्रोर्मनुष्यस्य दुर्मतिः परितः तिष्ठतु ॥ ६ ॥

इळामग्ने पुरुदंसं सनिं गोः शश्वत्तमं हवमानाय साध ।

स्यान्नः सूनुस्तनयो विजावाग्ने सा ते सुमतिर्भूत्वस्मे ॥ ७ ॥

इळाम् । अग्ने । पुरुदंसम् । सनिम् । गोः । शश्वत्तमम् । हवमानाय । साध ।

स्यात् । नः । सूनुः । तनयः । विजावा । अग्ने । सा । ते । सुमतिः । भूतु । अस्मे इति ॥७॥

वेङ्कट० (ऋ ३, १, २३ द्र.) ॥ ७ ॥

इति तृतीयाष्टके प्रथमाध्याये पञ्चदशो वर्गः ॥

[१६]

उत्कीलः कात्य ऋषिः । अग्निर्देवता । प्रगाथः छन्दः, प्रथमानृतीयापञ्चम्यो बृहत्यः, द्वितीयाचतुर्थीषष्ठयः सतोबृहत्यः ॥

अयमग्निः सुवीर्यस्येशे महः सौभगस्य ।

राय ईशे स्वपत्यस्य गोमत् ईशे वृत्रहथानाम् ॥ १ ॥

१-१. शुद्धोऽपि प्रापय वि० अ० लपं. २. 'वाप्यम' लपं. ३-३. प्राप्यायय वि० अ०; प्राप्ययय वि० लपं; प्र पायय ल. ४. देवैः ल प्रस्तावः. ५. शोभनरूपः लपं. ६. तिष्ठत वि० लपं. ७-७. नास्ति मूको.

अयम् । अग्निः । सुऽवीर्यस्य । ईशे । महः । सौभाग्यस्य ।
 रायः । ईशे । सुऽअपत्यस्य । गोऽमतः । ईशे । वृत्रऽहथानाम् ॥ १ ॥

वेङ्कट० 'अयम् अग्निः' शोभनवीर्यस्य महतः सौभाग्यस्य^१ ईश्वरो भवति, तथा धनस्य च शोभनपुत्रस्य
 गोकुत्तस्य । तथा वृत्रहननानां च ईष्ट इति ॥ १ ॥

इमं नरो मरुतः सश्रुता वृधं यस्मिन् रायः शेवृधासः ।

अभि ये सन्ति पृतनासु दूढर्यो विश्वाहा शत्रुमादधुः ॥ २ ॥

इमम् । नरः । मरुतः । सश्रुत । वृधम् । यस्मिन् । रायः । शेऽवृधासः ।
 अभि । ये । सन्ति । पृतनासु । दुःऽढ्यः । विश्वाहा । शत्रुम् । आऽदधुः ॥ २ ॥

वेङ्कट० हे नेतारः मरुतः! इमम् अग्निं वर्धमानं सेवत^२ यस्मिन् धनानि सुखस्य वर्ध-
 यितृणि सन्ति, ये पृतनासु अभि भवन्ति दुर्बुद्धीन्, रायः ये च सर्वदा आदध्नुवन्ति शत्रुम् ॥ २ ॥

स त्वं नो रायः शिशीहि मीद्वो अग्ने सुवीर्यस्य ।

तुर्विद्युम्न वर्षिष्ठस्य प्रजावतोऽनमीवस्य शुष्मिणः ॥ ३ ॥

सः । त्वम् । नः । रायः । शिशीहि । मीद्वः । अग्ने । सुऽवीर्यस्य ।
 तुर्विऽद्युम्न । वर्षिष्ठस्य । प्रजाऽवतः । अनमीवस्य । शुष्मिणः ॥ ३ ॥

वेङ्कट० सः त्वम् अग्ने! अस्मान् धनेन तीक्ष्णीकुरु सेक्तः^३ अग्ने! शोभनवीर्येण बह्वन्न! वृद्धतमेन
 प्रजावता अभिभवितृवर्जितेन बलवता ॥ ३ ॥

चक्रियो विश्वा भुवनाभि सासहिश्चक्रिदेवेषु दुवः ।

आ देवेषु यतत आ सुवीर्य आ शंस उत नृणाम् ॥ ४ ॥

चक्रिः । यः । विश्वा । भुवना । अभि । सासहिः । चक्रिः । देवेषु । आ । दुवः ।
 आ । देवेषु । यतते । आ । सुऽवीर्ये । आ । शंसे । उत । नृणाम् ॥ ४ ॥

वेङ्कट० शत्रूणां सहनशीलः यः अग्निः विश्वानि भूतानि करोति, यश्च देवेषु परिचर्या करोति,
 सोऽयं देवानुद्दिश्य आ यतते प्रयत्नं करोति, एवम् सुवीर्ये, तथा शंसने च^४ सर्वस्मिन्
 मनुष्याणाम् इति ॥ ४ ॥

१-१. नास्ति मूको. २. सोम भाग्यस्य वि'. ३. सेवष्वम् ल प्रस्तावः. ४. तेकः वि' लपं;
 सेकुः वि'; सेकुः अ' ल. ५. नास्ति वि'.

मा नो अग्नेऽमृतये मावीरतायै रीरधः ।

मागोतायै सहसस्पुत्र मा निदेऽप द्वेषास्या कृधि ।

मा । नः । अग्ने ! अमृतये । मा । अवीरतायै । रीरधः ।

मा । अगोतायै । सहसः । पुत्र । मा । निदे । अप । द्वेषांसि । आ । कृधि ॥ ५ ॥

वेङ्कट० अर्थाऽभावाद् या^१ दुर्गतिर्भवति तस्यै^२ मा अस्मान् अग्ने ! वशं नैषीः, मा च अनपत्यतायै, मा च अपश्रुतायै, हे सहसः पुत्र ! मा च निन्दित्रे । तदर्धम् सर्वान् द्वेष्टून् अस्मत्तः अप आ कृधि ॥ ५ ॥

शग्धि वाजस्य सुभग प्रजावतोऽग्ने बृहतो अध्वरे ।

सं राया भूयसा सृज मयोभुना तुविद्युम्न यशस्वता ॥ ६ ॥

शग्धि । वाजस्य । सुऽभग । प्रजाऽवतः । अग्ने । बृहतः । अध्वरे ।

सम् । राया । भूयसा । सृज । मयःऽभुना । तुविऽद्युम्न । यशस्वता ॥ ६ ॥

वेङ्कट० देहि अन्नम् सुधन ! प्रजायुक्तम् अग्ने ! महत् यज्ञे^३ । 'सम् सृज च'^४ भूयसा धनेन सुखस्य भावयित्रा^५ तुविद्युम्न ! यशोयुक्तेन ॥ ६ ॥

^६इति तृतीयाष्टके प्रथमाध्याये षोडशो वर्गः^६ ॥

[१७]

^६कतो वैश्वामित्र ऋषिः । अग्निर्देवता । त्रिऽदुप् छन्दः^६ ।

समिध्यमानः प्रथमाऽनु धर्मा समक्तुभिरज्यते विश्ववारः ।

शोचिष्केशो घृतनिर्णिक् पावकः सुयज्ञो अग्निर्यजथाय देवान् ॥ १ ॥

सम्ऽइध्यमानः । प्रथमा । अनु । धर्म । सम् । अक्तुऽभिः । अज्यते । विश्ववारः ।

शोचिऽष्केशः । घृतऽनिर्णिक् । पावकः । सुऽयज्ञः । अग्निः । यजथाय । देवान् ॥ १ ॥

वेङ्कट० कतो वैश्वामित्रः । प्रथमानि^१ कर्माणि प्रति समिध्यमानः सम् अज्यते अङ्गनसाधनैर्हविर्भिः विश्वैर्वरणीयः ज्वालाकेशः घृतरूपः शोधकः शोभनयज्ञः अग्निः देवान् यष्टुम् ॥ १ ॥

१. य वि^१ लपं. २. तस्यै लपं. ३. नास्ति लपं. ४. च संसृज वि^२ ल लपं; संसृज अ^१.
५. मापयित्रा वि^२ अ^१. ६-६. नास्ति मूको. ७. व्रतानि लपं.

यथायजो होत्रमग्ने पृथिव्या यथा दिवो जातवेदश्चिकित्वान् ।

एवानेन हविषा यक्षि देवान् मनुष्वद् यज्ञं प्र तिरिमद्य ॥ २ ॥

यथा । अयजः । होत्रम् । अग्ने । पृथिव्याः । यथा । दिवः । जातवेदः । चिकित्वान् ।

एव । अनेन । हविषा । यक्षि । देवान् । मनुष्वत् । यज्ञम् । प्र । तिरि । इमम् । अद्य ॥ २ ॥

वेङ्कट० हे अग्ने ! यथा यजमानाया अस्याः पृथिव्याः^१ पुरा त्वम् होत्रम् अयजः^२ कृतवानसि, यथा वा दिवः जातधन ! प्राज्ञः^३, एवम् अनेन हविषा यज देवान् । मनोरिव^४ अस्माकम् इमम् यज्ञम् अद्य समर्धय^५ ॥ २ ॥

त्रीण्यायूषि तव जातवेदस्तिस्त्र आजानीरुषसस्ते अग्ने ।

ताभिर्देवानामवो यक्षि विद्वानथा भव यजमानाय शं योः ॥ ३ ॥

त्रीणि । आयूषि । तव । जातवेदः । तिस्त्रः । आजानीः । उषसः । ते । अग्ने ।

ताभिः । देवानाम् । अवः । यक्षि । विद्वान् । अथ । भव । यजमानाय । शम् । योः ॥ ३ ॥

वेङ्कट० हे जातधन अग्ने ! तव त्रीणि अन्नानि आज्यौषधिसोमात्मकानि^६, 'अभि द्विजन्मा त्रिवृदन्नम्' (ऋ १, १४०, २) इति मन्त्रः । तथा ते एव उषसः सकाशम् त्रीणि आजानानि^७ भवन्ति अनुसवनम्^८ । ताभिः त्वम् देवानाम् अन्नं यज, जानन् अथ भव यजमानाय शम् च योः च ॥ ३ ॥

अग्निं सुदीतिं सुदृशं गृणन्तो नमस्यामस्त्वेड्यं जातवेदः ।

त्वां दूतमरतिं हव्यवाहं देवा अकृण्वन्नमृतस्य नाभिम् ॥ ४ ॥

अग्निम् । सुदीतिम् । सुदृशम् । गृणन्तः । नमस्याभिः । त्वा । ईड्यम् । जातवेदः ।

त्वाम् । दूतम् । अरतिम् । हव्यवाहम् । देवाः । अकृण्वन् । अमृतस्य । नाभिम् ॥ ४ ॥

वेङ्कट० अग्निम् शोभनदीप्तिम् शोभनदर्शनम् स्तुवन्तः नमस्यामः त्वां स्तुत्यम् हे जातवेदः । त्वाम् देवानाम् दूतम् गन्तारम् हविषां वोढारम् देवाः कृतवन्तः अन्नस्य धारकम् ॥ ४ ॥

यस्त्वद्धोता पूर्वो अग्ने यजीयान् द्विता च सत्ता स्वधया च शंभुः ।

तस्यानु धर्मं प्र यजा चिकित्वोऽथा नो धा अध्वरं देवर्वातौ ॥ ५ ॥

यः । त्वत् । होता । पूर्वः । अग्ने । यजीयान् । द्विता । च । सत्ता । स्वधया । च । शम्भुः ।

तस्य । अनु । धर्मं । प्र । यज । चिकित्वः । अथ । नः । धाः । अध्वरम् । देवर्वातौ ॥ ५ ॥

१. नास्ति मूको. २. प्रज्ञः वि^१ लपं. ३. नास्ति वि^१ लपं. ४. 'मर्धयः वि^१ अ^१ ल; आनर्धयः वि लपं; वर्धय ल प्रस्तावः. ५. 'षधसोमा' वि^१ लपं. ६. 'जना^० वि^१ ल लपं; आनानानि वि^१ अ^१. ७. 'नुसवं वि^१ अ^१. ८. आधारम् वि^१ अ^१.

वेङ्कट० यः त्वत्तः प्रादुर्भूतः होता पुरातनः अग्ने! यष्टृतरः देवानां द्वैधम् तिष्ठन् यष्टृत्वेन च इज्यत्वेन^१ च अग्नेन देवानां सुखं भावयति, तस्य कर्मणा देवान् प्रकर्षेण यज हे चिकित्त्वः!। अथ अस्माकं धारय यज्ञं देवानां प्रीताविति ॥ ५ ॥

^२इति तृतीयाष्टके प्रथमाध्याये सप्तदशो वर्गः^३ ॥

[१८]

^१कतो वैश्वामित्र ऋषिः । अग्निर्देवता । त्रिष्टुप् छन्दः^२ ।

भवां नो अग्ने सुमना उपेतौ सखेव सख्ये पितरेव साधुः ।
पुरुद्रुहो हि क्षितयो जनानां प्रति प्रतीचीर्दहतादरातीः ॥ १ ॥

भव । नः । अग्ने । सुमनाः । उपेतौ । सखाऽइव । सख्ये । पितराऽइव । साधुः ।
पुरुद्रुहः । हि । क्षितयः । जनानाम् । प्रति । प्रतीचीः । दहतात् । अरातीः ॥ १ ॥

वेङ्कट० भव अस्माकम् अग्ने! शोभनमनस्कः उपगमने । यथा सखा सख्ये साधुः^३ भवति पुत्राय वा पितरौ, एवम् साधुः भव । बहुद्रोहाः^४ हि भवन्ति मनुष्याः जनानाम् । तथा सति प्रति दहतात् प्रतिमुखमागच्छन्तीः शत्रुसेनाः ॥ १ ॥

तपो ध्वग्ने अन्तरां अमित्रान् तपा शंसमररुषः परस्य ।
तपो वसो चिकितानो अचित्तान् वि ते तिष्ठन्तामजरा अयासः ॥ २ ॥

तपो इति । सु । अग्ने । अन्तरान् । अमित्रान् । तप । शंसम् । अररुषः । परस्य ।
तपो इति । वसो इति । चिकितानः । अचित्तान् । वि । ते । तिष्ठन्ताम् । अजराः । अयासः ॥२॥

वेङ्कट० तपैव अग्ने! सुष्ठु छिद्रप्रवेशनपरान् अमित्रान्, एवमस्मभ्यम् अप्रयच्छतः शत्रोः शंसनं तप च । तपैव वासयितः! प्राज्ञस्त्वम् अस्मास्वपरकचित्तान् । तदर्थं तव जरावर्जिताः गमनशीला रश्मयः वि तिष्ठन्ताम् इति ॥ २ ॥

इध्मेनाग्न इच्छमानो घृतेन जुहोमि हव्यं तरसे बलाय ।
यावदीशे ब्रह्मणा वन्दमान इमां धियं शतसेयाय देवीम् ॥ ३ ॥

इध्मेनं । अग्ने । इच्छमानः । घृतेन । जुहोमि । हव्यम् । तरसे । बलाय ।
यावत् । ईशे । ब्रह्मणा । वन्दमानः । इमाम् । धियम् । शतसेयाय । देवीम् ॥ ३ ॥

१. इज्यत्वेन वि^२ अ^३; अज्यत्वेन वि^३ लपं; याज्यत्वेन लप्रस्तावः. २-२. नास्ति मूको. ३. साधु वि^३ लपं. ४. *द्रोहाणि वि^३ ल.

वेङ्कट० इधेन घृतेन च सह हव्यम् तुभ्यम् अग्ने! जुहोमि त्वत्तः कामान् इच्छमानः^१ तारकं बलं तवारिस्त्विति । यावता कालेन ईश्वरो भवामि मन्त्रेण स्तुवन्^२ एतत्^३ कर्म देवनशीलम्^४ शतलाभाय कर्तुं, तावज्जुहोमि ॥ ३ ॥

उच्छोचिषां सहसस्पुत्र स्तुतो बृहद् वयः शशमानेषु धेहि ।
रेवदग्ने विश्वामित्रेषु शं योर्मर्मृज्मा ते तन्वंष्टु भूरि कृत्वः ॥ ४ ॥

उत् । शोचिषां । सहसः । पुत्र । स्तुतः । बृहत् । वयः । शशमानेषु । धेहि ।
रेवत् । अग्ने । विश्वामित्रेषु । शम् । योः । मर्मृज्म । ते । तन्वंम् । भूरि । कृत्वः ॥ ४ ॥

वेङ्कट० हे सहसः पुत्र! स्तुतः सन् महत्^५ अन्नं परिचरत्सु तेजसा^६ उत्^७ धेहि^८ उच्छ्रितं कुरु धनवत्^९ । अग्ने! विश्वामित्रेषु अस्मासु शम् च योः च कुरु ।^{१०} कृत्वः शब्दः^{११} कृत्वसुजन्तपर्यायः । तव^{१२} शरीरं हविर्वहनार्थम्^{१३} अत्यन्तम् बहुकृत्वः वयं स्फयेन मर्मृज्म^{१४} इति ॥ ४ ॥

कृधि रत्नं सुसनितुर्धनानां स घेदग्ने भवसि यत् समिद्धः ।
स्तोतुर्दुरोणे सुभगस्य रेवत् सृप्रा करस्त्रा दधिषे वपूषि ॥ ५ ॥

कृधि । रत्नम् । सुऽसुनितुः । धनानाम् । सः । घृ । इत् । अग्ने । भवसि । यत् । समुऽद्धः ।
स्तोतुः । दुरोणे । सुऽभगस्य । रेवत् । सृप्रा । करस्त्रा । दधिषे । वपूषि ॥ ५ ॥

वेङ्कट० धनानाम् सुष्ठु दातः! अस्मभ्यम् रत्नम्^{१५} प्रयच्छ । सः त्वम् अग्ने! भवसि यदा समिद्धः तदा^{१६} 'स्तोतुः गृहे'^{१७} सुहविष्कस्य^{१८}, यथा^{१९} पशुमान् स्यादित्येवमर्थं हविरादाय देवान् प्रति सर्पणशीलौ^{२०} आत्मीयौ करौ करोषि ज्वालाश्च ॥ ५ ॥

^{२१}इति तृतीयाष्टके प्रथमाध्याये अष्टादशो वर्गः^{२२} ॥

[१९]

^{२३}गाथी कौशिक ऋषिः । अग्निदेवता । त्रिष्टुप् छन्दः^{२४} ।

अग्निं होतारं प्र वृणे मियेधे गृत्सं कृविं विश्वविदममूरम् ।
स नो यक्षद् देवतांता यजीयान् राये वाजाय वनते मघानि ॥ १ ॥

१. इच्छन् ल प्रस्तावः. २. स्तुवन् वि^२ अ^१ ल. ३-३. कर्मनशीलं वि^२ अ^१; अदेवनशीलं वि^१ लं. ४. नास्ति वि^१ लपं. ५-५. उधेहि वि^२. ६. धनवन् वि^१ लपं. ७-७. कृत्वः वि^२ अ^१ ल. ८. ते वि^२ अ. ९. 'वहार्थं मूको. १०. मर्मृज्म वि^१ अ^१ ल; मर्मृज वि^१. ११. धनं वि^१ लपं. १२-१२. स्तोतुगृहे वि^२ अ^१. १३. सहवि^१ अ^१. १४. यदा वि^२ अ^१. १५. समर्पणं वि^१ अ^१ लपं. १६-१६. नास्ति मूको.

अग्निम् । होतारम् । प्र । वृणे । मियेधे । गृसम् । क्विम् । विश्वऽविदम् । अमूरम् ।
सः । नः । यक्षत् । देवऽताता । यर्जीयान् । राये । वाजाय । वनते । मघानि ॥ १ ॥

वेङ्कट० गाधी[थी] कौशिकः । अग्निम् अहं यज्ञे होतारम् प्र वृणोमि मेधाविनम् क्रान्तकर्माणम् सर्वज्ञम्
अमूढम् । सः नः यजतु यज्ञे देवान् यष्टृतरः । स धनार्थम् अन्तार्थं च भजते हवीषि ॥ १ ॥

प्र ते अग्ने हविष्मंतीमियम्यच्छां सुद्युम्नां रातिनीं घृताचीम् ।
प्रदक्षिणित् देवतातिमुराणः सं रातिभिर्वसुभिर्यज्ञमश्रेत् ॥ २ ॥

प्र । ते । अग्ने । हविष्मंतीम् । इयमि । अच्छ । सुद्युम्नाम् । रातिनीम् । घृताचीम् ।
प्रदक्षिणित् । देवऽतातिम् । उराणः । सम् । रातिभिः । वसुभिः । यज्ञम् । अश्रेत् ॥ २ ॥

वेङ्कट० प्र ईरयामि तुभ्यम् अग्ने ! हविष्मतीम् जुहूं तव सुयज्ञसं दानवर्तीं घृतमञ्जन्तीं ज्वालां प्रति ।
देवाः ततां यस्मिन् तम् यज्ञम् प्रदक्षिणम् दीयमानैः वसुभिः अग्निः सम् योजयति उराणः,^५
'उराण उरु कुर्वाणः' इति यास्कः (६, १७) । यज्ञं परितः पशून् समानयतीत्यर्थः ॥ २ ॥

स तेजीयसा मनसा त्वोत उत शिक्ष स्वपत्यस्य शिक्षोः ।
अग्ने रायो नृतमस्य प्रभृतौ भूयाम ते सुष्टुतयश्च वस्वः ॥ ३ ॥

सः । तेजीयसा । मनसा । त्वाऽऽतः । उत । शिक्ष । सुऽअपत्यस्य । शिक्षोः ।
अग्ने । रायः । नृतमस्य । प्रऽभृतौ । भूयाम । ते । सुऽस्तुतयः । च । वस्वः ॥ ३ ॥

वेङ्कट० सः तेजिष्ठेन मनसा संयुक्तो भवति त्वया रक्षितः^६ । 'अपि च' देहि शोभनापत्यं धनम् ।
'शिक्षोः इति' धनमाह, शिक्षतेर्दानकर्मणः । हे अग्ने ! धनस्य नेतृत्वमस्य महत्त्वे सति तव सुष्टु
स्तोतारः वासयितारः च वयं भवेमेति ॥ ३ ॥

भूरीणि हि त्वे दधिरे अनीकाऽग्ने देवस्य यज्यवो जनांसः ।
स आ वह देवतातिं यविष्ठ शर्धो यद्य दिव्यं यजांसि ॥ ४ ॥

भूरीणि । हि । त्वे इति । दधिरे । अनीका । अग्ने । देवस्य । यज्यवः । जनांसः ।
सः । आ । वह । देवऽतातिम् । यविष्ठ । शर्धः । यत् । अद्य । दिव्यम् । यजांसि ॥ ४ ॥

१. क्रान्तकर्माणं विं लपं. २. नास्ति विं ल लपं. ३. घृतं मुञ्जतीं विं अं. ४. तदा विं^५;
स्तुता अं लपं. ५. नास्ति मूको. ६. 'तो भवति लपं. ७-७. नास्ति विं लपं. ८-८. शिशुरिति
वि लपं. ९. हि विं लपं.

वेङ्कट० बहूनि तेजांसि त्वयि स्थापयन्ति हि^१ अग्ने ! देवसङ्घस्य यष्टारः जनाः । तथा सति सः त्वम् इमं यज्ञं प्रति प्रापय युवतम् !^२ दिवि भवम्, यन् शर्धः अयं^३ त्वं यजसि इति देवाभिप्रायमिति ॥४॥

यत् त्वा होतारमनर्जन् मिथेधे निषादयन्तो यजथाय देवाः ।

स त्वं नो अग्नेऽवितेह बोध्यधि श्रवांसि धेहि नस्तनूषु ॥ ५ ॥

यत् । त्वा । होतारम् । अनर्जन् । मिथेधे । निऽसादयन्तः । यजथाय । देवाः ।

सः । त्वम् । नः । अग्ने । अविता । इह । बोधि । अधि । श्रवांसि । धेहि । नः । तनूषु ॥५॥

वेङ्कट० यदा त्वा^१ होतारम्^२ आज्येनाऽञ्जन्ति यज्ञे यागार्थम् स्थापयन्तः देवाः, तदानीम्^३ सः त्वम् अस्मान् अग्ने ! अस्मिन् यज्ञे सति रक्षिता बुध्यस्व । तथाऽस्माकम् अङ्गेषु हस्तयोः शिरसि च विविधान्यज्ञानि अधि निधेहि^४ ॥ ५ ॥

^१इति तृतीयाष्टके प्रथमाध्याये एकोनविंशो वर्गः^२ ॥

[२०]

^१गाथी कौशिक ऋषिः । अग्निदेवता, प्रथमापह्नवोः विश्वे देवाः । त्रिष्टुप् छन्दः^२ ।

अग्निमुषसमश्विना दधिक्रां व्युष्टिषु हवते वह्निरुक्थैः ।

सुज्योर्तिषो नः शृण्वन्तु देवाः सजोषसो अध्वरं वावशानाः ॥ १ ॥

अग्निम् । उषसम् । अश्विना । दधिऽक्राम । विऽउष्टिषु । हवते । वह्निः । उक्थैः ।

सुऽज्योर्तिषः । नः । शृण्वन्तु । देवाः । सऽजोषसः । अध्वरम् । वावशानाः ॥ १ ॥

वेङ्कट०^१ अग्निप्रभृतीन् उषसः व्युष्टिषु होता आह्वयते स्तोत्रैः । शोभनदीप्तिकाः देवाः अस्मानाधातून् शृण्वन्तु सङ्गताः यज्ञं कामयमानाः । सिंयं वैश्वदेवी^२ ॥ १ ॥

अग्ने त्री ते वाजिना त्री षधस्था तिस्रस्ते जिह्वा ऋतजात पूर्वीः ।

तिस्र उं ते तन्वो देववातास्ताभिर्नः पाहि गिरो अप्रयुच्छन् ॥ २ ॥

अग्ने । त्री । ते । वाजिना । त्री । सधऽस्था । तिस्रः । ते । जिह्वाः । ऋतऽजात । पूर्वीः ।

तिस्रः । उं इति । ते । तन्वः । देववाताः । ताभिः । नः । पाहि । गिरः । अप्रऽयुच्छन् ॥२॥

१. नास्ति वि' लपं. २. नास्ति मूको. ३. त्वां वि'^१२. ४-४. नास्ति वि' ल.पं.

† नास्ति वि' ल लपं. ५-५. नास्ति मूको. ६-६. नास्ति वि' लपं. †† नास्ति ल.

वेङ्कट० हे अग्ने ! त्रीणि तव^१ अन्नान्याज्यौषधिसोमात्मकानि^२ । त्रीणि च तव^३ स्थानानि पृथिव्यादीनि । तथा तिस्रः तव जिह्वाः सन्ति गार्हपत्यादिकाः सत्यजनन ! यज्ञाद्वा^४ जात ! पुरातन्यः । तिस्रः एव ते तनवः देवैः समाश्रिताः पवमानः पावकः शुचिरिति । ताभिः अस्माकं स्तुतिवाचः रक्ष अप्रमाद्यन् ॥ २ ॥

अग्ने भूरीणि तव जातवेदो देव स्वधावोऽमृतस्य नाम ।

याश्च माया मायिनां विश्वमिन्व त्वे पूर्वीः संदधुः पृष्टबन्धो ॥ ३ ॥

अग्ने । भूरीणि । तव । जातवेदः । देव । स्वधाऽवः । अमृतस्य । नाम । याः । च । मायाः । मायिनाम् । विश्वम् इन्व । त्वे इति । पूर्वीः । सम्दधुः । पृष्टबन्धो इति पृष्टबन्धो ॥ ३ ॥

वेङ्कट० अग्ने ! बहूनि तव जातवेदः ! देव !^२ अन्नवन् ! अमृतस्य नामानि अग्निः जातवेदाः पावक इत्यादीनि । मायावतां^६ देवानाम् याः च प्रज्ञाः सर्वव्यापिन् ! त्वयि पुरातनीः देवाः संहितवन्तः, ताश्च बह्व्यः पृष्टबन्धो ! इति । संस्पृष्टबन्धुः^७ पृष्टबन्धुः इति ॥ ३ ॥

अग्निनेता भग इव क्षितीनां दैवीनां देव ऋतुपा ऋतावा ।

स वृत्रहा सनर्यो विश्ववेदाः पर्षद् विश्वार्तिं दुरिता गृणन्तम् ॥ ४ ॥

अग्निः । नेता । भगःऽवः । क्षितीनाम् । दैवीनाम् । देवः । ऋतुपाः । ऋतावा । सः । वृत्रहा । सनर्यः । विश्ववेदाः । पर्षत् । विश्वा । अर्तिं । दुःऽइता । गृणन्तम् ॥ ४ ॥

वेङ्कट० अग्निः दैवीनाम्^९ प्रजानाम् प्रणेता भवति^१, यथा भगस्ताः प्रणयति, एवम् देवः ऋतूनां पालयिता सत्यकर्मा^{१०} । सः उपद्रवाणां हन्ता सम्भजनीयः सर्वज्ञः^{११} अति नयतु विश्वानि दुरितानि स्तुवन्तम् ॥ ४ ॥

दधिक्रामग्निमुषसं च देवीं बृहस्पतिं सवितारं च देवम् ।

अश्विना मित्रावरुणा भगं च वसून् रुद्रां आदित्याँ इह हुवे ॥ ५ ॥

दधिऽक्राम् । अग्निम् । उषसम् । च । देवीम् । बृहस्पतिम् । सवितारम् । च । देवम् । अश्विनां । मित्रावरुणा । भगम् । च । वसून् । रुद्रान् । आदित्यान् । इह । हुवे ॥ ५ ॥

वेङ्कट० निगदन्त्याख्याता ॥ ५ ॥

^१ इति तृतीयाष्टके प्रथमाध्याये विशो वर्गः^{१२} ॥

१-१. नास्ति वि^१ लपं. २. °आज्यौषधसोमात्म° लपं. ३. त... वि^२; नास्ति लपं. ४. ज्ञानादा वि^३ लपं. ५. नास्ति वि^४ लपं. ६. मायाविनाम् ल प्रस्तावः. ७. संस्पृष्टबन्धु वि^५ लपं. ८. देवानाम् वि^६ अ^६; देवीनाम् वि^७ लपं. ९. नास्ति वि^८. १०. सत्यस्तव^८ वि^९ अ^९. ११. सर्वज्ञ वि^{१०} अ^९. १२-१२. नास्ति सूको.

[२१]

‘गाथी कौशिक ऋषिः । अग्निर्देवता । त्रिष्टुप् छन्दः, द्वितीयातृतीये अनुष्टुभौ, चतुर्थी
विराड्रूपा, पञ्चमी सतोबृहती’ ।

इमं नो यज्ञममृतैषु धेहीमा हव्या जातवेदो जुषस्व ।

स्तोकानामग्ने मेदसो घृतस्य होतः प्राशान प्रथमो निषद्य ॥ १ ॥

इमम् । नः । यज्ञम् । अमृतैषु । धेहि । इमा । हव्या । जातवेदः । जुषस्व ।

स्तोकानाम् । अग्ने । मेदसः । घृतस्य । होतरिति । प्र । अशान् । प्रथमः । निषद्य ॥ १ ॥

वेङ्कट० अग्ने! अस्माकम् इदं हविः देवेषु धेहि । इमानि हवींषि जातधन! सेवस्व । हे अग्ने!
वपायाः घृतस्य च स्तोकां प्रधानयागात् पूर्वमेव निषद्य आसित्वा प्राशान भक्षय ॥ १ ॥

घृतवन्तः पावक ते स्तोकाः श्रोतन्ति मेदसः ।

स्वधर्मन् देववीतये श्रेष्ठं नो धेहि वार्यम् ॥ २ ॥

घृतवन्तः । पावक । ते । स्तोकाः । श्रोतन्ति । मेदसः ।

स्वधर्मन् । देववीतये । श्रेष्ठम् । नः । धेहि । वार्यम् ॥ २ ॥

वेङ्कट० हे पावक! घृतयुक्ताः मेदसः स्तोकाः तुभ्यम् श्रोतन्ति । स्वभूतकर्मन्! यज्ञार्थम् अस्मभ्यं
प्रशस्यतमं धनं प्रयच्छ ॥ २ ॥

तुभ्यं स्तोका घृतश्चुतोऽग्ने विप्राय सन्त्य ।

ऋषिः श्रेष्ठः समिध्यसे यज्ञस्य प्राविता भव ॥ ३ ॥

तुभ्यम् । स्तोकाः । घृतश्चुतः । अग्ने । विप्राय । सन्त्य ।

ऋषिः । श्रेष्ठः । सम् । इध्यसे । यज्ञस्य । प्राविता । भव ॥ ३ ॥

वेङ्कट० अग्ने! भजनीय! तुभ्यम् मेधाविने घृतश्चुतः मेदसः स्तोकाः भवन्ति । तैस्त्वं द्रष्टा श्रेष्ठः
सम् इध्यसे । स त्वं प्रकर्षेण रक्षिता भव यज्ञस्य ॥ ३ ॥

तुभ्यं श्रोतन्त्यधिगो शचीवः स्तोकासौ अग्ने मेदसो घृतस्य ।

कविशस्तो बृहता भानुनागा हव्या जुषस्व मेधिर ॥ ४ ॥

तुभ्यम् । इचोतन्ति । अग्निगो इत्यग्निगो । शचीऽवः । स्तोकासः । अग्ने । मेदसः । घृतस्य ।
कविऽशस्तः । बृहता । भानुना । आ । अगाः । हव्या । जुषस्व । मेधिर ॥ ४ ॥

वेङ्कट० “अग्निगुः... अघृतगमन! कर्मवन्!” इति यास्कः^१ (५, ११) । तुभ्यम् मेदसः
घृतस्य च स्तोकाः श्रोतन्ति^२ । कविभिः स्तुतः त्वम्^३ अग्ने!^४ महता तेजसा आ गच्छ,
हृद्यानि च सेवस्व यज्ञिय!^५ ॥ ४ ॥

ओजिष्ठं ते मध्यतो मेद उद्धृतं प्र ते वयं ददामहे ।

श्रोतन्ति ते वसो स्तोका अधि त्वचि प्रति तान् देवशो विहि ॥ ५ ॥

ओजिष्ठम् । ते । मध्यतः । मेदः । उत्ऽधृतम् । प्र । ते । वयम् । ददामहे ।

श्रोतन्ति । ते । वसो इति । स्तोकाः । अधि । त्वचि । प्रति । तान् । देवऽशः । विहि ॥ ५ ॥

वेङ्कट० वपाख्यमोजस्वितमम् मेदः पशोः मध्यतः त्वदर्थम् उद्धृतम् तुभ्यमेव च वयम् प्रयच्छामः ।
श्रोतन्ति^३ क्षरन्ति तव त्वचः उपरि मेदसः स्तोकाः^६ हे वासयितः!, तान् देवदेवम्
प्रति गमय ॥ ५ ॥

°इति तृतीयाष्टके प्रथमाध्याये एकविंशो वर्गः° ॥

[२२]

°गाथी कौशिक ऋषिः । अग्निदेवता, चतुर्थ्याः पुरीष्या अग्नयः । त्रिष्टुप् छन्दः, चतुर्थी अनुष्टुप्” ।

अयं सो अग्निर्यस्मिन्सोमिन्द्रः सुतं दधे जठरै वावशानः ।

सहस्रिणं वाजमत्यं न सप्तिं ससवान्सन्स्तूयसे जातवेदः ॥ १ ॥

अयम् । सः । अग्निः । यस्मिन् । सोमम् । इन्द्रः । सुतम् । दधे । जठरै । वावशानः ।

सहस्रिणम् । वाजम् । अत्यम् । न । सप्तिम् । ससवान् । सन् । स्तूयसे । जातऽवेदः ॥ १ ॥

वेङ्कट० अयम् सः अग्निः, यस्मिन् अग्नौ हुतम् ‘सुतम् सोमम्’ इन्द्रः स्वजठरे स्थापयति कामयमानः ।
अथ प्रत्यक्षः । स त्वं सहस्रसङ्ख्याकम् अन्नम् अतनशीलम् अश्वम् इव सम्भजन्
अधितिष्ठन् अस्माभिः स्तूयसे जातवेदः!^१ ॥ १ ॥

अग्ने यत् ते दिवि वर्चैः पृथिव्यां यदोषधीष्वप्स्त्रा यजत्र ।

येनान्तरिक्षमुर्वाततन्थ त्वेषः स भानुरर्णवो नृचक्षाः ॥ २ ॥

१-१. अग्निगुरधृतगमन इति (°नः वि^१) यास्कः हे कर्मवन् मूको. २. इचोतन्ति अ^२. ३. नास्ति
मूको. ४. अग्निः मूको. ५. यज्ञियः वि^३ अ^४ लपं. ६. °काः इचोतन्ति मूको. ७-७. नास्ति मूको.
८-८. सोमं सुतम् वि^५; सोमं ततः सुतम् वि^५ अ^६ ल लपं.

अग्ने । यत् । ते । दिवि । वर्चः । पृथिव्याम् । यत् । ओषधीषु । अप्सु । आ । यजत्र ।
येन । अन्तरिक्षम् । उरु । आऽतन्तर्ध । त्वेषः । सः । मानुः । अर्णवः । नृऽचक्षाः ॥ २ ॥

वेङ्कट० हे यष्टव्य अग्ने ! यत् तव पृथिव्यादिषु स्थितम् वर्चः, येन वर्चसा विस्तीर्णम् अन्तरिक्षम्
आ तनोषि, दीसः सः रश्मिः उदकवान् मनुष्याणां द्रष्टा ॥ २ ॥

अग्ने दिवो अर्णमच्छा जिगास्यच्छा देवाँ ऊचिषे धिष्या ये ।

या रोचने परस्तात् सूर्यस्य याश्चावस्तादुपतिष्ठन्त आपः ॥ ३ ॥

अग्ने । दिवः । अर्णम् । अच्छ । जिगासि । अच्छ । देवान् । ऊचिषे । धिष्याः । ये ।
याः । रोचने । परस्तात् । सूर्यस्य । याः । च । अवस्तात् । उपतिष्ठन्ते । आपः ॥ ३ ॥

वेङ्कट० अग्ने ! तुलोकस्य उदकम् भाभिसुख्येन गच्छसि । तथा स्तुत्यर्हाः ये देवाः तान्
अच्छ स्तुतीर्ब्रवीषि । याः आपः सूर्यमण्डले परस्तात् उपतिष्ठन्ते, याः च अवस्तात्, ताः
उभयीः च आपः पातयसि अभिगच्छसि वेति^३ ॥ ३ ॥

पुरीष्यासो अग्नयः प्रवणोभिः सजोषसः । जुषन्ताँ यज्ञद्रुहोऽनमीवा इषो महीः ॥४॥

पुरीष्यासः । अग्नयः । प्रवणोभिः । सजोषसः । जुषन्ताँम् । यज्ञम् । अद्रुहः । अनमीवाः । इषः । महीः ॥४॥

वेङ्कट० पुरीषभवाः अग्नयः प्रवणैः अग्निचित्यायां खन्यमानैः सङ्गताः सेवन्ताम् यज्ञम् अद्रोग्धारः,
अमीवारहितानि महान्ति अन्नानि चेति ॥ ४ ॥

इळामग्ने पुरुदंसं सनि गोः शश्वत्तमं हवमानाय साध ।

स्यान्नः सूनुस्तनयो विजावाऽग्ने सा ते सुमतिर्भूत्वस्मे ॥ ५ ॥

इळाम् । अग्ने । पुरुऽदंसम् । सनिम् । गोः । शश्वत्ऽतमम् । हवमानाय । साध ।
स्यात् । नः । सूनुः । तनयः । विजाऽवा । अग्ने । सा । ते । सुऽमतिः । भूतु । अस्मे इति ॥५॥

वेङ्कट० ऋ ३, १, २३ द्र. ॥ ५ ॥

^३इति तृतीयाष्टके प्रथमाध्याये द्वाविंशो वर्गः^३ ॥

[२३]

^१देवश्रवा देववातश्च भारतौ ऋषिः । अग्निदेवता । त्रिष्टुप् छन्दः, तृतीया सतोबृहती^३ ।

निर्मथितः सुधित आ सधस्थे युवा क्विरध्वरस्य प्रणेता ।

जूर्यत्स्वग्निर्जरो वनेष्वत्रा दधे अमृतं जातवेदाः ॥ १ ॥

१. धस्तात् लपं. २. नास्ति वि^{१२} ल लपं. ३-३. नास्ति मूको.

निःस्र्मथितः । सुस्र्मथितः । आ । सुधऽस्थे । युवा । कविः । अध्वरस्य । प्रऽनेता ।
जूर्यत्सु । अग्निः । अजरः । वनेषु । अत्र । दधे । अमृतम् । जातऽवेदाः ॥ १ ॥

वेङ्कट० देवश्रवा देववात इति द्वावृषी भारती । अरणीभ्याम् निर्मथितः सुष्ठु निहितश्च स्वस्थाने
युवा कविः यज्ञस्य प्रणेता जरत्सु काष्ठेष्वरण्यस्थेषु जरावर्जितः अग्निः जातघनः अस्मिन् वने
अन्नम् स्थापयति । दधे ह्यरण्य ओषधयः प्रादुर्भवन्ति ॥ १ ॥

अमन्थिष्टां भारता रेवदग्निं देवश्रवा देववातः सुदक्षम् ।

अग्ने वि पश्य बृहताभि रायेषां नो नेता भवतादनु धून् ॥ २ ॥

अमन्थिष्टाम् । भारता । रेवत् । अग्निम् । देवश्रवाः । देववातः । सुदक्षम् ।

अग्ने । वि । पश्य । बृहता । अभि । राया । इषाम् । नः । नेता । भवतात् । अनु । धून् ॥ २ ॥

वेङ्कट० मथितवन्तावरणीभ्याम् भरतपुत्रौ धनयुक्तम् अग्निम् देवश्रवाः देववातः च शोभन-
बलम् । अग्ने ! त्वम् महता धनेन अस्मान् आभिमुख्येन विविधम् पश्य, अन्नानाम् अस्माकं
च^२ नेता भव दिवसेषु ॥ २ ॥

दश क्षिपः पूर्य सीमजीजनन्सुजातं मातृषु प्रियम् ।

अग्निं स्तुहि दैववातं देवश्रवो यो जनानामसद् वशी ॥ ३ ॥

दश । क्षिपः । पूर्यम् । सीम् । अजीजनन् । सुजातम् । मातृषु । प्रियम् ।

अग्निम् । स्तुहि । दैववातम् । देवश्रवः । यः । जनानाम् । असत् । वशी ॥ ३ ॥

वेङ्कट० दश अङ्गुलयः पूर्वकालभवम्^१ अग्निं सर्वतः परिगृह्य अजनयन् शोभनजननम् अरणीषु
सर्वेषाम् प्रियम्^२ । तमिमं देववातपुत्रम् अग्निम् हे देवश्रवः ! त्वम् स्तुहि, यः अग्निः जनानाम्
भवति नेता ॥ ३ ॥

नि त्वा दधे वर आ पृथिव्या इळायास्पदे सुदिनत्वे अह्वाम् ।

दृषद्वत्यां मानुष आपयायां सरस्वत्यां रेवदग्ने दिदीहि ॥ ४ ॥

नि । त्वा । दधे । वर । आ । पृथिव्याः । इळायाः । पदे । सुदिनत्वे । अह्वाम् ।

दृषत्सर्वत्याम् । मानुषे । आपयायाम् । सरस्वत्याम् । रेवत् । अग्ने । दिदीहि ॥ ४ ॥

वेङ्कट० त्वाम् नि दधे स्थापयामि पृथिव्याः उत्कृष्टे देशे देवयजने इळायाः पदे उत्तरवेद्याम्
अहाम् सुदिनत्वे । अनभ्रत्वादह्ना^१ सुदिनत्वम् । स त्वम् अग्ने ! दृषद्वत्याम् सरस्वत्याम् च धनयुक्तम्
यजमानार्थम् दीप्यस्व । आपयेत्यापगाम् आह^२ परोक्षम् । देवश्रवसः स्थानं दृषद्वतीतीरे,
देववातस्य सरस्वत्यामिति । अथवा तयोः कूलेषु^३ सत्रकरणमिति तत्र द्वीपनमिति ॥ ४ ॥

इळामग्ने पुरुदंसं सनिं गोः शश्वत्तमं हवमानाय साध ।

स्यान्नः सूनुस्तनयो विजावाऽग्ने सा ते सुमतिर्भूत्वस्मे ॥ ५ ॥

इळाम् । अग्ने । पुरुऽदंसम् । सनिम् । गोः । शश्वत्ऽतमम् । हवमानाय । साध ।

स्यात् । नः । सूनुः । तनयः । विजावा । अग्ने । सा । ते । सुऽमतिः । भूतु । अस्मे इति ॥५॥

वेङ्कट० ऋ ३, १, २३ इ. ॥ ५ ॥

^१इति तृतीयाष्टके प्रथमाध्याये त्रयोविंशो वर्गः ॥

[२४]

^१विश्वामित्रो गाथिन ऋषिः । अग्निर्देवता । गायत्री छन्दः, प्रथमा अनुष्टुप्^२ ।

अग्ने सहस्व पृतना अभिमातीरपास्य । दुष्टरस्तरन्नातीर्वर्चो धा यज्ञवाहसे ॥ १ ॥

अग्ने । सहस्व । पृतनाः । अभिऽमातीः । अप । अस्य ।

दुस्तरः । तरन् । अरातीः । वर्चः । धाः । यज्ञऽवाहसे ॥ १ ॥

वेङ्कट० विश्वामित्रः । ^१अग्ने ! अभिभव सेनाः^२ शत्रूणाम्, अभिमातीः च निरस्य पृथक्कुरु ।
केनचिदपि तरितुमशक्यः स्वयमेव तरन् शत्रून् बलम् धेहि^३ यज्ञस्य^४ त्रिवोदे यजमानायेति^५ ॥ १ ॥

अग्ने इळा समिध्यसे वीतिहोत्रो अमर्त्यः । जुषस्व सू नो अध्वरम् ॥ २ ॥

अग्ने । इळा । सम् । इध्यसे । वीतिऽहोत्रः । अमर्त्यः । जुषस्व । सु । नः । अध्वरम् ॥ २ ॥

वेङ्कट० अग्ने ! त्वम् पृथिव्या सम् इध्यसे प्रिययज्ञः अमर्त्यः । सेवस्व सुष्टु अस्माकम् यज्ञम् ॥ २ ॥

अग्ने द्युम्नेन जागृवे सहसः सूनवाहुत । एदं बर्हिः सदो मम ॥ ३ ॥

अग्ने । द्युम्नेन । जागृवे । सहसः । सूनो इति । आऽहुत् । आ । इदम् । बर्हिः । सदः । मम ॥३॥

वेङ्कट० अग्ने ! जागरणशील ! सहसः पुत्र ! अग्नेन आहुत ! मम इदम् बर्हिः अः सीदेति ॥ ३ ॥

अग्ने विश्वेभिरग्निभिर्देवैर्भिर्महया गिरः । यज्ञेषु य उं चायवः ॥ ४ ॥

१. अनभ्रत्वा° वि^१ ल लपं; अनभ्रत्वा° वि^२ अ^१. २. नास्ति लपं. ३. कुलेषु मूको. ४-४. नास्ति मूको. ५-५. नास्ति वि^१. † नास्ति लपं. ६-६. यज्ञवोदयज° वि लपं. †-† वोदयज° अ^१.

अग्ने । विश्वेभिः । अग्निऽभिः । देवेभिः । महुय । गिरः । यज्ञेषु । ये । ऊँ इति । चायवः ॥४॥

वेङ्कट० अग्ने! सर्वैः अग्निभिः सर्वैः 'चा' देवैः सह मदीयाः स्तुतीः पूजय, ये चाऽन्ये यज्ञेषु मनुष्यैश्चायनीयाः पूजनीयाः तैश्च सहेति ॥ ४ ॥

अग्ने दा दाशुषे रयिं वीरवन्तं परीणसम् । शिशिहि नः सनुमतः ॥ ५ ॥

अग्ने । दाः । दाशुषे । रयिम् । वीरवन्तम् । परीणसम् । शिशिहि । नः । सनुमतः ॥ ५ ॥

वेङ्कट० अग्ने! प्रयच्छ यज्ञमानाय धनम् पुत्रवत् बहु । तीक्ष्णीकुरु च अस्मान् पुत्रयुक्तानिति ॥ ५ ॥

१ इति तृतीयाष्टके प्रथमाध्याये चतुर्विंशो वर्गः ॥

[२५]

१ विश्वामित्रो गाथिन ऋषिः । अग्निदेवता, चतुर्थ्या अग्नीन्द्रौ । विराट् छन्दः १ ।

अग्ने दिवः सनुरसि प्रचेतास्तनां पृथिव्या उत विश्ववेदाः ।

ऋधग्देवाँ इह यजा चिकित्वः ॥ १ ॥

अग्ने । दिवः । सनुः । असि । प्रऽचेताः । तनां । पृथिव्याः । उत । विश्ववेदाः ।

ऋधक् । देवान् । इह । यज । चिकित्वः ॥ १ ॥

वेङ्कट० 'दिवस्परि प्रथमं जज्ञे अग्निः' (ऋ १०, ४५, १) इति मन्त्रः । अग्ने! त्वम् दिवः पुत्रः असि प्रबृद्धज्ञानः, तनयः पृथिव्याः, अपि च विश्वधनः । स त्वं पृथक् देवान् अस्मिन् यज्ञे यज हे ज्ञातः! ॥ १ ॥

अग्निः सनोति वीर्याणि विद्वान्तसनोति वाजममृताय भूषन् ।

स नो देवाँ एह वह पुरुक्षो ॥ २ ॥

अग्निः । सनोति । वीर्याणि । विद्वान् । सनोति । वाजम् । अमृताय । भूषन् ।

सः । नः । देवान् । आ । इह । वह । पुरुक्षो इति पुरुक्षो ॥ २ ॥

वेङ्कट० अग्निः प्रयच्छति वीर्याणि जानन् प्रयच्छति च अन्नम् अमृतत्वाय भवन् । सः त्वम् अस्माकम् देवान् इह आ वह हे बहुस्तुते! ॥ २ ॥

अग्निर्घावापृथिवी विश्वजन्ये आ भाति देवी अमृते अमूरः ।

क्षयन् वाजैः पुरुश्चन्द्रो नमोभिः ॥ ३ ॥

१-१. नास्ति वि^१. † नास्ति लपं. २. नास्ति वि^२ अ^१. ३. 'युक्तमिति वि^२ अ^१.
४-४. नास्ति मूको. ५. बहुस्तुते वि^१ लपं.

अग्निः । द्यावापृथिवी इति । विश्वजन्ये इति विश्वऽजन्ये । आ । भाति । देवी इति । अमृते इति । अमूरः ।
क्षर्यन् । वाजैः । पुरुऽचन्द्रः । नर्मऽभिः ॥ ३ ॥

वेङ्कट० अग्निः द्यावापृथिवी विश्वजनहिते आ^१ भासयति देवी अमृत्ये^२ अमूढः निवसन् अन्नैः^३
नमस्कारैश्च ब्रह्माह्लादः ॥ ३ ॥

अग्न इन्द्रश्च दाशुषो दुरोणे सुतावतो यज्ञमिहोप यातम् ।
अर्मर्धन्ता सोमपेयाय देवा ॥ ४ ॥

अग्ने । इन्द्रः । च । दाशुषः । दुरोणे । सुतऽवतः । यज्ञम् । इह । उप । यातम् ।
अर्मर्धन्ता । सोमऽपेयाय । देवा ॥ ४ ॥

वेङ्कट० अग्ने ! त्वम् इन्द्रः च सुतवतः प्रयच्छतो यजमानस्य गृहे यज्ञम् प्रति इह उप आगच्छतम्
अक्रुध्यन्तौ सोमपानार्थम् हे देवौ ! ॥ ४ ॥

अग्ने अपां समिध्यसे दुरोणे नित्यः सूनो सहसो जातवेदः ।
सधस्थानि मह्यमान ऊती ॥ ५ ॥

अग्ने । अपाम् । सम । इध्यसे । दुरोणे । नित्यः । सूनो इति । महसः । जातऽवेदः ।
सधऽस्थानि । मह्यमानः । ऊती ॥ ५ ॥

वेङ्कट० अग्ने ! अपाम् स्थानेऽन्तरिक्षे सम इध्यसे अनवरतः हे सहसः पुत्र जातवेदः ! पूजयन्
त्रील्लोकान् रक्षणेन ॥ ५ ॥

^१इति तृतीयाष्टके प्रथमाध्याये पञ्चविंशो वर्गः^३ ॥

[२६]

^१विश्वामित्रो गाथिन ऋषिः, सप्तम्या आत्मा । आद्यानां तिसृणां वैश्वानरोऽग्निर्देवता,
चतुर्थीपञ्चमीषष्ठीनां मरुतः, सप्तम्यष्टम्योः आत्मा अग्निर्वा, नवम्या विश्वामित्रोपाध्यायः ।
जगती छन्दः, अन्त्यास्तिस्रः त्रिष्टुभः^३ ।

वैश्वानरं मनसाग्निं निचाय्या हविष्मन्तो अनुषत्यं स्वर्विदम् ।
सुदानुं देवं रथिरं वसूयवो गीर्भी रण्वं कुशिकासो हवामहे ॥ १ ॥

वैश्वानरम् । मनसा । अग्निम् । निऽचाय्यं । हविष्मन्तः । अनुऽसत्यम् । स्वऽविदम् ।
सुऽदानुम् । देवम् । रथिरम् । वसुऽयवः । गीऽभिः । रण्वम् । कुशिकासः । हवामहे ॥ १ ॥

वेङ्कट० वैश्वानरम् मनसा अग्निम् पूजयित्वा हविष्मन्तः सत्यानुगतम्^१ सर्वविदम् शोभनदानम् देवम् रथवन्तम् धनकामाः स्तुतिभिः रमणीयम् कुशिकवंशजाता वयम् हवामहे ॥ १ ॥

तं शुभ्रमग्निमवसे हवामहे वैश्वानरं मातरिश्वानमुक्थ्यम् ।
बृहस्पतिं मनुषो देवतातये विप्रं श्रोतारमतिथिं रघुष्यदम् ॥ २ ॥

तम् । शुभ्रम् । अग्निम् । अवसे । हवामहे । वैश्वानरम् । मातरिश्वानम् । उक्थ्यम् ।
बृहस्पतिम् । मनुषः । देवस्तातये । विप्रम् । श्रोतारम् । अतिथिम् । रघुऽस्यदम् ॥ २ ॥

वेङ्कट० तम्^२ शोभमानम् अग्निम् रक्षणाय आह्वयामः वैश्वानरम् अन्तरिक्षे श्वसन्तमादित्यरूपम् स्तुत्यम् बृहतः^३ पतिम् मनुष्यस्य यज्ञाय मेधाविनम् स्तुतीनाम् श्रोतारम् यजमानानाम् अतिथिम् शीघ्रं स्यन्दमानं लघुजवं वा ॥ २ ॥

अश्वो न क्रन्दञ्जनिभिः समिध्यते वैश्वानरः कुशिकेभिर्युगेयुगे ।
स नो अग्निः सुवीर्यं स्वश्व्यं दधातु रत्नममृतेषु जागृविः ॥ ३ ॥

अश्वः । न । क्रन्दन् । जनिऽभिः । सम् । इध्यते । वैश्वानरः । कुशिकेभिः । युगेऽयुगे ।
सः । नः । अग्निः । सुवीर्यम् । सुऽअश्व्यम् । दधातु । रत्नम् । अमृतेषु । जागृविः ॥ ३ ॥

वेङ्कट० अश्वः इव शब्दायमानो घासैः अग्निः अन्नैः सम् इध्यते जातैः कुशिकैः वैश्वानरः युगे-युगे^४ पुत्रः पिता तत्पिता च सर्व एव यजमाना एनं प्रज्वलयन्ति । सः अस्मभ्यम् शोभनवीर्यम् शोभनाश्वयुक्तम् च रत्नम् प्रयच्छतु देवेषु जागरणशीलः ॥ ३ ॥

प्र यन्तु वाजास्ताविषीभिर्गनयः शुभे संभिश्लाः पृषतीरयुक्षत ।
बृहदुक्षो मरुतो विश्ववेदसः प्र वेपयन्ति पर्वताँ अदाभ्याः ॥ ४ ॥

प्र । यन्तु । वाजाः । तविषीभिः । अग्नयः । शुभे । सम्ऽभिश्लाः । पृषतीः । अयुक्षत ।
बृहत्ऽउक्षः । मरुतः । विश्वऽवेदसः । प्र । वेपयन्ति । पर्वतान् । अदाभ्याः ॥ ४ ॥

वेङ्कट० मारुतस्त्वचः । प्र गच्छन्तु^५ बलिनः वैद्युताः अग्नयः, मरुद्भिः उदकार्थम् सङ्गताः आत्मीया अश्वाः योजयन्तु । प्रभूतं सिञ्चन्तः मरुतः^६ सर्वस्य वेदितारः केनचिदप्यर्हिसिताः प्र कम्पयन्ति मेघान् ॥ ४ ॥

१. सत्यागतं विं लपं. २. नास्ति विं लपं. ३. बृहता विं लपं. ४. *गे पोष्यते विं अं ल. ५. यच्छन्तु विं लपं. ६. नास्ति मूको.

अग्निश्रियो मरुतो विश्वकृष्टयु आ त्वेषमुग्रमव ईमहे वयम् ।

ते स्वानिनो रुद्रिया वर्षनिर्णिजः सिंहा न हेषकृतवः सुदानवः ॥ ५ ॥

अग्निऽश्रियः । मरुतः । विश्वऽकृष्टयः । आ । त्वेषम् । उग्रम् । अवः । ईमहे । वयम् ।
ते । स्वानिनः । रुद्रियाः । वर्षऽनिर्निजः । सिंहाः । न । हेषऽकृतवः । सुऽदानवः ॥ ५ ॥

वेङ्कट० वैद्युतमग्निं श्रयन्तः विश्वस्य क्रष्टारः मरुतः । तेषां दीप्तम् उद्गूणं गमनम् वयम्
आ याचामहे । ते शब्दवन्तः रुद्रपुत्राः वर्षरूपाः सिंहाः इव शब्दायमाना गमनकर्माणः(?)^१
शोभनदानाः ॥ ५ ॥

^१इति तृतीयाष्टके प्रथमाध्याये षड्विंशो वर्गः^२ ॥

व्रातंव्रातं गणंगणं सुशस्तिभिर्गग्नेर्भामं मरुतामोज ईमहे ।

पृषदश्वासो अनवभ्रराधसो गन्तारो यज्ञं विदथेषु धीराः ॥ ६ ॥

व्रातम्ऽव्रातम् । गणम्ऽगणम् । सुशस्तिभिः । अग्नेः । भामम् । मरुताम् । ओजः । ईमहे ।
पृषत्ऽअश्वासः । अनवभ्रऽराधसः । गन्तारः । यज्ञम् । विदथेषु । धीराः ॥ ६ ॥

वेङ्कट० नानाजातीयानां जनानां संवातो व्रातः, समानजातीयानां गणः । अग्नेः भानहेतुम् मरुताम्
ओजः वयं स्तुतिभिः धनानि व्रातंव्रातम्^१ गणंगणं च याचामहे । ते मरुतः पृषद्वर्णाश्वाः अनपभ्रंशितधनाः
गन्तारः यज्ञम् यजमानगृहेषु ष्टाः ॥ ६ ॥

अग्निरस्मि जन्मना जातवेदा घृतं मे चक्षुरमृतं मे आसन् ।

अर्कस्त्रिधातु रजसो विमानोऽर्जसो घर्मो हविरस्मि नाम ॥ ७ ॥

अग्निः । अस्मि । जन्मना । जातवेदाः । घृतम् । मे । चक्षुः । अमृतम् । मे । आसन् ।
अर्कः । त्रिऽधातुः । रजसः । विऽमानः । अर्जसः । घर्मः । हविः । अस्मि । नाम ॥ ७ ॥

वेङ्कट० आत्मानं ब्रह्मावगच्छन्^१ वदति । अग्निः जातवेदाः^२ अहम् अस्मि जन्मना एव तत्त्वतः । तस्य मम
चक्षुः घृतम् भवति, यच्चक्षुषा पश्यामि तेनाऽऽज्येनाग्निरिव प्रीतो भवामि । हविःस्थानीयमन्नम् मम
आस्येऽन्वहं प्रक्षिप्यते । तथा स्तोतव्यः त्रिगुणः प्राणापानव्यानात्मकः अन्तरिक्षलोकस्य निर्माता
वायुश्चाऽस्मि । तथाऽनवरतः^३ क्षरद्दीप्तिः^४ आदित्यश्चाऽहमस्मि^५ । तिस्र एवेह देवताः, ता अहमिति ।
तथाऽग्न्यादिनामकम्^६ हविः च अहमेव अस्मि ॥ ७ ॥

१. गमनकर्कं वि^१. २-२. नास्ति मूको. ३. व्रातं ... वि^२; व्रातं ... अ^१. ४. नास्ति वि^१ अ^१ ल.
५. नास्ति मूको. ६. तदानुपदस्ताऽनवरतः वि^२ अ^१. ७. क्षरदीप्तिः वि^२ अ^१; अक्षरदीप्तिः ल. ८. *मस्मीति
वि^२ अ^१. ९. *ग्न्यादीनां नामकम् वि^२ अ^१.

त्रिभिः पवित्रैरपुपोद्धयर्कं हृदा मतिं ज्योतिरनुं प्रजानन् ।

वर्षिष्ठं रत्नमकृत स्वधाभिरादिद् द्यावापृथिवी पर्यपश्यत् ॥ ८ ॥

त्रिऽभिः । पवित्रैः । अपुपोत् । हि । अर्कम् । हृदा । मतिम् । ज्योतिः । अनुं । प्रऽजानन् ।
वर्षिष्ठम् । रत्नम् । अकृत । स्वधाभिः । आत् । इत् । द्यावापृथिवी इति । परं । अपश्यत् ॥ ८ ॥

वेङ्कट० हृदयेन पूज्यम् आत्मारुख्यं ज्योतिः अनुं प्रजानन् मनुष्यः त्रिभिः पवित्रैः अग्निवायुसूर्यैः
दशापवित्रेण सोममिवार्चनीयमात्मारुख्यम् ज्योतिः शोधयति हि । त्रिभिरेतैः परिवृतः^१ परमात्मेत्यव-
गच्छति । एक एव महानात्मा भवत्यग्निवायुसूर्यशरीर इति । तथा च^२ जानन् वृद्धतरम्
गवादिकम् रत्नम् अन्नैः सह आत्मनि करोति । तथैकत्रैवाऽवस्थितोऽनन्तरम् एव द्यावापृथिवी
परितः पश्यति ॥ ८ ॥

शतधारमुत्समक्षीयमाणं विपश्चितं पितरं वक्त्वानाम् ।

मेळिं मदन्तं पित्रोरुपस्थे तं रोदसी पिपृतं सत्यवाचम् ॥ ९ ॥

शतऽधारम् । उत्सम् । अक्षीयमाणम् । विपऽचितम् । पितरम् । वक्त्वानाम् ।
मेळिम् । मदन्तम् । पित्रोः । उपऽस्थे । तम् । रोदसी इति । पिपृतम् । सत्यवाचम् ॥ ९ ॥

वेङ्कट० इयं ब्रह्मविद्याप्रदातुरुपाध्यायस्य स्तुतिः । बहूनामर्थानामुपदेशेऽप्यक्षीयमाणः अनेकज्ञानोदक-
धारः उत्स इव भवत्युपाध्यायः, तम् प्राज्ञम् वक्त्वानाम् पितरम् उत्पत्तिस्थानम्^३ वाचो
मिश्रयितारं शिष्यस्य *द्यावापृथिव्योरुभयोरपि उत्सङ्गे मादयन्तम् तम् इमम् पारयतर्मा
हे द्यावापृथिवी!^४, यः सत्यमेव वक्तीति ॥ ९ ॥

^५इति तृतीयाष्टके प्रथमाध्याये सप्तविंशो वर्गः^६ ॥

[२७]

^७विश्वामित्रो गायिन ऋषिः । अग्निः ऋतवो वा देवता । गायत्री छन्दः^८ ।

प्र वो वाजा अभियवो हविष्मन्तो घृताच्यां । देवाङ्गिगाति सुम्नयुः ॥ १ ॥

प्र । वः । वाजाः । अभिऽवः । हविष्मन्तः । घृताच्यां । देवान् । जिगाति । सुम्नयुः ॥ १ ॥

वेङ्कट० 'सैषा ××× आग्नेयी सत्यनिरुक्ता' (माश १,४,१,२६) इति वाजसनेयकम् । 'आद्या ऋतुदेवता
वा' (तु. ऋअ २,३,२७) इत्युक्तमिति । 'मासा वै वाजा अर्धमासा अभियवो देवा हविष्मन्तो
गौर्घृताची' (तै २,५,७,४) इति^९ ब्राह्मणम् । घृताच्या सह युष्माकम् एते यज्ञकारणभूता वाजादयः

१. परिविवृतं लपं. २. नास्ति लपं. ३. ... नम् वि^३; नास्ति अ^३. ४.४. द्यावापृथि अ^३.

† *यत् नयतम् मूको. ५-५. नास्ति मूको. ६. नास्ति वि लपं.

प्र भवन्ति देवाश्च । यज्ञेन सुम्नमिच्छन् यजमानः गच्छति । 'यजमानो वै सुम्नयुः स हि देवान् जिगीषति, स हि देवान् जिगांसति'^१ (माश १,४,१,२१ [तु. तै २,५,७,४]) इति ब्राह्मणम् । 'पशवो हविष्मन्तः सुगृह्ताची' (तु. माश १,४,१,९) इति वाजसनेयकमित्युत्तरत्र सम्बन्धः ॥ १ ॥

ईळे अग्निं विपश्चितं गिरा यज्ञस्य साधनम् । श्रुष्टीवानं धितवानम् ॥ २ ॥

ईळे । अग्निम् । विपःऽचितम् । गिरा । यज्ञस्य । साधनम् । श्रुष्टीऽवानम् । धितऽवानम् ॥ २ ॥

वेङ्कट० स्तौमि अग्निम् प्राञ्जं स्तोत्रेण यज्ञस्य साधयितारं क्षिप्रकर्मयुक्तं निहितहविष्कं यजमानैः ॥ २ ॥

अग्ने श्केमं ते वयं यमं देवस्य वाजिनः । अति द्वेषांसि तरेम ॥ ३ ॥

अग्ने । श्केमं । ते । वयम् । यमम् । देवस्य । वाजिनः । अति । द्वेषांसि । तरेम ॥ ३ ॥

वेङ्कट० अग्ने ! वयम् कर्तुं समर्था भवाम सकृद्ग्रहणं तन्न देवस्य बलव्रतः । अति शत्रून् तरेम तव प्रसादात् ॥ ३ ॥

समिध्यमानो अध्वरेऽग्निः पावक ईड्यः । शोचिष्केशस्तमीमहे ॥ ४ ॥

सम्ऽडध्यमानः । अध्वरे । अग्निः । पावकः । ईड्यः । शोचिःऽकेशः । तम् । ईमहे ॥ ४ ॥

वेङ्कट० निगदव्याख्याता ॥ ४ ॥

पृथुपाजा अमर्त्यो घृतनिर्णिक् स्वाहुतः । अग्निर्यज्ञस्य हव्यवाद् ॥ ५ ॥

पृथुऽपाजाः । अमर्त्यः । घृतऽनिर्णिक् । सुऽआहुतः । अग्निः । यज्ञस्य । हव्यऽवाद् ॥ ५ ॥

वेङ्कट० पृथुतेजाः अमर्त्यः क्षरद्रूपः सुष्ठु आहुतः अग्निः यज्ञस्य हविषो वोढा । ^२उत्तरत्र सम्बन्धः^१ ॥ ५ ॥

^१इति तृतीयाष्टके प्रथमाध्याये अष्टाविंशो वर्गः^१ ॥

तं सवार्धो यत्स्रुच इत्था धिया यज्ञवन्तः । आ चक्रुरग्निमूतये ॥ ६ ॥

तम् । सऽवार्धः । यत्ऽस्रुचः । इत्था । धिया । यज्ञवन्तः । आ । चक्रुः । अग्निम् । ऊतये ॥ ६ ॥

वेङ्कट० तम् अग्निं बाधासहिताः शत्रुभिः पीड्यमानाः गुहीतस्रुचः इत्थं कर्मणा यज्ञवन्तः आभिमुख्येन चक्रुः रक्षणाय ॥ ६ ॥

१-१. स देवान् जिगीषति स देवान् जिगांसति मूकौ. २-२. उत्तरसर्वं लपं. ३-३. नास्ति सूको.

होता देवो अमर्त्यः पुरस्तादेति मायया । विदथानि प्रचोदयन् ॥ ७ ॥

होता । देवः । अमर्त्यः । पुरस्तात् । एति । मायया । विदथानि । प्रचोदयन् ॥ ७ ॥

वेङ्कट० होता देवः अमर्त्यः अस्य प्रणीयमानस्य पुरस्तात् गच्छति मायया अपि, असुरराक्षसानां वधार्थं मायायोगः, प्रज्ञानानि ऋत्विजाम् प्रचोदयन् ॥ ७ ॥

वाजी वाजेषु धीयतेऽध्वरेषु प्र णीयते । विप्रो यज्ञस्य सार्धनः ॥ ८ ॥

वाजी । वाजेषु । धीयते । अध्वरेषु । प्र । नीयते । विप्रः । यज्ञस्य । सार्धनः ॥ ८ ॥

वेङ्कट० बलवान् सङ्ग्रामेषु पुरः धीयते, यज्ञेषु च प्राच्यां दिशि नीयते^२ मेधावी यज्ञस्य सार्धयिता ॥ ८ ॥

धिया चक्रे वरेण्यो भूतानां गर्भमा दधे । दक्षस्य पितरं तना ॥ ९ ॥

धिया । चक्रे । वरेण्यः । भूतानाम् । गर्भम् । आ । दधे । दक्षस्य । पितरम् । तना ॥ ९ ॥

वेङ्कट० प्रज्ञया कृतः वरणीयोऽग्निः इत्येतद्विशदमाह — भूतानाम् इति । दक्षस्य मनोः तनया इळा नाम अग्निं सर्वेषाम् भूतानाम् गर्भम् पातारम् यज्ञे आ दधे इति । अस्योत्तरा भूयसे निर्वचनाय ॥ ९ ॥

नि त्वा दधे वरेण्यं दक्षस्येळा सहस्कृत । अग्ने सुदीतिमृशिजम् ॥ १० ॥

नि । त्वा । दधे । वरेण्यम् । दक्षस्य । इळा । सहःऽकृत । अग्ने । सुदीतिम् । उशिजम् ॥ १० ॥

वेङ्कट० नि दधे त्वाम् वरणीयम् दक्षस्य मनोः इळा नाम दुहिता हे बलेनोत्पादित अग्ने! शोभन-दीप्तिम् कामयमानं हवीषि ॥ १० ॥

^३इति तृतीयाष्टके प्रथमाध्याये एकोनत्रिंशो वर्गः^३ ॥

अग्निं यन्तुरंमपुतुरंमृतस्य योगे वनुषः । विप्रा वाजैः सर्भिन्धते ॥ ११ ॥

अग्निम् । यन्तुरम् । अपुतुरम् । ऋतस्य । योगे । वनुषः । विप्राः । वाजैः । सम् । इन्धते ॥ ११ ॥

वेङ्कट० अग्निम् यन्तारं व्यापनशीलं यज्ञस्य प्रारम्भे वननीयस्य मेधाविनः अन्नैः सम् इन्धते ॥ ११ ॥

ऊर्जो नपातमध्वरे दीदिवांसमुप दधि । अग्निमीळे कविक्रतुम् ॥ १२ ॥

ऊर्जः । नपातम् । अध्वरे । दीदिवांसम् । उप । दधि । अग्निम् । ईळे । कविऽक्रतुम् ॥ १२ ॥

वेङ्कट० ऊर्जः पुत्रम् यज्ञे दीप्यमानम् द्यस्थाने उत्तरवेद्याः समीपे अग्निम् स्तौमि क्रान्तप्रश्नम् ॥ १२ ॥

ईळैन्यो नमस्यस्तिरस्तमांसि दर्शतः । समग्निरिध्यते वृषा ॥ १३ ॥

ईळैन्यः । नमस्यः । तिरः । तमांसि । दर्शतः । सम् । अग्निः । इध्यते । वृषा ॥ १३ ॥

वेङ्कट० ईड्यश्च नमस्कार्यश्च तमांसि^१ तिरः दर्शयिता । ^२तिर इव ह्येष तमांसि समिद्धो ददृशे^३ (माश १, ४, १, २९) इति वाजसनेयकम् । सोऽयम् अग्निः सम् इध्यते यज्ञे कामानां वर्षिता ॥ १३ ॥

वृषो अग्निः समिध्यतेऽश्वो न देववाहनः । तं हविष्मन्त ईळते ॥ १४ ॥

वृषो इति । अग्निः । सम् । इध्यते । अश्वः । न । देववाहनः । तम् । हविष्मन्तः । ईळते ॥ १४ ॥

वेङ्कट० ^१अश्वो ह वा एष भूत्वा देवेभ्यो यज्ञं वहति^२ (माश १, ४, १, ३०) इति वाजसनेयकम् । वृषा अयम् अग्निः सम् इध्यते अश्वः इव हविषां वोढा, तम् इमम् हविष्मन्तः मनुष्याः स्तुवन्ति ॥ १४ ॥

वृषणं त्वा वयं वृषन् वृषणः समिधीमहि । अग्ने दीद्यतं बृहत् ॥ १५ ॥

वृषणम् । त्वा । वयम् । वृषन् । वृषणः । सम् । इधीमहि । अग्ने । दीद्यतम् । बृहत् ॥ १५ ॥

वेङ्कट० कामानां वर्षितारम् त्वाम्^४ वयम् वृषन् ।^५ हविषां वर्षितारः सम् इधीमहि अग्ने ! दीप्यमानम् बृहन्तम् ॥ १५ ॥

^६इति तृतीयाष्टके प्रथमाध्याये त्रिंशो वर्गः ।

[२८]

^१विश्वामित्रो गायत्रिन् ऋषिः । अग्निदेवता । गायत्री छन्दः, तृतीया उष्णिक्, चतुर्थी त्रिष्टुप्, पञ्चमी जगती^६ ।

अग्ने जुषस्व नो हविः पुरोळाशं जातवेदः । प्रातःसावे धियावसो ॥ १ ॥

अग्ने । जुषस्व । नः । हविः । पुरोळाशम् । जातवेदः । प्रातःसावे । धियावसो इति धियावसो ॥

वेङ्कट० अग्ने ! सेवस्व नः हविः पुरोडाशाख्यम् जातवेदः ! प्रातः सोमस्याऽभिषवे प्रातः-सवने कर्मवसो ! ॥ १ ॥

१. तमांसीति वि^३ अ^४. २-२. निरो ह्येष तमांसि ददृशे समिद्धः (समिध्यते वि^३ लपं) मूको. ३-३. ^३ष भूतो देवेभ्यो हव्यं व^० मूको. † हव्यं मूको. ४. त्वा वि^३. ५. नास्ति मूको. ६-६. नास्ति मूको.

पुरोळा अग्ने पचतस्तुभ्यं वा घा परिष्कृतः । तं जुषस्व यविष्ठ्य । २ ॥

पुरोळाः । अग्ने । पचतः । तुभ्यम् । वा । घ । परिष्कृतः । तम् । जुषस्व । यविष्ठ्य ॥ २ ॥

वेङ्कट० पुरोडाशः 'अग्ने! यः' पक्कः तुभ्यम् एव भाज्येन संस्कृतः । तम् सेवस्व युवतम्! । आश्विन-
शस्त्रान्ते सपुरोडाशेन ग्रहेण^३ चरन्ति । तत्र सूत्रम्—“‘पुरोळा अग्ने पचतः’ (ऋ ३, २८, २)
'अग्ने! वृधान आहुतिम्'^३ (ऋ ३, २८, ६) इति संयाज्ये” (आश्रौ ६, ५, २५) इति ॥ २ ॥

अग्ने वीहि पुरोळाशमाहुतं तिरोअह्यम् । सहसः सूनुरस्यध्वरे हितः ॥ ३ ॥

अग्ने । वीहि । पुरोळाशम् । आऽहुतम् । तिरःऽअह्यम् । सहसः । सूनुः । असि । अध्वरे । हितः ॥ ३ ॥

वेङ्कट० इयं तत्र वैकल्पिकी भवति । अग्ने! भक्षय पुरोडाशम् आहुतम् प्राप्तेऽहनि भवम् । सहसः
पुत्रः त्वं निहितः असि यज्ञे ॥ ३ ॥

माध्यन्दिने सवने जातवेदः पुरोळाशमिह कवे जुषस्व ।

अग्ने यहस्य तव भागधेयं न प्र मिनन्ति विदथेषु धीराः ॥ ४ ॥

माध्यन्दिने । सवने । जातऽवेदः । पुरोळाशम् । इह । कवे । जुषस्व ।

अग्ने । यहस्य । तव । भागऽधेयम् । न । प्र । मिनन्ति । विदथेषु । धीराः ॥ ४ ॥

वेङ्कट० माध्यन्दिने सवने जातवेदः! कवे! पुरोडाशम् अस्मिन् यज्ञे सेवस्व^५ । अग्ने! महतः तव
भागधेयम् न प्र हिंसन्ति यज्ञेषु प्राज्ञाः ॥ ४ ॥

अग्ने तृतीये सवने हि कानिषः पुरोळाशं सहसः सनवाहुतम् ।

अथा देवेष्वध्वरं विपन्यया धा रत्नवन्तममृतेषु जागृविम् ॥ ५ ॥

अग्ने । तृतीये । सवने । हि । कानिषः । पुरोळाशम् । सहसः । सूनो इति । आऽहुतम् ।

अथ । देवेषु । अध्वरम् । विपन्यया । धाः । रत्नऽवन्तम् । अमृतेषु । जागृविम् ॥ ५ ॥

वेङ्कट० अग्ने! तृतीये हि सवने कामयसे पुरोडाशम् हे सहसः पुत्र! आहुतम् । अथ^६ देवेषु यज्ञम्
त्वदीयया स्तुत्या धेहि रत्नयुक्तम् देवेषु रक्षणाय जागरणशीलमिति ॥ ५ ॥

अग्ने वृधान आहुतिं पुरोळाशं जातवेदः । जुषस्व तिरोअह्यम् ॥ ६ ॥

१-१. अग्ने ये वि^१ लपं; अग्नेये वि^२ अ^१ ल. २. ग्रहेण वि^१ लपं. ३. आहुतम् वि^२ अ^१ ल.

४-४. अयम् अग्ने वि^१ लपं. ५. असेवस्वा सेवस्व वि^२ अ^१ लपं. ६. अथ वि^१ लपं.

अग्ने । वृधानः । आऽहुतिम् । पुरोऽच्छाशम् । जातऽवेदः । जुषस्व । तिरऽअह्वयम् ॥ ६ ॥

वेङ्कट० अग्ने !^१ वर्धयन् आहुतिम् पुरोडाशम् जातवेदः ! सेवस्व तिरोअह्वयम् सोममिति ॥ ६ ॥

^२इति तृतीयाष्टके प्रथमाध्याये एकत्रिंशो वर्गः^३ ॥

[२९]

^२विश्वामित्रो गाथिन ऋषिः । अग्निर्देवता, पञ्चम्या ऋत्विजो वा । त्रिष्टुप् छन्दः, प्रथमाचतुर्थीदशमीद्वादश्योऽनुष्टम्भः, षष्ठ्येकादशीचतुर्दशीपञ्चदश्यः जगत्यः^३ ।

अस्तीदमधिमन्थनमस्ति प्रजननं कृतम् ।

एतां विश्वपत्नीमा भ्रगग्निं मन्थाम पूर्वथा ॥ १ ॥

अस्ति । इदम् । अधिऽमन्थनम् । अस्ति । प्रऽजननम् । कृतम् ।

एताम् । विश्वपत्नीम् । आ । भ्रग । अग्निम् । मन्थाम् । पूर्वथा ॥ १ ॥

वेङ्कट० अस्ति इदम् अधिमन्थनम्^१ शकलम्, अस्ति च प्रजननम् मथनसाधनम् कृतम् । एताम् विश्वां पालयित्रीमरणिम्^२ आ^३ हर, अग्निम् मन्थाम, यथा पूर्वोऽमन्थनिति ॥ १ ॥

अरण्योनिहितो जातवेदा गर्भे इव सुधितो गर्भिणीषु ।

दिवेदिव ईड्यो जागृवद्भिर्हविष्मद्भिर्मनुष्यैर्भिरग्निः ॥ २ ॥

अरण्योः । निऽहितः । जातऽवेदाः । गर्भेऽइव । सुऽधितः । गर्भिणीषु ।

दिवेऽदिवे । ईड्यः । जागृवत्ऽभिः । हविष्मत्ऽभिः । मनुष्यैः । अग्निः ॥ २ ॥

वेङ्कट० अरण्योः अन्तः निहितः अग्निः गर्भेः इव निहितः गर्भिणीषु दिवसेदिवसे स्तुत्यः अप्रमाद्यद्भिः^४ हविष्मद्भिः मनुष्यैः^५ अग्निः ॥ २ ॥

उत्तानायामव भरा चिकित्वान्तसद्यः प्रवीता वृषणं जजान ।

अरुषस्तूपो रुशदस्य पाज इळायास्पुत्रो व्युनेऽजनिष्ट ॥ ३ ॥

उत्तानायाम् । अव । भ्र । चिकित्वान् । सद्यः । प्रऽवीता । वृषणम् । जजान् ।

अरुषऽस्तूपः । रुशत् । अस्य । पाजः । इळायाः । पुत्रः । व्युने । अजनिष्ट ॥ ३ ॥

वेङ्कट० अधरारण्याम् उत्तरारणिम् अव भर जानन् । निहितगर्भारणिः तदानीमेव अग्निम् जनयति । 'तस्मात्पराचीः प्रजाः प्रवीयन्ते' प्रतीचीर्जायन्ते' (तै ६, ३, १, ४; ५) इति^६ ब्राह्मणम् । आरोच-

१. नास्ति लपं. २-२. नास्ति मूको. ३. अग्निमन्थनं वि^२ अ^३. ४. 'रणीम् लपं; 'नीरमणीम् अ^३.

५. नास्ति वि'. ६. प्रमा^० ल लपं. ७. मनुष्येभिः वि'. ८. प्रवीयते वि'; प्रवीयन्ते लपं. ९. इति हि लपं.

मानतेजःसङ्घातः, रुशत् अस्य^१ तेजः^२, सोऽयम् इळायाः पुत्रः ऊर्जः पुत्रः मार्गे प्रादुर्भवतु । यज्ञे जायत इत्येकमिति ॥ ३ ॥

इळायास्त्वा पदे वयं नाभां पृथिव्या अर्धि ।
जातवेदो नि धीमहि हव्याय वोळहवे ॥ ४ ॥

इळायाः । त्वा । पदे । वयम् । नाभां । पृथिव्याः । अर्धि ।
जातवेदः । नि । धीमहि । अग्ने । हव्याय । वोळहवे ॥ ४ ॥

वेङ्कट० मनोर्दुहितुः इळायाः^३ पदे वयम् पृथिव्याः च नाभाभौ उत्तरवेद्या^४ नाभौ हे जातवेदः । त्वा नि धीमहि अग्ने ! हविषः वहनायेति । 'एतद्वा इळायास्पदं यदुत्तरवेदीनाभिः' (ऐमा १,२८) इत्यादि ब्राह्मणमिति ॥ ४ ॥

मन्थता नरः कविमद्वयन्तं प्रचेतसममृतं सुप्रतीकम् ।
यज्ञस्य केतुं प्रथमं पुरस्तादग्निं नरो जनयता सुशेवम् ॥ ५ ॥

मन्थत । नरः । कविम् । अद्वयन्तम् । प्रचेतसम् । मृतम् । सुप्रतीकम् ।
यज्ञस्य । केतुम् । प्रथमम् । पुरस्तात् । अग्निम् । नरः । जनयत । सुशेवम् ॥ ५ ॥

वेङ्कट० मन्थत हे नरः ! कविम् अद्वयन्तम् सत्यममृतं^५ चोभयम् अकुर्वन्तं सत्यं प्रकृष्टज्ञानम्^६ अमृतम् शोभनावयवम्^७ यज्ञस्य चिह्नम् पुरातनम् प्रथमम् जनयत^८ अग्निम् हे नरः ! सुसुखम्^९ ॥ ५ ॥

^{१०}इति तृतीयाष्टके प्रथमाध्याये द्वात्रिंशो वर्गः^{१०}

यदी मन्थन्ति बाहुभिर्वि रोचतेऽश्वो न वाज्यरुषो वनेषु ।
चित्रो न यामन्नश्विनोरनिवृतः परि वृणक्त्यश्मनस्तृणा दहन् ॥ ६ ॥

यदि । मन्थन्ति । बाहुभिः । वि । रोचते । अश्वः । न । वाजी । अरुषः । वनेषु । आ ।
चित्रः । न । यामन् । अश्विनोः । अनिवृतः । परि । वृणक्ति । अश्मनः । तृणा । दहन् ॥ ६ ॥

वेङ्कट० यदि अग्निं मन्थन्ति^{११} बाहुभिः, अथायम् वि रोचते अश्वः इव वेगवान् आरोचमानः काष्ठेषु । चित्रः इव गमने अश्विनोः अप्रतिहतगतिः, 'अथो अग्निरप्रतिहतगतिर्भवति'^{१२}, सोऽयम् अश्मनः वर्जयति तृणानि भस्मीकुर्वन्निति ॥ ६ ॥

१. नास्ति वि^१ अ^१. २. तेजसा लपं. ३-३. नास्ति वि^१ लपं ४. उत्तरवेदिं वि^१ लपं.
५. सत्यममृतं वि^२ अ^१. ६-६. अमृतशोभना^० वि^२ अ^१. ७. जनय लपं. ८. नः! वि^१ लपं.
९. सुखं लपं. १०-१०. नास्ति मूको. ११. मन्थन्ति ल लपं. १२. 'प्रति ... भवति वि^२ अ^१.

जातो अग्नी रोचते चेकितानो वाजी विप्रः कविशस्तः सुदानुः ।
यं देवास ईड्यं विश्वविदं हव्यवाहमदधुरध्वरेषु ॥ ७ ॥

जातः । अग्निः । रोचते । चेकितानः । वाजी । विप्रः । कविशस्तः । सुदानुः ।
यम् । देवासः । ईड्यम् । विश्वविदम् । हव्यवाहम् । अदधुः । अध्वरेषु ॥ ७ ॥

वेङ्कट० अरण्योर्जातमात्रः अग्निः दीप्यते अत्यन्तं जानन् बलवान् मेधावी कविभिः स्तुतः शोभन-
दानः । यम् अग्निम् देवाः स्तुत्यम् सर्वस्य वेदितारम् हविषां वोढारम् यज्ञेषु स्थापितवन्तः ॥ ७ ॥

सीदं होतः स्व उं लोके चिकित्वान्सादया यज्ञं सुकृतस्य योनौ ।
देवावीर्देवान् हविषा यजास्यग्ने बृहद् यजमाने वयो धाः ॥ ८ ॥

सीदं । होतरिति । स्वे । ऊं इति । लोके । चिकित्वान् । सादय । यज्ञम् । सुकृतस्य । योनौ ।
देवऽअवीः । देवान् । हविषा । यजासि । अग्ने । बृहत् । यजमाने । वयः । धाः ॥ ८ ॥

वेङ्कट० सीदं हे होतः । स्वस्मिन् स्थाने उत्तरवेदिनाभौ^१ जानन् । सादय च यज्ञम् शोभनस्य
कर्मणः स्थाने उत्तरवेद्याम् । 'यजमानो वै यज्ञः' (ऐवा १,२८) इति ब्राह्मणम् । देवान्
'प्रति गन्ता स्वम्^२ देवान् हविषा यज, अग्ने । बृहत् च अन्नम् यजमाने स्थापय । 'प्राणो वै वयः'^३
(ऐवा १,२८) इति ब्राह्मणमिति ॥ ८ ॥

कृणोत धूमं वृषणं सखायोऽस्त्रेधन्त इतन् वाजमच्छ ।
अयमग्निः पृतनाषाट् सुवीरो येन देवासो असहन्त दस्यून् ॥ ९ ॥

कृणोत । धूमम् । वृषणम् । सखायः । अस्त्रेधन्तः । इतन् । वाजम् । अच्छ ।
अयम् । अग्निः । पृतनाषाट् । सुवीरः । येन । देवासः । असहन्त । दस्यून् ॥ ९ ॥

वेङ्कट० कुरुत अग्नेः धूमम् अग्निं च वर्षितारम् हे सखायः !, अनुपक्षीणा भवन्तो यूयम् हविः
प्रति गच्छत^४ । सः अयम् अग्निः सेनानामभिभविता सुवीरः, येन देवाः शत्रून् असहन्त ॥ ९ ॥

अयं ते योनिर्ऋत्वियो यतो जातो अरोचथाः ।
तं जानन्नग्न् आ सीदाथा नो वर्धया गिरः ॥ १० ॥

अयम् । ते । योनिः । ऋत्विः । यतः । जातः । अरोचथाः ।
तम् । जानन् । अग्ने । आ । सीद । अथ । नः । वर्धय । गिरः ॥ १० ॥

वेङ्कट० ऋतौ जातः तव अयम् योनिः उत्पत्तिस्थानम्, यतो योनेः जातः त्वम् अरोचथाः^१ । तम्^२ इदानीं मम^३ योनिरिति जानन् कर्मणः संस्थाने आ सीद । अथ अस्माकम् गिरः च कामप्रदानेन वर्धय इति ॥ १० ॥

^४इति तृतीयाष्टके प्रथमाध्याये त्रयस्त्रिंशो वर्गः^५ ।

तनूनपादुच्यते गर्भं आसुरो नराशंसो भवति यद् विजायते ।
मातरिश्वा यदमिमीत मातरि वातस्य सर्गो अभवत् सरीमणि ॥ ११ ॥

तनून् नपात् । उच्यते । गर्भः । आसुरः । नराशंसः । भवति । यत् । विजायते ।
मातरिश्वा । यत् । अमिमीत । मातरि । वातस्य । सर्गः । अभवत् । सरीमणि ॥ ११ ॥

वेङ्कट० असुरशब्दः काष्ठवचनः अग्नेरसनात् । आसुरः^१ गर्भः अयम् तनूनपात् उच्यते । अथ नराशंसः भवति यदा अरण्योः विजायते, यस्मादेनं जातं नराः शंसन्ति । यदा भन्तरिक्षे स्वं तेजः करोति, तदानीम् मातरिश्वा उच्यते, 'मातर्यन्तरिक्षे' इवसिति' (या ७, २६) इति । वातस्य सरणे सति सर्गः नाम भवतीति ॥ ११ ॥

सुनिर्मथा निर्मथितः सुनिधा निहितः क्विः ।
अग्ने स्वध्वरा कृणु देवान् देवयते यज ॥ १२ ॥

सुनिःऽमथा । निःऽमथितः । सुनिधा । निऽहितः । क्विः ।
अग्ने । सुऽअध्वरा । कृणु । देवान् । देवऽयते । यज ॥ १२ ॥

वेङ्कट० सुनिर्मथनेन निर्मथितः सुनिधानेन निहितः क्रान्तदर्शनः स^१ त्वम् अग्ने! सुयज्ञान् कुरु देवान् । तथा यज च देवान् इच्छते यजमानाय तानिति ॥ १२ ॥

अर्जीजनन्नमृतं मर्त्यांसोऽस्त्रेमाणं तरणिं वीळुजम्भम् ।
दश स्वसारो अग्रुवः समीचीः पुमांसं जातमभि सं रभन्ते ॥ १३ ॥

अर्जीजनन् । अमृतम् । मर्त्यांसः । अस्त्रेमाणम् । तरणिम् । वीळुजम्भम् ।
दश । स्वसारः । अग्रुवः । समऽऽचीः । पुमांसम् । जातम् । अभि । सम् । रभन्ते ॥ १३ ॥

१. चयथा मूको. २. तव वि^२ अ^१. ३. नास्ति वि^२ ल लपं. ४-४. नास्ति मूको.
५. असुरः वि^१ लपं. ६. अन्त^० मूको. ७. सन् वि^२ अ^१.

वेङ्कट० जनयन्ति स्म अमरजघमाणम् मर्त्याः अपापम् क्षिप्रम् दृढदंष्ट्रम् । तम् दश पाणेरकन्मा-
दुत्पत्तेः स्वसारः दशाऽङ्गुलयः समञ्चनाः^१ संदिलष्टाः पुनांसम् जातम् अभिमुखाः सम्भूय गृह्णन्ति
समिन्धनायेति ॥ १३ ॥

प्र सप्तहोता सनकादरोचत मातुरुपस्थे यदशौचदूर्धनि ।

न नि मिषति सुरणो दिवेदिवे यदसुरस्य जठरादजायत ॥ १४ ॥

प्र । सप्तहोता । सनकात् । अरोचत । मातुः । उपस्थे । यत् । अशौचत् । ऊर्धनि ।
न । नि । मिषति । सुरणः । दिवेदिवे । यत् । असुरस्य । जठरात् । अजायत ॥ १४ ॥

वेङ्कट० चिरादेवारभ्य प्र रोचते, यस्याऽग्नेः सप्त वर्षट्कर्तारो भवन्ति, यदा पृथिव्याः उत्सङ्गे
उत्तरवेद्याम् दीप्यते । न नि मिषति सर्वदा ज्वलति दिवेदिवे शोभनरमणः^२ । यदा काष्ठस्य
जठरात् जायते ॥ १४ ॥

अमित्रायुधो मरुतामिव प्रयाः प्रथमजा ब्रह्मणो विश्वमिद् विदुः ।

धुम्रवद् ब्रह्म कुशिकास एरिरे एकैको दमे अग्नि समीधिरे ॥ १५ ॥

अमित्रायुधः । मरुताम्ऽइव । प्रयाः । प्रथमजाः । ब्रह्मणः । विश्वम् । इत् । विदुः ।
धुम्रवत् । ब्रह्म । कुशिकासः । आ । ईरिरे । एकैःऽएकः । दमे । अग्निम् । सम् । ईधिरे ॥ १५ ॥

वेङ्कट० अमित्राणां योद्धारः, मरुतामिव वेगः यथा मारुतं शर्धो^३ वृक्षादीनुत्क्षिपति, प्रजापतेः
प्रथममेव जाताः सर्वम् एवाऽग्निगणम् जानन्ति । तथा हविष्मत् स्तोत्रम् कुशिकपुत्राः अग्ने
प्रेरयन्ति, तथा एकैकः सर्व एव स्वगृहे अग्निम् सम् एधितवन्तः ॥ १५ ॥

यदद्य त्वा प्रयति यज्ञे अस्मिन् होतश्चिकित्वोऽवृणीमहीह ।

ध्रुवमया ध्रुवमुताशमिष्टाः प्रजानन् विद्वाँ उपं याहि सोमम् ॥ १६ ॥

यत् । अद्य । त्वा । प्रयति । यज्ञे । अस्मिन् । होतरिति । चिकित्व । अवृणीमहि । इह ।
ध्रुवम् । अयाः । ध्रुवम् । उत । अशमिष्टाः । प्रजानन् । विद्वान् । उपं । याहि । सोमम् ॥ १६ ॥

वेङ्कट० यत् अद्य त्वा वर्तमाने यज्ञे अस्मिन् अग्ने ! होतः ! प्रजावन् ! होतारम् अवृणीमहि इह^४ । ततस्त्वम्

१. समञ्चनाः मूको. २. मरणः मूको ३. शर्द्धे लपं. ४. नारित मूको.

ध्रुवम् अयाक्षीः देवान् । ध्रुवम् एव अशमिष्टाः । शमनं संस्कारः पशोरभिगुप्रैषेण । अरण्योः प्रजायमानः
त्वम् विद्वान् उप गच्छ अस्मदीयमिमम् सोमम् इति ॥ १६ ॥

‘इति तृतीयाष्टके प्रथमाध्याये चतुस्त्रिंशो वर्गः’ ।

तृतीयस्याऽष्टकस्याऽऽद्यमध्यायं व्याकरोदिति ।

जाता वसिष्ठस्य कुले सुन्दरी यमजीजनत् ॥

इति वेङ्कटमाधवाचार्यविरचिते ऋक्संहिताव्याख्याने तृतीयाष्टके प्रथमोऽध्यायः ।

— ❁ —

इति ऋग्वेदे सभाष्ये तृतीयाष्टके प्रथमोऽध्यायः ॥



अथ तृतीयाऽष्टके द्वितीयोऽध्यायः

वेङ्कट०

अथे (-थ 'इ')च्छन्ति त्वा सोम्यासः' व्याचिख्यासति माधवः ।
 सङ्गतेषु निपातेषु वक्तव्यं सम्प्रदर्शयन् ॥ १ ॥
 पृथगर्थान् निपातेषु सङ्गतेषु प्रदर्शयेत् ।
 'आदहं स्वधामन्वि (-तुं इ)ति' तत्राऽऽहुश्च निदर्शनम् ॥ २ ॥
 स्वित्दित्येको निपातोऽयम् 'अधः स्विदासी^२ दुपरि'^३ ।
 चन चेन्नन्वमी च स्युरभिन्ना इति निश्चयः ॥ ३ ॥
 समुदाया निपातानां नामी^३ नो मो अथो इति ।
 ओदन्तस्य^४ प्रगृह्यत्वं पृथक् शास्ति हि पाणिनिः^५ ॥ ४ ॥
 'मो अहं द्विषते रधम्'^६ 'मैवाहं द्विषते रधम् ।
 एवं 'नो वयं मराम'^७ 'नैव वयं मरामेति'^८ ॥ ५ ॥
 समुदायत्वम् अनयोर् इत्थम् अर्थप्रतीकितः^९ ।
 इच्छन्ति कवयः केचिद् द्वयोरेकः स्वरस्तथा ॥ ६ ॥
 नहीत्येको निपातोऽयं पृथगध्वयवस्तु तम् ।
 'अधीयते द्वयुदात्त'^{१०} च 'न ह्यस्या अपरं चुन'^{११} ॥ ७ ॥
 नहीत्यनेन योगे च स्मर्तव्यस्तिङ्गुदात्तवान् ।
 केवलेन हिना योगे शाब्दिकैः स्मर्यते यथा ॥ ८ ॥
 बह्वृचा हिकमित्येकं किमिति द्वावधीयते ।
 अयं च युज्यते ह्येक एकोदात्तस्य दर्शनात् ॥ ९ ॥
 'राजा हि कुं भुवनानाम्'^{१२} 'तिष्ठा सु कुं मघवन् मा'^{१३} ।
 'योना तु कुं मानुषी'^{१४} च त्रयोऽमी निहताः कमः ॥ १० ॥
 सूक्ष्मेक्षिकापरा विप्राः कथयन्त्यत्र बह्वृचाः ।
 यथा समासे पदयोरेकार्थ्यमुपजायते ॥ ११ ॥

१. ऋ १, ६, ४. २. ऋ १०, १२९, ५. ३. नामी ल. ४. नास्ति वि^३ अ^३; अतस्तेषां वेङ्कट. ५. तु. पा १, ९, १५. ६. ऋ १, ५०, १३. ७-७. त्रुटितम् वि^३ अ^३; नास्ति वेङ्कट. † ऋ १, १९१, ९०. ८-८. ... मरामेति लपं; नो वयं मराम इति वेङ्कट. ९. त्रुटितम् वि^३ अ^३. १०-१०. 'तेऽबुदा' वेङ्कट. ११. तै १, ७, १३, १ [वैतु. ऋ १०, ८६, ११ नखं]. १२. ऋ १, ९८, १. १३. ऋ ३, ५३, २. १४. ऋ १, ७२, ८.

नजो हेश्र तथैकार्थ्यं नहीत्यत्रोपजायते ।
 ह्यर्थस्य च प्रधानत्वादन्तोदात्तमभूत् पदम् ॥ १२ ॥
 हिना योगे नुसुभ्यां च कमित्येतद्विहन्त्यते ।
 'राजा हि कं भुवनानां'† 'येना नु कं मानुषी(षी)‡ -इ'ति ॥ १३ ॥
 पदेनान्येन' संयोगाद् यथाख्यातं निहन्त्यते ।
 हिनुयोगे कमित्येतदेवमेवेति बह्वृचाः ॥ १४ ॥
 अध्वर्यवस्तु नेच्छन्त्य 'आशिषे वै कं यजमानः'‡ ।
 इत्युदात्तमधीयानाः पृथक् चार्थे' कमो विदुः ॥ १५ ॥

[३०]

विश्वामित्रः गाथिन ऋषि । इन्द्रोः देवता । त्रिष्टुप् छन्दः २ ।

इच्छन्ति त्वा सोम्यासः सखायः सुन्वन्ति सोमं दधति प्रयांसि ।
 तितिक्षन्ते अभिशस्ति जनानामिन्द्र त्वदा कश्चन हि प्रक्रेतः ॥ १ ॥

इच्छन्ति । त्वा । सोम्यासः । सखायः । सुन्वन्ति । सोमम् । दधति । प्रयांसि ।
 तितिक्षन्ते । अभिशस्तिम् । जनानाम् । इन्द्र । त्वत् । आ । कः । चन । हि । प्रक्रेतः ॥ १ ॥

वेङ्कट० विश्वामित्रः । इच्छन्ति त्वाम्^१ सोमपानार्हाः समानख्याना यजमानाः, तुभ्यम् सोमम् सुन्वन्ति
 निदधति च^२ अन्नानि । तथा तत्र बलाच्छत्रुजनानाम्^३ अभिशंसने च सहन्ते^४ । हे इन्द्र ! त्वत्तोऽन्यः
 कः^५ खल्वस्ति हि प्रकर्षेण ज्ञायमान इति ॥ १ ॥

न ते दूरे परमा चिद् रजांस्या तु प्र याहि हरिवो हरिभ्याम् ।
 स्थिराय वृष्णे सर्वना कृतेमा युक्ता ग्रावाणः समिधाने अग्नौ ॥ २ ॥

न । ते । दूरे । परमा । चिद् । रजांसि । आ । तु । प्र । याहि । हरिऽवः । हरिऽभ्याम् ।
 स्थिराय । वृष्णे । सर्वना । कृता । इमा । युक्ताः । ग्रावाणः । सम्ऽऽधाने । अग्नौ ॥ २ ॥

वेङ्कट० न तव दूरे भवन्ति दूरस्थानि अपि अवस्थानानि । शीघ्रम् आ प्र याहि हे हरिवः ! हरिभ्याम् ।
 स्थिराय वर्षित्रे सवनानि इमानि अस्माभिः कृतानि, युक्ताः चाभिष्वार्यम् ग्रावाणः, होमार्थम्
 समिधाने अग्नौ आगच्छेति । दूराभावे^१ शीघ्रं तत्र गन्तुमसौ शक्त इति ॥ २ ॥

१-१. नास्ति वैक्य. † ऋ १,९८,१. ‡ ऋ १,७२,८. २. 'नेन वैक्य. ३. ते १,५,
 ९,६. ४. वार्थ लपं. ५-५. नास्ति मूको. ६. त्वा वि' लपं. ७. वा वि' लपं. ८. बलं शत्रुबलानाम्
 वि' लपं. ९. सहते वि' अ'. १०. नास्ति वि' लपं. ११. दूराभावः वि' अ' ल; 'भवः वि' लपं.

इन्द्रः सुशिप्रो मघवा तरुत्रो महाव्रातस्तु विकूर्मिर्ऋषावान् ।
यदुग्रो धा बाधितो मर्त्येषु कर्ष त्या ते वृषभ वीर्याणि ॥ ३ ॥

इन्द्रः । सुऽशिप्रः । मघवा । तरुत्रः । महाऽव्रातः । तुविऽकूर्मिः । ऋषावान् ।
यत् । उग्रः । धाः । बाधितः । मर्त्येषु । कर्ष । त्या । ते । वृषभ । वीर्याणि ॥ ३ ॥

वेङ्कट० इन्द्रः सुहनुः धनवान् तारयिता महता व्रातेन मरुतां^१ संयुक्तः बहूनामवदानकर्मणां कर्ता वा
हिंसावान् यानि उद्गूर्णः धारयसि^२ शत्रुभिः बाध्यमानः^३ शत्रुषु मनुष्येषु जयार्थं कृतानि^४ न्व तानि^५
तव हे वृषभ! वीर्याणि इति न तानि सम्प्रति दृश्यन्ते, इत्यनागमनाद् इन्द्रम् अधिक्षिपति ॥ ३ ॥

त्वं हि ध्मा च्यावयन्नच्युतान्येको वृत्रा चरसि जिघ्रमानः ।
तव धावापृथिवी पर्वतासोऽनु व्रताय निमित्तेव तस्थुः ॥ ४ ॥

त्वम् । हि । ध्म । च्यावयन् । अच्युतानि । एकः । वृत्रा । चरसि । जिघ्रमानः ।
तव । धावापृथिवी इति । पर्वतासः । अनु । व्रताय । निमिताऽइव । तस्थुः ॥ ४ ॥

वेङ्कट० हे इन्द्र! अच्युतानि अपि त्वम् शत्रुबलानि च्यावयन् असहायः^५ उपद्रवान् नाशयन् चरसि हि^६
ततश्च धावापृथिवी पर्वताश्च तव कर्मणे भीताः सञ्चारणकुशला^७ अपि निमिता इव अनु तस्थुः^८, यथा
पृथिव्यामुत्ताः स्थावरा अचलास्तिष्ठन्त्येवमिति ॥ ४ ॥

उताभये पुरुहूत श्रवोभिरेको दृळ्हमवदो वृत्रहा सन् ।
इमे चिदिन्द्र रोदसी अपारे यत् संगृभ्णा मघवन् काशिरित् ते ॥ ५ ॥

उत । अभये । पुरुहूत । श्रवःऽभिः । एकः । दृळ्हम् । अवदः । वृत्रहा । सन् ।
इमे इति । चित् । इन्द्र । रोदसी इति । अपारे इति । यत् । सम्ऽगृभ्णाः । मघवन् । काशिः । इत् । ते ॥ ५ ॥

वेङ्कट० अपि च हे बहुभिराहूत! अभयार्थम् अन्नैर्हविभिः एकः त्वम् घृष्टं वदसि युद्धे
यजमानशत्रूणां हन्ता सन् । किं च यत् इमे धावापृथिव्यौ दूरपारे अपि सङ्गृह्णासि हे मघवन् इन्द्र!,
अतः तव मुष्टिः, महानिति शेषः, तथैव यास्केनोक्तम् (६, १) इति ॥ ५ ॥

‘इति तृतीयाष्टके द्वितीयाध्याये प्रथमो वर्गः’ ॥

प्र सू ते इन्द्र प्रवता हरिभ्यां प्र ते वज्रः प्रमृणन्नेतु शत्रून् ।
जहि प्रतीचो अनूचः पराचो विश्वं सत्यं कृणुहि विष्टमस्तु ॥ ६ ॥

१. मरुता वि^१ अ^१. २-२. शत्रुबध्यमानः लपं. ३. नास्ति वि^२ अ^२. ४. नास्ति वि^३ लपं.
५. न सहायः वि^४. ६. नास्ति वि^५ अ^५; हि दूरं खलु वि^६ लपं. ७. सञ्चारकु^७ वि^७. ८. अभितस्थुः लपं.
९-९. नास्ति मूको.

प्र । सु । ते । इन्द्र । प्रऽवता । हरिंऽभ्याम् । प्र । ते । वज्रः । प्रऽमूणन् । एतु । शत्रून् ।
जहि । प्रतीचः । अनुचः । पराचः । विद्वम् । सत्यम् । कृणुहि । विष्टम् । अस्तु ॥ ६ ॥

वेङ्कट० प्र गच्छतु सुष्ठु तव, रथ इति शेषः, प्रवणेन मार्गेण अश्वभ्याम् । प्र एतु च तव वज्रः^१
शत्रून् प्रकर्षेण हिंसन् । स त्वम् अग्रतः प्रतिमुखमागच्छतः पृष्ठतश्चानुमुखमागच्छतः अग्रत
एव पराङ्मुखं गच्छतः सर्वानेव शत्रून्^२ जहि । तदीयं च^३ विश्वम् सत्यम् अस्मिन् युद्धे
कृणुहि । निविष्टम्^४ अस्तु अस्मदीयं बलमिति ॥ ६ ॥

यस्मै धायुरदधा मर्त्यायाभक्तं चिद् भजते गेहंश्रु सः ।

भद्रा त इन्द्र सुमतिर्घृताचीं सहस्रदाना पुरुहूत रातिः ॥ ७ ॥

यस्मै । धायुः । अर्दधाः । मर्त्याय । अभक्तम् । चित् । भजते । गेहाम् । सः ।

भद्रा । ते । इन्द्र । सुऽमतिः । घृताचीं । सहस्रदाना । पुरुऽहूत । रातिः ॥ ७ ॥

वेङ्कट० यस्मै मनुष्याय धारणं त्वं प्रयच्छसि सः मर्त्यः^१ अलब्धम् अपि^२ शत्रुभ्यो गृहयोग्यं धनं
लभते । किञ्च कल्याणा तव सुमतिः, योदकं वृष्टिलक्षणमञ्जति, तथा रातिः^३ अनेकदाना
अनेकधनसम्बन्धादिति^४ ॥ ७ ॥

सहदानुं पुरुहूत क्षियन्तमहस्तमिन्द्र सं पिणक् कुणारुम् ।

अभि वृत्रं वर्धमानं पियारुमपादमिन्द्र तवसां जघन्थ ॥ ८ ॥

सहदानुम् । पुरुऽहूत । क्षियन्तम् । अहस्तम् । इन्द्र । सम् । पिणक् । कुणारुम् ।

अभि । वृत्रम् । वर्धमानम् । पियारुम् । अपादम् । इन्द्र । तवसां । जघन्थ ॥ ८ ॥

वेङ्कट० दानुनाम्ना असुरेण सहितम् हे पुरुहूत । निवसन्तम्, अत्रयास्कः—‘अहस्तम् इन्द्र ! कृत्वा सं पिण्डि
परिकवणनं मेघम्’ (या ६, १), तथा अभि जघन्थ वृत्रम् वर्धमानम् ‘उदकस्य पातारम्’ अपादम्
कृत्वा हे इन्द्र ! बलेन ॥ ८ ॥

नि सामनामिषिरामिन्द्र भूमिं महीमपारां सद्ने ससत्थ ।

अस्तन्नाद् द्यां वृषभो अन्तरिक्षमर्षन्त्वापस्त्वयेह प्रसूताः ॥ ९ ॥

नि । सामनाम् । इषिराम् । इन्द्र । भूमिम् । महीम् । अपाराम् । सद्ने । ससत्थ ।

अस्तन्नात् । द्याम् । वृषभः । अन्तरिक्षम् । अर्षन्तु । आपः । त्वया । इह । प्रऽसूताः ॥ ९ ॥

१. नास्ति वि^१ अ^१. २. नास्ति वि^१. ३. नास्ति वि^१ लपं. ४. विष्टम् वि^१ लपं. ५. मत्तः वि^१ अ^१.
६. इति वि^१ लपं. ७. नास्ति मूको. ८. अनेकदानमनेक^० मूको. ९-९. उदकस्यापातारम् लपं.

वेङ्कट० समस्थलवतीम् 'सामानाम् दीर्घव्यत्ययश्छान्दसः'। विषमां समां कृत्वा गमनस्वभावाम् इन्द्र! भूमिम्^२ महतीम् अपर्यन्ताम् त्वम् सदने नि ससत्थ स्वस्थाने स्थापितवान्। अथ परोक्षः। धारयति दिवम् अन्तरिक्षम् च कामानां वर्षिता। त्वया प्रेरिताः आपः अस्मिन् लोके गच्छन्तु ॥ ९ ॥

अलातृणो वल इन्द्र व्रजो गोः पुरा हन्तोर्भयमानो व्यार ।

सुगान् पथो अकृणोन्निरजे गाः प्रावन् वाणीः पुरुहूतं धर्मन्तीः ॥ १० ॥

अलातृणः । वलः । इन्द्र । व्रजः । गोः । पुरा । हन्तोः । भयमानः । वि । आर ।

सुगान् । पथः । अकृणोत् । निःऽअजे । गाः । प्र । आवन् । वाणीः । पुरुहूतम् । धर्मन्तीः ॥

वेङ्कट० अलमातर्दनः वलः नामाऽसुरः देव! गोसङ्घस्य व्रजस्थानीयः ^३पुरा हननात्^३ भीतः सन् वि आर तिरोबभूव। अथ परोक्षः। सुगमान् मार्गान् अकरोत् पशून् निर्गमयितुम्। अथवा वाण्यो वहनाद्वाव ङ्ख्यन्ते। ताः इन्द्रं निर्गच्छन्त्यः पुरुहूतम् प्रत्यगच्छन्निति। यास्कस्त्वाह—
“अलातृणोऽलमातर्दने मेघः”। वलो वृणोतेः। व्रजो व्रजत्यन्तरिक्षे। गोरेतस्या माध्यमिकाया वाचः। पुरा हननाद्भयमानो व्यार। ^४सुगान्पथो अकृणोन्निरजे गाः^४। सुगमनान् पथोऽकरोत्^५ निरजनाय गवाम् (या ६, २) इति ॥ १० ॥

^६इति तृतीयाष्टके द्वितीयाध्याये द्वितीयो वर्गः ॥

एको द्वे वसुमती समीची इन्द्र आ पप्रौ पृथिवीमुत धाम् ।

उतान्तरिक्षादभि नः समीक इषो रथीः सयुजः शूर वाजान् ॥ ११ ॥

एकः । द्वे इति । वसुमती इति वसुऽमती । समीची इति सम्ऽईची । इन्द्रः । आ । पप्रौ । पृथिवीम् । उत ।

धाम् । उत । अन्तरिक्षात् । अभि । नः । सम्ऽईके । इषः । रथीः । सयुजः । शूर । वाजान् ॥ ११ ॥

वेङ्कट० एकः^७ एव द्वे धनवत्यौ समीची परस्परमभिसुखे इन्द्रः तेजसाऽऽपूरयति धावापृथिव्यौ । अपि च अन्तरिक्षात् आगत्य अभि गच्छ अस्माकं सङ्ग्रामे रथवांस्त्वम् अस्माभिः सङ्गतानि अन्नानि बलानि च^८ कर्तुमिति^९ ॥ ११ ॥

दिशः सूर्यो न मिनाति प्रदिष्टा दिवेदिवे हर्यश्वप्रसूताः ।

सं यदानळध्वन आदिदशैर्विमोचनं कृणुते तत् त्वस्य ॥ १२ ॥

दिशः । सूर्यः । न । मिनाति । प्रऽदिष्टाः । दिवेऽदिवे । हर्यश्वऽप्रसूताः ।

सम् । यत् । आनट् । अध्वनः । आत् । इत् । अश्वैः । विऽमोचनम् । कृणुते । तत् । तु । अस्य ॥ १२ ॥

वेङ्कट० इन्द्रेण हरिहयेन प्रवर्तिताः दिशः सूर्यः न मिनाति न हिनस्ति अन्वहम् उदयेन दिग्वि-

१-१. सामानं दीर्घश्छा° लपं; सामानां दीर्घश्छा° वि°; समानदीर्घश्छा° वि° अ° ल.

२. भूमिम् लपं.

३-३. ऋटितम् वि° अ°.

४-४. अलमातर्दनः मूको.

५-५. नास्ति मूको.

६. पथोऽकृणोत् मूको.

७. नास्ति वि° अ°.

८. नास्ति मूको.

९. नास्ति वि° लपं.

भागं करोति प्रदिष्टाः इन्द्रेण 'अनेन मार्गेण त्वया गन्तव्यम्' इति । यदा च गन्तव्यान् मार्गान् असौ सम् अश्नुते, अनन्तरम् एव अश्वानाम् रथात् विमोचनम् करोति । तत् इदं 'सर्वं कर्म' इन्द्रस्य प्रभावकृतमिति ॥ १२ ॥

दिदृक्षन्त उषसो यामन्नक्तोर्विवस्वत्या महिं चित्रमनीकम् ।
विश्वे जानन्ति महिना यदागादिन्द्रस्य कर्म सुकृता पुरूणि ॥ १३ ॥

दिदृक्षन्ते । उषसः । यामन् । अक्तोः । विवस्वत्याः । महिं । चित्रम् । अनीकम् ।
विश्वे । जानन्ति । महिना । यत् । आ । अगात् । इन्द्रस्य । कर्म । सुकृता । पुरूणि ॥ १३ ॥

वेङ्कट० रात्रेः आगमने सति विवासनवत्याः उषसः महत् चित्रम् अनीकम्^१ रश्मिसङ्घम् जनाः
द्रष्टुमिच्छन्ति । विश्वे च प्रातः तामागताम् जानन्ति । सा महिन्ना सह यत् आ गच्छति,
तच्चैतदिन्द्रकृतम् । तस्मात् इन्द्रस्य सुकृतानि कर्माणि बहूनीति ॥ १३ ॥

महिं ज्योतिर्निहितं वक्षणास्वामा पक्वं चरति विभ्रती गौः ।
विश्वं स्वाद्भ्र संभृतमुस्त्रियायां यत् सीमिन्द्रो अर्द्धाद् भोजनाय ॥ १४ ॥

महिं । ज्योतिः । निहितम् । वक्षणासु । आमा । पक्वम् । चरति । विभ्रती । गौः ।
विश्वम् । स्वाद्भ्र । सम्भृतम् । उस्त्रियायाम् । यत् । सीम् । इन्द्रः । अर्द्धात् । भोजनाय ॥ १४ ॥

वेङ्कट० महत् ज्योतिः निहितम् देवानां बहनशीलासु । एतद्विशदमाह — आमा गौः पक्वम्
पयः विभ्रती सञ्चरतीति । पयोदधिघृतमिति विश्वम् अन्नम् गवि संभृतम् यत् इन्द्रः
मनुष्याणां भोजनार्थम् गवि स्थापितवानेतदिति । सीम् इति पूरणः परिग्रहार्थीयो वा । परिगृह्य
निहितवानिति ॥ १४ ॥

इन्द्रं दृष्ट्वा यामकोशा अभूवन् यज्ञाय शिक्ष गृणते सखिभ्यः ।
दुर्मायवो दुरेवा मर्त्यासो निषङ्गिणो रिपवो हन्त्वासः ॥ १५ ॥

इन्द्रं । दृष्ट्वा । यामकोशाः । अभूवन् । यज्ञाय । शिक्ष । गृणते । सखिभ्यः ।
दुःस्मायवः । दुःस्त्रिणाः । मर्त्यासः । निषङ्गिणः । रिपवः । हन्त्वासः ॥ १५ ॥

वेङ्कट० हे इन्द्र! अर्थिभ्यो धनानां दंष्ट्रे साधो!^२ तव प्रादुर्भवन्ति यामकोशाः^३ यजमानेष्वगमने
देवानि धनानि । तत् आदाय त्वां गृणते^४ स्तुवते यजमानाय पुत्रपौत्रार्थं देहि, यज्ञशब्दो यजमान-

१-१. सर्वकर्म वि^१ रूपं. २. नास्ति मूको. ३. महि वि^१ रूपं. ४. दृष्ट्वा लोटि मपु^१ इत्यन्ये सर्वे.
५. यामे कोशाः रूपं.

वचनश्च दर्शनात्,^१ सखिभ्यः यज्ञार्थं च देहीत्यपरमिति । दुर्मननाः दुष्टागमनाः मनुष्याः
आयुधिनः शत्रवश्च हन्तव्याः त्वया ॥ १५ ॥

^२इति तृतीयाष्टके द्वितीयाध्याये तृतीयो बर्गः^३ ।

सं घोषः शृण्वेऽवमैरभित्रैर्जही न्येष्वशनिं तपिष्ठाम् ।

वृश्चेमधस्ताद् वि रुज्जा सहस्व जहि रक्षो मघवन् रन्धयस्व ॥ १६ ॥

सम् । घोषः । शृण्वे । अवमैः । अभित्रैः । जहि । नि । एषु । अशनिम् । तपिष्ठाम् ।

वृश्च । इम् । अधस्तात् । वि । रुज्ज । सहस्व । जहि । रक्षः । मघवन् । रन्धयस्व ॥ १६ ॥

वेङ्कट० अन्तिकगतैः शत्रुभिः क्रियमाणः शब्दः सम् श्रूयते । नि जहि एषु तापयितृत्वमाम् अशनिम् ।
किञ्च वृश्च एनात्^४ मूळतः वि रुज्ज अभिभव च^५ । तथा नाशय^६ रक्षः । हे मघवन् ! वशं च
नय हतरेषामिति ॥ १६ ॥

उद् वृह रक्षः सहमूलमिन्द्र वृश्चा मध्यं प्रत्यग्रं शृणीहि ।

आ कीर्वतः सल्लक्षं चकर्थ ब्रह्मद्विषे तपुषि हेतिमस्य ॥ १७ ॥

उत् । वृह । रक्षः । सहमूलम् । इन्द्र । वृश्च । मध्यम् । प्रति । अग्रम् । शृणीहि ।

आ । कीर्वतः । सल्लक्षम् । चकर्थ । ब्रह्मद्विषे । तपुषिम् । हेतिम् । अस्य ॥ १७ ॥

वेङ्कट० उद्धर रक्षः सहमूलम् हे इन्द्र !, छिन्धि च^७ तस्य मध्यम् । प्रति शृणीहि^८ च अग्रम्,
शृणातिर्हिसाकर्मा, शिरस^९ उपरि वज्रं पातयेत्यर्थः । कीर्वतः कियतो दूरस्थितमपि सरणशीलं
रक्षः स्वम् आ चकर्थ अग्रतः कुरु तस्मादेशात् । अथ कर्मद्विषे तस्मै^{१०} तापयितृ आयुधम्
प्रेरयेति । अथवा समुच्चयार्थं आकारः । अत्र यास्कः — 'आ कियतो देशात् । सल्लक्षं
संल्लक्ष्यं भवति । पापकमिति^{११} नैरुक्ताः । सररुक्कं वा स्यात् सरतेरभ्यस्तात्^{१२} । तपुषिस्तपतेः
हेतिर्हन्तेः' (६, ३) इति ॥ १७ ॥

स्वस्तये वाजिभिश्च प्रणेत् सं यन्महीरिषं आसत्सि पूर्वाः ।

रायो वन्तारो बृहतः स्यामास्मे अस्तु भग इन्द्र प्रजावान् ॥ १८ ॥

स्वस्तये । वाजिभिः । च । प्रनेतरिति^१ प्रऽनेतः । सम् । यत् । महीः । इषः । आसत्सि । पूर्वाः ।

रायः । वन्तारः । बृहतः । स्याम । अस्मे इति । अस्तु । भगः । इन्द्र । प्रजावान् ॥ १८ ॥

वेङ्कट० हे प्रकर्षण नेतः इन्द्र ! अस्माकम् स्वस्तये अश्वैः च यत् महतीः इषः हवींषि पुरातनानि
सम् आसत्सि । धनस्य महतः सम्भक्तारः वयम् स्याम । अस्माकम् अस्तु प्रजायुक्तः भगः इति ॥ १८ ॥

१. 'तृ गृणते मूको. २-२. नास्ति मूको. ३. एनं वि' लपं. ४-४. चाभिभव वि' लपं. ५. नाशय
च वि'. ६. नास्ति वि' लपं. ७. गृणीहि वि' अ'. ८. शिरसि वि'. ९. संल्लक्षं वि' अ'. १०. पापक'
वि' अ'. ११. 'रभ्यासात् मूको.

आ नो भ्रु भर्गमिन्द्र द्युमन्तं नि ते देष्णस्य धीमहि प्ररेके ।

ऊर्वेइव पप्रथे कामो अस्मे तमा पृण वसुपते वसूनाम् ॥ १९ ॥

आ । नः । भ्रु । भर्गम् । इन्द्र । द्युऽमन्तम् । नि । ते । देष्णस्य । धीमहि । प्रऽरेके ।

ऊर्वःऽइव । पप्रथे । कामः । अस्मे इति । तम् । आ । पृण । वसुऽपते । वसूनाम् ॥ १९ ॥

वेङ्कट० हे इन्द्र ! 'आ भ्रु' अस्माकं धनं दीक्षिमत्^१ । 'नि धीमहि' पदं वयम् तव दानशीलस्य धनस्य^२ प्ररेचने त्यागे । वाडवः इव पप्रथे कामः अस्माकम्, तम् आ पूरय हे वसूनाम्^३ वसुपते ! ॥ १९ ॥

इमं कामं मन्द्या गोभिरश्वैश्चन्द्रवता राधसा पप्रथश्च ।

स्वर्यवो मतिभिस्तुभ्यं विप्रा इन्द्राय वाहः कुशिकासो अक्रन् ॥ २० ॥

इमम् । कामम् । मन्द्य । गोभिः । अश्वैः । चन्द्रऽवता । राधसा । पप्रथः । च ।

स्वःऽयवः । मतिऽभिः । तुभ्यम् । विप्राः । इन्द्राय । वाहः । कुशिकासः । अक्रन् ॥ २० ॥

वेङ्कट० इमम् कामम् पूरय गोभिः अश्वैः च, सुखवता धनेन विस्तीर्णम् च कुरु । स्वस्य आगमनसुखं स्वर्गं वा आत्मन इच्छन्तः तुभ्यम् इन्द्राय पूजाभिः सह विप्राः वहनसाधनं स्तोत्रम् कुशिकवंशजाः कृतवन्तः ॥ २० ॥

आ नो गोत्रा ददृहि गोपते गाः समस्मभ्यं सनयो यन्तु वाजाः ।

दिवक्षा असि वृषभ सत्यशुष्मोऽस्मभ्यं सु मघवन् बोधि गोदाः ॥ २१ ॥

आ । नः । गोत्रा । ददृहि । गोऽपते । गाः । सम् । अस्मभ्यम् । सनयः । यन्तु । वाजाः ।

दिवक्षाः । असि । वृषभ । सत्यऽशुष्मः । अस्मभ्यम् । सु । मघऽवन् । बोधि । गोऽदाः ॥ २१ ॥

वेङ्कट० हे गोपते ! अस्माकम् उदकानि 'मेघान् आ ददृहि'^१ रश्मिभिः, इति द्विकर्मकः^२ । सम् यन्तु^३ अस्मभ्यम् धनानि अन्नानि । दिवं व्याप्नुवंस्त्वम् वृषभ ! असि सत्यबलः । स^४ त्वम् अस्मभ्यम् सुष्ठु बुध्यस्व गोदाः भवामीति हे धनवन् !^५ इति ॥ २१ ॥

शुनं हुवेम मघवानिन्द्रमस्मिन् भरे नृतमं वाजसातौ ।

शृण्वन्तमुग्रमूर्तये समत्सु घ्नन्तं वृत्राणि संजितं धनानाम् ॥ २२ ॥

१-१. आचर वि^१ अ^१; आहर वि^१ लपं. २. दीप्तम् वि^१. ३-३. अभिधीमहि वि^१ लपं. ४. नास्ति लपं. ५. नसतां ते वि^१ अ^१. ६-६. मेघाः ददृहि ल. ७. द्विकर्मकम् वि^१ लपं. ८. वन्ति लपं. ९. त वि^१ लपं. १०. सनवन् वि^१ लपं.

शुनम् । हुवेम् । मघसवानम् । इन्द्रम् । अस्मिन् । भरे । नृसृतमम् । वाजससातौ ।
शृण्वन्तम् । उग्रम् । ऊतये । समत्सु । घ्नन्तम् । वृत्राणि । समसृजितम् । धनानाम् ॥ २२ ॥

वेङ्कट० सुखतरम्^१ हुवेम^२ धनवन्तम् इन्द्रम् अस्मिन् सङ्ग्रामे नेतृतमम् अन्नलाभनिमित्ते शृण्वन्तम्
आह्वानानि उद्गूर्णम् रक्षणाय युद्धेषु घ्नन्तम् शत्रून्^३ धनानाम् सम्यज्जेतारम् इति ॥ २२ ॥

‘इति तृतीयाष्टके द्वितीयाध्याये चतुर्थो वर्गः’ ।

[३१]

‘कुशिक ऐषीरथिर्ऋषिः, गाथिनो विश्वामित्रो वा । इन्द्रो देवता । त्रिष्टुप् छन्दः’ ।

शासद् वह्निर्दुहितुर्नर्प्यं गाद् विद्राँ ऋतस्य दीर्घितिं सपर्यन् ।

पिता यत्र दुहितुः सेकमृञ्जन्तसं शुग्म्येन मनसा दधन्वे ॥ १ ॥

शासत् । वह्निः । दुहितुः । नर्प्यम् । गात् । विद्रान् । ऋतस्य । दीर्घितिम् । सपर्यन् ।

पिता । यत्र । दुहितुः । सेकम् । ऋञ्जन् । सम् । शुग्म्येन । मनसा । दधन्वे ॥ १ ॥

वेङ्कट० कुशिको वैश्वामित्रः(?) । तृतीयस्यामृचि पुत्रप्रसङ्गादिदमुक्तम् ‘अस्यां यो जायते पुत्रः स मे पुत्रो भवेदिति’ (वाध १७, १७) । विट्पतेरनुशासनं कुर्वन् वह्निः दुहितरमन्यं प्रति नयन् दुहितुः पुत्रं गच्छति रेतसः धारकं पूजयन् । दौहित्रस्तस्य पुत्रो भवति । विट्पतिः यत्र अनपत्यस्य दुहितुः पुत्रिकायाः रेतःसेकम् ऋञ्जन् केवलसुखनिमित्तेन मनसा सन्द्घात्यात्मानं न पुत्रनिमित्तेनेति ‘प्रशास्ति वोढहा सन्तानकमणे’ (३, ४) इत्यादिकं निरुक्तं द्रष्टव्यम् ।

‘करोति पुत्रिकां नाम’ यथा दुहितरं तथा ॥

तस्यां सिञ्चति रेतो वा तच्छासदिति कीर्तितम्’ । (बृदे ४, ११०; १११) इति शौनकः ।

‘रिक्थस्य दुहितुर्दानं नेत्यृचि प्रतिषिध्यते ॥

तस्याश्चाऽऽह^४ यवीयांसं भ्रातरं ज्येष्ठवत्सुतम्’ । (बृदे ४, १११; ११२) इति च^५ ॥ १ ॥

न जामये तान्वो रिक्थमारैक् चकार गर्भं सनितुर्निधानम् ।

यदीं मातरौ जनयन्त वह्निमन्यः कर्ता सुकृतोरन्य ऋन्धन् ॥ २ ॥

न । जामये । तान्वः । रिक्थम् । अरैक् । चकार । गर्भम् । सनितुः । निऽधानम् ।

यदि । मातरः । जनयन्त । वह्निम् । अन्यः । कर्ता । सुकृतोः । अन्यः । ऋन्धन् ॥ २ ॥

१. नास्ति वि^२ अं लपं. २. नास्ति वि^३. ३. शत्रुम् मूको. ४-४. नास्ति मूको. ५. नारीं लपं. ६. तस्यां व विं लपं. ७. नास्ति लपं.

वेङ्कट० 'न भगिन्यै तान्नः' आत्मजः पुत्रः रिक्थम्^१ प्रारिचत् प्रादात्, चकार एनाम् गर्भम् सम्भक्तुर्ह-
स्तप्राभस्य गर्भनिधानीम् । यदि मातरः जनयन्ति^२ पुत्रम् एकस्य^३ भार्याः, तदानीं तयोः
पुत्रस्य^४ दुहितुश्च अन्यः^५ पुत्रः शोभनस्य कर्मणः कर्ता भवति स्वतन्त्रः । तथा^६ अन्यः,
दुहितेत्यर्थः, सा तस्मै^७ 'वशमात्मानं नयमाना' भवति । यास्कस्त्वाह—'यदी' मातरो जनयन्त । वहि
पुत्रम् । अवहिं च स्त्रियम् । अन्यतरः^८ सन्तानकर्ता भवति पुमान् दाय्यादः । अन्यतरोऽर्द्धयित्वा जामिः
प्रदीयते परस्मै^९ (३, ६) इति ॥ २ ॥

अग्निर्जज्ञे जुह्वा३ रेजमानो महस्पुत्रां अरुषस्यं प्रयक्षे ।

महान् गर्भो मह्या जातमेषां मही प्रवृद्धर्यश्वस्य यज्ञैः ॥ ३ ॥

अग्निः । जज्ञे । जुह्वा । रेजमानः । महः । पुत्रान् । अरुषस्यं । प्रयक्षे ।

महान् । गर्भः । महि । आ । जातम् । एषाम् । मही । प्रवृत् । हरिऽअश्वस्य । यज्ञैः ॥ ३ ॥

वेङ्कट० अग्निः^१ जज्ञे^२ होमेन चलन् महतः पुत्रस्थानीयान् रश्मीन् आरोचमानस्येन्द्रस्य^३ प्रकर्षेण
यागाय । महत् एषाम् रश्मीनाम् उत्पत्तिस्थानम् महच्च जननम् । महती च प्रवृत्तिः
हर्यश्वस्य यशार्थमिति ॥ ३ ॥

अभि जैत्रीरसचन्त स्पृधानं महि ज्योतिस्तमसो निरजानन् ।

तं जानतीः प्रत्युदायन्नुषासः पतिर्गवामभवदेक इन्द्रः ॥ ४ ॥

अभि । जैत्रीः । अचन्त । स्पृधानम् । महि । ज्योतिः । तमसः । निः । अजानन् ।

तम् । जानतीः । प्रति । उत् । आयन् । उषसः । पतिः । गवाम् । अभवत् । एकः । इन्द्रः ॥ ४ ॥

वेङ्कट० पणिभिः स्पर्धमानमिन्द्रं जयहेतव उषसः अभि असचन्त । महच्च ज्योतिः पणिभिरुपादि-
ताद् अन्धकारात् निः अजानन्^५ इति । एतदेवाह—तमिति । तम् स्पर्धमानम् जानत्यः उषसः
प्रति उत् आयन्^६ । अथ इन्द्रः असहायः गा जित्वा पतिः तासाम् अभवत् इति ॥ ४ ॥

वीळौ सतराभि धीरा अतृन्दन् प्राचाऽहिन्वन् मनसा सप्त विप्राः ।

विश्वामविन्दन् पृथ्यामृतस्य प्रजानन्नित्ता नमसा विवेश ॥ ५ ॥

१-१. नास्ति वि^० अ^०. २. नास्ति वि^० अ^०. ३-३. पुत्रकस्य ल. ४. पुत्र वि^० लपं. ५. अन्यस्व
मूको. ६. यथा मूको. ७. कस्मै वि^० अ^० ल. ८. वशमात्मानं नयनं वि^० अ^०; वशमात्मना वि^० ल लपं.
९. यदि हि वि^० अ^०; यदि ह लपं. १०. *तरः सन् वि^०. ११. परा लपं १२. जजान वि^० ल,
१३. *चनस्येन्द्रं वि^०. १४. *ननवन् वि^० अ^०. १५. अयान् लपं.

वीळौ । सतीः । अ॒भि । धीराः । अ॒तृ॒न्दन् । प्रा॒चा । अ॒हि॒न्वन् । म॒नसा । स॒प्त । वि॒प्राः ।
वि॒श्वाम् । अ॒वि॒न्दन् । प॒थ्याम् । ऋ॒तस्य॑ । प्र॒ऽजानन् । इत् । ता । न॒मसा । आ । वि॒वेश् ॥५॥

वेङ्कट० दृढे शिलोच्चये वर्तमानाः^१ घृष्टाः सप्त विप्राः ऋषयः अभि अतृन्दन्^२ । शिलोच्चयस्य द्वाराण्य-
कुर्वन्नित्यर्थः । अथ प्राचीनेन घृष्टेनाऽपराङ्मुखेन मनसा युक्ता ऋषयः^३ ताः स्वर्गं प्रति अहिन्वन् प्रैरयन्,
सर्वामेव^४ यज्ञस्य^५ भेषजभूतां गाम् अविन्दन् । अथ ताः प्रकर्षेण जानन्^६ एव सर्वो जनः अन्नार्थम्
गृहेषु निवेशयति स्मेति । अस्मदीया एवैता इति प्रज्ञानमिति ॥ ५ ॥

“इति तृतीयाष्टके द्वितीयाध्याये पञ्चमो वर्गः” ॥

वि॒दद् यदीं॑ स॒रमां॑ रु॒ग्णम॒द्रेर्महि॑ पाथः॑ पू॒र्व्यं स॒ध्यं॑कः ।

अग्रं॑ न॒यत्सु॒पद्य॑क्षराणा॒मच्छा॑ रवं॑ प्र॒मा जा॑न॒ती गा॑त् ॥ ६ ॥

वि॒दत् । यदीं॑ । स॒रमां॑ । रु॒ग्णम् । अ॒द्रेः । महि॑ । पाथः॑ । पू॒र्व्यम् । स॒ध्यं॑कः । क॒रिति॑ कः ।
अग्रं॑ । न॒यत् । सु॒ऽपदीं॑ । अ॒क्षराणा॑म् । अ॒च्छं । रवं॑ । प्र॒मा । जा॑न॒ती । गा॑त् ॥ ६ ॥

वेङ्कट० पणिभिरपहृता गा ज्ञात्वा देवेषु सरमा प्रत्याजगाम । अथ देवा वदन्ति—यदि शिलोच्चयस्य
बिभ्रम् सरमा ज्ञातवनी, महद् अन्नं पूर्वकालभवम् अस्मदीयं^१ गवात्मकम् अस्माभिः सहितं करोतु ।
यत्र गावो गत्वाऽतिष्ठन् सः अग्रम् उच्यते । तत् अस्मान्नयतु । शोभनपदी तदर्थमस्माकमग्रतः
गवाम्, शत्रुष्वपि न हन्यन्त इति गावोऽक्षराण्युच्यन्ते, स्वच्छम्^२ देशम् अवगच्छन्ती गच्छतु ॥६॥

अग॑च्छ॒त् वि॒प्रत॑मः स॒खीय॑न्नसू॒दय॑त् सु॒कृते॑ गर्भ॑मद्रिः ।

स॒सान॑ म॒र्यो॑ यु॒वभि॑र्म॒खस्य॑न्नथा॒भव॑दङ्गि॒राः स॒द्यो अ॑र्चन् ॥ ७ ॥

अग॑च्छत् । ऊँ इति॑ । वि॒प्रऽत॑मः । स॒खि॑ऽयन् । अ॒सू॑दयत् । सु॒कृते॑ । गर्भ॑म् । अ॒द्रिः ।
स॒सानं॑ । म॒र्यः । यु॒वऽभिः॑ । म॒खस्य॑न् । अर्थ॑ । अ॒भव॑त् । अ॒ङ्गि॒राः । स॒द्यः । अ॑र्चन् ॥ ७ ॥

वेङ्कट० अगच्छत् मेधावितमः सखित्वमङ्गिरोभिरिच्छन्^१ तेषां गोप्रदानार्थम् । अथ सुकृते इन्द्राय
शिलोच्चयः गर्भभूतं गोसङ्घम् असूदयत्, सूदयतिः^२ क्षरणकर्मां, निरगमयत् । अथ भेजे च^३
गाः मरुद्भिः सह इन्द्रः यज्ञमिच्छन् । तथा अभवत् ऋषिः अङ्गिराः सद्यः एवेन्द्रं स्तुतिभिः^४
अर्चन् आहृता^५ गा दृष्ट्वेति ॥ ७ ॥

स॒तःस॑तः प्रति॒मानं॑ पु॒गोभू॑र्विश्वा॑ वेद॒ जनि॑मा ह॒न्ति शु॑ष्णम् ।

प्र णो॑ द्वि॒वः प॑द॒वीर्ग॑व्यु॒रर्च॑न्त॒सखा॑ सखी॑रमु॒ञ्च॒निर॑व॒धात् ॥ ८ ॥

१. वर्षमानाः वि^३ अ^३; *माना गाः वि^३ लपं. २-२. दृष्ट्वन् वि^३ अ^३. ३. नास्ति वि^३ लपं.
४. पूर्वमेव वि^३ लपं. ५. नास्ति वि^३. ६-६. नास्ति वि^३ लपं. ७. नास्ति मूको. ८. वन्दन्ति वि^३ ल.
९. *काले मव^३ लपं. १०. स्वच्छतं वि^३ अ^३. ११. सखीमगच्छन् वि^३ लपं; सखीमङ्गिर इच्छन् वि^३ अ^३.
१२. सूदतिः वि^३ लपं. १३. नास्ति ल. १४. कृतिभिः वि^३ लपं. १५. आगृह्य वि^३ लप.

सुतःऽसतः । प्रतिऽमानम् । पुरःऽभूः । विश्वा । वेद । जनिम । हन्ति । शुष्णाम् ।
प्र । नः । दिवः । पदऽवीः । गव्युः । अर्चन् । सखा । सखीन् । अमुञ्चत् । निः । अवद्यात् ॥८॥

वेङ्कट० सर्वस्य बलवतः प्रतिमानम् अग्रतो भवन्नन्द्रः सर्वाणि वेत्ति जातानि भूतानि, हन्ति च शुष्णम् असुरम् । सोऽस्मान् दिवः प्रधानभूतः अस्माकं गा इच्छन् गोभिश्चास्मान् प्र अर्चन् सखा सन् सखीन्^१ अस्मान् महोपद्रवात्^२ निर्मुञ्चतु^३ ॥ ८ ॥

नि गव्यता मनसा सेदुरकैः कृण्वानासौ अमृतत्वार्यं गातुम् ।
इदं चिन्तु सदनं भूर्येषां येन मासान् अर्षिसान्नुतेन ॥ ९ ॥

नि । गव्यता । मनसा । सेदुः । अकैः । कृण्वानासः । अमृतत्वार्यं । गातुम् ।
इदम् । चित् । नु । सदनम् । भूरि । एषाम् । येन । मासान् । अर्षिसान् । ऋतेन ॥ ९ ॥

वेङ्कट० नि सेदुः सन्नमङ्गिरसः गा इच्छता मनसा स्तोत्रैः सह कुर्वन्तश्च अमृतत्वप्राप्त्यर्थम्^४ मार्गम् ।
इदम् चित नु सत्राऽऽसनं बहु भवति एषाम्, येन आसनेन मासान् सम्भक्तुमैच्छन् यज्ञेन
अङ्गिरसो बहून् ॥ ९ ॥

संपश्यमाना अमदन्नाभि स्वं पर्यः प्रत्नस्य रेतसो दुर्घानाः ।
वि रोदसी अतपद् घोषं एषां जाते निःष्टामदधुर्गोषु वीरान् ॥ १० ॥

सम्पश्यमानाः । अमदन् । अभि । स्वम् । पर्यः । प्रत्नस्य । रेतसः । दुर्घानाः ।
वि । रोदसी इति । अतपत् । घोषः । एषाम् । जाते । निःऽस्थाम् । अदधुः । गोषु । वीरान् ॥

वेङ्कट० सह पश्यन्तः स्वभूतं गोसङ्घम् अङ्गिरसः अभि अमदन् पुराणस्य रेतसः पुत्रस्य पर्यः
दुर्घानाः । कुमारार्थं पयो यथापूर्वं दुर्घाना इत्यर्थः । ^५वि अतपत्^६ अङ्गिरसां तपोवेगादिन्द्रम् स्तुवताम्
शब्दः षां च पृथिवीं च । अथ ते तपसा जाते भूते प्रज्ञानम् अदधुः, गोषु च वीरान् इति ।
जातेषु रमणं^७ निहितवन्त इत्यपरमिति ॥ १० ॥

^८इति तृतीयाष्टके द्वितीयाध्याये षष्ठो वर्गः^९ ।

स जातेभिर्वृत्रहा सेदु हव्यैरुदुस्रियां असृजदिन्द्रो अकैः ।
उरुच्यस्मै घृतवद् भरन्ती मधु स्वाद्यं दुदुहे जेन्या गौः ॥ ११ ॥

सः । जातेभिः । वृत्रहा । सः । इत् । ऊँ इति । हव्यैः । उत् । उस्रियाः । असृजत् । इन्द्रः । अकैः ।
उरुची । अस्मै । घृतवत् । भरन्ती । मधु । स्वाद्यं । दुदुहे । जेन्या । गौः ॥ ११ ॥

१. नास्ति वि^१ लपं. २. महदुप^२ ल. ३. नियुञ्जतु वि^३ लपं ४. अमृतप्रा^४ मूको.
५-५. अप्यतपत् मूको. ६. मरणं वि^६ अ^६ ल. ७-७. नास्ति मूको.

वेङ्कट० सः^१ मनुष्यार्थं शत्रुहा । सः एव देवार्थं पणिभिरपहृता गाः पर्वतात् उत् अस्तजत् इन्द्रः
सप्तभिर्विप्रैः^२ प्रयुक्तैः स्तोत्रैः । उस्त्वमञ्जनी^३ बद्धी^४ पणिभ्यो जिता गौः भरन्ती इन्द्राय घृतयुक्तं
स्वदनीयं पयः दुदुहे इति ॥ ११ ॥

पित्रे चिच्चक्रुः सदनं समस्मै महि त्विषीमत् सुकृतो वि हि ख्यन् ।

विष्कभ्रन्तः स्कम्भनेना जनित्री आसीना ऊर्ध्वं रभसं वि मिन्वन् ॥ १२ ॥

पित्रे । चित् । चक्रुः । सदनम् । सम् । अस्मै । महि । त्विषीमत् । सुकृतः । वि । हि । ख्यन् ।
विष्कभ्रन्तः । स्कम्भनेन । जनित्री इति । आसीनाः । ऊर्ध्वम् । रभसम् । वि । मिन्वन् ॥ १२ ॥

वेङ्कट० जगतां पालयित्रे इन्द्राय सदनम् स्थानमन्तरिक्षम् सम् चक्रुः । महदिदमन्तरिक्षम् दीप्तिमत्
सुकृतः हि वि अख्यन् इष्टवन्तः । प्रजनयित्र्यौ द्यावापृथिव्यौ स्कम्भनेन^५ इन्द्रेण विष्कभ्रन्तः
आसीनाः अङ्गिरसः वेगवन्तम् इन्द्रम् अन्तरिक्षे ऊर्ध्वम् अस्थापयन् ॥ १२ ॥

मही यदि धिषणां शिश्रथे धात् संद्योवृधे विभ्वं^६ रोदस्योः ।

गिरो यस्मिन्नवद्याः समीचीविश्वा इन्द्राय तविषीरनुत्ताः ॥ १३ ॥

मही । यदि । धिषणां । शिश्रथे । धात् । संद्योऽवृधम् । विभ्वम् । रोदस्योः ।
गिरः । यस्मिन् । अनवद्याः । समीचीः । विश्वाः । इन्द्राय । तविषीः । अनुत्ताः ॥ १३ ॥

वेङ्कट० महती यदि वाक् सद्यो वर्धमानम्^७ द्यावापृथिव्योः व्याप्तमिन्द्रम् अशिश्नथत् न्यपीडयत्^८ ।
अथ स धारयत्यस्मानिन्द्रः । स्तुतयः यस्मिन् इन्द्रे अवद्यरहिताः समीच्यो भवन्ति गच्छन्ति^९ ,
अस्मा^{१०} एव इन्द्राय सर्वाण्येव बलानि शत्रुभिरनुत्तानि विद्यन्त इति^{११} ॥ १३ ॥

मह्या ते सख्यं वशिम शक्तीरा वृत्रघ्ने नियुतो यन्ति पूर्वीः ।

महिं स्तोत्रमव आगन्म सुरेरस्माकं सु मघवन् बोधि गोपाः ॥ १४ ॥

महिं । आ । ते । सख्यम् । वशिम । शक्तीः । आ । वृत्रघ्ने । नियुतः । यन्ति । पूर्वीः ।
महिं । स्तोत्रम् । अवः । आ । अगन्म । सुरेः । अस्माकम् । सु । मघवन् । बोधि । गोपाः ॥ १४ ॥

वेङ्कट० हे इन्द्र! महत् तव सख्यम् आ कामये बलानि च^१ । आ यान्ति अस्मान् प्रति गमनाय इन्द्राय
अज्ञवाः पुरातनाः । महत् स्तोत्रम् हविः च^२ आ गमयामः सुरेः इन्द्रस्य तव । त्वम् अस्माकम्
हे धनवन्! सुष्ठु बुध्यस्व गोपायिता भवामीति ॥ १४ ॥

१. नास्ति वि^१. २. सप्तभिर्विपैः क. ३. मञ्जनी मूको. ४. बद्धीः क. ५. स्तम्भ^५
धि^६ कर्प. ६. नास्ति वि^६ कर्प. ७. नास्ति क; निपदिनम् वि^७ कर्प. ८. गच्छन्त्यः अ^८. ९. अस्मान्
अ^९. १०. नास्ति वि^{१०} अ^{१०}. ११. वा कर्प.

महि क्षेत्रं पुरु इन्द्रं विविद्वानादित् सखिभ्यश्चरथं समैरत् ।

इन्द्रो नृभिरजनद् दीधानः साकं सूर्यमुषसं गातुपग्निम् ॥ १५ ॥

महि । क्षेत्रम् । पुरु । चन्द्रम् । विविद्वान् । आत् । इत् । सखिभ्यः । चरथम् । सम् । ऐरत् ।
इन्द्रः । नृभिः । अजनत् । दीधानः । साकम् । सूर्यम् । उषसम् । गातुम् । अग्निम् ॥ १५ ॥

वेङ्कट० महत् क्षेत्रम् बहु च सुवर्णं च लम्भयन् अनन्तरम् एव स्तोत्रभ्यः चरणशीलं गवादिकं
च सम् प्रैरयत् । इन्द्रः मनुष्यानुद्दिश्य अजनयत् दीप्यमानः सह सूर्यम् उषसम् गमनशीलं
वायुम्^१ आग्निम् चेति ॥ १५ ॥

^१इति तृतीयाष्टके द्वितीयाध्याये सप्तमो वर्गः^३ ॥

अपश्चिदेष विम्बोऽु दमूनाः प्र सध्रीचीरसृजद् विश्वश्चन्द्राः ।

मध्वः पुनानाः कविभिः पवित्रैर्द्युभिर्हिन्वन्त्यक्तुभिर्धनुत्रीः ॥ १६ ॥

अपः । चित् । एषः । विम्बः । दमूनाः । प्र । सध्रीचीः । असृजत् । विश्वश्चन्द्राः ।
मध्वः । पुनानाः । कविभिः । पवित्रैः । द्युभिः । हिन्वन्ति । अक्तुभिः । धनुत्रीः ॥ १६ ॥

वेङ्कट० एषः दममनाः^५ न्यासाः अपः च प्र असृजत् सहाञ्जतीः सर्वस्य कमनीयाः । सोमान्^६ पुनानाः^७
ऋत्विग्भिः दशापवित्रैश्च सह अहस्तु रात्रिषु^८ च^९ अनवरतं गच्छन्ति प्रीणायन्त्यः ॥ १६ ॥

अनु कृष्णे वसुधितो जिहाते उभे सूर्यस्य मंहना यजत्रे ।

परि यत् ते महिमानं वृजध्वै सखाय इन्द्र काम्या ऋजिप्याः ॥ १७ ॥

अनु । कृष्णे इति । वसुधितो इति वसुधितो । जिहाते इति । उभे इति । सूर्यस्य । मंहना । यजत्रे इति ।
परि । यत् । ते । महिमानम् । वृजध्वै । सखायः । इन्द्र । काम्याः । ऋजिप्याः ॥ १७ ॥

वेङ्कट० सुवीर्यस्येन्द्रस्य तेजांसि मंहनानि लोकस्याऽनुगच्छतः कृष्णा रात्रिरहश्च निहितधने उभे
यजनीये । परि गन्तुम् तव महिमानम् यस्मात् समानख्यानाः हे इन्द्र ! सजातकामाः ऋजुगमनाः
देवा इति ॥ १७ ॥

पतिर्भव वृत्रहन्त्सूनृतानां गिरां विश्वायुर्वृषभो वयोधाः ।

आ नो गहि सरुयेभिः शिवेभिर्महान् महीभिरूतिभिः सरण्यन् ॥ १८ ॥

१. नास्ति वि' अ'.

२. नास्ति वि'.

३-३. नास्ति मूको.

४. दानमानाः वि' उपं.

५. सोमं रूपं.

६. पुनः पुनः रूपं.

७. रात्रीषु रूपं.

८. वा वि' अ'.

पतिः । भव । वृत्रऽहन् । सूनृनांनाम् । गिराम् । त्रिऽवऽआयुः । वृषभः । वयःऽधाः ।
आ । नः । गृहि । सख्येभिः । शिवेभिः । महान् । मूर्हाभिः । ऊतिऽभिः । सरण्यन् ॥ १८ ॥

वेङ्कट० स्वामी भव हे शत्रुहन् ! सत्यानाम् स्तुतीनाम् सर्वगमनः कामानां वर्षितां अन्नस्य दाता
च । आ गच्छ अस्मान् कल्याणैः सख्यैः महान् महद्भिः मरुद्भिः सह सरणमिच्छन् ॥ १८ ॥

तमङ्गिरस्वन्नमसा सपर्यन् नव्यं कृणोमि सन्यसे पुराजाम् ।

द्रुहो वि याहि बहुला अदेवीः स्वश्च नो मघवन्त्सातये धाः ॥ १९ ॥

तम् । अङ्गिरस्वत् । नमसा । सपर्यन् । नव्यम् । कृणोमि । सन्यसे । पुराऽजाम् ।
द्रुहः । वि । याहि । बहुलाः । अदेवीः । स्वश्चित् । स्वः । च । नः । मघवन् । सातये । धाः ॥

वेङ्कट० अङ्गिरस इव तम् त्वाम् अन्नेन पूजयन् नवम् कृणोमि स्तोतृणां धनसर्गार्थम् पुरा जातम् ।
यातिर्वधकर्मसु^१ पठितः, द्रोग्धीः वि जहि बहुलाः^२ आसुरीः सेनाः । स्वर्गम् च अस्माकम्
हे धनवन् ! असुरविनाशेन भजनाय कुर्विति ॥ १९ ॥

मिहः पावकाः प्रतता अभूवन्त्स्वस्ति नः पिपृहि पारमांसाम् ।

इन्द्र त्वं रथिरः पाहि नो रिषो मक्षुर्मक्षु कृणुहि गोजितौ नः ॥ २० ॥

मिहः । पावकाः । प्रतताः । अभूवन् । स्वस्ति । नः । पिपृहि । पारम् । आंसाम् ।
इन्द्र । त्वम् । रथिरः । पाहि । नः । रिषः । मक्षुर्मक्षु । कृणुहि । गोजितौ । नः ॥ २० ॥

वेङ्कट० नद्यः शोधयिष्यः प्रतताः भवन्ति । स्वस्ति अस्मान् पारय तीरम् आंसाम् इति
नदीरुत्तितीर्षुर्वदति । संवादश्च भविष्यति 'प्र पर्वतानाम्' (ऋ ३, ३३, १) इति । त्वम् हे इन्द्र !
रथवान् रक्ष अस्मान्^३ विनाशात् क्षिप्रं च^४ अस्मान् गवां जेतृन् कुरु ॥ २० ॥

अदेदिष्ट वृत्रहा गोपतिर्गा अन्तः कृष्णां अरुषैर्धामभिर्गात् ।

प्र सूनृतां दिशमानं ऋतेन दुरंश्च विश्वा अवृणोदप स्वाः ॥ २१ ॥

अदेदिष्ट । वृत्रहा । गोऽपतिः । गाः । अन्तरिति । कृष्णान् । अरुषैः । धामऽभिः । गात् ।
प्र । सूनृताः । दिशमानः । ऋतेन । दुरंश्च । विश्वाः । अवृणोत् । अप । स्वाः ॥ २१ ॥

वेङ्कट० प्रायच्छन् वृत्रहा गवां पतिः पशून् । तदर्थं कृष्णवर्णान् असुरान् आरोचमानैः तेजोभिः
अन्तः जगाम । प्र दिशन् धनप्रदानाभिमुखीः सत्या वाचः यज्ञेन सर्वाणि स्वानि द्वाराणि च
अपावृणोतु धनप्रदानार्थमिति ॥ २१ ॥

१. नास्ति विं लपं. २. वर्षिता च लपं. ३. °कर्मा लपं. ४-४. नास्ति दिं.

शुनं हुवेम मघवानिन्द्रमस्मिन् भरे नृतमं वाजसातौ ।

शृण्वन्तमुग्रमूतये समत्सु घ्नन्तं वृत्राणि संजितं धनानाम् ॥ २२ ॥

शुनम् । हुवेम् । मघवानम् । इन्द्रम् । अस्मिन् । भरे । नृतमम् । वाजसातौ ।

शृण्वन्तम् । उग्रम् । ऊतये । समत्सु । घ्नन्तम् । वृत्राणि । सम्जितम् । धनानाम् ॥ २२ ॥

वेङ्कट० ऋ ३, २०, २२ द्र. ॥ २२ ॥

‘इति तृतीयाहके द्वितीयाध्याये अष्टमो वर्गः’ ॥

[३२]

‘विश्वामित्रः गाथिन ऋषिः । इन्द्रो देवता । त्रिष्टुप् छन्दः’ ।

इन्द्र सोमं सोमपते पिबेमं माध्यंदिनं सवनं चारु यत् ते ।

प्रप्रुथ्या शिप्रे मघवन्नृजीषिन् विमुच्य हरी इह मादयस्व ॥ १ ॥

इन्द्र । सोमम् । सोमपते । पिबे । इमम् । माध्यन्दिनम् । सवनम् । चारु । यत् । ते ।

प्रप्रुथ्य । शिप्रे इति । मघवन् । ऋजीषिन् । विमुच्य । हरी इति । इह । मादयस्व ॥ १ ॥

वेङ्कट० विश्वामित्रः । हे सोमपते इन्द्र ! यत् त्वदीयम् माध्यन्दिनम् सवनम्^२ चारु, तत्र सोमम् इमम् पिब ।

प्रसार्य हन् मघवन् ! तृतीयसवनेऽप्यन्वयाद् ऋजीषवन् ! अश्वौ विमुच्य अत्र सोमेन तृप्यस्व ॥ १ ॥

गवाशिरं मन्थिनमिन्द्र शुक्रं पिबा सोमं ररिमा ते मदाय ।

ब्रह्मकृता मारुतेना गणेन सजोषा रुद्रैस्तृपदा वृषस्व ॥ २ ॥

गोऽशिरम् । मन्थिनम् । इन्द्र । शुक्रम् । पिब । सोमम् । ररिमा । ते । मदाय ।

ब्रह्मकृता । मारुतेन । गणेन । सजोषाः । रुद्रैः । तृपत् । आ । वृषस्व ॥ २ ॥

वेङ्कट० मन्थः^३ करम्भः । ‘पयोमिश्रणं करम्भणम्’ हे इन्द्र ! दीप्तम् पिब सोमम्, दद्याः तुभ्यम्

मदाय । अन्नकृता मरुताम् गणेन सहितः रुद्रैः च सह तृप्यन् आ सिञ्चस्व नदरे सोममिति ॥ २ ॥

ये ते शुष्मं ये तविषीमवर्धन्नर्चन्त इन्द्र मरुतस्त ओजः ।

माध्यंदिने सवने वज्रहस्त पिबा रुद्रेभिः सर्गणः सुशिप्र ॥ ३ ॥

ये । ते । शुष्मम् । ये । तविषीम् । अर्धन् । अर्चन्तः । इन्द्र । मरुतः । ते । ओजः ।
माध्यन्दिने । सर्वने । वज्रहस्त । पिब । रुद्रेभिः । सङ्गणः । सुडशिप्र ॥ ३ ॥

वेङ्कट० ये तव शोषकं तेजः वर्धयन्ति, ये च वृद्धिम्, पूजयन्तः इन्द्र! तव बलम् मरुतः,
माध्यन्दिने सर्वने हे वज्रहस्त! पिब रुद्रपुत्रैस्तैः सहितः सोमं सुहनो! ॥ ३ ॥

त इन्द्रस्य मधुमद् विविप्र इन्द्रस्य शर्धो मरुतो य आसन् ।
येभिर्वृत्रस्येषितो विवेदा मर्मणो मन्यमानस्य मर्म ॥ ४ ॥

ते । इत् । तु । अस्य । मधुमत् । विविप्रे । इन्द्रस्य । शर्धः । मरुतः । ये । आसन् ।
येभिः । वृत्रस्य । इषितः । विवेद । अर्मणः । मन्यमानस्य । मर्म ॥ ४ ॥

वेङ्कट० ते एव क्षिप्रम् अस्य मधुमत् उदकम् प्रावेपयन्, ये मरुतः अस्य वृत्रेण स्पर्धमानस्य
बलम् अभवन् । येभिः यैः मरुद्भिः प्रेषितः अमर्माऽहमस्मीति मन्यमानस्य वृत्रस्य मर्मस्थानं
ज्ञातवानिति ॥ ४ ॥

मनुष्वदिन्द्र सर्वनं जुषाणः पिबा सोमं शश्वते वीर्याय ।
स आ ववृत्स्व हर्यश्च यज्ञैः सरण्युभिर्पो अर्णां सिसर्षि ॥ ५ ॥

मनुष्वत् । इन्द्र । सर्वनम् । जुषाणः । पिब । सोमम् । शश्वते । वीर्याय ।
सः । आ । ववृत्स्व । हरिऽअश्च । यज्ञैः । सरण्युभिः । अपः । अर्णां । सिसर्षि ॥ ५ ॥

वेङ्कट० मनोरिव अस्माकमपि सबनम् हे इन्द्र! सेवमानः पिब सोमम् समग्राय वीर्याय । सः
त्वम् आ वर्तस्व हे हर्यश्च!, यजनीयैर्मरुद्भिः । तव सरणमिच्छद्भिः वृत्रस्थाः अपः गमनशीलाः
निस्सारय ॥ ५ ॥

^५इति तृतीयाष्टके द्वितीयाध्याये नवमो वर्गः ॥

त्वमपो यद्ध वृत्रं जघन्वाँ अत्यौश्व प्रासृजः सर्तवाजौ ।
शयानमिन्द्र चरता वधेन वत्रिवांसं परिं देवीरदेवम् ॥ ६ ॥

त्वम् । अपः । यत् । ह । वृत्रम् । जघन्वान् । अत्यान्ऽइव । प्र । असृजः । सर्तवै । आजौ ।
शयानम् । इन्द्र । चरता । वधेन । वत्रिवांसम् । परिं । देवीः । अदेवम् ॥ ६ ॥

१. प्रवेपयन्त लपं.

२. वा वि^१ अ^१.

३. नास्ति वि^१ लपं.

४. शरणमिच्छति वि^१ लपं.

वेङ्कट० त्वम् उदकानि यदा वृत्रम् हतवानसि तदानीमश्वानि च 'सङ्ग्रामे सरणार्थम्' पृथ्वीं प्रति प्र असृजः । शयानम् इन्द्र !^१ वृत्रं देवनशीलाः अपः परितः व.त्रवांसम् अदेवनशीलं तं प्रति गच्छतां वज्रेण जघ्निवानित्यन्वय इति^२ ॥ ६ ॥

यजाम् इन्नमसा वृद्धमिन्द्रं बृहन्तमृष्वमजरं युवानम् ।

यस्य प्रिये ममतुर्यज्ञिर्यस्य न रोदसी महिमानं ममाते ॥ ७ ॥

यजामः । इत् । नमसा । वृद्धम् । इन्द्रम् । बृहन्तम् । ऋष्वम् । अजरम् । युवानम् ।

यस्य । प्रिये इति । ममतुः । यज्ञिर्यस्य । न । रोदसी इति । महिमानम् । ममाते इति ॥ ७ ॥

वेङ्कट० यजामः एव 'अग्नेन प्रवृद्धम् इन्द्रम् महान्तं दर्शनीयं जरावर्जितम् युवानम् । यस्य प्रियतमे अत्यन्तं^३ परिच्छेत्तुः(?)^४ यज्ञार्हस्य न द्यावापृथिवी महिमानम् परिच्छेत्तुं शक्नुतः । 'परि द्यावापृथिवी जभ्र उर्वी नास्य ते महिमानम्' (ऋ १, ६१, ८) इत्युक्तमिति ॥ ७ ॥

इन्द्रस्य कर्म सुकृता पुरूणि व्रतानि देवा न मिनन्ति विश्वे ।

दाधार यः पृथिवीं द्यामुतेमां जजान सूर्यमुषसं सुदंसाः ॥ ८ ॥

इन्द्रस्य । कर्म । सुकृता । पुरूणि । व्रतानि । देवाः । न । मिनन्ति । विश्वे ।

दाधार । यः । पृथिवीम् । द्याम् । उत । इमाम् । जजान । सूर्यम् । उषसम् । सुदंसाः ॥ ८ ॥

वेङ्कट० इन्द्रस्य कर्माणि सुकृतानि बहूनि । व्रतानि चाऽस्य सर्वे देवाः न हिंसन्ति । दधार^५ यः अन्तरिक्षं दिवं भूमिं च । 'पृथिवीं' (निघ १, ३) इति अन्तरिक्षनाम । जनयामास च सूर्यम् उषसम् च शोभनकर्मा ॥ ८ ॥

अद्रोघ सत्यं तव तन्महित्वं सद्यो यज्जातो अपिबो ह सोमम् ।

न द्याव इन्द्र तवसस्त ओजो नाहा न मासाः शरदो वरन्त ॥ ९ ॥

अद्रोघ । सत्यम् । तव । तत् । महिऽत्वम् । सद्यः । यत् । जातः । अपिबः । ह । सोमम् ।

न । द्यावः । इन्द्र । तवसः । ते । ओजः । न । अहा । न । मासाः । शरदः । वरन्त ॥ ९ ॥

वेङ्कट० हे अद्रोह हिंसारहित! सत्यम् तव तत् महत्त्वम्, सद्यः एव यत् जातः स्वम् सोमम् अपिबः । न द्युलोकाः^६ इन्द्र! वृद्धस्य तव बलम् निवारयन्ति, तथा अहःप्रभृतयश्चेति ॥ ९ ॥

१-१. संवरणार्थं संग्रामे वि^१ लपं. २. पृथिवीं लपं. ३. नास्ति मूको. ४-४. नास्ति वि^१ अं.
† गच्छ तावत् ल; गच्छता चरता ल प्रस्तावः. ५-५. नास्ति वि^२ अं. ६. परिगच्छन्तु वि^२ ल.
७. दाधार अं. ८. 'कात् मूको.

त्वं सद्यो अपिबो जात इन्द्र मदाय सोमं परमे व्योमन् ।

यद्वा द्यावापृथिवी आविवेशीरथाभवः पूर्व्यः कारुधायाः ॥ १० ॥

त्वम् । सद्यः । अपिबः । जातः । इन्द्र । मदाय । सोमम् । परमे । विऽओमन् ।

यत् । ह । द्यावापृथिवी इति । आ । आविवेशीः । अर्थ । अभवः । पूर्व्यः । कारुऽधायाः ॥ १० ॥

वेङ्कट० त्वम् तदानीमेव अपिबः जातः इन्द्र! मदाय सोमम् परमे^१ व्योम्नि स्वस्थाने^२ स्थितः । यदा त्वं प्रादुर्भूत उदितः द्यावापृथिव्यौ आ विशसि, अथ भवसि पुरातनः कारुणां धर्ता ॥ १० ॥

^१इति तृतीयाष्टके द्वितीयाध्याये दशमो वर्गः^१ ॥

अहन्नहिं परिशयानमर्णो ओजायमानं तुविजात तव्यान् ।

न ते महित्वमनु भूद्ध द्यौर्यदन्यया स्फुग्याउ क्षामवस्थाः ॥ ११ ॥

अहन् । अहिम् । परिऽशयानम् । अर्णः । ओजायमानम् । तुविजात । तव्यान् ।

न । ते । महिऽत्वम् । अनु । भूत् । अर्थ । द्यौः । यत् । अन्यया । स्फुग्या । क्षाम् । अवस्थाः ॥

वेङ्कट० उदकम् परिवृत्य शयानम् अहिम् हतवानसि बलमाचरन्तम् हे बहुजनन ! तवीयान् प्रवृद्धतरः । न तव महत्त्वम् अथ अनु भवति द्यौः अपि, यदा त्वम् अन्यतरया कठ्या पृथिवीम् अवतिष्ठसि अधःस्थिताम् अधितिष्ठसीति ॥ ११ ॥

यज्ञो हि तं इन्द्र वर्धनो भूदुत प्रियः सुतसोमो मियेधः ।

यज्ञेन यज्ञमव यज्ञियः सन् यज्ञस्ते वज्रमहिहत्ये आवत् ॥ १२ ॥

यज्ञः । हि । ते । इन्द्र । वर्धनः । भूत् । उत । प्रियः । सुतऽसोमः । मियेधः ।

यज्ञेन । यज्ञम् । अव । यज्ञियः । सन् । यज्ञः । ते । वज्रम् । अहिऽहत्ये । आवत् ॥ १२ ॥

वेङ्कट० यज्ञः हि तव हे इन्द्र! वर्धनः भवति । अपि च प्रियः सुतसोमः मेधाहो यजमानः । ततस्त्वम् यज्ञेन यजमानम् रक्ष यज्ञार्हः सन् । यज्ञः तव वज्रम् अहिहनने^१ अरक्षत्^२ बलानुप्रदानादिति ॥ १२ ॥

यज्ञेनेन्द्रमवसा चक्रे अर्वागैर्न सुम्नाय नव्यसे ववृत्याम् ।

यः स्तोमैभिर्वावृधे पूर्व्येभिर्यो मध्वमेभिरुत नूतनेभिः ॥ १३ ॥

१. नास्ति वि' लपं. २. संस्थाने वि' लपं. ३-३. नास्ति सूको. ४. *नेने लपं.

५. रक्षन् वि' लपं.

यज्ञेन । इन्द्रम् । अवेसा । आ । चक्रे । अर्वाक् । आ । एनम् । सुम्राय । नव्यसे । ववृत्याम् ।
यः । स्तोमेभिः । ववृधे । पूर्व्येभिः । यः । मध्यमेभिः । उत । नूतनेभिः ॥ १३ ॥

वेङ्कट० रक्षकेण यज्ञेन इन्द्रम् आ करोमि । 'अभिमुखम् आ वर्तयेयम्' अथ^२ अहम् एनम् इन्द्रम् सुखाय
नवतराय, यः स्तोमेभिः ववृधे पूर्वेषु^३ भवैः, यः वा मध्यभवैः^४, अपि च सम्प्रतितनैः ॥ १३ ॥

त्रिवेष यन्मा धिषणा जजान स्तवै पुरा पार्यादिन्द्रमहः ।

अंहसो यत्र पीपरद् यथा नो नावेत्र यान्तमुभये हवन्ते ॥ १४ ॥

त्रिवेष । यत् । मा । धिषणा । जजान । स्तवै । पुरा । पार्यात् । इन्द्रम् । अहः ।
अंहसः । यत्र । पीपरत् । यथा । नः । नावाऽइव । यान्तम् । उभये । हवन्ते ॥ १४ ॥

वेङ्कट० उपस्थिता यस्मात्^५ मां स्तुतिवाक्, अतस्तां जनयामि । स्तवानि 'पुरा एव पारे^६ भवात्
मरणदिवसात् इन्द्रम् । अस्मिन् स्तोत्रे सति येन प्रकारेण अस्मान् अंहसः पीपरत् इन्द्रः, तेनैव प्रकारेण
बहुधनान् अस्मान् नावा यान्तम् इव उभयकूलस्था उभयपाश्वस्था^७ आह्वयन्ति^८ लिप्सन्त इति ॥ १४ ॥

आपूर्णो अस्य कूलशः स्वाहा सेक्तैव कोशं सिसिचे पिबध्वै ।

सम् प्रिया आववृत्रन् मदाय प्रदक्षिणिदभि सोमांस इन्द्रम् ॥ १५ ॥

आपूर्णः । अस्य । कूलशः । स्वाहा । सेक्ताऽइव । कोशम् । सिसिचे । पिबध्वै ।
सम् । ऊँ इति । प्रियाः । आ । आववृत्रन् । मदाय । प्रदक्षिणित् । अभि । सोमांसः । इन्द्रम् ॥

वेङ्कट० इन्द्रार्थं सोमेन द्रोणकूलशः आपूर्णः । स ह्यते पृथिव्यादिकं सिञ्चन् । यथा कोशम्
सिञ्चति उत्सेक्ता, एवमहम् इन्द्रस्य सोमपानार्थम् द्रोणकूलशम् उत्तरवेद्यां सिञ्चामि ।
सम् अभि आ अववृत्रन्^९ प्रदक्षिणं^{१०} प्रियाः सोमाः मदार्यम्^{१०} इन्द्रम् इति ॥ १५ ॥

न त्वा गभीरः पुरुहूत सिन्धुर्नाद्रयः परि षन्तो वरन्त ।

इत्या सखिभ्य इषितो यदिन्द्रा दृळ्हं चिदरुजो गव्यमूर्वम् ॥ १६ ॥

न । त्वा । गभीरः । पुरुहूत् । सिन्धुः । न । अद्रयः । परि । सन्तः । वरन्त ।
इत्या । सखिभ्यः । इषितः । यत् । इन्द्र । आ । दृळ्हम् । चित् । अरुजः । गव्यम् । ऊर्वम् ॥ १६ ॥

१-१. ऋटितम् वि^१ अ^१. २. नास्ति क. ३. पृष्ठे वि^२ कपं. ४. मध्यमं वि^३ अ^३ क.
५. नास्ति वि^४ कपं. ६-६. नास्ति वि^५ अ^५. ७. वरन्तः पाश्वं वि^६ कपं. ८. ... यन्ति वि^७ अ^७.
९. 'ववृत्रन् इन्द्रं मूको. १०-१०. नास्ति वि^८ कपं.

वेङ्कट० हे पुरुभिराहूत इन्द्र! न त्वां गम्भीरा नद्यः परि वारयन्ति, न च शिखोच्चया विद्यमानाः । इत्थम् सूक्त उक्तेन प्रकारेण सखिभ्यः देवेभ्योऽङ्गिरोभ्यश्च तैः प्रेषितः सन् यदा त्वम् इन्द्र! आ अरुजः दृढम् गवामावरणम् ऊवम् महान्तं शिखोच्चयम् इति ॥ १६ ॥

शुनं हुवेम मघवान्मिन्द्रमस्मिन् भरे नृतमं वाजसातौ ।

शृण्वन्तमुग्रमूर्तये समत्सु घ्नन्तं वृत्राणि संजितं धर्नानाम् ॥ १७ ॥

शुनम् । हुवेम । मघवानम् । इन्द्रम् । अस्मिन् । भरे । नृतमम् । वाजसातौ ।

शृण्वन्तम् । उग्रम् । ऊतये । समत्सु । घ्नन्तम् । वृत्राणि । समजितम् । धर्नानाम् ॥ १७ ॥

वेङ्कट० ऋ ३, २०, २२ द्र. ॥ १७ ॥

‘इति तृतीयाह्नके द्वितीयाध्याये एकादशो वर्गः’ ॥

[३३]

‘विश्वामित्रो गाथिन ऋषिः, चतुर्थीषष्ठ्यष्टमीदशमीनां नद्य ऋषिकाः । नद्यो देवता, चतुर्थ्यष्टमीदशमीनां विश्वामित्रः, षष्ठीसप्तम्योरिन्द्रः । त्रिष्टुप् छन्दः, त्रयोदश्यनुष्टुप्’ ।

प्र पर्वतानामुशती उपस्थादश्वे इव विषिते हासमाने ।

गावाँव शुभ्रे मातरां रिहाणे विपाट्छुतुद्री पर्यसा जवेते ॥ १ ॥

प्र । पर्वतानाम् । उशती इति । उपस्थात् । अश्वे इवेत्यश्वेऽइव । विषिते इति विऽसिते । हासमाने इति ।

गावाँव । शुभ्रे इति । मातरां । रिहाणे इति । विपाट् । शुतुद्री । पर्यसा । जवेते इति ॥ १ ॥

वेङ्कट० यास्कः— ‘विश्वामित्रः सर्वमित्रः^१ । स^२ वित्तं^३ गृहीत्वा विपाट्छुतुद्रयोः^४ सम्भेदमाययौ, अनुय-
युरितरे । स विश्वामित्रो नदीस्तुष्टाव, गाधा भवतेति । अपि द्विवत् । अपि बहुवत्’ (२, २४)
इति । तदेतद्^५ द्विवत् ‘प्र पर्वतानाम्’ इति । पर्वतानाम् उपस्थानात् निर्गत्य कामयमाने बडवे इव
विमुक्ते, हासतिः स्पर्धाकर्मा, परस्परं स्पर्धमाने, हर्षकर्मा वा, हर्षमाणे गावाविव ज्ञोभमाने
श्वेतवर्णे मातृस्थानीये इतरतरं संलिहाने विपाट्छुतुद्रयौ^६ पर्यसा प्र जवेते ॥ १ ॥

इन्द्रेषिते प्रसवं भिक्षमाणे अच्छा समुद्रं रथ्येव याथः ।

समाराणे ऊर्मिभिः पिन्वमाने अन्या वामन्यामप्येति शुभ्रे ॥ २ ॥

१-१. नास्ति सूको. २. त्रुटितम् सूको. ३. नास्ति वि^१ अ^१. ४. व्रतं वि^१ अ^१. ५. शत^१
वि^१ अ^१. ६. नास्ति वि^१; तदैतत् वि^२ अ^१ क ऊपं.

इन्द्रैषिते इतीन्द्रैऽइषिते । प्रऽसवम् । भिक्षमाणे इति । अच्छ । समुद्रम् । रथ्याऽइव । याथः ।
समाराणे इति समऽआराणे । ऊर्मिऽभिः । पिन्वमाने इति । अन्या । वाम् । अन्याम् । अपि । एति ।
शुभ्रे इति ॥ २ ॥

वेङ्कट० इन्द्रेण प्रेषिते तस्मादनुज्ञाम् भिक्षमाणे समुद्रम् प्रति रथमार्गेण रथ इव युवां गच्छथः
सङ्गच्छमाने परस्परम् ऊर्मिभिः उदकम् पिन्वमाने । युवयोः अन्या अन्याम् अपि एति हे शुभ्रे ! ॥ २ ॥

अच्छा सिन्धुं मातृत्तमामयासं विपाशमुर्वीं सुभगांमगन्म ।
वत्समिव मातरां संरिहाणे समानं योनिमनु संचरन्ती ॥ ३ ॥

अच्छ । सिन्धुम् । मातृत्तमाम् । अयासम् । विपाशम् । उर्वीम् । सुभगाम् । अगन्म् ।
वत्समऽइव । मातरां । संरिहाणे इति समऽरिहाणे । समानम् । योनिम् । अनु । संचरन्ती इति
समऽचरन्ती ॥ ३ ॥

वेङ्कट० अतिशयेन मातृस्थानीयाम्^१ सिन्धुम् आभिसुख्येन यामि शुतुद्रीम्^२, विपाशम् च विस्तीर्णां
कल्याणोम् अभिगतवन्तः, वत्समिव मातरौ संरिहाणे समानम् स्थानं समुद्रं लक्ष्यीकृत्य
सञ्चरन्त्यादिति ॥ ३ ॥

एना वयं पर्यसा पिन्वमाना अनु योनिं देवकृतं चरन्तीः ।
न वर्तवे प्रसवः सर्गैतक्तः क्रियुर्विप्रो नद्यो जोहवीति ॥ ४ ॥

एना । वयम् । पर्यसा । पिन्वमानाः । अनु । योनिम् । देवऽकृतम् । चरन्तीः ।
न । वर्तवे । प्रऽसवः । सर्गैतक्तः । क्रिम्ऽयुः । विप्रः । नद्यः । जोहवीति ॥ ४ ॥

वेङ्कट० नद्यो वदन्ति । अनेन उदकेन वयम् क्षरन्त्यः^३ देवेन कृतं स्थानं समुद्रम् अनु चरन्त्यो^४ भवाम ।
न निवर्तयितुं शक्यः अस्माकमिन्द्रकृतः प्रसवः प्रसक्तगमनः । 'अथो नाजन्सर्गप्रतक्तः' (ऋ १,
६५,३) इति मन्त्रः । एवं सति किं मच्छन् अयं ब्राह्मणः नदीः अस्मान् आह्वयति ॥ ४ ॥

रमध्वं मे वचसे सोम्याय ऋतावरीरुपं मुहूर्तमेवैः ।
स सिन्धुमच्छा बृहती मनीषावस्युरहे कुशिकस्य सूनुः ॥ ५ ॥

रमध्वम् । मे । वचसे । सोम्याय । ऋतावरीः । उप । मुहूर्तम् । एवैः ।
प्र । सिन्धुम् । अच्छ । बृहती । मनीषा । अवस्युः । अहे । कुशिकस्य । सूनुः ॥ ५ ॥

वेङ्कट० यज्ञार्थमसौ गच्छति, तदर्थं च नदीरनुधावति । यास्कः—'उपरमध्वम् मे वचसे सोम्याय
सोमसम्पादिने । ऋतावरीऽकृतवत्यः । ऋतमित्युदकनाम, प्रत्यृतं भवति । मुहूर्तम् एवैरयनैरवनेर्वा ।

सुहृत्तो सुहृत्कृतुः । ऋतुरतेर्गतिकर्मणः, सुहृमूळह^१ इव कालः, यावदभीक्षणं चेति । प्राभिह्वयामि सिन्धुं बृहत्या महत्या मनीषया । मनस ईपया^२ स्तुत्या प्रज्ञया^३ वा । अवनाय^४ कुशिकस्य सृनुः^५ (२, २५) इति ॥ ५ ॥

^१इति तृतीयाष्टके द्वितीयाध्याये द्वादशो वर्गः^६ ।

इन्द्रो अस्माँ अरदद् वज्रबाहुरपाहन् वृत्रं परिधिं नदीनाम् ।
देवोऽनयत् सविता सुपाणिस्तस्य वयं प्रसवे याम उर्वीः ॥ ६ ॥

इन्द्रः । अस्मान् । अरदत् । वज्रबाहुः । अप । अहन् । वृत्रम् । परिधिम् । नदीनाम् ।

देवः । अनयत् । सविता । सुपाणिः । तस्य । वयम् । प्रसवे । यामः । उर्वीः ॥ ६ ॥

वेङ्कट० नद्यः प्रत्यूचुः^६ । इन्द्रः अस्मान् अरदत् वज्रबाहुः । 'रदतिः खनतिकर्मा' (या २, २६) । अपहतवान्^७ वृत्रासुरं परिधानम् नदीनाम् । अथ अस्मान् देवः अनयत् सविता कल्याणपाणिः । तस्य वयम् सवितुः प्रसवे यामः 'आच्छादयिष्यो महत्यो' वेति ॥ ६ ॥

प्रवाच्यं शश्वधा वीर्यं तदिन्द्रस्य कर्म यदहिं विवृश्वत् ।
वि वज्रेण परिषदो जघानायन्नापोऽर्यनमिच्छमानाः ॥ ७ ॥

प्रवाच्यम् । शश्वधा । वीर्यम् । तत् । इन्द्रस्य । कर्म । यत् । अहिम् । विवृश्वत् ।

वि । वज्रेण । परिषदः । जघान् । आर्यन् । आपः । अर्यनम् । इच्छमानाः ॥ ७ ॥

वेङ्कट० ऋषिवचनम् । छान्दसो धाप्रत्ययः । प्रकर्षेण वाच्यं सर्वथा वीर्यम् तत् । किं तत् इत्याह । इन्द्रस्य कर्म, यत् अहिम् विवृश्वत्, वि जघान च वज्रेण परितः सीदतः अनुचरान् अहेः । अथाऽगच्छन् आपः स्थानं समुद्रम् इच्छमानाः ॥ ७ ॥

एतद् वचो जरितर्मापि मृष्टा आ यत् ते घोषानुत्तरा युगानि ।
उक्थेषु कारो प्रति नो जुषस्व मा नो नि कः पुरुषत्रा नमस्ते ॥ ८ ॥

एतत् । वचः । जरितः । मा । अपि । मृष्टाः । आ । यत् । ते । घोषान् । उत्तरा । युगानि ।

उक्थेषु । कारो इति । प्रति । नः । जुषस्व । मा । नः । नि । करिति कः । पुरुषत्रा । नमः । ते ॥ ८ ॥

वेङ्कट० संवादात्मकम् । एतत् वचः हे स्तोतः ! मा अपि मृष्टाः । अपिभार्जनं निराकरणम् । आ घोषयन्ति यत् त्वदीयमिदं वचो मनुष्याः उत्तराण्यपि युगानि । आगच्छति काल इत्यर्थः । तथापि स्मरणाद् अस्मानपि उक्थेषु कारो ! प्रति जुषस्व प्रतिसेवस्व, भाजयेत्यर्थः । मा नः नि कार्षीः स्तुत्याः^८ पुरुषेषु^९ । नमः ते इति ॥ ८ ॥

१. 'मूढ अ' । २. 'ष्टययाया मूको. ३. नास्ति लपं. ४-४. पालनाय' वि' लपं. ५-५ नास्ति मूको. ६. नास्ति लपं. ७ अपहतवान् वि' ल; अवा हतवान् वि' अ'. ८-८. 'च्छादयिष्यो महत्यो वि'. ९. स्तुत्या ल. १०. कुरु पुरु' मूको.

ओ षु स्वसारः कारवे शृणोत ययौ वो दूरादनसा रथेन ।

नि षू नमध्वं भवता सुपारा अधोअक्षाः सिन्धवः स्रोत्याभिः ॥ ९ ॥

ओ इति । सु । स्वसारः । कारवे । शृणोत । ययौ । वः । दूरात् । अनसा । रथेन ।

नि । सु । नमध्वम् । भवत । सुपाराः । अधःअक्षाः । सिन्धवः । स्रोत्याभिः ॥ ९ ॥

वेङ्कट० अपेक्षितमधुना विश्वामित्रो वदति । हे भगिन्वः! अस्मदीयं वचनं सुष्टु आ शृणुत । यातवान् अहम् युष्मान् दूरात् अनोभिश्च रथैश्च । आगतं मां दृष्ट्वा सुष्टु नि नमध्वम्, स्वल्पाः भवत । भवत मम सुखेन पारयितव्याः । तदर्थं गमनानुगुणं हे सिन्धवः! स्रोतोभिः अक्षस्याधोभूता भवतेति ॥ ९ ॥

आ ते कारो शृणवामा वचांसि ययार्थं दूरादनसा रथेन ।

नि ते नंसै पीप्यानेव योषा मर्यायेव कन्या शश्वचै ते ॥ १० ॥

आ । ते । कारो इति । शृणवाम । वचांसि । ययार्थं । दूरात् । अनसा । रथेन ।

नि । ते । नंसै । पीप्यानाइव । योषा । मर्यायइव । कन्या । शश्वचै । त इति ते ॥ १० ॥

वेङ्कट० यास्क आह — 'आ शृणवाम ते कारो! वचनानि । याहि दूरात् अनसा च रथेन च । नि नमाम ते, पाययमानेव योषा पुत्रम्, मर्यायेव कन्या परिष्वजनाय' (२,२७) इति । कन्या युवतिः मैथुनाय^१ निनमति, पुत्राय माता स्तनं प्रदातुमिति ॥ १० ॥

^२इति तृतीयाष्टके द्वितीयाध्याये त्रयोदशो वर्गः^३ ॥

यदङ्ग त्वा भरताः संतरेयुग्व्यन् ग्रामं इषित इन्द्रजितः ।

अर्षादहं प्रसवः सर्गैतक्त आ वो वृणे सुमतिं यज्ञियानाम् ॥ ११ ॥

यत् । अङ्ग । त्वा । भरताः । सम्तरेयुः । ग्व्यन् । ग्रामः । इषितः । इन्द्रजितः ।

अर्षात् । अहं । प्रसवः । सर्गैतक्तः । आ । वः । वृणे । सुमतिम् । यज्ञियानाम् ॥ ११ ॥

वेङ्कट० यदा क्षिप्रम् भरतकुलजाताः^१ विश्वामित्रस्तत्सहायाश्च हे नदि! ^२त्वा सन्तरेयुः^३ इति । एतेदवाह गा इच्छन् भरतानां संवातः^४ इन्द्रप्रेषितः इन्द्रेण कामदेनाऽऽकृष्टः अनन्तरमेव गच्छतु यथापूर्वम् प्रसक्तगमनः तवोदकप्रसवः^५ । अथ^६ बहुवदाह । आ वृणे वः सुमतिम् अहम् यज्ञार्हाणामिति ॥ ११ ॥

अतारिषुर्भरता ग्व्यवः समभक्त विप्रः सुमतिं नदीनाम् ।

प्र पिन्ध्वमिष्यन्तीः सुराधा आ वृक्षणाः पृणध्वं यात शीर्षम् ॥ १२ ॥

१. मैथुनेन वि^१ लपं. २-२ नास्ति मूको. ३. ...बुले वि^२ अ^१. ४-४. त्वातरेयुः वि^२ अ^१.
५. सङ्घः लपं. ६. °दक ... वि^२ अ^१. ७. नास्ति वि^२ अ^१.

अतारिषुः । भरताः । गव्यवः । सम् । अभक्त । विप्रः । सुसमतिम् । नदीनाम् ।
प्र । पिन्वध्वम् । इष्यन्तीः । सुस्राधाः । आ । वक्षर्णाः । पृणध्वम् । यात । शीर्षम् ॥ १२ ॥

वेङ्कट० सम् अतारिषुः भरतवंशजाः^१ सर्वे यज्ञेन गाः इच्छन्तः । अथ विश्वामित्रश्च नदीनाम् सुसमतिम्
अभक्त । अथ यूयं मनुष्याणाम् अन्नमुत्पादयितुमिच्छन्त्यः शोभनधनाः अपः^२ प्र पिन्वध्वम्
प्रक्षरत, कूलानि चाऽऽपूरयत, यथापूर्वं शीघ्रम्^३ यात इत्युत्तीर्णस्य वचनमिति ॥ १२ ॥

उद् व ऊर्मिः शम्या हन्त्वापो योक्त्राणि मुञ्चत ।
मादुष्कृतौ व्येनसाध्न्यौ शूनमारताम् ॥ १३ ॥

उत् । वः । ऊर्मिः । शम्याः । हन्तु । आपः । योक्त्राणि । मुञ्चत ।
मा । अदुःकृतौ । विऽएनसा । अध्न्यौ । शूनम् । आ । अरताम् ॥ १३ ॥

वेङ्कट० हे आपः ! युष्माकम् ऊर्मिः शक्रेषु युक्तानां गवां याः^४ शम्यास्ताः उत् हन्तु शम्यानां
मूलमाहन्तु^५ न तत ऊर्ध्वं गच्छतु । तथा^६ यूयं गवां योक्त्राणि च विसृजत^७ । अदुष्टकारिण्यौ
विगतपोपे विपाद्शुतुद्रौ^८ अहन्तव्ये वृद्धिम् मा आगच्छतामिति ॥ १३ ॥

'इति तृतीयाष्टके द्वितीयाध्याये चतुर्दशो वर्गः' ॥

[३४]

'विश्वामित्रो गाथिन ऋषिः । इन्द्रो देवता । त्रिष्टुप् छन्दः' ।

इन्द्रः पूभिदातिरद् दासमकैर्विदद्वसुर्दयमानो वि शत्रून् ।
ब्रह्मज्जतस्तन्वां ववृधानो भूरिदात्र आपृणद् रोदसी उभे ॥ १ ॥

इन्द्रः । पूःऽभित् । आ । अतिरत् । दासम् । अकैः । विदत्स्वसुः । दयमानः । वि । शत्रून् ।
ब्रह्मज्जतः । तन्वा । ववृधानः । भूरिऽदात्रः । आ । अपृणत् । रोदसी इति । उभे इति ॥ १ ॥

वेङ्कट० इन्द्रः पुरां भेत्ता वृत्रमसुरं स्तुतिभिः प्रवृद्धः आजघान लभ्यमानधनः वि हिंसन् शत्रून्^९ ।
स्तुतिभिराकृष्टः शरीरेण वर्धमानः बहुदानः^{१०} चावापृथिवी उभे अपि^{११} तेजसा आ पूरयति ॥ १ ॥

मुखस्य ते तविषस्य प्र जूतिमिर्यमि वाचममृताय भूषन् ।
इन्द्र क्षितीनामसि मानुषीणां विशां दैवीनामुत पूर्वयावा ॥ २ ॥

१. जाताः वि लपं. २. आपः वि ल. ३. 'प्रतरं वि' अ लपं. ४. स्वाः मूको.
५-५. नास्ति वि लपं. ६. यथा मूको. ७. नास्ति वि लपं. ८. 'शतद्र्यौ अ'. ९-९. नास्ति मूको.
१०. शत्रुम् मूको. ११. नास्ति वि अ. १२. अपि च वि लपं.

मखस्य । ते । त्विषस्य । प्र । जूतिम् । इर्यमि । वाचम् । अमृताय । भूषन् ।
इन्द्र । क्षितीनाम् । असि । मानुषीणाम् । विशाम् । दैवीनाम् । उत । पूर्वस्यावा ॥ २ ॥

वेङ्कट० मखो महतेर्दानकर्मणः (तु. निघ ३, २०) । दातुः प्रवृद्धस्य तव आकर्षणसाधनभूतां स्तुतिम् अहं
प्र ईरयामि अमृतत्वाय भवितुमिच्छन् । हे इन्द्र ! त्वम् असि मानुषीणाम् प्रजानाम् अपि च दैवीनाम्
विशाम् अग्रे गन्ता ॥ २ ॥

इन्द्रो वृत्रमवृणोच्छर्धनीतिः प्र मायिनाममिनाद् वर्षणीतिः ।
अहन् व्यंसमुशध्वनेष्वविधेना अकृणोद् राम्याणाम् ॥ ३ ॥

इन्द्रः । वृत्रम् । अवृणोत् । शर्धनीतिः । प्र । मायिनाम् । अमिनात् । वर्षणीतिः ।
अहन् । विऽअंसम् । उशधक् । वनेषु । आविः । धेनाः । अकृणोत् । राम्याणाम् ॥ ३ ॥

वेङ्कट० इन्द्रः वृत्रम् अवृणोत् उद्युक्तनयनः तथा मायायुक्तानामसुराणाम् प्रकर्षेण कृतवान् हिंसां
शत्रूणामावारकनयनः । तथा व्यंसनामासुरम् अहन् अभिलषितदहनः तस्याऽऽवासभूतेष्वरण्येषु ।
दग्धवांश्च तस्यारण्यमित्यर्थः । क्रियापदं वा उशधक् इति । हवींषि कामयामास देवयजनभूते-
ष्वरण्येष्विति । रमणकुशलानां कवीनाम् स्तुतीश्च आविः अकृणोत् ॥ ३ ॥

इन्द्रः स्वर्षा जनयन्नहानि जिगायोशिग्भिः पृतना अभिष्टिः ।
प्रारोचयन्मनवे केतुमह्लामविन्दज्ज्योतिर्वृहते रणाय ॥ ४ ॥

इन्द्रः । स्वऽसाः । जनयन् । अहानि । जिगाय । उशिक्ऽभिः । पृतनाः । अभिष्टिः ।
प्र । अरोचयत् । मनवे । केतुम् । अहाम् । अविन्दत् । ज्योतिः । बृहते । रणाय ॥ ४ ॥

वेङ्कट० इन्द्रः स्वर्गस्य सम्भक्ता दिवसांश्च जनयन् जयति^१ कामधमानैर्मरुद्भिः सह शत्रुसेनाः
अभ्येषणशीलः । प्र दीपयति च मनुष्येभ्यः अहाम् केतुम् सूर्यम् । अन्धकारविनाशे महते युद्धाय
प्रकाशं लभयति ॥ ४ ॥

इन्द्रस्तुजो बर्हणा आ विवेश नृवद् दधानो नयीं पुरूणि ।
अचेतयद् धियं इमा जरित्रे प्रेमं वर्णमतिरच्छुक्रमांसाम् ॥ ५ ॥

इन्द्रः । तुजः । बर्हणाः । आ । विवेश । नृऽवत् । दधानः । नयीं । पुरूणि ।
अचेतयत् । धियः । इमाः । जरित्रे । प्र । इमम् । वर्णम् । अतिरत् । शुक्रम् । आंसाम् ॥ ५ ॥

वेङ्कट० इन्द्रः शत्रूणां हिंसाः^१ परिवर्हणाश्च अभितः आ विशति मनुष्येषु निदधानो धनानि बहूनि ।
ज्ञापयत्येव कर्तव्यम् इतीमानि कर्माणि स्तोत्रे । वर्धयति च एषां कर्मणाम्^२ इमम्^३ शुक्लम् वर्णम्^४ ।
अमलान्युपद्रवरहितानि कर्माणि करोतीत्यर्थः ॥ ५ ॥

^५इति तृतीयाष्टके द्वितीयाध्याये पञ्चदशो वर्गः^५ ॥

महो महानि पनयन्त्यस्येन्द्रस्य कर्म सुकृता पुरूणि ।

वृजनेन वृजिनान्तसं पिपेष मायाभिर्दस्यूरभिभूत्योजाः ॥ ६ ॥

महः । महानि । पनयन्ति । अस्य । इन्द्रस्य । कर्म । सुकृता । पुरूणि ।

वृजनेन । वृजिनान् । सम् । पिपेष । मायाभिः । दस्यूर्न् । अभिभूतिऽओजाः ॥ ६ ॥

वेङ्कट० महतः महानि अस्य स्तुवन्ति इन्द्रकर्माणि सुकृतानि बहूनि । बलेनाऽयम् स्तोतृणामुपद्र-
वान्^५ सम् पिनष्टि, मायाभिः च दस्यूर्न् अभिभवनशीलबलः ॥ ६ ॥

युधेन्द्रो म्हा वरिवश्चकार देवेभ्यः सत्पतिर्षणिप्राः ।

विवस्वतः सदाने अस्य तानि विप्रा उक्थेभिः क्वयों गृणन्ति ॥ ७ ॥

युधा । इन्द्रः । म्हा । वरिवः । चकार । देवेभ्यः । सत्पतिः । षणिप्राः ।

विवस्वतः । सदाने । अस्य । तानि । विप्राः । उक्थेभिः । क्वयों । गृणन्ति ॥ ७ ॥

वेङ्कट० युधेन^६ इन्द्रः महता धनम् करोति देवेभ्यः सतां पतिः मनुष्याणां कामैः पूरयिता । यज-
मानस्य गृहे अस्य तानि कर्माणि क्रान्तदर्शनाः मेधाविनः शस्त्रैः गृणन्ति^७ प्रकाशयन्ति ॥ ७ ॥

सत्रासाहं वरेण्यं सहोदां ससवांसं स्वरपथं देवीः ।

ससान् यः पृथिवीं यामुतेमामिन्द्रं मदन्त्यनु धीरणासः ॥ ८ ॥

सत्राऽसाहम् । वरेण्यम् । सहऽदाम् । ससवांसम् । स्वरः । अपः । च । देवीः ।

ससान् । यः । पृथिवीम् । याम् । उत । इमाम् । इन्द्रम् । मदन्ति । अनु । धीरणासः ॥ ८ ॥

वेङ्कट० सत्रमेव शत्रूणामभिभवितारम्^८ वरणीयम् बलस्य दातारं स्तोतृणां प्रयच्छन्तं च स्वर्गम्
देवनशीलाः अपः च इन्द्रम् स्तुतिभिः अनु मदन्ति कर्मसु ये रमन्ते यजमानाः, यः इन्द्रः
अन्तरिक्षम् याम् इमाम् भूमिं च मनुष्येभ्यः प्रायच्छत् । 'पृथिवी' (निघ १, ३) इत्यन्त-
रिक्षनामेति ॥ ८ ॥

१. हिंसां अ' लपं.

२. कर्मणा वि^१२ ल लपं.

३-३. शुक्लवर्णम् वि^३ अ'.

† नास्ति लपं.

४-४. नास्ति मूको.

५. °द्रवाणाम् अ'.

६. युधा युधेन वि^६.

७. गृणन्ति वि^७ लपं.

८. °विता ...

वि^८ अ'.

ससानात्स्यो उत सूर्यं ससानेन्द्रः ससान पुरुभोजसं गाम् ।

हिरण्ययमुत भोगं ससान हृत्वी दस्यून् प्रार्थं वर्णमावत् ॥ ९ ॥

ससान । अत्यान् । उत । सूर्यम् । ससान । इन्द्रः । ससान । पुरुभोजसम् । गाम् ।

हिरण्ययम् । उत । भोगम् । ससान । हृत्वी । दस्यून् । प्र । आर्थम् । वर्णम् । आवत् ॥ ९ ॥

वेङ्कट० जगतः इन्द्रः प्रायच्छत् अश्वान्, अपि च सूर्यम्, तथा बहुप्रकारभोज्याम् गाम् च । तथा हिरण्ययुक्तम् भोगम् च प्रयच्छति । सोऽथमिन्द्रः दस्यून् हत्वा त्रैवर्णिकान् प्र आवत् इति ॥ ९ ॥

इन्द्र ओषधीरसनोदहानि वनस्पतीरसनोदन्तरिक्षम् ।

बिभेद वलं नुनुदे विवाचोऽथाभवद् दमिताभिक्रतूनाम् ॥ १० ॥

इन्द्रः । ओषधीः । असनोत् । अहानि । वनस्पतीन् । असनोत् । अन्तरिक्षम् ।

बिभेद । वलम् । नुनुदे । विवाचः । अर्थ । अभवत् । दमिता । अभिक्रतूनाम् ॥ १० ॥

वेङ्कट० इन्द्रः ओषधीः अहानि प्रति प्रेरयति, तथा वनस्पतीन् अन्तरिक्षम् प्रति, वलम् चासुरम् बिभेद, वाचश्चाभ्याकृताः विनुनुदे व्याचकार, अथ अभवत् दमिता अभिकर्मणां शत्रूणामिति ॥१०॥

शुनं हुवेम मघवानिन्द्रमस्मिन् भरे नृतमं वाजसातौ ।

शृण्वन्तमुग्रमूतये समत्सु घ्नन्तं वृत्राणि संजितं धनानाम् ॥ ११ ॥

शुनम् । हुवेम । मघवानम् । इन्द्रम् । अस्मिन् । भरे । नृतमम् । वाजसातौ ।

शृण्वन्तम् । उग्रम् । ऊतये । समत्सु । घ्नन्तम् । वृत्राणि । सम्जितम् । धनानाम् ॥ ११ ॥

वेङ्कट० ऋ ३, ३०, २२ द्र. ॥ ११ ॥

‘इति तृतीयाष्टके द्वितीयाध्याये षोडशो वर्गः’ ।

[३५]

‘गाथिनो विश्वामित्र ऋषिः । इन्द्रो देवता । त्रिष्टुप् छन्दः’ ।

तिष्ठ हरी रथ आ युज्यमाना याहि वायुर्न नियुतो नो अच्छ ।

पिवास्यन्धो अभिसृष्टो अस्मे इन्द्र स्वाहा ररिमा ते मदाय ॥ १ ॥

तिष्ठ । हरी इति । रथे । आ । युज्यमाना । याहि । वायुः । न । नियुतः । नः । अच्छ ।

पिवासि । अन्धः । अभिसृष्टः । अस्मे इति । इन्द्र । स्वाहा । ररिम । ते । मदाय ॥ १ ॥

वेङ्कट० इन्द्र! आ तिष्ठ रथमिमम् । तस्मिन् इमावश्वौ युज्यमानौ भवतः । अथाऽस्मान् अभि
आ याहि, यथा वायुः नियुतः अच्छ याति । पिब च भागत्य सोमलक्षणमन्नम् अस्माभिः
तस्मिन्नभिविस्फुटः । हे इन्द्र! स्वाहुतमस्तु, सोमं दद्याः तुभ्यं मदार्थम् इति वाक्यद्वयम् ।
ततः ररिम इत्युदात्तमिति ॥ १ ॥

उपाजिरा पुरुहूताय सप्ती हरी रथस्य धूर्वा युनज्मि ।

द्रवद् यथा संभृतं विश्वतश्चिदुपेमं यज्ञमा वहात इन्द्रम् ॥ २ ॥

उपं । अजिरा । पुरुहूताय । सप्ती इति । हरी इति । रथस्य । धूःऽसु । आ । युनज्मि ।
द्रवत् । यथा । सम्भृतम् । विश्वतः । चित् । उपं । इमम् । यज्ञम् । आ । वहातः । इन्द्रम् ॥

वेङ्कट० उपा आ युनज्मि ब्रह्मणा वेगवन्तौ बहुभिराहूताय सर्पणशीलो हरी रथस्य धूर्वा । द्रवत् इदम् सम्भृ-
तम् ऋत्विग्जातं भवति यथा सर्वतोदिशम्, एवम् इमम् यज्ञम् प्रति इन्द्रम् अश्वौ आ वहेताम् ॥२॥

उपो नयस्व वृषणा तपुष्पोतेमव त्वं वृषभ स्वधावः ।

प्रसेतामश्वा वि मुंचेह शोणा दिवेदिवे सदृशीरद्धि धानाः ॥ ३ ॥

उपो इति । नयस्व । वृषणा । तपुःऽपा । उत । ईम् । अव । त्वम् । वृषभ । स्वधाऽवः ।
प्रसेताम् । अश्वा । वि । मुच । इह । शोणा । दिवेऽदिवे । सदृशीः । अद्धि । धानाः ॥ ३ ॥

वेङ्कट० उप नयस्व पुमांसौ बलस्य रक्षकौ त्वम् अश्वौ । अथ एनं रक्ष हे कामानां वर्षितः
अन्नवन्! तव अश्वाविमौ घासम् प्रसेताम्, तदर्थं शोणवर्णावश्वौ अस्मिन् यज्ञे विमुञ्च ।
दिवसेदिवसे हारियोजनस्थिताः धानाः खाद ॥ ३ ॥

ब्रह्मणा ते ब्रह्मयुजा युनज्मि हरी सखाया सधमादे आशू ।

स्थिरं रथं सुखमिन्द्राधितिष्ठन् प्रजानन् विद्वाँ उप याहि सोमम् ॥ ४ ॥

ब्रह्मणा । ते । ब्रह्मयुजा । युनज्मि । हरी इति । सखाया । सधमादे । आशू इति ।
स्थिरम् । रथम् । सुखम् । इन्द्र । अधितिष्ठन् । प्रजानन् । विद्वाँ । उपं । याहि । सोमम् ॥ ४ ॥

वेङ्कट० तव मन्त्रेण योजनीयौ सखायौ अश्वौ सङ्ग्रामे क्षिप्रगमनौ अहम् ब्रह्मणा युनज्मि । तम् स्थिरम्
रथम् शोभनाक्षादिद्वारम् हे इन्द्र! अधितिष्ठन् प्रकर्षेण जानन् विद्वाँ उप गच्छ इमम् सोमम् ॥ ४ ॥

१. इदम् मूको. २. नास्ति वि^२ अ^१. ३. वहताम् लपं. ४-४. नास्ति वि^२ अ^१. ५-५. दिवसे
वि^२ अ^१. ६-६. रथं स्थिरं वि^२ अ^१.

मा ते हरी वृषणा वीतपृष्ठा नि रीरमन् यजमानासो अन्ये ।

अत्यायाहि शश्वतो वयं तेऽरं सुतेभिः कृणवाम सोमैः ॥ ५ ॥

मा । ते । हरी इति । वृषणा । वीतऽपृष्ठा । नि । रीरमन् । यजमानासः । अन्ये ।

अतिऽआयाहि । शश्वतः । वयम् । ते । अरम् । सुतेभिः । कृणवाम । सोमैः ॥ ५ ॥

वेङ्कट० मा तव अश्वौ वर्षितारौ कान्तपृष्ठौ^१ यजमानाः अस्मद्व्यतिरिक्ताः^२ नि रीरमन् आत्मनि^३ निरमयन्तु^४ । तानतीत्यास्मानागच्छ । पुरातनाः वयम् सुतैः सोमैः तव^५ पर्यासिं कुर्मः^६ ॥ ५ ॥

^१इति तृतीयाष्टके द्वितीयाध्याये सप्तदशो वर्गः ।

तवायं सोमस्त्वमेह्यर्वाङ् शश्वत्तमं सुमना अस्य पाहि ।

अस्मिन् यज्ञे बर्हिष्या निषद्या दधिष्वेमं जठर इन्दुमिन्द्र ॥ ६ ॥

तवं । अयम् । सोमः । त्वम् । आ । इहि । अर्वाङ् । शश्वत्ऽतमम् । सुमनाः । अस्य । पाहि ।

अस्मिन् । यज्ञे । बर्हिषि । आ । निऽसद्य । दधिष्व । इमम् । जठरे । इन्दुम् । इन्द्र ॥ ६ ॥

वेङ्कट० तव अयम् सोमः । त्वम् अस्मदभिमुखम् आगच्छ । शश्वत्तमशब्दः^१ सदा इत्यनेन समानार्थः । सर्वदा शोभनमनाः इमं^२ सोमं पिब । अवशिष्टं स्पष्टम् इति ॥ ६ ॥

स्तीर्णं ते बर्हिः सुत इन्द्र सोमः कृता धाना अत्तवे ते हरिभ्याम् ।

तदौकसे पुरुशाकाय वृष्णे मरुत्वते तुभ्यं राता हवीषि ॥ ७ ॥

स्तीर्णम् । ते । बर्हिः । सुतः । इन्द्र । सोमः । कृताः । धानाः । अत्तवे । ते । हरिऽभ्याम् ।

तत्ऽऔकसे । पुरुऽशाकाय । वृष्णे । मरुत्वते । तुभ्यम् । राता । हवीषि ॥ ७ ॥

वेङ्कट० आसनाय स्तीर्णम् तव बर्हिः, सुतः च इन्द्र! सोमः, कृताः^१ धानाः तव अश्वयोः भक्षणार्थम् । बर्हिः^२ निवासस्थानं यस्य तस्मै बहुसहायाय वृष्णे मरुद्भिर्युक्ताय^३ तुभ्यम् दत्तानि हवीषि ॥ ७ ॥

इमं नरः पर्वतास्तुभ्यमापः समिन्द्र गोभिर्मधुमन्तमक्रन् ।

तस्यागत्या सुमना ऋष्व पाहि प्रजानन् विद्वान् पथ्याऽ अनु स्वाः ॥ ८ ॥

१. 'कान्त वि' अ' ल. २-२. नास्ति वि' अ'. ३. रमयन्तु वि' अ' ल. ४-४. नास्ति वि' लपं. ५-५. नास्ति मूको. ६-६. ...शब्दः वि' लपं. ७-७. शोभन...वि' अ'. ८. 'शिष्टः वि' ल. ९. स्पष्टः वि' ल. १०. कृताश्च वि' अ'. ११. नास्ति वि' लपं. १२. 'क्ताय वि' अ'.

इमम् । नरः । पर्वताः । तुभ्यम् । आपः । सम । इन्द्र । गोभिः । मधुऽमन्तम् । अक्रन् ।
तस्य । आऽगत्य । सुऽमनाः । ऋध्व । पाहि । प्रऽजानन् । विद्वान् । पृथ्याः । अनु । स्वाः ॥८॥

वेङ्कट० इमम् मधुमन्तम् सोमम् ऋत्विजः प्रावाणश्च तुभ्यम् वसतीवर्चश्च सम् अक्रन् इन्द्र । अभि-
षवणचर्मप्रदैः गोभिः सह । तम् आगत्य शोभनमनाः दर्शनीय ! पाहि, स्वान् मार्गान्
प्रजानन् तान् अनु आगत्य विद्वान् पाहि इति ॥ ८ ॥

याँ आर्भजो मरुत इन्द्र सोमे ये त्वामवर्धन्मभवन् गणस्ते ।
तेभिरेतं सजोषा वावशानोऽग्नेः पिब जिह्वया सोममिन्द्र ॥ ९ ॥

यान् । आ । अर्भजः । मरुतः । इन्द्र । सोमे । ये । त्वाम् । अवर्धन् । अभवन् । गणः । ते ।
तेभिः । एतम् । सऽजोषाः । वावशानः । अग्नेः । पिब । जिह्वया । सोमम् । इन्द्र ॥ ९ ॥

वेङ्कट० 'त्वम् इन्द्र । सोमे यान् मरुतः वनिनः कृतवानसि, ये च त्वाम् अवर्धयन्, ये च ते
गणः अभवन्, तेभिः सहितः एतम् सोमं कामयमानः अग्नेः जिह्वया पिब सोमम् इन्द्र !' ॥ ९ ॥

इन्द्र पिब स्वधया चित् सुतस्याग्नेर्वा पाहि जिह्वया यजत्र ।
अध्वर्योर्वा प्रयतं शक्र हस्ताद्धोतुर्वा यज्ञं हविषो जुषस्व ॥ १० ॥

इन्द्र । पिब । स्वधया । चित् । सुतस्य । अग्नेः । वा । पाहि । जिह्वया । यजत्र ।
अध्वर्योः । वा । प्रऽयतम् । शक्र । हस्तात् । होतुः । वा । यज्ञम् । हविषः । जुषस्व ॥ १० ॥

वेङ्कट० इन्द्र । पिब बलेन अभिषुतं सोमम्, अथवा हुतं सोमम् अग्नेः जिह्वया सेवस्व हे यष्ट्य !,
अथवा शक्र ! होमार्थम् आत्तम् अध्वर्योः हस्तात् एव पिब । अथवा हविषः दानं याज्यान्ते होतुः
सेवस्व ॥ १० ॥

शुनं हुवेम मघवानमिन्द्रमस्मिन् भरे नृतमं वाजसातौ ।
शृण्वन्तमुग्रमूतये समत्सु घ्नन्तं वृत्राणि संजितं धनानाम् ॥ ११ ॥

शुनम् । हुवेम । मघवानम् । इन्द्रम् । अस्मिन् । भरे । नृतमम् । वाजसातौ ।
शृण्वन्तम् । उग्रम् । ऊतये । समत्सु । घ्नन्तम् । वृत्राणि । समऽजितम् । धनानाम् ॥ ११ ॥

वेङ्कट० ऋ ३, ३०, २२. द्र. ॥ ११ ॥

*इति तृतीयाष्टके द्वितीयाध्यायेऽष्टादशो वर्गः ॥

१. नास्ति मूको. २-२. नास्ति वि^३ अ^३. † नः ल लपं. ‡ तैः ल. ३. नास्ति वि^३ अ^३
ल लपं. ४. *मार्थं वि^३ लपं. ५. याज्यम् ते वि^३ ल लपं. ६. होतुर्वा मूको ७-७. नास्ति मूको.

[३६]

‘विश्वामित्रो गाथिन ऋषिः, दशम्या घोर आङ्गिरसः । इन्द्रो देवता । त्रिष्टुप् छन्दः’ ।

इमाम् पु प्रभृतिं सातये धाः शश्वच्छश्वदूतिभिर्यादमानः ।

सुतेसुते वावृधे वर्धनेभिर्यः कर्मभिर्महद्भिः सुश्रुतो भूत् ॥ १ ॥

इमाम् । ऊँ इति । सु । प्रभृतिम् । सातये । धाः । शश्वत्ऽशश्वत् । ऊतिऽभिः । यादमानः ।

सुतेऽसुते । ववृधे । वर्धनेभिः । यः । कर्मऽभिः । महत्ऽभिः । सुऽश्रुतः । भूत् ॥ १ ॥

वेङ्कट० इमाम् त्वदीयां धनस्य प्रभृतिम् प्रदानम्^१ अस्मासु^२ सुष्टु निघेदि भजनाय नित्यं^३ मरुद्भिः सह अस्मान् प्रत्यागच्छन् । अथ परोक्षः । सुतेसुते ववृधे^४ इन्द्रो वर्धयितुभिः^५, यः इन्द्रः कर्मभिः महद्भिः जगति^६ विश्रुतः अभवदिति^७ ॥ १ ॥

इन्द्राय सोमाः प्रदिवो विदाना ऋभुर्येभिवृषपर्वा विहायाः ।

प्रयम्यमानान् प्रति पू गृभायेन्द्र पिब वृषधूतस्य वृष्णाः ॥ २ ॥

इन्द्राय । सोमाः । प्रऽदिवः । विदानाः । ऋभुः । येभिः । वृषपर्वा । विहायाः ।

प्रऽयम्यमानान् । प्रति । सु । गृभाय । इन्द्र । पिब । वृषधूतस्य । वृष्णाः ॥ २ ॥

वेङ्कट० इन्द्राय सोमाः पूर्वेष्वप्यहस्सु शायमानाः भवन्ति । मेधावी यैः पीतैः^१ वृषपर्वा इन्द्रः महान् भवति । प्रदीयमानान् तान् इन्द्र ! सुष्टु प्रति गृहाण । इन्द्र ! पिब अप्वर्युणा अग्नौ प्रक्षिप्तं वृष्णं सोममिति ॥ २ ॥

पिबा वर्धस्व तव धा सुतास इन्द्र सोमांसः प्रथमा उतेमे ।

यथापिबः पूर्याँ इन्द्र सोमाँ एवा पाहि पन्यो अद्या नवीयान् ॥ ३ ॥

पिब । वर्धस्व । तव । ध । सुतासः । इन्द्र । सोमांसः । प्रथमाः । उत । इमे ।

यथा । अपिबः । पूर्यान् । इन्द्र । सोमान् । एव । पाहि । पन्यः । अद्य । नवीयान् ॥ ३ ॥

वेङ्कट० पिब सोमान्, वर्धस्व च तैः । तव एव खलु सुताः इन्द्र ! सोमाः पूर्वे भवन्ति, अपि च अग्नी सम्प्रतितनाः । ततः त्वम् यथा अपिबः पुरातनान् इन्द्र ! सोमान्, एवम् पिब स्तोतव्यः अद्यतनानपि नवतरः ॥ ३ ॥

महाँ अमत्रो वृजनं विरुष्युग्रं शवः पत्यते धृष्णवोजः ।

नाह विव्याच पृथिवी चनैनं यत् सोमासो हर्यश्नममन्दन् ॥ ४ ॥

१-१. नास्ति मूको. २. नास्ति वि^३ अ^३ ल. ३. अस्य लपं. ४. नास्ति वि^३ लपं. ५-५. इन्द्रवर्ध^३ वि^३ अ^३ ल. ६-६. अत्र भवदिति वि^३ अ^३. ७. प्रीतैः वि^३. ८-८. नास्ति वि^३. † नास्ति लपं. ९. नास्ति वि^३.

महान् । अमंत्रः । वृजनै । विरप्शी । उग्रम् । शर्वः । पत्यते । धृष्णु । ओजः ।
न । अहं । विव्याच । पृथिवी । चन । एनम् । यत् । सोमासः । हरिऽअश्वम् । अमन्दन् ॥४॥

वेङ्कट० 'मंहनीयो महान्' (३, १३), 'अमत्रोऽमात्रः' (६, २३), इति यास्कः । स्तुतिः
विरप्शं तद्वान् विरप्शी युद्धे स्तोतव्यः । उद्गूर्णं धर्षणशीलम् अस्य ओजः शत्रूणां बलस्य
ईष्टे । न एव पृथिवी अपि एनम् व्यासवती^३, यदा पीताः सोमाः हर्यश्वम् अमन्दन् । तदा
भूम्या अपि महानासीदिति ॥ ४ ॥

महाँ उग्रो वावृधे वीर्याय समाचक्रे वृषभः काव्येन ।

इन्द्रो भगौ वाज्रदा अस्य गावः प्र जायन्ते दक्षिणा अस्य पूर्वाः ॥ ५ ॥

महान् । उग्रः । वृधे । वीर्याय । समऽआचक्रे । वृषभः । काव्येन ।

इन्द्रः । भगः । वाज्रदाः । अस्य । गावः । प्र । जायन्ते । दक्षिणाः । अस्य । पूर्वाः ॥ ५ ॥

वेङ्कट० महान् उद्गूर्णः वृद्ध आसीत् वीर्यकरणाय । सोऽयम् स्तोतृणां स्तोत्रेण^३ समभिमुखीक्रियते ।
सोऽयम्^१ इन्द्रः भजनीयः अन्नस्य दाता । अस्य स्वभूताः गावः विद्यन्ते । तथा अस्य मनुष्येभ्यो
दत्ताः दक्षिणाः प्रजाभिः प्र जायन्ते बह्वयः ॥ ५ ॥

^२इति तृतीयाष्टके द्वितीयाध्याये एकोनविंशो वर्गः^४ ॥

प्र यत् सिन्धवः प्रसवं यथायन्नापः समुद्रं रथ्येव जग्मुः ।

अतश्चित्दिन्द्रः सर्दमो वरीयान् यदीं सोमः पृणति दुग्धो अंशुः ॥ ६ ॥

प्र । यत् । सिन्धवः । प्रऽस्रवम् । यथा । आयन् । आपः । समुद्रम् । रथ्याऽइव । जग्मुः ।

अतः । चित् । इन्द्रः । सर्दसः । वरीयान् । यत् । ईम् । सोमः । पृणति । दुग्धः । अंशुः ॥६॥

वेङ्कट० यस्मिन् काले येन प्रकारेण नद्यः इन्द्रस्य अनुज्ञाम् प्र आयन्, तस्मिन् काले तेन प्रकारेण
आपः समुद्रम् विस्तीर्णाः रथमार्गाः इव गच्छन्ति । अस्मात् कारणात् इन्द्रः स्वस्थानात् अन्त-
रिक्षात् अपि उरुतरः । यत् एनम् सोमः पूरयति दुग्धः अंशुः । अत्र यास्कः—'अंशुः
समष्टमात्रो भवति' (२, ५) इति ॥ ६ ॥

समुद्रेण सिन्धवो यार्दमाना इन्द्राय सोमं सुषुतं भरन्तः ।

अंशुं दुहन्ति हस्तिनो भरित्रैर्मध्वः पुनन्ति धारया पवित्रैः ॥ ७ ॥

समुद्रेण । सिन्धवः । यार्दमानाः । इन्द्राय । सोमम् । सुऽसुतम् । भरन्तः ।

अंशुम् । दुहन्ति । हस्तिनः । भरित्रैः । मध्वः । पुनन्ति । धारया । पवित्रैः ॥ ७ ॥

१-१. 'त्रोऽमत्रि लः; 'त्रोऽमत्रः वि' लपं. २. नास्ति वि'. ३. नास्ति अ'. ४. इति इवं सोमम्
वि'; सोममिति अ'; सोमम् वि' ल लपं. ५-५. नास्ति मूको.

वेङ्कट० द्रोणकलशेन^१ भापः सङ्गच्छमानाः इन्द्राय सोमम् सुष्वभिषुतम्^२ समभरन्^३ । तथा अंशुम्
दुहन्ति हस्तयुक्ता अध्वर्यवः सोमसम्भरणसाधनैः । मधूनि पुनन्ति धारया दशापवित्रैश्चेति ॥ ७ ॥

हृदाइव कुक्षयः सोमधानाः सर्भी विव्याच सवना पुरूणि ।

अन्ना यदिन्द्रः प्रथमा व्याशं वृत्रं जघन्वाँ अंवृणीत सोमम् ॥ ८ ॥

हृदाःइव । कुक्षयः । सोमधानाः । सम । ईमिति । विव्याच । सवना । पुरूणि ।

अन्ना । यत् । इन्द्रः । प्रथमा । वि । आशं । वृत्रम् । जघन्वान् । अंवृणीत । सोमम् ॥ ८ ॥

वेङ्कट० हृदाः इव इन्द्रस्य जठरावकाशाः सोमाधाराः । समं व्याप्नोति बहूनि सवनानि । ईम् इति
पूरणम् । अन्त्यलोपश्छान्दसः । अन्नानि विविधानि पुरातनानि वृत्रवधात् पूर्वं यस्मात् इन्द्रः विविधम्
अश्नात् । अथ वृत्रम् जघन्वान्^४ देवेभ्यः सोमम् एव^५ वृतवानिति ॥ ८ ॥

आ तू भरं माकिरेतत् परिं छाद् विन्ना हि त्वा वसुपतिं वसूनाम् ।

इन्द्र यत् ते माहिनं दत्रमस्त्यस्मभ्यं तद्वर्यश्च प्र यन्धि ॥ ९ ॥

आ । तु । भरं । माकिः । एतत् । परिं । स्यात् । विन्न । हि । त्वा । वसुपतिम् । वसूनाम् ।

इन्द्र । यत् । ते । माहिनम् । दत्रम् । अस्ति । अस्मभ्यम् । तत् । हरिऽअश्च । प्र । यन्धि ॥९॥

वेङ्कट० आ भर धनं क्षिप्रमस्मभ्यं दातुम् । मा कश्चित् त्वया दीयमानम् एतत् निरुणद्धु ।
जानीमः हि त्वाम् वसुपतिम् वसूनाम् । तथा सति इन्द्र ! यत् तव पूजनीयं देवधनम् अस्ति, "हे
हर्यश्च !" तत् अस्मभ्यम् प्र यच्छेति ॥ ९ ॥

अस्मे प्र यन्धि मघवन्नृजीषिन्निन्द्रं रायो विश्ववारस्य भूरैः ।

अस्मे शतं शरदो जीवसे धा अस्मे वीराञ्छश्वत इन्द्र शिप्रिन् ॥ १० ॥

अस्मे इति । प्र । यन्धि । मघऽवन् । ऋजीषिन् । इन्द्रं । रायः । विश्वऽवारस्य । भूरैः ।

अस्मे इति । शतम् । शरदः । जीवसे । धाः । अस्मे इति । वीरान् । शश्वतः । इन्द्र । शिप्रिन् ॥

वेङ्कट० आङ्गिरसो^६ घोर एतां^७ ददर्श । अस्मभ्यं प्रयच्छ धनवन् ! तृतीयसवनान्वयात् ऋजीषवन् !
इन्द्र ! सर्वैर्वरणीयं भूरि धनम् । तथाऽस्मभ्यं जीवनार्थम् 'शतम् शरदः प्रयच्छ' अस्मभ्यम्
वीरान् च बहून् इन्द्र ! शिप्रिन् ।^८ ॥ १० ॥

१. णशकलेन ल. २. त्रुटितम् वि^२ अ^३. ३. सम्भरन् मूको. ४-४. 'वेभ्यः...व वि^२ अ^३.
५-५. नास्ति वि^२ अ^३. ६. अङ्गिरसो मूको. ७. एव वि^२ लपं. ८-८. त्रुटितम् वि^२ अ^३,
९. याचन्ते वि^२ लपं.

शुनं हुवेम मघवानिन्द्रमस्मिन् भे नृत्तमं वाजसातौ ।

शृण्वन्तमुग्रमूर्तये समत्सु घ्नन्तं वृत्राणि संजितं धर्नानाम् ॥ ११ ॥

शुनम् । हुवेम् । मघवानाम् । इन्द्रम् । अस्मिन् । भे । नृत्तमम् । वाजसातौ ।

शृण्वन्तम् । उग्रम् । ऊर्तये । समत्सु । घ्नन्तम् । वृत्राणि । सम्जितम् । धर्नानाम् ॥ ११ ॥

वेङ्कट० ऋ ३, ३०, = २ द्र. ॥ ११ ॥

‘इति तृतीयाष्टके द्वितीयाध्याये विंशो वगः’ ॥

[३७]

‘विश्वामित्रो गाथिन ऋषिः । इन्द्रो देवता । गायत्री छन्दः, एकादशी अनुष्टुप् ।

वार्त्रिहत्याय शर्वसे पृतनाषाह्याय च । इन्द्र त्वा वर्तयामसि ॥ १ ॥

वार्त्रिहत्याय । शर्वसे । पृतनाऽसह्याय । च । इन्द्र । त्वा । आ । वर्तयामसि ॥ १ ॥

वेङ्कट० वार्त्रिहत्याय शत्रुहनननिमित्ताय सेनाभिभवनिमित्ताय च^१ ब्रह्मण्य तदस्माकं^२ यथा स्यादित्येवम्
इन्द्र ! त्वाम् आ वर्तयामः ॥ १ ॥

अर्वाचीनं सु ते मन उत चक्षुः शतक्रतो । इन्द्र कृण्वन्तु वाघतः ॥ २ ॥

अर्वाचीनम् । सु । ते । मनः । उत । चक्षुः । शतक्रतो इति शतऽक्रतो । इन्द्र । कृण्वन्तु । वाघतः ॥ २ ॥

वेङ्कट० अभिमुखं^३ सुऽनु कृण्वन्तु तत्र मनः चक्षुः च हे बहुप्रश इन्द्र ! वाघतः ऋत्विजः ॥ २ ॥

नामानि ते शतक्रतो विश्वाभिर्गीभिर्शर्महे । इन्द्राभिमातिषाह्वे ॥ ३ ॥

नामानि । ते । शतक्रतो इति शतऽक्रतो । विश्वाभिः । गीऽभिः । शर्महे । इन्द्र । अभिमातिऽसह्वे ॥ ३ ॥

वेङ्कट० हे शतक्रतो^४ इन्द्र ! शक्रपुरुहूतेत्यादीनि तत्र नामानि सर्वाभिः स्तुतिभिः अभिमातीनां^५ सहननिमित्तं
याचामहे^६ ॥ ३ ॥

पुरुष्टुतस्य धामभिः शतेन महयामसि । इन्द्रस्य चर्षणिघृतः ॥ ४ ॥

पुरुऽस्तुतस्य । धामभिः । शतेन । महयामसि । इन्द्रस्य । चर्षणिऽघृतः ॥ ४ ॥

१-१. नास्ति मूको. २. नास्ति वि^१ अ^१. ३. तथाऽस्माकं वि^२ अ^२. ४. ...मुखं वि^३ अ^३.
५. नास्ति मूको. ६. मातीनां वि^४ लपं. ७. °हे नेन्दु चसू हत्याय शत्रुवरन्त इतीत्यर्थमुक्तमिति वि^५; °हे
नेन्द्रं...न्तेऽपि तर्हि नामान्युच्चरन्त इतीत्यमुक्तमिति वि^६ अ^६; °हे ने-इष्ट्वा वा आहत्याय शत्रुवरन्त इतीत्यर्थमुक्तमिति लपं.

वेङ्कट० बहुस्तुतस्य पृथक्संज्ञासंज्ञितैः शतेन धामभिः^१ तनुभिः^२ पूजां कुर्मो वचम् कीर्तितैः इन्द्रस्य मनुष्यधृतः^३ ॥ ४ ॥

इन्द्रं वृत्राय हन्तवे पुरुहूतमुप ब्रुवे । भरैषु वार्जसातये ॥ ५ ॥

इन्द्रम् । वृत्राय । हन्तवे । पुरुहूतम् । उप । ब्रुवे । भरैषु । वार्जसातये ॥ ५ ॥

वेङ्कट० इन्द्रम् 'उपद्रवस्य हननाय' बहुभिराहृतम् उप स्तौमि सङ्ग्रामेषु अन्नभजनाय ॥ ५ ॥

^४इति तृतीयाष्टके द्वितीयाध्याये एकविंशो वर्गः^५ ॥

वाजेषु सासहिर्भव त्वामीमहे शतक्रतो । इन्द्रं वृत्राय हन्तवे ॥ ६ ॥

वाजेषु । सासहिः । भव । त्वाम् । ईमहे । शतक्रतो इति शतऽक्रतो । इन्द्रं । वृत्राय । हन्तवे ॥ ६ ॥

वेङ्कट० सङ्ग्रामेषु अभिभविता भव, त्वाम् याचामहे हे शतकर्मन् इन्द्र! शत्रुं हन्तुम् ॥ ६ ॥

द्युम्नेषु पृतनाज्ये पृतसुतृषु श्रवःसु च । इन्द्र साक्ष्वाभिमातिषु ॥ ७ ॥

द्युम्नेषु । पृतनाज्ये । पृतसुतृषु । श्रवःसु । च । इन्द्र । साक्ष्व । अभिमातिषु ॥ ७ ॥

वेङ्कट० अक्षेषु^६ पृतनाज्ये^७, 'पृतनाज्यम्'^८ (निघ २, १७) इति सङ्ग्रामनाम, सेनाविषयेषु तरणेषु कीर्तिषु सक्तो भव इन्द्र!, ये च त्वामभिमन्यन्ते तेषु चेति ॥ ७ ॥

शुष्मिन्तमं न ऊतये द्युम्निं पाहि जागृविम् । इन्द्र सोमं शतक्रतो ॥ ८ ॥

शुष्मिन्ऽतमम् । नः । ऊतये । द्युम्निम् । पाहि । जागृविम् । इन्द्रं । सोमम् । शतक्रतो इति शतऽक्रतो ॥

वेङ्कट० बलवत्तमम् अस्माकं रक्षणाय भनाद्यद्युक्तं पितृ जागरणशीलम् उद्भूतरसम् इन्द्र! सोमम् शतकर्मन्! ॥ ८ ॥

इन्द्रियाणि शतक्रतो या ते जनेषु पञ्चसु । इन्द्र तानि त आ वृणे ॥ ९ ॥

इन्द्रियाणि । शतक्रतो इति शतऽक्रतो । या । ते । जनेषु । पञ्चसु । इन्द्रं । तानि । ते । आ । वृणे ॥

वेङ्कट० निषादपञ्चमेषु चतुर्षु वर्णेषु यानि त्वया दीयन्ते बलानि स्तोत्रेषु, 'अथवा तत्रास्य' बलानि न्यासकानि^९ तिष्ठन्ति, इन्द्र! स्वदीयानि सर्वाण्येव तानि अहम् आ वृणे इति ॥ ९ ॥

अग्निन्द्र श्रवो बृहद् द्युम्नं दधिष्व दुष्टरम् । उत् ते शुष्मं तिरामसि ॥ १० ॥

१. नास्ति मूको.

२. तनुभिः वि' लपं.

३. 'व्यस्य धृतः मूको.

४-४. उप...नाय वि' अ'.

५-५. नास्ति मूको.

६. नास्ति वि' लपं.

७. नास्ति वि' अ'.

८. भनाद्यु' वि' अ'.

९-९. त्रुटितम् वि' अ'.

१०. नास' वि' लपं.

अगन् । इन्द्र । श्रवः । बृहत् । द्युन्नम् । दधिष्व । दुस्तरम् । उत् । ते । शुष्मम् । तिरामसि ॥ १० ॥

वेङ्कट० आगतम् इन्द्र । बृहत् अन्नम् श्रोतमसाधनम्, तज्जठरे भारव^१ । शत्रुभिः दुष्टम् बर्धयामः^२
तत्र बलं सोमेन ॥ १० ॥

अर्वावर्तो न आ गृह्यथो शक्र परावर्तः । उ लोको यस्ते अद्रिव इन्द्रेह तत् आ गृहि ॥ ११ ॥

अर्वाऽवर्तः । नः । आ । गृहि । अथो इति । शक्र । पराऽवर्तः ।

ऊँ इति । लोकः । यः । ते । अद्रिऽवः । इन्द्र । इह । ततः । आ । गृहि ॥ ११ ॥

वेङ्कट० आसन्नात् देशात् अस्मान् आ गच्छ, अपि च शक्र । कुरात् । किं बहुना । यत् तत्र स्थानम्
इन्द्र । इह ततः आ गच्छ ॥ ११ ॥

^३इति तृतीयाहके द्वितीयाध्याये द्वाविंशो वर्गः^४ ॥

[३८]

^५प्रजापतिः वैश्वामित्रो वाच्यो वा ऋषिः, तावुभावपि वा, विश्वामित्रो गाथिनो वा ।
इन्द्रो देवता । त्रिष्टुप् छन्दः^६ ।

अभि तष्टैव दीधया मनीषामत्यो न वाजी सुधुरो जिहानः ।

अभि प्रियाणि मर्मैशत् पराणि कवीरिच्छामि सन्दर्शे सुमेधाः ॥ १ ॥

अभि । तष्टाऽइव । दीधय । मनीषाम् । अत्यः । न । वाजी । सुधुरः । जिहानः ।

अभि । प्रियाणि । मर्मैशत् । पराणि । कवीन् । इच्छामि । समऽदर्शे । सुमेधाः ॥ १ ॥

वेङ्कट० प्रजापतिवैश्वामित्रो वाच्यो वा । यथा तथा काष्ठं संस्करोति, एवं त्वं स्तोतः!^७ तत्र बुद्धिम्
इन्द्रस्तवार्थम् अभिदीपय तीक्ष्णां कुरु, अतनशीलः अश्व इव सुष्ठु धूर्वहनक्षमः पन्थानं गच्छन् ।
सोऽपि तीक्ष्णबुद्धिर्भवति गमनाय । अथ तथा करोमीति वदति—अभि प्रियाणि इति ।
इन्द्रस्य प्रियतमानि उत्तमानि कर्माणि स्तोतुं बुद्ध्या विमृशन् कवीन् अभिगच्छामि सन्दर्शनाय
प्राज्ञः । 'ये वै ते न ऋषयः पूर्वे प्रेतास्ते वै ऋषयः' (ऐत्रा ६, २०) इत्युक्तमिति ॥ १ ॥

इनोत पृच्छ जनिमा कवीनां मनोधृतः सुकृतस्तक्षत् घाम् ।

इमा उ ते प्रण्योइ वर्धमाना मनोवाता अघ नु धर्माणि ग्मन् ॥ २ ॥

इना । उत । पृच्छ । जनिम । कवीनाम् । मनऽधृतः । सुकृतः । तक्षत् । घाम् ।

इमाः । ऊँ इति । ते । प्रऽन्यः । वर्धमानाः । मनऽवाताः । अघ । नु । धर्माणि । ग्मन् ॥ २ ॥

१. अगत् रूपं.

२. साधय अ' वि^२.

३-३. वृद्धितम् वि^२ अ'.

४-४. नास्ति मूको.

५. वैश्वामित्रः वि^२ अ'.

६. स्तोतुः वि^२ छ रूपं.

वेङ्कट० अपि च देवानीश्वरान् पृच्छ पूर्वेषां प्रेतानाम् कवीनाम् जन्मानि । मनसो धारयितारः शोभनकर्मणः^१ कर्तारः देवाः द्युलोकम् कृतवन्तः, कवयश्च प्रेतास्तत्र वर्तन्ते । इमाः स्तुतयः त्वदीयाः इन्द्रं प्रति प्रणीयमानाः वर्धमानाः भवन्ति । अथ^२ भवणार्थं मनःसदृशगतयः त्वां धारयितुम् क्षिप्रम् आगताः । तान्^३ पृच्छेति ॥ २ ॥

नि षीमिदत्र गुह्या दधाना उत क्षत्राय रोदसी समञ्जन् ।
सं मात्राभिर्मिरे येमुर्वा अन्तर्मीही समृते धार्यसे धुः ॥ ३ ॥

नि । सीम् । इत् । अत्र । गुह्या । दधानाः । उत । क्षत्राय । रोदसी इति । सम् । अञ्जन् । सम् । मात्राभिः । मिरे । येमुः । उर्वा इति । अन्तः । मही इति । समृते इति सम्ऽकृते । धार्यसे । धुरिति धुः ॥ ३ ॥

वेङ्कट० अस्मिन् लोके सर्वत एव दुर्निरूपकारणानि नानाजातीयकानि^४ कर्माणि कुर्वन्तः अपि च प्राणिनां धनार्थं द्यावापृथिवी सम् अञ्जन् इतरेतराश्लिष्टे अकुर्वन् । 'भूमिं पर्जन्या जिन्वन्ति दिवं जिन्वन्त्यग्रयः' (ऋ ३, १६४, ५१) इति^५ तथा कृतवन्त इत्यर्थः । इक्ष्यमानाभिः मात्राभिः प्रमाणैः द्यां च पृथिवीं च निर्मितवन्तः, तथाऽयच्छंश्र, यमनं धारणम्,^६ विस्तीर्णैः^७ तथा महती सङ्गते द्यावापृथिव्यौ अन्तरिक्षेण अन्तः दधुः सर्वेषां धारणार्थमिति ॥ ३ ॥

आतिष्ठन्तं परि विश्वे अभूषञ्छ्रियो वसानश्चरति स्वरोचिः ।
महत् तद् वृष्णो असुरस्य नामा विश्वरूपो अमृतानि तस्थौ ॥ ४ ॥

आऽतिष्ठन्तम् । परि । विश्वे । अभूषन् । श्रियः । वसानः । चरति । स्वरोचिः । महत् । तत् । वृष्णः । असुरस्य । नाम । आ । विश्वरूपः । अमृतानि । तस्थौ ॥ ४ ॥

वेङ्कट० हवीषि प्रत्यागच्छन्तम् इन्द्रम् विश्वे देवाः परितः भवन्ति । अथायं शोभाः वसानः यज्ञं प्रति गच्छति^८ स्वदीप्तिः । महत् तत् इदम् इन्द्रस्य मनुष्यान् प्रति नमनम् आगमनम्^९ बलवतः, सोऽयम् विश्वरूपः^{१०} यज्ञे सोमान् आ तिष्ठति ॥ ४ ॥

असूत पूर्वी वृषभो ज्यायानिमा अस्य शुरुधः सन्ति पूर्वीः ।
दिवो नपाता विदथस्य धीभिः क्षत्रं राजाना प्रदिवो दधाथे ॥ ५ ॥

असूत । पूर्वीः । वृषभः । ज्यायान् । इमाः । अस्य । शुरुधः । सन्ति । पूर्वीः । दिवः । नपाता । विदथस्य । धीभिः । क्षत्रम् । राजाना । प्रऽदिवः । दधाथे इति ॥ ५ ॥

१ 'मणः वि' अ'. २. तद् लपं; नास्ति वि'; उत वि' अ'. ३. तान् प्रति वि' लपं. ४. नास्ति वि' लपं. ५. नास्ति वि' अ'. ६. धारणं च अ' ल. ७. 'णयोः मूको. ८. गच्छ वि' अ'. ९. गमनमा' मूको. १०. नास्ति मूको.

वेङ्कट० असूत पूर्वः कामानां वर्षिता वृद्धतरः उदकानीमानि^१ । अस्य शुचो^२ रोधयिष्यः पूर्व्यः आपः सन्ति । दिवः उदितौ ! इन्द्रावरुणौ ! यज्ञस्य कर्मभिराप्यायितौ पुराणम् बलम् धारयेथे ॥ ५ ॥

^१इति तृतीयाष्टके द्वितीयाध्याये त्रयोविंशो वर्गः^३ ॥

त्रीणि राजाना विदथे पुरूणि परि विश्वानि भूषथः सदांसि ।

अपश्यमत्र मनसा जगन्वान् व्रते गन्धर्वा अपि वायुकेशान् ॥ ६ ॥

त्रीणि । राजाना । विदथे । पुरूणि । परि । विश्वानि । भूषथः । सदांसि ।

अपश्यम् । अत्र । मनसा । जगन्वान् । व्रते । गन्धर्वा । अपि । वायुकेशान् ॥ ६ ॥

वेङ्कट० हे राजानौ ! यज्ञे त्रीणि बहुयज्ञविषयत्वाद् बहुसंख्यानि सवनानि परिभवथः, तथा विश्वानि च सदांसि । किञ्च^४ अपश्यम् एषु सदःसु मनसा जगन्वान् मनस्तत्र प्रवेशयन् यज्ञे गन्धर्वान् स्तोतृन् अपि वायुकेशान् नामेति ॥ ६ ॥

तदिन्वस्य वृषभस्य धेनोरा नामभिर्मभिरे सक्म्यं गोः ।

अन्यदन्यदसुर्यं वसाना नि मायिनो ममिरे रूपमस्मिन् ॥ ७ ॥

तत् । इत् । नु । अस्य । वृषभस्य । धेनोः । आ । नामऽभिः । ममिरे । सक्म्यम् । गोः ।

अन्यत्ऽअन्यत् । असुर्यम् । वसानाः । नि । मायिनः । ममिरे । रूपम् । अस्मिन् ॥ ७ ॥

वेङ्कट० तत् अस्य वर्षितुः प्रीणयितुः गमनशीलस्य युद्धनिमित्तमिन्द्रियं स्तोतारः उच्चरितैः नामभिः मभिमुखम् कुर्वन्ति । तथा अन्यदन्यत् नानाविधम् असुराणां स्वभूतम् रूपम् भीषणम् आच्छादयन्तः मायायुक्ता असुराः अस्मिन् इन्द्रे निमित्तं कुर्वन्ति^५ विनाशयन्ति ॥ ७ ॥

तदिन्वस्य सवितुर्नकिर्मे हिरण्ययीममतिं यामर्शिश्नेत् ।

आ सुष्टुती रोदसी विश्वमिन्वे अपीव योषा जनिमानि वव्रे ॥ ८ ॥

तत् । इत् । नु । अस्य । सवितुः । नकिः । मे । हिरण्ययीम् । अमर्तिम् । याम् । अर्शिश्नेत् ।

आ । सुऽस्तुती । रोदसी इति । विश्वमिन्वे इति विश्वम्ऽइन्वे । अपिऽइव । योषा । जनिमानि । वव्रे ॥ ८ ॥

वेङ्कट० तत् अस्य प्रेरयित् रूपम् न मीयते केनचिदपि, हिरण्यवर्णं यत् रूपम् असावाश्रयति ।
^६किञ्च यः^६ सुष्टुत्या विश्वव्यापिन्यो चावापृथिव्यौ अपि आ वृणोति, यथा जनयित्री स्त्री जातान्य-
पत्यानि ॥ ८ ॥

१. 'दका मा हि वि' अ'. २. नास्ति वि' अ'. ३-३. नास्ति मूको. ४. वृटितम् वि' अ'.
५. इति वि' लपं. ६. नास्ति वि' लपं. ७-७. नास्ति वि' अ'.

युवं प्रत्नस्य साधथो महो यद् दैवीं स्वस्तिः परिं णः स्यातम् ।

गोपाजिह्वस्य तस्थुषो विरूपा विश्वे पश्यन्ति मायिनः कृतानि ॥ ९ ॥

युवम् । प्रत्नस्य । साधथः । महः । यत् । दैवीं । स्वस्तिः । परिं । नः । स्यातम् ।

गोपाजिह्वस्य । तस्थुषः । विरूपा । विश्वे । पश्यन्ति । मायिनः । कृतानि ॥ ९ ॥

वेङ्कट० युवामिन्द्रावरूपौ पुराणस्य मम तद्धनं साधयतम्, यत् महतः भवत्याढ्यस्य^२ । अस्मानपि परितः भवतम् । गोप्त्रीं स्तोत्रुणां यस्य वाग् भवति धनप्रदानात् तस्य स्थिरस्य नानाविधानि कर्माणि सर्वे पश्यन्ति प्रज्ञावन्तः । सूक्तमिदमनिरुक्तम्^३ । वृद्धैः सह चिन्त्यमिति^४ ॥ ९ ॥

शुनं हुवेम मघवानमिन्द्रमस्मिन् भरे नृतमं वाजसातौ ।

शृण्वन्तमुग्रमृतये समत्सु घ्नन्तं वृत्राणि संजितं धनानाम् ॥ १० ॥

शुनम् । हुवेम । मघवानम् । इन्द्रम् । अस्मिन् । भरे । नृतमम् । वाजसातौ ।

शृण्वन्तम् । उग्रम् । ऊतये । समत्सु । घ्नन्तम् । वृत्राणि । समजितम् । धनानाम् ॥ १० ॥

वेङ्कट० ऋ ३, ३०, २२ द्र. ॥ १० ॥

इति तृतीयाष्टके द्वितीयाध्याये चतुर्विंशो वर्गः ।

[३९]

विश्वामित्रो गाधिन ऋषिः । इन्द्रो देवता । त्रिष्टुप् छन्दः ।

इन्द्रं मतिर्हृद् आ वच्यमानाऽच्छ पतिं स्तोमं तष्टा जिगाति ।

या जागृविर्विदथे शस्यमानेन्द्र यत् ते जायते विद्धि तस्य ॥ १ ॥

इन्द्रम् । मतिः । हृद् । आ । वच्यमाना । अच्छ । पतिम् । स्तोमं तष्टा । जिगाति ।

या । जागृविः । विदथे । शस्यमाना । इन्द्रं । यत् । ते । जायते । विद्धि । तस्य ॥ १ ॥

वेङ्कट० विश्वामित्रः^१ । इन्द्रम् स्तुतिः मदीयाद् हृदयात् मयोच्यमाना स्तोत्रियासंख्याभिः संस्कृता^२ स्वामिनम् अभि गच्छति, या स्तुतिः इन्द्रोद्धोधनाय जागृति यज्ञे शस्यमाना । तथा^३ सति हे इन्द्र! यत्^४ त्वदर्थं वचः^५ मत्तः जायते, तत् विद्धि^६ ॥ १ ॥

१. नास्ति वि^१ लपं. २. नास्ति वि^२. ३-३. नास्ति लपं. † गोप्तिः मूको. ४. नास्ति वि^१ लपं. ५. सूक्तमनिरु^० वि^१ लपं. ६. नास्ति वि^२ अ^१ ल. ७-७. नास्ति मूको. ८. नास्ति वि^१. ९. संस्तुता वि^१ लपं. १०-१०. नास्ति वि^२ अ^१. † नास्ति वि^१. ११. नास्ति अ^१.

दिवश्चिदा पूर्वा जायमाना वि जागृविर्विदथे शस्यमाना ।

भद्रा वस्त्राण्यर्जुना वसाना सेयमस्मे सनजा पित्र्या धीः ॥ २ ॥

दिवः । चित् । आ । पूर्वा । जायमाना । वि । जागृविः । विदथे । शस्यमाना ।

भद्रा । वस्त्राणि । अर्जुना । वसाना । सा । इयम् । अस्मे इति । सनऽजा । पित्र्या । धीः ॥२॥

वेङ्कट० ब्रह्मलोकात् उदीयमाना पुरातनी जागरणशीला यज्ञे शस्यमाना कल्याणानि शुक्लानि वस्त्राणि वसाना विभवति । सा इयम् अस्माकम् क्रमादागतत्वात् पुरातनी भवति धीः इति वाचमाह 'यद्धि मनसा ध्यायति तद्वाचा वदति' इति ब्राह्मणम् इति ॥ २ ॥

यमा चिदत्र यमस्रंस्रत जिह्वाया अग्रं पतदा ह्यस्थात् ।

वपूषि जाता मिथुना सचेते तमोहना तपुषो बुध एता ॥ ३ ॥

यमा । चित् । अत्र । यमऽस्रः । अस्रत् । जिह्वायाः । अग्रम् । पतत् । आ । हि । अस्थात् ।

वपूषि । जाता । मिथुना । सचेते इति । तमऽहना । तपुषः । बुधे । आऽइता ॥ ३ ॥

वेङ्कट० इन्द्रस्य विवस्वतश्च स्तुतिमेतां मन्यते । अदितेद्वौ पुत्रावजायेताम्, तत्रैक इन्द्रोऽपरो विवस्वानिति । अपरं मतम्—यमस्रः बुद्धिः यमौ अजनयत् वाचं च मनश्च । तत्र जिह्वायाः अग्रम् चलनस्वभावम् वाग् आ तिष्ठति हि । ताविमौ मनुष्याणां शरीराणि जातौ मिथुनौ सेवेते ज्योतीरूपौ तमसो हन्तारौ, 'मनोज्योतिः' (माश १४,६,९,११) 'वाग्ज्योतिः' (माश १४,७,१,५) इति ब्राह्मणम्, बलस्य मूलम् आगताविति । केचिदिन्द्रावरुणयोः स्तुतिमेतां मन्यन्त इति ॥ ३ ॥

नकिरेषां निन्दिता मर्त्येषु ये अस्माकं पितरो गोषु योधाः ।

इन्द्र एषां दंहिता माहिनावानुद् गोत्राणि ससृजे दंसनावान् ॥ ४ ॥

नकिः । एषाम् । निन्दिता । मर्त्येषु । ये । अस्माकम् । पितरः । गोषु । योधाः ।

इन्द्रः । एषाम् । दंहिता । माहिनावान् । उत् । गोत्राणि । ससृजे । दंसनावान् ॥ ४ ॥

वेङ्कट० न कश्चिदस्ति एषाम् निन्दकः मनुष्येषु सुकर्मणाम् । ये सर्वेषाम् अस्माकम् पितृभूता अङ्गिरसः पणिभिरपहृतापु गोषु तदर्थं योद्धारः । इन्द्रः एषाम् अङ्गिरसाम् उपोद्वलकः पूजावान् गवामावारणान् मेधान् वज्रेण उत् ससृजे कर्मवान् इति ॥ ४ ॥

१. त्रुटितम् वि^२ अ^१. २. वाचा^० वि^{१२}. ३. 'मेनां वि^१ ल लपं. ४. दितेद्वौ द्वौ वि^१ अ^१; दि द्वौ द्वौ वि^१; द्वौ द्वौ लपं; दितद्वौ ल. ५. इन्द्रो मूको. ६. अजायत मूको. ७. सकर्म^० वि^१. ८. 'हतेषु मूको. ९. नास्ति वि^२ अ^१. १०. 'मावरणा वि^२ अ^१. ११. नास्ति लपं वि^{१२} ल.

सखा ह यत्र सखिभिर्नवगवैरभिइत्रा सत्वाभिर्गा अनुगमन् ।

सत्यं तदिन्द्रो दशभिर्दशगवैः सूर्यं विवेद तमसि क्षियन्तम् ॥ ५ ॥

सखा । ह । यत्र । सखिऽभिः । नवऽगवैः । अभिऽइत्रा । आ । सत्वाऽभिः । गाः । अनुऽगमन् ।
सत्यम् । तत् । इन्द्रः । दशऽभिः । दशऽगवैः । सूर्यम् । विवेद । तमसि । क्षियन्तम् ॥ ५ ॥

वेङ्कट० सखा खलु यत्र समानख्यानैः अङ्गिरोभिः युद्धार्थमभिगतजालुकैः अन्यैश्च सत्वभिः भटैः
गाः आभिसुख्येनागच्छत्^१ । सत्यम् तदानीम् इन्द्रः दशसंख्यैः अङ्गिरोभिः सह असुरान् हत्वा
तमोहननेन^२ तमसि निवसन्तम्^३ विवेद सूर्यम् इति^४ ॥ ५ ॥

^१इति तृतीयाष्टके द्वितीयाध्याये पञ्चविंशो बर्गः^५ ॥

इन्द्रो मधु संभृतमुस्त्रियायां पद्वद् विवेद शफवन्नमे गोः ।

गुहां हितं गुह्यं गूळहमप्सु हस्ते दधे दक्षिणे दक्षिणावान् ॥ ६ ॥

इन्द्रः । मधु । समऽभृतम् । उऽस्त्रियायाम् । पद्वत् । विवेद । शफवन्नम् । नमे । गोः ।
गुहा । हितम् । गुह्यम् । गूळहम् । अप्सु । हस्ते । दधे । दक्षिणे । दक्षिणावान् ॥ ६ ॥

वेङ्कट० इन्द्रः मधुरसम् गवि संभृतम् पयः विवेद, तत्कारणभूतं पदयुक्तम् शफयुक्तम् च
धनं लेभे, गवार्थम् कृतवान् नमनमित्यर्थः । गुहायाम् निहितम् अत एव गुह्यम् उदकेषु
स्थितमन्नं स्तोतुः दक्षिणे हस्ते प्रयच्छति देयधनवानिति^५ ॥ ६ ॥

ज्योतिर्वृणीत तमसो विज्ञानन्नारे स्याम दुरितादभीकै ।

इमा गिरः सोमपाः सोमवृद्ध जुषस्वेन्द्र पुरुतमस्य कारोः ॥ ७ ॥

ज्योतिः । वृणीत । तमसः । विज्ञानन् । आरे । स्याम । दुःऽइतात् । अभीकै ।
इमाः । गिरः । सोमऽपाः । सोमऽवृद्ध । जुषस्व । इन्द्र । पुरुतमस्य । कारोः ॥ ७ ॥

वेङ्कट० ज्योतिः । समभक्त नैशस्य तमसः । सकाशात् । विजायमानः । ततो वषं दूरे स्याम दुरितात्^६
सह्ग्रामे । इमाः स्तुतीः हे सोमस्य पातः सोमेन वृद्ध ! सेवस्व हे इन्द्र ! बहूनां ग्लपयितुः स्तोतुः^७ ॥७॥

ज्योतिर्यज्ञाय रोदसी अनु ष्यादारे स्याम दुरितस्य भूरैः ।

भूरिं चिद्धि तुजतो मर्त्यस्य सुपारासो वसवो बर्हणावत् ॥ ८ ॥

ज्योतिः । यज्ञाय । रोदसी इति । अनु । स्यात् । आरे । स्याम । दुःऽइतस्य । भूरैः ।
भूरिं । चिद्धि । हि । तुजतः । मर्त्यस्य । सुऽपारासः । वसवः । बर्हणावत् ॥ ८ ॥

१. ऋवेनागच्छन् विं लपं; ऋवेनागच्छत् ल; ऋच्छन् विं अं. २. तमोऽवहनेन अं. ३-३. नास्ति
विं लपं. ४-४. नास्ति मूको. ५-५. नास्ति विं लपं. † देवपं विं अं ल. ६-६. नास्ति विं.
‡ नास्ति लपं. † नास्ति विं अं ल लपं. § दूरस्य विं अं ल लपं; इरितस्य ल प्रस्तावः.

वेङ्कट० हे वसवः! अस्माकं यज्ञकरणार्थं नैशस्य तमसो बाधकं ज्योतिः धावापृथिवी अनु भवतु । आरे स्याम तमसा कृतस्य दुरितस्य भूरेः । इन्द्रमित्रं स्तुवतो बहु अपि धनम् देवार्थं प्रयच्छतः मर्त्यस्य शोभनपारणा यूयम् हे वसवः! धनं प्रयच्छथ वृद्धिमदिति ॥ ८ ॥

शुनं हुवेम मघवानमिन्द्रमस्मिन् भरे नृतमं वाजसातौ ।

शृण्वन्तमुग्रमूतये समत्सु घ्नन्तै वृत्राणि संजितं धर्नानाम् ॥ ९ ॥

शुनम् । हुवेम् । मघवानम् । इन्द्रम् । अस्मिन् । भरे । नृतमम् । वाजसातौ ।

शृण्वन्तम् । उग्रम् । ऊतये । समत्सु । घ्नन्तम् । वृत्राणि । समजितम् । धर्नानाम् ॥ ९ ॥

वेङ्कट० ऋ ३, ३०, २२ द. ॥ ९ ॥

‘इति तृतीयाष्टके द्वितीयाध्याये षड्विंशो वर्गः’ ।

न्याख्यद् द्वितीयमध्यायं तृतीयस्याष्टकस्य सः ।

मित्रावरुणयोर्वशे मातुर्यस्य समुद्भवः ॥ १ ॥

इति वेङ्कटमाधवाचार्यविरचिते ऋक्संहितान्याख्याने तृतीयाष्टके द्वितीयोऽध्यायः ।

— ❁ —

इति ऋग्वेदे सभाष्ये तृतीयाष्टके द्वितीयोऽध्यायः ॥



अथ तृतीयाऽष्टके तृतीयोऽध्यायः

वेङ्कट०

‘इन्द्र त्वा वृषभं वयं’ व्याचिख्यासति माधवः ।
 निपातेष्वेव केषांचिद् वृत्तिभेदं प्रदर्शयन् ॥ १ ॥

निपाता ये विकल्पार्था ये समुच्चयवाचिनः ।
 ये वा विनिग्रहार्थीया उपमार्थाश्च ये तथा ॥ २ ॥

सर्वे ते न प्रयुज्यन्त ऋक्पादादिष्विति’ स्थितिः ।
 ‘इव देवदत्त’ इति न हि लोके प्रयुज्यते ॥ ३ ॥

‘वा देवदत्त’ इति वा तथा वेदे च दृश्यताम् ।
 नन्वेवकारसदृश उकारो दर्शनात्तथा ॥ ४ ॥

स इश्यते च पादादाव् ^२‘उ लोकमग्ने कृणवः’^१† ।
 ‘उ लोककृत्तुमीमहे’^३ ‘उ लोककृत्तुमद्रिवः’^४ ॥ ५ ॥

‘उ लोको यस्ते अद्रिवस्’^५ ते चत्वार उदाहृताः ।
 नामी विनिग्रहार्थीया न ह्येष्वस्ति विनिग्रहः ॥ ६ ॥

पूरणत्वं च ‘नैतेषां न ह्यादौ’ सन्ति पूरणाः ।
 उ लोक उत्तमो लोकः इति वक्तुं न युज्यते ॥ ७ ॥

शाकल्यो ह्यवगृह्णीयात् तदा नो इति दर्शयेत् ।
 अथाप्युत्तमपर्यायं लोकात् प्राक् पर्यवस्थितम् ॥ ८ ॥

मन्यामहे कान्दिशीकास्तत्र वृद्धेषु निर्णयः ।
 उपमार्थश्च नन्वादौ यथाशब्दः प्रयुज्यते ॥ ९ ॥

‘तथा तदस्तु सोमपाः’^६, ‘यथा त उश्मसीष्टये’^७ ।
 प्रकारवचनः सोऽयं लौकिकाश्च प्रयुज्यते ॥ १० ॥

येन प्रकारेण कृतं तेनास्माकं ‘करोत्विति ।
 इव देवदत्ते’^८ कृतं ^९‘न तु’^९ दृष्टं तथा क्वचित् ॥ ११ ॥

१. ऋक्पादा° वि लपं. २-२. नास्ति वि° लपं. † ऋ ५,४,११. ३. ऋ ९,२,८. ४. ऋ ८,१५,४. ५. ऋ ३,३७,११. ६-६. नैतेषामप्यादौ वि° लपं. ७. नास्ति वि°. ८. ऋ १,३०,१२. ९-९. नास्ति वि° अ°. १०. देवदत्तेन वि° अ° वैऋञ्ज. ११-११. नास्ति वि° लपं.

तस्मात् यथेवौ^१ भिन्नार्थाविति सूक्ष्मेक्षिकापराः ।
 प्रयुज्यते यथाशब्दे क्रियापदमपेक्षितम् ॥ १२ ॥
 उद्गमसीत्यादिकं नैवमिवयोगे^२ प्रयुज्यते ।
^३बहुष्वर्थेषु दृष्टो नञ्^३ निषेधेऽथ समुच्चये ॥ १३ ॥
 सम्प्रत्यर्थं इवार्थं च पूरणेऽपि च दृश्यते ।
 प्रयुज्यते न वाक्यादावुपमार्थं इति स्थितिः ॥ १४ ॥
 उपमायां निषेधे च दृश्यन्ते बहवो नञः ।
 तथा^४ समुच्चयार्थीयाः 'अग्निमुषां न जर्तते'^५ ॥ १५ ॥
 'तस्मिन्त्स्रकं त्रिश्रुता न'^६, 'होता मनुष्योऽं न दक्षः'^७ ।
 'अद्वे न चित्रे अरुषि'^८ सम्प्रत्यर्थं नञं विदुः ॥ १६ ॥
 'अस्मै भीमाय'^९ च तथा सन्ति चान्येऽपि तादृशाः ।
 'विपां ज्योतीषि विभ्रते'^{१०} नकारस्तत्र^{११} पूरणः ॥ १७ ॥
 पादादौ^{१२} न प्रयुज्यन्ते हि-स्म-चेत्-स्विद्-ह-वै-तवः ।
 कारणं तत्र वाक्यादावर्थस्यैषामनन्वयः ॥ १८ ॥
 पादादावपि सद्भावं^{१३} पूरणानामपीच्छति ।
 यास्को यदाह^{१४}—'नूनं सा'^{१५} नूनमित्येष पूरणः ॥ १९ ॥
 यथा 'न नूनमस्ति'^{१६} इति सम्प्रत्यर्थस्य^{१७} वाचकः ।
 तथैव सम्प्रत्यर्थत्वमत्रापीच्छन्ति केचन ॥ २० ॥
 नुशब्दः क्षिप्रवचनो वाक्यादावपि दृश्यते ।
 'नू मतो दयते'^{१८} इति मध्ये प्रश्नस्य वाचकः ॥ २१ ॥
 निपातानां^{१९} प्रयोगस्य स्थानं ज्ञात्वा^{२०} न मुह्यति^{२१} ।
 अतो लोकानुसारेण निपातार्थं प्रदर्शयेत् ॥ २२ ॥ इति

१. यथेव वि^२; अथैव अं. २. नैवयोगे वि^३ अं. ३-३. नास्ति वि^३ अं. ४. एते वि^३;
 नास्ति वि^३ अं. ५ ऋ १, १८१, ९. ६. ऋ १, १६४, ४८. ७. ऋ १, ५९, ४. ८. ऋ १, ३०, २१.
 ९. ऋ १, ५७, ३. १०. ऋ ३, १०, ५. ११. नकारस्तता वि^३ लपं. १२. पदादौ वि^३ लपं. १३. यद्-
 भावः वि^३ लपं; वः वि^३ अं ल. १४. या १, ६; ७ द्र. १५. ऋ २, ११, २१. १६. ऋ १, १७०, १.
 १७. सम्प्रतित्वस्य वैक्रअ. १८. ऋ ७, १००, १. १९-१९. प्रयोगज्ञानं न मुह्यन्ति कदाचन वैक्रअ.
 † नास्ति मूको; जानन् वा ल प्रस्तावः.

[४०]

^१विश्वामित्रो गाथिन ऋषिः । इन्द्रो देवता । गायत्री छन्दः^१ ।

इन्द्रं त्वा वृषभं वयं सुते सोमं हवामहे । स पाहि मध्वो अन्धसः ॥ १ ॥

इन्द्रं । त्वा । वृषभम् । वयम् । सुते । सोमं । हवामहे । सः । पाहि । मध्वः । अन्धसः ॥ १ ॥

वेङ्कट० विश्वामित्रः । आद्या निगदसिद्धा ॥ १ ॥

इन्द्रं ऋतुविदं सुतं सोमं हर्यं पुरुष्टुत । पिबा वृषस्व तार्तपिम् ॥ २ ॥

इन्द्रं । ऋतुऽविदम् । सुतम् । सोमम् । हर्यं । पुरुऽस्तुत । पिबं । आ । वृषस्व । तर्तपिम् ॥ २ ॥

वेङ्कट० इन्द्र ! प्रज्ञाया लम्भकम् सुतम् सोमम् इच्छ पुरुष्टुत !, अथ पिब, जठरे च सिञ्चस्व तर्पणसमर्थम्^२ ॥ २ ॥

इन्द्र प्र णो धितवानं यज्ञं विश्वेभिर्देवैर्भिः । तिर स्तवान विस्पते ॥ ३ ॥

इन्द्रं । प्र । नः । धितऽवानम् । यज्ञम् । विश्वेभिः । देवैर्भिः । तिर । स्तवान । विस्पते ॥ ३ ॥

वेङ्कट० इन्द्र ! वधय अस्माकम् निहितसोमम् यज्ञम् विश्वैः देवैः सह हे स्तयमान विशां पते ! ॥ ३ ॥

इन्द्र सोमाः सुता इमे तव प्र यन्ति सत्पते । क्षयं चन्द्रास इन्दवः ॥ ४ ॥

इन्द्रं । सोमाः । सुताः । इमे । तव । प्र । यन्ति । सत्ऽपते । क्षयम् । चन्द्रासः । इन्दवः ॥ ४ ॥

वेङ्कट० इन्द्र ! इमे सुताः सोमाः तव जठरं प्रति गच्छन्ति हे सत्पते ! सोमाः हर्षकराः दीप्ताः ॥ ४ ॥

दधिष्वा जठरं सुतं सोममिन्द्र वरेण्यम् । तव द्युक्षाम इन्दवः ॥ ५ ॥

दधिष्वा । जठरं । सुतम् । सोमम् । इन्द्र । वरेण्यम् । तव । द्युक्षासः । इन्दवः ॥ ५ ॥

वेङ्कट० इन्द्र ! स्थापय^३ जठरे सुतम् सोमम् वरणीयम् । ^४तव भवन्ति^५ दीप्ताः सोमा इति ॥ ५ ॥

^६इति तृतीयाष्टके तृतीयाध्याये प्रथमो वर्गः^६ ।

गिर्वीणः पाहि नः सुतं मधोर्धाराभिरज्यसे । इन्द्र त्वादातमिद् यशः ॥ ६ ॥

गिर्वीणः । पाहि । नः । सुतम् । मधोः । धाराभिः । अज्यसे । इन्द्रं । त्वाऽदातम् । इत् । यशः ॥ ६ ॥

वेङ्कट० "हे गीर्भिः" वननीय !^६ पिब नः सुतम् सोमम् । मधुसदृशस्य सोमस्य धाराभिः त्वम् अज्यस । इन्द्र ! त्वयैव दीयते यजमानानां कीर्तिः^७, ततस्तां च देहीति ॥ ६ ॥

१-१. नास्ति मूको. २. पणं ल लपं. ३. अवस्थां वि^२; वस्था अ^१. ४-४. तपन्ति वि^२ अ^१.

५-५. नास्ति वि^२ अ^१. ६. गीर्भंगः अ^१; वरणीय वि^२ लपं. ७. नास्ति वि^२; कीर्तिः तत्र वि^२ अ^१ लपं.

अभि द्युम्नानि वनिन इन्द्रं सचन्ते अक्षिता । पीत्वी सोमस्य वावृधे ॥ ७ ॥

अभि । द्युम्नानि । वनिनः । इन्द्रम् । सचन्ते । अक्षिता । पीत्वी । सोमस्य । वावृधे ॥ ७ ॥

वेङ्कट० द्युम्नानि^१ 'द्युम्नं' द्योततेः, यशो वाक्च^२ वा' (या ५,५) इत्युक्तम्, सोमलक्षणान्वयज्ञानि भजनवतो यजमानात् इन्द्रम् अभि सचन्ते अक्षीणानि । ततोऽयं पीत्वा सोमम् वर्धते ॥ ७ ॥

अर्वावर्तो न आ गहि परावर्तश्च वृत्रहन् । इमा जुषस्व नो गिरः ॥ ८ ॥

अर्वाऽवर्तः । नः । आ । गहि । पराऽवर्तः । च । वृत्रऽहन् । इमाः । जुषस्व । नः । गिरः ॥ ८ ॥

वेङ्कट० इन्द्र! समीपात् अस्मान् आ गच्छ, दूरस्थः च इतः । अथाऽस्माकम् इमाः स्तुतीः सेवस्व ॥ ८ ॥

यदन्तरा परावर्तमर्वावर्तं च हूयसे । इन्द्रेह तत् आ गहि ॥ ९ ॥

यत् । अन्तरा । पराऽवर्तम् । अर्वाऽवर्तम् । च । हूयसे । इन्द्रं । इह । ततः । आ । गहि ॥ ९ ॥

वेङ्कट० दूरान्तिकयोः मध्ये वर्तमानस्त्वम् यस्मात् अस्माभिः आहूयसे, ततः^३ इन्द्र! अत्र आ गच्छ ॥ ९ ॥

^४इति तृतीयाष्टके तृतीयाध्याये द्वितीयो वर्गः^५ ।

[४१]

^६विश्वामित्रो गायिन ऋषिः । इन्द्रो देवता । गायत्री छन्दः^७ ।

आ तू न इन्द्र मर्त्यगुञ्जानः सोमपीतये । हरिभ्यां याहाद्रिवः ॥ १ ॥

आ । तु । नः । इन्द्र । मर्त्यक् । हुञ्जानः । सोमपीतये । हरिभ्याम् । याहि । अद्रिऽवः ॥ १ ॥

वेङ्कट० आ याहि क्षिप्रम् अस्मान् अस्मदभिमुखम् होतृभिर्हूयमानः सोमपानार्थम् अश्वभ्याम् हे वज्रिन्! ॥ १ ॥

सुतो होता न ऋत्विर्यस्तिस्तरे बर्हिर्ऽनुषक् । अयुञ्जन् प्रातरद्रयः ॥ २ ॥

सुतः । होता । नः । ऋत्विर्यः । तिस्तरे । बर्हिः । अनुषक् । अयुञ्जन् । प्रातः । अद्रयः ॥ २ ॥

वेङ्कट० निषण्णः होता अस्माकम्, यागकालः प्राप्तो^१ यस्य सः^२ ऋत्विर्यः । तथा स्तीर्णं च बर्हिः अनुषक्तम् । युक्ताश्चाऽऽसन् प्रातः एव अभिषवार्थम् आवाणः ॥ २ ॥

१. नास्ति मूको.

२. अत्र वि^२ अ^१.

३-३. स ततः वि^१ लपं; स ततः वि^१ अ^१ ल.

४-४. नास्ति मूको. ५. नास्ति वि^१ लपं; प्राप्नोति अ^१. ६. नास्ति लपं.

इ॒मा ब्र॒ह्म ब्र॒ह्मवा॒हः क्रि॒यन्त॒ आ ब॒र्हिः सी॒द । वी॒हि शू॒र पु॒रोळा॑शम् ॥ ३ ॥

इ॒मा । ब्र॒ह्म । ब्र॒ह्मवा॒हः । क्रि॒यन्ते । आ । ब॒र्हिः । सी॒द । वी॒हि । शू॒र । पु॒रोळा॑शम् ॥ ३ ॥

वेङ्कट० स्तुतिभिर्य उक्ताते तस्य सम्बोधनम् ब्रह्मवाहः इति । हे ब्रह्मवाहः! इमानि ब्रह्मोणि स्तुतयः क्रियन्ते त्वदर्थम् । ततः स्तीर्णम् बर्हिः आ सीद, भक्षय च शूर । पुरोडाशम् ॥ ३ ॥

रा॒रन्धि॑ स॒र्वने॒षु ण॑ ए॒षु स्तो॒मेषु॑ वृ॒त्रह॑न् । उ॒क्थे॒ष्विन्द्र॑ गि॒र्विणः॑ ॥ ४ ॥

रा॒रन्धि॑ । स॒र्वने॒षु । नः । ए॒षु । स्तो॒मेषु॑ । वृ॒त्रह॑न् । उ॒क्थे॒षु । इन्द्र॑ । गि॒र्विणः॑ ॥ ४ ॥

वेङ्कट० रमस्व सवनेषु अस्माकम् एषु स्तोमेषु वृत्रहन् । शस्त्रेषु च इन्द्र । गीर्भिवननीय ! ॥ ४ ॥

म॒तयः॑ सोम॒पाम॑रुं रि॒हन्ति॑ श॒र्वस॒स्पति॑म् । इन्द्रं॑ व॒त्सं न॑ मा॒तरः॑ ॥ ५ ॥

म॒तयः॑ । सोम॒पाम॑म् । उ॒रुम् । रि॒हन्ति॑ । श॒र्वसः॑ । प॒तिम् । इन्द्र॑म् । व॒त्सम् । न । मा॒तरः॑ ॥ ५ ॥

वेङ्कट० स्तुतयः सोमपातारम् महान्तम् लिहन्ति बलस्य पतिम् इन्द्रम् वत्सम् इव मातरः ॥ ५ ॥

इति तृतीयाष्टके तृतीयाध्याये तृतीयो वर्गः ॥

स म॑न्दस्वा ह्य॒न्धसो॑ रा॒धसे॑ त॒न्वा म॒हे । न स्तो॒तारं॑ नि॒दे क॑रः ॥ ६ ॥

सः । म॑न्दस्व । हि । अ॒न्धसः॑ । रा॒धसे॑ । त॒न्वा । म॒हे । न । स्तो॒तारं॑म् । नि॒दे । क॑रः ॥ ६ ॥

वेङ्कट० सः त्वम् मन्दस्व अन्धेन महते धनाय शरीरभूतेन सोमेन हि । स्तोतारम् च निन्दायै शत्रूणाम् मा कार्षीः । चलोपस्थात्र सद्भावाद् 'यद्वितुपरं छन्दसि' (पा ८, १, ५६) इत्येवं न प्रवर्तते । एवं चात्र हि इति पूरणम् ॥ ६ ॥

व॒यमि॑न्द्र त्वा॒यवो॑ ह॒विष्म॑न्तो ज॒राम॑हे । उ॒त त्वम॑स्म॒युर्वसो॑ ॥ ७ ॥

व॒यम् । इन्द्र॑ । त्वा॒यवः॑ । ह॒विष्म॑न्तः । ज॒राम॑हे । उ॒त । त्वम् । अ॒स्मयुः॑ । व॒सो इति॑ ॥ ७ ॥

वेङ्कट० वयम् इन्द्र । त्वत्कामाः हविष्मन्तः स्तुमः, अपि च त्वम् अपि अस्मत्कामो भव हे वासयितः ! ॥ ७ ॥

मा॒रे अ॒स्मद् वि॑ मु॒मुचो॑ हरि॒प्रिया॒र्वाङ् या॑हि । इन्द्रं॑ स्व॒धावो॑ म॒त्स्वेह॑ ॥ ८ ॥

मा । आ॒रे । अ॒स्मत् । वि॑ । मु॒मुचुः॑ । हरि॑प्रि॒य । अ॒र्वाङ् । या॑हि । इन्द्रं॑ । स्व॒धावः॑ । म॒त्स्वेह॑ ॥ ८ ॥

१. नास्ति मूको. २. एषु च वि^२ अ^२; एषु वा वि^१. ३. वा वि^१ लर्प. ४-४. नास्ति वि^१. ५-५. नास्ति मूको. ६. न मन्दस्व मूको. ७. इत्ये. त ल प्रस्तावः.

वेङ्कट० अस्मत्तः दूरेऽन्यस्मिन् यजमाने अश्वः मा वि मुचः हे हरिप्रिय !, अस्मदभिमुखम्^१ आगच्छ, इन्द्र ! अन्नवन् ! इह सोमं मत्स्व ॥ ८ ॥

अर्वाश्वै त्वा सुखे रथे वहतामिन्द्र केशिना । घृतस्नू बर्हिर्गासदे ॥ ९ ॥

अर्वाश्वम् । त्वा । सुखे । रथे । वहताम् । इन्द्र । केशिना । घृतस्नू इति घृतस्नू । बर्हिः । आऽसदे ॥ ९ ॥

वेङ्कट० अस्मदभिमुखम् त्वाम् सुखे^१ रथे स्थापयित्वा वहताम् हे इन्द्र ! अश्वौ केशवन्तौ घृतस्नू^२ “घृतम्” (निघ १, १२) इत्युदकनाम,^३ उदकस्त्राविणौ बर्हिः इदम् अधिष्ठातुम्^४ ॥ ९ ॥

“इति तृतीयाष्टके तृतीयाध्याये चतुर्थो वर्गः” ॥

[४२]

“विश्वामित्रो गाथिन ऋषिः । इन्द्रो देवता । गायत्री छन्दः” ।

उप नः सुतमा गृहि सोममिन्द्र गवाशिरम् । हरिभ्यां यस्तै अस्मयुः ॥ १ ॥

उप । नः । सुतम् । आ । गृहि । सोमम् । इन्द्र । गोऽआशिरम् । हरिभ्याम् । यः । ते । अस्मयुः ॥ १ ॥

वेङ्कट० उप आ गच्छ अस्माकम् ‘सुतम् सोमम्’ इन्द्र ! पयोमिश्रम्^५, अश्वभ्याम्, यः ते अस्म-
त्कामो रथः तेन चेति ॥ १ ॥

तमिन्द्र मदमा गृहि बर्हिःष्ठां प्रावभिः सुतम् । कुविन्वस्य तृष्णवः ॥ २ ॥

तम् । इन्द्र । मदम् । आ । गृहि । बर्हिःऽस्थाम् । प्रावभिः । सुतम् । कुवित् । नु । अस्य । तृष्णवः ॥ २ ॥

वेङ्कट० तम् इमम् सोमम् इन्द्र ! आ गच्छ बर्हिषि स्थितम् प्रावभिः अभिषुतम् । बहु च
अनेन तृष्यस्व ॥ २ ॥

इन्द्रमित्था गिरो ममाच्छागुरिषिता इतः । आवृते सोमपीतये ॥ ३ ॥

इन्द्रम् । इत्या । गिरः । मम । अच्छ । अगुः । इषिताः । इतः । आऽवृते । सोमपीतये ॥ ३ ॥

वेङ्कट० इन्द्रम् प्रति गच्छन्ति इत्थं प्रयुज्यमानाः मम स्तुतयः मया प्रेषिताः मत्सकाशात्
मां प्रत्यागन्तुम् सोमं च पातुम् ॥ ३ ॥

१. दूरेऽस्मिन् वि^१. २. *मुख वि^१ रूपं. ३. नु वि^१; नु द्वारे वि^१ अ^१. ४. नास्ति सूको.
५-५. नास्ति वि^१ रूपं. ६. अधितिष्ठत् वि^१. ७-७. नास्ति सूको. ८. सोमम् हृतम् वि^१ रूपं,
९. *मिन्नगम् ल.

इन्द्रं सोमस्य पीतये स्तोमैरिह हवामहे । उक्थेभिः कुविटागमत् ॥ ४ ॥

इन्द्रम् । सोमस्य । पीतये । स्तोमैः । इह । हवामहे । उक्थेभिः । कुवित् । आऽगमत् ॥ ४ ॥

वेङ्कट० इन्द्रम् सोमपानार्थम् स्तोत्रैः^१ अस्मिन्^२ यज्ञे हवामहे । स चाऽस्मदीयानि शस्त्राण्युद्दिश्य बहु इह आगच्छतु ॥ ४ ॥

इन्द्र सोमाः सुता इमे तान् दधिष्व शतक्रतो । जठरै वाजिनीवसो ॥ ५ ॥

इन्द्र । सोमाः । सुताः । इमे । तान् । दधिष्व् । शतक्रतो इति शतऽक्रतो । जठरै । वाजिनीवसो इति वाजिनीऽवसो ॥ ५ ॥

वेङ्कट० इन्द्र ! सुतान् सोमान् जठरे कुरु हे शतक्रतो । अन्नेन वासयितः ! ॥ ५ ॥

^१इति तृतीयाष्टके तृतीयाध्याये पञ्चमो वर्गः^३ ।

विद्वा हि त्वा धनंजयं वाजेषु दधृषं कत्रे । अर्धा ते सुप्तमीमहे ॥ ६ ॥

विद्वा । हि । त्वा । धनंजयम् । वाजेषु । दधृषम् । कत्रे । अर्ध । ते । सुप्तम् । ईमहे ॥ ६ ॥

वेङ्कट० जानीमः हि वयम् त्वाम् घनानां जेतारम् सङ्ग्रामेषु धर्षितारं हे प्राण ! । ततो वयम् त्वत्तः सुखं याचामहे ॥ ६ ॥

इममिन्द्र गवाशिरं यवाशिरं च नः पिव । आगत्या वृषभिः सुतम् ॥ ७ ॥

इमम् । इन्द्र । गोऽआशिरम् । यवऽआशिरम् । च । नः । पिव । आगत्य । वृषभिः । सुतम् ॥

वेङ्कट० इमम् इन्द्र ! पयोमिश्रणम् यवसक्तुमिश्रणम् च अस्मदीयम् पिव सोमम् आगत्य अध्वर्यु-भिर्ग्रावभिर्वा सुतम् ॥ ७ ॥

तुभ्येदिन्द्र स्व ओक्थेऽ सोमं चोदामि पीतये । एष ररन्तु ते हृदि ॥ ८ ॥

तुभ्य । इत् । इन्द्र । स्वे । ओक्थे । सोमम् । चोदामि । पीतये । एषः । ररन्तु । ते । हृदि ॥ ८ ॥

वेङ्कट० तुभ्यम् एव इन्द्र । 'स्वे ओक्थे आहवनीये' सोमम् प्रेरयामि पानात्^४ । एषः तव हृदये^५ रमताम् ॥ ८ ॥

१. नास्ति लपं. २. वन्वरिमन् वि^१ अ^१. ३-३. नास्ति मूको. ४. नास्ति वि^१ कं. ५-५. त्वादकं वि अ^१ लपं; स्वे उरकं वि^१ क. ६. नास्ति वि^१ अ^१. ७. इम वि^१; नास्ति अ^१.

त्वां सुतस्य पीतये प्रत्नभिन्द्र हवामहे । कुशिकासौ अवस्यवः ॥ ९ ॥
 त्वाम् । सुतस्य । पीतये । प्रत्नम् । इन्द्र । हवामहे । कुशिकासः । अवस्यवः ॥ ९ ॥
 वेङ्कट० निगदव्याख्याता ॥ ९ ॥

'इति तृतीयाष्टके तृतीयाध्याये षष्ठो वर्गः' ॥

[४३]

'विश्वामित्रो गाथिन ऋषिः । इन्द्रो देवता । त्रिष्टुप् छन्दः' ।

आ याँह्यर्वाङ्गुप वन्धुरेष्ठास्तवेदनुं प्रदिर्वः सोमपेयम् ।
 प्रिया सखाया वि मुचोप बर्हिस्त्वामिमे हव्यवाहो हवन्ते ॥ १ ॥

आ । याहि । अर्वाङ् । उप । वन्धुरेऽस्थाः । तव । इत् । अन्तु । प्रऽदिर्वः । सोमऽपेयम् ।
 प्रिया । सखाया । वि । मुचु । उप । बर्हिः । त्वाम् । इमे । हव्यवाहः । हवन्ते ॥ १ ॥

वेङ्कट० उप आ गच्छ अभिमुखः रथवन्धुरे तिष्ठन्, वन्धुरशब्दः फलकासङ्घाटवचनः, तव एव
 स्वभूतम् पुराणम् सोमपानम् लक्ष्यकृत्यं । प्रियौ सखायावद्वौ वि मुच उपेत्य बर्हिः । त्वाम्
 इमे हविषां बोदारः कुशिकाः हवन्ते ॥ १ ॥

आ याहि पूर्वैरति चर्षणीराँ अर्य आशिष उप नो हरिभ्याम् ।
 इमा हि त्वां मतयः स्तोमं तष्टा इन्द्र हवन्ते सख्यं जुषाणाः ॥ २ ॥

आ । याहि । पूर्वीः । अति । चर्षणीः । आ । अर्यः । आऽशिषः । उप । नः । हरिऽभ्याम् ।
 इमाः । हि । त्वा । मतयः । स्तोमंऽतष्टाः । इन्द्र । हवन्ते । सख्यम् । जुषाणाः ॥ २ ॥

वेङ्कट० पूर्वान् यजमानान् अतिक्रम्य अस्मान् प्रति आ याहि । एक आकारः पूरणः । स्वामी त्वम्
 अस्माकम् आशासनानि प्रति उपागच्छ अश्वाभ्याम् । इमाः हि त्वाम् स्तुतयः त्रिवृदादिभिः
 संस्कृताः इन्द्र ! हवन्ते त्वया सख्यम् सेवमानाः ॥ २ ॥

आ नो यज्ञं नमोवृधं सजोषा इन्द्र देव हरिभिर्याहि त्वयम् ।
 अहं हि त्वां मतिभिर्जोहवीमि घृतप्रयाः सधमादे मधूनाम् ॥ ३ ॥

आ । नः । यज्ञम् । नमःऽवृधम् । सजोषाः । इन्द्र । देव । हरिऽभिः । याहि । त्वयम् ।
 अहम् । हि । त्वा । मतिभिः । जोहवीमि । घृतऽप्रयाः । सधऽमादे । मधूनाम् ॥ ३ ॥

१-१. नास्ति मूको. २. ते वि. ३. नास्ति वि अ. ४. पूर्वान् वि. ५. उपानाङ्गागच्छ
 वि अ. ६. संस्तुता लपं.

वेङ्कट० आ याहि अस्माकम् यज्ञम् अन्नेन वर्षमानम् मरुद्भिः सहितः हे इन्द्र! देव! अश्वैः तूर्णम् ।
अहम् हि त्वा स्तुतिभिः अत्यन्तमाह्वयामि क्षरदन्नः सोमानाम् सहमदनस्थाने यज्ञे ॥ ३ ॥

आ च त्वामेता वृषणा वहातो हरी सखाया सुधुरा स्वङ्गा ।
धानावदिन्द्रः सर्वनं जुषाणः सखा सख्युः शृणवद् वन्दनानि ॥ ४ ॥

आ । च । त्वाम् । एता । वृषणा । वहातः । हरी इति । सखाया । सुधुरा । सुअङ्गा ।
धानाऽवत् । इन्द्रः । सर्वनम् । जुषाणः । सखा । सख्युः । शृणवत् । वन्दनानि ॥ ४ ॥

वेङ्कट० आ बहतः च त्वाम् एतौ वर्षितारौ अश्वौ तव सखायौ शोभनधुरौ शोभनाङ्गौ । उत्त-
रोऽर्धः^१ परोक्षः । धानायुक्तम् सवनम् इन्द्रः सेवमानः सखा सख्युः यजमानस्य शृणुयात्
स्तोत्राणि^२ ॥ ४ ॥

कुविन्मा गोपां करसे जनस्य कुविद् राजानं मघवन्नृजीषिन् ।
कुविन्म ऋषिं पपिवांसं सुतस्य कुविन्मे वस्वो अमृतस्य शिक्षाः ॥ ५ ॥

कुवित् । मा । गोपाम् । करसे । जनस्य । कुवित् । राजानम् । मघवन् । नृजीषिन् ।
कुवित् । मा । ऋषिम् । पपिवांसम् । सुतस्य । कुवित् । मे । वस्वः । अमृतस्य । शिक्षाः ॥ ५ ॥

वेङ्कट० बहु मा त्वं पुत्रादेः गोपायितारम् करोषि, ^१कुविद् च धनस्येश्वरम् हे धनवन्! ऋजीषवन्!
वृत्तीयसवनेऽन्वयात्, तथा बहु माम् द्रष्टारं करोषि^२, सोमम् पपिवांसम् । तथा मद्यम् अमृतसदृशम्
वासयितारं गवादिकं ^३बहु प्रयच्छ^४ । शिक्षतिदानं कर्मेति ॥ ५ ॥

आ त्वा बृहन्तो हरयो युजाना अर्वाङ्गिन्द्र सधमादो वहन्तु ।
प्र ये द्विता दिव ऋञ्जन्त्याताः सुसंमृष्टासो वृषभस्य मूराः ॥ ६ ॥

आ । त्वा । बृहन्तः । हरयः । युजानाः । अर्वाक् । इन्द्र । सधमादः । वहन्तु ।
प्र । ये । द्विता । दिवः । ऋञ्जन्ति । आताः । सुसंमृष्टासः । वृषभस्य । मूराः ॥ ६ ॥

वेङ्कट० आ वहन्तु त्वाम् महान्तः अन्धाः रथे नियुज्यमानाः^१ अस्मदभिमुखम् इन्द्र! सह माघन्तः, ये
धुलोकस्य, आताः इति दिङ्नाम, दिशः अन्धकारेण परिवृत्तत्वात् मूढाः प्रकर्षेण ऋञ्जन्ति
द्वैधम्, मध्येन गच्छन्तः प्रकाशनेन अलङ्कुर्वन्तोत्यर्थः, सुसंमृष्टाङ्गाः कामानां वर्षितु-
रिन्द्रस्य स्वभूताः ॥ ६ ॥

१. 'त्तार्षः वि'. २. स्तोत्रमिति रूपं; स्तोत्रमि वि'. ३-३. नास्ति अ'. ४-४. पच वि अ'.
५. युज्य' रूपं वि',

इन्द्र॒ पिब॑ वृष॒धूनस्य॑ वृष्ण॒ आ यं ते॑ श्येन॒ उ॒शते॑ ज॒भार॑ ।

यस्य॑ मदे॑ च्याव॒र्यसि॑ प्र कृ॒ष्टीर्यस्य॑ मदे॑ अ॒र्प गो॒त्रा व॒वर्थ॑ ॥ ७ ॥

इन्द्र॑ । पिब॑ । वृष॒धूतस्य॑ । वृष्णः॑ । आ । यम् । ते । श्येनः॑ । उ॒शते॑ । ज॒भार॑ ।

यस्य॑ । मदे॑ । च्याव॒र्यसि॑ । प्र । कृ॒ष्टीः । यस्य॑ । मदे॑ । अ॒र्प । गो॒त्रा । व॒वर्थ॑ ॥ ७ ॥

वेङ्कट० इन्द्र! पिब प्रावभिरंशुम्बोऽवधूतम्^१ वृषाणं सोमम्, यम् स्वदर्थम् दिवः गायत्री भा जहार कामयमानाय । यस्य पीतस्य मदे शत्रून् प्र च्यावयसि^२, यस्य मदे मेघान् अप^३ ववर्थ ॥ ७ ॥

शुनं॑ हु॒वेम॑ म॒घवान॑मिन्द्र॒मस्मिन्॑ भरे॒ नृतं॑ वाज॒सातौ॑ ।

शु॒ष्वन्त॑मु॒ग्रमू॒तये॑ सम॒त्सु॑ घ्नन्त॑ वृ॒त्राणि॑ संजि॒तं धना॑नाम् ॥ ८ ॥

शुनम् । हु॒वेम॑ । म॒घवान॑म् । इन्द्र॑म् । अ॒स्मिन् । भरे॑ । नृत॑मम् । वाज॒सातौ॑ ।

शु॒ष्वन्त॑म् । उ॒ग्रम् । उ॒तये॑ । सम॒त्सु॑ । घ्नन्त॑म् । वृ॒त्राणि॑ । सम॒जित॑म् । धना॑नाम् ॥ ८ ॥

वेङ्कट० ऋ ३, ३०, २२ द्र. ॥ ८ ॥

^१इति तृतीयाष्टके तृतीयाध्याये सप्तमो वर्गः ।

[४४]

‘विश्वामित्रो गाथिन ऋषिः । इन्द्रो देवता । बृहती उन्वः’ ।

अ॒यं ते॑ अस्तु॒ हर्य॑तः सोम॒ आ हरि॑भिः सु॒तः ।

जु॒षाण॑ इन्द्र॒ हरि॑भिर्न॒ आ ग॒ह्या तिष्ठ॑ हरि॒तं रथ॑म् ॥ १ ॥

अयम् । ते । अस्तु॑ । हर्य॑तः । सोमः॑ । आ । हरि॑भिः । सु॒तः ।

जु॒षाणः॑ । इन्द्र॑ । हरि॑भिः । नः । आ । ग॒हि । आ । तिष्ठ॑ । हरि॑तम् । रथ॑म् ॥ १ ॥

वेङ्कट० अयम्^१ तव अस्तु पानाय प्रेप्सतः सोमः, आ-कार. पूरणः, प्रावभिः सुतः । तमिमं सेवमानस्त्वम् इन्द्र!^२ अस्मान् अश्वैः आ गच्छ । तदर्थं हरितवर्णम् रथम् आ तिष्ठ इति ॥ १ ॥

ह॒र्यन्नु॑ष॒सम॑र्चयः॒ सूर्य॑ ह॒र्यन्॑रोचयः ।

चि॒द्रांश्चि॑क्रि॒त्वान् ह॑र्यश्च॒ वर्ध॑स॒ इन्द्र॑ विश्वा॒ अभि॑ श्रियः ॥ २ ॥

ह॒र्यन् । उ॒षस॑म् । अ॒र्चयः॑ । सूर्य॑म् । ह॒र्यन् । अ॒रोच॑यः ।

चि॒द्रान् । चि॒क्रिः॒वान् । हरि॑ऽअ॒श्व । । वर्ध॑से । इन्द्र॑ । विश्वाः । अभि॑ । श्रियः॑ ॥ २ ॥

१. 'धूतम् वि' । २. च्यं वि' अ' । ३. अब वि' अ' लपं. ४-४. नास्ति मूको.
५. नास्ति वि'. ६. नास्ति मूको.

वेङ्कट० इत्थं करोमीति कामयमानः उ३सम् प्रकाशितवानसि, सूर्यम्^१ अरोचयः । केतनवेदनयोरल्पो भेदः । स त्वं यजमानानां^२ सर्वाः^३ श्रियः^४ लक्ष्यकृत्य वर्धसे हे हरितवर्णांश्च इन्द्र ! ॥ २ ॥

घामिन्द्रो हरिं धायसं पृथिवीं हरिर्वपसम् । अधारयद्धरितोभूरि भोजनं ययोर्नन्तर्हरिश्चरत् ॥ ३ ॥
घाम् । इन्द्रः । हरिऽधायसम् । पृथिवीम् । हरिऽवपसम् ।
अधारयत् । हरितोः । भूरि । भोजनम् । ययोः । अन्तः । हरिः । चरत् ॥ ३ ॥

वेङ्कट० छुलोकम्^१ इन्द्रः रश्मीनां दिशां वा धारकं कृतवान्, भूमिं च ओषधिभिर्हरितरूपाम्^२ । तथा दिवि च पृथिव्यां च देवमनुष्याणां भूरि भोजनम् अधारयत्, ययोः मध्ये हरिः चरति ॥ ३ ॥

जज्ञानो हरितो वृषा विश्वमा भाति रोचनम् ।

हर्यश्चो हरितं घत् आयुधमा वज्रं बाहोर्हरिम् ॥ ४ ॥

जज्ञानः । हरितः । वृषा । विश्वम् । आ । भाति । रोचनम् ।
हरिऽअश्वः । हरितम् । घत्ते । आयुधम् । आ । वज्रम् । बाहोः । हरिम् ॥ ४ ॥

वेङ्कट० जायमानः हरितवर्णः इन्द्रः सर्वम् लोकम् प्रकाशयति । हरितवर्णांश्चः हरितवर्णम् आयुधम्^१ धारयति बाहोः वज्रसंज्ञम् शत्रूणां हरणशीलम् । आ-कारः पूरणः ॥ ४ ॥

इन्द्रो हर्यन्तमर्जुनं वज्रं शुक्रेरभिवृतम् । अपावृणोद्धरिभिरद्रिभिः सुतमुद् गा हरिभिराजत ॥ ५ ॥

इन्द्रः । हर्यन्तम् । अर्जुनम् । वज्रम् । शुक्रेः । अभिऽवृतम् ।
अप । अवृणोत् । हरिऽभिः । अद्रिऽभिः । सुतम् । उत् । गाः । हरिऽभिः । आजत् ॥ ५ ॥

वेङ्कट० इन्द्रः शत्रून् प्रेप्सन्तम् अर्जुनवर्णम् वज्रम् शुक्रैस्तेजोभिः^६ परिवृतम् आदाय रसाहरणशीलैः प्रावभिः सुतम् सोमं पात्रस्थं पिहितद्वारम् पानाय अप अवृणोत् । अथ पीत्वा सोमं पणीन् अश्वैर्जित्वा तैरपहताः गाः उत् आजत इति ॥ ५ ॥

इति तृतीयाष्टके तृतीयाध्यायेऽष्टमो वर्गः ॥

[४५]

विश्वामित्रो गाधिन ऋषिः । इन्द्रो देवता । बृहती छन्दः ।

आ मन्द्रैरिन्द्र हरिभिर्याहि मयूररोमभिः ।

मा त्वा के चिन्नि यमन् विं न पाशिनोऽति धन्वेव ताँ इहि ॥ १ ॥

१. सूर्यमपि वि' अ' लपं. २-२. सर्वा श्रीः मूको. ३-३. इन्द्र...रकं वि' लपं. ४. ओषधीभि'
वि' अ' ल लपं. ५. आयुधम् धनम् वि' लपं. ६. शुक्रे' वि' लपं. ७-७. नास्ति मूको.

आ । मन्द्रैः । इन्द्र । हरिंऽभिः । याहि । मयूररोमऽभिः ।
मा । त्वा । के । चित् । नि । यमन् । विम् । न । पाशिनः । अति । धन्वऽश्व । तान् । इहि ॥ १ ॥

वेङ्कट० आ याहि मदनशीलैः इन्द्र ! अश्वैः मयूररोमसदृशरोमभिः । मा त्वा के चित् आगच्छन्तम्
नि यच्छन्तु बध्नन्तु पक्षिणम् इव पाशिनः पाशैः । तान् सर्वान् अति गच्छ शीघ्रम् निरुदकमिव
देशमिति ॥ १ ॥

वृत्रखादो वलरुजः पुरां दर्मो अपामजः ।

स्थाता रथस्य हर्योरभिस्वरे इन्द्रो दृळ्हा चिंदा रुजः ॥ २ ॥

वृत्रऽखादः । वलम्ऽरुजः । पुराम् । दर्मः । अपाम् । अजः ।
स्थाता । रथस्य । हर्योः । अभिस्वरे । इन्द्रः । दृळ्हा । चित् । आऽरुजः ॥ २ ॥

वेङ्कट० वृत्रासुरस्य खादिता हन्ता तथा^१ बलस्य^२ भङ्क्ता असुरपुराणाम् दारयिता मेघस्थानाम्
अपाम् प्रेरकः अधिष्ठाता रथस्य गमनार्थम् अश्वयोः अभिस्वरणे सति इन्द्रः दृढानि अपि
असुरपुराणि आरुजः ॥ २ ॥

गम्भीराँ उदधीरिव क्रतुं पुष्यसि गाईव ।

प्र सुगोपा यवसं धेनवो यथा हृदं कुल्याईवाशत ॥ ३ ॥

गम्भीरान् । उदधीन्ऽईव । क्रतुम् । पुष्यसि । गाऽईव ।
प्र । सुगोपाः । यवसम् । धेनवः । यथा । हृदम् । कुल्याऽईव । आशत ॥ ३ ॥

वेङ्कट० महावकाशानि उदधानानीवाद्भिः गा^१ इव च यवसेन यज्ञम् फलेन पुष्यसि^२ । यथा तृणम् धेनवः
प्राश्नुवन्ते, यथा वा हृदम् कुल्याः, एवमिन्द्रं सुष्ठु गोपायितारः सोमाः^३ प्राश्नुवन्त^४ इति ॥ ३ ॥

आ नस्तुजं रथि भरांशं न प्रतिजानते ।

वृक्षं पृक्तं फलमङ्गीव धनुहीन्द्रं संपारणं वसु ॥ ४ ॥

आ । नः । तुजम् । रथिम् । भर । अंशम् । न । प्रतिऽजानते ।
वृक्षम् । पृक्तम् । फलम् । अङ्गीऽईव । धनुहि । इन्द्रं । सम्पारणम् । वसु ॥ ४ ॥

वेङ्कट० आ भर अस्मभ्यम् क्षिप्रम् धनम्, अंशम् इव पुत्राय 'जानन्तं पितरम्' प्रतिजानते । 'प्रति
'हि स्वः स्वं संजानीते' (माश १,१,४,५) इति ब्राह्मणम् । यथा वृक्षम् पक्वम् फलम् अङ्गी
चलयन् अवधुनोति, एवमस्माकम् सम्पारयितुं धनम् त्वम् धनुहि^१ ॥ ४ ॥

१. अथा वि^१; अथ लपं. २. बलस्य मूको. ३. गाव वि^१ अ^१ लपं. ४. °ष्यति वि^१ लपं.
५. नास्ति वि^१ लपं. ६. °वन्त मूको. ७-७. यजमानपि^० लपं. ८-८. हिस्व रवं जा^० मूको.
९. धु^० वि^१ अ^१ लपं.

स्वयुरिन्द्र स्वराळसि स्मदिष्टिः स्वयशस्तरः ।

स ववृधान ओर्जसा पुरुष्टुत भव नः सुश्रवस्तमः ॥ ५ ॥

स्वयुः । इन्द्र । स्वराट् । असि । स्मत्सदिष्टिः । स्वयशःस्तरः ।

सः । ववृधानः । ओर्जसा । पुरुष्टुत । भव । नः । सुश्रवःस्तमः ॥ ५ ॥

वेङ्कट० हे इन्द्र! धनेच्छुः स्वयमेव राजसे सर्वस्य शोभनदेशनः अतिशयेन स्वायत्तकीर्तिः । सः त्वम् बलेन वर्धमानः हे बहुभिः स्तुत! भव अस्माकम् अतिशयेन शोभनात्तः ॥ ५ ॥

‘इति तृतीयाष्टके तृतीयाध्याये नवमो वर्गः’ ॥

[४६]

‘विश्वामित्रो गाथिन ऋषिः । इन्द्रो देवता । त्रिष्टुप् छन्दः’ ।

युध्मस्य ते वृषभस्य स्वराज उग्रस्य यूनः स्थविरस्य घृष्वेः ।

अजूर्यतो वज्रिणो वीर्याणीन्द्र श्रुतस्य महतो महानि ॥ १ ॥

युध्मस्य । ते । वृषभस्य । स्वराजः । उग्रस्य । यूनः । स्थविरस्य । घृष्वेः ।

अजूर्यतः । वज्रिणः । वीर्याणि । इन्द्र । श्रुतस्य । महतः । महानि ॥ १ ॥

वेङ्कट० योधनशीलस्य वर्षितुः कामानाम् सर्वेश्वरस्य उद्गूर्णस्य तरुणस्य पुरातनस्य^१ शत्रूणां चर्षणशीलस्य जरारहितस्य वज्रिणः विश्रुतस्य महतः तव हे इन्द्र! महान्ति^२ वीर्याणि भवन्तीति ॥ १ ॥

महाँ असि महिष वृष्ण्येभिर्धनस्पृदुग्र सहमानो अन्यान् ।

एको विश्वस्य भुवनस्य राजा स योधया च क्षयया च जनान् ॥ २ ॥

महान् । असि । महिष । वृष्ण्येभिः । धनस्पृत् । उग्र । सहमानः । अन्यान् ।

एकः । विश्वस्य । भुवनस्य । राजा । सः । योधय । च । क्षयय । च । जनान् ॥ २ ॥

वेङ्कट० ‘महान् महिषः’ इति द्वे महत्त्वामनी । तत्रैकं नैघण्टुकम् । हे महिष! पौल्यैः त्वं^३ पूजनीयः भवसि शत्रुधनानामभिकाङ्क्षितः उद्गूर्ण! शत्रून् अभिभवन् । एकः^४ सर्वस्य लोकस्य ईश्वरो भवसि । सः त्वम् शत्रून् योधय, विनाशनम् च नय^५ तानिति ॥ २ ॥

प्र मात्राभी रिरिचे रोचमानः प्र देवेभिर्विश्वतो अप्रतीतः ।

प्र मज्मना दिव इन्द्रः पृथिव्याः प्रोरोर्महो अन्तरिक्षादजीषी ॥ ३ ॥

१-१. नास्ति मूको. २-२. नास्ति वि^२ अं. ३-३. ‘ष इति...स्त्व वि; ‘ष इति अं. ४. एक एव वि^१ लपं. ५. नयन् मूको.

प्र । मात्राभिः । रिरिचे । रोचमानः । प्र । देवेभिः । विश्वतः । अप्रतिऽइतः ।
प्र । मज्जना । दिवः । इन्द्रः । पृथिव्याः । प्र । उरोः । महः । अन्तरिक्षात् । ऋजीषी ॥ ३ ॥

वेङ्कट० मात्रावतां मात्राः इन्द्रः प्र रिरिचे मात्राभिः^१ अतिरिक्तपरिमाणो भवति दीप्यमानः । एवं सर्वेभ्यो देवेभ्यः सर्वत एव शत्रुभिरप्रतिगतः, तथा बलवतां बलाच्च प्र रिरिचे । किं बहुना, दिवः पृथिव्याः महतः उरोः अन्तरिक्षात् च प्र रिरिचे तृतीयसवनान्वयात् ऋजीषी ॥ ३ ॥

उरुं गभीरं जनुषाभ्युग्रं विश्वव्यचसमवृतं मतीनाम् ।

इन्द्रं सोमांसः प्रदिवि सुतांसः समुद्रं न स्रवत आ विशन्ति ॥ ४ ॥

उरुम् । गभीरम् । जनुषा । अभि । उग्रम् । विश्वव्यचसम् । अवृतम् । मतीनाम् ।
इन्द्रम् । सोमांसः । प्रऽदिवि । सुतांसः । समुद्रम् । न । स्रवतः । आ । विशन्ति ॥ ४ ॥

वेङ्कट० विस्तीर्णम् गम्भीरम् जन्मप्रभृति उद्गूर्णम् सर्वव्यापिनम् स्तुतीनाम् कृपम् इन्द्रम् सोमाः
पुराणेष्वप्यहःसु सुताः समुद्रम् इव नद्यः अभि आ विशन्ति ॥ ४ ॥

यं सोममिन्द्र पृथिवीद्यावा गर्भं न माता बिभृतस्त्वाया ।

तं ते हिन्वन्ति तम्बु ते मृजन्त्यध्वर्यवो वृषभ पातवा उ ॥ ५ ॥

यम् । सोमम् । इन्द्र । पृथिवीद्यावा । गर्भम् । न । माता । बिभृतः । त्वाऽया ।
तम् । ते । हिन्वन्ति । तम् । ऊँ इति । ते । मृजन्ति । अध्वर्यवः । वृषभ । पातवै । ऊँ इति ॥

वेङ्कट० यम् सोमम् हे इन्द्र । द्यावापृथिवी वर्षणादुत्पादनाच्चा गर्भम् इव माता बिभृतः^२ त्वस्कामनया,
तम् अध्वर्यवः तुभ्यम् अंशुभ्यः प्रेरयन्ति^३ अभिषुण्वन्ति, तथा ग्रहेषु गृहीतम् पवित्रेण मृजन्ति
हे बर्षितः ! तव पानाय ॥ ५ ॥

^१इति तृतीयाष्टके तृतीयाध्याये दशमो वर्गः^१ ॥

[४७]

^१विश्वामित्रो गायिन ऋषिः । इन्द्रो देवता । त्रिष्टुप् छन्दः^१ ।

मरुत्वो इन्द्र वृषभो रणाय पिबा सोममनुष्वधं मदाय ।

आ सिञ्चस्व जठरे मध्वं ऊर्मि त्वं राजासि प्रदिवः सुतानाम् ॥ १ ॥

मरुत्वान् । इन्द्र । वृषभः । रणाय । पिब । सोमम् । अनुऽस्वधम् । मदाय ।
आ । सिञ्चस्व । जठरे । मध्वः । ऊर्मिम् । त्वम् । राजा । असि । प्रऽदिवः । सुतानाम् ॥ १ ॥

१. मात्राभ्यः ल प्रस्तावः. २-२. नास्ति वि^१ लपं. † उत्पन्नाच्च ल. ‡ विभ्रतः नृके.
३-३. नास्ति मूको.

वेङ्कट० हे इन्द्र! मरुद्भिः सहितस्त्वम् कामानां वर्षिता असुरैः सङ्ग्रामं कर्तुम् पिब^१ सोमम् अनुगतपुरोडाशम् मदाय । आ सिञ्चस्व जठरे मधुनः ^२ऊर्मिम् इति सोमाभिप्रायम् । त्वम् ईश्वरः असि पूर्वेष्वप्यहःसु सुतानाम्^३ ॥ १ ॥

सजोषा इन्द्र सगणो मरुद्भिः सोमं पिब वृत्रहा शूर विद्वान् ।

जहि शत्रूरप मृधो नुदस्वाथाभयं कृणुहि विश्वतो नः ॥ २ ॥

सजोषाः । इन्द्र । सगणः । मरुत्सभिः । सोमम् । पिब । वृत्रहा । शूर । विद्वान् ।
जहि । शत्रून् । अप । मृधः । नुदस्व । अर्थ । अभयम् । कृणुहि । विश्वतः । नः ॥ २ ॥

वेङ्कट० इन्द्र! मरुद्भिः सहितः सङ्गतः^४ मरुद्भिः सहगणस्त्वम्^५, कार्येषु यः साहाय्यं करोति तं गणमाहुः, सोमम् पिब ^६वृत्रस्य हन्ता हे शूर! प्राज्ञः, जहि शत्रून्, मृधः^७ च अप नुदस्व । अथ अभयम् कुरु सर्वतः^८ अस्माकमिति ॥ २ ॥

उत ऋतुभिर्ऋतुपाः पाहि सोममिन्द्र देवेभिः सखिभिः सुतं नः ।

याँ आमंजो मरुतो ये त्वान्वहन् वृत्रमदधुस्तुभ्यमोजः ॥ ३ ॥

उत । ऋतुसभिः । ऋतुसपाः । पाहि । सोमम् । इन्द्र । देवेभिः । सखिसभिः । सुतम् । नः ।
यान् । आ । आमंजः । मरुतः । ये । त्वा । अनु । अहन् । वृत्रम् । अदधुः । तुभ्यम् । ओजः ॥ ३ ॥

वेङ्कट० अपि ^९च मधुमाषवादिभिः सह पिब^{१०} सोमम् हे ऋतुभिः सह पातः इन्द्र! देवैश्च सह सखिभिः मरुद्भिः सुतम् अस्माकम् । यान् त्वम् मरुतः साहाय्यार्थमात्मना संयोजितवानसि, ये त्वाम् अनु भजन्ति^{११}, तैः सह हतवानसि वृत्रम्, ते च तुभ्यम् अदधुः ओजः ॥ ३ ॥

ये त्वाहिहत्ये मघवन्नवर्धन् ये शाम्बरे हरिषो ये गर्विष्ठौ ।

ये त्वा नूनमनुमदन्ति विप्राः पिबेन्द्र सोमं सगणो मरुद्भिः ॥ ४ ॥

ये । त्वा । अहिहत्ये । मघवन् । अवर्धन् । ये । शाम्बरे । हरिष्वः । ये । गोसईष्ठौ ।
ये । त्वा । नूनम् । अनुमदन्ति । विप्राः । पिब । इन्द्र । सोमम् । सगणः । मरुत्सभिः ॥ ४ ॥

वेङ्कट० ये त्वाम् हे धनवन्! अहिहनने अवर्धयन्, ये वा शाम्बरेण सह युद्धे हे अश्ववन्!, ये वा पणिभिरपहतानां गवामन्वेषणे, ^{१२}ये वा^{१३} सप्रति त्वाम् अनुमदन्ति मेधाविनः, मदतिः सकर्मकश्च भवति, तैः मरुद्भिः सहितस्त्वम् इन्द्र! पिब सोमम् ॥ ४ ॥

१. नास्ति वि^१ लपं. २-२. नास्ति वि^२ ऊं. ३. सगणं त्वम् वि^३ लपं. ४-४. नास्ति वि^४ अं.
†† प्रतिवेश्य राजानः ऋधः शत्रुनाशाय मृधः वि^५ लपं; जहि प्रतिवेश्य राज्ञः मृधः शत्रुनाशाय मृधः ल.
५-५. नास्ति वि^६ अं. ६. भवन्ति मूको. ७-७. च त्वां वि^७; ने च त्वां अ^८.

मरुत्वन्तं वृषभं वावृधानमर्कवारिं दिव्यं शासमिन्द्रम् ।
विश्वासाहमवसे नूर्तनायोग्रं सहोदामिह तं हुवेम ॥ ५ ॥

मरुत्वन्तम् । वृषभम् । वृवृधानम् । अर्कवऽअरिम् । दिव्यम् । शासम् । इन्द्रम् ।
विश्वऽसहम् । अवसे । नूर्तनाय । उग्रम् । सहऽदाम् । इह । तम् । हुवेम् ॥ ५ ॥

वेङ्कट० मरुद्भिः सहितम् वृषभम् वीर्येण वर्धमानम् अकुत्सितवान्नुम्^१, प्रबला एवास्वारातयो भवन्ति,
दिवि भवम् शासितारम् इन्द्रम् सर्वस्याभिभवितारम् रक्षणाय नवतराय उद्गूर्णम् बलस्य
दातारम् अस्मिन् यज्ञे तन् आह्वयेम ॥ ५ ॥

^२इति तृतीयाष्टके तृतीयाध्याये एकादशो वर्गः^३ ॥

[४८]

^४विश्वामित्रो गाथिन ऋषिः । इन्द्रो देवता । त्रिष्टुप् छन्दः^५ ।

सद्यो ह जातो वृषभः कनीनः प्रभर्तुमावदन्धसः सुतस्य ।
साधोः पिब प्रतिकामं यथा ते रसाशिरः प्रथमं सोम्यस्य ॥ १ ॥

सद्यः । ह । जातः । वृषभः । कनीनः । प्रऽभर्तुम् । आवत् । अन्धसः । सुतस्य ।
साधोः । पिब । प्रतिऽकामम् । यथा । ते । रसऽआशिरः । प्रथमम् । सोम्यस्य ॥ १ ॥

वेङ्कट० तदहः एव जातः इन्द्रः कामानां वर्षिता कान्तः कामयिता वा दीप्तो वा^१ सुतस्य सोमस्य
प्रभर्तारं^२ यजमानम् अभिगच्छति । अथ प्रत्यक्षः । साधयितारम् पिब कामकामं प्रति^३
प्रतिकामम् यथा ते कामो भवति, गोरसमिश्रणम् यज्ञमुख एव सोमम्, यकार उपजम्,
सोमार्हस्य वा तव सम्बन्धिनं सोममिति ॥ १ ॥

यज्जायथोस्तदहंरस्य कामेऽशोः पीयूषमपिबो गिरिष्ठाम् ।
तं ते माता परि योषा जनित्री महः पितुर्दम आसिञ्चदग्रे ॥ २ ॥

यत् । जायथाः । तत् । अहः । अस्य । कामे । अंशोः । पीयूषम् । अपिबः । गिरिऽस्थाम् ।
तम् । ते । माता । परि । योषा । जनित्री । महः । पितुः । दमे । आ । असिञ्चत् । अग्रे ॥ २ ॥

वेङ्कट० यस्मिन्नहनि प्रातः^४ जायथाः तत् अहः एव अस्य अंशोः पातव्यम् अभिषुतम् अभिषवात्
प्राक्^५ पर्वतेषु लतासु स्थितम् कामानुगुणम् अपिबः । तम् रसम् तव माता^६ आमिश्रयित्री पृथिवी
महतः द्युलोकादाकृष्य यज्ञे^७ मुखतः परितः आ असिञ्चत् इति ॥ २ ॥

१-१. 'न कुत्सि' वि^२ अ^३; 'नन् कुत्सि' वि^३ ल लपं. २-२. नास्ति मूको. ३. नास्ति वि^४. ४. भर्ता^५
वि^६ लपं. ५. नास्ति मूको. ६. वृत्स्त्वं लपं; पृत्स्त्वं वि^७. ७. नास्ति वि^८ लपं. ८. यज्ञेषु वि^९ लपं.

उपस्थायं मातरमन्नमैद्ध तिग्ममपश्यदाभि सोममूर्धः ।
प्रयावयन्नचरद् गृत्सो अन्धान् महानि चक्रे पुरुधप्रतीकः ॥ ३ ॥

उपस्थायं । मातरम् । अन्नम् । ऐद्ध । तिग्मम् । अपश्यत् । अभि । सोमम् । ऊधः ।
प्रयावयन् । अचरत् । गृत्सः । अन्धान् । महानि । चक्रे । पुरुधप्रतीकः ॥ ३ ॥

वेङ्कट० प्रातर्जात इन्द्र उपगम्य पृथिवीम् आत्मनः अन्नम् ऐष्ट^१ इति । इच्छतेः रूपम् । अथ तीव्रम् सोमम् तस्याः^२ ऊधः लक्षीकृत्य स्थितम् अपश्यत् । अथ तं पीत्वा प्रकर्षेण पृथक् कुर्वन् अचरत् मेधावी अन्यान् सन्नून्, युद्धानि च चक्रे बहुप्रकारावयवः ॥ ३ ॥

उग्रस्तुराषाळभिभूत्योजा यथावशं तन्वं चक्र एषः ।
त्वष्टारमिन्द्रो जनुषाभिभूयामुष्या सोममपिबच्चमूषु ॥ ४ ॥

उग्रः । तुराषाट् । अभिभूतिऽओजाः । यथावशम् । तन्वंम् । चक्रे । एषः ।
त्वष्टारम् । इन्द्रः । जनुषा । अभिभूय । आऽमुष्य । सोमम् । अपिबत् । चमूषु ॥ ४ ॥

वेङ्कट० उद्गूणः तूणमभिभविता अभिभवनशीलबलः यथाकामम् शरीरम् करोति, कामरूपो भवति अयम् । सोऽयम् इन्द्रः त्वष्टारम् पुत्रस्य^३ वधाद् अनिन्द्रियं सोममाहरन्तम् प्रादुर्भावात्^४ अभिभूय चमूषु स्थितम् सोमम् परिमुष्य अपिबत् । 'त यज्ञवेशसम् कृत्वा प्रासहा सोममपिबत्' (माश १२, ७, १, १; तै २, ४, १२, १) इति ब्राह्मणम् इति^५ ॥ ४ ॥

शुनं हुवेम मघवानमिन्द्रमस्मिन् भरे नृतमं वाजसातौ ।
शृण्वन्तमुग्रमूतये समत्सु घन्तं वृत्राणि संजितं धर्नानाम् ॥ ५ ॥

शुनम् । हुवेम । मघऽवानम् । इन्द्रम् । अस्मिन् । भरे । नृतमम् । वाजऽसातौ ।
शृण्वन्तम् । उग्रम् । ऊतये । समत्सु । घन्तम् । वृत्राणि । समऽजितम् । धर्नानाम् ॥ ५ ॥

वेङ्कट० ऋ ३, ३०, २२ द. ॥ ५ ॥

^५इति तृतीयाष्टके तृतीयाध्याये द्वादशो वर्गः^५ ॥

[४९]

^५विश्वामित्रो गाथिन ऋषिः । इन्द्रो देवता । त्रिष्टुप् छन्दः^५ ।

शंसा महामिन्द्रं यस्मिन् विश्वा आ कृष्टयः सोमपाः काममव्यन् ।
यं सुक्रतुं धिषणे विश्वतष्टं घनं वृत्राणां जनयन्त देवाः ॥ १ ॥

शंसं । महाम् । इन्द्रम् । यस्मिन् । विश्वाः । आ । कृष्टयः । सोमऽपाः । कामम् । अव्यन् ।
यम् । सुऽकृतम् । धिषणे इति । विभ्वऽतष्टम् । घनम् । वृत्राणांम् । जनयन्त । देवाः ॥ १ ॥

वेङ्कट० 'स्तुहि महान्तम् इन्द्रम्, यस्मिन् विश्वाः सोमपायिन्यः' प्रजाः स्वाभिलषितम्^२ आभिमुख्येन
गच्छन्ति, यम् सुकर्माणम् द्यावापृथिवी शत्रुणाम् हन्तारम् देवाः च^३ अजनयन्, 'विभ्वम्'
इति महेश्वरम्, पृथुतष्टम् यथा महाशरीरो भवति तथा कृतमिति ॥ १ ॥

यं नु नक्तिः पृतनासु स्वराजं द्विता तरति नृतमं हरिष्ठाम् ।
इनतमः सत्वभिः शूषैः पृथुज्रया अमिनादायुर्दस्योः ॥ २ ॥

यम् । नु । नक्तिः । पृतनासु । स्वऽराजम् । द्विता । तरति । नृतमम् । हरिऽस्थाम् ।
इनतमः । सत्वऽभिः । यः । ह । शूषैः । पृथुऽज्रयाः । अमिनात् । आयुः । दस्योः ॥ २ ॥

वेङ्कट० यम् नु न कश्चित् सङ्ग्रामेषु स्वराजम् नेतृत्वम् अश्वस्थितम् द्वैधम् तरति । सबलम्
एनमाक्रम्य मध्येन न गच्छतीत्यर्थः^४ । ईश्वरतमः भटैः बलिष्ठैः पृथुवेगः यः^५ असुरस्य जीवितम्
हतवान्, तं शंसति सम्बन्धः ॥ २ ॥

सहावां पृत्सु तरणिर्वा व्यानशी रोदसी मेहनावान् ।
भगो न कारे हव्यो मतीनां पितेव चारुः सुहवो वयोधाः ॥ ३ ॥

सहऽवा । पृत्ऽसु । तरणिः । न । अवा । विऽआनशिः । रोदसी इति । मेहनाऽवान् ।
भगः । न । कारे । हव्यः । मतीनाम् । पिताऽइव । चारुः । सुऽहवः । वयऽधाः ॥ ३ ॥

वेङ्कट० सहनवान् सङ्ग्रामेषु शत्रूणां तरिता न च अन्यमाश्रितः द्यावापृथिव्योः व्याप्ता सेचनवान्
भगः इव देवः कर्तव्येऽवस्थिते^६ स्तोत्रैः आह्वातव्यः पितेव कल्याणः स्वाह्वानः अश्वस्य दाता
अयमिन्द्रः ॥ ३ ॥

धर्ता दिवो रजसस्पृष्ट ऊर्ध्वो रथो न वायुर्वसुभिर्नियुत्वान् ।
क्षपां वस्ता जनिता सूर्यस्य विभक्ता भागं धिषणैव वाजम् ॥ ४ ॥

धर्ता । दिवः । रजसः । स्पृष्टः । ऊर्ध्वः । रथः । न । वायुः । वसुऽभिः । नियुत्वान् ।
क्षपाम् । वस्ता । जनिता । सूर्यस्य । विऽभक्ता । भागम् । धिषणाऽइव । वाजम् ॥ ४ ॥

१-१. नास्ति वि' अ'. २. 'ताम् वि' रूपं. ३. नास्ति ल. ४. गच्छन्तीत्य° मूको.
५. नास्ति वि' रूपं. ६. 'यो समुपस्थि' वि' रूपं.

वेङ्कट० इन्द्रः 'धर्ता दिवः लोकस्य सुलोकं' मूर्ध्ना स्पृशन्^३ अन्तरिक्ष ऊर्ध्वं स्थितः रथः इव गन्ता ।
अथ तैः सह मरुत्सु(?)^४ नियुत्वान्^५ रात्रीणाम् आच्छादयिता जनयिता सूर्यस्य विभक्ता
यज्ञे स्वीयं भागम्, 'धिषणा' (निघ २, ११) इति वाङ्नाम, यथा वागिन्द्रियम् अन्नम् विविधं
भजत्येवमिति ॥ ४ ॥

शुनं हुवेम मघवानिन्द्रमस्मिन् भरे नृतमं वाजसातौ ।
शृण्वन्तमुग्रमृतये समत्सु घ्नन्तं वृत्राणि संजितं धर्नानाम् ॥ ५ ॥

शुनम् । हुवेम् । मघवानिन्द्रम् । अस्मिन् । भरे । नृतमम् । वाजसातौ ।
शृण्वन्तम् । उग्रम् । ऊतये । समत्सु । घ्नन्तम् । वृत्राणि । समजितम् । धर्नानाम् ॥ ५ ॥

वेङ्कट० ऋ ३, ३०, २२ द्र. ॥ ५ ॥

*इति तृतीयाष्टके तृतीयाध्याये त्रयोदशो वर्गः ॥

[५०]

विश्वामित्रो गाथिन ऋषिः । इन्द्रो देवता । त्रिष्टुप् छन्दः ।

इन्द्रः स्वाहा पिबतु यस्य सोम आगत्या तुम्रो वृषभो मरुत्वान् ।
ओरुव्यचाः पृणताभेभिरन्नैरास्य हविस्तन्वशः काममृध्याः ॥ १ ॥

इन्द्रः । स्वाहा । पिबतु । यस्य । सोमः । आगत्य । तुम्रः । वृषभः । मरुत्वान् ।
आ । उरुव्यचाः । पृणताम् । एभिः । अन्नैः । आ । अस्य । हविः । तन्वः । कामम् । मृध्याः ॥ १ ॥

वेङ्कट० इन्द्रः स्वाहुतं सोमम् पिबतु, यस्य स्वभूतः सोमः भवति, तुम्रिः शब्दकर्मा, आगत्य
सिंहनादकृत् कामानां वषिता मरुत्वान् । आ पूरयतु आत्मानम् एभिः अन्नैः बहुव्याप्तिः । किञ्च
अस्य हविः शरीराणि कामम् संवर्धयत्विति^६ ॥ १ ॥

आ ते सपर्यु ज्वसे युनज्मि ययोरनुं प्रदिवः श्रुष्टिमावः ।
इह त्वा धेयुर्हरयः सुशिप्र पिबा त्वस्य सुषुतस्य चारोः ॥ २ ॥

आ । ते । सपर्यु इति । ज्वसे । युनज्मि । ययोः । अनुं । प्रदिवः । श्रुष्टिम् । आवः ।
इह । त्वा । धेयुः । हरयः । सुशिप्र । पिब । तु । अस्य । सुषुतस्य । चारोः ॥ २ ॥

वेङ्कट० आ युनज्मि ते परिचरणशीलौ गमनाय अश्वौ, ययोः आशुगमनम् पुराणः त्वम्

१-१. ... लोकं वि^३ अ^३. २. स्पृशन् वि^३ व^३ अ^३ ल; नम् लपं ३. वसुभिः मरुद्भिः सा.
४. नियच्छदो वि^३ लपं; निरुच्छदो अ^३. ५-५. नास्ति मूको. ६. सम्बन्धयतु वि^३ लपं.

गच्छसीति । 'द्विवद् डक्त्वा बहुवद् आह इह त्वा इति' । अस्मिन् यज्ञे त्वाम् निदध्युः अथाः सुशिप्रः । पिव शीघ्रम् सुष्टु सुतम् कल्याणं सोमम् इममिति ॥ २ ॥

गोभिर्भिमिक्षुं दधिरे सुपारमिन्द्रं ज्यैष्ठ्याय धार्यसे गृणानाः ।

मन्दानः सोमं पपिवाँ ऋजीषिन्त्समस्मभ्यं पुरुधा गा इषण्य ॥ ३ ॥

गोभिः । भिमिक्षुम् । दधिरे । सुपारम् । इन्द्रम् । ज्यैष्ठ्याय । धार्यसे । गृणानाः ।

मन्दानः । सोमम् । पपिवान् । ऋजीषिन् । सम् । अस्मभ्यम् । पुरुधा । गाः । इषण्य ॥ ३ ॥

वेङ्कट० स्तुतिभिः वर्षेण सेक्नुमिच्छन्तम् धारयन्ति सुष्टु पारयितारम् इन्द्रम् आत्मनो ज्यैष्ठ्याय धारणाय च स्तुवन्तः । मोदमानः सोमम् पपिवान् हे ऋजीषवन् इन्द्र! सम्प्रेरय अस्मभ्यम् बहुप्रकारम् पश्यन्ति ॥ ३ ॥

इमं कामं मन्दया गोभिरश्वैश्चन्द्रवता राधसा पप्रथश्च ।

स्वर्यवो मतिभिस्तुभ्यं विप्रा इन्द्राय वाहः कुशिकासो अक्रन् ॥ ४ ॥

इमम् । कामम् । मन्दय । गोभिः । अश्वैः । चन्द्रवता । राधसा । पप्रथः । च ।

स्वःस्यवः । मतिभिः । तुभ्यम् । विप्राः । इन्द्राय । वाहः । कुशिकासः । अक्रन् ॥ ४ ॥

वेङ्कट० ३, ३०, २० द्र. ॥ ४ ॥

शुनं हुवेम मघवान्मिन्द्रमस्मिन् भरे नृतमं वाजसातौ ।

शृण्वन्तमुग्रमूतये समत्सु घ्नन्तं वृत्राणि संजितं धर्नानाम् ॥ ५ ॥

शुनम् । हुवेम । मघवान् । इन्द्रम् । अस्मिन् । भरे । नृतमम् । वाजसातौ ।

शृण्वन्तम् । उग्रम् । उतये । समत्सु । घ्नन्तम् । वृत्राणि । समसजितम् । धर्नानाम् ॥ ५ ॥

वेङ्कट० ३, ३०, २२ द्र. ॥ ५ ॥

^२इति तृतीयाष्टके तृतीयाध्याये चतुर्दशो वर्गः^२ ॥

[५१]

^१विश्वामित्रो गाधिन ऋषिः । इन्द्रो देवता । त्रिष्टुप् छन्दः ।

प्रथमातृतीययोजगती, दशमीद्वादशयोर्गायत्री^२ ।

चर्षणीधृतं मघवान्मुक्थ्यं^१मिन्द्रं गिरो बृहतीरभ्यनूषत ।

वावृधानं पुरुहूतं सुवृक्तिभिरमर्त्यं जरमाणं दिवेदिवे ॥ १ ॥

१-१. द्विपः दुक्त्वा य इव दाहे हत्वेति वि^२ अ^३; द्विदुक्त्वा बहु इ वा हे हत्वेति वि^१ लपः; द्विपदुक्त्वा य इव द आह ? इह त्वा इति ल. २-२. नास्ति मूको.

चर्षाणिऽधृतम् । मघऽवानम् । उक्थ्यम् । इन्द्रम् । गिरः । बृहतीः । अभि । अनुषत ।
ववृधानम् । पुरुऽहुतम् । सुवृक्तिऽभिः । अमर्त्यम् । जरमाणम् । दिवेऽदिवे ॥ १ ॥

वेङ्कट० मनुष्याणां घर्तारम्^१ धनवन्तम् प्रदास्यम् इन्द्रम् स्तुतयः महस्यः अभि अस्तुवन् स्तुतिभिः
वर्धमानम् बहुभिराहूतम् अमर्त्यम् स्तूयमानम् अन्वहम् ॥ १ ॥

शतक्रतुमर्णवं शाकिनं नरं गिरौ म इन्द्रमुप यन्ति विश्वतः ।

वाजसनिं पूर्भिदं तूष्णिमपुतुरं धामसाचमभिषाचं स्वर्विदम् ॥ २ ॥

शतक्रतुम् । अर्णवम् । शाकिनम् । नरम् । गिरः । मे । इन्द्रम् । उप । यन्ति । विश्वतः ।
वाजसनिम् । पुःऽभिदम् । तूष्णिम् । अपुऽतुरम् । धामऽसाचम् । अभिऽसाचम् । स्वःऽविदम् ॥

वेङ्कट० बहुप्रज्ञम्^२ उदकवन्तम् सहायम् नेतारम् स्तुतयः मम इन्द्रम् सर्वतः उप गच्छन्ति वाजस्य
दातारम् पुरां भेत्तारम् क्षिप्रकारिणम् कर्मसु त्वरमाणम् तेजांसि भजमानम् अभिसम्भक्तारं^३
(? अभिभवितारं) शत्रूणाम् सर्वज्ञम् ॥ २ ॥

आक्रे वसोर्जरिता पनस्यतेऽनेहसः स्तुभ इन्द्रो दुवस्यति ।

विवस्वतः सदेन आ हि पिप्रिये सत्रासाहमभिमातिहनें स्तुहि ॥ ३ ॥

आऽक्रे । वसोः । जरिता । पनस्यते । अनेहसः । स्तुभः । इन्द्रः । दुवस्यति ।
विवस्वतः । सदेने । आ । हि । पिप्रिये । सत्राऽसहम् । अभिमातिहनेम् । स्तुहि ॥ ३ ॥

वेङ्कट० अभिमुखीकरणार्थम् धनस्य इन्द्रं स्तोता स्तौति । निरवद्याः स्तुतीः इन्द्रः पूजयति^४ ।
यजमानस्य गृहे हि इन्द्रः आसीत् भवति । बहूनां सोढारम् अभिमातीनां हन्तारम्
इन्द्रम् स्तुहि ॥ ३ ॥

नृणाम् त्वा नृतमं गीभिर्कथैरभि प्र वीरमर्चता सबाधः ।

सं सहेसे पुरुमायो जिहीते नमो अस्य प्रदिव एक ईशे ॥ ४ ॥

नृणाम् । ऊँ इति । त्वा । नृतमम् । गीऽभिः । उक्थैः । अभि । प्र । वीरम् । अर्चत । सऽबाधः ।
सम् । सहेसे । पुरुऽमायः । जिहीते । नमः । अस्य । प्रऽदिवः । एकः । ईशे ॥ ४ ॥

वेङ्कट० उत्तमं नेतारम् स्तोत्रशास्त्रैः त्वाम् एव बाधसहिष्ठा मनुष्याः प्र^५ आचन् । सोऽयमिन्द्रः

१. भारणम् वि' लपं. २. 'प्रबज्ञम् वि'; बज्ञम् लपं. ३. 'समभक्तारम् वि'. ४. 'पूरय' वि'
५. अ' ल. ५. नास्ति मूको.

बहुप्रज्ञः बलाय स्तोत्रभिः सङ्गच्छते । तस्य अस्य नमः अस्तु^१ । सोऽयं पुराणः एक एव सर्वस्थेऽवरो भवति ॥ ४ ॥

पूर्वीरस्य निष्पिधो मर्त्येषु पुरू वसूनि पृथिवी विभर्ति ।
इन्द्राय द्याव ओषधीरुतापो रथिं रक्षन्ति जीरयो वनानि ॥ ५ ॥

पूर्वीः । अस्य । निःस्पिधः । मर्त्येषु । पुरू । वसूनि । पृथिवी । विभर्ति ।
इन्द्राय । द्यावः । ओषधीः । उत । आपः । रथिम् । रक्षन्ति । जीरयः । वनानि ॥ ५ ॥

वेङ्कट० पुरस्सराणि अस्य दमनानि भवन्ति शत्रुमनुष्येषु । बहूनि च धनान्युत्पादितानि^२ पृथिवी विभर्ति । इन्द्रप्रीत्यर्थम् छुलोकाः आपः ओषधयः च मनुष्याणामुपकारकं धनम् रक्षन्ति क्षिप्रगमना मरुतः अरण्यानि च ॥ ५ ॥

^१इति तृतीयाष्टके तृतीयाध्याये पञ्चदशो वर्गः^३ ॥

तुभ्यं ब्रह्माणि गिरं इन्द्र तुभ्यं सत्रा दधिरे हरिवो जुषस्व ।
बोध्याऽपिरवसो नूतनस्य सखे वसो जरितृभ्यो वर्यो धाः ॥ ६ ॥

तुभ्यम् । ब्रह्माणि । गिरः । इन्द्र । तुभ्यम् । सत्रा । दधिरे । हरिवः । जुषस्व ।
बोधि । आपिः । अवसः । नूतनस्य । सखे । वसो इति । जरितृभ्यः । वर्यः । धाः ॥ ६ ॥

वेङ्कट० हरिवः ! स्तोतारः तुभ्यम् एव स्तोत्रशस्त्राणि धारयन्ति पृथूनि, तानि त्वं सेवस्व । बुध्यस्व बन्धुः सन् रक्षणस्य नवतरस्य^४ । हे सखे वासयितः ! स्तोत्रभ्यः अन्नम् धेहि ॥ ६ ॥

इन्द्रं मरुत्व इह पाहि सोमं यथा शार्याते अर्पिबः सुतस्य ।
तव प्रणीती तव शूर शर्मन्ना विवासन्ति कवयः सुयज्ञाः ॥ ७ ॥

इन्द्रं । मरुत्वः । इह । पाहि । सोमम् । यथा । शार्याति । अर्पिबः । सुतस्य ।
तव । प्रणीती । तव । शूर । शर्मन् । आ । विवासन्ति । कवयः । सुयज्ञाः ॥ ७ ॥

वेङ्कट० इन्द्र ! मरुत्वः ! अस्मिन् यज्ञे पिब सोमम्, यथा शार्यातस्यानिन्द्रं^५ सोममाहरतो यज्ञे बलात् पुरा सुतं सोमम् अर्पिबः । हे शूर ! तव प्रणयनेव तव सुखे वर्तन्ते कवयः शोभन-यज्ञाः ॥ ७ ॥

स वावशान इह पाहि सोमं मरुद्भिरिन्द्र सखिभिः सुतं नः ।
जातं यत् त्वा परि देवा अभूषन् महे भराय पुरुहूत विश्वे ॥ ८ ॥

१. अस्तु ते वि^२. २. 'न्यनोत्पा' वि' लपं. ३-३. नास्ति मूको. ४. नास्ति वि' लपं.
५. शर्भो' मूको.

सः । वावृशानः । इह । पाहि । सोमम् । मरुत्ऽभिः । इन्द्र । सखिऽभिः । सुतम् । नः ।
जातम् । यत् । त्वा । परि । देवाः । अभूषन् । महे । भरीय । पुरुऽहूत । विश्वे ॥ ८ ॥

वेङ्कट० सः कामयमानः अग्निन् यज्ञे पिब सोमम् मरुद्भिः सह इन्द्र । समानरूपानैः सुतम्
अस्माकम् । जातम् यस्मात् त्वाम् परितः अभूवन् विश्वे देवाः मरुतः महते सङ्ग्रामाय हे पुरुहूत !^१,
तस्मात् तैः सह पिबेति ॥ ८ ॥

अप्त्वर्ये मरुत आपिरेषोऽमन्दन्निन्द्रमनु दातिवाराः ।

तेभिः साकं पिबतु वृत्रखादः सुतं सोमं दाशुषः स्वे सुधस्थे ॥ ९ ॥

अप्त्वर्ये । मरुतः । आपिः । एषः । अमन्दन् । इन्द्रम् । अनु । दातिवाराः ।
तेभिः । साकम् । पिबतु । वृत्रखादः । सुतम् । सोमम् । दाशुषः । स्वे । सुधस्थे ॥ ९ ॥

वेङ्कट० हे मरुतः ! उदकार्ये वृत्रेण सह युद्धे^२ युष्माकम् अग्निन्द्रः सहायो भवति । शेष^३
इन्द्रविषयः परोक्षः^४ । इन्द्रम् वृत्रत्ये अनु अमन्दन् यजमानानां दत्तवरणीयधना मरुतः । तैः
सह पिबतु वृत्रहन्ता सुतम् सोमम् यजमानस्य स्वे गृहे ॥ ९ ॥

इदं ह्यन्वोर्जसा सुतं राधानां पते । पिबा त्वशस्य गिर्वेणः ॥ १० ॥

इदम् । हि । अनु । ओर्जसा । सुतम् । राधानाम् । पते । पिब । तु । अस्य । गिर्वेणः ॥ १० ॥

वेङ्कट० इदम्^५ हि सोमलक्षणमन्नं हे धनानाम् पते ! त्वां लक्ष्यकृत्य ओजसा^६ सुतम् । तथा सति पिब
एतत् हे गीर्भिवेननीय ! ॥ १० ॥

यस्ते अनु स्वधामसत् सुते नि यच्छ तन्वम् । स त्वा ममत्तु सोम्यम् ॥ ११ ॥

यः । ते । अनु । स्वधाम् । असत् । सुते । नि । यच्छ । तन्वम् । सः । त्वा । ममत्तु । सोम्यम् ॥ ११ ॥

वेङ्कट० यः तव बलम् अनु भवति, तस्मिन् सुते सोमे नि यच्छ शरीरं पावनाय । सः त्वा
ममत्तु सोमाहम् ॥ ११ ॥

प्र ते अश्नोतु कुक्ष्योः प्रेन्द्र ब्रह्मणा शिरः । प्र बाहू शूर राधसे ॥ १२ ॥

प्र । ते । अश्नोतु । कुक्ष्योः । प्र । इन्द्र । ब्रह्मणा । शिरः । प्र । बाहू इति । शूर । राधसे ॥ १२ ॥

वेङ्कट० इन्द्र! सोमः तव कुक्ष्योः प्रकर्षेण व्याप्नोतु, शिरः च हविषा पुरोडाशादिना सह ।
बाहू च हे शूर! अस्माकं धनाय प्र अश्नोतु इति ॥ १२ ॥

‘इति तृतीयाष्टके तृतीयाध्याये षोडशो वर्गः’ ॥

[५२]

‘विश्वामित्रो गायिन ऋषिः । इन्द्रो देवता । त्रिष्टुप् छन्दः;
आद्याश्रतलो गायत्र्यः, षष्ठी जगती’ ।

धानावन्तं क॒र॒म्भिर्ण॑म॒प॒प॒व॒न्त॑मु॒क्थि॑नम् । इन्द्रं प्रा॒त॒जु॑षस्व नः ॥ १ ॥

धा॒नाऽव॑न्तम् । क॒र॒म्भिर्ण॑म् । अ॒प॒प॒व॒न्त॑म् । उ॒क्थि॑नम् । इन्द्रं । प्रा॒तः । जु॒ष॒स्व॒ । नः ॥ १ ॥

वेङ्कट० धानादिभिर्युक्तम् शस्त्रवन्तं नः^१ सोमम् हे^२ इन्द्र! प्रातःसवने सेवस्वेति ॥ १ ॥

पुरो॒ळाशं॑ प॒च॒त्यं जु॑षस्वेन्द्रा गुर॒स्व च । तुभ्यं ह॒व्यानि॑ सि॒स्र॒ते ॥ २ ॥

पुरो॒ळाश॑म् । प॒च॒त्यंम् । जु॒ष॒स्व॑ । इन्द्रं । आ । गुर॒स्व॒ । च । तुभ्यंम् । ह॒व्यानि॑ । सि॒स्र॒ते ॥ २ ॥

वेङ्कट० पुरोडाशम् अन्वच्च^१ पचनीयम् सेवस्व । हे इन्द्र! उद्युक्तश्च भव^२ आगमनाय । तुभ्यम् हवींषि सरन्ति आहवनीयं प्रति ॥ २ ॥

पुरो॒ळाशं॑ च नो घ॒सो ज॒ोषया॑सि गि॒रंश्च॑ नः । व॒धूयु॑रि॒व योष॑णाम् ॥ ३ ॥

पुरो॒ळाश॑म् । च । नः । घ॒सः । ज॒ोषया॑सि । गि॒रः । च । नः । व॒धूयुः॑ऽइव । योष॑णाम् ॥ ३ ॥

वेङ्कट० पुरोडाशम् च अस्माकम् भक्षय । सेवस्व स्तुतीः अस्माकम्, वधूयुः वरो भवति, स यथा कन्यां स्त्रियं सेवते ॥ ३ ॥

पुरो॒ळाशं॑ स॒नश्रु॑त प्रा॒तःसा॒वे जु॑षस्व नः । इन्द्रं क॒र्तु॑हि ते बृ॒हन् ॥ ४ ॥

पुरो॒ळाश॑म् । स॒नश्रु॑त । प्रा॒तःसा॒वे । जु॒ष॒स्व॒ । नः । इन्द्रं । क॒र्तुः । हि । ते । बृ॒हन् ॥ ४ ॥

वेङ्कट० पुरोडाशम् हे पुराणश्रुत! प्रातःसवने सेवस्व अस्माकम् । इन्द्र! प्रज्ञा हि तव महती ॥ ४ ॥

मा॒ध्व्ये॒न्दिन॑स्य॒ स॒व॒नस्य॑ धा॒नाः पु॒रोळा॑शमिन्द्र कृ॒ष्वेह॑ चारुम् ।

प्र यत् स्तो॒ता ज॑रिता तू॒र्ष्यथो॑ वृ॒षाय॑माण॒ उप॑ गी॒र्भिरी॑द्वे ॥ ५ ॥

माथ्यान्दिनस्य । सर्वनस्य । धानाः । पुरोळाशम् । इन्द्र । कृष्व । इह । चारुम् ।
प्र । यत् । स्तोता । जरिता । तूर्णोऽर्थः । वृषऽयमाणः । उप । गीऽभिः । ईद्रे^१ ॥ ५ ॥

वेङ्कट० माथ्यन्दिनस्य सवनस्य पुरोडाशस्य धानानां च चारुत्वकारणं भक्षणेन । यदा स्तोता
'शंसिता च होता प्रेरितहविष्कः वृषेवाऽऽचरन् गीभिः^१ प्रकर्षेण उपेत्य त्वां स्तौतीति ॥ ५ ॥

^१इति तृतीयाष्टके तृतीयाध्याये सप्तदशो वर्गः^१ ॥

तृतीयै धानाः सवने पुरुष्दुत पुरोळाशमाहुतं मामहस्व नः ।

ऋभुमन्तं वाज्रवन्तं त्वा कवे प्रयस्वन्त उप शिक्षेम धीतिभिः ॥ ६ ॥

तृतीयै । धानाः । सवने । पुरुऽस्तुत । पुरोळाशम् । आऽहुतम् । ममहस्व । नः ।
ऋभुमन्तम् वाज्रवन्तम् । त्वा । कवे । प्रयस्वन्तः । उप । शिक्षेम । धीतिभिः ॥ ६ ॥

वेङ्कट० हे पुरुष्दुत! तृतीयसवने धानाः पुरोडाशम् च आहुतम् श्रद्धत्स्व अस्माकम् । ऋभुः
विभ्वा वाज्र इति त्रय 'ऋभवः । ऋभुभिर्युक्तम्^१ 'वाजेन च युक्तम् त्वा कवे! अन्नवन्तो
वयम् कर्मभिः विधेयं कुर्मः^२ ॥ ६ ॥

पूषण्वते ते चकृमा करम्भं हरिष्वते हर्यश्वाय धानाः ।

अपूपमद्भिः सर्गणो मरुद्भिः सोमं पिब वृत्रहा शूर विद्वान् ॥ ७ ॥

पूषण्वते । ते । चकृम । करम्भम् । हरिष्वते । हरिऽअश्वाय । धानाः ।
अपूपम् । अद्भिः । सर्गणः । मरुद्भिः । सोमम् । पिब । वृत्रऽहा । शूर । विद्वान् ॥ ७ ॥

वेङ्कट० 'पूषणा तद्वते तुभ्यम् कुर्मः करम्भम् । हरिभिस्तद्वते हर्यश्वाय धानाः^१ कुर्मः । वृत्रहा विद्वान्
त्वं हे शूर! पुरोडाशम् भक्षय, मरुद्भिः सहितः सोमम् च पिब ।^२ ॥ ७ ॥

प्रति धाना भरत तूर्यमस्मै पुरोळाशं वीरतमाय नृणाम् ।

दिवेदिवे सदृशीरिन्द्र तुभ्यं वर्धन्तु त्वा सोमपेयाय धृष्णो ॥ ८ ॥

प्रति । धानाः । भरत । तूर्यम् । अस्मै । पुरोळाशम् । वीरतमाय । नृणाम् ।
दिवेऽदिवे । सदृशीः । इन्द्र । तुभ्यम् । वर्धन्तु । त्वा । सोमपेयाय । धृष्णो इति ॥ ८ ॥

वेङ्कट० 'नृणाम् मध्ये अतिशयेन वीराय अस्मै धानाः पुरोडाशम् च क्षिप्रम् प्रति भरत । अम्बहम्
एकरूपाः स्तुतयः हे इन्द्र! त्वदर्थं क्रियमाणाः त्वाम् वर्धन्तु हे^१ धर्षणशील!^२ तव सोमपानाय ॥८॥

^१इति तृतीयाष्टके तृतीयाध्यायेऽष्टादशो वर्गः^२ ॥

[५३]

विश्वामित्रो गाथिन ऋषिः । इन्द्रो देवता, आद्याया इन्द्रापर्वतौ, पञ्चदशीषोडशयोः
बाक् (ससर्परी), सप्तदश्यादिर्विश्वन्तानां रथाङ्गानि, एकविंश्यादि-
चतुर्विंशन्तानामभिशापः । त्रिष्टुप् छन्दः, दशमीषोडशयौ जगत्यौ,
त्रयोदशी गायत्री, द्वादशीविंशीद्वाविंशयोऽनुष्टुभः,
अष्टादशी बृहती^१ ।

इन्द्रापर्वता बृहता रथेन वामीरिष आ वहतं सुवीराः ।

वीतं हव्यान्यध्वरेषु देवा वर्धेथां गीर्भिरिळ्या मदन्ता ॥ १ ॥

इन्द्रापर्वता । बृहता । रथेन । वामीः । इषः । आ । वहतम् । सुवीराः ।

वीतम् । हव्यानि । अध्वरेषु । देवा । वर्धेथाम् । गीःभिः । इळ्या । मदन्ता ॥ १ ॥

वेङ्कट० हे इन्द्रापर्वतौ! वननीयानि अङ्गानि महता रथेन आ वहतम् शोभनापत्यसहितानि, भक्षयत
च हवींषि यज्ञेषु, देवनशीलौ! वर्धेथाम्^२ च स्तुतिभिः अङ्गेन माद्यन्तौ युवामिति ॥ १ ॥

तिष्ठ सु कं मघवन् मा परा गाः सोमस्य नु त्वा सुषुतस्य यक्षि ।

पितुर्न पुत्रः सिचमा रभे त इन्द्र स्वादिष्ठया गिरा शचीवः ॥ २ ॥

तिष्ठ । सु । कम् । मघवन् । मा । परा । गाः । सोमस्य । नु । त्वा । सुषुतस्य । यक्षि ।

पितुः । न । पुत्रः । सिचम् । आ । रभे । ते । इन्द्र । स्वादिष्ठया । गिरा । शचीवः ॥ २ ॥

वेङ्कट० मघवन्! सुष्ठु सुखं च अस्मत्पाश्वे तिष्ठ । मा अस्मत्तः परागमः^३ । सोमेन सुष्ठु
सुतेन शीघ्रम् अहं त्वा यजे । पितुः इव पुत्रः तव वाससोऽन्तम् हे इन्द्र! अहं हस्तेन गृह्णामि
स्वादुतमया स्तुतिवाचा संयुक्तोऽहम् प्रज्ञावन्!^४ ॥ २ ॥

शंसावाध्वर्यो प्रति मे गृणीहीन्द्राय वाहः कृणवात्र जुष्टम् ।

एदं बहिर्यजमानस्य सीदाऽर्था च भूद्वक्थमिन्द्राय शस्तम् ॥ ३ ॥

शंसाव । अध्वर्यो इति । प्रति । मे । गृणीहि । इन्द्राय । वाहः । कृणवात्र । जुष्टम् ।

आ । इदम् । बहिः । यजमानस्य । सीद । अर्थ । च । भूत् । उक्थम् । इन्द्राय । शस्तम् ॥३॥

वेङ्कट० हे अध्वर्यो! शंसाव आवाम् । तत्र त्वम् मे प्रतिगरं कुरु—'ओथामो दैव' इति । इन्द्राय
शस्त्रम् पर्याप्तम् कृणवाव । तदर्थम् आ सीद इदम् बहिः अस्य यजमानस्य । अथ भवतु इन्द्राय
शस्तम् उक्थम् इति ॥ ३ ॥

जायेदस्ते मघवन्त्सेदु योनिस्तदित् त्वा युक्ता हरयो वहन्तु ।

यदा कदा च सुनवाम सोममग्निष्ट्वा दूतो धन्वात्यच्छ ॥ ४ ॥

जाया । इत् । अस्तेम् । मघवन् । सा । इत् । ऊँ इति । योनिः । तत् । इत् । त्वा । युक्ताः । हरयः । वहन्तु ।
यदा । कदा । च । सुनवाम । सोमम् । अग्निः । त्वा । दूतः । धन्वाति । अच्छ ॥ ४ ॥

वेङ्कट० मघवन् । पुरुषाणाम् जाया एव गृहं भवति, सा एव वासस्थानम् । तत्र एव स्वामपि पीतसोमम् युक्ताः अश्वाः वहन्तु । पुनश्च वयम् यदा कदा च अत ऊर्ध्वम् सोमम् सुनवाम तदानीमयम् अग्निः दूतः त्वाम् प्रति धन्वाति अभिगच्छति, तदा पुनरागन्तव्यम् । अस्योत्तरा भूयसे निर्वचनाय ॥ ४ ॥

परा याहि मघवन्ना च याहीन्द्र भ्रातरुभयत्रा ते अर्थम् ।

यत्रा रथस्य बृहतो निधानं विमोचनं वाजिनो रासभस्य ॥ ५ ॥

परा । याहि । मघवन् । आ । च । याहि । इन्द्र । भ्रातः । उभयत्र । ते । अर्थम् ।
यत्र । रथस्य । बृहतः । निधानम् । विमोचनम् । वाजिनः । रासभस्य ॥ ५ ॥

वेङ्कट० पीते सोमे परा गच्छ मघवन्, आ याहि च इवः प्रभाते सोमपानाय । हे इन्द्र ! भ्रातृस्थानीय ! भर्तः !^१ वा उभयत्र च तव प्रयोजनम् अस्ति । सोमपानमत्र प्रयोजनम् तत्र जाया । यत्र यज्ञे महतः रथस्य विमुक्ताश्वस्य निधानम् भवति विमोचनम् च अश्वस्य वेगवतः, तत्रायाहीति^२ । सेयमनन्त्ये-
ष्वहस्तु हारियोजनस्य पुरोऽनुवाक्यान्त्येषु पूर्वैति ॥ ५ ॥

^३इति तृतीयाष्टके तृतीयाध्याये एकोनविंशो वर्गः^४ ॥

अपाः सोममस्तामिन्द्र प्र याहि कल्याणीर्जाया सुरणं गृहे ते ।

यत्रा रथस्य बृहतो निधानं विमोचनं वाजिनो दक्षिणावत् ॥ ६ ॥

अपाः । सोमम् । अस्तेम् । इन्द्र । प्र । याहि । कल्याणीः । जाया । सुरणम् । गृहे । ते ।
यत्र । रथस्य । बृहतः । निधानम् । विमोचनम् । वाजिनः । दक्षिणावत् ॥ ६ ॥

वेङ्कट० पीतवानसि सोमम्, गृहम् इन्द्र ! प्रतिगच्छ । कल्याणीः^५ जाया सुष्ठु रमणसाधनं विद्यते गृहे तव । यत्र इति गतम् । सायं कार्यान्ते रथाद् विमुक्तानां वाजिनां^६ दक्षिणा विद्यते न प्रातरिति । दक्षिणा च^७ खादः पानं चेति ॥ ६ ॥

इमे भोजा अङ्गिरसो विरूपा दिवस्पुत्रामो असुरस्य वीराः ।

विश्वामित्राय ददतो मृधानि सहस्रसावे प्र तिरन्तु आयुः ॥ ७ ॥

१. भावात् वि लृपं. २. मतां वि अं ३-३. नास्ति वि लृपं. ४. भावति मूको.
५-५. नास्ति मूको. ६. णी लृपं. ७. नास्ति मूको. ८. नास्ति क.

इमे । भोजाः । अङ्गिरसः । विऽरूपाः । दिवः । पुत्रासः । असुरस्य । वीराः ।
विश्वामित्राय । ददतः । मघानि । सहस्रऽसावे । प्र । तिरन्ते । आयुः ॥ ७ ॥

वेङ्कट० इन्द्रानुचराः इमे राजानः विविधरूपाः अङ्गिरसः च दिवः पुत्राश्च महतः असुरस्य
बलवतो रुद्रस्य वीराः विश्वामित्राय मह्यम् धनानि प्रयच्छन्तः अनेकस्मिन् सोमाभिषवे आयुः
वर्धयन्तीति ॥ ७ ॥

रूपंरूपं मघवा बोभवीति मायाः कृण्वानस्तन्वंशं परि स्वाम् ।
त्रिर्यद् दिवः परि मुहूर्तमागात् स्वैर्मन्त्रैरर्तुपा ऋतावा ॥ ८ ॥

रूपमरूपम् । मघवा । बोभवीति । मायाः । कृण्वानः । तन्वंम् । परि । स्वाम् ।
त्रिः । यत् । दिवः । परि । मुहूर्तम् । आ । अगात् । स्वैः । मन्त्रैः । अर्तुपाः । ऋतवा ॥ ८ ॥

वेङ्कट० नानाविधं रूपम् भावयति मघवा स्वाम् तनुम् परितः मायाः कुर्वन् । याभिर्जनान्
मोहयति ता माया उच्यन्ते । बहुधा ह्येकमेव जना बुध्यन्ते । मुहूर्तम् मुहुः ऋतं
भवतीति सवनमुच्यते । दिवः परि यदा^३ सवनान्यागच्छति स्वैः स्तोत्रैर्हेतुभिः । अन्ये देवा
ऋतौ कस्मिंश्चित् काले पिबन्ति अयं तु अर्तुपाः सर्वेषु सवनेषु पिबति यज्ञवानिति ।
यास्कः 'यद्यद्रूपं कामयते तत्तद्देवता^३ भवति' (१०, १७) इति ॥ ८ ॥

महाँ ऋषिर्देवजा देवजूतोऽस्तम्भनात् सिन्धुमर्णवं नृचक्षाः ।
विश्वामित्रो यदवहत् सुदासमप्रियायत कुशिकेभिरिन्द्रः ॥ ९ ॥

महान् । ऋषिः । देवजाः । देवजूतः । अस्तम्भात् । सिन्धुम् । अर्णवम् । नृचक्षाः ।
विश्वामित्रः । यत् । अवहत् । सुदासम् । अप्रियायत । कुशिकेभिः । इन्द्रः ॥ ९ ॥

वेङ्कट० महान् अयम् ऋषिः देवार्थं जातः देवैराकृष्टः स्तम्भितवान् इन्द्रप्रसादात् 'उदकवन्तम् सिन्धुम्'^५
मनुष्याणां पुत्रपौत्रादीनां द्रष्टा । किञ्च यदा अयम् विश्वामित्रः^५ अश्वमेधेन याजयन् सुदासम्
राजानम् पुरोधाः सन् अवहत् प्रणिनाय, तदानीं प्रीत आसीत् कुशिकैरस्माभिः इन्द्रः ॥ ९ ॥

हंसाइव कृणुथ श्लोकमद्रिभिर्मदन्तो गीर्भिरध्वरे सुते सचा ।
देवेभिर्विप्रा ऋषयो नृचक्षसो वि पिबध्वं कुशिकाः सोम्यं मधु ॥ १० ॥

हंसाऽइव । कृणुथ । श्लोकम् । अद्रिभिः । मदन्तः । गीऽभिः । अध्वरे । सुते । सचा ।
देवेभिः । विप्राः । ऋषयः । नृचक्षसः । वि । पिबध्वम् । कुशिकाः । सोम्यम् । मधु ॥ १० ॥

१. नास्ति अ'. २. यदि वि' अ'. ३. तत्तदेव मूको. ४-४. सिन्धुम् उदकवन्तम् वि' लपं.

५. नास्ति मूको.

वेङ्कट० हे कुशिकाः! हंसा इव मृदुवाचः कृणुथ स्तोत्रम् अभिषवप्रावभिः सह देवान् मादयन्तः
स्तुतिभिः यज्ञे सुते सोमे सहभूताः । देवेभिः सह हे ब्राह्मणाः! हे ऋषयः! च मनुष्याणां
द्रष्टारः! विविधम् पिबध्वम् सोममयम् मधु ॥ १० ॥

‘इति तृतीयाष्टके तृतीयाध्याये विंशो वर्गः’ ॥

उप० प्रेतं कुशिकाश्चेतयध्वमश्वं राये प्र मुञ्चता सुदासः ।

राजा वृत्रं जङ्घनत् प्रागपागुदगथा यजाते वर आ पृथिव्याः ॥ ११ ॥

उप० । प्र । इत् । कुशिकाः । चेतयध्वम् । अश्वम् । राये । प्र । मुञ्चत । सुदासः ।

राजा । वृत्रम् । जङ्घनत् । प्राक् । अपाक् । उदक् । अर्थ । यजाते । वरै । आ । पृथिव्याः ॥

वेङ्कट० शौनकः— “सुदासश्च^२ महायज्ञे शक्तिना गाधिसूनवे^३ ॥
निगृहीतं^४ बलाच्चेतः सोऽवसीदद्^५ विचेतनः ।
तस्मै^६ ब्राह्मीं तु सौरीं वा नाम्ना वाचं ससर्परीम् ॥
सूर्यक्षयादिहाहृत्य^६ ददुस्ते जमदग्नयः ।
कुशिकानां^७ ततः सा वाक् अमतिं तामपाहनत् ॥
‘उपे(-प’ इ)ति चास्यां^{१०} कुशिकान् विश्वामित्रोऽनुबोधयत्^{११} ॥
लब्ध्वा वाचं च हृष्टात्मा तानृषीन् प्रत्यपूजयत् ॥
‘ससर्परीर्’^{१२} इति द्वाभ्यामृग्भ्यां^{१३} वाचं स्तुवन् स्वयम् ।
१४^{१४} स्थिरार्वा^{१५} इत्यनसोऽङ्गान्यनडुहश्च^{१६} गृहान् § व्रजन् ॥
ततश्च^{१७} स्वशरीरेण^{१८} गृहान् गच्छन् परीददे^{१९} ।
पराश्रतस्रो^{१९} यास्वन्न वसिष्ठद्वेषिण्यः^{२०} स्मृताः ॥
विश्वामित्रेण ताः प्रोक्ता अभिशापा^{२१} इति स्मृताः ।
द्विषद् द्वेषास्तु^{२२} ताः § प्रोक्ताः विद्याश्चैवाभिचारिकाः^{२३} ॥
वसिष्ठास्ता^{२०} न शृण्वन्ति तदाचार्यकसम्मत्तम् ।

१-१. नास्ति मूको. २. सौदासस्य मूको. ३. गाधि^० वि^{१२} अ^१ ल; गाधी^० लपं. ४-४. लदोजः
सोपासी^० मूको. ५. तस्य मूको. ६. ‘हाकृत्य वि^{१२} अ^१ लपं. ७. ‘कान् वि^१ लपं. ८-८. ह गतिमान्
(गति लपं.) तानपाहनत् (‘नुपाहनं लपं.) मूको. ९. ऋ ३,५३,११. १०. चास्या वि^१ लपं; च स्यात् वि^२
अ^१ ल. ११. ‘त्रोऽन्ववो वि^{१२} अ^१ ल; ‘त्रोन्वयो^० लपं. १२. ऋ ३,५३,१५;१६. १३. द्वाभ्यां मृश्यान्
वि^२ अ^१ ल; द्वाभ्यां वि^१ लपं. १४-१४. नास्ति वि^२ अ^१. † ऋ ३,५३,१७. ‡ ‘हं च वि^१ ल लपं.
§ गृहम् ल. ¶ तन्वं च वि^१ ल लपं. १५. स्वशरीरं च वि^२ अ^१ ल; स्वरशरीरं च वि^१ लपं. १६. नास्ति
वि^२; वृटितम् अ^१. १७. ऋ ३,५३,२१-२४. १८. वशि^० ल. १९-१९. पूर्वापरार्धलोकयोर्बुत्क्रमः
वि^{१२} ल लपं; नास्ति अ^१. † अभिचारा वि^१ लपं. ‡-‡ द्विष द्वेष^० वि^२ ल; द्विषे द्वेष वि^१ लपं.
§-§ स्मृता विद्यादभिचारेषु शस्यते वि^{१४} ल लपं. २०. वशिष्ठास्तु वि^१ ल लपं; ष्ठास्तु वि^२ अ^१.

‘कीर्तिनाच्छ्रवणाद् वापि महादोषश्च जायते’ ॥

शतधा भिद्यते मूर्धा^२ कीर्तितेन श्रुतेन वा^३ ।

तेषां बालाः प्रमीयन्ते तस्मात् तास्तु न कीर्तयेत्” ॥ (बृदे ४, ११२-१२०) इति ।

हे कुशिकाः! आगच्छत^४, मयोच्यमानं जानीत । सुदासः राज्ञः अश्वमेधाय अस्माकं धनाय च अश्वम्^५ प्र मुञ्चत । सोऽयं राजा प्राक् प्रत्यक् उदक् च शत्रून् भृशं हतवान् । अनार्यावासाद्^६ दक्षिणाया अकीर्तनम् । एवं सति सार्वभौमोऽयम्^७ पृथिव्याः वरिष्ठेऽस्मिन्देसे अश्वमेधेन यजत इति ॥ ११ ॥

य इमे रोदसी उभे अहमिन्द्रमतुष्टवम् ।

विश्वामित्रस्य रक्षति ब्रह्मेदं भारतं जनम् ॥ १२ ॥

यः । इमे इति । रोदसी इति । उभे इति । अहम् । इन्द्रम् । अतुष्टवम् ।

विश्वामित्रस्य । रक्षति । ब्रह्म । इदम् । भारतम् । जनम् ॥ १२ ॥

वेङ्कट० यः अहम् इमे द्यावापृथिवी इन्द्रम् मन्त्रकरणात् स्तावयामि । मद्दृष्टैर्मन्त्रैरुभये देवमनुष्याः स्तुवन्तीत्यर्थः । तस्य मम विश्वामित्रस्य मन्त्रः अयम् भरतकुलजातम् जनम् रक्षति इति ॥ १२ ॥

विश्वामित्रा अरासत् ब्रह्मेन्द्राय वज्रिणे । करदिन्नः सुरार्धसः ॥ १३ ॥

विश्वामित्राः । अरासत् । ब्रह्म । इन्द्राय । वज्रिणे । करत् । इत् । नः । सुरार्धसः ॥ १३ ॥

वेङ्कट० विश्वामित्राः प्रायच्छन् स्तुतिम् वज्रिणे इन्द्राय । सोऽस्मान् करोतु शोभनधनान् ॥ १३ ॥

किं ते कृष्वन्ति कीकटेषु गावो नाशिरं दुहे न तपन्ति घर्मम् ।

आ नो भर प्रमगन्दस्य वेदो नैचाशाखं मघवन् रन्धया नः ॥ १४ ॥

किम् । ते । कृष्वन्ति । कीकटेषु । गावः । न । आशिरंम् । दुहे । न । तपन्ति । घर्मम् ।

आ । नः । भर । प्रमगन्दस्य । वेदः । नैचाशाखम् । मघवन् । रन्धय । नः ॥ १४ ॥

वेङ्कट० किं क्रियाभिः इति ये मन्यन्ते कीकटा नास्तिकाः, तेषु स्थिताः गावः तव हे इन्द्र! किम् कृष्वन्ति । नहि कीकटाः आशिरम् दुहन्ति, न च तपन्ति घर्मम्, तथा सति आ भर अस्माकम् कीकटेषु वर्तमानस्य प्रमगन्दस्य धनम् इति । एतदेवाह—परित्यक्तवेदशाखस्य मघवन्! धनम् अस्माकम् वशं नयेति । यास्कः—‘कीकटा नाम देशोऽनार्यनिवासः । कीकटाः किंकृताः किं क्रियाभिरिति

१-१. नास्ति मूको. २. मूर्धा वि' लप. ३. नास्ति वि' लपं. ४. उपाग° अ'; इवग° लपं.

५. नास्ति मूको. ६. °सत्वात् अ'. ७. °भो यः वि' लपं. ८. शोभनान् वि' लपं.

प्रेप्सा' (६, ३२) इति । तथोत्तरत्रोक्तम्—'मगन्दः कुसीदी । माङ्गदो मामागमिव्यतीति च ददाति । तदपत्यं प्रमगन्दः । अत्यन्तकुसीदिकुलीनः । प्रमदको वा । योऽयमेवास्ति लोको न पर इति प्रेषुः । पण्डको वा' (६, ३२) इत्यादि ॥ १४ ॥

ससर्परीरमतिं बाधमाना बृहन्मिमाय जमदग्निदत्ता ।
आ सूर्यस्य दुहिता ततान् श्रवो देवेष्वमृतमजुर्यम् ॥ १५ ॥

ससर्परीः । अमतिम् । बाधमाना । बृहत् । मिमाय । जमदग्निऽदत्ता ।
आ । सूर्यस्य । दुहिता । ततान् । श्रवः । देवेषु । अमृतम् । अजुर्यम् ॥ १५ ॥

वेङ्कट० ससर्परीनाम्नी^१ शक्तिना कुशिकानामुत्पादितं मोहम् बाधमाना जमदग्निभिः सूर्यक्षया-
दाहत्य दत्ता अत्यन्तम् शब्दायते । सेयम् सूर्यस्य दुहिता देवेषु अमृतत्वसाधनं च^२ अजरण-
साधनं च अन्नम् मन्त्रात्मिका आ तनोति^३ । वागपि देवेभ्यो हव्यं वहतीति ॥ १५ ॥

^४इति तृतीयाष्टके तृतीयाध्याये एकविंशो वर्गः^५ ॥

ससर्परीरभरत् तूर्यमेभ्योऽधि श्रवः पाञ्चजन्यासु कृष्टिषु ।
सा पक्ष्याऽ नव्यमायुर्दधाना यां मे पलस्तिजमदग्नयो ददुः ॥ १६ ॥

ससर्परीः । अमरत् । तूर्यम् । एभ्यः । अधि । श्रवः । पाञ्चजन्यासु । कृष्टिषु ।
सा । पक्ष्या । नव्यम् । आयुः । दधाना । याम् । मे । पलस्तिऽजमदग्नयः । ददुः ॥ १६ ॥

वेङ्कट० रथकारपञ्चमाश्चत्वारो वर्णाः पञ्चजनाः, तत्प्रभवासु प्रजासु अधि यत् अन्नम् अस्ति,
तद् इयम् एभ्यः देवेभ्यः क्षिप्रम् भरति । पक्षः सूर्यः पतनात्, तत्प्रभवा सा नवतरम् अन्नम्
दधाना भवति । पलस्तिशब्दः पलितवचनः मृत्युरहिताः(?)^१ अपलिताः(?)^२ आसन्^३ जमदग्नयः, ते
याम् मह्यम् दत्तवन्तः इति^४ ॥ १६ ॥

स्थिरौ गावौ भवतां वीळुरक्षो मेषा वि वह्निं मा युगं वि शारि ।
इन्द्रः पातल्ये ददतां शरीतोरारिष्टनेमे अभि नः सचस्व ॥ १७ ॥

स्थिरौ । गावौ । भवताम् । वीळुः । अक्षः । मा । ईषा । वि । वह्निं । मा । युगम् । वि । शारि ।
इन्द्रः । पातल्ये^१ इति । ददताम् । शरीतोः । आरिष्टनेमे । अभि । नः । सचस्व ॥ १७ ॥

वेङ्कट० अनसि युक्तौ गावौ स्थिरौ भवताम् । अक्षः च ददुः, तथेयम् ईषा च विभ्रष्टा मा
भूत्, युगम् च मा भूद् विशीर्णम् । पातल्यशब्दो नूनम् अवितथाणिवचनः शरणं दण्डा-

१. नास्ति मूको. २. नास्ति वि^२ अ'. ३. मन्त्रात्मिका वि^२ अ'. ४-५. नास्ति मूको.
५. रहितता वि^२ अ'. ६. दीर्घायुः सा. ७. नास्ति वि^२ लपं.

नामवरोपः, आ ततः इन्द्रः पातल्ये ददताम् । ददतिर्धारणकर्मा^१ (तु. या २, २) । त्वं च हे गरुड ! अस्मान् अभि सचस्व शीघ्रगमनायेति ॥ १७ ॥

बलं धेहि तनूषु नो बलमिन्द्रानलुत्सु नः ।

बलं तोकाय तनयाय जीवसे त्वं हि बलदा असि ॥ १८ ॥

बलम् । धेहि । तनूषु । नः । बलम् । इन्द्र । अनलुत्सु । नः ।

बलम् । तोकाय । तनयाय । जीवसे । त्वम् । हि । बलदाः । असि ॥ १८ ॥

वेङ्कट० निगदव्याख्याता ॥ १८ ॥

अभि व्ययस्व खदिरस्य सारमोजो धेहि स्पन्दने शिशपायाम् ।

अक्षं वीळो वीळित वीळ्यस्व मा यामादस्मादर्व जीहिपो नः ॥ १९ ॥

अभि । व्ययस्व । खदिरस्य । सारम् । ओजः । धेहि । स्पन्दने । शिशपायाम् ।

अक्षं । वीळो इति । वीळित । वीळ्यस्व । मा । यामात् । अस्मात् । अर्व । जीहिपः । नः ॥ १९ ॥

वेङ्कट० खदिरस्य सारेणाऽऽण्योः करणं भवति, शिशपया चक्रयोः । तत इदमाह—अक्षपाश्वर्योः खदिरस्य सारम् आणित् आच्छादय तथा एवं च बलम् स्पन्दनवेलायाम् शिशपायाम् निधेहि । हे अक्ष ! दृढ ! पुरुषैश्च दृढीकृत ! अत्यन्तं दृढो भव गमने । मा अस्मान् अस्मात् प्रयाणात् अव जीहिपः । अवहापनं^२ भवत्युपरिस्थितस्याक्षस्य भङ्ग इति ॥ १९ ॥

अयमस्मान् वनस्पतिर्मा च हा मा च रीरिषत् ।

स्वस्त्या गृहेभ्य आवसा आ विमोचनात् ॥ २० ॥

अयम् । अस्मान् । वनस्पतिः । मा । च । हाः । मा । च । रीरिषत् ।

स्वस्ति । आ । गृहेभ्यः । आ । आवसै । आ । विमोचनात् ॥ २० ॥

वेङ्कट० शकटभृतः अयम् अस्मान् वनस्पतिः मा च त्याक्षीत्^३ मा च हिंसितान् कार्षीत् । किञ्च अविनाशहेतुर्भवतु^४ आ गृहप्राप्तेः, आ च अवसानात्, आ च अनडुहोर्विमोचनात्^५ ॥ २० ॥

^६इति तृतीयाष्टके तृतीयाध्याये द्वाविंशो वर्गः ॥

इन्द्रोतिभिर्वहुलाभिर्नो अद्य याच्छ्रेष्ठाभिर्मघवञ्छूर जिन्व ।

यो नो द्वेष्ट्यधरः सस्पदीष्ट यमु द्विष्मस्तमु प्राणो जहातु ॥ २१ ॥

१. °कमेति यास्कः मूको. २. °हावनं वि^२ अ^२. ३. अत्याक्षीः मूको. ४. °वति वि^२ अ^२ लपं.

५-५. वानडु° वि^२ अ^२ लपं. ६-६. नास्ति मूको.

इन्द्र । ऊ॒तिऽभिः । बहु॒लाभिः । नः । अ॒द्य । या॒त्ऽश्रेष्ठाभिः । मघ॒ऽवन् । शूर । जि॒न्व । यः ।
नः । द्वेष्टि । अधरः । सः । प॒दा॒ष्ट । यम् । ऊँ इति । द्विष्मः । तम् । ऊँ इति । प्रा॒णः । जहा॒तु ॥ २१ ॥

वेङ्कट० इन्द्र! मागैः बहुभिः अस्मान्^१ अद्य गच्छतां^२ प्रशस्यतमैः मघवन्! शूर! प्रीणय । यः
अस्मान् द्वेष्टि अधरः सः विपद्यताम् । यम्^३ वयम् द्विष्मः तम् एव प्राणः जहातु । शोभनैर्मागैः
रस्मान् प्रीणयेति^४ ॥ २१ ॥

प॒रशुं चिद् वि त॑पति शि॒म्बलं चिद् वि वृ॑श्चति ।
उ॒खा चिदिन्द्र॑ येष॒न्ती प्रय॑स्ता फे॒नम॑स्यति ॥ २२ ॥

प॒रशुम् । चि॒त् । वि । त॒पति॑ । शि॒म्बलम् । चि॒त् । वि । वृ॒श्चति॑ ।
उ॒खा । चि॒त् । इन्द्र॑ । येष॒न्ती । प्र॒यस्ता॑ । फे॒नम् । अ॒स्यति॑ ॥ २२ ॥

वेङ्कट० भारतो^५ जनस्त्वामाश्रित्य हे इन्द्र! युद्धार्थम्^६ परशुम्^७ तीक्ष्णीकरोति । शिम्बलशब्दः शिरोवचनः,
यथा^८ कमेः कम्बलः एवं शिमेर्वेधकर्मणः शिम्बलः, वसिष्ठानां भेद्यं शिरश्च वि वृश्चति । येषतिः^९
स्ववणकर्मा । उखाशब्दः शिरोवचनः, ^{१०}वसिष्ठानाम् उखा ठच इन्द्र!† रुधिरं स्वन्ती भरतक्षिप्ता
आस्यैः फेनम् विसृजति^{११} ॥ २२ ॥

न साय॑कस्य चिकित्ते जनासो लो॒धं न॑यन्ति पशु॒ मन्य॑मानाः ।
नावा॑जिनं वाजिना॑ हासयन्ति न गर्द॑भं पुरो अश्वा॑न्नयन्ति ॥ २३ ॥

न । साय॑कस्य । चि॒कित्ते॑ । ज॒नासः॑ । लो॒धम् । न॑यन्ति । पशु॑ । मन्य॑मानाः ।
न । अवा॑जिनम् । वा॒जिना॑ । हा॒सय॑न्ति । न । गर्द॑भम् । पुरः । अश्वा॑त् । न॑यन्ति ॥ २३ ॥

वेङ्कट० “हे जनाः! वासिष्ठो यो जनो भरतानामिन्द्राश्रयसाधितसायकम् न जानाति†, ततश्च तपसि
स्तोत्रे वा लुब्धमृषिमिमं विश्वामित्रम् बलात् नयन्ति पशुमेनम् मन्यमानाः । तच्चायुक्तं
वसिष्ठानामित्याह ‘नावाजिनम्’ इति । अनश्वम् अजादिकम्^{१२} अश्वेन सह प्रतिमुखमवस्थाप्य
न हासयन्ति कित्वश्वमेवाश्वेन^{१३} हेषयन्ति, न च गर्दभम् पापीयांसम् अश्वस्य पुरतः ^{१४}नयन्ति,
पश्चादेव नयन्ति इति^{१५} ॥ २३ ॥

इ॒म इन्द्र॑ भर॒तस्य॑ पु॒त्रा अप॑पित्वं चि॒कितु॑र्न प्र॑पित्वम् ।
द्वि॒न्वन्त्यश्व॑मर॑णं न नित्यं ज्या॒वाजं परि॑ णयन्त्या॒जौ ॥ २४ ॥

१. नास्ति वि^१ लपं. २. आग^२ वि^२ लपं. ३. नास्ति वि^३. ४. प्रण^४ अ^४ ल. ५. भर^५
वि^५ अ^५ ल. ६. र्थं च वि^६ अ^६. ७. शुम् च वि^७ अ^७ लपं. ८. नास्ति वि^८ लपं. ९. नास्ति लपं.
१०-१०. वलिष्ठा वि^{१०}. †† त्रुटितम् अ^{१०}. ११-११. नास्ति वि^{११} लपं. † °मि अ^{११} ल. ‡ °क्त वि^{११}.
१२. किन्त्व^{१२} वि^{१२} अ^{१२}. १३-१३. नास्ति वि^{१३} अ^{१३}.

इमे । इन्द्र । भरतस्य । पुत्राः । अपऽपित्वम् । चिकितुः । न । प्रऽपित्वम् ।
हिन्वन्ति । अश्वम् । अरणम् । न । नित्यम् । ज्याऽवाजम् । परि । नयन्ति । आजौ ॥ २४ ॥

वेङ्कट० 'विरहितारित्वं प्राप्तुं' त्वदाश्रयबलात् हे इन्द्र ! इमे भरतस्य पुत्राः कुशिकाः वसिष्ठैः अपपित्वम्
एव कर्तव्यतया जानन्ति, न तु प्रपित्वम् । ततश्च युद्धार्थम् अश्वम् प्रेरयन्ति^२ शत्रूणाम् अरणीयम्
स्वामिनि^३ स्थिरभक्तिम् भटम् इव, तथा ज्याबलं धनुश्च सङ्ग्रामे मण्डलीकुर्वन्ति ॥ २४ ॥

इति तृतीयाष्टके तृतीयाध्याये त्रयोविंशो वर्गः^४ ॥

[५४]

प्रजापतिवैश्वामित्रो वाच्यो वा ऋषिः । विश्वे देवाः देवता । त्रिष्टुप् छन्दः^५ ।

इमं महे विदध्याय शूषं शश्वत् कृत्व ईड्याय प्र जभ्रुः ।
शृणोतु नो दम्येभिः रनीकैः शृणोत्वग्निर्दिव्यैरजस्रः ॥ १ ॥

इमम् । महे । विदध्याय । शूषम् । शश्वत् । कृत्वः । ईड्याय । प्र । जभ्रुः ।
शृणोतु । नः । दम्येभिः । अनीकैः । शृणोतु । अग्निः । दिव्यैः । अजस्रः ॥ १ ॥

वेङ्कट० उक्तगोत्रः प्रजापतिः । वैश्वदेवीयानि^६ सूक्तानि चत्वारि । इमम् स्तोमम् महते यज्ञियाय
सुखकरम् बहु कृत्वः स्तुत्याय वैश्वामित्राः प्र भरन्ति । स^६ चास्माकं स्तोमम् रक्षसां दमनकुशलैः
अनीकैः ज्वालालक्षणैः अन्तरिक्षभवैः नित्यं समिद्धः अग्निः शृणोतु इति ॥ १ ॥

महिं महे दिवे अर्चा पृथिव्यै कामो म इच्छश्चरति प्रजानन् ।
ययोर्ह स्तोमे विदथेषु देवाः सपर्यवो मादर्यन्ते सचायोः ॥ २ ॥

महिं । महे । दिवे । अर्च । पृथिव्यै । कामः । मे । इच्छन् । चरति । प्रजानन् ।
ययोः । ह । स्तोमे । विदथेषु । देवाः । सपर्यवः । मादर्यन्ते । सचायोः ॥ २ ॥

वेङ्कट० महान्तं स्तोमम् द्यावापृथिवीभ्याम् उच्चारय । मदीयः कामः स्वाभिलषितम् इच्छन्
द्यावापृथिवी^७ प्रति चरति गच्छति तयोर्महिमानम् प्रकर्षेण जानन् । ययोः खलु स्तोमे
क्रियमाणे यज्ञेषु देवाः सपर्या मनुष्यैः क्रियमाणामिच्छन्तः सह सर्वे माद्यन्ति, प्रतिगृह्णन्ति
ताम् इत्यर्थः ॥ २ ॥

युवोऽक्रतं रोदसी सत्यमस्तु महे षु णः सुविताय प्र भूतम् ।
इदं दिवे नमो अग्ने पृथिव्यै सपर्यामि प्रयसा यापि रत्नम् ॥ ३ ॥

१-१. नास्ति वि^२ अ^३; वि त्वमप्राप्तुस् वि^३ लपं. २-२. णि वि^२; णि...करं अ^३. ३-३. नास्ति
वि^२ अ^३. ४-४. नास्ति मूको. ५. वैश्वदेवानि वि^३ लपं. ६. नास्ति वि^३ लपं. ७. ण्यौ ल प्रस्तावः.
८. ज्योम् वि^३ अ^३ लपं; ज्याम् ल.

युवोः । ऋतम् । रोदसी इति । सत्यम् । अस्तु । महे । सु । नः । सुविताय । प्र । भूतम् ।
इदम् । दिवे । नमः । अग्ने । पृथिव्यै । सपर्यामि । प्रयसा । यामि । रत्नम् ॥ ३ ॥

वेङ्कट० हे द्यावपृथिवी! युवयोराश्रितविषयम् ऋतम् आनुशंस्यम् सत्यम् अस्तु, महते अभ्युदयाय
अस्माकम् सुष्टु प्र भवतम् । इदम् नमः हे अग्ने! द्यावापृथिवीभ्याम् । किञ्च एने^२ अन्नेन पूज-
यामि, रत्नम् च याचे ॥ ३ ॥

उतो हि वां पुर्व्या आविविद्र ऋतावरी रोदसी सत्यवाचः ।
नरंश्चिद् वां समिथे शूरसातौ ववन्दिरे पृथिवि वेर्विदानाः ॥ ४ ॥

उतो इति । हि । वाम् । पुर्व्याः । आऽविविद्रे । ऋतावरी इत्यृतऽवरी । रोदसी इति । सत्यऽवाचः ।
नरः । चित् । वाम् । समऽइथे । शूरसातौ । ववन्दिरे । पृथिवि । वेर्विदानाः ॥ ४ ॥

वेङ्कट० अपि च हे सत्ययुक्ते द्यावापृथिवी! वाम् एव पूर्वकालभवाः सत्यवाचः ऋषयः अभिलषितं
ज्ञापितवन्तः । नूतना मनुष्याः अपि वाम् सद्ग्रामे शूरसम्भजनस्थाने स्तुवन्ति हे^३ पृथिवि !
विद्वांसः ॥ ४ ॥

को अद्वा वेद क इह प्र वोचत् देवां अच्छा पृथ्याइ का समेति ।
ददंश्च एषामवमा सदांसि परेषु या गुह्येषु व्रतेषु ॥ ५ ॥

कः । अद्वा । वेद । कः । इह । प्र । वोचत् । देवान् । अच्छ । पृथ्या । का । सम् । एति ।
ददंश्च । एषाम् । अवमा । सदांसि । परेषु । या । गुह्येषु । व्रतेषु ॥ ५ ॥

वेङ्कट० कः मनुष्यः सत्यम् वेत्ति, कः वा इह^४ मनुष्येभ्यः एतत्^५ प्र वोचत्^६, को वा मार्गः देवान् अभि
सम् एति, येन गत्वा याथात्म्यं जानीमः । एषाम् देवानां दिवि स्थितानाम् अवमानि अधोमु-
खानि स्थानानि दृश्यन्ते । 'देवगृहा वै नक्षत्राणि' (तैत्रा १, ५, २, ६) / इति ब्राह्मणम् । परमेषु
दिवि स्थितेषु मनुष्याणां परोक्षेषु कर्मसु सत्सु आनि दृश्यन्ते । देवगृहा दृश्यन्ते,
तत्रत्यानां देवानां कर्माणि परोक्षाणि भवन्तीत्यर्थः ॥ ५ ॥

^६इति तृतीयाष्टके तृतीयाध्याये चतुर्विंशो वर्गः^६ ॥

कुर्विर्नृचक्षा अभि षीमचष्ट ऋतस्य योना विष्टते मर्दन्ती ।
नाना चक्राते सदनं यथा वेः समानेन क्रतुना संविदाने ॥ ६ ॥

१. द्यावापृथिव्यौ ल प्रस्तावः. २. एते अ^१. ३. नास्ति लपं. ४. नास्ति मूको. ५-५. प्रावोचति
वि^२ अ^१; प्रावोचति वि^१ ल लपं; प्रावोचत्, प्रवक्ति वा ल प्रस्तावः. ६-६. नास्ति मूको.

कृविः । नृऽचक्षाः । अभि । सीम् । अचष्ट । ऋतस्य । योना । विष्टृते इति विऽष्टृते । मन्दन्ती इति ।
नाना । चक्राते इति । सदर्नम् । यथा । वेः । समानेन । क्रतुना । संविदाने इति सम्ऽविदाने ॥ ६ ॥

वेङ्कट० कविः मनुष्याणां द्रष्टा भगवानिन्द्रः द्यावापृथिवी सर्वतः अभि पश्यति^१ ऋतस्य योनिरित्यु-
दकनाम तस्मिन् प्रादुर्भूते सति मदन्ती, मदप्रकार उक्तः, विष्टृते परस्परक्षरणे । 'समानमेतदु-
दकमुच्चैःयव चाहभिः' (ऋ १, १६४, ५१) इत्येतदभिप्रायम् । एतदेवानयोः^२ समानं कर्म यदेव प्रीणनं
द्यौः पृथिव्यै करोति तदेव पृथिव्यपि दिवः एतदेव संवेदनम् इति^३ । ते एते द्यावापृथिवी
यथा शकुन्तस्य कुलायान्यावासाय दृश्यन्ते एवं देवमनुष्याणामावासाय नानाविधम् सदनम्
कुरुत इति ॥ ६ ॥

समान्या वियुते दूरेअन्ते ध्रुवे पदे तस्थतुर्जागरूके ।

उत स्वसारा युवती भवन्ती आदु ब्रुवाते मिथुनानि नाम ॥ ७ ॥

समान्या । वियुते इति विऽयुते । दूरेअन्ते इति दूरेऽअन्ते । ध्रुवे । पदे । तस्थतुः । जागरूके इति ।
उत । स्वसारा । युवती इति । भवन्ती इति । आत् । ऊँ इति । ब्रुवाते इति । मिथुनानि । नाम ॥ ७ ॥

वेङ्कट० समानपरिणामे^४ वा समानप्रयोजने वा एकीभूते वा वियुते पृथग्भूते च दूरे ययोः
पर्यन्तो विस्तृतयोस्तादृशे अपि च स्वसृस्थानीये तरुण्यौ भवन्त्यौ ध्रुवे स्थाने तिष्ठतः ।
यत्र स्थिते न निपततस्तद्^५ ध्रुवम्^६ । जागरणशीले भूत्वा नवतरं तिष्ठत इत्यर्थः । अन्यानि
अपि एवंजातीयकानि मिथुनानि नामधेयानि 'उर्वी' 'पृथ्वी' 'बहुले' 'दूरे'^७ इत्यादीनि
ब्रुवाते दृश्यमाने । तथा च द्यावापृथिव्योर्दर्शनं एवंजातीयकानि नामानि निपतन्तीत्यर्थः ॥ ७ ॥

विश्वेदेते जनिमा सं विविक्तो महो देवान् विभ्रती न व्यथेते ।

एजद् ध्रुवं पत्यते विश्वमेकं चरत् पतत्रि विषुणं वि जातम् ॥ ८ ॥

विश्वी । इत् । एते इति । जनिम् । सम् । विविक्तः । महः । देवान् । विभ्रती इति । न । व्यथेते इति ।
एजत् । ध्रुवम् । पत्यते । विश्वम् । एकम् । चरत् । पतत्रि । विषुणम् । वि । जातम् ॥ ८ ॥

वेङ्कट० विश्वानि एव एते जातानि भूतानि विस्तीर्णतया सम् विविक्तः पृथक्पृथक् असङ्कीर्णं धार-
यतः । किञ्च महतः देवान् अग्निवाय्वादीन् विभ्राणे न चलतः । तथाऽनयोः एजत् चलं
मनुष्यादिकम्^८ ध्रुवम् पर्वतादिकं च सर्वम् एकीभूतम् पतति वर्तते, यथा नानादिग्भ्यः समा-
गता नगरद्वारि । तदेवाऽऽह—चरत् पत्रादिकम् पतनशीलं शकुन्त्यादिकम् एवं^९ विष्वग्गमनम् भूत-
जातम् अनयोर्विविधं पततीति ॥ ८ ॥

१. 'विपं वि' अ'. २. तदेवां वि' लपं. ३. भपि वि' लपं. ४. 'रिद्राणे वि' ५. पत'
वि' लपं. ६. रूपम् वि' लपं. ७. नास्ति वि' अ'. ८. 'कम् च वि' लपं. ९. एव वि' लपं.

सनां पुराणमध्येम्यारान्महः पितुर्जनितुर्जामि तन्नः ।

देवासो यत्र पनितार एवैरुरौ पथि व्युते तस्थुरन्तः ॥ ९ ॥

सनां । पुराणम् । अर्धि । एमि । आरात् । महः । पितुः । जनितुः । जामि । तत् । नः ।
देवासः । यत्र । पनितारः । एवैः । उरौ । पथि । विऽउते । तस्थुः । अन्तरितिं ॥ ९ ॥

वेङ्कट० अस्माकम् महतः पितुः दिवः जनयितुर्भूमेश्च तत् सनातनम् पुराणम् जामित्वम् अधि एमि पठामि उच्चारयामि सम्प्रति । आराच्छब्दोऽन्तिकवचनः सम्प्रतीत्यर्थः । देवाः यस्मिन् जामित्वे मया कथ्यमाने गमनैः आगत्य मां स्तुवन्तः, सुष्ठु त्वया स्तुतम् इति पननम्, विस्तीर्णे पथि अन्तरिक्षे द्यावापृथिव्योः अन्तः स्तोत्रश्रवणार्थं स्थिताः । स्तुतिभिः पटस्थेवान्तरिक्षस्य^१ देवैर्बहु-
भिर्व्युत्तत्वमिति । अस्योत्तरा भूयसे निर्वचनाय ॥ ९ ॥

इमं स्तोमं रोदसी प्र ब्रवीम्यदूदराः शृणवन्नग्निजिह्वाः ।

मित्रः सम्राजो वरुणो युवान आदित्यासः कत्रयः पप्रथानाः ॥ १० ॥

इमम् । स्तोमम् । रोदसी इति । प्र । ब्रवीमि । ऋदूदराः । शृणवन् । अग्निजिह्वाः ।
मित्रः । सम्राजः । वरुणः । युवानः । आदित्यासः । कत्रयः । पप्रथानाः ॥ १० ॥

वेङ्कट० हे द्यावापृथिवी ! युवयोः इमम् स्तोमम् अहम् प्र ब्रवीमि । मृदुशब्दपर्याय ऋदुशब्द इति यास्कः (६, ४) । मृदुः सोम उदरे येषाम् अग्निजिह्वानां^१ ते तं शृण्वन्तु, मित्रः च वरुणः च अन्ये च सम्राजः^२ युवानः अदितेः पुत्राः^३ क्रान्तदर्शनाः विस्तीर्णा भवन्तः ॥ १० ॥

^१इति तृतीयाष्टके तृतीयाध्याये पञ्चविंशो वर्गः^४ ॥

हिरण्यपाणिः सविता सुजिह्वस्त्रिरा दिवो विदथे पत्यमानः ।

देवेषु च सवितः श्लोकमश्रेरादस्मभ्यमा सुव सर्वतातिम् ॥ ११ ॥

हिरण्यपाणिः । सविता । सुजिह्वः । त्रिः । आ । दिवः । विदथे । पत्यमानः ।

देवेषु । च । सवितरितिं । श्लोकम् । अश्रेः । आत् । अस्मभ्यम् । आ । सुव । सर्वतातिम् ॥ ११ ॥

वेङ्कट० हिरण्यपाणिः सविता सुवाक् दिवः च यज्ञे अह्नः त्रिः आ-गच्छन्, अथ प्रत्यक्षः, स त्वं हे सवितः ! मदीयां वाचं स्तुतिरूपाम्^१ देवेषु स्तुत्येषु प्रापय । अनन्तरमेव प्रेरय च अस्मभ्यं सर्वदेवैस्तायमानं धनम् ॥ ११ ॥

१. नास्ति वि^२ अ^३. २. पदं स्वेवा^४ वि^२ अ^३. ३. °जिह्वानां देवानां वि^२ अ^३. ४-४. नास्ति वि^२ अ^३. ५. नास्ति वि^२ लपं. ६-६. नास्ति मूको. ७-७. नास्ति वि^२ अ^३ लपं.

सुकृत् सुपाणिः स्वर्वां ऋतावा देवस्त्वष्टावसे तानि नो धात् ।

पूषण्वन्तं ऋभवो मादयध्वमूर्ध्वग्रावाणो अध्वरमंतष्ट ॥ १२ ॥

सुकृत् । सुपाणिः । स्वर्वान् । ऋतर्वा । देवः । त्वष्टा । अवसे । तानि । नः । धात् ।
पूषण्वन्तः । ऋभवः । मादयध्वम् । ऊर्ध्वग्रावाणः । अध्वरम् । अतष्ट ॥ १२ ॥

वेङ्कट० शोभनकारी' शोभनपाणिः धनवान् सत्यकर्मा देवः त्वष्टा तानि स्वकीयानि धनानि
रक्षणार्थम् अस्मभ्यं प्रयच्छतु । हे ऋभवः ! यूयं च पूषणा सहिताः अस्मद्यज्ञे मादयध्वम्,
उच्छ्रितप्रावाणः अभिषवार्थम् अध्वर्यवः यज्ञम् सोमाभिषवेण संस्कृतवन्त^२ इति ॥ १२ ॥

विद्युद्रथा मरुतं ऋष्टिमन्तौ दिवो मर्यां ऋतजाता अयासः ।

सरस्वती शृणवन् यज्ञियासो धाता रथि सहवीरं तुरासः ॥ १३ ॥

विद्युत्स्थाः । मरुतः । ऋष्टिमन्तः । दिवः । मर्याः । ऋतजाताः । अयासः ।
सरस्वती । शृणवन् । यज्ञियासः । धाता । रथिम् । सहवीरम् । तुरासः ॥ १३ ॥

वेङ्कट० विद्युद्युक्तरथाः, 'आ विद्युन्मद्भिः' (ऋ १,८८,१) इत्युक्तम्, मरुतः ऋष्टिभिरायुधैः सहिताः
दिवः सम्बन्धिनः मर्याः^१ दिवः सूनवः उदकार्थं जाताः गन्तारः, तैः सहभूता माध्यमिका वाक् ।
शृण्वन्तु अस्मत्स्तोत्रम्^२ यज्ञार्हाः । अथ प्रत्यक्षः । दत्त धनम् पुत्रसहितम् हे क्षिप्रकारिणः ! ॥ १३ ॥

विष्णुं स्तोमांसः पुरुदस्ममर्का भर्गस्येव कारिणो यामानि ग्मन् ।

उरुक्रमः कंकुहो यस्य पूर्वीर्न मर्धन्ति युवतयो जनित्रीः ॥ १४ ॥

विष्णुम् । स्तोमांसः । पुरुदस्मम् । अर्काः । भर्गस्येव । कारिणः । यामानि । ग्मन् ।
उरुक्रमः । कंकुहः । यस्य । पूर्वीः । न । मर्धन्ति । युवतयः । जनित्रीः ॥ १४ ॥

वेङ्कट० विष्णुम् स्तोत्रशस्त्राणि बहूनां दर्शनीयं गमने गच्छन्त्यभिगच्छन्ति, यथा भजनीयस्याढ्यस्य
कर्मकराः आगमन उद्युक्ता भवन्ति । विस्तीर्णक्रमः स देवः । दिशः बह्व्यः^२ यस्य प्रसादाद्
विविक्ता भवन्ति, तत्प्रभावादेव जनयिष्यः युवतयः दिशः न मर्धन्ति न^३ परस्परं बाधन्ते
यथास्थानं तिष्ठन्तीति ॥ १४ ॥

इन्द्रो विश्वैर्वीर्यैः पत्यमान उभे आ पंप्रौ रोदसी महित्वा ।

पुंरुदरो वृत्रहा घृणुषेणः संगृभ्यां न आ भरा भूरिं पश्वः ॥ १५ ॥

१. नास्ति वि^३ अ^३. २. संगृभु^३ वि^३ अ^३. ३. मत्वाः वि^३; 'त्याः अ^३. ४. अस्मिन् स्तो^३ वि^३
अ^३. ५. पूर्व्यैः वि^३ अ^३ ल. ६. नास्ति लपं.

इन्द्रः । विश्वैः । वीर्यैः । पत्यमानः । उभे इति । आ । पप्रौ । रोदसी इति । महिऽत्वा ।
पुरम्ऽदरः । वृत्रऽहा । धृष्णुऽसेनः । सम्ऽगृभ्यम् । नः । आ । भर । भूरि । पञ्चः ॥ १५ ॥

वेङ्कट० इन्द्रः सर्वैः वीर्यैः सह आगच्छन् उभे द्यावापृथिवी महत्त्वेन आ' पूरयति । 'शिष्टः प्रत्यक्षः' । पुरां दारयिता शत्रूणां हन्ता प्रसहनसेनः त्वम्' पशोः भूरि हस्तेन सह्गृह्य अस्मभ्यम् आ भर । बहून् देहि पशून्तित्यर्थः ॥ १५ ॥

'इति तृतीयाष्टके तृतीयाध्याये षड्विंशो वर्गः' ।

नासत्या मे पितरां बन्धुपृच्छां सजात्यमश्विनोश्चारु नाम ।
युवं हि स्थो रयिदौ नो रयीणां दात्रं रक्षेथे अकवैरदब्धा ॥ १६ ॥

नासत्या । मे । पितरां । बन्धुपृच्छां । सजात्यम् । अश्विनोः । चारु । नाम ।
युवम् । हि । स्थः । रयिदौ । नः । रयीणाम् । दात्रम् । रक्षेथे इति । अकवैः । अदब्धा ॥ १६ ॥

वेङ्कट० 'इमे अश्विनौ' (तु. माश ४, १, ५, १६) इति ब्राह्मणाद् अश्विनौ द्यावापृथिव्यौ । अत उक्तम् अश्विनावेव मम मातापितराविति । बन्धनं यौ पृच्छतः किं त्वं बद्धोऽसि' इति तौ बन्धुपृच्छौ । तत्र शाट्ट्यायनकम्— 'अश्विनौ वै देवानां बन्धुमुचौ' इति । समाने जन्मनि भवम् अश्विनोः कल्याणम् नासत्येत्यादिकं नाम । शेषः प्रत्यक्षः । युवाम् हि अस्माकं धनानाम् दातारौ भवथः, दत्तं च धनम् रक्षेथे अकुत्सितैरुपायैः' शत्रुभिः अहिंसिताविति ॥ १६ ॥

महत् तद् वः कवयश्चारु नाम यद्ध देवा भवथ विश्व इन्द्रै ।
सखं ऋभुभिः पुरुहूत प्रियेभिरिमां धियं सातये तक्षता नः ॥ १७ ॥

महत् । तत् । वः । कवयः । चारु । नाम । यत् । ह । देवाः । भवथ । विश्वे । इन्द्रै ।
सखां । ऋभुभिः । पुरुहूत । प्रियेभिः । इमाम् । धियम् । सातये । तक्षत । नः ॥ १७ ॥

वेङ्कट० हे क्रान्तदर्शनाः ऋभवः! महत् तत् वः नमनम् अभ्युदयावहम्, यत् खलु यूयं सर्व एव देवाः! इन्द्रे सङ्गताः भवथ । त्वं च हे पुरुहूत! समानख्यानो भवसि प्रियैः ऋभुभिः । इत्थमिन्द्रेण सङ्गता यूयम् इदं कर्म अस्माकं लाभाय कुरुत ॥ १७ ॥

अर्यमा णो अदितिर्यज्ञियासोऽदब्धानि वरुणस्य व्रतानि ।
युयोत नो अनपत्यानि गन्तोः प्रजावान् नः पशुमाँ अस्तु गातुः ॥ १८ ॥

१. नास्ति वि' लपं. २-२. परोक्षः शिष्टः वि' लपं. ३. 'सहसेन' वि' लपं. ४-४. नास्ति मूको. ५. बुद्धोसि मूको. ६. दत्त मूको. ७. कुत्सि' मूको. ८. नास्ति मूको.

अ॒र्य॒मा । नः । अ॒दि॒तिः । यु॒ज्ञि॒यासः । अ॒द॒ब्धा॒नि । व॒रु॒णस्य । व्र॒तानि॑ ।
यु॒योर्त॑ । नः । अ॒न॒प॒त्यानि॑ । ग॒न्तोः । प्र॒जा॒ऽवा॒न् । नः । प॒शु॒ऽऽमा॒न् । अ॒स्तु । गा॒तुः ॥ १८ ॥

वेङ्कट० अर्यमा च अस्माकमस्तु अदितिः च देवाश्च । असुरैरनुपहिंसितानि वरुणस्य व्रतानि भवन्ति, स चास्माकमस्तु । ते यूयं हे अर्यमप्रभृतयः ! अभिगन्तव्याद् गृहात् अनपत्यानि पुत्राणा-
मयोग्यानि ज्वरादीनि पृथक् कुरुत । ततोऽस्माकम् गातुः प्रजावान् अस्तु पशुमान् चेति ॥ १८ ॥

दे॒वानां॑ दू॒तः पु॒रु॒ध प्र॒सूतोऽना॑गान् नो वोचतु॒ सर्व॑ताता ।
शृ॒णोतु॑ नः पृथि॒वी द्यौरु॑तापः सूर्यो॑ नक्षत्रैरुर्व॑न्तैरक्षम् ॥ १९ ॥

दे॒वाना॑म् । दू॒तः । पु॒रु॒ध । प्र॒ऽसू॒तः । अ॒ना॑गान् । नः । वो॒चतु॑ । स॒र्व॑ताता ।
शृ॒णोतु॑ । नः । पृथि॒वी । द्यौः । उ॒त । आ॒पः । सूर्यः॑ । नक्ष॒त्रैः । उ॒रु । अ॒न्त॒रि॒क्षम् ॥ १९ ॥

वेङ्कट० देवानाम् दूतः अग्निः बहुप्रकारं यजमानैः प्रसूतः अपापा भवन्त्वमी इति अस्मान् वदतु सर्वस्य
विस्तारयिता सर्वस्य कर्ता वा । शृणोतु अस्मान् पृथिवी द्यौः आपः सूर्यः च नक्षत्रैः सह विस्तीर्णम्
अन्तरिक्षम् च ॥ १९ ॥

शृ॒ण्वन्तु॑ नो वृष॑णः पर्व॑तासो ध्रु॒वक्षे॑मास इळ्या॑ म॒दन्तः॑ ।
आ॒दि॒त्यै॒र्नो॑ अ॒दि॒तिः शृ॒णोतु॑ यच्छ॑न्तु नो म॒रुतः॑ शर्म॑ भ॒द्रम् ॥ २० ॥

शृ॒ण्वन्तु॑ । नः । वृष॑णः । पर्व॑तासः । ध्रु॒व॒ऽक्षे॑मासः । इळ्या॑ । म॒दन्तः॑ ।
आ॒दि॒त्यैः॑ । नः । अ॒दि॒तिः । शृ॒णोतु॑ । यच्छ॑न्तु । नः । म॒रुतः॑ । शर्म॑ । भ॒द्रम् ॥ २० ॥

वेङ्कट० शृण्वन्तु अस्मान् सोमस्य वर्षितारः प्रावाणः ध्रुवरक्षाः अन्नेन मदन्तः । तथा आदित्यैः
सह अस्मान् अदितिः च शृणोतु । मरुतः च अस्मभ्यं भजनीयं सुखं प्रयच्छन्तु ॥ २० ॥

सदा॑ सु॒गः पि॒तु॒माँ अ॑स्तु पन्था॑ म॒ध्वा दे॒वा ओष॑धीः सं पि॒पृक्त॑ ।
भगो॑ मे अ॒ग्ने स॒ख्ये न मृ॑ध्या उ॒द् रा॒यो अ॒श्यां स॑दनं पुरु॒क्षोः ॥ २१ ॥

सदा॑ । सु॒गः । पि॒तु॒ऽमा॒न् । अ॒स्तु । पन्था॑ । म॒ध्वा । दे॒वाः । ओष॑धीः । सं । पि॒पृक्त॑ ।
भगः॑ । मे । अ॒ग्ने । स॒ख्ये । न । मृ॑ध्याः । उ॒त् । रा॒यः । अ॒श्याम् । स॑दनम् । पुरु॒ऽक्षोः ॥ २१ ॥

वेङ्कट० सदा शोभनगमनः अन्नवान् अस्तु मार्गोऽस्माकम् । तथा हे देवाः ! ओषधीः मधुना
सम्पृक्ताः कुरुत । 'मधु' (निघ १, १२) इत्युदकनाम । हे अग्ने ! त्वया सख्ये सति अस्माकम् भगः न
हिंसेत । धनस्य सदनम् अहम् उत् अश्याम् बहुभिः शब्दनीयस्येति ॥ २१ ॥

स्वदस्व हव्या समिषो दिदीह्यस्मद्ग्रक्षसं मिमीहि श्रवांसि ।

विश्वो अग्ने पृतसु ताञ्जेषि शत्रूनहा विश्वा सुमना दीदिही नः ॥ २२ ॥

स्वदस्व । हव्या । सम् । इषः । दिदीहि । अस्मद्ग्रक् । सम् । मिमीहि । श्रवांसि ।

विश्वान् । अग्ने । पृतसु । तान् । जेषि । शत्रून् । अहा । विश्वा । सुमनाः । दीदिहि । नः ॥ २२ ॥

वेङ्कट० स्वदस्व अग्ने ! स्वहवीषि, सन्दीपय च अन्नान्यस्माकम् । तथाऽस्मदभिमुखमेव सम् मिमीहि अन्नानि सम्मानं कुरु । तथा सर्वान् अग्ने ! सङ्ग्रामेषु तान् शत्रून् अस्मदीयान् जय । किं बहुना सर्वेष्वपि अहःसु शोभनमतिः सन् दीप्यस्व अस्माकं गृह इति ॥ २२ ॥

‘इति तृतीयाष्टके तृतीयाध्याये सप्तविंशो वर्गः’ ॥

[५५]

‘प्रजापतिवैश्वामित्रो वाच्यो वा ऋषिः । विश्वे देवाः देवता । त्रिष्टुप् छन्दः’ ।

उषसः पूर्वा अध यद् व्यूषुर्महद् वि जज्ञे अक्षरं पदे गोः ।

व्रता देवानामुप नु प्रभूषन् महद् देवानामसुरत्वमेकम् ॥ १ ॥

उषसः । पूर्वाः । अध । यत् । विऽऊषुः । महत् । वि । जज्ञे । अक्षरम् । पदे । गोः ।

व्रता । देवानाम् । उप । नु । प्रऽभूषन् । महत् । देवानाम् । अऽसुरऽत्वम् । एकम् ॥ १ ॥

वेङ्कट० रात्रेरनन्तरम् उषसः पूर्वभाविन्यः यदा^२ व्युच्छन्ति ततः महत् अक्षरम् तेज आदित्याख्यम् वि जायते तेजसः स्थाने दिवि । तत उदित आदित्ये देवानाम् व्रतानि कर्माणि प्रकर्षेण भवितुमिच्छन्^१ यजमानः उप भवति, अनुतिष्ठति कर्माणीत्यर्थः । तदिदं देवानाम् महत् एकम् प्राबल्यम् इति ॥ १ ॥

मो षू णो अत्र जुहुरन्त देवा मा पूर्वे अग्ने पितरः पदज्ञाः ।

पुराण्योः सन्नोः केतुरन्तर्महद् देवानामसुरत्वमेकम् ॥ २ ॥

मो इति । सु । नः । अत्र । जुहुरन्त । देवाः । मा । पूर्वे । अग्ने । पितरः । पदऽज्ञाः ।

पुराण्योः । सन्नोः । केतुः । अन्तः । महत् । देवानाम् । अऽसुरऽत्वम् । एकम् ॥ २ ॥

वेङ्कट० हे अग्ने ! अस्माकम् अस्मिन् लोके देवाः मा जुहुरन्त कुटिला मा भूवन्, भागधेय-ग्रहणार्थमिहागच्छन्तु, मा च पितरः अस्माकम् पूर्वे मृताः पिण्डपितृयज्ञदेवताः स्थानज्ञाः

स्वकुलजातानामावासज्ञाः । स्विति पूरणम् । पुरातन्योः द्यावापृथिव्योः 'सर्वेषामावासभूतयोः मध्ये प्रज्ञापकस्त्वं दूतो भूत्वा' चरसि^१ । तस्मात् ते तथा कुर्वन्ति । तच्चैतद् देवानाम् महत् एकम् असुरत्वम् इति ॥ २ ॥

वि मे पुरुत्रा पतयन्ति कामाः शम्यच्छा दीद्ये पूर्याणि ।

समिद्धे अग्रावृतमिद् वदेम महद् देवानामसुरत्वमेकम् ॥ ३ ॥

वि । मे । पुरु॒ऽत्रा । प॒त॒य॒न्ति । का॒माः । श॒मि । अ॒च्छ । दी॒द्ये । पू॒र्या॒णि ।

स॒म॒ऽइ॒द्धे । अ॒ग्रा॒वृ॒त॒म् । इ॒त् । व॒दे॒म । म॒ह॒त् । दे॒वा॒ना॒म् । अ॒सु॒र॒ऽत्व॒म् । ए॒क॒म् ॥ ३ ॥

वेङ्कट० मम बहुविषयेषु प्रज्ञापश्वादिषु कामाः विविधम् पतन्ति । ततोऽहं 'पुरातनानि वैदिकानि कर्माणि अभिलक्ष्य', तानि कर्तुमित्यर्थः, तदर्थमग्निं दीपयामि । अथ वयं समिद्धे सति अग्नौ तस्मै प्राप्तमासादितं हविः वदेम । यच्चैतदेवं वयं कुर्मस्तदपि देवानाम् प्राबल्यकृतमिति ॥ ३ ॥

समानो राजा विभृतः पुरुत्रा शयै श्यासु प्रयुतो वनानु ।

अन्या वत्सं भरति क्षेति माता महद् देवानामसुरत्वमेकम् ॥ ४ ॥

स॒मानः । राजा । वि॒ऽभृ॒तः । पुरु॒ऽत्रा । श॒यै । श्या॒सु । प्र॒यु॒तोः । व॒ना॒नु । अ॒नु ।

अ॒न्या । व॒त्स॒म् । भ॒र॒ति । क्षे॒ति । मा॒ता । म॒ह॒त् । दे॒वा॒ना॒म् । अ॒सु॒र॒ऽत्व॒म् । ए॒क॒म् ॥ ४ ॥

वेङ्कट० 'एक एव अयं' दीप्यमानोऽग्निः बहुषु देशेषु विभृतः भवति धिग्न्येषु^६ । स^७ तत्र शैते शयनयोग्यासु भूमिषु प्रश्लिष्टः काष्ठानि अनु । वत्सम् अग्निम् एका माता पृथिवी हविभिर्धारयति । अथ अन्या माता द्यौः निवासयति^८ सुखमेवाग्निदत्तं भुञ्जानेति ॥ ४ ॥

आक्षित् पूर्वास्वपरा अनूरुत् सद्यो जातासु तरुणीष्वन्तः ।

अन्तर्वतीः सुवते अप्रवीता महद् देवानामसुरत्वमेकम् ॥ ५ ॥

आ॒ऽक्षि॒त् । पूर्वा॑सु । अ॒प॒राः । अ॒नू॒रु॒त् । स॒द्यः । जा॒ता॒सु । तरु॑णीषु । अ॒न्त॒रि॒ति ।

अ॒न्तः॒ऽव॒तीः । सु॒व॒ते । अ॒प्र॒ऽवी॒ताः । म॒ह॒त् । दे॒वा॒ना॒म् । अ॒सु॒र॒ऽत्व॒म् । ए॒क॒म् ॥ ५ ॥

वेङ्कट० जरतीष्वप्योषधीषु आक्षेताऽग्निर्भवति, तथा अपराः च जनिष्यमाणाः अनूरुध्यते । तथेदानीम् जातासु तरुणीषु अपि अन्तः भवति । तत्र वर्तमानश्च गर्भवतीरोषधीः प्रेरयति प्रसूताः करोति ।

१-१. नास्ति वि^१ अ^१. २. चरति मूको. ३-३. नास्ति वि^१ लपं. ४. °देव लपं.
५. प्रज्ञापश्वादिषु वि^१ लपं. ६. धिग्न्येषु^२ वि^२. ७. स तु वि^३ अ^३. ८. निवसति वि^४ लपं.

पुरुषैरनिषिक्तगर्भा अपि । 'तस्मादोषधयोऽनभ्यक्ता रेभन्ति'^१ (तै ७, १, १, ३) इति ब्राह्मणम्, 'तस्मात्पराचीः प्रजाः प्र वीयन्ते प्रतीचीर्जायन्ते' (तै ६, ३, १, ४) इति चेति ॥ ५ ॥

^२इति तृतीयाष्टके तृतीयाध्याये अष्टाविंशो वर्गः^३ ॥

शयुः परस्तादध नु द्विमाताबन्धनश्चरति वत्स एकः ।

मित्रस्य ता वरुणस्य व्रतानि महद् देवानामसुरत्वमेकम् ॥ ६ ॥

शयुः । परस्तात् । अर्ध । नु । द्विऽमाता । अबन्धनः । चरति । वत्सः । एकः ।
मित्रस्य । ता । वरुणस्य । व्रतानि । महत् । देवानाम् । असुरत्वम् । एकम् ॥ ६ ॥

वेङ्कट० अपरस्यां दिशि गार्हपत्ये सर्वदा शयनशीलः द्वयोश्च लोकयोर्निर्माता कश्चित् वत्सः बन्धन-
रहितः^३ इतस्ततश्चरतीति । तादृशानि एतानि कर्माणि मित्रावरुणकृतानि । शयनं वरुणकृतम्, चरणं
मित्रकृतमिति ॥ ६ ॥

द्विमाता होता विदथेषु सम्राळन्वग्रं चरति क्षेति बुध्नः ।

प्र रण्यानि रण्यवाचो भरन्ते महद् देवानामसुरत्वमेकम् ॥ ७ ॥

द्विऽमाता । होता । विदथेषु । सम्राट् । अनु । अग्रम् । चरति । क्षेति । बुध्नः ।
प्र । रण्यानि । रण्यवाचः । भरन्ते । महत् । देवानाम् । असुरत्वम् । एकम् ॥ ७ ॥

वेङ्कट० द्विमाता ह्याता यज्ञेषु सम्राड् आहवनीयो भूत्वा अग्रम् उत्तरवेदिम् प्रति गच्छति, तथा
बुध्नः भूत्वा परस्ताच्च अनवरतं निवसति । तस्मा अग्नये प्र भरन्ते रमणीयानि हवींषि, रमणीयाः
स्तुतीश्च यजमाना इति ॥ ७ ॥

शूरस्येव युध्यतो अन्तमस्य प्रतीचीनं ददृशे विश्वमायत् ।

अन्तमतिश्चरति निषिधं गोर्महद् देवानामसुरत्वमेकम् ॥ ८ ॥

शूरस्येव । युध्यतः । अन्तमस्य । प्रतीचीनम् । ददृशे । विश्वम् । आयत् ।
अन्तः । मतिः । चरति । निःऽसिधम् । गोः । महत् । देवानाम् । असुरत्वम् । एकम् ॥ ८ ॥

वेङ्कट० शूरस्य इव युध्यतः अन्तिकतमस्य यथा तमागच्छन्तं दृष्ट्वाऽन्ये पराङ्मुखा भवन्ति एवम्
एनं दृष्ट्वा पराङ्मुखं भवति हविःपरिमोषणार्थमागच्छत् सर्वं रक्षः । सोऽयं द्यावापृथिव्योर्मध्ये
देवानां स्तोता हविरादाय रक्षांसि निषिध्य^४ चरति पृथिव्या दिवं प्रति ॥ ८ ॥

१-१. °भ्यक्तारो भवन्ति लः; °भ्यक्तारे भवन्ति वि^३ अ^३. २-२. नास्ति मूको. ३. °नमेतः वि^३ अ^३
लपं. ४. निषिध्यति मूको.

नि वेवेति पलितो दूत आस्वन्तर्महांश्चरति रोचनेन ।

वपूंषि विभ्रदभि नो वि चष्टे महद् देवानामसुरत्वमेकम् ॥ ९ ॥

नि । वेवेति । पलितः । दूतः । आम् । अन्तः । महान् । चरति । रोचनेन ।

वपूंषि । विभ्रत् । अभि । नः । वि । चष्टे । महत् । देवानाम् । असुरत्वम् । एकम् ॥ ९ ॥

वेङ्कट० पालयिता श्वेतो वाऽग्निः दूतः सन् आयु^१ दिक्षु नि वेवेति गच्छत्याभिमुख्येन तांस्तान् देवान् प्रति,
द्यावापृथिव्योर्मध्ये महान् चरति तेजसा सह, रूपाणि धारयन् नः^२ यजमानांश्च अभि वि पश्यति ॥९॥

विष्णुर्गोपाः परमं पाति पार्थः प्रिया धामान्यमृता दधानः ।

अग्निश्चा विश्वा भुवनानि वेद महद् देवानामसुरत्वमेकम् ॥ १० ॥

विष्णुः । गोपाः । परमम् । पाति । पार्थः । प्रिया । धामानि । अमृता । दधानः ।

अग्निः । ता । विश्वा । भुवनानि । वेद । महत् । देवानाम् । असुरत्वम् । एकम् ॥ १० ॥

वेङ्कट० विष्णुः गोपायिता उत्तमम् रक्षति स्थानम् प्रियाणि अमृतानि पृथिव्यादीनि बहूनि
धारयन् अयम् अग्निः तानि सर्वाण्येव जानाति पार्थिवानि दिव्यानि च ॥ १० ॥

^१इति तृतीयाष्टके तृतीयाध्याये एके नत्रिंशो वर्गः^२ ॥

नानां चक्राते यम्याऽ वपूंषि तयोरन्यद् रोचते कृष्णमन्यत् ।

श्यावीं च यदर्षी च स्वसारौ महद् देवानामसुरत्वमेकम् ॥ ११ ॥

नानां । चक्राते इति । यम्यां । वपूंषि । तयोः । अन्यत् । रोचते । कृष्णम् । अन्यत् ।

श्यावीं । च । यत् । अर्षी । च । स्वसारौ । महत् । देवानाम् । असुरत्वम् । एकम् ॥ ११ ॥

वेङ्कट० 'यम्या' (निघ १, ७) इति रात्रिनाम साहचर्याद्दहोरात्रयोः प्रयुज्यते । अहोरात्रौ^१ भिन्नानि रूपाणि
कुरुतः । तदेवाह—तयोः अन्यत् रोचते ततश्च तच्छुक्लं भवत्यहः, अथ रात्रिः कृष्णा भवति । 'श्यावी'
(निघ १, ७) इति रात्रिनाम, 'अर्षी' (निघ १, ८) इत्यहनां । यत् अहोरात्रौ एकस्मादादित्या-
दुत्पत्तेः^२ स्वसारौ इत्यं भवतः, एतच्च देवकृतमिति । अस्यामप्युच्यಾದित्य एव स्तूयते, अहोरात्रयोः
कर्तृत्वात् तस्यैवोत्तरत्रापि स्तुतिः । स एवेन्द्रश्चोक्तः 'निष्पिध्वरीः' (ऋ ३, ५५, २२) इत्यस्यामृचीति
प्रतिभाति ॥ ११ ॥

माता च यत्र दुहिता च धेनु संबर्द्धे धापयेते समीची ।

ऋतस्य ते सदसीळे अन्तर्महद् देवानामसुरत्वमेकम् ॥ १२ ॥

१. नास्ति मूको. २-२. नास्ति मूको. ३. एतस्मा^१ वि^२ अ^३.

माता। च। यत्र। दुहिता। च। धेनु इति। सबर्दुधे इति सबःऽदुधे। धापयेते इति। समीची इति
समऽईची। ऋतस्य। ते इति। सदसि। ईळे। अन्तः। महत्। देवानाम्। असुरऽत्वम्। एकम् ॥ १२ ॥

वेङ्कट० तिस्र्वपि ऋक्षु^१ ऋतशब्देनाऽऽदित्य उच्यते। माता पृथिवी, द्यौर्दुहिता यस्मात् तत्रत्यह-
विरन्नेन^२ जीवति। माता दुहिता च^३ यस्मिन्नाकाशे^४ वर्तमाने कामानां दोग्ध्र्यौ, सब-
शब्दोऽमृतनाम, अमृतस्य^५ दोग्ध्र्यौ, तत्र दिवस्तदक्रममृतम् अन्नं पृथिव्याः, ते सङ्गते भूत्वा
अमृतं तत्पयः पाययतः। ते च अहं स्तौमि आदित्यस्य स्वभूते सदसि आकाशे वर्तमाने
इति। यदिदमाकाशे द्यावापृथिवी तिष्ठतस्तदपि देवकृतमिति ॥ १२ ॥

अन्यस्यां वत्सं रिहती मिमाय कया भुवा नि दधे धेनुरूधः।

ऋतस्य सा पर्यसाऽपिन्वतेळा महद् देवानामसुरत्वमेकम् ॥ १३ ॥

अन्यस्याः। वत्सम्। रिहती। मिमाय। कया। भुवा। नि। दधे। धेनुः। ऊर्धः।
ऋतस्य। सा। पर्यसा। अपिन्वते। इळा। महत्। देवानाम्। असुरऽत्वम्। एकम् ॥ १३ ॥

वेङ्कट० पृथिव्याः वत्सभूतम् स्थावरं जङ्गमं च वर्षजिह्वया लिहती द्यौः शब्दं करोति, सा धेनुः
द्यौर्यदा^६ वर्षणजलरहितया^७ भूम्याऽऽत्मीयम् ऊर्धः सन्दधाति। इळेति गोनाम (तु. निघ २, ११)।
सेयम् गोसदृशी द्यौः इन्द्रोत्पादितेनैव पर्यसा पृथिवीं प्रति क्षरति^८ ॥ १३ ॥

पद्यां वस्ते पुरुरूपा वर्षूष्यूर्ध्वा तस्थौ त्र्यवि रेरिहाणा।

ऋतस्य सन्न वि चरामि विद्वान् महद् देवानामसुरत्वमेकम् ॥ १४ ॥

पद्यां। वस्ते। पुरुरूपा। वर्षूषि। ऊर्ध्वा। तस्थौ। त्रिऽअविम्। रेरिहाणा।
ऋतस्य। सन्न। वि। चरामि। विद्वान्। महत्। देवानाम्। असुरऽत्वम्। एकम् ॥ १४ ॥

वेङ्कट० पदनिधानयोग्या^९ पृथिवी बहुरूपाणि स्थावरजङ्गमशरीराणि आच्छादयति। अथ ऊर्ध्वा द्यौः
तिष्ठति त्र्यविप्रमाणम् आदित्यं वत्सभूतम् लिहती^{१०}। तद् इन्द्रस्य^{११} स्थानं द्याम् अहं जानन् इह
वि चरामि ॥ १४ ॥

पदेइव निहिते दस्मे अन्तस्तयोरन्यद् गुह्यमाविरन्यत्।

सध्रीचीना पथ्याउं सा विषूची महद् देवानामसुरत्वमेकम् ॥ १५ ॥

१. नास्ति लपं. २. तत्रत्या इतः प्रदनेन वि^१ अं; तत्रत्याहः प्रदनेन वि^१ ल लपं. ३. वा वि^१ लपं.
४. °श आकाशे वि^२ अं. ५. ऋतस्य वि^२ लपं. ६-६. नास्ति वि^२ अं. ७. वचनजलं वि^१ ल लपं;
जलरदि^१ वि^१ अं. ८. रक्षति मूको. ९. नास्ति वि^२ अं. १०. °न्ती मूको.

पदेइवेति पदेऽईव । निहिते इति निऽहिते । दस्मे । अन्तरिति । तयोः । अन्यत् । गुह्यम् । आविः । अन्यत् ।
सध्रीचीना । पथ्या । सा । विषूची । महत् । देवानाम् । असुरऽत्वम् । एकम् ॥ १५ ॥

वेङ्कट० 'महत आकाशस्य पदे इव' निहिते दर्शनीये द्यावापृथिवी आकाशस्य मध्ये । तयोः अन्यत्
गुह्यम् पदं भवति स्वर्गः । आविः 'भवति अन्यत् पृथिवी । सोऽयम् द्यावापृथिव्यात्मको मार्गः'
सध्रीचीनश्च भवति विषूचीनश्च । पृथिव्यां नापाकर्माणो मनुष्याः सह वर्तन्ते, परलोकं तु न
कश्चित् कञ्चन पश्यति, बहुविधैः कर्मभिर्बहुदेहान् प्राप्तवन्त इत्यर्थः ॥ १५ ॥

इति तृतीयाष्टके तृतीयाध्याये त्रिंशो वर्गः ॥

आ धेनवो धुनयन्तामशिंश्वीः सबर्दुर्घाः शशया अप्रदुग्धाः ।
नव्यान्व्या युवतयो भवन्तीर्महद् देवानामसुरत्वमेकम् ॥ १६ ॥

आ । धेनवः । धुनयन्ताम् । अशिंश्वीः । सन्नऽदुर्घाः । शशयाः । अप्रदुग्धाः ।
नव्याऽन्व्याः । युवतर्यः । भवन्तीः । महत् । देवानाम् । असुरऽत्वम् । एकम् ॥ १६ ॥

वेङ्कट० वत्सवर्जिताः शयनशीलाः मनुष्यैश्च अप्रदुग्धाः सदा नवतराः तरुण्यश्च भवन्त्यः अमृतस्य
दोग्ध्यः धेनवः इति दिग्भिप्रायम्, ताः पयः आ धुनयन्ताम् 'रक्षन्तु हे इन्द्र! तव प्रसादेनेति' मन्त्रैः
साहचर्याद् बोद्धव्यमिति ॥ १६ ॥

यदन्यासु वृषभो रोरवीति सो अन्यस्मिन् यूथे नि दधाति रेतः ।
स हि क्षपाव्रान्तस भगः स राजा महद् देवानामसुरत्वमेकम् ॥ १७ ॥

यत् । अन्यासु । वृषभः । रोरवीति । सः । अन्यस्मिन् । यूथे । नि । दधाति । रेतः ।
सः । हि । क्षपाव्रान् । सः । भगः । सः । राजा । महत् । देवानाम् । असुरऽत्वम् । एकम् ॥ १७ ॥

वेङ्कट० यत् अन्यासु गोषु स्थित्वा^५ वृषभः शब्दं करोति तदानीमेव स वृषभः अन्यस्मिन्
गोयूथे रेतः नि दधाति । स^६ वृषभः क इत्यपेक्षायामुक्तम् स हि इति । सः शत्रूणां क्षपणात्
क्षपावान् भवति भजनीयश्च स्तोतृणाम्, ईंष्टे च सर्वस्य । एवं चायं दिक्षु स्थित्वा पृथिव्या-
मुदकं वर्षन्निन्द्रो भवति ॥ १७ ॥

वीरस्य नु स्वश्वयं जनासुः प्र नु वोचाम त्रिदुरस्य देवाः ।
षोळहा युक्ताः पञ्चपञ्चा बहन्ति महद् देवानामसुरत्वमेकम् ॥ १८ ॥

१-१. नास्ति वि^२. २-२. नास्ति वि^२ अ^१. ३. शाप प्र सूको. ४-४. नास्ति सूको.
५. स्थितः ल, ६-६. नास्ति अ^१. १-१ नास्ति वि^२.

वीरस्य । नु । सुऽअश्व्यम् । जनासः । प्र । नु । वोचाम् । त्रिदुः । अस्य । देवाः ।
षोऽह्वा । युक्ताः । पञ्चपञ्च । आ । वहन्ति । महत् । देवानाम् । असुरत्वम् । एकम् ॥ १८ ॥

वेङ्कट० एको नुः पूरणः^१ । हे जनाः ! बयमिन्द्रस्य शोभनाश्वत्वम् क्षिप्रम् प्र ब्रूमः । तदिदं
मयोच्यमानम् देवाः एव जानन्ति । षोढा युक्ताः अश्वाः तं वीरं पञ्चपञ्च भूत्वा मनुष्यान्
प्रति आ वहन्ति । तस्वतः षड् ऋतवो भवन्ति, तान् मनुष्या हेमन्तशिशिरयोर्धर्मभेदस्य
सूक्ष्मत्वात् पञ्च बुध्यन्ते । बहुसंवत्सरापेक्षया वीप्सेति ॥ १८ ॥

देवस्त्वष्टा सविता विश्वरूपः पुषोषं प्रजाः पुरुधा जजान ।
इमा च विश्वा भुवनान्यस्य महद् देवानामसुरत्वमेकम् ॥ १९ ॥

देवः । त्वष्टा । सविता । विश्वरूपः । पुषोषं । प्रजाः । पुरुधा । जजान ।
इमा । च । विश्वा । भुवनानि । अस्य । महत् । देवानाम् । असुरत्वम् । एकम् ॥ १९ ॥

वेङ्कट० यास्कः—‘देवः त्वष्टा सविता सर्वरूपः पोषति^२ प्रजा रसानुप्रदानेन । बहुधा चेमा^३ जनयति ।
इमानि च सर्वाणि भुवनान्युदकानि अस्य । महत्त्वास्मै देवानाम् असुरत्वम् एकम् । प्रज्ञावत्त्वं वा^४
अनवत्त्वं वा^५ (१०, ३४) इति ॥ १९ ॥

मही समैरच्चम्वा समीची उभे ते अस्य वसुना न्यृष्टे ।
शृण्वे वीरो विन्दमानो वसूनि महद् देवानामसुरत्वमेकम् ॥ २० ॥

मही इति । सम । ऐरत् । चम्वा । समीची इति समर्द्धीची । उभे इति । ते इति । अस्य । वसुना । न्यृष्टे
इति निऽऋष्टे । शृण्वे । वीरः । विन्दमानः । वसूनि । महत् । देवानाम् । असुरत्वम् । एकम् ॥ २० ॥

वेङ्कट० महत्स्यौ^६ द्यावापृथिवी परस्परं सङ्गमयति^७ मनसा धनेन समभिमुखे । ततश्च उभे ते
द्यावापृथिवी इन्द्रोत्पादितेन धनेन हृद इवोर्मिभिः न्यृष्टे भवतः । सोऽयम् वीरः शत्रुभ्यो धनानि
लभमानः श्रूयत इति ॥ २० ॥

इमां च नः पृथिवीं विश्वधाया उप क्षेति हितमित्रो न राजा ।
पुरःसर्दः शर्मसदो न वीरा महद् देवानामसुरत्वमेकम् ॥ २१ ॥

इमाम् । च । नः । पृथिवीम् । विश्वधायाः । उप । क्षेति । हितमित्रः । न । राजा ।
पुरःसर्दः । शर्मसर्दः । न । वीराः । महत् । देवानाम् । असुरत्वम् । एकम् ॥ २१ ॥

१. पूरणः वि^१ अ^१; पूरणार्थः ल. २. पोषयति सूको. ३. नास्ति सूको. ४. नास्ति
वि^१ अ^१. ५. प्राणव^० सूको. ६. नास्ति वि^१. ७. महन्ती वि^१ अ^१. ८. 'यति च वि^१ लपं.

वेङ्कट० स वीरः इमाम् च अरुमदीयाम् वेदिलक्षणं पृथिवीम् विश्वस्य धर्ता उपेत्य निवसति परितः हितमित्रः यथा गच्छत्येवमागच्छन् । तस्य पुरोगन्तारोऽनुचरा अप्रष्टव्या^१ भवन्ति यथा गृहसदः वीराः । 'शर्म' (निघ ३,४) इति गृहनाम । दुर्गस्था वीरा यथाऽनभिभवनीया^२ एवमिन्द्राश्रयाद् भवन्तीति^३ ॥ २१ ॥

निष्पिध्वरीस्तु ओषधीरुतापो रयिं तं इन्द्र पृथिवी विभर्ति ।

सखायस्ते वामभाजः स्याम महद् देवानामसुरत्वमेकम् ॥ २२ ॥

निःऽसिध्वरीः । ते । ओषधीः । उत । आपः । रयिम् । ते । इन्द्र । पृथिवी । विभर्ति ।

सखायः । ते । वामऽभाजः । स्याम । महत् । देवानाम् । असुरऽत्वम् । एकम् ॥ २२ ॥

वेङ्कट० हे इन्द्र! तुभ्यम् ओषधयः आपः च स्वसारस्य हविषः निष्पिध्वर्यो भवन्ति । स्वसारं निर्गमयन्तीत्यर्थः । तथा पृथिवी अपि त्वद्दत्तमेव गवात्मकमोषध्यात्मकं च धनम् विभर्ति । तस्य तव सखायः वयम् धनभाजः स्याम इति ॥ २२ ॥

^१इति तृतीयाष्टके तृतीयाध्याये एकत्रिंशो वर्गः^३ ॥

व्याख्यत् तृतीयमध्यायं तृतीयस्याष्टकस्य सः ।


कुण्डिनस्य कुले जाता माताऽभूद् यस्य सुन्दरी ॥

इति वेङ्कटमाधवाचार्यविरचिते ऋक्संहितान्याख्याने

तृतीयाष्टके तृतीयोऽध्यायः ॥

— ❁ —

इति ऋग्वेदे सभाष्ये तृतीयाष्टके तृतीयोऽध्यायः ॥



अथ तृतीयाऽष्टके चतुर्थोऽध्यायः

वेङ्कट०

'न ता मिनन्ति मायिनः' व्याचिख्यासति माधवः ।
 चाऽहाऽङ्गानां' निपातानामर्थमादौ प्रदर्शयन् ॥ १ ॥
 चकारः समुच्चयार्थश्चेदर्थे चापि प्रवर्तते ।
 काकुः समुच्चये कश्चित् तं चेदर्थं विदुर्बुधाः ॥ २ ॥
 यद्योगे तिङुदात्तः स्यात् स चेदर्थः प्रकीर्तितः ।
 समुच्चयार्थं तं विद्याद् यद्योगे तिङ् निहन्यते ॥ ३ ॥
 'आ च त्वामेता वृषणा'^२, 'त्वं च सोम नो वशः'^३ ।
 'इन्द्रश्च मृळ्याति नः'^४ चेदर्थश्च इमे मताः ॥ ४ ॥
 एवकारेण सदशौ हाऽहौ^५ यास्केन भाषितौ^६ ।
 'यद्ध यान्ति मरुतोऽत्र' हकारः खलुना समः ॥ ५ ॥
 'वद्ध नूनं कथप्रियः'^७, 'को ह कस्मिन्नसि श्रितः'^८ ।
 'कृथा ह तद्वरुणाय'^९ नैतेष्वस्ति विनिग्रहः ॥ ६ ॥
 'तव ह त्यदिन्द्र विद्वम्'^{१०} वर्तते हो विनिग्रहे^{११} ।
 स्फुटत्वोद्ग्रहणार्थीया हकारा^{१२} बहवः श्रुताः ॥ ७ ॥
 'अत्राह तत् कर्ष एषाम्'^{१३}, 'अत्राह दानुमातिरः'^{१४} ।
 'अत्राह तद्वरुणायस्य'^{१५}, 'दिप्सन्त इद्रिपवो नाह'^{१६} ॥ ८ ॥
 अहा विनिग्रहार्थीयाश्चत्वारः समुदाहृताः ।
 इत्यन्ते बहवोऽन्ये च सर्वेषु निहतास्तितः ॥ ९ ॥
 पूजायां गम्यमानायामाख्यातं न निहन्यते ।
 'आदह र्वुधामन्वि(त्तु)^{१७} इति तत्रोदाहरणं विदुः^{१८} ॥ १० ॥

१. चाहादीनां ल प्रस्तावः. २. ऋ ३, ४३, ४. ३. ऋ १, ९०, ६. ४. ऋ २, ४१, ११.
 ५. विहो वैऋभ. ६. तु. या १, ५. ७. ऋ १, ३७, १३. ८. ऋ १, ३८, १. ९. ऋ १, ७०, ३.
 १०. ऋ ४, ३, ५. ११. ऋ ६, २०, १३. १२. अत्रेषु वि लपं. १३. ह अहा वैऋभ. १४. ऋ १, ४८, ४.
 १५. ऋ ४, ३०, ७. १६. ऋ १, १५४, ६. १७. ऋ १, १४७, ३. १८. ऋ १, ६, ४. १९. स्मृतम्
 वैऋभ.

अनन्तरमेव 'वृष्टेर्गर्भत्वं' प्राप्नुवन्त्यमीं[†] ।

न चासते क्षणं^२ तूष्णीमिति पूजा प्रतीयते^३ ॥ ११ ॥

अङ्गति क्षिप्रवचनं^४ सम्बोधयति चापरम् ।

'सो अङ्ग वेदं यदि वा न'^५, 'त्वमङ्ग प्र शैसिषः'^६ ॥ १२ ॥

एते 'सम्बोधने प्राहुर'^७ 'इन्द्रो अङ्ग महद्भयम्'^८ ।

अत्राहुः क्षिप्रवचनं यदा सम्बोधनं भवेत् ॥ १३ ॥

तदानीं प्रातिलोभ्यं चेदाख्यातं न निहन्यते ।

प्रातिलोभ्योदाहरणं न दृष्टमधुना मया ॥ १४ ॥ इति ॥

[५६]

'प्रजापतिः वैश्वामित्रो वाच्यो वा ऋषिः । विश्वे देवाः देवता । त्रिष्टुप् छन्दः' ।

न ता भिनन्ति मायिनो न धीरां व्रता देवानां प्रथमा ध्रुवाणि ।

न रोदसी अद्रुहा वेद्याभिर्न पर्वता निनमे तस्थिवांसः ॥ १ ॥

न । ता । भिनन्ति । मायिनः । न । धीराः । व्रता । देवानाम् । प्रथमा । ध्रुवाणि ।

न । रोदसी इति । अद्रुहा । वेद्याभिः । न । पर्वताः । निऽनमे । तस्थिवांसः ॥ १ ॥

वेङ्कट० 'प्रजापतिः । न तानि अन्यथा' कुर्वन्ति मायाविनोऽसुराः, नापि प्राज्ञाः । ततश्च देवैर्दृष्टानि पुराणानि व्रतानि तथैव स्थिराणि भवन्ति । 'तत्रोदाहरणम्—न द्यावापृथिवी याः च यावत्सो वेद्या अवगन्तव्या देवमनुष्यादिकाः' प्रजा विद्यन्ते ताभिः सर्वाभिः द्रोहवर्जिते निनमनाय भवतः, सह प्रजाभिर्धर्ममाणाभिस्तिष्ठतः । तथा पर्वताः च न निनमनाय भवन्ति तिष्ठन्तः' ॥ १ ॥

षट् भाराँ एको अचरन् बिभर्त्युतं वर्षिष्ठमुप गात्र आगुः ।

तिस्रो महीरुपरास्तस्थुरत्या गुहा द्वे निहिते दश्येका ॥ २ ॥

षट् । भारान् । एकः । अचरन् । बिभर्ति । ऋतम् । वर्षिष्ठम् । उप । गात्रः । आ । अगुः ।

तिस्रः । महीः । उपराः । तस्थुः । अत्याः । गुहा । द्वे इति । निहिते इति निऽहिते । दर्शि । एका ॥

वेङ्कट० स्वयमचलः^१ एकः संवत्सरः षट् भारान् बिभर्ति । तद्^२ 'इदं च दैव्यमेकं पदम्' गच्छद्-

१-१. नास्ति वि^३ अ^३. † पुनर्गं वि^३ ल लपं. ‡ प्राप्नुवन्त्यं वि^३ अ^३ ल लपं. २. क्षणः वि^३ अ^३. ३. प्रदी^३ वि^३. ४. 'वचनः वि^३ अ^३ वैक्रम. ५. ऋ १०, १२९, ७. ६. ऋ १, ८४, १९. ७-७. नास्ति वि^३ अ^३; एतौ सम्बोधनार्थीयौ वैक्रम. ८. ऋ २, ४१, १०. ९-९. नास्ति मूको. १०-१०. नास्ति वि^३ अ^३. † वे ल; या लपं. ११. नास्ति अ^३. १२. इदं च दैव्यमेकं पदं स्वयं वि^३ ल लपं. १३. नास्ति वि^३.

भूतं वृद्धतमम् गावः उप गच्छन्ति इति ऋतूनाह । तथा त्रयो लोकाः महान्तः स्वे-स्वे स्थाने उपतिष्ठन्ति गमनस्वभावाः अपि । तेषां द्वौ लोकौ गुहायां निहितौ । सर्वैर्मानुष्यैर्देशनीयो भवति अयं लोकः ॥ २ ॥

त्रिपाजस्यो वृषभो विश्वरूप उत त्र्युधा पुरुध प्रजावान् ।

त्र्यनीकः पत्यते माहिनावान्त्स रेतोधा वृषभः शश्वतीनाम् ॥ ३ ॥

त्रिऽपाजस्यः । वृषभः । विश्वऽरूपः । उत । त्रिऽउधा । पुरुध । प्रजाऽवान् ।

त्रिऽअनीकः । पत्यते । माहिऽनऽवान् । सः । रेतऽधाः । वृषभः । शश्वतीनाम् ॥ ३ ॥

वेङ्कट० पाजसे तेजसे हितानि^१ पाजस्यानि भवन्ति संवत्सरस्य त्रीणि, ^२वसन्ते प्रातः, ग्रीष्मे मध्यन्दिनः^३, शरदपरारहः । कामानां वर्षिता, नानालिङ्गत्वाद् ऋतूनाम् विद्वरूपः, ग्रीहिद्यामाक्यवानामुत्पादनात्^४ त्र्युधस्कः, बहुप्रकारं प्रजननं कुर्वन् । अनीकशब्दो मुखवचनः । तेजोयुक्ताश्चत्वारो मासा भवन्ति, वर्षयुक्ताश्चत्वारः, शीतयुक्ताश्चत्वारः^५ ततस्त्रिमुख उक्तः । सोऽयम् अभिगच्छति प्रजावान्, 'पूजयन् प्रजाः^६ स संवत्सरः' इत्याह । सः रेतोधाः सर्वासामेव दिशां वर्षणाद् रेतो दधातीति ॥ ३ ॥

अभीक आसां पदवीरबोध्यादित्यानामहे चारु नाम ।

आपश्चिदस्मा अरमन्त देवीः पृथग् व्रजन्तीः परिं षीमवृञ्जन् ॥ ४ ॥

अभीके । आसाम् । पदऽवीः । अबोधे । आदित्यानाम् । अहे । चारु । नाम ।

आपः । चित् । अस्मै । अरमन्त । देवीः । पृथक् । व्रजन्तीः । परिं । सीम् । अवृञ्जन् ॥ ४ ॥

वेङ्कट० वर्षार्थं^१ दिक्षु यः पदं निधत्ते अभिगच्छति दिशां समीपे बुध्यते सङ्गच्छते^२ दिग्भरित्यर्थः । यदाहं वर्षमिच्छन् वर्षस्थेऽवराणाम् आदित्यानाम् आह्वयामि चारुणि नामानि । तस्मै^३ अस्मै संवत्सराय आपः रमयन्ते देव्यः वर्षासु पृथग् गच्छन्त्यः । परिं व्रजयन्ति च एनं सर्वतोऽष्टसु मासेषु ॥ ४ ॥

त्री षधस्था सिन्धवस्त्रिः क्वीनामुत त्रिमाता विदथेषु सम्राट् ।

ऋतावरीयोषणास्तिस्रो अप्यास्त्रिरा दिवो विदथे पत्यमानाः ॥ ५ ॥

त्री । सुधऽस्था । सिन्धवः । त्रिः । क्वीनाम् । उत । त्रिऽमाता । विदथेषु । सम्राट् ।

ऋतऽवरीः । योषणाः । तिस्रः । अप्याः । त्रिः । आ । दिवः । विदथे । पत्यमानाः ॥ ५ ॥

वेङ्कट० अपामिममर्थं बोधयति — त्रीणि सवनानि हे सिन्धवः! देवानां क्रान्तदर्शनानां स्थानानि, त्रिः च तेषां तेष्वगमनम् । अपि च त्रयाणां लोकानां^१ निर्माता तेषु यज्ञेषु सम्राट् भवतीन्द्रः । तथा सत्यवत्यः स्त्रियश्च तिस्रः अन्तरिक्षभावाः इडा सरस्वती भरती चेति । अज्ञयो

१. हित मूको. २-२. नास्ति विं अं. ३. अपि च इयामाकं विं छ लपं. ४. नास्ति मूको. ५. नास्ति विं छपं. ६. वर्षन् ल. ७. संगच्छन् विं. ८. तस्मात् विं छपं. ९. तेषां गमं विं छपं. १०. लोकान् विं छपं.

हिता इत्यपरम् । ताश्च स्वर्गात् यज्ञे निर्गच्छन्त्यो भवन्ति । अनुसवनमागमनादि^१ इति बहुशः त्रिशब्दोच्चारणमपेक्षितमिति ॥ ५ ॥

त्रिरा दिवः सवितुर्वार्याणि दिवेदिव् आ सुव त्रिनो अहः ।

त्रिधातुं गय आ सुवा वसूनि भगं त्रातर्धिषणे सातये धाः ॥ ६ ॥

त्रिः । आ । दिवः । सवितुः । वार्याणि । दिवेऽदिवे । आ । सुव । त्रिः । नः । अहः ।

त्रिऽधातुं । गयः । आ । सुव । वसूनि । भगं । त्रातः । धिषणे । सातये । धाः ॥ ६ ॥

वेङ्कट० हे सवितः ! वरणीयानि धनानि दिवः त्रिः आगत्य अस्मभ्यम् अन्वहम् एकस्य अहः त्रिः प्रेरय । मोघनानि च त्रिधातूनि त्रिगुणानि आ सुव सवितः ! किं च हे भग ! रक्षितः ! अस्मान् धनाय धेहि । तथा त्वमपि हे धिषणे वाक् ! इति ॥ ६ ॥

त्रिरा दिवः सविता सौषवीति राजाना मित्रावरुणा सुपाणी ।

आपश्चिदस्य रोदसी चिदुर्वी रत्नं भिक्षन्त सवितुः सवार्य ॥ ७ ॥

त्रिः । आ । दिवः । सविता । सौषवीति । राजाना । मित्रावरुणा । सुपाणी इति सुऽपाणी ।

आपः । चित् । अस्य । रोदसी इति । चित् । उर्वी इति । रत्नम् । भिक्षन्त । सवितुः । सवार्य ॥

वेङ्कट० सविता अमुष्माल्लोकात् अहः त्रिः प्रेरयति राजाना मित्रावरुणो अहोरात्राधिपती शोभनपाणी । तावपि सवितुः प्रेरितावित्यवगन्तव्यम् । 'आपः' (निघ १, ३) इत्यन्तरिक्षनाम । अस्य सवितुर्वशे अन्तरिक्षम् विस्तीर्णे चावापृथिवी च वर्तन्ते । तस्मादस्मात् सवितुः रत्नम् स्तोतारो याचन्ते प्रेरणाय । देहीति वदन्तीत्यर्थः ॥ ७ ॥

त्रिरुत्तमा दृणशां रोचनानि त्रयो राजन्त्यसुरस्य वीराः ।

ऋतावान् इषिरा दूढभासस्त्रिरा दिवो विदथे सन्तु देवाः ॥ ८ ॥

त्रिः । उत्तमा । दुःऽनशा । रोचनानि । त्रयः । राजन्ति । असुरस्य । वीराः ।

ऋतवान् । इषिराः । दुःऽदभासः । त्रिः । आ । दिवः । विदथे । सन्तु । देवाः ॥ ८ ॥

वेङ्कट० त्रीणि उत्तमानि ऊर्ध्वानि नाशयितुमशक्यानि पृथिव्यादीनि रोचनानि त्रयः राजन्ति बलवतः संवत्सरस्य वीराः^२ अग्निर्वायुः सूर्यश्च । सत्यवन्तः हविषामेष्टारः दम्भितुमशक्याः दिवः त्रिः आ सन्तु अस्माकं यज्ञे देवाः ॥ ८ ॥

^१इति तृतीयाष्टके चतुर्थाध्याये प्रथमो वर्गः^३ ॥

१. 'नुतपनं वि' अ'. २. वीराः वि' अ' ल लपं. ३-३. नास्ति सूको.

[५७]

'विश्वामित्रो गाथिन ऋषिः । विश्वे देवाः देवता । त्रिष्टुप् छन्दः' ।

प्र मे विविक्वाँ अविदन्मनीषां धेनुं चरन्तीं प्रयुतामगोपाम् ।

सद्यश्चिद् या दुदुहे भूरिं धासेरिन्द्रस्तदग्निः पनितारो अस्याः ॥ १ ॥

प्र । मे । विविक्वान् । अविदत् । मनीषाम् । धेनुम् । चरन्तीम् । प्रयुताम् । अगोपाम् ।

सद्यः । चिद् । या । दुदुहे । भूरिं । धासेः । इन्द्रः । तत् । अग्निः । पनितारः । अस्याः ॥१॥

वेङ्कट० विश्वामित्रः । प्र जानातु' मम गुणदोषविवेचनसमर्थः, पूजनसमर्थाम् धेनुम्, बन्धायुता प्रयुता विमुक्ता', विमुक्ताम् तृणानि भक्षयन्तीम् अगोपनीयाम् । सद्यः एव या दोग्धि बहु अन्नस्य । तत् च दुग्धम् अस्याः 'इन्द्रः अग्निः' इत्यादयो देवाः स्तोतारो भवन्तीति । स्तुतिवाचः प्रवृत्ताया माधुर्यम् इन्द्रादयः स्तुवन्ति, सुष्ठु त्वया स्तुतमित्यर्थः ॥ १ ॥

इन्द्रः सु पूषा वृषणा सुहस्ता दिवो न प्रीताः शशयं दुदुहे ।

विश्वे यदस्यां रणयन्त देवाः प्र वोऽत्र वसवः सुम्नश्याम् ॥ २ ॥

इन्द्रः । सु । पूषा । वृषणा । सुहस्ता । दिवः । न । प्रीताः । शशयम् । दुदुहे ।

विश्वे । यत् । अस्याम् । रणयन्त । देवाः । प्र । वः । अत्र । वसवः । सुम्नम् । अश्याम् ॥२॥

वेङ्कट० इन्द्रः पूषा वर्षितारावश्विनौ च शोभनहस्तौ अस्याः 'धेनोः स्तनं' सुष्ठु दुहन्ति, यथा प्रीताः अमी दिवः स्तनम् मेघम् दुहन्ति । यस्मात् अस्याम् धेन्वाम् विश्वे अपि' देवाः रमन्ते, तस्मात्' अस्यां धेन्वाम् हे वासथितारः देवाः ! 'युष्मदीयम् सुखम् अहम् प्रकर्षेण' प्राप्नुयाम् ॥२॥

या जामयो वृष्णा इच्छन्ति शक्तिं नमस्यन्तीर्जानते गर्भमस्मिन् ।

अच्छा पुत्रं धेनवो वावशाना महश्चरन्ति विभ्रतं वपूषि ॥ ३ ॥

याः । जामयः । वृष्णे । इच्छन्ति । शक्तिम् । नमस्यन्तीः । जानते । गर्भम् । अस्मिन् ।

अच्छ । पुत्रम् । धेनवः । वावशानाः । महः । चरन्ति । विभ्रतम् । वपूषि ॥ ३ ॥

वेङ्कट० जामयः जनयन्त्यास्वपत्यम्' इति यास्कः (३, ६) । याः जामयः' स्त्रियः सेक्रे पुरुषाय पुत्रम् इच्छन्ति, तास्तं' परिचरन्त्यः तस्मिन् 'वृष्टिगर्भम् जनयन्ति, तदिदं देवकृतम्' । तथा धेनवः च' पुत्रम् वत्सम् कामयमानाः तदर्थं महान्ति रूपाणि विभ्रतम् पेशलमृषभम् स्वयमेव आचरन्ति, एतच्च देवकृतमिति ॥ ३ ॥

- १-१. नास्ति सूको. २. जानन्तु क. ३. नास्ति वि' लपं. ४-४. इन्द्राग्निः सूको.
 ५-५. नास्ति वि' अ'. ६. नास्ति सूको. ७. 'यन्त्या त्वप' वि' लपं; 'यन्त्याः त्वप' वि' अ' क.
 ८. तास्तः वि' लपं. ९. नास्ति वि' अ'.

अच्छां विवक्त्रिम् रोदसी सुमेके ग्राव्णो युञ्जानो अध्वरे मनीषा ।

इमा उ ते मनवे भूरिवारा ऊर्ध्वा भवन्ति दर्शता यजत्राः ॥४॥

अच्छ । विवक्त्रिम् । रोदसी इति । सुमेके इति सुमेके । ग्राव्णः । युञ्जानः । अध्वरे । मनीषा ।
इमाः । ऊँ इति । ते । मनवे । भूरिवाराः । ऊर्ध्वाः । भवन्ति । दर्शताः । यजत्राः ॥ ४ ॥

वेङ्कट० 'अवशिष्टा आग्नेयः । द्यावापृथिवी' शोभनमात्रे लक्षीकृत्य स्तुतिः अहम् विवक्त्रिम् । सोमा-
भिषवग्राव्णः यज्ञे युञ्जानः स्तुतिभिः सह शब्दमुच्चारयन् दिवं च पृथिवीं चाम्युच्चरति ।
हे अग्ने ! 'तुभ्यम् मननकुशलाय इमाः स्तुतयः बहुभिर्वरणीयाः' दर्शनीयाः यजनकुशलाः ऊर्ध्वाः
भवन्ति, मत्त उद्गच्छन्तीत्यर्थः ॥ ४ ॥

या ते जिह्वा मधुमती सुमेधा अग्ने देवेषूच्यते उरूची ।

तयेह विश्वाँ अवसे यजत्राना सादय पायया च मधूनि ॥ ५ ॥

या । ते । जिह्वा । मधुमती । सुमेधाः । अग्ने । देवेषु । उच्यते । उरूची ।
तया । इह । विश्वान् । अवसे । यजत्रान् । आ । सादय । पायय । च । मधूनि ॥ ५ ॥

वेङ्कट० या तव जिह्वा, 'जिह्वा' (निघ १, ११) इति वाङ्नामसु, रसवती सुसारा हे अग्ने ! देवान् प्रति
उच्यते 'बहून्ञन्ती' । ताम् विद्वान् रक्षणाय यजनीयान् देवान् आ सादय पायय च सोमान् ।
ज्वाला वा जिह्वा । यां तवैवविधां वदन्ति शोभनप्रज्ञाहेतुमिति तदानीं मधुमत्त्वं स्वादु-
करणादिति ॥ ५ ॥

या ते अग्ने पर्वतस्येव धारासंश्रन्ती पीपयद् देव चित्रा ।

तामस्मभ्यं प्रमतिं जातवेदो वसो रास्व सुमतिं विश्वज्जन्याम् ॥ ६ ॥

या । ते । अग्ने । पर्वतस्य इव । धारा । असंश्रन्ती । पीपयत् । देव । चित्रा ।
ताम् । अस्मभ्यम् । प्रमतिम् । जातवेदः । वसो इति । रास्व । सुमतिम् । विश्वज्जन्याम् ॥

वेङ्कट० या 'सुमतिः तव हे अग्ने ! पर्वतस्य इव' निम्नधारा अनवरतं प्रवृत्ता आप्याययति स्तोतृन् देव !
चित्रा, ताम् अस्मभ्यम् प्रमतिम् हे जातघन वासयितः ! देहि शोभनाम् सर्वजनहिताम् ॥ ६ ॥

‘इति तृतीयाष्टके चतुर्थाध्याये द्वितीयो वर्गः’ ॥

१-१. नास्ति वि० अ० । † नास्ति वि० ल लपं. ‡ षाय वि० लपं. २. नास्ति मूको.
३-३. नास्ति वि० अ०. † ंती ल. ४. सोमम् वि० लपं. ५. व मूको. ६. प्यायति वि०. ७. सर्वजन...वि०
अ०; सर्वहिताम् वि० ल लपं. ८-८. नास्ति मूको.

[५८]

१विश्वामित्रो गाथिन ऋषिः । अश्विनौ देवता । त्रिष्टुप् छन्दः^१ ।

धेनुः प्रत्नस्य काम्यं दुहानान्तः पुत्रश्चरति दक्षिणायाः ।

आ द्योतनिं वहति शुभ्रयामोषम्ः स्तोमो अश्विनावजीगः ॥ १ ॥

धेनुः । प्रत्नस्य । काम्यम् । दुहाना । अन्तरिति । पुत्रः । चरति । दक्षिणायाः ।

आ । द्योतनिम् । वहति । शुभ्रयामा । उषसः । स्तोमः । अश्विनौ । अजीगरिति ॥ १ ॥

वेङ्कट० काचित् 'धेनुः प्रत्नस्य' अग्नेर्वत्सस्य काम्यम् पयः अभिहोत्राख्यम् दुहाना भवति । सः पुत्रः तस्या वर्धयिष्या मध्ये चरति । स शोभनगमनो वत्सः दीप्तिम् आ वहति इत्युषसमाह । अस्यां वेलायामुषसि^१ प्रवृत्तः स्तोमः अश्विनौ उज्जहार इति स्तुतिश्रवणार्थं निर्गमयतीत्यर्थः ॥ १ ॥

सुयुग्ं वहन्ति प्रतिं वामृतेनोर्ध्वा भवन्ति पितरैव मेधाः ।

जरैथामस्मद् वि पुणेर्मनीषां युवोरवश्चकृमा यातमर्वाक् ॥ २ ॥

सुयुक् । वहन्ति । प्रतिं । वाम् । ऋतेन । ऊर्ध्वाः । भवन्ति । पितरः । इव । मेधाः ।

जरैथाम् । अस्मत् । वि । पुणेः । मनीषाम् । युवोः । अवः । चकृम । आ । यातम् । अर्वाक् ॥ २ ॥

वेङ्कट० यज्ञेन हेतुना सुयुक्ता अश्वाः वाम् प्रति वहन्ति, ऊर्ध्वाः च भवन्ति स्तोतृणां प्रज्ञावन्तः^१ स्तोत्रार्थम् यथा पुत्रं दृष्ट्वा पितरावुत्तिष्ठतः । तौ युवामस्माकम् शत्रोः अभिलषितं विविधं जीर्णं कुरुतम् । वयं युवयोः अवनसाधनं स्तोमम् कुर्मः, आ^२ गच्छतम् अभिमुखम् ॥ २ ॥

सुयुग्भिरश्वैः सुवृता रथेन दस्त्राविमं शृणुतं श्लोकमद्रेः ।

किमङ्ग वां प्रत्यवर्तिं गर्मिष्ठाहुर्विप्रांसो अश्विना पुराजाः ॥ ३ ॥

सुयुक्ऽभिः । अश्वैः । सुवृता । रथेन । दस्त्रौ । इमम् । शृणुतम् । श्लोकम् । अद्रेः ।

किम् । अङ्ग । वाम् । प्रतिं । अवर्तिम् । गर्मिष्ठा । आहुः । विप्रांसः । अश्विना । पुराजाः ॥ ३ ॥

वेङ्कट० शोभनयोगैः अश्वैः शोभनावर्तनेन च रथेन आगत्य हे दस्त्रौ ! इमम् शृणुतम् श्लोकम् श्रद्धानस्य स्तोतुः । किम् क्षिप्रमेव वाम् मनुष्याणाम् अवर्तिम् अजीवनम् प्रति गन्तुरौ आहुः मेधाविनः हे अश्विनौ ! पूर्वकालजाताः, किमिति प्रश्ने, एवं वदन्ति, तथा सति श्लोकं प्रत्यागच्छतमिति ॥ ३ ॥

१-१. नास्ति सूको. २. नास्ति वि'. ३. प्रज्ञापयतः वि'^१२ अ' लपं; *वतः ल. ४-४. अग्निं वि' लपं.

आ म॒न्ये॒थामा ग॑तं क॒च्चि॒दे॒वैर्वि॒श्वे ज॑नांसो अ॒श्विना॑ ह॒वन्ते ।

इ॒मा हि वां गो॒ऋ॒जी॒का म॑धूनि प्र मि॒त्रासो॑ न द॒दुरु॒सो अ॒ग्ने ॥ ४ ॥

आ । म॒न्ये॒थाम् । आ । ग॒तम् । क॒त् । चि॒त् । ए॒वैः । वि॒श्वे । ज॑नांसः । अ॒श्विना॑ । ह॒वन्ते ।
इ॒मा । हि । वा॒म् । गोऽ॒ऋ॒जी॒का । म॑धूनि । प्र । मि॒त्रासः । न । द॒दुः । उ॒स्रः । अ॒ग्ने ॥ ४ ॥

वेङ्कट० आभिमुख्येन अथास्माकं स्तुतिं बुध्यतम्, आगच्छतं च कदाचित् गमनसाधनरथैः । सर्व एव जनाः अश्विनावेव हवन्ते । किंच इमानि हि युवाभ्याम् गोमिश्रणानि सोममयानि मधूनि जनाः प्रयच्छन्ति यथा मित्रेभ्यो मित्राणि प्रयच्छन्ति धनानि^१ । तदाऽऽदित्वश्च प्राच्यां दिशि प्रादुर्भवति च स भवतोः काल इति ॥ ४ ॥

तिरः पुरु चिदश्विना रजांस्याङ्गुषो वां मघवाना जनेषु ।

एह यातं पथिभिर्देवयानैर्दक्षौविमे वां निधयो मधूनाम् ॥ ५ ॥

तिरः । पुरु । चि॒त् । अ॒श्विना॑ । रजांसि । आङ्गु॒षः । वा॒म् । म॒घ॒वा॒ना । ज॑नेषु ।
आ । इ॒ह । या॒तम् । प॒थिऽभिः । दे॒व॒या॒नैः । द॒क्षौ । इ॒मे । वा॒म् । नि॒धयः॑ । म॒धू॒नाम् ॥ ५ ॥

वेङ्कट० 'तिरः इति प्राप्तस्य' इति यास्कः (३, २०) । हे अश्विनौ!^२ बहूनि औषधानि तेजांसि प्रादुर्भवन्ति । स्तोमश्च वाम हे धनवन्तौ ! स्तोमेषु वर्तते । तथा सति इह आगच्छतम् पथिभिः देवयानैः, हे दक्षौ ! इमे वाम सोमानाम् निधयः । निधयः^३ पात्रेषु गृहीताः सोमाः ॥ ५ ॥

^४इति तृतीयाष्टके चतुर्थाध्याये तृतीयो वर्गः^५ ॥

पुराणमोर्कः सख्यं शिवं वां युवोर्नरा द्रविणं जह्वाव्याम् ।

पुनः कृष्णानाः सख्या शिवानि मध्वा मदेम सह नू समानाः ॥ ६ ॥

पुराणम् । ओर्कः । स॒ख्यम् । शि॒वम् । वा॒म् । यु॒वोः । न॒रा । द्र॒विणम् । ज॒ह्वा॒व्याम् ।
पु॒न॒रि॒ति । कृ॒ष्णा॒नाः । स॒ख्या । शि॒वा॒नि । म॒ध्वा । म॒दे॒म । स॒ह । नु । स॒मा॒नाः ॥ ६ ॥

वेङ्कट० जहोरपत्यभूतायां कुशिकायां प्रजायां युवयोः नरा!^१ पुराणम् ओर्कः^२ सेवनं तथा सख्यम् च, तस्यां कल्याणं भवति तथा^३ युवयोः धनमपि तभ्यामेव विसृज्यते । वयं च जहोरपत्यभूताः पुनः युवाभ्यां सख्यानि शिवानि कृष्णानाः सोमेन हे अश्विनौ ! मदेम^४ सह क्षिप्रम् समानमनस्काः^५ ॥ ६ ॥

अश्विना वायुना युवं सुदक्षा नियुङ्क्षिश्च सजोर्पसा युवाना ।

नासत्या तिरोऽर्ह्यं जुषाणा सोमं पिबतमस्त्रिधा सुदान् ॥ ७ ॥

१. नास्ति वि' लपं. २. 'ना वि' अ'. ३. नास्ति मूको. ४-४. नास्ति मूको. ५. मातः वि' लपं. ६. यथा वि'. ७. मदे वि' लपं अ'. ८. सहमानं वि' लपं.

अश्विना । वायुना । युवम् । सुऽदक्षा । नियुत्ऽभिः । च । सऽजोषसा । युवाना ।
 नासत्या । तिरऽअह्वयम् । जुषाणा । सोमम् । पिबतम् । अस्त्रिधा । सुदानु इति सुऽदानू ॥७॥
 वेङ्कट० हे अश्विनौ! युवाम् वायुना सह हे शोभनबलौ! नियुक्तिः च सहितौ हे युवानौ^१ नासत्यौ!
 तिरोअह्वयम् सोमम् पिबतम्^२ प्रीयमाणौ अक्षयौ^३ हे शोभनदानौ! ॥ ७ ॥

अश्विना परि वामिषः पुरूचीरियुर्गीर्भिर्यतमाना अमृधाः ।

रथो ह वामृतजा अद्रिजूतः परि द्यावापृथिवी याति सद्यः ॥ ८ ॥

अश्विना । परि । वाम् । इषः । पुरूचीः । ईयुः । गीऽभिः । यतमानाः । अमृधाः ।
 रथः । ह । वाम् । ऋतऽजाः । अद्रिऽजूतः । परि । द्यावापृथिवी इति । याति । सद्यः ॥ ८ ॥

वेङ्कट० 'हे अश्विनौ!' परि गच्छन्ति वाम् अन्नानि बह्वन्नानि^४ मन्त्रैः सह यतमानानि
 रक्षोभिरादिसितानि । यत्तिर्गतिकर्मा (तु. निघ २, १४) । रथः च युवयोः दिवसकरणाय जातः
 शिलोच्चयेनाकृष्टः परि गच्छति द्यावापृथिवी सद्यः एकेनैवाह्वा । तत्र मन्त्रः— 'न्यघ्यस्य मूर्धनि'
 (ऋ १, ३०, १९) इति ॥ ८ ॥

अश्विना मधुसुत्तमो युवाकुः सोमस्तं पातमा गतं दुरोणे ।

रथो ह वां भूरि वर्षः करिर्कृत् सुतावतो निष्कृतमार्गमिष्टः ॥ ९ ॥

अश्विना । मधुसुत्तमः । युवाकुः । सोमः । तम् । पातम् । आ । गतम् । दुरोणे ।
 रथः । ह । वाम् । भूरि । वर्षः । करिर्कृत् । सुतऽवतः । निऽस्कृतम् । आऽगमिष्टः ॥ ९ ॥

वेङ्कट० हे अश्विनौ! मधुरसस्यातिशयेन सोता युवामेव कामयमानः सोमः भवति, तम् पिबतम्
 आ गच्छतं च गृहे । रथः ह वाम् बहु रूपम् कुर्वन् सुतवतः यजमानस्य निष्कृतम् सोमम्
 अतिशयेन आगन्तेति ॥ ९ ॥

^५इति तृतीयाष्टके चतुर्थाध्याये चतुर्थो वर्गः^६ ॥

[५९]

'विश्वामित्रो गाथिन ऋषिः । मित्रो देवता । आदितः पञ्च त्रिष्टुभः छन्दांसि,
 शिष्टाश्चत्सो गायत्र्यः'^१ ।

मित्रो जनान् यातयति ब्रुवाणो मित्रो दाधार पृथिवीमुत द्याम् ।

मित्रः कृष्टीरनिमिषाभि चष्टे मित्राय हव्यं घृतवज्जुहोत ॥ १ ॥

१. नास्ति लपं. २. प्रीणयन लपं. ३. 'यो युवाम् मूको. ४-४. वाति पुराणा वि' लप.
 ५. 'हजना' वि'^२ अ'. ६-६. नास्ति मूको.

मित्रः । जनान् । यातयति । ब्रुवाणः । मित्रः । दाधार । पृथिवीम् । उत । वाम् ।
मित्रः । कृष्टीः । अनिऽमिषा । अभि । चष्टे । मित्राय । हव्यम् । घृतऽवत् । जुहोत ॥ १ ॥

वेङ्कट० १ प्रातः कार्यार्थिनो १ जनान् निर्गमयति २ मित्रः स्तूयमानः शब्दं कुर्वन् । स एव द्यावापृथिवी
बिभर्त्ति । मित्रः एव मनुष्यान् अनिमेषेण अभि पश्यति, तस्मै मित्राय हविः घृतवत् जुहोत ३ ॥ १ ॥

प्र स मित्रं मर्तो अस्तु प्रयस्वान् यस्त आदित्यं शिक्षति व्रतेन ।

न हन्यते न जीयते त्वोतो नैनमहो अश्नोत्यन्तितो न दूरात् ॥२॥

प्र । सः । मित्रं । मर्तः । अस्तु । प्रयस्वान् । यः । ते । आदित्यं । शिक्षति । व्रतेन ।
न । हन्यते । न । जीयते । त्वाऽऽकृतः । न । एनम् । अंहः । अश्नोति । अन्तितः । न । दूरात् ॥

वेङ्कट० २ हे मित्र! सः मर्त्यः प्रकर्षेण अन्नवान् अस्तु, यः २ तुभ्यम् ४ हे अदितेः पुत्र! हविः प्रयच्छति यज्ञे
सत्यादिना व्रतेन युक्तः । न शत्रुभिः हन्यते, न च जीयते त्वया रक्षितः, न च ४ एनम् रक्षः
व्याप्नोति अन्तिकतः दूरात् वा ॥ २ ॥

अनमीवास इळया मदन्तो मितज्ञवो वरिमन्ना पृथिव्याः ।

आदित्यस्य व्रतमुपक्षियन्तो वयं मित्रस्य सुमतौ स्याम ॥ ३ ॥

अनमीवासः । इळया । मदन्तः । मितऽज्ञवः । वरिमन् । आ । पृथिव्याः ।
आदित्यस्य । व्रतम् । उपऽक्षियन्तः । वयम् । मित्रस्य । सुमतौ । स्याम ॥ ३ ॥

वेङ्कट० अराक्षसाः अन्नेन मदन्तः ज्ञायमानजानुकाः प्रकाशसद्भावाद् गच्छन्तः पृथिव्याः विस्तीर्णे
देशे वयम् अदितेः पुत्रस्य व्रतम् उपेत्य निवसन्तः मित्रस्य ५ कल्याण्यां मतौ ६ स्याम ॥ ३ ॥

अयं मित्रो नमस्यः सुशेवो राजा सुक्षत्रो अजनिष्ट वेधाः ।

तस्य वयं सुमतौ यज्ञियस्यापि भद्रे सौमनसे स्याम ॥ ४ ॥

अयम् । मित्रः । नमस्यः । सुशेवः । राजा । सुक्षत्रः । अजनिष्ट । वेधाः ।
तस्य । वयम् । सुमतौ । यज्ञियस्य । अपि । भद्रे । सौमनसे । स्याम ॥ ४ ॥

वेङ्कट० अयम् ० मित्रः नमस्कार्यः सुसुखः अस्माकं सर्वेषां राजा सुबलः प्रादुरभूत् विधाता
सर्वस्य । तस्य वयम् यज्ञार्हस्य स्याम तथा भजनीये सौमनसे च । २ मतिमनसोरल्पो भेदः ३ ॥४॥

१-१. प्रातःकालकां वि० अं. २-२. नास्ति वि० अं. ३. जुहोति मूको. ४. नास्ति अं. ५. वा लपं.
६-६. नास्ति वि० लपं. ७. नास्ति वि० अं. ८. नास्ति वि० लपं.

महान् आदित्यो नमसोपसद्यो यातयज्जनो गृणते सुशेवः ।
तस्मा एतत् पन्यतमाय जुष्टमग्नौ मित्राय हविरा जुहोत ॥ ५ ॥

महान् । आदित्यः । नमसा । उपसद्यः । यातयत्जनः । गृणते । सुशेवः ।
तस्मै । एतत् । पन्यतमाय । जुष्टम् । अग्नौ । मित्राय । हविः । आ । जुहोत ॥ ५ ॥

वेङ्कट० महान् आदित्यः नमस्कारेण उपसदनीयः यातयज्जनः, निष्क्रामयति प्रकाशकरणार् मनुष्यान्,
स्तुवते च सुसुखः । १ तस्मै एतत् २ स्तुत्यतमाय पर्याप्तम् अग्नौ मित्राय हविः आ जुहोत इति ॥ ५ ॥

‘इति तृतीयाष्टके चतुर्थाध्याये पञ्चमो वर्गः’ ॥

मित्रस्य चर्षणीधृतोर्वो देवस्य सानसि । द्युम्नं चित्रश्रवस्तमम् ॥ ६ ॥

मित्रस्य । चर्षणिधृतः । अर्वः । देवस्य । सानसि । द्युम्नम् । चित्रश्रवःस्तमम् ॥ ६ ॥

वेङ्कट० मित्रस्य मनुष्याणां धारयितुः देवस्य रक्षणं भजनीयम् द्युम्नम्, ‘द्युम्नं द्योतते, यशः’ इति
यास्कः (५, ५), १ तत् चित्रकीर्तिः अतिशेते २ ॥ ६ ॥

अभि यो महिना दिवं मित्रो बभूव सप्रथाः । अभि श्रवोभिः पृथिवीम् ॥ ७ ॥

अभि । यः । महिना । दिवम् । मित्रः । बभूव । सप्रथाः । अभि । श्रवःभिः । पृथिवीम् ॥ ७ ॥

वेङ्कट० अभि बभूव यः ५ महत्त्वेन दिवम् मित्रः सर्वतः पृथुतमः । अपि च कीर्तिभिः पृथिवीम्
अभि अभवदिति ६ ॥ ७ ॥

मित्राय पञ्च येमिरे जना अभिष्टिशवसे । स देवान् विश्वान् बिभर्ति ॥ ८ ॥

मित्राय । पञ्च । येमिरे । जनाः । अभिष्टिशवसे । सः । देवान् । विश्वान् । बिभर्ति ॥ ८ ॥

वेङ्कट० मित्राय पञ्च जनाः आत्मानं नियच्छन्ति १ शत्रूणाम् अभ्येषणशीलबलाय, सः देवान् सर्वान्
धारयति ॥ ८ ॥

मित्रो देवेभ्योऽयुषु जनाय वृक्तबर्हिषे । इष इष्टव्रता अकः ॥ ९ ॥

मित्रः । देवेषु । आयुषु । जनाय । वृक्तबर्हिषे । इषः । इष्टव्रताः । अकरित्यकः ॥ ९ ॥

१. प्राशकर० मूको. २-२. नास्ति वि० अ०. ३-३. नास्ति मूको. ४. नास्ति मूको.
५. नास्ति वि०. ६. अवददिति मूको. ७. १यति रूपं; १यच्छति वि० १२ अ० ल रूपं.

वेङ्कट० देवमनुष्यप्रीणनार्थं यो जनो वृक्तबर्हिर्भवति, तस्मै मित्रः अभिलषितकर्मसाधनानि भञ्जानि करोति ॥ ९ ॥

इति तृतीयाष्टके चतुर्थाध्याये षष्ठो वर्गः ॥

[६०]

विश्वामित्रो गाथिन ऋषिः । ऋभवो देवता, पञ्चमीसप्तम्योः इन्द्र ऋभवश्च जगती छन्दः ।

इहेह वो मनसा बन्धुतां नर उशिजो जग्मुर्भि तानि वेदसा ।

याभिर्मायाभिः प्रतिजृतिवर्षसः सौधन्वना यज्ञियं भागमानश ॥ १ ॥

इहऽइह । वः । मनसा । बन्धुतां । नरः । उशिजः । जग्मुः । अभि । तानि । वेदसा ।

याभिः । मायाभिः । प्रतिजृतिवर्षसः । सौधन्वनाः । यज्ञियम् । भागम् । आनश ॥ १ ॥

वेङ्कट० हे नरः ! युष्माकम् बन्धुता स्तोत्रम् इह च इह च अस्माकम् मनसा सङ्गच्छते, बहूनि कर्माणि स्तुत्यानि प्रादुर्भवन्तीत्यर्थः । तानि च कामयमानाः स्तोतारः अभि गच्छन्ति स्तोतुं प्रज्ञानेन । यैः कर्मभिः मनुष्याणां चक्षुषि प्रतिगच्छद्रूपास्तेजस्विनः यूयम् हे सुधन्वनः पुत्राः ! यज्ञियम् भागम् प्राप्तवन्तः ॥ १ ॥

याभिः शचींभिश्चमसाँ अपिशतु यया धिया गामरिणीतु चर्मणः ।

येन हरी मनसा निरतक्षत तेन देवत्वमृभवः समानश ॥ २ ॥

याभिः । शचींभिः । चमसान् । अपिशत । यया । धिया । गाम् । अरिणीत । चर्मणः ।

येन । हरी इति । मनसा । निःऽअतक्षत । तेन । देवत्वम् । ऋभवः । सम । आनश ॥ २ ॥

वेङ्कट० याभिः प्रज्ञाभिः चमसान् कृतवन्तः । 'एकं चमसं चतुरः कृणोतन' (ऋ १, १६१, २) इति मन्त्रः । यया वा प्रज्ञया चर्मणः गाम् अरिणीत निरगमयत । 'निश्चर्मण ऋभवो गामपिशत' (ऋ १, ११०, ८) इति मन्त्रः । येन वा मनसा इन्द्रायाश्चै कृतवन्तः । तेन सर्वेण कर्मणा यूयम् हे ऋभवः ! देवत्वम् संप्राप्ताः ॥ २ ॥

इन्द्रस्य सख्यमृभवः समानशुर्मनोर्नपातो अपसो दधन्विरे ।

सौधन्वनासो अमृतत्वमेरिरे विष्ट्वी शमीभिः सुकृतः सुकृत्यया ॥ ३ ॥

इन्द्रस्य । सख्यम् । ऋभवः । सम । आनशुः । मनोः । नपातः । अपसः । दधन्विरे ।

सौधन्वनासः । अमृतत्वम् । आ । ईरिरे । विष्ट्वी । शमीभिः । सुकृतः । सुकृत्यया ॥ ३ ॥

१. 'वति यज्ञो हि देवान् मनुष्यांश्च विभति तं वि' अं लपं. २-२. नास्ति मूको. ३. नास्ति लपं. ४. नास्ति वि' लपं. ५. 'मानः वि' लपं. ६. 'च्छति वि' लपं.

वेङ्कट० इन्द्रस्य^१ सख्यम् ऋभवः सम्प्राप्ताः तथा मनुष्यस्य सुधन्वनः पुत्राः सन्तः ^२देवत्व सर्व-
कर्माणि^३ धारयन्ति, यज्ञिया भवन्ति। सुधन्वनः पुत्राः देवत्वम् आभिसुख्येन^४ प्राप्ताः कृत्वा
कर्माणि तैः कर्मभिः शोभनकर्मकरणेनैव सुकृतः ॥ ३ ॥

इन्द्रेण याथ सरथं सुते सचाँ अथो वशानां भवथा सह श्रिया ।

न वः प्रतिमै सुकृतानि वाघतः सौधन्वना ऋभवो वीर्याणि च ॥ ४ ॥

इन्द्रेण । याथ । सरथम् । सुते । सचाँ । अथो इति । वशानाम् । भवथ । सह । श्रिया ।

न । वः । प्रतिमै । सुकृतानि । वाघतः । सौधन्वनाः । ऋभवः । वीर्याणि । च ॥ ४ ॥

वेङ्कट० इन्द्रेण सह गच्छथ^५ समानरथं यज्ञे । अपि च कामयमानानाम्^६ श्रिया सह भवथ । न युष्मार्कं
प्रतिमातुं शक्यानि सुकृतानि^७ हे वहनशीलाः!^८ सौधन्वनाः ऋभवः! एवं वीर्याणि अपि ॥ ४ ॥

इन्द्रं ऋभुभिर्वाजवद्भिः समुक्षितं सुतं सोममा वृषस्वा गर्भस्त्योः ।

धियेषितो मघवन् दाशुषो गृहे सौधन्वनेभिः सह मत्स्वा नृभिः ॥ ५ ॥

इन्द्रं । ऋभुभिः । वाजवत्भिः । समुक्षितम् । सुतम् । सोमम् । आ । वृषस्व । गर्भस्त्योः ।

धिया । इषितः । मघवन् । दाशुषः । गृहे । सौधन्वनेभिः । सह । मत्स्व । नृभिः ॥ ५ ॥

वेङ्कट० अवशिष्टानामिन्द्रश्च देवता । हे इन्द्र! वाजेन भ्रात्रा तद्वद्भिः ऋभुभिः सह पात्रेषु^९
समुक्षितम् सुतम् इमम् सोमम् आसिञ्च स्वजठरे अध्वर्योर्बाहुभ्यामादाय । हे मघवन्!
कर्मणा प्रेषितः यजमानस्य गृहे सुधन्वनः पुत्रैः सह मत्स्व मनुष्यैः ॥ ५ ॥

इन्द्रं ऋभुमान् वाजवान् मत्स्वेह नोऽस्मिन्त्सवने शच्या पुरुषुत ।

इमानि तुभ्यं स्वसराणि येभिरे व्रता देवानां मनुषश्च धर्मभिः ॥ ६ ॥

इन्द्रं । ऋभुमान् । वाजवान् । मत्स्व । इह । नः । अस्मिन् । सवने । शच्या । पुरुस्तुत ।

इमानि । तुभ्यम् । स्वसराणि । येभिरे । व्रता । देवानाम् । मनुषः । च । धर्मभिः ॥ ६ ॥

वेङ्कट० हे इन्द्र! ऋभुणा युक्तः वाजेन च त्वम् मत्स्व अस्माकम् इह अस्मिन् यज्ञे^१ तृतीयसवने शच्या
सह देव्या हे बहुभिः स्तुत! तत्र प्रीत्यर्थमेवेन्द्रः इमानि अहानि मनुष्याणां कर्मभिः सह
देवानाम् कर्माणि च यच्छन्ति यज्ञियानिति ॥ ६ ॥

१. इन्द्रेण वि^२ अ^३; इन्द्रे वि^२ अ^३. २-२. देवत्त^३ वि^२ अ^३. ३. *युजेन ल. ४. आयं वि^२
अ^३. ५. *माना वि^२ अ^३. ६-६. नास्ति वि^२ अ^३. † नास्ति वि^२ लपं. ७. पात्रे वि^२ अ^३.

इन्द्रं ऋभुभिर्वाजिभिर्वाजयन्निह स्तोमं जरितुरुपं याहि यज्ञियम् ।

शतं केतैभिरिषिरोभिरायवै सहस्रणीथो अध्वरस्य होमनि ॥ ७ ॥

इन्द्रं । ऋभुऽभिः । वाजिऽभिः । वाजयन् । इह । स्तोमम् । जरितुः । उपं । याहि । यज्ञियम् ।

शतम् । केतैभिः । इषिरोभिः । आयवै । सहस्रऽनीथः । अध्वरस्य । होमनि ॥ ७ ॥

वेङ्कट० 'हे इन्द्र!' वाजेन तद्वह्निः ऋभुभिः इह वाजं कुर्वन् स्तोमम् स्तोतुः^२ उप गच्छ यज्ञार्हं कल्याणम् । शतेन विचिन्तितेन इष्टेन सह मनुष्याय बहुनयनः^३ भवसि त्वम् यज्ञस्य सम्बन्धिनि होमे ॥ ७ ॥

इति तृतीयाष्टके चतुर्थाध्याये सप्तमो वर्गः^४ ॥

[६१]

विश्वामित्रो गाथिन ऋषिः । उषा देवता । त्रिष्टुप् छन्दः^५ ।

उषो वाजेन वाजिनि प्रचेताः स्तोमं जुषस्व गृणतो मघोनि ।

पुराणी देवि युवतिः पुरंधिरनु व्रतं चरसि विश्ववारे ॥ १ ॥

उषः । वाजेन । वाजिनि । प्रऽचेताः । स्तोमम् । जुषस्व । गृणतः । मघोनि ।

पुराणी । देवि । युवतिः । पुरंऽधिः । अनु । व्रतम् । चरसि । विश्वऽवारे ॥ १ ॥

वेङ्कट० हे उषः! हविषा सह अस्य स्तोतुः स्तोमम् च सेवस्व सुमतिस्त्वम्^६ हे अन्नवति धनवति! हे देवि! पुरातनी तरुणी! बहूनुः^७ धारयित्री त्वं हे विश्वैर्वरणोये! यज्ञं लक्षीकृत्य चरसि ॥ १ ॥

उषो देव्यमर्त्या वि भाहि चन्द्ररथा सूनृता ईरयन्ती ।

आ त्वा वहन्तु सुयमांसो अश्वा हिरण्यवर्णा पृथुपाजसो ये ॥ २ ॥

उषः । देवि । अमर्त्या । वि । भाहि । चन्द्रऽरथा । सूनृताः । ईरयन्ती ।

आ । त्वा । वहन्तु । सुऽयमांसः । अश्वाः । हिरण्यऽवर्णाम् । पृथुऽपाजसः । ये ॥ २ ॥

वेङ्कट० हे उषः देवि! अमर्त्या त्वं व्युच्छ कान्तरथा^८ मनुष्याणां वयसां च वाचः प्रेरयन्ती । त्वाम् आ वहन्तु सुयमाः अश्वाः, हिरण्यसदृशवर्णाः^९ पृथुबलाः ये भवन्तीति ॥ २ ॥

उषः प्रतीची भुवनानि विश्वोर्ध्वा तिष्ठस्यमृतस्य केतुः ।

समानमर्थं चरणीयमाना चक्रमिव नव्यस्या ववृत्स्व ॥ ३ ॥

१-१. इन्द्र हे वि^१ लपं. २. स्तोतुम् वि^२ अं लपं. ३-३. नास्ति वि^३ अं. ४-४. नास्ति मूको, ५-५. अन्न...बहून् वि^५ अं. † णा वि^६ ल लपं, ‡ नास्ति वि^७ लपं.

उषः । प्रतीची । भुवनानि । विश्वा । ऊर्ध्वा । तिष्ठसि । अमृतस्य । केतुः ।
समानम् । अर्थम् । चरणीयमाना । चक्रम् इव । नव्यसि । आ । ववृत्स्व ॥ ३ ॥

वेङ्कट० हे उषः! त्वम् सर्वाण्येव भुवनानि प्रतिमुखा भवन्ती उत्तिष्ठसि सुसानामुत्थापनात् । अमृतस्य प्रज्ञापयित्री सा त्वम् एकमेव कार्यमुद्दिश्य जगद्रक्षणात्मकम् अन्वहं चरन्ती चक्रम् इव हे नवतरे! एकरूपा आ ववृत्स्व इति ॥ ३ ॥

अव स्यूमेव चिन्वती मघोन्युषा याति स्वसरस्य पत्नी ।
स्वर्जनन्ती सुभगा सुदंसा अन्ताद् दिवः पप्रथ आ पृथिव्याः ॥ ४ ॥

अव । स्यूमे इव । चिन्वती । मघोनी । उषाः । याति । स्वसरस्य । पत्नी ।
स्वः । जर्नन्ती । सुभगा । सुदंसाः । आ । अन्तात् । दिवः । पप्रथे । आ । पृथिव्याः ॥ ४ ॥

वेङ्कट० प्रकाशसद्भावात् सर्वे सुखान्वभिलषितानि प्राप्नुवन्ति, तत उषाः सुखं मनुष्याणाम् चिन्वानेव अघः प्राच्यां दिशि प्रादुर्भवति धनवती उषाः अहः पत्नी । तमसा तिरोहितं सर्वमेव जनयन्ती सुधना शोभनकर्मा आ दिवः अन्तात् प्रथिता भवति आ च पृथिव्याः अन्तादिति ॥ ४ ॥

अच्छा वो देवीमुषसं विभातीं प्र वो भरध्वं नमसा सुवृक्तिम् ।
ऊर्ध्वं मधुघा दिवि पाजो अश्रेत् प्र रोचना रुरुचे रण्वसैदक् ॥ ५ ॥

अच्छ । वः । देवीम् । उषसम् । विभातीम् । प्र । वः । भरध्वम् । नमसा । सुवृक्तिम् ।
ऊर्ध्वम् । मधुघा । दिवि । पाजः । अश्रेत् । प्र । रोचना । रुरुचे । रण्वसैदक् ॥ ५ ॥

वेङ्कट० व्युच्छन्तीम् उषसम् देवीम् प्रति यूयं नमस्कारेण सह स्तुतिम् प्र भरध्वम् । पुनः वः इति पूरणम् । ऊर्ध्वम् अश्रेत् प्रादुरभूत् दिवि मधुनो धारकं तेजः इत्युषसमाह । प्रादुर्भूतं च तत् रमणीयं दर्शयन् लोकान् प्र रोचयति ॥ ५ ॥

ऋतावरी दिवो अकैर्बोध्या रेवती रोदसी चित्रमस्थात् ।
आयतीमग्न उषसं विभातीं वाममेषि द्रविणं भिक्षमाणः ॥ ६ ॥

ऋतावरी । दिवः । अकैः । अबोधि । आ । रेवती । रोदसी इति । चित्रम् । अस्थात् ।
आयतीम् । अग्ने । उषसम् । विभातीम् । वामम् । एषि । द्रविणम् । भिक्षमाणः ॥ ६ ॥

१-१. नास्ति वि० अ'. † नास्ति वि'. ‡ ंन्ती कः; ०ती वि' लपं. २. नास्ति मूको.

३-३. नास्ति वि० अ' †-† दिवि प्रादुरभूत् मूको.

वेङ्कट० वाग्भिर्युक्ता दिवः सकाशात् प्रातः प्रबुद्धानां स्तोतृणां स्तुतिभिर्युक्ता 'प्रबुध्यते ज्ञायते ।
ज्ञाता सती धनवतीयम् छावापृथिवी चित्रम् । आ तिष्ठति । १ । तामिमाम् व्युच्छन्तीम् आगच्छन्तीम्
हे अग्ने ! त्वं वननीयम् अग्निहोत्राख्यं धनं याचमानः एषि ॥ ६ ॥

ऋतस्य बुधे उषसामिषण्यन् वृषा मही रोदसी आ विवेश ।
मही मित्रस्य वरुणस्य माया चन्द्रेव भानुं वि दधे पुरुत्रा ॥ ७ ॥

ऋतस्य । बुधे । उषसाम् । इषण्यन् । वृषा । मही इति । रोदसी इति । आ । विवेश ।
मही । मित्रस्य । वरुणस्य । माया । चन्द्राऽइव । भानुम् । वि । दधे । पुरुऽत्रा ॥ ७ ॥

वेङ्कट० उषसाम् मूले हविः इच्छन् अग्निः कामानां वर्षिता छावापृथिवी तेजसा व्याप्नोति^१,
प्रज्वलयति उषसोत्यर्थः^२ । अपि वा अह्नः मूले उषसः इच्छन् अग्निः दीप्तः व्याप्नोति
छावापृथिवी इत्यर्थः । महती मित्रावरुणयोः प्रजा । यथा^३ रात्रौ वरुणश्चन्द्रम् पुरुत्रा बहुषु
देशेषु चकार तद्द्रुषस्यागतायाम्^४ मित्रस्य माया सूर्यम्^५ अनेकेषु देशेषु वि दधे इति^६ ॥ ७ ॥

इति तृतीयाष्टके चतुर्थाध्याये अष्टमो वर्गः ॥

[६२]

^१विद्वामित्रो गाथिन ऋषिः, अन्त्यस्य तृचस्य जमदग्निर्वा । प्रथमस्य तृचस्य इन्द्रावरुणौ
देवता, द्वितीयस्य बृहस्पतिः, तृतीयस्य पूषा, चतुर्थस्य सविता, पञ्चमस्य
सोमः, षष्ठस्य मित्रावरुणौ । गायत्री छन्दः, आद्यास्तिस्रिष्टुभः^२ ।

इमा उ वां भूमयो मन्यमाना युवावते न तुज्या अभूवन् ।
कृत् त्यदिन्द्रावरुणा यशो वां येन स्मा सिनं भरथः सखिभ्यः ॥ १ ॥

इमाः । उँ इति । वाम् । भूमयः । मन्यमानाः । युवाऽवते । न । तुज्याः । अभूवन् ।
कृत् । त्यत् । इन्द्रावरुणा । यशः । वाम् । येन । स्म । सिनम् । भरथः । सखिभ्यः ॥ १ ॥

वेङ्कट० भ्रमणशीला अपि इमाः^१ प्रजाः वाम् अर्चन्त्यः अपि युवाभ्यां सदृशाय^२ धनाभावात्
दानार्हाः न भवन्ति । हे इन्द्रावरुणौ ! क्व तत् यशः युवयोर्गतम्, येन यशसा सखिभ्यः^३
अन्नम् भरथः ॥ १ ॥

अयमु वां पुरुतमो रथीयञ्छ्वत्तममवसे जोहवीति ।
सजोषाविन्द्रावरुणा मरुद्भिर्दिवा पृथिव्या शृणुतं हव मे ॥ २ ॥

१-१. नास्ति वि^३ अ^१. †-† अतितिष्ठति वि^१ लपं. २-२ नास्ति वि^३ अ^१. ३. उषतीत्यर्थः मूको.
४. गच्छतां लपं ५-५. नास्ति मूको. ६. नास्ति लपं.

अयम् । ऊँ इति । वाम् । पुरुऽतमः । रयिऽयन् । शश्वत्ऽतमम् । अवसे । जोहवीति ।
सऽजोषौ । इन्द्रावरुणा । मरुतऽभिः । दिवा । पृथिव्या । शृणुतम् । हवम् । मे ॥ २ ॥

वेङ्कट० अयम् स्तोता रक्षार्थं सर्वदा वाम् आह्वयत्यत्यन्तम् पुरुतमः 'बहुस्तुतिकः धनमिच्छन् । तथा सति
हे इन्द्रावरुणौ!' छात्रापृथिवीभ्याम् मरुद्भिः च सहितौ युवां मदीयम् आह्वानम् शृणुतम् इति ॥ २ ॥

अस्मे तदिन्द्रावरुणा वसुं प्यादस्मे रयिर्मरुतः सर्ववीरः ।

अस्मान् वरुत्रीः शरणैरवन्त्वस्मान् होत्रा भारती दक्षिणाभिः ॥ ३ ॥

अस्मे इति । तत् । इन्द्रावरुणा । वसुं । स्यात् । अस्मे इति । रयिः । मरुतः । सर्ववीरः ।
अस्मान् । वरुत्रीः । शरणैः । अवन्तु । अस्मान् । होत्रा । भारती । दक्षिणाभिः ॥ ३ ॥

वेङ्कट० हे इन्द्रावरुणौ! 'युवयोः तत् प्रसिद्धम् वसु अस्माकम् अस्तु । हे मरुतः!' अस्माकमेव
सर्ववीरैः सहितः रयिः अस्तु । देवपत्न्यश्च अस्मान् एव गृहैः समृद्धधनैः अवन्तु, अस्मान् एव
'होत्रा भारती च देव्यौ धनैरिति' ॥ ३ ॥

बृहस्पते जुषस्व नो हव्यानि विश्वदेव्य । रास्व रत्नानि दाशुषे ॥ ४ ॥

बृहस्पते । जुषस्व । नः । हव्यानि । विश्वदेव्य । रास्व । रत्नानि । दाशुषे ॥ ४ ॥

वेङ्कट० 'हे बृहस्पते! सेवस्व अस्माकम् हव्यानि हे विश्वेभ्यो देवेभ्यो हित! । देहि च धनानि
प्रयच्छते मह्यम्' ॥ ४ ॥

शुचिमर्कैर्बृहस्पतिमध्वरेषु नमस्यत । अनाम्योज आ चके ॥ ५ ॥

शुचिम । अर्कैः । बृहस्पतिम् । अध्वरेषु । नमस्यत । अनामि । ओजः । आ । चके ॥ ५ ॥

वेङ्कट० 'शुचिम् बृहस्पतिम् दीप्तं हविर्भिः यज्ञेषु परिचरत, †तस्य अनमनशीलम्, ‡ बलम् कामये' ॥ ५ ॥

'इति तृतीयाष्टके चतुर्थाध्याये नवमो वर्गः' ॥

वृषभं चर्षणीनां विश्वरूपमदाभ्यम् । बृहस्पतिं वरेण्यम् ॥ ६ ॥

वृषभम् । चर्षणीनाम् । विश्वरूपम् । अदाभ्यम् । बृहस्पतिम् । वरेण्यम् ॥ ६ ॥

वेङ्कट० 'वर्षितारम् मनुष्याणाम् बहुरूपम्' † हिंसितुमशक्यम् बृहस्पतिम् वरणीयं नमस्यतेति ॥ ६ ॥

इयं ते पूषन्नाघृणे सुष्टुतिर्देव नव्यसी । अस्माभिस्तुभ्यं शस्यते ॥ ७ ॥

इयम् । ते । पूषन् । आघृणे । सुऽस्तुतिः । देव । नव्यसी । अस्माभिः । तुभ्यम् । शस्यते ॥ ७ ॥

१-१. नास्ति वि' अ'. २-२. त्रुटितम् वि' अ'. ३-३. नास्ति वि' अ'. † भेहि लपं.
४-४. नास्ति वि' अ'. ‡-‡ 'स्यादहमान' मूको; तस्यानामशीलं ल प्रस्तावः. ५-५. नास्ति मूको,
६-६. नास्ति वि'; त्रुटितम् अ'.

वेङ्कट० हे पूषन्! आगतदीप्ते! 'देव! नवतरा^१ इयम् शोभना^२ स्तुतिः अस्माभिः स्वत्प्रीत्यर्थम् शस्यते ॥७॥

तां जुषस्व गिरं मम वाजयन्तीमवा धियम् । वधूयुरिव योषणाम् ॥ ८ ॥

ताम् । जुषस्व । गिरम् । मम । वाजयन्तीम् । अव । धियम् । वधूयुःऽइव । योषणाम् ॥ ८ ॥

वेङ्कट० 'ताम् मम गिरम्^३ सेवस्व । अन्नमिच्छन्तीम् मम बुद्धिम् अन्नप्रदानेन^४ तर्पय अभिगच्छ वा, वधूयुः वरः । 'सोमो वधूयुरभवत्' (ऋ १०, ८५, ९) इति मन्त्रः । स यथा योषितं युवतिमभिगच्छति ॥८॥

यो विश्वाभि विपश्यति भुवना सं च पश्यति । स नः पूषाविता भुवत् ॥९॥

यः । विश्वा । अभि । विऽपश्यति । भुवना । सम् । च । पश्यति । सः । नः । पूषा । अविता । भुवत् ॥९॥

वेङ्कट० 'यः पूषा सर्वाण्येव भुवनानि^५ अभि विपश्यति, 'सह च^६ पश्यति' । प्रत्येकं च कामैर्मनुष्यान्^७ योजयति सर्वानपीत्यर्थः । सः पूषा अस्माकम् रक्षकः भवतु ॥ ९ ॥

तत् सवितुर्वरेण्यं भर्गो देवस्य धीमहि । धियो यो नः प्रचोदयात् ॥ १० ॥

तत् । सवितुः । वरेण्यम् । भर्गः । देवस्य । धीमहि । धियः । यः । नः । प्रऽचोदयात् ॥१०॥

वेङ्कट० 'तत् सवितुः देवस्य वरणीयं तेजः ध्यायेम, यः अस्माकम्^८ बुद्धिम् कर्मसु प्रचोदयति ॥ १० ॥

^९इति तृतीयाष्टके चतुर्थाध्याये दशमो वर्गः^९ ॥

देवस्य सवितुर्वयं वाजयन्तः पुरंध्या । भर्गस्य रातिमीमहे ॥ ११ ॥

देवस्य । सवितुः । वयम् । वाजयन्तः । पुरंध्या । भर्गस्य । रातिम् । ईमहे ॥ ११ ॥

वेङ्कट० देवस्य सवितुः वयम् अन्नमिच्छन्तः प्रज्ञया धनस्य रातिम् याचामहे ॥ ११ ॥

देवं नरः सवितारं विप्रां यज्ञैः सुवृक्तिभिः । नमस्यन्ति धियोषिताः ॥ १२ ॥

देवम् । नरः । सवितारम् । विप्राः । यज्ञैः । सुवृक्तिभिः । नमस्यन्ति । धिया । इषिताः ॥१२॥

वेङ्कट० 'देवम् विप्राः^{१०} मनुष्याः सवितारम् यज्ञैः शोभनस्तुतिभिः^{११} परिचरन्ति प्रज्ञया^{१२} प्रेरिताः ॥ १२ ॥

सोमो जिगाति गातुविद् देवानामेति निष्कृतम् । ऋतस्य योनिमासदम् ॥१३॥

सोमः । जिगाति । गातुऽविद् । देवानाम् । एति । निऽकृतम् । ऋतस्य । योनिम् । आऽसदम् ॥

वेङ्कट० सोमः गच्छति गमनवित्, देवानाम् प्राप्नोति संस्कृतस्थानम्, ^{१३}इत्येतद् विशदमाह यज्ञस्य स्थानम् आसदम्^{१४} इति^{१५} ॥ १३ ॥

१-१. हे नवतरे वि^३ अ^१. २-२. नास्ति वि^३ अ^१. ३. 'दानैः लपं; 'दाने वि^३. ४-४. नास्ति वि^३. † नास्ति अ^१. ५. कामेयु म^० वि^३ लपं. ६-६. नास्ति मूको. ७-७. नास्ति वि^३ अ^१. † नास्ति वि^३ लपं. ८. आ.† वि^३ लपं. ९. संस्तुतः वि^३; 'स्कृतस्थो वि^३; 'तरथो...अ^१. १०-१०. नास्ति वि^३ अ^१. † आसनमिति मूको.

सोमो अस्मभ्यं द्विपदे चतुष्पदे च पशवे । अनमीवा इषस्करत् ॥ १४ ॥

सोमः । अस्मभ्यम् । द्विऽपदे । चतुःऽपदे । च । पशवे । अनमीवाः । इषः । करत् ॥ १४ ॥

वेङ्कट० सोमः अस्मभ्यम् आरोग्याणि अन्नानि करोतु, एवमन्यस्मै^१ द्विपदे चतुष्पदे च इति ॥ १४ ॥

अस्माकमार्युर्वर्धयन्नभिमातीः सहमानः । सोमः सधस्थमासदत् ॥ १५ ॥

अस्माकम् । आर्युः । वर्धयन् । अभिऽमातीः । सहमानः । सोमः । सधऽस्थम् । आ । असदत् ॥ १५ ॥

वेङ्कट० अस्माकम्^२ जीवितम् वर्धयन् शत्रन् अभिभवन् सोमः अग्रम् आ सीदत्^३ ॥ १५ ॥

आ नो मित्रावरुणा घृतैर्गव्यूतिमुक्षतम् । मध्वा रजांसि सुक्रतू ॥ १६ ॥

आ । नः । मित्रावरुणा । घृतैः । गव्यूतिम् । उक्षतम् । मध्वा । रजांसि । सुक्रतू इति सुऽक्रतू ॥

वेङ्कट० अन्त्यस्तुचो^४ जामदग्न्य इत्येकम्, वैश्वामित्र एवेत्यपरमिति । हे मित्रावरुणौ ! अस्माकम् गवां मार्गम् उदकैः^५ सिञ्चतम् । एवं सर्वानेव लोकान्^६ पार्थिवान् उदकेन सिञ्चतम् हे सुकर्माणौ ! इति ॥ १६ ॥

उरुशंसा नमोवृधा मह्वा दक्षस्य राजथः । द्राधिष्ठाभिः शुचित्रता ॥ १७ ॥

उरुऽशंसा । नमःऽवृधा । मह्वा । दक्षस्य । राजथः । द्राधिष्ठाभिः । शुचिऽत्रता ॥ १७ ॥

वेङ्कट० बहुस्तुती वर्धयितारारवन्नस्य बलस्य महत्त्वेन^७ राजथः दीर्घतमाभिरूतिभिर्भुङ्क्तौ^८ हे शुचिकर्माणौ ! इति ॥ १७ ॥

गृणाना जमदग्निना योनावृतस्य सीदतम् । पातं सोममृतावृधा ॥ १८ ॥

गृणाना । जमत्ऽअग्निना । योनौ । ऋतस्य । सीदतम् । पातम् । सोमम् । ऋतऽवृधा ॥ १८ ॥

वेङ्कट० स्तूयमानौ^९ जमदग्निना यज्ञस्य योनौ वेद्याम् निषीदतम् । निषद्य च पिबतम् सोमम् यज्ञस्य^{१०} वर्धयितारम् । अथ यदा विश्वामित्र एव भवत्यृषिस्तदानीमयमर्थः—जमदग्निना पुरा स्तूयमानौ^{११} युवाम् तस्य यज्ञ इति ॥ १८ ॥

^१इति तृतीयाष्टके चतुर्थाध्याये एकादशो वर्गः ॥

— ❁ —

इति ऋग्वेदे सभाष्ये तृतीयं मण्डलं समाप्तम् ॥



१. °स्मै च वि^१ अ^१. २-२. नास्ति वि^२ अ^१. ३. अन्त्यमाह यज्ञस्य स्थानमासन्नमिति स्तुचो वि^३ लपं. ४-४. °थः ... वि^४ अ^१. † °क्तः वि^५ ल लपं. ५. नास्ति वि^६ अ^१; °नः वि^७ ल लपं. ६-६. नास्ति अ^१. ७-७. नास्ति मूको.

अथ
ऋग्वेदे सभाष्ये
चतुर्थं मण्डलम्

[१]

वामदेवो गौतम ऋषिः । अग्निर्देवता, द्वितीयाद्यानां चतसृणां वरुणो वा । त्रिष्टुप् छन्दः,
प्रथमा अष्टिः, द्वितीया अतिजगती, तृतीया घृतिः^१ ।

त्वां ह्यग्ने सदमित् संपन्यवो देवासो देवमरतिं न्येरिरे इति ऋत्वा न्येरिरे ।
अमर्त्यं यजत मर्त्येषु देवमादेवं जनत प्रचेतसं विश्वमादेवं जनत प्रचेतसम् ॥ १ ॥

त्वाम् । हि । अग्ने । सदम् । इत् । सऽमन्यवः । देवासः । देवम् । अरतिम् । निऽएरिरे । इति । ऋत्वा ।
निऽएरिरे । अमर्त्यम् । यजत । मर्त्येषु । आ । देवम् । आऽदेवम् । जनत । प्रऽचेतसम् ।
विश्वम् । आऽदेवम् । जनत । प्रऽचेतसम् ॥ १ ॥

वेङ्कट० गौतमो वामदेवश्चतुर्थमण्डलमपश्यत् (तु. ऋअ २,४,१) । त्वाम् हि ^२अग्ने ! सदा एव सकामाः
देवाः देवम् गमनशीलम् न्येरिरे, मनुष्यलोकं प्रतीत्यर्थः, प्रज्ञया^३ कर्मणा^३ वा । पुनः न्येरिरे
इत्यादिकं पूरणं पारुच्छेपवदिति । तमिमं ^३मर्त्येषु वर्तमानम् अमर्त्यम् देवम् यजतः । तमिमम्
आदेवम् । आदीप्तं दीप्यमानारण्योः । जनयत प्रकृष्टज्ञानं परिपूर्णमिति ॥ १ ॥

स भ्रातरं वरुणमश्न आ ववृत्स्व देवाँ अच्छा सुमती यज्ञवन्सं ज्येष्ठं यज्ञवन्सम् ।
ऋतावानमादित्यं चर्षणीधृतं राजानं चर्षणीधृतम् ॥ २ ॥

सः । भ्रातरम् । वरुणम् । अग्ने । आ । ववृत्स्व । देवान् । अच्छ । सुमती । यज्ञवन्सम् ।
ज्येष्ठम् । यज्ञवन्सम् । ऋतावानम् । आदित्यम् । चर्षणिधृतम् । राजानम् । चर्षणिधृतम् ॥ २ ॥

वेङ्कट० आग्निवारुण्यश्चतस्रो भवन्ति । आग्नेय्यं ^४इत्यपरमिति । सः त्वम् अग्ने ! यज्ञियान् देवान्
प्रति तव । भ्रातृस्थानीयं वरुणम् । अपि आवर्तय, आङ्पूर्वोऽन्तर्ण्यर्थः, स्तोतृविषयया सुमत्या सह ।
यज्ञस्य सम्भक्तारम् ^५ प्रशस्यतमम् सत्यवन्तम् अदितेः पुत्रम् मनुष्याणां धारयितारम् राजानम्
इति ॥ २ ॥

१-१. नास्ति मूको. २-२. अ...कर्मणा वि^३ अं. । यज्ञिया मूको. ३. मर्त्येषु...ज्ञानम्
वि^३ अं. । । आदीपान्तस्य प्यमाना^० मूको; आदीप्तादीप्यमाना^० ल प्रस्तावः. । तु. वैप १,२५३८ C.
४-४. 'मिति ...संभक्तारं वि^३ अं. । । नीयव^० वि^३ लपं. ५. मनुष्या...वि^३ अं.

सखे सखायमभ्या ववृत्स्वाशुं न चक्रं रथ्येव रंहास्मभ्यं दस्म रंहा ।
 अग्ने मृळीकं वरुणे सचा विदो मरुत्सु विश्वभानुषु ।
 तोकाय तुजे शुशुचानं शं कृष्यस्मभ्यं दस्म शं कृधि ॥ ३ ॥

सखे । सखायम् । अभि । आ । ववृत्स्व । आंशुम् । न । चक्रम् । रथ्याऽइव । रंहा । अस्मभ्यम् । दस्म । रंहा ।
 अग्ने । मृळीकम् । वरुणे । सचा । विदः । मरुत्सु । विश्वभानुषु ।
 तोकाय । तुजे । शुशुचान । शम् । कृधि । अस्मभ्यम् । दस्म । शम् । कृधि ॥ ३ ॥

वेङ्कट० 'हे वरुणस्य सखे ! त्वमस्मभ्यम् अभि आ वर्तय सखायम्' क्षिप्रगमनम् इव रथस्य चक्रम् रथ्येव
 रंहणयोग्या^२ अस्मदर्थम् हे 'दर्शनीय ! । हे अग्ने ! सुखकरं वरुणे सह स्थित्वा तेन सह जानीहि
 तथा मरुत्सु च पूर्णतेजस्केषु । स^३ त्वं 'पुत्राय तत्पुत्राय' च सुखं कुरु हे दीपनशील ! अस्मभ्यम्
 चेति ॥ ३ ॥

त्वं नो अग्ने वरुणस्य विद्वान् देवस्य हेळोव यासिसीष्ठाः ।
 यजिष्ठो वह्नितमः शोशुचानो विश्वा द्वेषांसि प्र मुमुग्ध्यस्मत् ॥ ४ ॥

त्वम् । नः । अग्ने । वरुणस्य । विद्वान् । देवस्य । हेळः । अव । यासिसीष्ठाः ।
 यजिष्ठः । वह्नितमः । शोशुचानः । विश्वा । द्वेषांसि । प्र । मुमुग्धि । अस्मत् ॥ ४ ॥

वेङ्कट० 'त्वम् अस्माकम् हे अग्ने ! वरुणस्य क्रोधम् यथारूपं जानन् अव यजस्व ।' यष्टृतमः चोदृतमः
 दीप्यमानः सर्वाण्येव द्वेषृणि पापानि अस्मत्तः प्र मुञ्च ॥ ४ ॥

स त्वं नो अग्नेऽवमो भवोती नेदिष्ठो अस्या उषसो व्युष्टौ ।
 अव यक्षत्र नो वरुणं रराणो वीहि मृळीकं सुहवो न एधि ॥ ५ ॥

सः । त्वम् । नः । अग्ने । अवमः । भव । ऊती । नेदिष्ठः । अस्याः । उषसः । विऽउष्टौ ।
 अव । यक्षत्र । नः । वरुणम् । रराणः । वीहि । मृळीकम् । सुहवः । नः । एधि ॥ ५ ॥

वेङ्कट० 'सः त्वम्' 'अस्माकम् हे अग्ने ! आसन्नः भव रक्षणेन अस्याः' उषसः व्युच्छने^७ अन्तिकतमः ।
 स त्वमस्माकम् अव यज वरुणम् शान्तहृदयं कुरु, रममाणः सुखतरं^८ हविश्च^९ भक्षय । स्वाहानैः
 अस्माकं भव ॥ ५ ॥

^१ इति तृतीयाष्टके चतुर्थाध्याये द्वादशो वर्गः^{१०} ॥

१-१. नास्ति वि^२ अ^३. २. 'योग्याया लपं. ३-३. 'नीय...स वि^४ अ^५. ४-४. तत्पुत्राय पुत्राय
 वि^६ लपं. ५-५. नास्ति वि^७ अ^८. ि-ि जानन्नेव यजस्व मूको. ६-६. नास्ति वि^९. ७. 'त्रे वि^{१०} ल.
 ८. 'करम् वि^{११} ल. ९. नास्ति मूको. १०-१०. नास्ति मूको.

अस्य श्रेष्ठा सुभगस्य संहृद् देवस्य चित्रतमा मर्त्येषु ।
शुचिं घृतं न तप्तमर्च्यायाः स्पार्हा देवस्य मंहनेव धेनोः ॥ ६ ॥

अस्य । श्रेष्ठा । सुभगस्य । संहृद् । देवस्य । चित्रतमा । मर्त्येषु ।
शुचिं । घृतम् । न । तप्तम् । अर्च्यायाः । स्पार्हा । देवस्य । मंहनाऽइव । धेनोः ॥ ६ ॥

वेङ्कट० अस्य^१ प्रशस्यतमा शोभमानघनस्य सन्दृष्टिः अनुग्रहात्मिका देवस्य पूज्यतमा स्तोत्रेषु मर्त्येषु ।
^२दीप्तम् घृतम् इव लीनं गोः स्पृहणीया भवति संदर्का, तथा^३ धेनोः पूजेव^४ पयःप्रदानादिका
स्पृहणीयेति ॥ ६ ॥

त्रिरस्य ता परमा सन्ति सत्या स्पार्हा देवस्य जनिमान्यग्नेः ।
अनन्ते अन्तः परिवीत आगाच्छुचिः शुक्रो अर्यो रोरुचानः ॥ ७ ॥

त्रिः । अस्य । ता । परमा । सन्ति । सत्या । स्पार्हा । देवस्य । जनिमानि । अग्नेः ।
अनन्ते । अन्तरिति । परिवीतः । आ । अगात् । शुचिः । शुक्रः । अर्यः । रोरुचानः ॥ ७ ॥

वेङ्कट० त्रीणि अस्य अग्नेः देवस्य तानि पुरातनानि सत्यानि स्पृहणीयानि जन्मानि सन्ति ।
'दिवस्परि प्रथमं जज्ञे अग्निः'^५ (ऋ १०, ४५, १) इति । सोऽयम् अपर्यन्तेऽन्तरिक्षे मध्ये ज्वालाभिः
परिवीतः आ गच्छति शुद्धरूपः शुक्रः, 'शुक्रम्'^६ 'शोचतेर्ज्वलतिकर्मणः' (या ८, ११), सर्वस्यापि इनः
भृशं दीप्यमानः^६ ॥ ७ ॥

स दूतो विश्वेऽभि वृष्टि सद्मा होता हिरण्यरथो रंसुजिह्वः ।
रोहिदश्वो वपुष्यो विभात्रा सदा रण्वः पितुमतीव संसत् ॥ ८ ॥

सः । दूतः । विश्वा । इत् । अभि । वृष्टि । सद्म । होता । हिरण्यरथः । रंसुजिह्वः ।
रोहित्ऽश्वः । वपुष्यः । विभात्रा । सदा । रण्वः । पितुमतीऽइव । संसत् ॥ ८ ॥

वेङ्कट० सः देवानां दूतः सर्वान् एव अभि कामयते गृहान् ह्याता हिरण्यरथः रमणीयशोभन-
ज्वालाजिह्वः रोहिद्वर्णाश्वः वपुषे^७ हितः, विभेति^८ 'प्रकाशनाम, दीप्तिमान्' सदा रमणीयः अङ्ग-
वदिव गृहम् ॥ ८ ॥

स चैतयन्मनुषो यज्ञबन्धुः प्र तं महा रशनया नयन्ति ।
स श्वेत्यस्य दुर्यासु सार्धन् देवो मर्तस्य सधनित्वमाप ॥ ९ ॥

१. नास्ति वि^२ अ^३. २-२. नास्ति वि^२ अ^३. † नास्ति वि^२ अ^३ क. ३. पूजे च वि^२ अ^३;
पूजे च वि^२ लपं. ४-४. पुरात...ग्निः वि^२ अ^३. ५. नास्ति मूको. ६-६. ज्वलति...वि^२ अ^३.
७. वपु वि^२ अ^३. ८-८. शनान् दीप्तिमान् वि^२ लपं.

सः । चेतयत् । मनुषः । यज्ञबन्धुः । प्र । तम् । महा । रशनया । नयन्ति ।

सः । क्षेति । अस्य । दुर्यासु । साधन् । देवः । मर्तस्य । सधनिऽत्वम् । आप ॥ ९ ॥

वेङ्कट० सः चेतयति मनुष्यान् यज्ञबन्धनः । प्र नयन्ति तम् पुरस्तात् वाचा मन्त्रात्मिकया रशनया । रशिर्नियमनकर्मा^१ । सः क्षेति वसति यजमानस्य अस्य गृहेषु कर्माणि साधयन् । किं चायम् देवः मर्त्यस्यार्थाय सधनित्वम् प्राप्नोति सधनो भवति, प्रयच्छतीत्यर्थः ॥ ९ ॥

स तू नो अग्निर्नयतु प्रजानन्नच्छा रत्नं देवभक्तं यदस्य ।

धिया यद् विश्वे अमृता अकृण्वन् द्यौष्पिता जनिता सत्यमुक्षन् ॥ १० ॥

सः । तु । नः । अग्निः । नयतु । प्रऽजानन् । अच्छ । रत्नम् । देवऽभक्तम् । यत् । अस्य ।

धिया । यत् । विश्वे । अमृताः । अकृण्वन् । द्यौः । पिता । जनिता । सत्यम् । उक्षन् ॥ १० ॥

वेङ्कट० सः क्षिप्रम् अस्मान् अग्निः नयतु प्रकर्षेण जानन्, यत् अस्य अग्नेः देवैरपि सम्भक्तम् उत्तमम् रत्नम् तर्तुं प्रतीति । कर्मणा^२ यत् विश्वे देवाः अकृण्वन् उत्पादितवन्तः, सत्यभूतं तद् ब्रह्म, सुप्रभृतयः स्वरसेनासिञ्चन् । तत्र पिता इत्यन्तरिक्षलोकमाह । जनिता इति पार्थिवम् अग्निम् । त्रयो लोका हविर्भिरुक्षन्तीत्यर्थः^३ ॥ १० ॥

^४इति तृतीयाष्टके चतुर्थाध्याये त्रयोदशो वर्गः^५ ॥

स जायत प्रथमः पस्त्यासु महो बुध्ने रजसो अस्य योनौ ।

अपादशीर्षा गुहमानो अन्तायुयवानो वृषभस्य नीळे ॥ ११ ॥

सः । जायत । प्रथमः । पस्त्यासु । महः । बुध्ने । रजसः । अस्य । योनौ ।

अपात् । अशीर्षा । गुहमानः । अन्ता । आयुयवानः । वृषभस्य । नीळे ॥ ११ ॥

वेङ्कट० सः प्रादुरभूत् पूर्वम्, पस्त्या इति नदीनामधेयम् नदीषु 'पस्त्यासु चक्रे वरुणः सधस्थम्' (मा १०,७) इति मन्त्रः । महतः अन्तरिक्षस्य मूले अस्य पार्थिवस्य लोकस्य उत्पत्तिकारणे^६ पादरहितः शिरोवर्जितः पिण्डीभूतः^६ छादयन् तेजसा तानि पुनःपुनरात्मना मिश्रयन् पर्जन्यस्य मेघस्य वा नीळे अन्तरिक्षे । एभ्योऽग्निः प्रागजायतेत्यर्थः ॥ ११ ॥

प्र शर्धं आर्तं प्रथमं विपन्याँ ऋतस्य योनां वृषभस्य नीळे ।

स्पाहोँ युवा वपुष्योँ विभावाँ सप्त प्रियासोँऽजनयन्त वृष्णे ॥ १२ ॥

१-१. 'मनकर्मा...वा म° वि° अ°'. २-२. नास्ति वि° अ°. † तं मूको. ३-३. 'रिक्ष...वि° अ°'. † जनविता वि° लपं. ४-४. नास्ति मूयो. ५-५. मन्त्रः...रणे वि° अ°. ६. 'तं वि° लपं.

प्र । शर्धः । आर्त । प्रथमम् । त्रिपन्या । ऋतस्य । योना । वृषभस्य । नीळे ।
स्पर्हः । युवा । वपुष्यः । विभाऽर्वा । सप्त । प्रियासः । अजनयन्त । वृष्णे ॥ १२ ॥

वेङ्कट० वेगम् प्र गच्छति पुरातनं स्तोत्राणां स्तुत्या ग्रीतः वर्षणार्थमुदकस्य योनौ पर्जन्यस्य
'वासंऽन्तरिक्षे स्पृहणीयः युवा वपुषे हितः दीप्तिमान्' । तस्मै वृष्णे सप्त सिन्धवः प्रियाः
अभवन्, अपि वा^१ सप्त सिन्धवः वृषाणमग्निम् अजनयन् । छन्दोऽनुविधानार्थो विभक्तिव्यत्ययः,
यथा — 'उदूपथुरदिवना वन्दनाय' (ऋ १, ११७, ५) इति ॥ १२ ॥

अस्माकमत्र पितरो मनुष्या अभि प्र सेदुःकृतमाशुषाणाः ।

अश्मत्रजाः सुदुर्घा वत्रे अन्तरुदुसा आजन्नुषसो हुवानाः ॥ १३ ॥

अस्माकम् । अत्र । पितरः । मनुष्याः । अभि । प्र । सेदुः । कृतम् । आशुषाणाः ।
अश्मत्रजाः । सुदुर्घाः । वत्रे । अन्तः । उत् । उसाः । आजन् । उषसः । हुवानाः ॥ १३ ॥

वेङ्कट० अस्माकम् अत्र पणिभिरपहतानां गवां व्रजे पितरः मनुष्याः अङ्गिरसः अभि^१प्र अगच्छन्
सत्यभूतं गोधनम् अश्नुवानाः । ततः अश्मत्रजाः सुदोहाः वत्रे^२ अन्तः वर्तमानाः गाः^३ उत् आजन्
अङ्गिरसः उषसः प्रति वत्सेच्छया शब्दायमानाः ॥ १३ ॥

ते मर्मृजत ददृवांसो अद्रिं तर्देषामन्ये अभितो वि वोचन् ।

पृश्चर्यन्त्रासो अभि कारमर्चन् विदन्त ज्योतिश्चकृपन्त धीभिः ॥ १४ ॥

त । मर्मृजत । ददृवांसः । अद्रिम् । तत् । एषाम् । अन्ये । अभितः । वि । वोचन् ।
पृश्चर्यन्त्रासः । अभि । कारम् । अर्चन् । विदन्त । ज्योतिः । चकृपन्त । धीभिः ॥ १४ ॥

वेङ्कट० ते अङ्गिरसः पणोन् परिमृष्टवन्तः^१ गवामावरणं शिलोच्चयं दारितवन्तः । तत् इदम्
अङ्गिरसाम् अद्भुतं कर्म अन्ये ऋषयः मनुष्यान्^२ अभितः वि वोचन् । पशुहितयमनाः कारम् अभि
अर्चन् ।^३ अर्चन्तरुच्चारणकर्मां, शङ्खमार्चन् जयार्थं ध्मापितवन्तः^४ । अग्निप्रसादादन्धकारं विनाश-
यन्तो^५ ज्योतिः च लब्धवन्तः । अथ कर्मभिः चकृपन्त^६ कल्पन्ते^७ स्म । सिद्धकर्माण
आसन्नित्यर्थः ॥ १४ ॥

ते गव्यता मनसा दृध्रमुब्धं गा येमानं परि षन्तमद्रिम् ।

दृळ्हं नरो वचसा दैव्येन व्रजं गोमन्तमृशिजो वि वत्रुः ॥ १५ ॥

१-१. नास्ति वि^२ अ^१. २. नास्ति लपं. ३-३. नास्ति वि^२ अ^१; अभि...उदाजन वि^२ अ^१. † वषे
वि^२ लपं. ४. *ष्याणाम् मूको. ५-५. एण...विना वि^२ अ^१. † क्वनसृजन् वि^२ ल लपं ‡ भावितं वि^२.
६. कृतवन्तः वि^२ लपं. ७. कल्पान्ते वि^२ लपं.

ते । ग॒व्य॒ता । म॒न॒सा । दृ॒ध्र॒म् । उ॒ब्ध॒म् । गाः । ये॒मान॒म् । परि॑ । स॒न्त॒म् । अ॒द्रि॒म् ।
दृ॒ळ्ळ॒म् । न॒रः । व॒च॒सा । दै॒व्ये॒न । व्र॒ज॒म् । गोऽम॒न्त॒म् । उ॒शि॒जः । वि । व॒व्रु॒रिति॑ व॒व्रुः ॥ १५ ॥

वेङ्कट० 'अङ्गिरसः पशुनिच्छता मनसा दंहितं पूर्णं पशून् अन्तर्निधच्छन्तं परितः सन्तम् अच्छिद्रम् अद्रिम् शिलोच्चयम् दृढम् मनुष्याः दैव्येन 'देवसम्बन्धिन्या स्तुत्या' व्रजम् गोमन्तम् कामयमानाः 'विवृतद्वारं कृतवन्तः । तदिदमङ्गिरोभिस्त्वया सह कृतमित्याग्नेयत्वम् । तथैव' मन्त्रः—'त्वया सह द्रविणमिच्छमाना व्रजं गोमन्तमुशिजो वि वव्रुः' (ऋ १०, ४५, ११) इति ॥ १५ ॥

इति तृतीयाष्टके चतुर्थाध्याये चतुर्दशो वर्गः ॥

ते म॒न्व॒त प्र॒थ॒मं नाम॑ धे॒नो॒स्त्रिः स॒प्त मा॒तुः पर॑मा॒णि वि॒न्दन् ।
त॒ज्ज्ञान॑ती॒रभ्य॑नूष॒त॒ वा आ॒विर्भु॑व॒दरु॒णीर्य॑श॒सा गोः ॥ १६ ॥

ते । म॒न्व॒त । प्र॒थ॒मम् । नाम॑ । धे॒नोः । त्रिः । स॒प्त । मा॒तुः । पर॑मा॒णि । वि॒न्दन् ।
तत् । ज्ञान॑तीः । अ॒भि । अ॒नूष॑त । वाः । आ॒विः । भु॒वत् । अ॒रु॒णीः । य॒शसा॑ । गोः ॥ १६ ॥

वेङ्कट० 'अहर्देवानामासीद् रात्रिसुराणाम् । तेऽसुरा यद् देवानां वित्तं वेद्यमासीत् तेन सह' रात्रिं प्राविशन् । ते देवा हीना अमन्यन्त । तेऽपश्यन्—'आग्नेयी रात्रिः आग्नेयाः पशवः । इममेवाग्निं 'स्तवामां । सः नः स्तुतः पशून् पुनर्दास्यतीति । तेऽग्निमरतुवन् । स एभ्यः' स्तुतो रात्रिया अघ्यहरभि पशून् निरार्जत' (तै १, ५, ९, २, ३) इति ब्राह्मणम् । तत्रेदमुच्यते—देवा अङ्गिरसः 'पूर्वं रात्रिम् नाम अग्निं स्तुवन्तः अगदस्य मातुः' त्रिः सप्तसंख्यानि परमाणि रत्नानि अविन्दन् । तत्र 'सप्त ग्राम्याः पशवः चतुर्दश ग्राम्यारण्याः अन्नानि' एवमेकविंशतिर्भवति । अथ तत् धनम् जानत्यः' प्रजा यदा' संवृण्वत्यः' 'अभ्यस्तुवन् 'अमेयं गौः' 'मनायमश्वः' इति तत्र तेषां साहाय्यं कर्तुमुषाः सूर्यस्य 'तेजसा सह आविरागमदिति' ॥ १६ ॥

ने॒श॒त् त॒मो दु॒धितं॑ रो॒च॒त् द्यौरु॑द् दे॒व्या उ॒षसो॑ भ्रा॒नुर॑र्त ।
आ सूर्यो॑ बृ॒ह॒तस्ति॑ष्ठ॒दज्राँ ऋ॒जु म॑र्तेषु वृ॒जि॒ना च॑ पश्यन् ॥ १७ ॥

ने॒श॒त् । त॒मः । दु॒धित॑म् । रो॒च॒त् । द्यौः । उ॒त् । दे॒व्याः । उ॒षसः॑ । भ्रा॒नुः । अ॒र्त ।
आ । सूर्यः॑ । बृ॒ह॒तः । ति॒ष्ठत् । अ॒ज्राँ । ऋ॒जु । म॑र्तेषु । वृ॒जि॒ना । च॑ । पश्यन् ॥ १७ ॥

वेङ्कट० ततोऽसुरैरुत्पादितं० रात्रिकृतं तमः दुर्निधानं नष्टमासीत् । ततश्च११ तमसा तिरोहिता

१-१. नास्ति वि२ अ१. २-२. न्येन स्तुतिना मूको. ३-३. नास्ति मूको. ४-४. 'वाना...सह वि१ अ१. ५-५. नास्ति अ१. † स्तवामः वि१ ल लपं. ‡ नास्ति वि१ लपं. ६-६. नास्ति वि१ अ१. † रात्रिं पूर्वं लपं. ‡ 'ख्या अन्ता' मूको. ७. यथा मूको. ८. ...ण्वत्यः वि१ अ१ ल. ९-९. अभ्यस्तुवन् ...तेषां वि१ अ१. १०. नास्ति वि१ अ१. ११. नास्ति लपं.

द्यौः च अरोचत । उत् अगच्छत् देव्याः 'उषसः च तेजः । तथा सूर्यः च गमनपरान् महतः रश्मीन् आ तिष्ठत् मनुष्येषु' ऋजूनि साधूनि' कर्माणि वृजिनानि पापानि च पश्यन् इति ॥ १७ ॥

आदित् पश्चा बुबुधाना व्यख्यन्नादिद् रत्नं धारयन्त द्युभक्तम् ।

विश्वे विश्वासु दुर्यासु देवा मित्रं धिये वरुण सत्यमस्तु ॥ १८ ॥

आत् । इत् । पश्चा । बुबुधानाः । वि । अख्यन् । आत् । इत् । रत्नम् । धारयन्त । द्युभक्तम् । विश्वे । विश्वासु । दुर्यासु । देवाः । मित्रं । धिये । वरुण । सत्यम् । अस्तु ॥ १८ ॥

वेङ्कट० अनन्तरम् एव उषस्यागतायां बुध्यमानाः गवाश्वादिपदार्थान् विविधम् अपश्यन् । तथा अनन्तरम् एव अह्नां सम्भक्तम् रत्नम् च अधारयन् । तथा विश्वे देवाः विश्वासु दुर्यासु यजमान-गृहेषु यज्ञसन्नावादागताः, दिवा हि यज्ञो भवति न तु रात्रौ इति । सोऽयमेवंविधः अहोरात्रविभागो हे मित्रावरुणौ ! मनुष्याणां कर्मकरणाय सत्यम् भवतु । मित्रावरुणावहोरात्रयोरीश्वरौ प्रसङ्गादाशास्त इति ॥ १८ ॥

अच्छा वोचेय शुशुचानमग्निं होतारं विश्वभरसं यजिष्ठम् ।

शुच्यूधो अतृणन्न गवामन्धो न पूतं परिषिक्तमंशोः ॥ १९ ॥

अच्छ । वोचेय । शुशुचानम् । अग्निम् । होतारम् । विश्वभरसम् । यजिष्ठम् । शुचि । ऊधः । अतृणत् । न । गवाम् । अन्धः । न । पूतम् । परिषिक्तम् । अंशोः ॥ १९ ॥

वेङ्कट० अभिप्रब्रवाणि दीप्यमानम् अग्निम् होतारम् सर्वस्य भर्तारं यष्टृतमम् । यथा गवाम् ऊधः कश्चित् शुचि पयः तृणत्, सोमलताया अभिषुतायाः रसम् इव पूतम् पात्रेषु परितः सिक्तं पयः, एवं यजमानः रात्रिम् अग्निम् अदुहद् रत्नानि इत्यवगन्तव्यमिति ॥ १९ ॥

विश्वेषामदितिर्यज्ञियानां विश्वेषामतिथिर्मानुषाणाम् ।

अग्निर्देवानामर्वा आवृणानः सुमृळीको भवतु जातवेदाः ॥ २० ॥

विश्वेषाम् । अदितिः । यज्ञियानाम् । विश्वेषाम् । अतिथिः । मानुषाणाम् । अग्निः । देवानाम् । अर्वाः । आवृणानः । सुमृळीकः । भवतु । जातवेदाः ॥ २० ॥

वेङ्कट० विश्वेषाम् अपि यज्ञार्हाणाम् अक्षीणः तथा विश्वेषाम् अपि मानुषाणाम् अतिथिः भवति

१-१. उष...मनु° वि° अ'. २. °नि च वि° अ'. ३-३. नास्ति वि° अ'. † नोऽत्रान् पादार्थान् मूको. ४-४. नास्ति वि° अ'. † °वा आस्त वि° लपं. ५-५. नास्ति वि° अ'. ‡ °ब्रुवा° मूको. ६-६. पूतं...वगन्त° वि° अ'. † नास्ति मू ०.

१ गृहेषु । सोऽयम् अग्निः देवानाम् रक्षणं यज्ञकरणात् आ वृषानः सुष्टु^१ सुखयिता भवतु
जातधनः ॥ २० ॥

^२इति तृतीयाष्टके चतुर्थाध्याये पञ्चदशो वर्गः^३ ॥

[२]

^१चामदेवो गौतम ऋषिः । अग्निदेवता । त्रिष्टुप् छन्दः^२ ।

यो मर्त्येष्वमृतं ऋतावां देवो देवेष्वरतिर्निधायि ।

होता यजिष्ठो महा शुचध्वै हव्यैरग्निर्मनुष ईर्यध्वै ॥ १ ॥

यः । मर्त्येषु । अमृतः । ऋतवा । देवः । देवेषु । अरतिः । निऽधायि ।

होता । यजिष्ठः । महा । शुचध्वै । हव्यैः । अग्निः । मनुषः । ईर्यध्वै ॥ १ ॥

वेङ्कट० यः अमरणः देवः देवेषु हविरादाय गच्छन् सत्यवान् मनुष्येषु निहितः, होता अग्निः यष्टृतमः
अत्यन्तं ज्वलितुम् हव्यैः^१ सह यजमानस्य देवान् प्रति गन्तुं च ॥ १ ॥

इह त्वं सूनो सहसो नो अद्य जातो जाता उभयां अन्तरग्ने ।

दूत ईयसे युयुजान ऋष्व ऋजुमुष्कान् वृषणः शुक्रांश्च ॥ २ ॥

इह । त्वम् । सूनो इति । सहसः । नः । अद्य । जातः । जातान् । उभयान् । अन्तः । अग्ने ।

दूतः । ईयसे । युयुजानः । ऋष्व । ऋजुमुष्कान् । वृषणः । शुक्रान् । च ॥ २ ॥

वेङ्कट० हे सहसः पुत्र! अस्मिन्नहि जातः सन् उभयान् अपि जातान् मध्येन अग्ने! दूतः भूत्वा
गच्छसि हविर्वहन आत्मानम् युयुजानः हे दर्शनीय! । कान् उभयान् इत्याह — ऋजुमुष्कान् यूनः^२
यजमानान् मनुष्यान् दीप्तान् देवान् च^३ ॥ २ ॥

अत्यां वृधस्नू रोहिता घृतस्नू ऋतस्य मन्ये मनसा जविष्ठा ।

अन्तरीयसे अरुषा युजानो युष्मांश्च देवान् विश आ च मर्तान् ॥ ३ ॥

अत्यां । वृधस्नू इति वृधस्नू । रोहिता । घृतस्नू इति घृतस्नू । ऋतस्य । मन्ये । मनसा । जविष्ठा ।

अन्तः । ईयसे । अरुषा । युजानः । युष्मान् । च । देवान् । विशः । आ । च । मर्तान् ॥ ३ ॥

वेङ्कट० अतनशीलौ वर्षमानान् प्रति गन्तारौ रोहितवर्णौ घृतं प्रति गन्तारौ अग्नेः अहम् मनसा^१
वेगवत्तमौ जानामि । तौ हि त्वं स्वरथे युजानः मध्येन गच्छन् आरोचमानौ । कांश्च^२
कांश्चान्तः इत्याह — युष्मान् इति । स्वत्सहितान् देवान् आ विशसि मनुष्यान् च इति ॥ ३ ॥

१-१. नास्ति वि^१ अ^१. २-२. नास्ति मूको. ३-३ सत्य...हव्यैः वि^१ अ^१. ४-४. उभयान्...त्मानं
वि^१ अ^१. ५. युजानः वि^१ छ लपं; युवान्यः वि^१ अ^१. ६-६. देव...वि^१ अ^१. ७-७. असं म^१ वि^१ अ^१.
८-८. नास्ति वि^१ अ^१. † घुरथे वि^१ लपं. ९. त्वं हिता वि^१ लपं.

अ॒र्य॒मणं॑ वरु॒णं मि॒त्रमै॑षामिन्द्राविष्णू॑ मरु॒तो अ॒श्विनो॑त ।

स्व॒श्वो अ॒ग्ने सुर॑थः सु॒राधा॑ एदु॒ वह सु॒हृवि॑षे जना॒य ॥ ४ ॥

अ॒र्य॒मणम् । वरु॒णम् । मि॒त्रम् । ए॒षाम् । इन्द्रा॑विष्णू इति । मरु॒तः । अ॒श्विना॑ । उ॒त ।

सु॒अ॒श्वः । अ॒ग्ने । सु॒रथः॑ । सु॒राधाः॑ । आ । इत् । ऊँ इति । वह॒ । सु॒हृवि॑षे । जना॒य ॥ ४ ॥

वेङ्कट० एषाम् १मनुष्याणां मध्ये शोभनहविष्काय यजमानाय अर्यमप्रभृतीन् १ स्वश्वः सुरथः शोभनधनः त्वम् हे अग्ने २ आ वह ॥ ४ ॥

गो॒मो॑ अ॒ग्नेऽवि॑माँ अ॒श्वी य॒ज्ञो नृ॒वत्स॑खा सदा॒मिद॑प्रमृष्यः ।

इळा॑वाँ ए॒षो अ॒सुर॑ प्र॒जावान् दी॒र्घो र॒यिः पृथु॑बुध्नः स॒भावा॑न् ॥ ५ ॥

गो॒मा॑न् । अ॒ग्ने । अ॒वि॒मा॑न् । अ॒श्वी । य॒ज्ञः । नृ॒वत्स॑खा । सदा॒म् । इत् । अ॒प्र॒मृष्यः॑ ।

इळा॑वान् । ए॒षः । अ॒सुर॑ । प्र॒जावा॑न् । दी॒र्घः । र॒यिः । पृथु॑बुध्नः । स॒भावा॑न् ॥ ५ ॥

वेङ्कट० अग्ने! अयं यज्ञः त्वयाऽधिष्ठितः गवादिहेतुर्भवति । नेतृपुरुषा १यस्य सखायः सः नृवत्सखा उक्तः । तादृशानपि साधयतीत्यर्थः । सदा एव अनभिभवनीयः ३ अन्नवान् एषः २ हे प्राज्ञ! प्रजायुक्तः अविच्छिन्नः धनहेतुः पृथुमूलः परिषद्युक्त इति ॥ ५ ॥

‘इति तृतीयाष्टके चतुर्थाध्याये षोडशो वर्गः’ ५ ॥

यस्तं इ॒ध्मं ज॒भर॑त् सि॒ष्विदा॑नो मूर्धा॒नि वा त॒तप॑ते त्वा॒या ।

भुव॑स्तस्य स्व॒तवाँ पा॒युर॑ग्ने विश्व॑स्मात् सीम॒घाय॑त उ॒रुष्य ॥ ६ ॥

यः । ते । इ॒ध्मम् । ज॒भर॑त् । सि॒ष्विदा॑नः । मूर्धा॒निम् । वा । त॒तप॑ते । त्वा॒या ।

भुवः॑ । तस्य॑ । स्व॒तवा॑न् । पा॒युः । अ॒ग्ने । विश्व॑स्मात् । सी॒म् । अ॒घ॒घाय॑तः । उ॒रुष्य॑ ॥ ६ ॥

वेङ्कट० यः तुभ्यम् ५ इध्मम् भरति स्वित्त्नम्, मूर्धानम् च तापयति त्वत्कामनया, भव त्वं तस्य स्वायत्तबलः रक्षकः ६ हे अग्ने! । सर्वस्मात् पापमिच्छतश्च १ एनं रक्षेति ॥ ६ ॥

यस्ते॒ भरा॑दन्नियते चि॒दन्नं॑ नि॒शिष॑न्मन्द्रमति॒थिमु॑दीर॑त् ।

आ दे॒व्युरि॑नर्धते दुरो॒णे तस्मि॑न् र॒यिर्ध्रु॑वो अ॒स्तु दा॑स्वान् ॥ ७ ॥

यः । ते । भरा॑त् । अ॒न्नि॒ष्यते॑ । चि॒त् । अ॒न्नम् । नि॒शिष॑त् । म॒न्द्रम् । अ॒ति॒थिम् । उ॒त्सी॑र॑त् ।

आ । दे॒व्युः । इ॒नर्ध॑ते । दुरो॒णे । तस्मि॑न् । र॒यिः । ध्रु॒वः । अ॒स्तु । दा॑स्वान् ॥ ७ ॥

१-१. नास्ति वि२ अ१. २. नास्ति मूको. ३-३. य...नीयः वि२ अ१. † नास्ति मूको.

४-४. नास्ति मूको. ५-५. नास्ति वि२ अ१. † ना वि२ लपं. ६. पादि० वि२ अ१.

वेङ्कट० यः तुभ्यं भरति अन्नमिच्छते अन्नम्, यो वा मदकरं 'सोमं' नियमेन शास्ति, यो वा अतिथिम् त्वाम् उदीरयति अरण्योरूपादयति, तथा देवान् कामयमानः समिद्धं करोति गृहे, तस्मिन् रयिः नित्यः अस्तु दानवान् 'अर्थिभ्यो दीयमानः' ॥ ७ ॥

यस्त्वा द्रोषा य उषसि प्रशंसात् प्रियं वा त्वा कृण्वते हविष्मान् ।

अश्वो न स्वे दम् आ हेम्यावान् तमंहसः पीपरो दाश्वंसम् ॥ ८ ॥

यः । त्वा । द्रोषा । यः । उषसि । प्रशंसात् । प्रियम् । वा । त्वा । कृण्वते । हविष्मान् ।

अश्वः । न । स्वे । दम् । आ । हेम्यावान् । तम् । अंहसः । पीपरः । दाश्वंसम् ॥ ८ ॥

वेङ्कट० यः त्वां रात्रौ स्तौति, यः वा उषसि, यो वा हविषा युक्तः त्वाम् प्रियम् करोति, तम् यजमानं दारिद्र्यात् पारय, यथा अश्वः स्वगृहे स्थितः वेगवान् । आ-कारः सप्तम्यर्थं स्फुटीकरोति ॥ ८ ॥

यस्तुभ्यमग्ने अमृताय दाशद् दुवस्त्वे कृण्वते यतस्रुक् ।

न स राया शशमानो वि योषन्नैनमंहः परि वरदघ्रायोः ॥ ९ ॥

यः । तुभ्यम् । अग्ने । अमृताय । दाशत् । दुवः । त्वे इति । कृण्वते । यतस्रुक् ।

न । सः । राया । शशमानः । वि । योषत् । न । एनम् । अंहः । परि । वरत् । अघ्रायोः ॥ ९ ॥

वेङ्कट० यः तुभ्यम् हे अग्ने! अमृताय हविः प्रयच्छति, यश्च त्वयि परिचर्याम् करोति यज्ञार्थं यतस्रुक्, न सः त्वां भजमानः धनेन वियुक्तो भवतु । न च एनम् अघमिच्छतः अंहः परि वृणोतु ॥ ९ ॥

यस्य त्वमग्ने अध्वरं जुजोषो देवो मर्तस्य सुधितं रराणः ।

प्रीतेदसद्धोत्रा सा यविष्ठासाम यस्य विधतो वृधासः ॥ १० ॥

यस्य । त्वम् । अग्ने । अध्वरम् । जुजोषः । देवः । मर्तस्य । सुधितम् । रराणः ।

प्रीता । इत् । असत् । होत्रा । सा । यविष्ठ । असाम । यस्य । विधतः । वृधासः ॥ १० ॥

वेङ्कट० यस्य त्वम् अग्ने! यज्ञं सेवसे देवः मनुष्यस्य सुनिहितम् रममाणः । प्रियः एव भवति यज्ञः स हे युवतम्! देवानाम् । स्याम च यस्य वयं परिचरन्तः वर्धकाः ॥ १० ॥

^१इति तृतीयाष्टके चतुर्थाध्याये सप्तदशो वर्गः^२ ॥

१-१. नास्ति वि^१ अ^१. † स्तोमम् वि^१ लपं. ‡ नास्ति वि^१ लपं. २-२. 'भ्यो धने दीयमानं वि^{१२} अ^१.
३-३. नास्ति वि^२ अ^१. † गृहे वि^१ लपं. ४-४. नास्ति वि^१ अ^१. ५. नास्ति वि^१ लपं. ६. नास्ति
मूको. ७-७. परि...वि^२ अ^१. ८. 'माणम् वि^१ लपं. ९. 'ज्ञम् वि^२ अ^१ लपं. १०. सु वि^{१२} अ^१ लपं.
११. नास्ति वि^२ अ^१. १२-१२. नास्ति मूको.

चित्तिमचित्तिं चिनवद् वि विद्वान् पृष्टेवं वीता वृजिना च मर्तान् ।
राये च नः स्वपत्याय देव दितिं च रास्वादितिमुरुष्य ॥ ११ ॥

चित्तिम् । अचित्तिम् । चिनवत् । वि । विद्वान् । पृष्टाऽइव । वीता । वृजिना । च । मर्तान् ।
राये । च । नः । सुऽअपत्याय । देव । दितिम् । च । रास्व । अदितिम् । उरुष्य ॥ ११ ॥

वेङ्कट० 'ज्ञातव्यम् अज्ञातव्यं च विद्वान् अग्निः पृथक्' करोतु । पृष्टं स्पृशतेः, पशव' उच्यन्ते । पशूनिव' विविक्तान् करोतु कान्तस्वभावान् पापकृतः च 'मनुष्यान् । एवं कृत्वा अस्मभ्यं शोभनापत्याय धनाय हे देव ! देयकारणम्' प्रयच्छ अदेयम् च अस्मत्तः पृथक् कुरु इति ॥ ११ ॥

कविं शशासुः कवयोऽदब्धा निधारयन्तो दुर्यास्त्रायोः ।
अतस्त्वं दृश्यां अग्र एतान् पट्भिः पश्येरद्भुतां अर्य एवैः ॥ १२ ॥

कविम् । शशासुः । कवयः । अदब्धाः । निऽधारयन्तः । दुर्यासु । आयोः ।
अतः । त्वम् । दृश्यान् । अग्ने । एतान् । पट्भिः । पश्येः । अद्भुतान् । अर्यः । एवैः ॥ १२ ॥

वेङ्कट० कविम् अग्निम् एतद् दातव्यम् एतत् कर्तव्यम् इति वदन्ति कवयः 'अहिंसिताः नियमेन धारयन्तः गृहेषु यजमानस्य । तथा' सति त्वम् अनुग्राह्यान् अग्ने ! एतान् 'यजमानान् अद्भुतान्' गमनस्वभावैः ज्वालाख्यैः पादैः द्रष्टुमर्हसि' स्वामी ॥ १२ ॥

त्वमग्ने वाघते सुप्रणीतिः सुतसोमाय विधते यविष्ठ ।
रत्नं भर शशमानाय घृष्वे पृथुश्चन्द्रमवसे चर्षणिप्राः ॥ १३ ॥

त्वम् । अग्ने । वाघते । सुऽप्रणीतिः । सुतऽसोमाय । विधते । यविष्ठ ।
रत्नम् । भर । शशमानाय । घृष्वे । पृथु । चन्द्रम् । अवसे । चर्षणिऽप्राः ॥ १३ ॥

वेङ्कट० 'त्वम् अग्ने ! यज्ञस्य' वोढे सुप्रणयनः सुतसोमाय' देवान् परिचरते हे युवतम् ! रत्नम् देहि भजमानाय हे घर्षणशील ! 'विस्तीर्णं ह्लादमकरं' रक्षणाय मनुष्याणां पूरयिता' ॥ १३ ॥

अथा ह यद् वयमग्ने त्वाया पट्भिर्हस्तेभिश्चक्रुमा तनूर्भिः ।
रथं न क्रन्तो अपसा भुरिजोर्कृतं येषुः सुर्ध्व आशुषाणाः ॥ १४ ॥

१-१. नास्ति वि' अ'. २. पशवः वि' अ' ल. ३. पशून् वि' अ'. ४. क्रान्तं वि' अ'.
५-२. 'वान्...शणम् वि' अ'. †-† नास्ति मूको. ‡ देवं कारणं वि' ल लपं. ६. अदेवं
वि' अ'. ७-७. 'मानभूतान् लपं. ८. 'हंति वि'. ९-९. ...सोमाय वि' अ'. † सर्वमेवैयं
वि' लपं. १०. वर्षं वि' अ' लपं. ११. 'दकरम् वि'. १२. नास्ति वि' अ'.

अर्धं । ह । यत् । वयम् । अग्ने । त्वाऽया । पट्सभिः । हस्तोभिः । चकूम । तनूभिः ।
रथम् । न । क्रन्तः । अपसा । भुरिजोः । ऋतम् । येमुः । सुऽर्ध्यः । आशुषाणाः ॥ १४ ॥

वेङ्कट० 'अथ खलु यदा वयम् हे अग्ने! त्वत्कामनया पादैः हस्तैः' अङ्गैश्चान्यैः कर्म कृतवन्तः ।
रथम् इव कुर्वन्तः बाह्वोः वेगेन तदानीं यज्ञम् आत्मनि यच्छन्ति 'शोभनाध्याना देवाः
न्यापनशीलाः' ॥ १४ ॥

अर्धा मातुरुषसः सप्त विप्रा जायेमहि प्रथमा वेधसो नृन् ।
दिवस्पुत्रा अङ्गिरसो भवेमाऽद्रिं रुजेम धनिनं शुचन्तः ॥ १५ ॥

अर्धं । मातुः । उषसः । सप्त । विप्राः । जायेमहि । प्रथमाः । वेधसः । नृन् ।
दिवः । पुत्राः । अङ्गिरसः । भवेम । अद्रिम् । रुजेम । धनिनम् । शुचन्तः ॥ १५ ॥

वेङ्कट० 'अग्निं सप्ताङ्गिरसः प्रार्थयन्ते । अथ' वयं नृणां मातुः उषसः सप्त विप्राः प्रथमाः स्रष्टारः
मनुष्यान् सर्वान् जनयामः । तथा द्युलोकस्य पुत्राः च भवेम अङ्गिरसः, तथा शिलोच्चयं च
रुजेम पणिभिरपहतैर्गोभिस्तद्वन्तम् दीप्यमानाः ॥ १५ ॥

इति तृतीयाष्टके चतुर्थाध्यायेऽष्टादशो वर्गः ॥

अथा यथा नः पितरः परासः प्रत्नासो अग्न ऋतमाशुषाणाः ।
शुचीदयन् दीधितिमुक्थशासः क्षामा भिन्दन्तो अरुणीरपं व्रन् ॥ १६ ॥

अर्धं । यथा । नः । पितरः । परासः । प्रत्नासः । अग्ने । ऋतम् । आशुषाणाः ।
शुचि । इत् । अयन् । दीधितिम् । उक्थशासः । क्षामा । भिन्दन्तः । अरुणीः । अपं । व्रन् ॥ १६ ॥

वेङ्कट० अथ यथा अस्माकं पितरः पूर्वं पूर्वतरे च अग्ने! यज्ञम् अश्नुवाना आसन्, तथा
शुचि एव तेजः 'प्राप्नुवन् उक्थानां शंसितारः, तथा क्षयकरं शिलोच्चयम् अभिन्दन्, गाः च
पणिभिः अपहृताः' १ अपावृष्वन्निति ॥ १६ ॥

सुकर्माणः सुरुचो देव्यन्तोऽयो न देवा जनिमा धमन्तः ।
शुचन्तो अग्निं ववृधन्त इन्द्रमूर्व गव्यं परिषदन्तो अगमन् ॥ १७ ॥

सुकर्माणः । सुरुचः । देव्यन्तः । अयः । न । देवाः । जनिमा । धमन्तः ।
शुचन्तः । अग्निम् । ववृधन्तः । इन्द्रम् । ऊर्वम् । गव्यम् । परिऽसदन्तः । अगमन् ॥ १७ ॥

१-१. नास्ति वि^२ अ^२. २-२. 'ध्यान...वि^२ अ^२. ३-३. नास्ति मूको, ४. 'ज्ञावि^२ अ^२.
५-५. 'ननु...पह^० वि^२ अ^२. † 'ताश्च मूको.

वेङ्कट० शोभनकर्मदीप्तिकाः देवानिच्छन्तः लोहपिण्डम् इव असुरजातम्^१ अग्निना धमन्तः^२ देवाः
अग्निम् दीपयन्तः वर्धयन्तः इन्द्रम् उरुम् गोसङ्घम्^३ परितः सीदन्तः लब्धवन्तः ॥ १७ ॥

आ यूथेव^४ क्षुमतिं पृथो अरुयद् देवानां यज्जनिमान्त्युग्र ।

मर्तीनां चिदुर्वशीरकृप्रन् वृधे चिदर्य उपरस्यायोः ॥ १८ ॥

आ । यूथाऽईव । क्षुऽमतिं । पृथः । अरुयत् । देवानाम् । यत् । जनिम । अन्ति । उग्र ।

मर्तीनाम् । चित् । उर्वशीः । अकृप्रन् । वृधे । चित् । अर्यः । उपरस्य । आयोः ॥ १८ ॥

वेङ्कट० यथा कश्चित् क्षुधायुक्ते जने आभिक्षणार्थं^५ यूथानि चष्टे, एवं पशून्^६ आ अचष्ट यत्
देवानाम् जनिमां जातिः पर्वतस्थान्तिकम्^७ आसीत् हे उग्र !, मनुष्येषु अमी^८ भवतां पशवः
इत्युचुः । अथ मर्त्यानां या ऊरुभ्यामश्नुवानाः^९ प्रजाः ताः पशुलाभात् क्लृप्ता आसन्,
तथा पशुलाभात् स्वामी च मनुष्यस्य उत्तस्य बालजनस्य^{१०} वर्धनाय आसीदिति ॥ १८ ॥

अकर्म ते स्वपसो अभूम ऋतमवसन्ननुषसो विभातीः ।

अनूनमग्निं पुरुधा सुश्चन्द्रं देवस्य मर्मजतश्चारु चक्षुः ॥ १९ ॥

अकर्म । ते । सुऽअपसः । अभूम । ऋतम् । अवसन्न । उषसः । विभातीः ।

अनूनम् । अग्निम् । पुरुधा । सुश्चन्द्रम् । देवस्य । मर्मजतः । चारु । चक्षुः ॥ १९ ॥

वेङ्कट० कृतवन्तः तुभ्यं कर्म, सुकर्माणश्च अभूम फललाभात् । तेजः सत्यभूतम् आच्छादयन्ति
उषसः व्युच्छन्त्यः, उषस्सु च परिपूर्णम् अग्निम् शोभनकान्तिम् बहुधा स्वतेजसा मर्मजतः^१
देवस्य आदित्यस्य कल्याणम् तेजः ॥ १९ ॥

एता ते अग्र उचथानि वेधोऽवोचाम क्वये ता जुषस्व ।

उच्छोचस्व कृणुहि वस्यसो नो महो रायः पुरुवार प्र यन्धि ॥ २० ॥

एता । ते । अग्ने । उचथानि । वेधः । अवोचाम । क्वये । ता । जुषस्व ।

उत् । शोचस्व । कृणुहि । वस्यसः । नः । महः । रायः । पुरुवार । प्र । यन्धि ॥ २० ॥

वेङ्कट० एतानि तुभ्यम् अग्ने ! स्तोत्राणि हे सर्वस्व विधातः ! वचम् उक्तवन्तः क्रान्ताय^२, तानि त्वं

१. सु^१ लपं. २-२. नास्ति वि^३ अ^३. ३. अभिक्ष^४ वि^४ अ^४ ल लपं. ४-४. आचष्ट...ष्वमी
वि^५ अ^५. † जन्म वि^५ लपं. ‡ पर्वत्न ल लपं. ५. उरु^६ वि^६ लपं. ६-६. आस...जनस्व वि^७ अ^७.
७-७. भूतमा...शोभन^८ वि^८ अ^८. ८. मममृजते वि^९ अ^९; ममृजते वि^९ लपं. ९-९. अग्ने...नि वि^{१०} अ^{१०},
† नास्ति मूको. ‡ क्रान्ताय मूको.

सेवस्व, उदीप्यस्व^१, कुरु च^२ अस्मान् श्रेयसः, तदर्थं हे बहुभिर्वरणीय! महान्ति धनानि प्र यच्छ ॥ २० ॥

^३इति तृतीयाष्टके चतुर्थाध्याये एकोनविंशो वर्गः^४ ॥

[३]

^१वामदेवो गौतम ऋषिः । अग्निदेवता, प्रथमायी रुद्रः । त्रिष्टुप् छन्दः^३ ।

आ वो राजानमध्वरस्य रुद्रं होतारं सत्ययजं रोदस्योः ।

अग्निं पुरा तनयित्त्नोरचित्ताद्विरण्यरूपमवसे कृणुध्वम् ॥ १ ॥

आ । वः । राजानम् । अध्वरस्य । रुद्रम् । होतारम् । सत्ययजम् । रोदस्योः ।

अग्निम् । पुरा । तनयित्त्नोः । अचित्तात् । हिरण्यरूपम् । अवसे । कृणुध्वम् ॥ १ ॥

वेङ्कट० ^५अभिमुखं यूयं कुरुध्वं यज्ञस्य स्वामिनं देवानां स्तोतारम्^६ प्रजानां ह्यतारं सत्येन द्यावापृथिव्योः पूजितारम् अग्निम् प्रागेव अचिन्तितगमनात्^७ तनयित्त्नोः हिरण्यरूपम् ^८रक्षणार्थम् । अन्यमर्थमाह — तनयित्त्नुरिति मेघशब्दवद् भयङ्कर इति^९ ॥ १ ॥

अयं योनिश्चकृमा यं वयं ते जायेव पत्यं उशती सुवासाः ।

अर्वाचीनः परिर्वीतो नि धीदेमा उ ते स्वपाक प्रतीचीः ॥ २ ॥

अयम् । योनिः । चकृम । यम् । वयम् । ते । जायाऽईव । पत्यं । उशती । सुवासाः ।

अर्वाचीनः । परिर्वीतः । नि । सीद् । इमाः । ऊँ इति । ते । सुऽअपाक । प्रतीचीः ॥ २ ॥

वेङ्कट० अयम्^{१०} योनिः वेदिरित्यर्थः, यम् योनिम् वयम् कृतवन्तः तुभ्यम्, यथा जाया भर्त्रे कामयमाना शोभनवस्त्रा स्वसमीपे स्थानं कल्पयति । तथा सति^{११} अस्मदभिमुखः ज्वालाभिः परिगतः^{१२} तस्मिन् नि सीद् । इमाः स्तुतयः ते हे सुष्टवपक्तव्यप्रज्ञ^{१३} प्रतिमुखगमनाः ॥ २ ॥

आशृण्वते अदपिताय मन्म नृचक्षसे सुमृळीकार्यं वेधः

देवार्यं शस्तिममृताय शंसं प्रावैव सोता मधुषुद् यमीळे ॥ ३ ॥

आशृण्वते । अदपिताय । मन्म । नृचक्षसे । सुमृळीकार्यं । वेधः ।

देवार्यं । शस्तिम् । अमृताय । शंसं । प्रावाऽइव । सोता । मधुषुत् । यम् । ईळे ॥ ३ ॥

१. *पवत्न मूको. २. वा वि^{१२} अ^१ लपं. ३-३. नास्ति मूको. ४-४. नास्ति वि^३ अ^१. ५. अवचि^० वि^३ अ^१. ६-६. *पवत्न...वि^३ अ^१. ७. योनिष्ठ इन्द्र निषदे (ऋ १, १२४, १) इति मन्त्रः अयम् वि^{१२} अ^१ लपं. ८. नास्ति वि^३. ९-९. नास्ति वि^३ अ^१. † स्थाने ल. १०. वृतः अ^१. ११. *पवत्न्य^० मूको.

वेङ्कट० 'स्तोतृणामभिलषितमाभिमुख्येन शृण्वते दर्परहितायां' मनुष्याणां द्रष्टे सुष्ठु सुखयित्रे हे वेधः! देवाय ^२मन्म स्तोत्रम् ^३शस्तिम् शस्त्रम् अमरणाय शंस इति होतारमुद्गाताऽनुशास्ति^१ ।
^४यथा प्रावा अभिषवप्रवृत्तः मधुरसस्य सोता शब्दं करोति, एवमहं यम् अग्निम्^५ सामभिः स्तौमि ॥ ३ ॥

त्वं चिन्नः शम्या अग्ने अस्या ऋतस्य बोध्यताचित् स्वाधीः ।

कदा त उक्था सधमाद्यानि कदा भवन्ति सख्या गृहे ते ॥ ४ ॥

त्वम् । चित् । नः । शम्यै । अग्ने । अस्याः । ऋतस्य । बोधि । ऋतऽचित् । सुऽआधीः ।
 कदा । ते । उक्था । सधऽमाद्यानि । कदा । भवन्ति । सख्या । गृहे । ते ॥ ४ ॥

वेङ्कट० त्वम् एव अग्ने! अस्मान् यज्ञस्य अस्याः स्तुतेः कर्मणे समर्थान् कुरु । कृत्वा च तां^१ बुध्यस्व हे ऋतज्ञ! शोभनाध्यानः । कदा तव उक्तानि मदीयानि देवैः सह मदननिमित्तानि^२ भवन्ति । कदा^३ सख्यानि त्वदीयानि अस्माकम् गृहे ॥ ४ ॥

कथा ह तद् वरुणाय त्वमग्ने कथा दिवे गर्हसे कन् आगः ।

कथा मित्राय मीळहुषे पृथिव्यै ब्रवः कर्दर्यग्णे कद् भगाय ॥ ५ ॥

कथा । ह । तत् । वरुणाय । त्वम् । अग्ने । कथा । दिवे । गर्हसे । कत् । नः । आगः ।
 कथा । मित्राय । मीळहुषे । पृथिव्यै । ब्रवः । कत् । अर्यग्णे । कत् । भगाय ॥ ५ ॥

वेङ्कट० अग्ने! त्वम् अस्मदीयम् एनः कथम् वरुणाय गर्हसे, कथं^१ वा दिवे । एतैः^२ पापं कृतम् इति गर्हा । किं वा अस्माकम् एनः^३ कथं वा मित्राय कामानां सेक्त्रे पृथिव्यै च^४ अस्मान् ब्रूयाः, किं वा अर्यग्णे^५ भगाय वेति ॥ ५ ॥

^३इति तृतीयाष्टके चतुर्थाध्याये विंशो वर्गः^२ ॥

कद् धिष्ण्यासु वृधसानो अग्ने कद् वाताय प्रतवसे शुभये ।

परिज्मने नासत्याय क्षे ब्रवः कर्दग्ने रुद्राय नृग्ने ॥ ६ ॥

कत् । धिष्ण्यासु । वृधसानः । अग्ने । कत् । वाताय । प्रतवसे । शुभमऽये ।
 परिऽज्मने । नासत्याय । क्षे । ब्रवः । कत् । अग्ने । रुद्राय । नृग्ने ॥ ६ ॥

वेङ्कट० 'किम् आयतनेषु वर्धमानः त्वम् अग्ने! प्रकृष्टबलाय^१ कल्याणं गच्छते वाताय ब्रूयाः । कदिति पूरणमेकं पदम् । परितो गन्त्रे नासत्याय, ^२अश्विनोरन्यतरस्य संज्ञेयम्, क्षां^३ पृथिवी तस्यै, मनुष्याणां पापकृतां^४ निहन्त्रे रुद्राय चेति ॥ ६ ॥

१-१. नास्ति वि^२ अ^१. † ताय पूजनीय वि^२ ल लपं. २-२. नास्ति मूको. ३. होता तमुद्गा^१ वि^२ अ^१. ४-४. यथा...विन वि^२ अ^१. ५-५. बुध्यस्व...निमित्तानि वि^२ अ^१. ६. नास्ति मूको. ७-७. नास्ति वि^२ अ^१. † नैतैः वि^२ लपं. ८. वा वि^२ अ^१. ९. नास्ति वि^२ लपं. १०-१०. 'न्वत...कृतां वि^२ अ^१. † क्ष्मा ल लपं.

वेङ्कट० मा कस्य चित् सर्वदा एव धनम् अपहरतः पूजां गमः, 'मा च' मनुष्यस्य हिंसितः, मा च अस्माकं बन्धोः । तथाऽस्माकं भ्रातुः अपि^२ अग्ने!^३ कुटिलस्य ऋणम् हविः मा वेः । वेतिः कान्ति-कर्म । वयम्^४ मा^५ सख्युः शत्रोर्वा धनम् भुजेम^६, अपि तर्ह्यात्मीयमेव भुजेम । तदर्थमस्मास्वे-वागच्छेति^७ ॥ १३ ॥

रक्षां णो अग्ने तव रक्षणेभी ररक्षाणः सुमख प्रीणानः ।

प्रति स्फुर वि रुज वीड्वंहां जहि रक्षो महिं चिद् वावृधानम् ॥ १४ ॥

रक्षं । नः । अग्ने । तव । रक्षणेभिः । ररक्षाणः । सुऽमख । प्रीणानः ।

प्रति । स्फुर । वि । रुज । वीडु । अंहः । जहि । रक्षः । महिं । चिद् । ववृधानम् ॥ १४ ॥

वेङ्कट० रक्ष अस्मान् अग्ने । त्वदीयैः रक्षणैः । रक्षणशीलस्त्वं^१ हे शोभनयज्ञ ! प्रीयमाणः, प्रति गच्छ, भग्नं च 'कुरु दृढम् हन्तृभूतम्' । एतदेवाह—नाशय रक्षः^२ महत् अपि वर्धमानम् इति^३ ॥ १४ ॥

एभिर्भव सुमना अग्रे अकैरिमान्स्पृश मन्मभिः शूर वाजान् ।

उत ब्रह्माण्यङ्गिरो जुषस्व सं ते शस्तिर्देववाता जरेत ॥ १५ ॥

एभिः । भव । सुऽमनाः । अग्ने । अकैः । इमान् । स्पृश । मन्मऽभिः । शूर । वाजान् ।

उत । ब्रह्माणि । अङ्गिरः । जुषस्व । सम् । ते । शस्तिः । देवऽवाता । जरेत ॥ १५ ॥

वेङ्कट० एभिः मन्त्रैः त्वम् अग्ने ! सुमतिः^{१०} भव । तथा शूर ! इमानि हवींषि च स्पृश मननकुशलैः प्रज्ञापकैः 'तेजोभिः । अपि च' शस्त्राणि हे अग्ने ! सेवस्व । तैः सह 'ते हे अग्ने !'^{११} देवैर्भवद्गुण-श्रवणपरैः प्रार्थिता स्तुतिश्च^{१२} सम् जरेत भवद्गुणं स्तुयात्^{१३} इति ॥ १५ ॥

एता विश्वा विदुषे तुभ्यं वेधो नीथान्यग्रे निण्या वचांसि ।

निवर्चना क्वथे काव्यान्यशांसिषं मतिभिर्विप्रं उक्थैः ॥ १६ ॥

एता । विश्वा । विदुषे । तुभ्यम् । वेधः । नीथानि । अग्ने । निण्या । वचांसि ।

निऽवर्चना । क्वथे । काव्यानि । अशांसिषम् । मतिऽभिः । विप्रः । उक्थैः ॥ १६ ॥

वेङ्कट० एतानि विश्वानि^{१४} विदुषे तुभ्यम् हे विधातः^{१५} अग्ने !^{१६} प्रशस्यानि अन्तर्हितभवद्गुणानि^{१७} वचांसि

१-१. नास्ति वि^१. २. [अग्ने] ल. ३. नास्ति मूको. ४-४. नास्ति वि^२ अ^१. ५. भजेम ल. ६. 'स्वेव गं वि^२ अ^१. ७. 'ल त्वम् वि^२. ८-८. कुरु...भूतं वि^२ अ^१; 'दमहन्तृ' वि^१ लपं. ९. नास्ति ल लपं. १०. समतिः वि^१. ११-११. तेने वि^२ अ^१. १२. 'तीद्व लपं. १३. स्तु^० वि^१ लपं. १४-१४. विदुषे...तहिं भव^० वि^२ अ^१.

क्रान्तप्रज्ञाय तुभ्यम् आभिमुख्येन वचनीयानि काव्यानि कवेर्भवतः कर्माणि अहम् अशंसिषम्
पूजनीयैः 'सुकैः मेधावी' ॥ १६ ॥

^३इति तृतीयाष्टके चतुर्थाध्याये द्वाविंशो वर्गः ^३ ॥

[४]

^१वामदेवो गौतम ऋषिः । रक्षोहाऽग्निः देवता । त्रिष्टुप् छन्दः ^२ ।

कृणुष्व पाजुः प्रसितिं न पृथ्वीं याहि राजेवामवाँ इभेन ।
तृथ्वीमनु प्रसितिं द्रूणानोऽस्तासि विध्य रक्षसस्तपिष्ठैः ॥ १ ॥

कृणुष्व । पाजुः । प्रसितिम् । न । पृथ्वीम् । याहि । राजाऽइव । अमऽवान् । इभेन ।
तृथ्वीम् । अनु । प्रसितिम् । द्रूणानः । अस्ता । असि । विध्य । रक्षसः । तपिष्ठैः ॥ १ ॥

वेङ्कट० ^१विस्तारय ज्वालालक्षणं बलम् । तेज^२ एव वा पाजुः^३ । प्रसितिः^४ प्रबन्धनात् , तन्तिर्वा^५ जालं वा
मृगग्रहणाय, पृथ्वीम् प्रसितिम् इव याहि राजेव अमात्यवान् हस्तिना ^६क्षिप्रकारिणीम्
प्रसितिम् राक्षसेषु अनु द्रूणानः । द्रूणातिर्विस्तारकर्मा^७ । निरसिता असि, राक्षसान् तप्तमैस्ते-
जोभिः^८ विध्य इति ॥ १ ॥

तव भ्रमास आशुया पतन्त्यनु स्पृश धृषता शोशुचानः ।
तपूष्यग्ने जुह्वा पतङ्गानसंदितो वि सृज विष्वगुल्काः ॥ २ ॥

तव । भ्रमासः । आशुऽया । पतन्ति । अनु । स्पृश । धृषता । शोशुचानः ।
तपूषि । अग्ने । जुह्वा । पतङ्गान् । असम्ऽदितः । वि । सृज । विष्वक् । उल्काः ॥ २ ॥

वेङ्कट० तव भ्रमणशीला रश्मयः आशवः पतन्ति । हे अग्ने ! तेषामन्यतमेन धर्षणशीलेन 'अनु स्पृशां
दीप्यमानः तापयितुर्णि रक्षांसि' पतनशीलांश्चासुरान्^{१०} होमसाधनभूतेन । किं बहुना । दामभिर-
सम्बद्धः^{११} त्वं सर्वतः 'रक्षसां हननाय उल्काः वि सृज' ॥ २ ॥

प्रति स्पृशो वि सृज तूर्णितमो भवा पायुर्विशो अस्या अर्दब्धः ।
यो नो दूरे अघशंसो यो अन्त्यग्ने मार्किष्टे व्यथिरा दधर्षीत् ॥ ३ ॥

प्रति । स्पृशः । वि । सृज । तूर्णितमः । भव । पायुः । विशः । अस्याः । अर्दब्धः ।
यः । नुः । दूरे । अघशंसः । यः । अन्ति । अग्ने । मार्किः । ते । व्यथिः । आ । दधर्षीत् ॥ ३ ॥

१-१. नास्ति वि^२ अ^३ २-२. नास्ति मूको. ३. वाजः वि^२ अ^३ लपं. ४. 'सृतिः अ^३. ५. तन्तुर्वा
या ६, १२. ६-६. क्षि...हुणा^७ वि^२ अ^३. ७. तप्त^८ लपं. ८-८. नास्ति वि^२ अ^३. † स्पृशति मूको;
पृशेति ल प्रस्तावः. ९. 'सि च वि^२ अ^३. १०. तपनशी^{१०} मूको. ११. 'म्बन्धः वि^२ अ^३.

वेङ्कट० 'स्पशतिज्ञानकर्मा । प्रति वि सृज ज्वालाः अतिशयेन शत्रून् तरन् । भव रक्षकः अस्याः विशः त्वं रक्षोभिः अहिंसितः' । यः अस्माकम् दूरे अघायुः यो वा अन्तिके अग्ने ! स मा अस्मान् व्यथयिता^१ आ 'धर्षयतु तव स्वभूतान्' ॥ ३ ॥

उदग्ने तिष्ठ प्रत्या तनुष्व न्यमित्राँ ओषतात्तिग्महेते ।

यो नो अरातिं समिधान चक्रे नीचा तं धक्ष्यतसं न शुष्कम् ॥ ४ ॥

उत् । अग्ने । तिष्ठ । प्रति । आ । तनुष्व । नि । अमित्रान् । ओषतात् । तिग्महेते ।
यः । नः । अरातिम् । समिधान् । चक्रे । नीचा । तम् । धक्षि । अतसम् । न । शुष्कम् ॥ ४ ॥

वेङ्कट० उत् तिष्ठ अग्ने !, प्रति विस्तारयाऽऽस्मानम् । अथ अमित्रान् आभिमुख्येन दह हे तिग्मदीप्त्यायुध ! । यः अस्माकम् अरातित्वं करोति हे समिधान !, न्यग्भूतं कृत्वा तम् दह अतसम् इव शुष्कम् । अतसान् अनायासतो^२ दहत्यग्निरन्येभ्यः काष्ठेभ्यः ॥ ४ ॥

ऊर्ध्वो भव प्रति विध्याध्यस्मदाविष्कृणुष्व दैव्यान्यग्ने ।

अवं स्थिरा तनुहि यातुजूनां जामिमजामिं प्र मृणीहि शत्रून् ॥ ५ ॥

ऊर्ध्वः । भव । प्रति । विध्य । अधि । अस्मत् । आविः । कृणुष्व । दैव्यानि । अग्ने ।
अवं । स्थिरा । तनुहि । यातुजूनाम् । जामिम् । अजामिम् । प्र । मृणीहि । शत्रून् ॥ ५ ॥

वेङ्कट० ऊर्ध्वम्^३ उत्तिष्ठ । अस्मत्तः अधि^४ रक्षांसि च प्रति विध्य । आविः कुरु च दैव्यानि तेजांसि अग्ने ! । पतितज्यानि च^५ कुरु धनूंषि हिंसार्थं जवं कुर्वतां राक्षसानाम् । जामिम्^६ अजामिं^७ वा शत्रून् प्र मृणीहि विनाशयेति ॥ ५ ॥

‘इति तृतीयाष्टके चतुर्थाध्याये त्रयोविंशो वर्गः ॥’

स ते जानाति सुमतिं यविष्ठ य ईवते ब्रह्मणे गातुमैरत् ।

विश्वान्यस्मै सुदिनानि रायो द्युम्नान्यर्यो वि दुरो अभि द्यौत् ॥ ६ ॥

सः । ते । जानाति । सुमतिम् । यविष्ठ । यः । ईवते । ब्रह्मणे । गातुम् । ऐरत् ।
विश्वानि । अस्मै । सुदिनानि । रायः । द्युम्नानि । अर्यः । वि । दुरः । अभि । द्यौत् ॥ ६ ॥

वेङ्कट० सः तव जानाति शोभनां मतिं हे युवतम् !, यः 'गमनवते ब्रह्मणे' तुभ्यं^८ स्तुतिं^९ प्रेरयति ।

१-१. नास्ति वि^२ अ^१. २. व्याभयिता वि^१ ल; व्यथयिता वि^२ अ^१. ३. अनायादतः मूको.
४. नास्ति वि^१ लपं. ५. नास्ति अ^१. ६. जाति वि^१ लपं; जामि अ^१. ७. नास्ति वि^२ अ^१.
८-८. नास्ति मूको. ९-९. 'वत्वे न ये वि^२ अ^१; 'वत्वे न य वि^१ लपं. १०. नास्ति मूको. ११. 'तीः
अ^१.

'गातिः शब्दकर्मा' । तत्कथमित्याह — विश्वानि एव अस्मै सुदिनानि भवन्ति अहानि, ज्ञानानि च भवन्ति । तथाऽयम् ईश्वरो भूत्वा अज्ञानि तद्द्वाराणि च लक्ष्यकृत्य वि द्योतते^२ ॥ ६ ॥

सेदग्ने अस्तु सुभगः सुदानुर्यस्त्वा नित्येन हविषा य उक्थैः ।

पिप्रीषति स्व आयुषि दुरोणे विश्वेदस्मै सुदिना सासदितिः ॥ ७ ॥

सः । इत् । अग्ने । अस्तु । सुऽभगः । सुऽदानुः । यः । त्वा । नित्येन । हविषा । यः । उक्थैः ।
पिप्रीषति । स्वे । आयुषि । दुरोणे । विश्वा । इत् । अस्मै । सुऽदिना । सा । असत् । इतिः ॥

वेङ्कट० सः^१ एव अग्ने । अस्तु शोभनधनः शोभनदानश्च, यः^२ त्वाम् अनवरतेन^३ हविषा प्रीणयितुमिच्छति, यः च उक्थैः आत्मीये जीवनार्थम् गृहे । तथा विश्वानि एव अस्मै सुदिनानि । सा भवतु इतिः । इष्टयुपसंहार^४ इत्थं फलप्रदो भवत्विति ॥ ७ ॥

अर्चामि ते सुमतिं घोष्यर्वाक् सं ते ववाता जरतामियं गीः ।

स्वश्वास्त्वा सुरथा मर्जयेमास्मे क्षत्राणि धारयेरनु द्यून् ॥ ८ ॥

अर्चामि । ते । सुऽमतिम् । घोषि । अर्वाक् । सम् । ते । ववाता । जरताम् । इयम् । गीः ।
सुऽअर्वाः । त्वा । सुऽरथाः । मर्जयेम । अस्मे इति । क्षत्राणि । धारयेः । अनु । द्यून् ॥ ८ ॥

वेङ्कट० उच्चारयामि तव सुमतिम् घोषयुक्तम् उच्चैः, यथा अर्वाक् सा^५ भवत्वस्मदभिमुखी । सम् स्तौतु ते^६ प्रियतमा इयम् गीः त्वाम् । स्वश्वाः सुरथाः च सन्तो वयं तद्रक्षणार्थं परिचरेम त्वाम् । अस्मासु बलानि स्थापय^७ दिवसेषु ॥ ८ ॥

इह त्वा भूर्या चरेदुप त्मन् दोषावस्तर्दीदिवांसमनु द्यून् ।

क्रीळन्तस्त्वा सुमनसः सपेमाभि द्युम्ना तस्थिवांसो जनानाम् ॥ ९ ॥

इह । त्वा । भूरि । आ । चरेत् । उप । त्मन् । दोषाऽवस्तः । दीदिऽवांसम् । अनु । द्यून् ।
क्रीळन्तः । त्वा । सुऽमनसः । सपेम । अभि । द्युम्ना । तस्थिऽवांसः । जनानाम् ॥ ९ ॥

वेङ्कट० हे अग्ने!^{११} अस्मिन् लोके आत्मनि भूयिष्ठं प्राज्ञः त्वाम् उप आ चरति रात्रावहि च दीप्यमानं दिनेदिने । वयं च पुत्रैर्नप्तृभिश्च क्रीळन्तः सुमनसः मोदमानाः^{१२} त्वां भजेम शत्रुजनानाम् अज्ञानि अभि तिष्ठन्तः ॥ ९ ॥

१-१. नास्ति वि' लपं. २. °ते कम् वि' लपं. ३. यः वि' अ'. ४. यत् वि' अ'.

५. °रतं तेन मूको. ६. इत्युपसंहार मूको. ७. स वि' लपं. ८. नास्ति वि' लपं. ९. नास्ति लपं.

१०. स्थापयत मूको. ११. अग्ने वि' अ' लपं. १२. मदाम वि' लपं.

यस्त्वा स्वश्वः सुहिरण्यो अग्र उपयाति वसुमता रथेन ।

तस्य त्राता भवसि तस्य सखा यस्त आतिथ्यमानुषग् जुजोषत् ॥ १० ॥

यः । त्वा । सुऽअश्वः । सुऽहिरण्यः । अग्ने । उपऽयाति । वसुऽमता । रथेन ।

तस्य । त्राता । भवसि । तस्य । सखा । यः । ते । आतिथ्यम् । आनुषक् । जुजोषत् ॥ १० ॥

वेङ्कट० यः त्वाम् अग्ने! स्वश्वः सुहिरण्यः^१ वसुपूर्णेन^२ रथेन च युक्तः^३ तत्परिरक्षणार्थम् उपगच्छति, तस्य त्वम् त्राता भवसि सखा च । उपगमनप्रकारमाह — यः त्वदर्थम् आतिथ्यम् अनुषक्तम् सेवत इति ॥ १० ॥

^४इति तृतीयाष्टके चतुर्थाध्याये चतुर्विंशो वर्गः^५ ॥

महो रुजामि बन्धुता वचोभिस्तन्मा पितुर्गोतमादन्वियाय ।

त्वं नो अस्य वचसश्चिकिद्धि होतर्यविष्ट सुक्रतो दमूनाः ॥ ११ ॥

महः । रुजामि । बन्धुता । वचःऽभिः । तत् । मा । पितुः । गोतमात् । अनु । इयाय ।

त्वम् । नः । अस्य । वचसः । चिकिद्धि । होतः । यविष्ट । सुक्रतो इति सुऽक्रतो । दमूनाः ॥ ११ ॥

वेङ्कट० महतोऽपि शत्रून् अहम् रुजामि । मम हि त्वया हे अग्ने! बान्धवमस्ति स्तुतिवचनैः । तत्^६ बान्धवं मम पितुः^७ गोतमात् माम् अनु इयाय^८ । मया पित्रा च तवास्ति बान्धवमित्यर्थः । तथा सति त्वम् अस्माकम् इदं वचनं^९ बुध्यस्व । हे होतः! युवतम! सुप्रज्ञ! रक्षसां दमनमनाः त्वमिति ॥ ११ ॥

अस्वप्नजस्तरणयः सुशेवा अतन्द्रासोवृका अश्रमिष्ठाः ।

ते पायवः सध्यञ्चो निषद्याग्ने तव नः पान्त्वमूर ॥ १२ ॥

अस्वप्नऽजः । तरणयः । सुशेवाः । अतन्द्रासः । अवृकाः । अश्रमिष्ठाः ।

ते । पायवः । सध्यञ्चः । निऽसद्य । अग्ने । तव । नः । पान्तु । अमूर ॥ १२ ॥

वेङ्कट० स्वापमकुर्वन्तः क्षिप्रगतयः सुसुखाः अनलसाः^६ स्तेनरहिताः अश्रान्ततमाः ते तव रश्मयः सहाञ्चन्तः निषद्य अग्ने! अस्मान् रक्षन्तु अमूढ! ॥ १२ ॥

ये पायवो मामतेयं ते अग्ने पश्यन्तो अन्धं दुरितादरक्षन् ।

ररक्ष तान्तुसुकृतो विश्ववेदा दिप्सन्त इद् रिपवो नाहं देभुः ॥ १३ ॥

ये । पायवः । मामतेयम् । ते । अग्ने । पश्यन्तः । अन्धम् । दुःऽइतात् । अरक्षन् ।

ररक्ष । तान् । सुऽकृतः । विश्ववेदाः । दिप्सन्तः । इत् । रिपवः । न । अहं । देभुः ॥ १३ ॥

१. सहिरण्यः वि' लपं. २. °णो वि' लपं. ३. युक्तम् वि' अ'. ४-४. नास्ति सूको.
५. त्वत् लपं. ६-६. °मानामवि' अ'. ७. नास्ति वि' लपं. ८. °सः ल.

अथ तृतीयाऽष्टके पञ्चमोऽध्यायः

वेङ्कट०

‘वेश्वानराय मीळ्हुषे’^१ व्याचिख्यासति माधवः ।
 आदौ^२ प्रदर्शयन्नर्थमृचां या^३ हिभिरन्विताः ॥ १ ॥
 वाक्यार्थस्य परार्थत्वे हिशब्दोऽयं प्रयुज्यते ।
 उद्गृह्णाति च वाक्यार्थम् इन्द्वो वामुशन्ति हि^४ ॥ २ ॥
 उद्गृह्यमाणो^५ वाक्यार्थो न स्वस्मिन् पर्यवस्यति ।
 कामयन्ते हि वां सोमास्तस्मादागच्छतं^६ युवाम् ॥ ३ ॥
 ‘सुते हि त्वा हवामहे’^७, ‘स हि नः प्रमर्तिर्मही’^८ ।
 ‘नहि त्वा रोदसी उभे’^९ सर्वेषुद्ग्रहणं स्फुटम् ॥ ४ ॥
 वाक्यान्तरेणान्वयार्थमप्ययं हिः^६ प्रयुज्यते ।
 असत्यपि च हेतुत्वे तथैवोद्ग्रहणेऽसति^७ ॥ ५ ॥
 ‘युक्त्वा हि देवैर्भूतमान्’^८, ‘उषो वाजं हि वंस्व यः’^९ ।
 ‘नहि ते क्षत्रं न सहः’^{१०}, ‘उरुं हि राजा वरुणः’^{११} ॥ ६ ॥
 अश्वान् रथे योजयित्वा तेनागत्य निषीद च ।
 चित्रमन्नं प्रयच्छोषस्तेन यज्ञानुपावह^{१२} ॥ ७ ॥
 क्षत्रादीनि^{१३} वयो^{१४} नापुर्नाप्यापो^{१५} वेगवत्तमाः ।
 विस्तीर्णमार्गकरणात् पादाऽकः^{१६} प्रतिघातवे ॥ ८ ॥
 आश्चर्ये हिः^{१७} प्रसिद्धयां^{१८} च तथौचित्ये च दृश्यते ।
 अस्ति चोद्ग्रहणं तेषु^{१९} सर्वेष्विति विनिश्चयः ॥ ९ ॥
 ‘परा हि मे विमन्यवः’^{२०}, ‘आ हि ष्मां सुनवे पिता’^{२१} ।
 ‘नहि वामस्ति दूरके’^{२२} आश्चर्यार्थं^{२३} इमे हयः ॥ १० ॥

१-१. नास्ति वि^२ अ^३. २-२. शैय... भिर^४ वि^२ अ^३; *यन् वृत्तिं तिडां ये हिभि वेंकटअ. ३-३. ... उद्-
 गृह्यं वि^२ अ^३. † ऋ १, २, ४. ४. *माः स्वस्मा^५ अ^३; *मस्तस्मा^५ लपं; *स्मादागच्छत् वि^२. ५. ऋ १,
 १६, ४. ६. ऋ ६, ४५, ४. ७-७. नास्ति वि^२ अ^३; *उभे तिडयोऽत्र हिना स्फुटः वेंकटअ. † ऋ १, १०, ८.
 ८. हि अ^३. ९. णे सति ल. १०. ऋ ८, ७७, १. ११-११. नास्ति वि^२ अ^३. † नास्ति वेंकटअ.
 † ऋ १, ४८, ११. † ऋ १, २४, ६. १२. ऋ १, २४, ८. १३. *ज्ञानुवाच ह वि^२ अ^३;
 *ज्ञमुवाह च वेंकटअ. १४-१४. नास्ति वि^२ अ^३. † वये वि^२ लपं. † *पुर्नवा^{१५} वेंकटअ.
 १५. तु. ऋ १, २४, ८; पादा कः ल. १६. हि वि^२ लपं. १७. *द्वौ अ^३. १८. तेन वि^२ अ^३; तेनां
 वेंकटअ. १९. ऋ १, २५, ४. २०. ऋ १, २६, ३. २१. ऋ १, २२, ४. २२. *र्थाः ल.

‘स हि श्रवस्युः’^१, ‘त्वं ह्यग्ने’^२ प्रसिद्धया^३ ही श्रुताविमो ।
 तथा^४ ‘त्वां ह्यग्ने सदमित्’^५ बहवः सन्ति तादृशाः ॥ ११ ॥
 ‘एवा ह्यस्य सूनृते (तां^६ इ)ति तृचे दृष्टा’^७ ह्यस्त्रयः ।
 भौचित्यार्था भवन्त्येते सन्त्यन्येऽपि च तादृशाः ॥ १२ ॥
 समुच्चये च हिर्दष्टः ‘स मन्दस्वा ह्यन्धसः’^८ ।
 तत्पुरश्चानुदात्तस्तिङ्^९ सन्त्यन्येऽपि च तादृशाः ॥ १३ ॥
 हेरथं यो विजानाति न स मन्त्रेषु मुह्यति ।
 तेन प्रदर्शितोऽस्माभिरथस्तस्य^{१०} प्रपञ्चतः^{११} ॥ १४ ॥ इति ॥

[५]

^{१२}वामदेवो गौतम ऋषिः । वैश्वानरोऽग्निर्देवता । त्रिष्टुप् छन्दः^{१३} ।

वैश्वानराय मीळहुषे सजोषाः कथा दाशेमाग्नये बृहद् भाः ।
 अनूनेन बृहता वक्षथेनोर्प स्तभायदुपमित्न्न रोधः ॥ १ ॥

वैश्वानराय । मीळहुषे । सजोषाः । कथा । दाशेमा । अग्नये । बृहत् । भाः ।
 अनूनेन । बृहता । वक्षथेन । उर्प । स्तभायत् । उपमित् । न । रोधः ॥ १ ॥

वेङ्कट० वामदेवः । वैश्वानराय अग्नये^{१४} सेक्रे सप्रीतयः कथं हविर्दद्याम । योऽत्यन्तं भासते,
 सोऽयम् अविकलेन महता वहनकुशलेन तेजसा रोधः घाम् अधः स्थित्वा उप स्तभायत् यथा
 उपमित् स्थूणावंशम् इति ॥ १ ॥

मा निन्दत य इमां मह्यं रातिं देवो ददौ मर्त्याय स्वधावान् ।
 पाकाय गृत्सो अमृतो विचेता वैश्वानरो नृतमो य्हो अग्निः ॥ २ ॥

मा । निन्दत । यः । इमाम् । मह्यम् । रातिम् । देवः । ददौ । मर्त्याय । स्वधावान् ।
 पाकाय । गृत्सः । अमृतः । विचेताः । वैश्वानरः । नृतमः । य्हः । अग्निः ॥ २ ॥

वेङ्कट० मा निन्दत^{१५} तम्^{१६}, यः इमाम् मह्यम् रातिम् धनम् देवः ददौ^{१७} मर्त्याय अन्नवान् अपक्वप्रज्ञाय
 स्वयं मेधावी अमरणधर्मा विशिष्टचेताः वैश्वानरः नेतृतमः महान् अग्निः ॥ २ ॥

१. ऋ १, ५५, ६. २. ऋ १, १४४, ६. ३. ऋ अ^१. ४. तदा वि^१ लपं. ५. ऋ ४, १, १.

६. ऋ १, ८, ८. ७. इष्टा वि^२. ८. ऋ ३, ४१, ६. ९. तत्परं लपं. १०. °भिर्हरथंश्च अ^१ वैक्त्रअ;
 °भिरथंस्य वि^२. ११. प्रपञ्चितः वि^१ वि^२ अ^१ ल. १२-१२. नास्ति सूको. १३. नास्ति सूको.

१४. निन्द अ^१. १५. नास्ति वि^२. १६. ददे वि^२ अ^१.

सामं द्विबर्हा महिं तिग्मभृष्टिः सहस्ररेता वृषभस्तुर्विष्मान् ।
पदं न गोरपंगूळहं विविद्वानग्निर्मह्यं प्रेदुं वोचन्मनीषाम् ॥ ३ ॥

सामं । द्विबर्हाः । महिं । तिग्मभृष्टिः । सहस्ररेताः । वृषभः । तुर्विष्मान् ।
पदम् । न । गोः । अपंगूळहम् । विविद्वान् । अग्निः । मह्यम् । प्र । इत् । ऊँ इति । वोचत् । मनीषाम् ॥ ३ ॥

वेङ्कट० ऋक्स्थं साम द्वयोः परिवृळहः महत् ज्वालालक्षणतिग्मभृष्टिः^१, भृष्टिः भ्रंशयतीति, सहस्ररेताः नानाविधानां पशुनामुत्पादनात्, 'तद् वैश्वानरवत् प्रजननवत्तरमुपैति' (तैत्रा १,३,१,६) इति ब्राह्मणम्, कामानां वर्षिता बहुधनः स्थानम् इव चोरैरपहृतस्य गोः निगूढं^२ याथात्म्येन जानन्^३ अग्निः मह्यम् प्र एव वोचत् मनीषाम्^४ । 'साम वै रक्षोहा' (तै ६,६,३,१) इति ब्राह्मणमिति ॥ ३ ॥

प्र ताँ अग्निर्बभसत् तिग्मजम्भस्तपिष्ठेन शोचिषा यः सुराधाः ।
प्र ये मिनन्ति वरुणस्य धामं प्रिया मित्रस्य चेततो ध्रुवाणि ॥ ४ ॥

प्र । तान् । अग्निः । बभसत् । तिग्मजम्भः । तपिष्ठेन । शोचिषा । यः । सुराधाः ।
प्र । ये । मिनन्ति । वरुणस्य । धामं । प्रिया । मित्रस्य । चेततोः । ध्रुवाणि ॥ ४ ॥

वेङ्कट० प्र^५ भक्षयत् तान्^६ अग्निः तीक्ष्णदंष्ट्रः तप्तमेन तेजसा, यः अग्निः सुधनो भवति, ये राक्षसाः प्र मिनन्ति वरुणस्य स्थानानि, व्रतानीत्यर्थः, प्रियाणि मित्रस्य जानतः पुण्यपापानि मनुष्याणाम् स्थिराणि^७ ॥ ४ ॥

अभ्रातरौ न योषणो व्यन्तः पतिरिपो न जनयो दुरेवाः ।
पापासुः सन्तौ अनृता असत्या इदं पदमजनता गभीरम् ॥ ५ ॥

अभ्रातरः । न । योषणः । व्यन्तः । पतिरिपोः । न । जनयः । दुरेवाः ।
पापासुः । सन्तः । अनृताः । असत्याः । इदम् । पदम् । अजनत । गभीरम् ॥ ५ ॥

वेङ्कट० यथा 'आतृवर्जिताः स्त्रियः'^८ पुंसः प्रतीच्यो गच्छन्ति एवं राक्षसा मां दृष्ट्वा व्यतिगच्छन्ति । यथा वा पतिलिप्ताः पतिव्रताः जायाः^९ परेषां दर्शनात् प्रतीच्यः कुटिलगमना भवन्ति । पापस्वभावाः सन्तः^{१०} राक्षसाः अनृतयुक्ताः । 'बहु वै राजन्मोऽनृतं करोति । उपजाम्यै हरते । जिनाति ब्राह्मणम् । वदत्यनृतम्' (तैत्रा १,७,२,६) इति ब्राह्मणम् । वाचिकमनृतमसत्यम् ।

१. ऋक् विं लपं. २. ष्टि विं लपं. ३. नरूढम् विं अं लपं. ४. नास्ति विं अं.
५. नास्ति मूको. ६-६. 'य कृतान् विं अं. ७. ध्रुवाणि ल. ८-८. 'तस्त्रिं' विं. ९. याः
विं लपं. १०. नास्ति लपं.

एवंविधाः इदम् मदीयं वैश्वानरस्य स्थानभूतं जानन्ति हिंसार्थमभिगच्छन्तो बुध्यन्ते^१
गम्भीरम् । 'उत्तरत्र सम्बन्धः' ॥ ५ ॥

^१इति तृतीयाष्टके पञ्चमाध्याये प्रथमो वर्गः^१ ॥

इदं मे अग्ने किर्यते पावकाऽर्मिनते गुरुं भारं न मन्म ।

बृहद् दधाथ धृषता गम्भीरं यद्दं पृष्ठं प्रयसा सप्तधातु ॥ ६ ॥

इदम् । मे । अग्ने । किर्यते । पावक । अर्मिनते । गुरुम् । भारम् । न । मन्म ।

बृहत् । दधाथ । धृषता । गम्भीरम् । यद्दम् । पृष्ठम् । प्रयसा । सप्तधातु ॥ ६ ॥

वेङ्कट० इदम् मह्यम् अग्ने । स्वल्पभूताय साधवे पावक । साधूनर्हिसते गुरुम् इव भारम् मननीयं
बृहत् धारय, धृष्टेन अन्नेन गम्भीरं महान्तं मदीयम् पृष्ठम्, †पृष्ठः^२ सप्तधातु च^३ शरीरवचनः ।
त्वक्चर्ममांसरुधिरमेदोऽस्थिमज्जानः सप्त धातव इति ॥ ६ ॥

तमिन्वेऽव समना समानमभि क्रत्वा पुनती धीतिरश्याः ।

ससस्य चर्मन्धि चारु पृश्नेरग्रे रूप आरुपितं जवारु ॥ ७ ॥

तम् । इत् । नु । एव । समना । समानम् । अभि । क्रत्वा । पुनती । धीतिः । अश्याः ।

ससस्य । चर्मन् । अधि । चारु । पृश्नेः । अग्रे । रूपः । आरुपितम् । जवारु ॥ ७ ॥

वेङ्कट० तम् एव सदशी सदशम्^४ अभि अश्नोति कर्मणा शोधयन्ती बुद्धिः । तस्यैव मतिः 'कल्याणी
भवतीत्यर्थः । प्रत्यक्षाग्निवज्ज^५ दहतीति वैश्वानरः स उच्यते । ससतिः स्वप्नकर्मा^६ । गौः पृश्निः ।
गोः अधि त्वचि । येन वैश्वानरस्य प्रातरेव रोपयति^७ शरीराणीति 'वैश्वानरो रुब् उच्यते (?) तस्य
आरोपितम् अभिषवार्थम्^८ जवारु जवेन रोहणशीलं^९ जवहेतुर्वा^{१०} सोमांशुरिति ॥ ७ ॥

प्रवाच्यं वचसः किं मे अस्य गुहां हितमुप निणिग् वदन्ति ।

यदुस्त्रियाणामप वारिव व्रन् पाति प्रियं रूपो अग्रं पदं वेः ॥ ८ ॥

प्रवाच्यम् । वचसः । किम् । मे । अस्य । गुहां । हितम् । उप । निणिक् । वदन्ति ।

यत् । उस्त्रियाणाम् । अप । वाऽइव । व्रन् । पाति । प्रियम् । रूपः । अग्रम् । पदम् । वेरिति वेः ॥ ८ ॥

वेङ्कट० गवां गुहायां निहितम् । निणिक् इति ^१रूपनाम, निर्णेजनादिहेतुपयोवचनः । यत्^२
उस्त्रियाणाम् गुहायां निहितं^३ मनुष्याः पय उदकमिव अप अवृण्वन् । दुग्धवन्त इत्यर्थः । तत्

१. युं वि^१ लपं. २-२. नास्ति वि^२ अ^१. ३-३. नास्ति मूको. ४-४. नास्ति वि^३ अ^१.

†-† नास्ति मूको. ५. नास्ति वि^२ अ^१. ६-६. त्वा...क्षामि वि^३ अ^१. ७. स्वनं वि^२ अ^१.

८. रोचयं वि^२ अ^१. ९-९. *नर...रोपितं वि^२ अ^१. १०. आरोहं वि^२ अ^१. ११. *हेतु वा लपं.

१२-१२ *नाम...निहिं वि^२ अ^१. † यः मूको.

उप वदन्ति दुग्ध्वाऽऽदायाग्रतः स्थित्वा पानार्थं गुहाणेति वदन्ति । तस्य अस्य वचसः किम् मे प्रवाच्यम् प्रकर्षेण ^१वक्तव्यम् । एवंविधं प्रियवचनं^१ प्रतिवक्तुं युक्तं न दृश्यत इत्यर्थः । तद्धि वैश्वानरस्य कामयमानस्य प्रियम् उत्तमं^२ स्थानं शरीराख्यं रक्षतीति ॥ ८ ॥

इदम् त्यन्महिं महामनीं कुं यदुस्त्रिया सचत पूर्व्यं गौः ।

ऋतस्य पदे अधि दीर्घानं गुहां रघुष्यद् रघुयद् विवेद ॥ ९ ॥

इदम् । ऊँ इति । त्यत् । महिं । महाम् । अनीकम् । यत् । उस्त्रिया । सचत । पूर्व्यम् । गौः । ऋतस्य । पदे । अधि । दीर्घानम् । गुहां । रघुऽस्यत् । रघुऽस्यत् । विवेद ॥ ९ ॥

वेङ्कट० इदम् एव तत् महतां ^१देवानाम् महत् अनीकम् । अनीकशब्दः अग्रवचनः । पणीन् प्रतिं गच्छतां^१ देवानामग्निवैश्वानरो मुखमासीदित्यर्थः । यत् अनीकम् उत्सारणार्हां^२ गौः अग्रे स्थितं सेवते स्म । तदेवाह—यज्ञस्य स्थाने धिष्ण्ये ^३दीप्यमानम् पर्वतस्य गुहायाम् लाघवेन^४ स्यन्दमानम् लघु^५ च^६ गच्छत् तदनीकं गौः^६ ज्ञातवती लब्धवती वेति ॥ ९ ॥

अधं द्युतानः पित्रोः सचासामनुत् गुह्यं चारु पृश्नेः ।

मातुषुपदे परमे अन्ति षद् गोवृष्णः शोचिषः प्रयतस्य जिह्वा ॥ १० ॥

अधं । द्युतानः । पित्रोः । सचा । आसा । अमनुत् । गुह्यम् । चारुं । पृश्नेः । मातुः । पदे । परमे । अन्ति । सत् । गोः । वृष्णः । शोचिषः । प्रयतस्य । जिह्वा ॥ १० ॥

वेङ्कट० अथ दीप्यमानः द्यावापृथिव्योः सह आसनेन सहायभूतो वैश्वानरः पृश्नेः धेनोः गुहायां निहितं चारु पयः अमनुत् । ममैतत् पातव्यमित्यर्थः । मातुः गोः पृथिव्या इत्यर्थः । तस्याः परमं पदमुत्तरवेदिस्तस्मिन् समीपे सीदन्त्यभवत् वर्षितुः दीप्यमानस्य निर्मलस्य^१ जिह्वा उज्जाला । घृतादिपानार्थम् उत्तरवेद्यामासीद् वैश्वानर इति ॥ १० ॥

^१इति तृतीयाष्टके पञ्चमाध्याये द्वितीयो वर्गः^{१०} ॥

ऋतं वोचे नमसा पूच्छयमानस्तवाशसा जातवेदो यदीदम् ।

त्वमस्य क्षयसि यद्ध विश्वं दिवि यदु द्रविणं यत् पृथिव्याम् ॥ ११ ॥

ऋतम् । वोचे । नमसा । पूच्छयमानः । तव । आऽशसा । जातवेदः । यदि । इदम् । त्वम् । अस्य । क्षयसि । यत् । ह । विश्वम् । दिवि । यत् । ऊँ इति । द्रविणम् । यत् । पृथिव्याम् ॥

१-१. नास्ति वि^३ अ^१. † नमिति वि^३ लपं. २. उक्तं वि^३ लपं. ३-३. नास्ति अ^१. † नास्ति वि^३. ४. 'त्सरं वि^३ अ^१. ५-५. दीप्य...लाघं वि^३ अ^१. ६. नास्ति लपं. ७. नास्ति वि^३. ८. गोः मूको. ९. नास्ति वि^३ लपं. १०-१०. नास्ति मूको.

वेङ्कट० सत्यम् अहं ब्रवीमि जिज्ञासुभिर्नमस्कारेण पृच्छयमानः । तदुच्यमानम् यदि तव आशंसनाय भवति । किं तदिति चेत् । त्वम् अस्य ईश्वरो भवसि, यत् ह नाम जगति 'सर्वं दृश्यते' । किञ्च यत् चावापृथिव्योः धनं तस्येशिये ॥ ११

किं नो अस्य द्रविणं कद्ध रत्नं वि नो वोचो जातवेदश्चिकित्वात् ।

गुहाध्वनः परमं यन्नो अस्य रेकुं पदं न निदाना अगन्म ॥ १२ ॥

किम् । नः । अस्य । द्रविणम् । कत् । ह । रत्नम् । वि । नः । वोचः । जातवेदः । चिकित्वात् । गुहा । अध्वनः । परम् । यत् । नः । अस्य । रेकुं । पदम् । न । निदानाः । अगन्म ॥ १२ ॥

वेङ्कट० किम् नः अस्य स्तोत्रस्य धनम् किं वा रत्नम् त्वम् वि नः^२ वोचः हे जातवेदः ! विद्वान् । विवचनं दास्यामीति विस्पष्टवचनम् । अस्य अन्तरिक्षस्य गुहायां निहितम् यत् उत्तमं तदस्माकमस्तु । येन रेचकम् सुखरहितं स्थानं मनसा निन्दन्तः न गच्छेमेति ॥ १२ ॥

का मर्यादा वयुना कद्ध वाममच्छा गमेम रघवो न वार्जम् ।

कदा नो देवीरमृतस्य पत्नीः सूरो वर्णेन ततनन्नुषासः ॥ १३ ॥

का । मर्यादा । वयुना । कत् । ह । वामम् । अच्छा । गमेम । रघवः । न । वार्जम् । कदा । नः । देवीः । अमृतस्य । पत्नीः । सूरः । वर्णेन । ततनन् । उषसः ॥ १३ ॥

वेङ्कट० का^१ काष्ठा कान्ता, किम् वा वननीयम्, तद् वयं लघुशरीराः सङ्ग्रामम् इव अभिगच्छेम । कदा नः देव्यः^३ अमरणस्य सूर्यस्य^४ पत्न्यः उषसः सूर्यस्य तेजसा विस्तृता भवन्ति, व्युच्छन्तीत्यर्थः ॥ १३ ॥

अनिरेण वचसा फल्वेन प्रतीत्येन कृधुनातृपासः ।

अथा ते अग्ने किमिहा वदन्त्यनायुधास आसता सचन्ताम् ॥ १४ ॥

अनिरेण । वचसा । फल्वेन । प्रतीत्येन । कृधुना । अतृपासः ।

अथ । ते । अग्ने । किम् । इह । वदन्ति । अनायुधासः । आसता । सचन्ताम् ॥ १४ ॥

वेङ्कट० अनग्नेना अहविष्केण^५ वचसा फल्वुना^६ प्रतिगन्तव्येन, आगतः^७ पुरुषो यच्छ्रुत्वा प्रतिगच्छति न शृणोति, कटुको^८ नूनं कृधुस्तादशेन वचसा हे अग्ने ! युद्धे समुपस्थिते किम् तव वदन्ति तृप्तिरहिता राक्षसाः । तथा सति ते अयुना आयुधवार्जिताः अमृतेन^९ संयुज्यन्तां प्रतिभवन्तु ॥ १४ ॥

१-१. संदृश्यते वि^१ लपं. २. नास्ति वि^१ लपं. ३-३. ऋत्स्व सर्वं वि^१ लपं. ४. 'क्केन वि^१ लपं.

५-५. वगन्तव्यो ना^० लपं. ६. कटुको वि^१ लपं; कमतो ल. ७. अनायुधेन वि^१ लपं.

अस्य श्रिये समिधानस्य वृष्णो वसोरनीकं दम् आ रुरोच ।
रुशद् वसानः सुदृशीकरूपः क्षितिर्न राया पुरुवारो अद्यौत् ॥ १५ ॥

अस्य । श्रिये । समऽइधानस्य । वृष्णः । वसोः । अनीकम् । दम् । आ । रुरोच ।
रुशत् । वसानः । सुदृशीकरूपः । क्षितिः । न । राया । पुरुवारः । अद्यौत् ॥ १५ ॥

वेङ्कट० अस्य स्तोतुः अभ्युदयार्थं दीप्यमानस्य वर्षितुः 'वासयितुः ज्वालाग्रम् यजमानगृहे आ रोचते ।
इवेतं रूपम् वसानः सुतरां दर्शनीयरूपः सोऽयं ऽपृथिवीव धनेर्मा, सा यथा सर्वं धनमु-
त्पादयत्येवम् अयं बहुभिर्वरणीयः द्योतते' ॥ १५ ॥

'इति तृतीयाष्टके पञ्चमाध्याये तृतीयो वर्गः' ॥

[६]

'वामदेवो गौतम ऋषिः । अग्निर्देवता । त्रिष्टुप् छन्दः' २ ।

ऊर्ध्व ऊ षु णो अध्वरस्य होतरग्ने तिष्ठ देवताता यजीयान् ।
त्वं हि विश्वमभ्यसि मन्म प्र वेधसश्चित्तिरसि मनीषाम् ॥ १ ॥

ऊर्ध्वः । ऊँ इति । सु । नः । अध्वरस्य । होतः । अग्ने । तिष्ठ । देवताता । यजीयान् ।
त्वम् । हि । विश्वम् । अभि । असि । मन्म । प्र । वेधसः । चित् । तिरसि । मनीषाम् ॥ १ ॥

वेङ्कट० 'अग्ने । यष्टृतरः' त्वम् अस्माकं हे यज्ञस्य होतः । यस्मिन् काले देवास्तायन्त इज्यन्ते तत्र
सुष्ठु त्वमुत्तिष्ठ । त्वम् हि विद्वम् मननीयमवगन्तव्यं जगत् अभि भवसि, तथा विधातुर्य-
जमानस्य अपि मनीषाम् वर्धयसि ॥ १ ॥

अमूर्रो होता न्यसादि विक्ष्वग्निर्मन्द्रो विदथेषु प्रचेताः ।
ऊर्ध्व भानुं सविताश्रेन्मेतेव धूमं स्तमायदुप धाम् ॥ २ ॥

अमूर्ः । होता । नि । असादि । विक्षु । अग्निः । मन्द्रः । विदथेषु । प्रचेताः ।
ऊर्ध्वम् । भानुम् । सविताश्रेव । अश्रेत् । मेताश्रेव । धूमम् । स्तमायत् । उप । धाम् ॥ २ ॥

वेङ्कट० अमूर्ः हाता निषण्णः मनुष्येषु मदनशीलो यज्ञेषु प्रकृष्टज्ञानः अग्निः ऊर्ध्वम् च भानुम्
तत्र सविता इव श्रयते' । सोऽयं यथा माता पुरुषः मानदण्डम् उपस्तभ्नाति एवं दिवं' प्रति
आत्मीयम् धूमम् उप स्तभ्नाति ॥ २ ॥

१-१. वासयितु...वि' अ'. ऽ-ऽ 'नीभवद् ध' मूको. २-२. नास्ति मूको. ३-३. नास्ति वि'
अ'; *तर लपं. ४. नास्ति लपं.

यता सुजूर्णी रातिनी घृताची प्रदक्षिणिद् देवतातिपुराणः ।

उदु स्वरुर्नवजा नाक्रः पश्वो अनक्ति सुधितः सुमेकः ॥ ३ ॥

यता । सुजूर्णीः । रातिनी । घृताची । प्रदक्षिणिद् । देवतातिम् । उराणः ।

उत् । ऊँ इति । स्वरुः । नवजाः । न । अक्रः । पश्वः । अनक्ति । सुधितः । सुमेकः ॥ ३ ॥

वेङ्कट० अध्वर्युणा संयता सुष्ट्वाहवनीयं प्रति जवनस्य कर्त्री हविर्दानवती जुहुः, घृताची इति सुह्नाम । तथा प्रदक्षिणं गच्छति यज्ञम् उरु कुवाणः ॥ ३ ॥

स्तीर्णे बर्हिषि समिधाने अग्ना ऊर्ध्वो अध्वर्युर्जुषाणो अस्थात् ।

पर्यग्निः पशुपा न होता त्रिविष्टयेति प्रदिव उराणः ॥ ४ ॥

स्तीर्णे । बर्हिषि । समिधाने । अग्नौ । ऊर्ध्वः । अध्वर्युः । जुषाणः । अस्थात् ।

परि । अग्निः । पशुपाः । न । होता । त्रिविष्टि । एति । प्रदिवः । उराणः ॥ ४ ॥

वेङ्कट० अथा गोपालः पशून् परि एति तद्वदिति ॥ ४ ॥

परि त्मना मितदुरेति होताग्निर्मन्द्रो मधुवचा ऋतावा ।

द्रवन्त्यस्य वाजिनो न शोका भयन्ते विश्वा भुवना यदभ्राट् ॥ ५ ॥

परि । त्मना । मितदुः । एति । होता । अग्निः । मन्द्रः । मधुवचाः । ऋतावा ।

द्रवन्ति । अस्य । वाजिनः । न । शोकाः । भयन्ते । विश्वा । भुवना । यत् । अभ्राट् ॥ ५ ॥

वेङ्कट० परि गच्छति स्वयमेव मितगतः ह्याता अग्निः मदयिता मधुरसवचनः यज्ञवान् । द्रवन्ति अस्य अग्नाः इव शोचका रश्मयः । तस्मा अग्नये विश्वान्येव भुवनानि बिभ्यति, यदाऽसौ^१ आजत इति ॥ ५ ॥

^१इति तृतीयाष्टके पञ्चमाध्याये चतुर्थो बर्गः^१ ॥

भद्रा ते अग्ने स्वनीक संदृग् घोरस्य सतो विषुणस्य चारुः ।

न यत् ते शोचिस्तमसा वरन्त न ध्वस्मानस्तन्वीरु रेप आ धुः ॥ ६ ॥

भद्रा । ते । अग्ने । सुदृग् । घोरस्य । सतः । विषुणस्य । चारुः ।

न । यत् । ते । शोचिः । तमसा । वरन्त । न । ध्वस्मानः । तन्वि । रेपः । आ । धुरिति धुः ॥ ६ ॥

वेङ्कट० भजनीया ते हे अग्ने ! शोभनरश्म्यनीक ! सन्दृष्टिः घोरस्य सतः विश्वगञ्जनस्य शोभना ।

यस्मात् ध्वंसनशीला राक्षसाः न तव तेजः तमसा आच्छादयन्ति, न चैते^१ तव शरीरे^२ रेषः^३ पापं च आ दधुः, तस्मात्^४ शोभनेति ॥ ६ ॥

न यस्य सातुर्जनितोरवारि न मातरापितरा नू चिदिष्टौ ।

अर्धा मित्रो न सुधितः पावक्रोऽग्निर्दीदाय मानुषीषु विक्षु ॥ ७ ॥

न । यस्य । सातुः । जनितोः । अवारि । न । मातरापितरा । नु । चित् । इष्टौ ।

अर्ध । मित्रः । न । सुधितः । पावक्रः । अग्निः । दीदाय । मानुषीषु । विक्षु ॥ ७ ॥

वेङ्कट० यस्य ओषध्यादेः जनयितुर्दावरूपस्य समुच्छ्रितो रश्मिः^१ न वार्यते, न येन चारण्ये जातेन माता पिता वा^२ भरणार्थमिष्यते । क्षिप्रम् एव^३ स्वयमेव वर्धत इत्यर्थः । सोऽयम् एवंविधः सखा इव सुष्ठु निहितः पावकः अग्निः दीप्यते मानुषीषु प्रजासु यज्ञपरासु ॥ ७ ॥

द्विर्यं पञ्च जीर्जनन्तसंवसानाः स्वसारो अग्निं मानुषीषु विक्षु ।

उष्वुर्धमथर्योऽं न दन्तं शुक्रं स्वासं परशुं न त्रिमम् ॥ ८ ॥

द्विः । यम् । पञ्च । जीर्जनन् । समऽवसानाः । स्वसारः । अग्निम् । मानुषीषु । विक्षु ।

उषःऽवुर्धम् । अथर्यः । न । दन्तम् । शुक्रम् । सुऽआसम् । परशुम् । न । त्रिमम् ॥ ८ ॥

वेङ्कट० द्विः पञ्च दश स्वसारः दिशः सर्वम्^१ आच्छादयन्त्यः मानुषीषु^२ प्रजासु यम् अग्निम् अजी-जनन् । 'देशेन त्वष्टुर्जनयन्त गर्भम्' (ऋ १, ९५, २) इति मन्त्रः । उषसि प्रबुध्यमानम् अधर्यः स्त्रियः मैथुनेऽधरा भवन्तीति स्त्रियः इव दन्तम् दीप्तं^३ शोभनास्यम् परशुम् इव तीक्ष्णमिति^४ ॥ ८ ॥

तव त्वे अग्ने हरितो घृतस्त्रा रोहितास ऋज्वञ्चः स्वञ्चः ।

अरुषासो वृषण ऋजुमुष्का आ देवतातिमहन्त दस्माः ॥ ९ ॥

तव । त्वे । अग्ने । हरितः । घृतऽस्त्राः । रोहितासः । ऋजुऽअञ्चः । सुऽअञ्चः ।

अरुषासः । वृषणः । ऋजुऽमुष्काः । आ । देवऽतातिम् । अहन्त । दस्माः ॥ ९ ॥

वेङ्कट०^१ तव एव ते^२ अग्ने! अश्वाः घृतस्य सनितारः रोहितवर्णाः ऋजु शोभनं च गन्तारः आरोचन-शीलाः^३ सेकारः अकुटिलवृषणाः यज्ञम् आह्वयन्ति यज्ञो यज्ञ इति^४ वदन्ति दर्शनीयाः^५ ॥ ९ ॥

१. च ते अ'. २-२. नास्ति वि' अ'. † रेतः ल लपं. ३. रश्मिम् वि' अ'. ४. नास्ति मूको.
५. ५. 'मिष्य...मेव वि'; मिष्य...अ'. ६-६. नास्ति वि' अ'. ७-७. शोभना...वि' अ'. ८. रोचनशी'
वि' लपं. ९-९. कुटिलम् वि' अ'.

ये ह त्पे ते सहमाना अयासस्त्रेषासो अग्ने अर्चयश्चरन्ति ।

श्येनासो न दुवसनासो अर्थं तुविष्वणसो मारुतं न शर्धः ॥ १० ॥

ये । ह । त्पे । ते । सहमानाः । अयासः । त्रेषासः । अग्ने । अर्चयः । चरन्ति ।

श्येनासः । न । दुवसनासः । अर्थम् । तुविष्वणसः । मारुतम् । न । शर्धः ॥ १० ॥

वेङ्कट० 'ये खलु अमी' शत्रूणामभिवनशीलाः गमनशीलाः दीप्ताः अग्ने । अर्चयः चरन्ति । श्येनाः इव शीघ्रम् अभिलषितम् परिचरन्तः ते भवन्ति^२ तथा बहुशब्दाः ते मारुतः^३ इव वेगः^४ ॥ १० ॥

अकारि ब्रह्म समिधान तुभ्यं शंसात्पुक्थं यजते व्यू धाः ।

होतारमग्निं मनुषो नि सेदुर्नमस्यन्त उशिजः शंसमायोः ॥ ११ ॥

अकारि । ब्रह्म । समिधान । तुभ्यम् । शंसाति । उपुक्थम् । यजते । वि । ऊँ इति । धाः ।

होतारम् । अग्निम् । मनुषः । नि । सेदुः । नमस्यन्तः । उशिजः । शंसम् । आयोः ॥ ११ ॥

वेङ्कट० कृतम् स्तोत्रम् मया हे समिधान अग्ने ! तुभ्यम् । कृत्वा च शंसति उपुक्थम् यजते चायं त्वाम्, तदिदं सर्वं विशेषेण धारय त्वम् अग्ने ! अवशिष्टः परोक्षः । हातारम् अग्निम् मनुष्याः नमस्यन्तः नि सेदुः कामयमानाः^५ शंसनीयम् उर्वशीपुत्रस्य आयोः^६ ॥ ११ ॥

इति तृतीयाष्टके पञ्चमाध्याये पञ्चमो वर्गः ॥

[७]

*वामदेवो गौतम ऋषिः । अग्निदेवता । आद्या जगती, द्वितीयाद्याः

पञ्चानुष्टुभः, शिष्टास्त्रिष्टुभः* ।

अयमिह प्रथमो धायि धातृभिर्होता यजिष्ठो अध्वरेष्वीड्यः ।

यमप्रवानो भृगवो विरुरुचुर्वनेषु चित्रं विभ्वं विशोर्विशे ॥ १ ॥

अयम् । इह । प्रथमः । धायि । धातृभिः । होता । यजिष्ठः । अध्वरेषु । ईड्यः ।

यम् । अप्रवानः । भृगवः । विरुरुचुः । वनेषु । चित्रम् । विभ्वम् । विशोर्विशे ॥ १ ॥

वेङ्कट० अयम् इह यज्ञे प्रथममेव निधीयते यजमानैः धारयितृभिः हाता यष्टृतमः यज्ञेषु स्तोतव्यः । यम् अप्रवानः^७ भृगवः च ऋषयः विरोचयामासुः अरण्येषु चित्ररूपम्^८ मनुष्याय मनुष्याय अनेकशरीरम् ॥ १ ॥

१-१. नास्ति वि^२ अ^१. २. *न्ति दर्शनीयाः वि^२ अ^१. ३. मरु^० वि^२ अ^१. ४. नास्ति वि^२;

५. मया अ^१. ६-६. मनस्यन्तः निषेदुः क्षयमेवानः वि^२ लपं; *मस्य...माना वि^२ अ^१. ६. *योरिति

वि^२ अ^१. ७-७. नास्ति मूको. ८. वान वि^२ अ^१. ९. चित्रवर्णं वि^२; चित्रवर्णं रूपं अ^१.

अग्ने कदा तं आनुषग् भुवद् देवस्य चेतनम् ।
अथा हि त्वा जगृभ्रिरे मर्तासो विक्ष्वीडयम् ॥ २ ॥

अग्ने । कदा । ते । आनुषक् । भुवत् । देवस्य । चेतनम् ।
अथ । हि । त्वा । जगृभ्रिरे । मर्तासः । विक्षु । ईडयम् ॥ २ ॥

वेङ्कट० कदा हे अग्ने! देवस्य तव अनुषक्तं प्रज्ञापनं तेजः भवतीति प्रश्नस्य प्रयोजनम् । अथ हि त्वाम् परिगृह्णन्ति मनुष्या यज्ञार्थं मनुष्येषु स्तुत्यमिति ॥ २ ॥

ऋतावानं विचेतसं पश्यन्तो धामिव स्तुभिः ।
विश्वेषामध्वराणां हस्कर्तारं दमेदमे ॥ ३ ॥

ऋतऽवानम् । विऽचेतसम् । पश्यन्तः । धामऽइव । स्तुऽभिः ।
विश्वेषाम् । अध्वराणाम् । हस्कर्तारम् । दमेऽदमे ॥ ३ ॥

वेङ्कट० सत्यम् सुमतिम् पश्यन्तः धाम इव नक्षत्रैस्तेजोभिः व्याप्तं सर्वेषामेव यज्ञानां विकासस्य कर्तारम् यजमानगृहेषु । उत्तरत्र सम्बन्धः ॥ ३ ॥

आशुं दूतं विवस्वतो विश्वा यश्चर्षणीरभि ।
आ जभ्रुः केतुमायवो भृगवाणं विशेविशे ॥ ४ ॥

आशुम् । दूतम् । विवस्वतः । विश्वाः । यः । चर्षणीः । अभि ।
आ । जभ्रुः । केतुम् । आयवः । भृगवाणम् । विशेऽविशे ॥ ४ ॥

वेङ्कट० क्षिप्रम् दूतम् यजमानस्य विश्वाः प्रजाः यः अभि भवति तम् आहूतवन्तः मनुष्याः यज्ञस्य प्रज्ञापकम् पचन्तम् मनुष्यार्थं मनुष्याय । भृगुः पाको भृज्जतेः, तत्कुर्वाणमित्याहुः । भृगूणां रक्षकमित्यपरमिति ॥ ४ ॥

तमीं होतारमानुषक् चिकित्वांसं नि षेदिरे ।
रुण्वं पावकशोचिषं यजिष्ठं सप्त धामभिः ॥ ५ ॥

तम् । ईम् । होतारम् । आनुषक् । चिकित्वांसम् । नि । षेदिरे ।
रुण्वम् । पावकऽशोचिषम् । यजिष्ठम् । सप्त । धामऽभिः ॥ ५ ॥

१. ज्ञापं वि^१; ज्ञापकं लपं. २. १नुषु वि^१ लपं. ३. तमिति वि^१ अ^१. ४-४. नास्ति वि^२ अ^१.
५. सप्तं वि^१ अ^१. ६-६. मनुष्यव^० वि^१ अ^१. ७. प्रापकं अ^१. ८. वमन्तम् वि^१ अ^१. ९. नास्ति
वि^१ अ^१. १०. भ्रजतेः वि^१; भृतेः वि^१ अ^१; भ्राजतेः ल लपं; भ्रजतेः ल प्रस्तावः.

वेङ्कट० तम् एनम् होतारम् अनुषक्तम् प्राज्ञम्^२ प्रति नि सेदिरे रमणीयम् शोधकदीप्तिम् यष्टृतमम्
सप्तभिः छन्दोभिः ॥ ५ ॥

^१इति तृतीयाष्टके पञ्चमाध्याये षष्ठो वर्गः^३ ॥

तं शश्वतीषु मातृषु वने आ वीतमश्रितम् ।
चित्रं सन्तं गुहां हितं सुवेदं कूचिदर्थिनम् ॥ ६ ॥

तम् । शश्वतीषु । मातृषु । वने । आ । वीतम् । अश्रितम् ।
चित्रम् । सन्तम् । गुहां । हितम् । सुवेदम् । कूचित्ऽअर्थिनम् ॥ ६ ॥

वेङ्कट० तम् शश्वतीषु अग्नेः^४ मातृषु ओषधीषु वने गतम् आत्मन्यधिष्ठितम् चित्रम् सन्तम् गुहायाम्^५
निहितम् शोभनज्ञानम्, यः काप्यर्थयते^६ स कूचिदर्थी, तं निषेदिरे देवा इति ॥ ६ ॥

ससस्य यद् वियुता सस्मिन्नूर्धन्नृतस्य धामन् रणयन्त देवाः ।
महाँ अग्निर्नमसा रातहव्यो वेरध्वराय सदमिदृतावा ॥ ७ ॥

ससस्यं । यत् । वियुता । सस्मिन् । ऊर्धन् । ऋतस्यं । धामन् । रणयन्त । देवाः ।
महान् । अग्निः । नमसा । रातऽहव्यः । वेः । अध्वराय । सदम् । इत् । ऋतऽवा ॥ ७ ॥

वेङ्कट० स्वप्नशीलस्य यदा वियुते सर्वस्मिन् ऊर्धनि आहवनीये यज्ञस्य आवासस्थाने रमन्ते देवाः, तदा
महान् अग्निः नमस्कारेण देवेभ्यो दत्तहविष्कः सन् यज्ञाय गच्छति^७ सदैव सत्यवान्^८ ॥ ७ ॥

वेरध्वरस्य दूत्यानि विद्वानुभे अन्ता रोदसी संचिकित्वान् ।
दूत ईयसे प्रदिव उराणो विदुष्टरो दिव आरोधनानि ॥ ८ ॥

वेः । अध्वरस्यं । दूत्यानि । विद्वान् । उभे इति । अन्तरिति । रोदसी इति । सम्ऽचिकित्वान् ।
दूतः । ईयसे । प्रऽदिवः । उराणः । विदुऽस्तरः । दिवः । आरोधनानि ॥ ८ ॥

वेङ्कट० कामयसे^९ यज्ञस्य दूत्यानि विद्वान् । अथ द्यावापृथिवी मध्येन ते उभे अपि^{१०} जानन्
दूतो भूत्वा गच्छसि पुराणः^{११} उरु कुर्वाणः विद्वत्तरः शुलोकस्य आरोधनानि^{१२} रक्षांसि ॥ ८ ॥

१. 'षक्तं होतारं वि' अ'. २. प्रा जज्ञं वि' अ'; प्रज्ञं वि'. ३-३. नास्ति मूको. ४. अग्ने लपं.
५. 'हाम् वि'. ६. बह्वर्थं वि' लपं; बह्वर्थं वि' अ'; बह्वर्थं ल. ७-७. नास्ति वि' अ'. ८. 'यते
ल लपं. ९. नास्ति वि' अ'. १०. 'णपुराणा वि' अ'; 'राण वि' लपं. ११. रोध' अ' लपं.

कृष्णं त एम रुशतः पुरो भाश्चरिष्ण्वर्चिर्वपुषामिदेकम् ।
यदप्रवीता दधते ह गर्भं सद्यश्चिज्जातो भवसीदु दूतः ॥ ९ ॥

कृष्णम् । ते । एम् । रुशतः । पुरः । भाः । चरिष्णु । अर्चिः । वपुषाम् । इत् । एकम् ।
यत् । अप्रवीता । दधते । ह । गर्भम् । सद्यः । चित् । जातः । भवसि । इत् । ऊँ इति । दूतः ॥९॥

वेङ्कट० कृष्णः तव गमनमार्गः श्वेतवर्णस्य, पुरः च दीप्तिः । उसानाम् सर्वेषाम् एव सञ्चरणशीलम्^१
^२इदम् एकम्^३ तेजः । यस्मात् अनिषिक्तरेतांसि धारयन्ति ह गर्भम् उसान्योषध्यादीनि । ^४तस्मादोषध-
योऽनभ्यक्ता रेमन्ति^५ (तैत्रा ७ १, ९, ३) इति ब्राह्मणम् । किञ्च जातः त्वं तदानीम् एव
भवसि देवानाम् दूतः ॥ ९ ॥

सद्यो जातस्य ददृशानमोजो यदस्य वातो अनुवाति शोचिः ।
वृणक्ति तिग्मामतसेषु जिह्वां स्थिरा चिदन्ना दयते वि जम्भैः ॥ १० ॥

सद्यः । जातस्य । ददृशानम् । ओजः । यत् । अस्य । वातः । अनुवाति । शोचिः ।
वृणक्ति । तिग्माम् । अतसेषु । जिह्वाम् । स्थिरा । चित् । अन्ना । दयते । वि । जम्भैः ॥१०॥

वेङ्कट० तदानीमेव जातस्य दृश्यमानम् बलम् भवति यदा अस्य जातस्य तेजः वातः अनुवाति
प्रेरयति । वृजिश्छेदनकर्मा^१ । ^२तीक्ष्णां ज्वालाम् जिह्वाम्^३ अतसेषु छिनत्ति । एवमपि भवति प्रयोगः ।
तथा स्थिराणि अपि काष्ठादीन्यन्नानि दंष्ट्राभिः विशेषेण क्षपयति ॥ १० ॥

तृषु यदन्ना तृषुणा ववक्षं तृषु दूतं कृणुते यद्दो अग्निः ।
वातस्य मेळिं सचते निजूर्वन्नाशुं न वाजयते हिन्वे अर्वा ॥ ११ ॥

तृषु । यत् । अन्ना । तृषुणा । ववक्षं । तृषुम् । दूतम् । कृणुते । यद्दोः । अग्निः ।
वातस्य । मेळिम् । सचते । निजूर्वन् । आशुम् । न । वाजयते । हिन्वे । अर्वा ॥ ११ ॥

वेङ्कट० क्षिप्रं यदा अन्नानि^१ क्षिप्रेण तेजसा वहति^२, तदानीं क्षिप्रकारिणमात्मानम् दूतम् करोति
महान् अग्निः, वातस्य च सम्पर्कम् सेवते नितरामरण्यं हिंसन्, अश्वम् इव चात्मानं प्रेरयति
गमनाय गमनस्वभावः^३ ॥ ११ ॥

^४इति तृतीयाष्टके पञ्चमाध्याये सप्तमो वर्गः ॥

१. धरणशी० वि० लपं. २-२. नास्ति वि० लपं. ३-३. कारो भवन्ति मूको. ४. व्रजि० वि० अ०;
वृजिप्रच्छेद० वि० लपं. ५-५. तीक्ष्णज्वालाजि० वि० लपं; तीक्ष्णा ज्वाला जिह्वा वि०; तीक्ष्णा ज्वाला जिह्वा अ०.
६. अन्नानि वि० अ०. ७. वपति वि० लपं. ८. स्वभाव वि० लपं; स्वभावनः वि०; स्वभाव इति अ०.
९-९. नास्ति मूको.

[८]

'वामदेवो गौतम ऋषिः । अग्निर्देवता । गायत्री छन्दः' ।

दूतं वो विश्ववेदसं हव्यवाहममर्त्यम् । यजिष्ठमृञ्जसे गिरा ॥ १ ॥

दूतम् । वः । विश्ववेदसम् । हव्यवाहम् । अमर्त्यम् । यजिष्ठम् । ऋञ्जसे । गिरा ॥ १ ॥

वेङ्कट० होतः ! त्वम् अध्वराणाम् दूतम् सर्ववेदसम् २ हविषां वोढारम् अमर्त्यम् यष्टृतमम् प्रसाध्यसि गिरा ॥ १ ॥

स हि वेदा वसुधितिं महौ आरोधनं दिवः । स देवाँ एह वक्षति ॥ २ ॥

सः । हि । वेद । वसुधितिम् । महान् । आरोधनम् । दिवः । सः । देवान् । आ । इह । वक्षति ॥ २ ॥

वेङ्कट० सः हि अग्निः वसुनो निधानम् वेत्ति महान् दिवः च आरोधनम् वशीकरणम् । सः एव देवान् इह आ वहति ॥ २ ॥

स वेद देव आनमं देवाँ ऋतायते दमे । दाति प्रियाणि चिद् वसु ॥ ३ ॥

सः । वेद । देवः । आऽनमम् । देवान् । ऋतायते । दमे । दाति । प्रियाणि । चिद् । वसु ॥ ३ ॥

वेङ्कट० सः वेत्ति देवः आनमयितुम् देवान् यज्ञमिच्छते गृहे प्रयच्छति ३ च प्रियाणि † धनानि ॥ ३ ॥

स होता सेदु दूर्यं चिकित्वाँ अन्तरीयते । विद्वाँ आरोधनं दिवः ॥ ४ ॥

सः । होता । सः । इत् । ऊँ इति । दूर्यम् । चिकित्वान् । अन्तः । ईयते । विद्वान् । आरोधनम् । दिवः ॥

वेङ्कट० सः हाता, सः एव दूतकर्म जानन् द्यावापृथिव्योः अन्तः गच्छति ज्ञानम् दिवः आगमनप्रकारम् ॥ ४ ॥

ते स्याम ये अग्रये ददाशुहव्यदातिभिः । य ईं पुष्यन्त इन्धते ॥ ५ ॥

ते । स्याम । ये । अग्रये । ददाशुः । हव्यदातिभिः । ये । ईम् । पुष्यन्तः । इन्धते ॥ ५ ॥

वेङ्कट० ४ वयमपि अग्रये ते स्याम, ये दत्तवन्तः तुभ्यं हविषां दानैः, ये च एनं पोषयन्तः संदीपयन्ति ५ ॥ ५ ॥

ते राया ते सुवीर्यैः ससवांसो वि शृण्विरे । ये अग्रा दधिरे दुर्वः ॥ ६ ॥

१-१. नास्ति मूको. २. 'संग वि'; संगम् अ'. ३-३. नास्ति वि' लपं. † विप्रि० वि' अ'.
४-४. नास्ति वि' लपं. ५-५. नास्ति वि' लपं. † दत्तु० वि' अ'.

ते । राया । ते । सुऽवीर्यैः । ससुऽवासः । वि । शृण्विरे । ये । अग्ना । दधिरे । दुवः ॥ ६ ॥

वेङ्कट० 'ते त्वां भजमानाः धनेन सुवीर्यैः च विश्रुता भवन्ति ये अग्निनिमित्तं परिचर्यां धारयन्ति' ॥६॥

अस्मे रायो दिवेदिवे सं चरन्तु पुरुस्पृहः । अस्मे वाजास ईरताम् ॥ ७ ॥

अस्मे इति । रायः । दिवेऽदिवे । सम् । चरन्तु । पुरुऽस्पृहः । अस्मे इति । वाजासः । ईरताम् ॥७॥

वेङ्कट० 'अस्मासु धनानि भन्वहम्' सम् चरन्तु^१ बहुभिः स्पृहणीयानि, भद्रानि च अस्मासु^२ उद्युक्तानि भवन्तु ॥ ७ ॥

स विप्रश्चर्षणीनां शर्वसा मानुषाणाम् । अति क्षिप्रं विध्यति ॥ ८ ॥

सः । विप्रः । चर्षणीनाम् । शर्वसा । मानुषाणाम् । अति । क्षिप्राऽईव । विध्यति ॥ ८ ॥

वेङ्कट० सः विप्रः मनुष्येषु पश्यत्सु बलेन शत्रून् 'अति क्षिपति'^१ धानुष्क इव क्षेप्ता शरान् इत्यग्नेः स्तोतारमाह^२ ॥ ८ ॥

इति तृतीयाष्टके पञ्चमाध्यायेऽष्टमो वर्गः ॥

[९]

वामदेवो गौतम ऋषिः । अग्निदेवता । गायत्री छन्दः ।

अग्नें मूळमहाँ असि य ईमा देवयुं जनम् । इयेथं बर्हिंरासदम् ॥ १ ॥

अग्ने । मूळ । महान् । असि । यः । ईम् । आ । देवऽयुम् । जनम् । इयेथं । बर्हिः । आऽसदम् ॥ १ ॥

वेङ्कट० अग्ने ! सुख्य^१, महान् त्वम् असि, यः त्वम् इमम् 'देवयुम् जनम्' रक्षितुम् आ गच्छसि आसन्नम् बर्हिः ॥ १ ॥

स मानुषीषु दूळमो विक्षु प्रावीरमर्त्यः । दूतो विश्वेषां भुवत् ॥ २ ॥

सः । मानुषीषु । दुःऽदभः । विक्षु । प्रऽअवीः । अमर्त्यः । दूतः । विश्वेषाम् । भुवत् ॥ २ ॥

वेङ्कट० सः मानुषीषु दुर्दभः^१ विक्षु प्रकर्षेण रक्षकः अमर्त्यः दूतः विश्वेषाम् देवानाम् अभवद् अग्निः ॥२॥

१-१. नास्ति वि^१ लपं. २-२. अस्मे...न्वहं वि^२ अ^१. ३. *रन्ति वि^१ अ^१. ४. अस्माकं वि^१. ५-५. *विक्षि^० वि^२ अ^१; *पि क्षपयति वि^२ लपं. ६. नास्ति वि^२ अ^१. ७-७. नास्ति मूको. ८. मूळ्य वि^१ लपं ९-९. देवं जनम् वि^१ ल लपं; देवजनम् वि^१ अ^१. १०. दुङ्गमो वि^२ अ^१.

स सन्न परिं णीयते होता मन्द्रो दिविष्टिषु । उत पोता नि सीदति ॥ ३ ॥

सः । सन्न । परिं । णीयते । होता । मन्द्रः । दिविष्टिषु । उत । पोता । नि । सीदति ॥३॥

वेङ्कट० 'सः सन्न' यज्ञभवनं परितो नीयते मोदमानः दिवः अन्वेषणेषु होता सन्^२ यजमानैः ।
अपि च पोता सन् नि सीदति ॥ ३ ॥

उत ग्रा अग्निरध्वर उतो गृहपतिर्दमे । उत ब्रह्मा नि सीदति ॥ ४ ॥

उत । ग्राः । अग्निः । अध्वरे । उतो इति । गृहपतिः । दमे । उत । ब्रह्मा । नि । सीदति ॥४॥

वेङ्कट० अपि च अग्निः यज्ञे 'ग्राः च' भवति^१ । देवपत्न्यो ग्रा उच्यन्ते । एवम् यज्ञगृहे
यजमानश्च भूत्वा नि सीदति, ब्रह्मा च भवन्निति ॥ ४ ॥

वेषि ह्यध्वरीयतामुपवक्ता जनानाम् । हव्या च मानुषाणाम् ॥ ५ ॥

वेषि । हि । अध्वरिऽयताम् । उपऽवक्ता । जनानाम् । हव्या । च । मानुषाणाम् ॥ ५ ॥

वेङ्कट० अध्वरमिच्छताम् जनानाम् उपवक्ता सन् गच्छसि । हव्यानि च मानुषाणाम् गच्छसि ॥ ५ ॥

वेषीद्वस्य दूत्यं^१ यस्य जुजोषो अध्वरम् । हव्यं मर्तस्य वोळहवे ॥ ६ ॥

वेषि । इत् । ऊँ इति । अस्य । दूत्यम् । यस्य । जुजोषः । अध्वरम् । हव्यम् । मर्तस्य । वोळहवे ॥ ६ ॥

वेङ्कट० गच्छसि एव अस्य दूत्यम् यस्य भजसे यज्ञम् । हविः वोढुम् मनुष्यस्य दूत्यं वेषीति ॥ ६ ॥

अस्माकं जोष्यध्वरमस्माकं यज्ञमङ्गिरः । अस्माकं शृणुधी हवम् ॥ ७ ॥

अस्माकम् । जोषि । अध्वरम् । अस्माकम् । यज्ञम् । अङ्गिरः । अस्माकम् । शृणुधि । हवम् ॥७॥

वेङ्कट० निगदव्याख्याता ॥ ७ ॥

परिं ते दूळभो रथोऽस्माँ अश्नोत विश्वतः । येन रक्षसि दाशुषः ॥ ८ ॥

परिं । ते । दूऽदभः । रथः । अस्मान् । अश्नोतु । विश्वतः । येन । रक्षसि । दाशुषः ॥ ८ ॥

१-१. नास्ति वि^२ अ^१. २. अस्मद्भ^० वि^२ अ^१. ३-३. नास्वा वि^२ अ^१. ४. 'स्ति
वि^१ अ^१.

वेङ्कट० परि व्याप्नोतु^१ ते अन्यैर्दिसितुमशक्यः रथः अस्मान्, सर्वत एव येन रथेन रक्षसि यजमानान् इति ॥ ८ ॥

^२इति तृतीयाष्टके पञ्चमाध्याये नवमो वर्गः^३ ॥

[१०]

^४वामदेवो गौतम ऋषिः । अग्निदेवता । पदपङ्क्तिः छन्दः, चतुर्थीषष्ठीसप्तम्यः उष्णिहः, पदपङ्क्तयो वा, पञ्चमी महापदपङ्क्तिः, अष्टमी उष्णिक्^५ ।

अग्ने तमद्याश्वं न स्तोमैः क्रतुं न भद्रं हृदिस्पृशम् । ऋध्यामां त ओहैः ॥१॥

अग्ने । तम् । अद्य । अश्वम् । न । स्तोमैः । क्रतुम् । न । भद्रम् । हृदिस्पृशम् । ऋध्यामां । ते । ओहैः ॥

वेङ्कट० अग्ने ! तम् त्वदीयम् भद्रम् स्तोतुः हृदिस्पृशम् कल्याणम् अद्य वयं वेगवन्तम् अश्वम् इव यज्ञम् इव चानेकैर्बहुशः निर्गच्छद्भिः स्तोमैः^१ समर्धयेम^२ । त्वदीयं कल्याणं कर्म स्तुम इति । 'यस्ते हृदिस्पृक्^३ स्तोमस्तं तऽऋध्यासमित्येतद्' (माश ९, २, ३, ४१) इति वाजसनयकम् ॥ १ ॥

अथा ह्यग्ने क्रतोर्भद्रस्य दक्षस्य साधोः । रथीर्ऋतस्य बृहतो बभूथ ॥२॥

अथ । हि । अग्ने । क्रतोः । भद्रस्य । दक्षस्य । साधोः । रथीः । ऋतस्य । बृहतः । बभूथ ॥ २ ॥

वेङ्कट० अथ त्वम् अग्ने ! कर्मणः भजनीयस्य प्रवृद्धस्य साधयितुः सत्यभूतस्य महतः रथ इव हविषां वोढा भवसि ॥ २ ॥

एभिर्नो अकैर्भवां नो अर्वाङ् स्वर्णं ज्योतिः । अग्ने विश्वेभिः सुमना अर्नीकैः ॥

एभिः । नः । अकैः । भव । नः । अर्वाङ् । स्वर्णः । न । ज्योतिः । अग्ने । विश्वेभिः । सुमनाः । अर्नीकैः ॥

वेङ्कट० एभिः अस्माकम् मन्त्रैः अस्मद्भिमुखः भव । आदित्याख्यम् इव^४ ज्योतिः अग्ने !^५ ते^६ सर्वैः तेजोभिः । 'तस्य रश्मयोऽनीकानि' (तैत्रा १, ६, ६, २) इति ब्राह्मणम् । शोभनमनस्कः^७ ॥ ३ ॥

आभिष्टे अद्य गीर्भिर्गृणन्तोऽग्ने दाशेम । प्र ते दिवो न स्तनयन्ति शुष्माः । ४ ॥

आभिः । ते । अद्य । गीःऽभिः । गृणन्तः । अग्ने । दाशेम । प्र । ते । दिवः । न । स्तनयन्ति । शुष्माः ॥४॥

वेङ्कट० आभिः स्तुतिभिः गृणन्तः अद्य तुभ्यम् अग्ने ! हवींषि ददाम । न प्र स्तनयन्ति तव शोषका रश्मयः दीप्तस्य स्तोतृन् । पादादित्वात् पङ्क्तिष्वामन्त्रिततिङ्निघाताभावो^८ बोद्धव्यः । उत्तमश्च पादः सप्ताक्षर इति ॥ ४ ॥

१. 'ति वि' अ'. २-२. नास्ति मूको. ३. सोमैः अ'. ४. 'थयेम अ'; संबन्धं लपं.

५. नास्ति मूको. ६. नास्ति लपं. ७. 'भेः वि' लपं ८. नास्ति वि' अ'. ९. नास्ति वि'.

१०. 'न्त्रितनिषा' वि' अ' लपं.

तव स्वादिष्टाग्ने संदृष्टिरिदा चिदहं इदा चिदुक्तोः । श्रिये रुक्मो न रोचत उपाके ॥५॥

तव । स्वादिष्टा । अग्ने । समऽदृष्टिः । इदा । चित् । अहः । इदा । चित् । अक्तोः ।
श्रिये । रुक्मः । न । रोचते । उपाके ॥ ५ ॥

वेङ्कट० तव स्वादुतमा अग्ने । सन्दृष्टिः^१, यया ज्वालया सम्पश्यन्ति । इदाचिच्छब्दः कदाचिच्छब्दपर्यायः ।
सा^२ कदाचित् अहः श्रिये^३ दीप्यते कदाचित् रात्रेः मणिः इव तयोः समीपे ॥ ५ ॥

घृतं न पूतं तनूररेपाः शुचि हिरण्यम् । तत् ते रुक्मो न रोचत स्वधावः ॥६॥

घृतम् । न । पूतम् । तनूः । अरेपाः । शुचि । हिरण्यम् । तत् । ते । रुक्मः । न । रोचत । स्वधाऽवः ॥ ६ ॥

वेङ्कट० घृतम् इव पवित्रभूतम् तव शरीरम् 'निर्मलम् दीप्तम्' हिरण्यसदृशम् तत् तव रुक्मः इव^४
रोचते हे हविष्मन् ! ॥ ६ ॥

कृतं चिद्विष्मा सनेमि द्वेषोऽग्ने इनोषि मर्तात् । इत्था यजमानादृतावः ॥७॥

कृतम् । चित् । हि । स्म । सनेमि । द्वेषः । अग्ने । इनोषि । मर्तात् । इत्था । यजमानात् । ऋतऽवः ॥ ७ ॥

वेङ्कट० कृतम् पुराणम् पापमपि^५ शत्रूनिव द्वेष्टुन् अग्ने ! सत्यमेव यजमानात्^६ मनुष्यात्^७ त्वम् प्रेरयसि
हे भगवन् ! इति ॥ ७ ॥

शिवा नः सख्या सन्तु भ्रात्राग्ने देवेषु युष्मे । सा नो नाभिः सदने सस्मिन्नूधन् ॥८॥

शिवा । नः । सख्या । सन्तु । भ्रात्रा । अग्ने । देवेषु । युष्मे इति ।
सा । नः । नाभिः । सदने । सस्मिन् । ऊधन् ॥ ८ ॥

वेङ्कट० शिवानि नः सख्यानि भवन्तु भ्रात्रा त्वया हेतुना अग्ने ! युष्मासु^८ देवेषु हे देव ! सख्यं
हि अस्माकम् नहनम् सर्वस्मिन् कामानामुत्पत्तिस्थाने ऊधनि ॥ ८ ॥

“इति तृतीयाष्टके पञ्चमाध्याये दशमो वर्गः” ॥

[११]

“वामदेवो गौतम ऋषिः । अग्निदेवता । त्रिष्टुप् छन्दः” ।

भद्रं ते अग्ने सहसिन्ननीकमुपाक आ रोचते सूर्यस्य ।

रुशद् दृशे ददृशे नक्तया चिदरूक्षितं दृश आ रूपे अन्नम् ॥ १ ॥

१. नास्ति वि^१ लपं. २. नास्ति वि^२ अ^२; स वि^३ ल लपं. ३. श्रिये वि^३ अ^३. ४-४. °लः^३ लपं.
५. °विष्कृ लप. ६. °मिव अ^३. ७. नान्^३ अ^३. ८. °व्यान् अ^३ लपं. ९. सन्तु वि^३ लपं.
१०. युष्माकम् मूको. ११-११. नास्ति मूको.

भद्रम् । ते । अग्ने । सहसिन् । अनीकम् । उपाके । आ । रोचते । सूर्यस्य ।
रशत् । दशे । ददशे । नवतऽया । चित् । अरूक्षितम् । दशे । आ । रूपे । अन्नम् ॥ १ ॥

वेङ्कट० हे अग्ने बलवन्! कल्याणं तव रश्मीनाम् अनीकम् अद्भिः सूर्यस्य समीपे द्दीप्यते^१ । तथा
राभ्या च सह सङ्गतम् श्वेतं वर्णं दर्शनाय भवति । किञ्च तत्र ह्ये निहितम्^२ अन्नम् पक्वं
सन्द्रष्टुं^३ योग्यं भवति कल्याणम् इति ॥ १ ॥

वि षाह्यग्रे गृणते मनीषां खं वेपसा तुविजातस्तवानः ।

विश्वेभिर्यद् वचनः शुक्र देवैस्तन्नो रास्व सुमहो भूरि मन्म ॥ २ ॥

वि । साहि । अग्ने । गृणते । मनीषाम् । खम् । वेपसा । तुविऽजात । स्तवानः ।
विश्वेभिः । यत् । वचनः । शुक्र । देवैः । तत् । नः । रास्व । सुमहः । भूरि । मन्म ॥ २ ॥

वेङ्कट० वि षहस्व अग्ने! स्तुतिम् उच्चारयते छिद्रम् वेपकेन शत्रूणां बलेन हे बहुजनन! स्तूयमानः ।
हे दीप्त! सर्वैः देवैः सह यत्^१ त्वं भजसे । पञ्चम्यर्थे^२ तृतीया । तत्^३ धनम् अरमभ्यं देहि
हे शोभनदान! प्रभूतं मननीयम् ॥ २ ॥

त्वदग्ने काव्या त्वन्मनीषास्त्वदुक्था जायन्ते राध्यानि ।

त्वदेति द्रविणं वीरपेशा इत्थाधिये दाशुषे मर्त्याय ॥ ३ ॥

त्वत् । अग्ने । काव्या । त्वत् । मनीषाः । त्वत् । उक्था । जायन्ते । राध्यानि ।
त्वत् । एति । द्रविणम् । वीरपेशाः । इत्थाऽधिये । दाशुषे । मर्त्याय ॥ ३ ॥

वेङ्कट० त्वत्तः अग्ने! कविकर्माणि स्तुतयः शस्त्राणि च सम्भावनीयानि यज्ञार्थं प्रादुर्भवन्ति ।
तथा त्वत्तः आगच्छति धनमपि वीररूपं वीरपरिवृतं सत्यकर्मणे प्रयच्छते मनुष्याय ॥ ३ ॥

त्वद् वाजी वाजभरो विहाया अभिष्टिकृज्जायते सत्यशुष्मः ।

त्वद् रयिर्देवजूतो मयोभुस्त्वदाशुर्जुवाँ अग्ने अर्वा ॥ ४ ॥

त्वत् । वाजी । वाजम्ऽभरः । विऽहायाः । अभिष्टिऽकृत् । जायते । सत्यऽशुष्मः ।
त्वत् । रयिः । देवऽजूतः । मयऽभुः । त्वत् । आशुः । जुजूवान् । अग्ने । अर्वा ॥ ४ ॥

वेङ्कट० त्वत्त एव अश्वः अन्नस्याहर्ता महान् शत्रूणामभ्येषणस्य कर्ता सत्यबलः, त्वत्त एव धनमपि
जायते देवैः प्रेरितं सुखस्य भावयितु, त्वत्त एव वेगवान् धामनपरः अग्ने! अश्वः ॥ ४ ॥

१. °प्यते मूको. २. महितम् वि' रूपं. ३. संदृष्टम् वि' रूपं. ४. यः वि' रूपं. ५. तु
वि' रूपं.

त्वामग्ने प्रथमं देवयन्तो देवं मर्ता अमृत मन्द्रजिह्वम् ।
द्वेषोयुतमा विवासन्ति धीभिर्दमूनसं गृहपतिममूरम् ॥ ५ ॥

त्वाम् । अग्ने । प्रथमम् । देवऽयन्तः । देवम् । मर्ताः । अमृतम् । मन्द्रऽजिह्वम् ।
द्वेषऽयुतम् । आ । विवासन्ति । धीभिः । दमूनसम् । गृहऽपतिम् । अमूरम् ॥ ५ ॥

वेङ्कट० त्वाम् अग्ने! प्रथमम् एव देवान् यष्टुमिच्छन्तः देवम्^१ मनुष्याः अमृत! मोदनवाचम्^२
राक्षसानां पृथक्कर्तारम् परिचरन्ति कर्मभिः दममनसम् गृहपतिम् अमूढम् ॥ ५ ॥

आरे अस्मदमतिमारे अंह आरे विश्वां दुर्मति यन्निपासिं ।
दोषा शिवः सहसः सूनो अग्ने यं देव आ चित् सचसे स्वस्ति ॥ ६ ॥

आरे । अस्मत् । अमतिम् । आरे । अंहः । आरे । विश्वाम् । दुःऽमतिम् । यत् । निऽपासिं ।
दोषा । शिवः । सहसः । सूनो इति । अग्ने । यम् । देवः । आ । चित् । सचसे । स्वस्ति ॥ ६ ॥

वेङ्कट० आरे^३ अस्मत्तः मतिविपर्यासम् पापं^४ सर्वं दुर्ज्ञानम्^५ च यस्मात् त्वं नियमेन रक्षसि ।
यथाऽस्मान् नैतानि प्राप्नुवन्ति तथा करोषि । रात्रौ कल्याणः त्वम् हे सहसः सूनो अग्ने! यम्^६ च
देवनशीलः त्वम् आ सेवसे सोऽविनाशं प्राप्नोति ॥ ६ ॥

^३इति तृतीयाष्टके पञ्चमाध्याये एकादशो वर्गः^७ ॥

[१२]

^८वामदेवो गौतम ऋषिः । अग्निर्देवता । त्रिष्टुप् छन्दः^९ ।

यस्त्वामग्ने इनधते यतस्रुक् त्रिस्ते अन्नं कृणवत् सस्मिन्नहन् ।
स सु द्युमैरभ्यस्तु प्रसक्षत् तव क्रत्वा जातवेदश्चिकित्वान् ॥ १ ॥

यः । त्वाम् । अग्ने । इनधते । यतऽस्रुक् । त्रिः । ते । अन्नम् । कृणवत् । सस्मिन् । अहन् ।
सः । सु । द्युमैः । अभि । अस्तु । प्रऽसक्षत् । तव । क्रत्वा । जातऽवेदः । चिकित्वान् ॥ १ ॥

वेङ्कट० यः त्वाम् अग्ने! हविर्भिरिन्धे संयतस्रुक्कः, यश्च समाने अहनि त्रिः तुभ्यं हविः कृणोति,
सः जनः अन्नैः सुष्टु अभि भवतु^{१०} शत्रून् प्रकर्षेण त्वां पूजयन् तव कर्मणा हे जातप्रज्ञ!^{११}
प्राज्ञः^{१२} ॥ १ ॥

१-१. 'वान् लपं. २. वाचं वि^३ अ^४. ३. नास्ति वि^३. ४. वाचम् वि^३ अ^४. ५. नास्ति
वि^३. ६. अयम् वि^३. ७-७. नास्ति मूको. ८. 'ति वि^३ अ^४. ९. 'प्राज्ञः वि^३; 'प्राज्ञ लपं.
१०. नास्ति वि^३; प्राज्ञम् वि^३ अ^४; प्राज्ञ ल लपं.

इध्मं यस्ते जभरच्छ्रमाणो महो अग्ने अनीकमा संपर्यन् ।
स इधानः प्रति दोषाम्भुषासं पुष्यन् रयिं सचते घन्नमित्रान् ॥ २ ॥

इध्मम् । यः । ते । जभरत् । श्रमाणः । महः । अग्ने । अनीकम् । आ । संपर्यन् ।
सः । इधानः । प्रति । दोषाम् । उषसम् । पुष्यन् । रयिम् । सचते । घन् । मित्रान् ॥ २ ॥

वेङ्कट० इध्मम् यः ते सम्भरति श्राम्यन् महतस्तव अग्ने! रश्मीनाम् अनीकम् परिचरन्, सः त्वाम्
रात्रिम् उषसं च प्रति अहोरात्रयोः इन्धानः^१ प्रजाभिः पशुभिश्च पुष्यन् धनं सेवते घन्नं
शत्रून् ॥ २ ॥

अग्निरीशे बृहतः क्षत्रियस्याग्निर्वाजस्य परमस्य रायः ।
दधाति रत्नं विधते यविष्ठो व्यानुषङ्मर्त्याय स्वधावान् ॥ ३ ॥

अग्निः । ईशे । बृहतः । क्षत्रियस्य । अग्निः । वाजस्य । परमस्य । रायः ।
दधाति । रत्नम् । विधते । यविष्ठः । वि । आनुषक् । मर्त्याय । स्वधावान् ॥ ३ ॥

वेङ्कट० अयम् अग्निः ईश्वरो भवति महतः क्षतात्त्राणसमर्थस्य^२ बलस्य, अग्निः अन्नस्य उत्तमस्य ।
स च धनस्येश्वरो भवति, वि दधाति च रत्नम् परिचरते युवतमः अनुषक्तम्^३ मनुष्याय^४
अन्नवान् ॥ ३ ॥

यच्चिद्धि ते पुरुषत्रा यन्निष्ठाचित्तिभिश्चकृमा कच्चिदागः ।
कृधी ष्वस्माँ अदितेरनागान् व्येनांसि शिश्रथो विष्वग्ने ॥ ४ ॥

यत् । चित् । हि । ते । पुरुषत्रा । यन्निष्ठ । अचित्तिभिः । चकृम । कत् । चित् । आगः ।
कृधी । सु । अस्मान् । अदितेः । अनागान् । वि । एनांसि । शिश्रथः । विष्वक् । अग्ने ॥ ४ ॥

वेङ्कट० मनुष्यमध्ये वयं^५ तव हे युवतम अग्ने! अज्ञानैः कृतदन्तः यत् किञ्चित् एनः, ततः
अस्मान् 'कुरु अस्याः^६ पृथिव्याः अनागस्कान्^७ । इयं हि पापकृतो न धारयति । तदर्थम्
एनांसि विष्वक् वि श्लथय हे अग्ने! ॥ ४ ॥

महश्चिदग्न एनसो अभीकं ऊर्वाद् देवानामृत मर्त्यानाम् ।
मा ते सखायः सदामिद् रिषाम् यच्छां तोकाय तनयाय शं योः ॥ ५ ॥

महः । चित् । अग्ने । एनसः । अभीकं । ऊर्वात् । देवानाम् । उत । मर्त्यानाम् ।
मा । ते । सखायः । सदम् । इत् । रिषाम् । यच्छं । तोकाय । तनयाय । शम् । योः ॥ ५ ॥

१. इन्धानम् वि^१ अ^१. २. क्षतात्त्रा^२ मूको. ३. नास्ति वि^३ रूपं. ४. मनुष्य वि^४ रूपं.
५. अयम् वि^५ अ^५. ६-६. नास्ति वि^६ अ^६. ७. अगस्कान् अ^७.

वेङ्कट० हे अग्ने! देवमनुष्यविषयस्य महतः विस्तीर्णस्य पापस्य समीपे वर्तमाना वयम् ते सखायः सदा एव मा रिषाम^१ । यच्छ पुत्राय तत्पुत्राय च शम् च योः च ॥ ५ ॥

यथा ह त्वद् वसवो गौर्यं चित् पदि सिताममुञ्चता यजत्राः ।

एवो ष्वस्मन्मुञ्चता व्यंहः प्र तार्यग्ने प्रतरं न आयुः ॥ ६ ॥

यथा । ह । त्यत् । वसवः । गौर्यम् । चित् । पदि । सिताम् । अमुञ्चत । यजत्राः ।

एवो इति । सु । अस्मत् । मुञ्चत । वि । अंहः । प्र । तारि । अग्ने । प्रस्तरम् । नः । आयुः ॥ ६ ॥

वेङ्कट० हे वसवः! यथा पुरा एतदसुरैरन्यैर्वा पदि^२ बद्धां गाम् अमुञ्चत हे यजनीयाः!^३ एवमेव अस्मत्तश्च पापं सुष्टु^४ वि मुञ्चत । अथ^५ हे अग्ने! त्वया च वसूनां प्रधानेन अस्माकम् आयुः प्रवर्धयताम्^६ ॥ ६ ॥

^१इति तृतीयाटके पञ्चमाध्याये द्वादशो वर्गः^६ ॥

[१३]

^१वामदेवो गौतम ऋषिः । अग्निदेवता (लिङ्गोक्तदेवता इत्येके) । त्रिष्टुप् छन्दः^६ ।

प्रत्यग्निरुषसामग्रमख्यद् विभातीनां सुमना रत्नधेयम् ।

यातमाश्विना सुकृतो दुरोणमुत् सूर्यो ज्योतिषा देव एति ॥ १ ॥

प्रति । अग्निः । उषसाम् । अग्रम् । अख्यत् । विभातीनाम् । सुमनाः । रत्नधेयम् ।

यातम् । अश्विना । सुकृतः । दुरोणम् । उत् । सूर्यः । ज्योतिषा । देवः । एति ॥ १ ॥

वेङ्कट० आग्नेयमेव सूक्तम् । लिङ्गोक्तदेवतमेके^७ । मनुष्याणां रत्नाभारभूतम् व्युच्छन्तीनाम् उषसाम् अग्रम् सुमनाः अग्निः प्रकाशयति । अस्मिन् काले हे अश्विनौ! यजमानस्य गृहं प्रति आगच्छतम्, उद् एति सूर्यः च देवः ज्योतिषा सह ॥ १ ॥

ऊर्ध्वं भानुं सञ्चिता देवो अश्रेद् द्रप्सं दर्विध्वद् गत्रिषो न सत्वा ।

अनु व्रतं वरुणो यन्ति मित्रो यत् सूर्यं दिव्यारोहर्यन्ति ॥ २ ॥

ऊर्ध्वम् । भानुम् । सञ्चिता । देवः । अश्रेत् । द्रप्सम् । दर्विध्वत् । गोऽऽषः । न । सत्वा ।

अनु । व्रतम् । वरुणः । यन्ति । मित्रः । यत् । सूर्यम् । दिवि । आऽरोहर्यन्ति ॥ २ ॥

१. त...षाम वि^२; त...अ^३. २. वदि वि^४; यदि अ^५ ल; पति लपं. ३. नीय लपं. ४-४. अत्रभाग्ने वि^६ अ^७ लपं. ५. प्रवर्धयताम् वि^८ लपं; प्रवृध्यताम् अ^९. ६-६. नास्ति म्को. ७. कदेवमेके वि^{१०} अ^{११}; कदेवत वि^{१२}; तु. ऋभ २, ४, १३.

वेङ्कट० ऊर्ध्वमुखं तेजः सविता देवः^१ श्रयति तेजसां केशं भृशं भूनयन् । यथा उदके बर्तमानं सत्त्वम् अपाम्^२ द्रप्सं दविध्वत् उच्चरति तद्ददिति । सवितुश्चोदयम् वरुणः मित्रः ये चान्ये सूर्यम् दिवि आरोहयन्ति, ते सर्वेऽनुगच्छन्ति ॥ २ ॥

यं सीमकृण्वन् तमसे विपृचे ध्रुवक्षेमा अनवस्यन्तो अर्थम् ।
तं सूर्यं हरितः सप्त यहीः स्पशं विश्वस्य जगतो वहन्ति ॥ ३ ॥

यम् । सीम् । अकृण्वन् । तमसे । विपृचे । ध्रुवऽक्षेमाः । अनवऽस्यन्तः । अर्थम् ।
तम् । सूर्यम् । हरितः । सप्त । यहीः । स्पशम् । विश्वस्य । जगतः । वहन्ति ॥ ३ ॥

वेङ्कट० सर्वतः तमसः वियोजनाय यम् अकृण्वन् स्थिरक्षेमाः जगद्रक्षणात्मकम् इदं स्वकार्यम् असमापयन्तः^३ सर्वदाऽनुतिष्ठन्तः^४, तम् सूर्यम् अश्वाः सप्त महत्यः विश्वस्य जगतः कृताकृतस्य ज्ञातारम् वहन्ति ॥ ३ ॥

वहिष्ठेभिर्विहरंन्यामि तन्तुमवव्ययन्नसितं देव वरम् ।
दविध्वतो रश्मयः सूर्यस्य चर्मैवावाधुस्तमो अप्स्वर्न्तः ॥ ४ ॥

वहिष्ठेभिः । विहरन् । यासि । तन्तुम् । अवव्ययन् । असितम् । देव । वरम् ।
दविध्वतः । रश्मयः । सूर्यस्य । चर्मैव । अव । अधुः । तमः । अप्सु । अन्तरिति ॥ ४ ॥

वेङ्कट० हे देव सूर्य! बोद्धृतमैरश्वैः आत्मीयं सूत्रसदृशं^५ तेजः विविधं हरन् गच्छसि, तत् तमोलक्षणं वासः यथा^६ तस्य तन्तोरधस्ताद् भवति 'तथा अवव्ययन्' । ततश्च भृशं विधुन्वन्तः रश्मयः सूर्यस्य नैशम् तमः चर्म इव अव अधुः^७ अन्तरिक्षस्य मध्ये ॥ ४ ॥

अनायतो अनिबद्धः कथायं न्यङ्ङुत्तानोऽव पद्यते न ।
कर्या याति स्वधया को ददर्श दिवः स्कम्भः समृतः पाति नाकम् ॥ ५ ॥

अनायतः । अनिबद्धः । कथा । अयम् । न्यङ्ङु । उत्तानः । अव । पद्यते । न ।
कर्या । याति । स्वधया । कः । ददर्श । दिवः । स्कम्भः । समृद्धतः । पाति । नाकम् ॥ ५ ॥

वेङ्कट० अयमूर्ध्वमाकृष्य न तत्र केनचिद् बद्धः नाप्यधः । तथाविधः अयम् कथम्^८ न्यङ् न अवपतति । कथं बोध्वम् उद्गच्छतीत्यवगन्तव्यम् । केन वा अन्नेन ध्रियमाणोऽयम् अन्तरिक्षे गच्छति । कश्चैनं ददर्श । सोऽयं द्युलोकस्य स्तम्भयिता सन् तेन सङ्गतः नाकम् लोकं रक्षति ॥ ५ ॥

“इति तृतीयाष्टके पञ्चमाध्याये त्रयोदशो वर्गः” ॥

१. देव वि'. २-२. *नसत्त्व° वि'. ३. नास्ति वि' लपं. ४. समाप° वि' लपं. ५. वतिति° वि' लपं. ६. तं मूको. ७. नास्ति मूको. ८-८. तथाप्ययं वि' अ'; यथाप्ययं ल. ९. *व वायुः मूको. १०. तथा वि' लपं. ११-११. नास्ति मूको.

[१४]

‘नामदेवो गौतम ऋषिः । अग्निर्देवता । त्रिष्टुप् छन्दः’ ।

प्रत्यग्निरुषसो जातवेदा अख्यद् देवो रोचमाना महोभिः ।

आ नासत्योरुगाया रथेनेमं यज्ञमुप नो यातमच्छ ॥ १ ॥

प्रति । अग्निः । उषसः । जातवेदाः । अख्यत् । देवः । रोचमानाः । महःऽभिः ।

आ । नासत्या । उरुगाया । रथेन । इमम् । यज्ञम् । उप । नः । यातम् । अच्छ ॥ १ ॥

वेङ्कट० प्रत्यग्निः^२ इति समानं पूर्वेण सूक्तेन । प्रकाशयति उषसः जातप्रज्ञः देवः तेजोभिः दीप्यमानाः । तथा सति इमम् नः यज्ञम् प्रति उप आ गच्छतम् रथेन बहुभिः स्तोतव्यौ हे अश्विनौ ! इति ॥ १ ॥

ऊर्ध्वं केतुं सविता देवो अश्रेज्ज्योतिर्विश्वस्मै भुवनाय कृण्वन् ।

आप्रा द्यावापृथिवी अन्तरिक्षं वि सूर्यो रश्मिभिश्चेकितानः ॥ २ ॥

ऊर्ध्वम् । केतुम् । सविता । देवः । अश्रेत् । ज्योतिः । विश्वस्मै । भुवनाय । कृण्वन् ।

आ । अप्राः । द्यावापृथिवी इति । अन्तरिक्षम् । वि । सूर्यः । रश्मिभिः । चेकितानः ॥ २ ॥

वेङ्कट० ऊर्ध्वम् तेजः सविता देवः^३ श्रयति सर्वस्मै लोकाय ज्योतिः कृण्वन् । आ पूरयति च त्रीन् लोकान् विविधम् सूर्यः^४ रश्मिभिः सर्वं जानन् इति ॥ २ ॥

आवहन्त्यरुणीज्योतिषागान्मही चित्रा रश्मिभिश्चेकिताना ।

प्रबोधयन्ती सुविताय देव्युषा ईयते सुयुजा रथेन ॥ ३ ॥

आऽवहन्ती । अरुणीः । ज्योतिषा । आ । अगात् । मही । चित्रा । रश्मिभिः । चेकिताना ।

प्रबोधयन्ती । सुविताय । देवी । उषाः । ईयते । सुयुजा । रथेन ॥ ३ ॥

वेङ्कट० आत्मीया अरुणवर्णा अश्विः आवहन्ती ज्योतिषा सह आ गच्छति महती चित्ररूपा रश्मिभिः ज्ञायमाना^५ । सुप्तं जगत् प्रबोधयन्ती अभ्युदयाय देवी उषाः गच्छति सुष्ठु युक्तेन रथेन ॥ ३ ॥

आ वां वहिष्ठा इह ते वहन्तु रथा अश्वास उषसो व्युष्टौ ।

इमे हि वां मध्रुपेयाय सोमा अस्मिन् यज्ञे वृषणा मादयेथाम् ॥ ४ ॥

आ । वाम् । बहिष्ठाः । इह । ते । वृद्धन्तु । रथाः । अश्वासः । उषसः । विऽउंष्टौ ।
इमे । हि । वाम् । मधुऽपेयाय । सोमाः । अस्मिन् । यज्ञे । वृषणा । मादयेथाम् ॥ ४ ॥

वेङ्कट० आ वहन्तु वाम् वोदृतमाः अश्वाः ते अस्मिन् यज्ञे उषसः व्युच्छन्वेलायाम् रथाः च ।
युवयोः मदकरस्य सोमस्य पानाय इमे सोमाः सम्भृताः । अस्मिन् यज्ञे हे वर्षितारौ ! मादयेथाम् ॥ ४ ॥

अनायतो अनिबद्धः कथायं न्यङ्कुत्तानोऽव पद्यते न ।

कर्या याति स्वधया को ददर्श दिवः स्कम्भः समृतः पाति नाकम् ॥ ५ ॥

अनायतः । अनिबद्धः । कथा । अयम् । न्यङ् । उत्तानः । अव । पद्यते । न ।
कर्या । याति । स्वधया । कः । ददर्श । दिवः । स्कम्भः । समऽकृतः । पाति । नाकम् ॥ ५ ॥

वेङ्कट० पूर्वं (४, १३, ५) व्याख्याता ॥ ५ ॥

^३इति तृतीयाष्टके पञ्चमाध्याये चतुर्दशो वर्गः^२ ॥

[१५]

^१वामदेवो गौतम ऋषिः । अग्निर्देवता, सप्तम्यष्टम्योः सोमकः साहदेव्यः,
नवमीदशम्योः अश्विनौ । गायत्री छन्दः^२ ।

अग्निर्होता नो अध्वरे वाजी सन् परिं णीयते । देवो देवेषु यज्ञियः ॥ १ ॥

अग्निः । होता । नः । अध्वरे । वाजी । सन् । परिं । नीयते । देवः । देवेषु । यज्ञियः ॥ १ ॥

वेङ्कट० अग्निः होता अस्माकं यज्ञे ^३अश्वः भूतः^३ परितः नीयते पर्यग्निकरणे देवः देवानां मध्ये
यज्ञियः ॥ १ ॥

परिं त्रिविष्टध्वरं यात्यग्नी रथीरिव । आ देवेषु प्रयो दधत् ॥ २ ॥

परिं । त्रिऽविष्टि । अध्वरम् । याति । अग्निः । रथीऽइव । आ । देवेषु । प्रयः । दधत् ॥ २ ॥

वेङ्कट० सारथिरिव परि याति अग्निः यज्ञं त्रिवेष्टनं त्रिरित्यर्थः, देवेषु अन्नम् आ दधत् इति ॥ २ ॥

परि वाजपतिः क्विरग्निर्हव्यान्यक्रमीत् । दधद् रत्नानि दाशुषे ॥ ३ ॥

परिं । वाजऽपतिः । क्विः । अग्निः । हव्यानि । अक्रमीत् । दधत् । रत्नानि । दाशुषे ॥ ३ ॥

वेङ्कट० परि अक्रमीत् हवींषि अन्नपतिः क्विः अग्निः, यजमानाय रत्नानि प्रयच्छन् इति ॥ ३ ॥

अयं यः सृज्ये पुरो दैववाते समिधयते । द्युमाँ अमित्रदम्भनः ॥ ४ ॥

अयम् । यः । सृज्ये । पुरः । दैववाते । सम्ऽध्यते । द्युमान् । अमित्रदम्भनः ॥ ४ ॥

वेङ्कट० अयम् सोऽग्निः, यः पूर्वम् सृज्ये राजनि दैववाते समिधयते स्म दीक्षिमान् अमित्राणां हिंसकः ॥४॥

अस्य घा वीर ईवतोऽग्नेरीशीत मर्त्यः । तिग्मजम्भस्य मीळहुषः ॥ ५ ॥

अस्य । घ । वीरः । ईवतः । अग्नेः । ईशीत । मर्त्यः । तिग्मजम्भस्य । मीळहुषः ॥ ५ ॥

वेङ्कट० एनं गमनवन्तम् अग्निम् तिग्मदंष्ट्रम् सेक्तारम् मनुष्यः वीरः भर्तुम् ईश्वरो भवेदिति प्रश्नः ॥५॥

‘इति तृतीयाष्टके पञ्चमाध्याये पञ्चदशो वर्गः’ ॥

तमर्वन्तं न सानसिर्मरुषं न दिवः शिशुम् । मर्मृज्यन्ते दिवेदिवे ॥ ६ ॥

तम् । अर्वन्तम् । न । सानसिम् । अरुषम् । न । दिवः । शिशुम् । मर्मृज्यन्ते । दिवेऽदिवे ॥६॥

वेङ्कट० तम् अश्वम् इव सम्भजनीयम् आरोचमानम् दिवः पुत्रम् इवादित्यम् परिचरन्ति अन्वहम् अर्थिनः ॥ ६ ॥

बोधयन्मा हरिभ्यां कुमारः साहदेव्यः । अच्छा न हूत उदरम् ॥ ७ ॥

बोधत् । यत् । मा । हरिभ्याम् । कुमारः । साहदेव्यः । अच्छ । न । हूतः । उत् । अरम् ॥ ७ ॥

वेङ्कट० वामदेवाय सहदेवपुत्रः प्रादादश्वौ रक्षसां जयाय । तत्राह—बोधत् इति । स एव द्वयोर्देवता भवति, बोधयामास मामुत्तिष्ठेति यदा अश्वभ्याम् कुमारः सहदेवपुत्रः, तदानीमेवाहम् आभिमुख्येन आहूतः पुरुषः इव शत्रून् प्रति उद्गतवानस्मि ॥ ७ ॥

उत त्या यजता हरीं कुमारात् साहदेव्यात् । प्रयता सद्य आ ददे ॥ ८ ॥

उत । त्या । यजता । हरी इति । कुमारात् । साहदेव्यात् । प्रयता । सद्यः । आ । ददे ॥८॥

वेङ्कट० अपि च इमौ पूजनीयौ हरीं कुमारात् सहदेवस्य पुत्रात् शुद्धवर्णौ सद्यः एव अहं लब्धवानस्मि ॥८॥

एष वां देवावश्विना कुमारः साहदेव्यः । दीर्घायुस्तु सोमकः ॥ ९ ॥

एषः । वाम् । देवौ । अश्विना । कुमारः । साहदेव्यः । दीर्घायुः । अस्तु । सोमकः ॥ ९ ॥

वेङ्कट० अथैतदर्थमश्विनो अनुध्यायति ‘एषः वाम्’ इति । हे देवौ अश्विनो! युवयोः स्वभूतः अयमश्वप्रदः कुमारः साहदेव्यः सोमकः नाम दीर्घायुः अस्तु ॥ ९ ॥

१. देववाते वि^१; दैवाते लपं. २. ‘ध्यति वि^२ अ^३. ३. भव^० वि^३ लपं. ४-४. नास्ति मूको.

५. ‘चनं वि^१’ अ^३. ६. नास्ति लपं. ७. ‘देव्यस्य वि^१. ८. अनुधावति मूको. ९-९. एष वाद वि^२; एषावाम् लपं.

तं युवं देवावश्विना कुमारं साहदेव्यम् । दीर्घायुषं कृणोतन ॥ १० ॥

तम् । युवम् । देवौ । अश्विना । कुमारम् । साहदेव्यम् । दीर्घऽआयुषम् । कृणोतन ॥ १० ॥

वेङ्कट० कृणोतन कुरुतम् । द्विवचनेऽपि तनवादेशो दृष्ट इति ॥ १० ॥

'इति तृतीयाष्टके पञ्चमाध्याये षोडशो वर्गः' ॥

[१६]

'वामदेवो गौतम ऋषिः । इन्द्रो देवता । त्रिष्टुप् छन्दः' ।

आ सत्यो यातु मघवाँ ऋजीषी द्रवन्त्वस्य हरयु उप नः ।

तस्मा इदन्धः सुषुमा सुदर्क्षमिहाभिपित्वं करते गृणानः ॥ १ ॥

आ । सत्यः । यातु । मघवाँ । ऋजीषी । द्रवन्तु । अस्य । हरयः । उप । नः ।

तस्मै । इत् । अन्धः । सुषुम् । मुऽदर्क्षम् । इह । अभिऽपित्वम् । करते । गृणानः ॥ १ ॥

वेङ्कट० आ यातु सत्यकर्मा मघवान् ऋजीषेण तद्वान् । अस्थ अश्वाः अस्मान् उप आगच्छन्तु ।

तदर्थम् एवेदम् अन्धः सोमं सुतवन्तो वयं सुबलम् । इह अभिप्राप्तिं करोतीन्द्रः स्तूयमानः ॥ १ ॥

अव स्य शूराध्वनो नान्तेऽस्मिन् नो अद्य सर्वने मन्दध्वै ।

शंसात्युक्थमुशनैव वेधाश्चिकितुषे असुर्याय मन्म ॥ २ ॥

अव । स्य । शूर । अध्वनः । न । अन्ते । अस्मिन् । नः । अद्य । सर्वने । मन्दध्वै ।

शंसाति । उक्थम् । उशनाऽइव । वेधाः । चिकितुषे । असुर्याय । मन्म ॥ २ ॥

वेङ्कट० अध्वनः अन्ते यथा पथिको विश्रमायाऽऽस्त एवं हे शूर ! अद्य अस्मिन् नः माध्यन्दिने सवने सोमेन

मदितुम् अवस्य । अवस्यतिरवसानार्थः । शंसाति अयं शस्त्रम् उशना इव प्राज्ञः चिकितुषे जानते असुराणां हन्त्रे मननीयम्^३ तुभ्यमिति ॥ २ ॥

कविर्न निण्यं विदथानि साधन् वृषा यत् सेकं विपिपानो अर्चात् ।

दिव इत्था जीजनत् सप्त कारूनह्वा चिच्चक्रुर्वयुना गृणन्तः ॥ ३ ॥

कविः । न । निण्यम् । विदथानि । साधन् । वृषा । यत् । सेकम् । विऽपिपानः । अर्चात् ।

दिवः । इत्था । जीजनत् । सप्त । कारून । अह्वा । चित् । चक्रुः । वयुना । गृणन्तः ॥ ३ ॥

वेङ्कट० उशना इव अन्तर्हितं स्तोमं करोति वामदेवश्च । कर्माणि साधयन् इन्द्रः यदा सोमस्य
सेकम् विविधं पिबन् श्रद्धते । यजमानो यज्ञार्थं दीप्तान् सप्त वषट्कर्तृन् ऋत्विजः इत्थं परि-
क्रयेण जनयति । ते च झटिति कुर्वन्ति प्रज्ञानानि^१ इन्द्रं स्तुवन्तः ॥ ३ ॥

स्वर्ष्यद् वेदिं सुदर्शकमर्कैर्महि ज्योतीं रुरुचुर्यद् वस्तोः ।

अन्धा तमांसि दुधिता विचक्षे नृभ्यश्चकार नृत्तमो अभिष्टौ ॥ ४ ॥

स्वः । यत् । वेदिं । सुदर्शकम् । अर्कैः । महि । ज्योतिः । रुरुचुः । यत् । ह । वस्तोः ।
अन्धा । तमांसि । दुधिता । विचक्षे । नृभ्यः । चकार । नृत्तमः । अभिष्टौ ॥ ४ ॥

वेङ्कट० स्वरित्यादित्यनाम (तु. निघ १,४) । अर्चनैः^२ रश्मिभिः सुदर्शनम् स्वः यदा ज्ञायते, यदा च
महत् ज्योतिः रश्मयः रोचयन्ति अहि, तदानीम् अन्धीकरणानि तमांसि दुर्निहितानि मनुष्येभ्यः
विशेषेण^३ दर्शनाय करोति नेतृत्तमः अभ्येषणे प्रार्थनायामिति ॥ ४ ॥

ववक्ष इन्द्रो अमितमृजीष्युर्भे आ पप्रौ रोदसी महित्वा ।

अतश्चिदस्य महिमा वि रेच्यभि यो विश्वा भुवना बभूव ॥ ५ ॥

ववक्षे । इन्द्रः । अमितम् । ऋजीषी । उभे इति । आ । पप्रौ । रोदसी इति । महित्वा ।
अतः । चित् । अस्य । महिमा । वि । रोचे । अभि । यः । विश्वा । भुवना । बभूव ॥ ५ ॥

वेङ्कट० वहति इन्द्रः अमितम् स्थावरं जङ्गमं च ऋजीषेण तद्वान् । उभे च^३ चावापृथिवी महत्त्वेन
आ पूरयति । योऽयं महिम्ना विश्वान्यपि भुवनानि अभि बभूव, तस्य महिमा विश्वेभ्यः अपि
भुवनेभ्यः विरिक्तो भवति बहिर्निश्चरति^४ ॥ ५ ॥

^४इति तृतीयाष्टके पञ्चमाध्याये सप्तदशो वर्गः^५ ।

विश्वानि शक्रो नर्याणि विद्वानपो रिरैच सखिभिर्निकामैः ।

अश्मानं चिद् ये विभिदुर्वचोभिर्व्रजं गोर्मन्तमुशिजो वि वव्रुः ॥ ६ ॥

विश्वानि । शक्रः । नर्याणि । विद्वान् । अपः । रिरैच । सखिभिः । निष्कामैः ।
अश्मानम् । चित् । ये । विभिदुः । वचःभिः । व्रजम् । गोर्मन्तम् । उशिजः । वि । वव्रुरिति ववुः ॥ ६ ॥

वेङ्कट० ^६सर्वाणि शक्रः नृहितानि जानन् उदकानि निर्गमयति मरुद्भिः स्निग्धैः । ये मरुतः अस्य
वचनैः प्रेषिताः शिलोच्चयं पूर्वम् † विभिदुः, ते पर्वतस्यान्तः पणिभिः^६ अपहृतैर्गोभिर्युक्तं गोत्र-
जम् अपि विवृतवन्तः कामयमानाः ॥ ६ ॥

१. प्रज्ञानानि वि^१; प्रज्ञानानि अ^१; प्रजननानि वि^२ ल लपं. २. त्रुटितम् अ^१; ...अनैः वि^२. ३. नास्ति क लपं.
४-४. नास्ति लपं. ५-५. नास्ति मृको. ६-६. ...भिः लपं. † निहिता^० वि^२ अ^१. ‡ पूर्वे वि^१.

अपो वृत्रं वृत्रिवांसं पराहन् प्रावत् ते वज्रं पृथिवी सचेताः ।

प्राणीसि समुद्रियाण्यैनोः पतिर्भवेच्छवसा शूर धृष्णो ॥ ७ ॥

अपः । वृत्रम् । वृत्रिवांसम् । परा । अहन् । प्र । आवत् । ते । वज्रम् । पृथिवी । सचेताः ।
प्र । अणीसि । समुद्रियाणि । ऐनोः । पतिः । भवन् । शवसा । शूर । धृष्णो इति ॥ ७ ॥

वेङ्कट० उदकानि वृत्रिवांसम् अहिं यदा परा हतवानसि तदा समनस्का पृथिवी तव आयुधं प्रकर्षेण
रक्षितवती । ततस्त्वम् अन्तरिक्षभवानि उदकानि प्र गमयसि स्वामी भवन् सर्वस्य बलेन हे शूर
धृष्णो! ॥ ७ ॥

अपो यदद्रिं पुरुहूत दर्दराविभुवत् सरमा पूर्व्यं ते ।

स नो नेता वाजमा दर्षि भूरि गोत्रा रुजन्नङ्गिरोभिर्गृणानः ॥ ८ ॥

अपः । यत् । अद्रिम् । पुरुहूत । दर्दः । आविः । भुवत् । सरमा । पूर्व्यम् । ते ।
सः । नः । नेता । वाजम् । आ । दर्षि । भूरिम् । गोत्रा । रुजन् । अङ्गिरोभिः । गृणानः ॥८॥

वेङ्कट० हे पुरुहूत! यदा त्वं देवानामनागमनार्थं शिलोच्चयं परिवेष्ट्य शयानं मेघम् उदकानि दारित-
वानसि । ततः प्रादुर्भूते पर्वते तव पुरातनं गोधनम् सरमा नाम शुनी पण्डित्वा प्रेषिता
पुनरागत्य त्वत्समीपे वर्तमाना दर्शयामास । अथ सः त्वम् नेता गवात्मकं बहु अन्नम्
अस्मदर्थम् आ दारितवानसि शिलोच्चयान्^१ तदावरणान्^२ मेघान् भिन्दन् अङ्गिरोभिः स्तूयमानः ॥ ८ ॥

अच्छा क्विं नृमणो गा अभिष्टौ स्वर्षाता मघवन्नार्धमानम् ।

ऊतिभिस्तमिषणो द्युम्रहूतौ नि मायावानब्रह्मा दस्युरर्त ॥ ९ ॥

अच्छ । क्विम् । नृमणः । गाः । अभिष्टौ । स्वःऽसाता । मघवन् । नार्धमानम् ।
ऊतिभिः । तम् । इषणः । द्युम्रहूतौ । नि । मायावान् । अब्रह्मा । दस्युः । अर्त ॥ ९ ॥

वेङ्कट० अभिगतवानसि क्विम् कुत्सं हे नृमणः!, नृषु मनो यस्य स तथोक्तः । सर्वैः सम्भजनीये^४
सह्प्रामे मघवन्! याचमानं रक्षणैः सह तम् कुत्सम् ऐच्छः अन्नार्थं तस्याह्वाने सति ।
ततस्त्वय्यागते सति मायायुक्तः मन्त्रवर्जितः तस्य शत्रुरसुरः विपन्न आसीदिति^५ ॥ ९ ॥

आ दस्युघ्ना मनसा याह्यस्तं भुवत् ते कुत्सः सुख्ये निकामः ।

स्वे योनौ नि षदत्तं सरूपा वि वां चिकित्सद्वत्चिद्ध नारी ॥ १० ॥

१-१. नास्ति वि^२ अः. २. °च्चयं लपं. ३. नास्ति लपं. ४. °नीने वि^३ ल लपं.
५. °दति वि^३.

आ । दस्युऽग्नः । मर्नसा । याहि । अस्तम् । भुवत् । ते । कुत्सः । सुख्ये । निऽकामः ।
स्वे । योनौ । नि । सदतम् । सऽरूपा । वि । वाम् । चिकित्सत् । ऋतऽचित् । ह । नारी ॥

वेङ्कट० कुत्सस्य अस्तम् गृहम् आगतवानसि तस्य शत्रून् हन्तुमिच्छता मनसा । आगते च
सति त्वयि^१ तव सुख्ये कुत्सः श्रद्धधानः अभवत् । तथास्त्वित्युक्ते त्वदीये आसने समान-
शरीराकारौ कुत्सश्च त्वं च निषण्णौ । किञ्च रथे सदृशरूपौ स्थितौ वाम् ऋतचित् नाम
इन्द्रस्य भार्या कः कुत्सः^२ क इन्द्र इति व्यचिकित्सत्^३ इति । अत्र शाब्दायनकम्— 'कुत्सो
ह वा औरव इन्द्रस्योरोरधिनिर्मित^४ आस । यादृश एवेन्द्रस्तादृशो^५ यथात्मनो निर्मितः स्यादेवम् ।
तं सङ्ग्रहीतारं^६ चक्रे । तं ह जाययाभिजप्राह शच्या पौलोम्या । तां होवाच—कथेत्थमकरिति ।
सा होवाच न वां व्यज्ञासमिति । स होवाच खलति वा एनं करिष्यामि, तथा विजानीतात्'
(जैमि ३, १९९) इत्यादि ॥ १० ॥

इति तृतीयाष्टके पञ्चमाध्यायेऽष्टादशो वर्गः ॥

यासि कुत्सेन सरथमवस्युस्तोदो वातस्य ह्यरीशानः ।

ऋज्रा वाजं न गध्यं युयूषन् क्विर्यदहन् पार्याय भूषात् ॥ ११ ॥

यासि । कुत्सेन । सरथम् । अवस्युः । तोदः । वातस्य । ह्यरीः । ईशानः ।

ऋज्रा । वाजम् । न । गध्यम् । युयूषन् । क्विः । यत् । अहन् । पार्याय । भूषात् ॥ ११ ॥

वेङ्कट० कुत्सेन रक्षितुमिच्छन् अस्य गृहादेकं रथमास्थाय गतवानसि 'वेगेन वातस्य' प्रेरकः
अश्वयोश्च ईश्वरो भवन् । ऋजुना मार्गेण अन्नम् इव मिश्रीभावार्हम् । 'गधिर्यिश्रीभावकर्मा'
इति यास्कः (५, ५५) । भोजनाहमित्यर्थः । यौतिश्च मिश्रीभावकर्मा । सम्भक्तुमिच्छन्
जनेभ्यः शीघ्रं गच्छत्येवं गतवान् कुत्सः यस्मिन् अहनि पार्याय शत्रुभिर्युद्धकर्मणः समाप्तौ
अदहर्भवति तदर्थम् अभवत् । तदहस्तस्य युद्धं संस्थितमासीदित्यर्थः ॥ ११ ॥

कुत्साय शुष्णमशुषं नि बर्हीः प्रपित्वे अहः कुर्यवं सहस्रा ।

सद्यो दस्यून् प्र मृण कुत्स्येन सूरश्चक्रं बृहतादभीकै ॥ १२ ॥

कुत्साय । शुष्णम् । अशुषम् । नि । बर्हीः । प्रऽपित्वे । अहः । कुर्यवम् । सहस्रा ।

सद्यः । दस्यून् । प्र । मृण । कुत्स्येन । प्र । सूरः । चक्रम् । बृहतात् । अभीकै ॥ १२ ॥

वेङ्कट० कुत्सप्रीत्यर्थं शत्रुभिरशोष्यम्^१ शुष्णम् नामासुरम्^२ अमारयः । किं च अहः प्रपित्वे प्राप्तौ
प्रातःकाले कुर्यवम् च^३ असुरम् नि बर्हीः^४ असुराणां सहस्रेण सह । स त्वम् इदानीम्

१. त्वया अ^१ वि^२. २. नास्ति वि^३ लपं. ३. व्याधि^० वि^२. ४. °स्योत्तरो^० वि^२ अ^१ लपं.
५. °शौ वि^२ अ^१. ६-६. °वं तं हं संयु^१ वि^२ अ^१. ७-७. नास्ति मूको. ८-८. वेगवातस्य ल लपं;
वेगतवानतस्य वि^२ अ^१. ९. °क्तमि^० वि^२ लपं. १०-१०. शुष्णना^० वि^२. ११-११. नास्ति वि^२ लपं.

अस्माकमपि यथा कुत्साय हतवान् तेन प्रकारेण शत्रून् प्र मृण मारय । स त्वं सूर्यस्य चक्रम् युद्धे प्रवृहेति ॥ १२ ॥

त्वं पिप्रुं मृगयं शशुवांसमृजिश्वने वैदधिनायं रन्धीः ।

पञ्चाशत् कृष्णा नि वपः सहस्रात्कं न पुरो जरिमा वि दर्दः ॥ १३ ॥

त्वम् । पिप्रुम् । मृगयम् । शशुवांसम् । ऋजिश्वने । वैदधिनायं । रन्धीः ।

पञ्चाशत् । कृष्णा । नि । वपः । सहस्रात्कं । अत्कम् । न । पुरः । जरिमा । वि । दर्दरिति दर्दः ॥ १३ ॥

वेङ्कट० 'हे इन्द्र!' त्वम् पिप्रुम्^२ असुरम् मृगयम्^३ चासुरं वर्धमानं विदधिपुत्राय ऋजिश्वने वशं नीतवानसि । तथा कृष्णासुरसम्बद्धान्यसुराणां पञ्चाशतं सहस्राणि हत्वा पृथिव्याम् नि वपः । ततः कृष्णस्य^५ पुराणि च विविधं दारितवानसि । अत्क इति रूपनाम । यथा जरिमा अङ्गानां श्रियं विदारयत्येवमिति ॥ १३ ॥

सूरं उपाके तन्वं^१ दधानो वि यत् ते चेत्यमृतस्य वर्षः ।

मृगो न हस्ती तर्विषीमुषाणः सिंहो न भीम आयुधानि विभ्रत् ॥ १४ ॥

सूरः । उपाके । तन्वंम् । दधानः । वि । यत् । ते । चेति । अमृतस्य । वर्षः ।

मृगः । न । हस्ती । तर्विषीम् । उपाणः । सिंहः । न । भीमः । आयुधानि । विभ्रत् ॥ १४ ॥

वेङ्कट० यत् तव अमृतस्य विज्ञायते उज्ज्वलं रूपं तेजस्वि^५ तस्य समीपे सूर्यश्च आत्मीयं शरीरं विभ्रत् भवति । ततस्तस्य तेजो भवतीत्यर्थः । मार्गणशीलो मत्तः हस्ती इव त्वं भवसि शत्रुबलं दहन् । तथा सिंहः इव भयङ्करो भवसि^६ आयुधानि धारयन्निति ॥ १४ ॥

इन्द्रं कामा वसूयन्तो अगमन्त्स्वर्मीळहे न सर्वने चक्रानाः ।

श्रवस्यवः शशमानास उक्थैरोको न रण्वा सुदशीव पुष्टिः ॥ १५ ॥

इन्द्रम् । कामाः । वसुयन्तः । अगमन् । स्वःऽमीळहे । न । सर्वने । चक्रानाः ।

श्रवस्यवः । शशमानासः । उक्थैः । ओकः । न । रण्वा । सुदशीव । पुष्टिः ॥ १५ ॥

वेङ्कट० इन्द्रम् कामयमानाः धनानीच्छन्तः अभयगच्छन्^७ युद्धे इव यज्ञं च लब्धैर्धनैः दीप्यमानाः, अन्नमिच्छन्तः, उक्थैः इन्द्रमर्चन्तः । सोऽयमिन्द्रो गृहम् इव रमयिता भवति सुदर्शनेव च पुष्टिः इति ॥ १५ ॥

'इति तृतीयाष्टके पञ्चमाध्याये एकोनविंशो वर्गः' ॥

१-१. नास्ति मूको. २. विप्रुम् अ^१ लपं. ३. 'युम् अ^१.४. 'स्य च वि^२ अ^१. ५. तेजः वि^१ ल लपं. ६. भवति मूको. ७. 'भ्यागच्छन् वि^१ ल लपं. ८. नास्ति लपं. १-१ रम...भवतीति वि^१ अ^१.

तमिद् व इन्द्रं सुह्रवं हुवेम यस्ता चकार नयीं पुरूणि ।

यो मावते जरित्रे गध्यं चिन्मक्षु वाजं भरति स्पार्हराधाः ॥ १६ ॥

तम् । इत् । वः । इन्द्रम् । सुह्रवम् । हुवेम् । यः । ता । चकार । नयीं । पुरूणि ।

यः । मावते । जरित्रे । गध्यम् । चित् । मक्षु । वाजम् । भरति । स्पार्हराधाः ॥ १६ ॥

वेङ्कट० तम् एव वयं युष्मदर्थं स्वाह्वानम् । आह्वयेम, यः तानि ङ्कार नृभ्यो हितानि ङ्
बहूनि, यः च मत्सदृशाश्च स्तोत्रे भोजनयोग्यम् अन्नम् भरति क्षिप्रम् एव स्पृहणीयधनः ॥ १६ ॥

तिग्मा यदन्तरशनिः पताति कस्मिञ्चिच्छूर मुहुके जनानाम् ।

घोरा यदर्यं समृतिर्भवात्यर्थं स्मा नस्तन्वो बोधि गोपाः ॥ १७ ॥

तिग्मा । यत् । अन्तः । अशनिः । पताति । कस्मिन् । चित् । शूर ! मुहुके । जनानाम् ।

घोरा । यत् । अर्यं । समृतिः । भवाति । अर्थं । स्म । नः । तन्वः । बोधि । गोपाः ॥ १७ ॥

वेङ्कट० तीक्ष्णा अशनिः यदा मध्ये पतति कस्मिन् चित् हे शूर ! जनानाम् मोहके सङ्ग्रामे ।
घोरश्च यदा हे स्वामिन् ! मनुष्याणां सङ्ग्रामः भवति । समृतिशब्दः सङ्ग्रामवचनः ।
तदनन्तरमेव अस्माकं शरीराणि गोपायिता भवामीति बुध्यस्वेति ॥ १७ ॥

भ्रुवोऽविता वामदेवस्य धीनां भ्रुवः सखावृको वाजसातौ ।

त्वामनु प्रमतिमा जगन्मोरुशंसो जरित्रे विश्वध स्याः ॥ १८ ॥

भ्रुवः । अविता । वामदेवस्य । धीनाम् । भ्रुवः । सखा । अवृकः । वाजसातौ ।

त्वाम् । अनु । प्रमतिम् । आ । जगन्म । उरुशंसः । जरित्रे । विश्वध । स्याः ॥ १८ ॥

वेङ्कट० भव वामदेवस्य मम कर्मणां रक्षकः । भव च सखा रक्षोवर्जितः त्वं सङ्ग्रामे । त्वाम् प्रमतिम्
बयम् अनु गच्छामः । त्वं चास्मै स्तोत्रे सर्वदा बह्वाशंसनः स्याः इति ॥ १८ ॥

एभिर्नृभिरेन्द्र त्वायुभिष्ट्वा मघवद्भिर्मघवन् विश्व आजौ ।

द्यावो न द्युन्नैरभि सन्तो अर्यः क्षपो मदेम शरदश्च पूर्वीः ॥ १९ ॥

एभिः । नृभिः । इन्द्र । त्वायुभिः । त्वा । मघवत्सभिः । मघवन् । विश्वे । आजौ ।

द्यावः । न । द्युन्नैः । अभि । सन्तः । अर्यः । क्षपः । मदेम । शरदः । च । पूर्वीः ॥ १९ ॥

१-१. नास्ति लपं. † साहानं मूको. ‡-‡ नास्ति अ'. २. वास्तोत्रे वि'; चस्तोत्रे अ'.
३. तथा अ'. ४. संगमः मूको. ५. शंसन मूको.

वेङ्कट० एभिः मनुष्यैः हे इन्द्र मघवन् ! त्वत्कामैः मघवद्भिः सह सर्वेऽपि वयं सङ्ग्रामे, दिवसाः इव तेजोभिः अन्धकारम्, अरीन् अभि भवन्तः त्वां रात्रीः संवत्सरान् च बहून् यज्ञैर्मांदयेम ॥ १९ ॥

एवेदिन्द्राय वृषभाय वृष्णे ब्रह्माकर्म भृगवो न रथम् ।

नू चिद् यथा नः सख्या वियोषदसन्न उग्रोऽविता तनूपाः ॥ २० ॥

एव । इत् । इन्द्राय । वृषभाय । वृष्णे । ब्रह्मा । अकर्म । भृगवः । न । रथम् ।

नु । चिद् । यथा । नः । सख्या । वियोषत् । असत् । नः । उग्रः । अविता । तनूपाः ॥ २० ॥

वेङ्कट० एवम् एव इन्द्राय कामानां वर्षित्रे पुंसे स्तोत्रं कृतवन्तः भृगवः^१ इव स्तोतारः रथम् । इन्द्राय भृगवो रथमारोहणाय नूनं कृतवन्तः । अथवा भृगव इव रंहणं^२ स्तोत्रं कृतवन्त इति । क्षिप्रम् एव यथा अस्माकमिन्द्रः सख्यानि विमिश्रयति । भवेच्च अस्माकम् उद्गूर्णः रक्षिता अङ्गानां पाठयितेति ॥ २० ॥

नू ष्टुत इन्द्र नू गृणान इषं जरित्रे नद्योऽ न पीपेः ।

अकारि ते हरिवो ब्रह्म नव्यं धिया स्याम रथ्यः सदासाः ॥ २१ ॥

नु । स्तुतः । इन्द्र । नू । गृणानः । इषम् । जरित्रे । नद्यः । न । पीपेरिति पीपेः ।

अकारि । ते । हरिवः । ब्रह्म । नव्यम् । धिया । स्याम । रथ्यः । सदासाः ॥ २१ ॥

वेङ्कट० हे इन्द्र ! क्षिप्रमेव पूर्वैः^३ स्तुतः क्षिप्रमेव सम्प्रतितनैः स्तूयमानः अन्नं स्तोत्रे पूरय अद्भिर्नदीः इव । हे हरिवः ! अस्माभिस्तुभ्यं नूतनं स्तोत्रं कृतम् । तथा सति वयं रथयुक्ताः कर्मणा शत्रूणां सदा सम्भकारः स्याम ॥ २१ ॥

^१इति तृतीयाष्टके पञ्चमाध्याये विंशो वर्गः^४ ॥

[१७]

^५वामदेवो गौतम ऋषिः । इन्द्रो देवता । त्रिष्टुप् छन्दः, पञ्चदशी एकपदा विराट्^५ ।

त्वं महां इन्द्र तुभ्यं ह क्षा अनु क्षत्रं मंहना मन्यत द्यौः ।

त्वं वृत्रं शर्वसा जघन्वान्तसृजः सिन्धूरहिना जग्रसानान् ॥ १ ॥

त्वम् । महान् । इन्द्र । तुभ्यम् । ह । क्षाः । अनु । क्षत्रम् । मंहना । मन्यत् । द्यौः ।

त्वम् । वृत्रम् । शर्वसा । जघन्वान् । सृजः । सिन्धून् । अहिना । जग्रसानान् ॥ १ ॥

वेङ्कट० त्वम् महात् असि हे इन्द्र ! । तुभ्यम् ह पृथिवी बलम् अनु अमन्यत महती द्यौः च । त्वम् वृत्रम् बलेन हतवान् सन् अहिना प्रस्थमानान् सिन्धून् अवासृजः । सिन्धूनवासृजः^६ सर्वे^६ इति ॥ १ ॥

१. सृगः लपं. २. रंहणम् वि^३ अ^३. ३. पूर्वै लपं. ४-४. नास्ति मूको. ५. नास्ति अ^५.

६. सर्वतः वि^६ ल.

तव त्विषो जनिमन् रेजत् द्यौ रेजद् भूमिर्भियसा स्वस्य मन्योः ।

ऋघायन्तं सुभ्वृष्टः पर्वतास आर्दन् धन्वानि सरयन्त आपः ॥ २ ॥

तव । त्विषः । जनिमन् । रेजत् । द्यौः । रेजत् । भूमिः । भियसा । स्वस्य । मन्योः ।

ऋघायन्तं । सुभ्वृष्टः । पर्वतासः । आर्दन् । धन्वानि । सरयन्ते । आपः ॥ २ ॥

वेङ्कट० तव तेजसः जन्मनि^१ द्यौः रेजत्^२ कम्पते । भूमिः च अरेजत् त्वदीयस्य क्रोधस्य भयेन । तथा शिलोच्चयाः शोभनभवनाः ऋघायन्त अभिभवार्थम्^३ । ऋघायतिस्तिष्ठत्यर्थः^४ । तथा सपत्नान् धनुषि हिंसन्ति । आपः च त्वन्नयात् गच्छन्तीति ॥ २ ॥

भिनद् गिरिं शर्वसा वज्रमिष्णन्नाविष्कृण्वानः सहसान ओजः ।

वधीद् वृत्रं वज्रेण मन्दसानः सरन्नापो जर्वसा हतवृष्णीः ॥ ३ ॥

भिनत् । गिरिम् । शर्वसा । वज्रम् । इष्णन् । आविःऽकृण्वानः । सहसानः । ओजः ।

वधीत् । वृत्रम् । वज्रेण । मन्दसानः । सरन् । आपः । जर्वसा । हतवृष्णीः ॥ ३ ॥

वेङ्कट० भिनत्^१ गिरिम्^२ बलेन आत्मीयम् वज्रम् प्रेरयन् आत्मीयम् ओजः प्रकाशयन् परेषामोजो-ऽभिभवन्^३ । सोऽयम् अवधीत् वृत्रं वज्रेण मोदमानः । 'अथ आपः वेगेन असरन्' हतवृष्ण्यः^४ । वृत्रे हते ततो निर्जमुदित्यर्थः^५ ॥ ३ ॥

सुवीरस्ते जनिता मन्यत् द्यौरिन्द्रस्य कर्ता स्वर्पस्तमो भूत् ।

य ई जजान स्वर्षी सुवज्रमनपच्युतं सदेसो न भूम ॥ ४ ॥

सुवीरः । ते । जनिता । मन्यत् । द्यौः । इन्द्रस्य । कर्ता । स्वर्पःऽतमः । भूत् ।

यः । ईम् । जजान । स्वर्षीम् । सुवज्रम् । अनपच्युतम् । सदेसः । न । भूम ॥ ४ ॥

वेङ्कट० शोभनपुत्रः तव जनयिता द्यौः अमन्यत लौकिकैः । अथ परोक्षः । इन्द्रस्य कर्ता जनयिता अतिशयेन शोभनकर्मा अभवत्, यः एनम्^१ जजान सर्वहितम् सुवज्रम् अनपच्रष्टं परिषदः इव भूमानमिति ॥ ४ ॥

य एक इच्छयावयति प्र भूमा राजा कृष्टीनां पुरुहूत इन्द्रः ।

सत्यमेनमनु विश्वे मदन्ति रतिं देवस्य गृणतो मघोनः ॥ ५ ॥

१-१. °जसो जनि मूको. २. °जत् ल लपं. ३. °भिषवार्थम् अ^१; °वार्थम् वि^२ लपं. ४. °ष्ठन्तीत्य° वि^३ अ^४ लपं. ५. नास्ति वि^५ लपं. ६. नास्ति वि^६. ७. °षान्तेजो° वि^७ अ^८. ८-८. वि^८ (तु. ऋ ४, २१,३ भाष्यम्). † अचर^९ अ^१. ‡ गतवृ° वि^२ अ^३. ९. एवम् वि^४.

प्रः । एकः । इत् । च्यवयति । प्र । भूम । राजा । कृष्टीनाम् । पुरुऽहुतः । इन्द्रः ।
सत्यम् । एनम् । अनु । विश्वे । मदन्ति । रातिम् । देवस्य । गृणतः । मघोनः ॥ ५ ॥

वेङ्कट० 'यः एकः एव सन्' शत्रूणां भूमानम् प्र च्यावयति मनुष्याणाम् राजा बहुभिराहुतः इन्द्रः ।
तम् एनम् अच्छलेनैव 'सर्वे देवाः' अनु मदन्ति स्तूयमानस्य मघवतः देवस्य हविषां दातारं
मनुष्यम् ॥ ५ ॥

'इति तृतीयाष्टके पञ्चमाध्याये एकविंशो वर्गः' ॥

सत्रा सोमा अभवन्नस्य विश्वे सत्रा मदासो बृहतो मर्दिष्ठाः ।

सत्राभवो वसुपतिर्वसूनां दत्रे विश्वा अधिथा इन्द्र कृष्टीः ॥ ६ ॥

सत्रा । सोमाः । अभवन् । अस्य । विश्वे । सत्रा । मदासः । बृहतः । मर्दिष्ठाः ।
सत्रा । अभवः । वसुपतिः । वसूनाम् । दत्रे । विश्वाः । अधिथाः । इन्द्र । कृष्टीः ॥ ६ ॥

वेङ्कट० इन्द्रस्यैव सत्यमेव सर्वे सोमाः भवन्ति । एतदेव प्रकारान्तरेणाह—सत्यमेव सोमाः
मादयितृत्तमाः महत इन्द्रस्य भवन्तीति । शेषः प्रत्यक्षः । सत्यमेव हे इन्द्र । त्वम् वसूनाम् पतिः
भवसि । स त्वम् हविषः प्रदातरि मयि सर्वाः प्रजाः अधिधेहि ॥ ६ ॥

त्वमर्धं प्रथमं जायमानोऽमे विश्वा अधिथा इन्द्र कृष्टीः ।

त्वं प्रति प्रवत आशयानमहिं वज्रेण मघवन् वि वृश्चः ॥ ७ ॥

त्वम् । अर्धं । प्रथमम् । जायमानः । अमे । विश्वाः । अधिथाः । इन्द्र । कृष्टीः ।
त्वम् । प्रति । प्रवतः । आशयानम् । अहिम् । वज्रेण । मघवन् । वि । वृश्चः ॥ ७ ॥

वेङ्कट० हे इन्द्र । त्वम् प्रातः सर्वेषाम् देवानां पूर्वमेव जायमानः भये विश्वाः प्रजाः अधिथाः । त्वम्
निम्नान् प्रदेशान् लक्ष्मीकृत्य आवृत्य शयानम् अहिम् इति स्पष्टम् ॥ ७ ॥

सत्राहणं दार्ष्टिं तुम्रमिन्द्रं महामपारं वृषभं सुवज्रम् ।

हन्ता यो वृत्रं सन्तोत वाजं दाता मघानि मघवा सुराधाः ॥ ८ ॥

सत्राऽहनम् । दार्ष्टिम् । तुम्रम् । इन्द्रम् । महाम् । अपारम् । वृषभम् । सुवज्रम् ।
हन्ता । यः । वृत्रम् । सन्तोता । उत । वाजम् । दाता । मघानि । मघवा । सुराधाः ॥ ८ ॥

वेङ्कट० सत्यमेव शत्रूणां हन्तारम् अभिभवितारम्, तुमिः प्रेरणकर्मा, शत्रूणां प्रेरयितारम् इन्द्रम्

१-१. नास्ति वि' लपं. २-२. सर्वदे' वि' लपं. ३-३. नास्ति मूको. ४. प्रत्यक्षमेव वि' लपं.
५. मद' वि'. ६. नास्ति अ'. ७. 'षामेव ल लपं. ८. अधिथाः वि' अ' लपं
९. स्पष्टमिति वि' अ' ल. १०. नास्ति वि' अ'.

महान्तम् अदृष्टपर्यन्तम् वर्षितारम् सुवज्रम् अहं स्तौमि, यः स्तोतृणामुपद्रवस्य ताच्छील्येन हन्ता भवति, अपि च दाता भवति^१ अन्नम्, प्रयच्छति धनम् मघवा शोभनधनः । सर्वत्र वृत्प्रत्ययः ॥ ८ ॥

अयं वृत्श्चातयते समीचीर्य आजिषु मघवा शृण्व एकः ।

अयं वाजं भरति यं सनोत्यस्य प्रियासः सख्ये स्याम ॥ ९ ॥

अयम् । वृत्तः । चातयते । समुर्ईचीः । यः । आजिषु । मघवा । शृण्वे । एकः ।

अयम् । वाजम् । भरति । यम् । सनोति । अस्य । प्रियासः । सख्ये । स्याम ॥ ९ ॥

वेङ्कट० सम्भूयागच्छन्तीः परिवृण्वतीः परसेनाः अयम् विनाशयति^२, यः सङ्ग्रामेषु मघवा असहाय एव कार्यकरणः श्रूयते । अयम् अन्नं^३ तस्मै प्रयच्छति^४ यम्^५ स्तोतारं भजते । तस्य अस्य सख्ये वर्तमानाः प्रियाः स्याम अस्यति ॥ ९ ॥

अयं शृण्वे अध जयन्नुत गन्नयमुत प्र कृणुते युधा गाः ।

यदा सत्यं कृणुते मन्युमिन्द्रो विश्वं दृळ्हं भयत् एजदस्मात् ॥ १० ॥

अयम् । शृण्वे । अध । जयन् । उत । गन् । अयम् । उत । प्र । कृणुते । युधा । गाः ।

यदा । सत्यम् । कृणुते । मन्युम् । इन्द्रः । विश्वम् । दृळ्हम् । भयते । एजत् । अस्मात् ॥ १० ॥

वेङ्कट० युद्धे^६ प्रविष्टः अयम् तदानीमेव शत्रून्^७ जयन्^८ "गन् च" श्रूयते^९ । अयम् अग्निं च^{१०} शत्रुभ्यः युद्धेन आत्मीयाः गाः प्रकाशयति^{११} । यदा सत्यम् एव क्रोधं करोति इन्द्रः, सर्वमेव अस्मात् स्थावरं जङ्गमं च तदा विभेति ॥ १० ॥

“इति तृतीयाष्टके पञ्चमाध्याये द्वाविंशो वर्गः” ॥

समिन्द्रो गा अजयत् सं हिरण्या समाश्रिया मघवा यो हं पूर्वीः ।

एभिर्नृभिर्नृतमो अस्य शाकै रायो विभक्ता सभरश्च वस्वः ॥ ११ ॥

सम् । इन्द्रः । गाः । अजयत् । सम् । हिरण्या । सम् । अश्रिया । मघवा । यः । हं । पूर्वीः ।

एभिः । नृभिः । नृतमः । अस्य । शाकैः । रायः । विभक्ता । सम्भरः । च । वस्वः ॥ ११ ॥

१. नास्ति वि^२ अ^३. २. अपि ना^४ लपं. ३-३. प्रयच्छति तस्मै अ^५. ४. नः वि^६ लपं
५. अयं युद्धे वि^७. ६. *नुम् वि^८ अ^९ ७-७. नास्ति अ^{१०}. ८. *तेः यम् वि^{११} लपं. ९. नास्ति लपं.
१०. *कारयति वि^{१२} लपं. ११-११. नास्ति मूको.

वेङ्कट० यः^१ इन्द्रः पूर्वीः सेनाः जिगाय, स ताः सेनाः गोहिरण्याश्वसमूहान्^२ सम् अजयत्^३ । एभिः
नेतृभिः मरुद्भिः सह नेतृत्तमः अस्य^४ इन्द्रस्य सहायैः^५ स्तोत्रेषु धनस्य विभागं कुर्वन्
सम्भरणशीलः च धनस्य शत्रुभ्यः ॥ ११ ॥

क्रियत् स्वदिन्द्रो अध्येति मातुः क्रियत् पितुर्जनितुर्यो जजान ।

यो अस्य शुष्मं मुहुकैरियति वातो न जूतः स्तनयद्भिरभैः ॥ १२ ॥

क्रियत् । स्वित् । इन्द्रः । अधि । एति । मातुः । क्रियत् । पितुः । जनितुः । यः । जजान ।
यः । अस्य । शुष्मम् । मुहुकैः । इर्यति । वातः । न । जूतः । स्तनयत्भिमिः । अभैः ॥ १२ ॥

वेङ्कट० 'क्रियात्या यत्समया भवाति'^६ (ऋ १, ११३, १०) इत्यनेन समानार्थो मन्त्रोऽयम् ।
प्रातः प्रादुर्भवन् द्यावापृथिव्योः पर्यन्तात् प्रादुर्भवति । तत्रास्य पृथिवीं मातरमाह पितरं
दिवम्^७ । अयम्^८ इन्द्रः पृथिव्याः क्रियन् स्वित् अधि गच्छति । स्वतेजसा क्रियन्तं^९ देशं प्रकाशयन्
गच्छतीत्यर्थः । क्रियन् च पितुः जनयितुः, यः एनमिन्द्रम् जजान । यः इन्द्रस्य बलम्
मुहुर्मुहुः प्रेरयति । दिवि हीन्द्रो वर्तमानो बलिष्ठो भवति । सोऽयम् वातः इव कृष्टो^{१०} भवति
स्तनयद्भिः भैः ॥ १२ ॥

भ्रियन्तं त्वमक्षियन्तं कृणोतीर्यति रेणुं मघवा समोहम् ।

विभञ्जनुरशनिमाँ इव द्यौरुत स्तोतारं मघवाँ वसौ धात् ॥ १३ ॥

भ्रियन्तम् । त्वम् । अक्षियन्तम् । कृणोति । इर्यति । रेणुम् । मघवाँ । समोहम् ।
विभञ्जनुः । अशनिमान्ऽइव । द्यौः । उत । स्तोतारम् । मघवाँ । वसौ । धात् ॥ १३ ॥

वेङ्कट० निवसन्तमपि अनिवसन्तम् एकं करोति । उत्क्षिपति प्रेरयति च सद्ग्रामोत्थम् रेणुम् समूहम् ।
शत्रूणां विभञ्जनशीलः यथा अशनिमान् द्यौः प्रजानां भञ्जनं करोति । सोऽयम् मघवा स्तोतारम् धने
दधाति^{११} ॥ १३ ॥

अयं चक्रमिषणत् सूर्यस्य न्येतशं रीरमत् समूमाणम् ।

आ कृष्ण ई जुहुराणो जिघति त्वचो बुध्ने रजसो अस्य योनौ ॥ १४ ॥

अयम् । चक्रम् । इषणत् । सूर्यस्य । नि । एतशम् । रीरमत् । समूमाणम् ।
आ । कृष्णः । ईम् । जुहुराणः । जिघति । त्वचः । बुध्ने । रजसः । अस्य । योनौ ॥ १४ ॥

१. नास्ति वि^१ लपं. २. हिरण्या^२ वि^२ लपं. ३. अयजत् अ^३. ४. यस्य वि^३ अ^३ ल लपं.
५. °याः मूको. ६. भवति वि^४ अ^४ लपं. ७. अयमहं वि^५ लपं. ८. किं तं वि^६ ल; कित्त्वं वि^६ अ^६;
कित्त लपं. ९. आकृष्टः वि^७ अ^७. १०. ददाति वि^८ अ^८.

वेङ्कट० एकपदोत्तरा तथैकवाक्यम् । इषिः^१ प्रेरणकर्मा । सूर्यरथसम्बन्धि चक्रम् अयम् ततः
इषणत् प्रावृहत् । अथ तेन चक्रेणैतदस्य शत्रुं हत्वा तम् एतदशम् 'शत्रुभयार्ता पलायमानम्'^२
नि रीरमत् रमयामास । 'प्रैतशां सूर्ये पस्वधानम्' (ऋ १,६१,१५) इति 'मन्त्रः । तम् एतदशम् ।
त्वचिः संवरणकर्मा । तेज उच्यते । तस्य मूलभूते अस्य उदकस्य स्थानभूते वर्तमानम्^३ ॥ १४ ॥

असिक्न्यां यजमानो न होता ॥ १५ ॥

असिक्न्याम् । यजमानः । न । होता ॥ १५ ॥

वेङ्कट० ॥ १५ ॥

^४इति तृतीयाष्टके पञ्चमाध्याये त्रयोविंशो वर्गः^५ ॥

गव्यन्त इन्द्रं सख्याय विप्रां अश्वायन्तो वृषणं वाजयन्तः ।

जनीयन्तो जनिदामक्षितोतिमा च्यावयामोऽवते न कोशम् ॥ १६ ॥

गव्यन्तः । इन्द्रम् । सख्याय । विप्राः । अश्वयन्तः । वृषणम् । वाजयन्तः ।

जनियन्तः । जनिदाम् । अक्षितोतिम् । आ । च्यावयामः । अवते । न । कोशम् ॥ १६ ॥

वेङ्कट० ^६इन्द्रम् वृषणम् मेधाविनः गाः भइवान् अन्नं चेच्छन्तः वयम् सख्याय आच्यावयामः, एवम्
भार्यामिच्छन्तः जनीनां दातारम् †अक्षीणपरिरक्षणम् । यथा† कूपे दत्तिमुदकाहरणार्थमाच्यावयन्ति ।
सरस्वतीतीरे कोशैरुदकमुद्धरन्ति न घटैः^७ ॥ १६ ॥

त्राता नो बोधि ददृशान आपिरभिख्याता मर्दिता सोम्यानाम् ।

सखा पिता पितृतमः पितृणां कर्तेषु लोकमुशते वयोधाः ॥ १७ ॥

त्राता । नः । बोधि । ददृशानः । आपिः । अभिख्याता । मर्दिता । सोम्यानाम् ।

सखा । पिता । पितृतमः । पितृणाम् । कर्ता । ईम् । ऊँ इति । लोकम् । उशते । वयोऽधाः ॥

वेङ्कट० ^८रक्षकः अस्माकं भवामीति^९ बुध्यस्व आपिः दृश्यमानः सोमार्हाणाम् अभिख्यानां^{१०} कुर्वन्
सुखयञ्च तान् । सखा त्वं केषाञ्चित् पिता, पितृतमः च पितृणाम् अतिशयेन पाता पितृत्यर्थः^{११},
कर्ता च इमम् लोकम्, कामयमानाय अन्नस्य 'दाता चेति'^{१२} ॥ १७ ॥

सखीयतामत्रिता बोधि सखा गृणान इन्द्र स्तुवते वयो धाः ।

वयं ह्या ते चकृमा सबाध आभिः शमीभिर्महयन्त इन्द्र ॥ १८ ॥

१. नास्ति अ^१. २-२. नास्ति ल. † 'बलात् अ^२. ३-३. नास्ति वि^३ लपं. † 'शः मूको.
४-४. नास्ति मूको. ५-५. नास्ति वि^४ लपं. †-† 'ण य वि^५ अ^५. ६-६. नास्ति वि^६ लपं.
७. 'ज्ञानं अ^७. ८. 'तैवे' वि^८ अ^८. ९-९. दत्तेति अ^९,

सखिऽयताम् । अविता । बोधि । सखा । गृणानः । इन्द्र । स्तुवते । वयः । धाः ।
वयम् । हि । आ । ते । चकृम् । सऽबाधः । आभिः । शमीभिः । मह्यन्तः । इन्द्र ॥ १८ ॥

वेङ्कट० सखित्वमिच्छतां रक्षकः सखा भवामीति बुध्यस्व । तथा स्तूयमानस्त्वम् हे इन्द्र ! स्तुवते
धेहि अन्नम् । वयम् हि तुभ्यम् एभिः कर्मभिः आ चकृम पूजां कुर्वन्तः बाधसहिताः ॥ १८ ॥

स्तुत इन्द्रो मघवा यद्ध वृत्रा भूरीण्येको अप्रतीनि हन्ति ।
अस्य प्रियो जरिता यस्य शर्मन्नकिर्देवा वारयन्ते न मर्ताः ॥ १९ ॥

स्तुतः । इन्द्रः । मघऽवा । यत् । ह । वृत्रा । भूरीणि । एकः । अप्रतीनि । हन्ति ।
अस्य । प्रियः । जरिता । यस्य । शर्मन् । नकिः । देवाः । वारयन्ते । न । मर्ताः ॥ १९ ॥

वेङ्कट० स्तुतः इन्द्रः धनवान्, यस्मात् शत्रून् बहून् 'एकः एव' अप्रतिगतान् हन्ति तस्मात् ।
अस्य प्रियः स्तोता । यस्य इन्द्रस्य प्रिये स्तोत्रे क्रियमाणे स्तोतारम् देवाः च मनुष्याश्च
न वारयन्ते अपि तर्हि शृण्वन्ति ॥ १९ ॥

एवा न इन्द्रो मघवा विरप्शी करत् सत्या चर्षणीधृदनुवा ।
त्वं राजा जनुषां धेह्यस्मे अधि श्रवो माहिनं यजरित्रे ॥ २० ॥

एव । नः । इन्द्रः । मघऽवा । विऽरप्शी । करत् । सत्या । चर्षणिऽधृत् । अनुवा ।
त्वम् । राजा । जनुषाम् । धेहि । अस्मे इति । अधि । श्रवः । माहिनम् । यत् । जरित्रे ॥ २० ॥

वेङ्कट० एवम् अस्मान् इन्द्रः धनवान् महान् करोतु सत्यान् मनुष्याणां धर्ता इन्द्राभिरप्रभृतः ।
त्वम् हे इन्द्र ! राजा जातानाम् अस्मासु अधि धेहि श्रवः अन्नं धनं च, यत् जरित्रे प्रयच्छसि
तदिति ॥ २० ॥

नू ष्टुत इन्द्र नू गृणान इषं जरित्रे नद्योऽ न पीपेः ।
अकारि ते हरिवो ब्रह्म नव्यं धिया स्याम रथ्यः सदासाः ॥ २१ ॥

नु । स्तुतः । इन्द्र । नू । गृणानः । इषम् । जरित्रे । नद्यः । न । पीपेरिति पीपेः ।
अकारि । ते । हरिऽवः । ब्रह्म । नव्यम् । धिया । स्याम । रथ्यः । सदाऽसाः ॥ २१ ॥

वेङ्कट० ऋ ४, १६, २१ द्र. ॥ २१ ॥

इति तृतीयाष्टके पञ्चमाध्याये चतुर्विंशो वर्गः ॥

[१८]

‘वामदेवो गौतम ऋषिः, प्रथमायाः इन्द्रः, चतुर्थ्या उत्तरार्धर्चस्य सप्तम्याश्च अदितिः ।

प्रथमायाश्चतुर्थ्या उत्तरार्धर्चस्य पञ्चमीषष्ठीसप्तमीनां च वामदेवो देवता, द्वितीयादिचतुर्थ्यन्तानाम्
पूर्वार्धर्चनाम् अष्टम्यादित्रयोदश्यन्तानां च इन्द्रः । त्रिष्टुप् छन्दः^१ ।

अयं पन्था अनुवित्तः पुराणो यतो देवा उदजायन्त विश्वे ।

अतश्चिदा जनिषीष्ट प्रवृद्धो मा मातरममुया पत्तवे कः ॥ १ ॥

अयम् । पन्थाः । अनुवित्तः । पुराणः । यतः । देवाः । उत्सजायन्त । विश्वे ।

अतः । चित् । आ । जनिषीष्ट । प्रवृद्धः । मा । मातरम् । अमुया । पत्तवे । किरिति कः ॥ १ ॥

वेङ्कट० इन्द्रादिति वामदेवानां संवादः (बृ. ऋअ २, ४, १८) । तत्र दीर्घकालं वामदेवो गर्भे शिश्ये । तत इन्द्र आह— अयम् इति । अयम् योनिमार्गः सर्वैरेव जायमानैरनुक्रमेण लब्धः पुराणः । यतः पथः देवाः अपि उद् अजायन्त सर्वे । वामदेवश्चास्माद् एव मार्गाद् आजनिनुमर्हति गर्भं एव प्रवृद्धशिराः मा मातरम् अमूम्, ‘द्वितीयायाः यादेशः’, पतितुं कार्षीदिति । परोक्षेण वामदेवमादेति ॥ १ ॥

नाहमतो निरया दुर्गहैतत् तिरश्चता पार्श्वान्निर्गमाणि ।

बहूनि मे अकृता कर्त्वीनि युध्यै त्वेन सं त्वेन पृच्छै ॥ २ ॥

न । अहम् । अतः । निः । अय । दुःसगर्हा । एतत् । तिरश्चता । पार्श्वान् । निः । गमानि ।

बहूनि । मे । अकृता । कर्त्वीनि । युध्यै । त्वेन । सम् । त्वेन । पृच्छै ॥ २ ॥

वेङ्कट० गर्भे शयानस्य वामदेवस्य बुद्धिप्रकारं स्वयमेवाह— न अहम् अस्माद्योनिमार्गात् निर्गच्छामि । दुःखेन गाहितव्यं हि एतत् योन्याख्यं स्थानं सङ्कटम् । तस्मात् तिरश्चीनात् पार्श्वान् अहं निर्गच्छामि । तिर्यक्शब्दात् ‘अपादाने चार्हायरुहोः’ (पा ५, ४, ४५) इति तसिः, ततो विभक्तः डादेशः^३ । बहूनि मे जातस्य अकृतानि जन्मान्तरे अस्मिन् जन्मनि कर्त्तव्यानि कार्याणि । केनचिद्राक्षसवर्गेण युद्धं करवाणि । सम् पृच्छै च केनचित् ब्रह्मविद्यामिति ॥ २ ॥

परायतीं मातरमन्वचष्ट न नानु गान्यनु नू गमानि ।

त्वष्टुर्गृहे अपिबत् सोममिन्द्रः शतधन्यं चम्बोः सुतस्य ॥ ३ ॥

परास्यतीम् । मातरम् । अनु । अचष्ट । न । न । अनु । गानि । अनु । नु । गमानि ।

त्वष्टुः । गृहे । अपिबत् । सोमम् । इन्द्रः । शतधन्यम् । चम्बोः । सुतस्य ॥ ३ ॥

वेङ्कट० ममानिर्गमनेन मातरम् परागच्छन्तीं म्रियमाणाम् इन्द्रः अनु ब्रवीति । ततोऽहम् न न अनु गच्छामि अपि तर्हि क्षिप्रमेव ‘अनु गमानि’ अधोमार्गेण गच्छामि । यथा वामदेवो गर्भे

१-१. नास्ति मूको. २-२. ‘याच्छेदेशं वि’ अ’; ‘शादेशः ल मूको ३ सादे° ल; ग्लादे° वि’ अ’.

४-४. अनुगमानि वि^१ लपं.

चिरं शिश्ये तथेन्द्रश्चाऽदित्या उदरे शिश्ये' । तत् समृद्धमुताऽसमृद्धमिति सन्दिहान आह—त्वष्टुः इति । 'अर्धचंयोः अनन्तरयोरेको' वाक्यार्थः । त्वष्टुः गृहे सोमम् अनेकधनक्रीतं तं प्रसह्य अपिबत् अधिववणफलकयोः सुतम् । छन्दोऽनुविधानार्थो' विभक्तिव्यत्ययः । तच्चैतद् अस्य व्यृद्धं कर्म ॥ ३ ॥

किं स ऋधक् कृणवद् यं सहस्रं मासो जभारं शरदंश्च पूर्वीः ।
नही न्वस्य प्रतिमानमस्त्यन्तर्जातेषुत ये जनिंत्वाः ॥ ४ ॥

किम् । सः । ऋधक् । कृणवत् । यम् । सहस्रम् । मासः । जभारं । शरदः । च । पूर्वीः ।
नहि । नु । अस्य । प्रतिमानम् । अस्ति । अन्तः । जातेषु । उत । ये । जनिंत्वाः ॥ ४ ॥

वेङ्कट० अथ किम् सः इन्द्रः ऋद्धं कर्म कृतवान्, यम् एनम् अनेकान् मासान् बह्वीः च शरदः मातोदरे बभारिति । अथेन्द्रमाताऽदितिराह—नहि इति । नहि अस्ति इन्द्रस्य प्रतिमानम् सदृशम् जातेषु भूतेषु^१ अन्तः, अपि च ये जनिष्यमाणाः तेषु च । तत्कथमित्याह—अवद्यम् इति^२ ॥ ४ ॥

अवद्यमिव मन्यमाना गुहाकरिन्द्रं माता वीर्येणा न्यृष्टम् ।
अथोदस्थात् स्वयमत्कं वसान् आ रोदसी अपृणाज्जायमानः ॥ ५ ॥

अवद्यम् इव । मन्यमाना । गुहा । अकः । इन्द्रम् । माता । वीर्येण । निःकृष्टम् ।
अथ । उत । अस्थात् । स्वयम् । अत्कम् । वसान् । आ । रोदसी इति । अपृणात् । जायमानः ॥ ५ ॥

वेङ्कट० गर्ह्यम् इव इन्द्रम् मन्यमाना गुहायां कृतवती माता वीर्येण न्यृष्टम् । यथा हृद् ऊर्मिभिर्न्यृष्टो भवत्येवमिन्द्रो वीर्येण न्यृष्टः । सोऽयं सर्वान् हिंस्यादिति गुहायां करणम् । अथ अयम् उत अस्थात् स्वयम् एव तेजोरूपम् आच्छादयन् आ अपूरयच्च द्यावापृथिवी तेजसा जायमानः ॥ ५ ॥

^३इति तृतीयाष्टके पञ्चमाध्याये पञ्चविंशो वर्गः ॥

एता अर्षन्त्यललाभवन्तीऋतावरीरिव संक्रोशमानाः ।
एता वि पृच्छ किमिदं भनन्ति कमापो अद्रिं परिधिं रुजन्ति ॥ ६ ॥

एताः । अर्षन्ति । अललाऽभवन्तीः । ऋतावरीऽइव । सम्ऽक्रोशमानाः ।
एताः । वि । पृच्छ । किम् । इदम् । भनन्ति । कम् । आपः । अद्रिम् । परिधिम् । रुजन्ति ॥

वेङ्कट० एता आपः समुद्रं प्रति गच्छन्ति अललाशब्दं कुर्वन्त्यः धेनव इव^४ सह शब्दायमानाः । हे^५ वामदेव ! त्वम् एताः वि पृच्छ । किमेतासु प्रष्टव्यमिति चेत्, किम् इदम् आपः शब्दायन्ते^६ ।

१. नास्ति ल. २-२ 'चंयोरेको वि' लपं. ३. छन्दोविधा' वि'. ४. नास्ति ल. ५ नास्ति ल वि'. ६-६. नास्ति मूको. ७. नास्ति लपं. ८. नास्ति वि' ल. ९. इम् ल. १०. शब्दं वि'.

भनिः शब्दकर्मा । भयादिन्द्रस्य शब्दायन्त इत्यभिप्रायः । कम् च मेघम् अपां निवारकम्
आत्मनो निर्गमनार्थं भञ्जन्तीति^१ । स चेन्द्रहतो वृत्र इति ॥ ६ ॥

किम् ष्विदस्मै निविदो भनन्तेन्द्रस्यावद्यं दिधिषन्त आपः ।

ममैतान् पुत्रो महता वधेन वृत्रं जघन्वाँ असृजद् वि सिन्धून् ॥ ७ ॥

किम् । ऊँ इति । स्विन्त् । अस्मै । निऽविदः । भनन्त । इन्द्रस्य । अवद्यम् । दिधिषन्ते । आपः ।
मम । एतान् । पुत्रः । महता । वधेन । वृत्रम् । जघन्वान् । असृजत् । वि । सिन्धून् ॥ ७ ॥

वेङ्कट० 'निविद' (निघ १, ११) इति वाङ्नाम । लौकिकानां वाचः किम् अवद्यम् इन्द्राय वदन्ति । यच्च
अस्य अवद्यं वृत्रवधादि, तदपि धारयन्ति आपः । तथा च श्लोकः— 'पाप्मानमिन्द्रस्य मही जलं च
वृक्षाश्च कामं जगद्दुः स्त्रियश्च' इति । एतान् मम पुत्रः वृत्रम् महता^१ बज्रेण हत्वा वि असृजत्
सिन्धून् इति ॥ ७ ॥

ममच्चन त्वा युवतिः परास ममच्चन त्वा कुषवा जगार ।

ममच्चिदापुः शिशवे ममृड्युर्ममच्चिदिन्द्रः सहसोदतिष्ठत् ॥ ८ ॥

ममत् । चन । त्वा । युवतिः । पराऽआस । ममत् । चन । त्वा । कुषवा । जगार ।
ममत् । चित् । आपः । शिशवे । ममृड्युः । ममत् । चित् । इन्द्रः । सहसा । उत् । अतिष्ठत् ॥

वेङ्कट० अथ सूक्तशेषेण वामदेव इन्द्रं स्तौति । माद्यन्ती^२ एव^३ त्वाम् युवतिः अदितिः स्वोदरात्
परास्तवती^४ । तथा 'गर्भात् परास्तं त्वाम्' माद्यन्ती एव कुषवां, कुषतिनिष्कर्षकर्मा, निष्कृष्टोदरी^५
जगार । तथा माद्यन्त्य एव आपः च जाताय शिशवे स्नापनवेलायां सुखमुत्पादयाम्बुः ।
अथ परोक्षः । माद्यन्^६ एव इन्द्रः तदानीमेव बलेन उत् अतिष्ठत् इति ॥ ८ ॥

ममच्चन ते मघवन् व्यंसो निविद्विध्वाँ अप हनु जघान ।

अथा निविद्ध उत्तरो बभूवाञ्छिरो दासस्य सं पिणग्वधेन । ९ ॥

ममत् । चन । ते । मघवन् । विऽअंसः । निऽविद्विध्वान् । अप । हनु इति । जघान ।
अथ । निऽविद्धः । उत्तरः । बभूवान् । शिरः । दासस्य । सम् । पिणक् । वधेन ॥ ९ ॥

वेङ्कट० माद्यन् एव तव हे इन्द्र! न्यंसासुरः नितरां विध्यन् हनु अप जघान । अथ व्यंसेन न्यङ्
'विद्धः सन्' स्वबलेन व्यंसस्य उत्तरः भवन् तस्यासुरस्य शिरः त्वं बज्रेण 'सम् पिणक्'
चूर्णीकृतवानिति ॥ ९ ॥

१. किं वि^२ अ^३. २. भजन्ती^४ मूको. ३. नास्ति मूको. ४. माद्यन्ती वि^५ ल लपं. ५. परात्
पं वि^६ लपं. ६-६. नास्ति लपं. † नास्ति मूको. ‡ निष्कृ^७ वि^८. ७-७. नास्ति वि^९ अ^{१०}.
८-८. स विणक् वि^{११}; स भिनत् अ^{१२}.

गृष्टिः संसूव स्थविरं तवागामनाधृष्यं वृषभं तुम्रमिन्द्रम् ।

अरीळ्हं वत्सं चरथाय माता स्वयं गातुं तन्वे इच्छमानम् ॥ १० ॥

गृष्टिः । संसूव । स्थविरम् । तवागाम् । अनाधृष्यम् । वृषभम् । तुम्रम् । इन्द्रम् ।

अरीळ्हम् । वत्सम् । चरथाय । माता । स्वयम् । गातुम् । तन्वे । इच्छमानम् ॥ १० ॥

वेङ्कट० 'यज्ञो दक्षिणामभ्यध्यायत् तां समभवत् तदिन्द्रोऽचायत्' सोऽमन्यत यो वा इतो जनिष्यते स इदं भविष्यतीति^१ तां प्राचिशात् तस्या इन्द्र एवाजायत सोऽमन्यत यो वै मदितोऽपरो जनिष्यते स इदं भविष्यतीति^२ तस्या अनुमृश्य^३ योनिमाच्छिनत् सा सूतवशाऽभवत्' (तै ६, १, ३, ६) इति ब्राह्मणम् । सकृत्प्रसूता गौगृष्टिरित्युच्यते । सा सूतवती पुरातनम् वृद्धानामभिगन्तारम् अनाधृष्यम्^४ वृषभम् शत्रूणां प्रेरकम् इन्द्रम् । सोऽयं जातस्तदानीमेव गतः^५ तस्मात् मातुः जिह्वयाऽलीढः वत्स उच्यते, स्वैरभयं सञ्चरत्विति, स्वयम् एव परानपेक्षम् आत्मनः शरीराय गमनम् इच्छमानम् ॥ १० ॥

उत माता महिषमन्वेनेदमी त्वा जहति पुत्र देवाः ।

अथाब्रवीद् वृत्रमिन्द्रो हनिष्यन्त्सखे विष्णो वितरं वि क्रमस्व ॥ ११ ॥

उत । माता । महिषम् । अनु । अवेनत् । अमी इति । त्वा । जहति । पुत्र । देवाः ।

अथ । अब्रवीत् । वृत्रम् । इन्द्रः । हनिष्यन् । सखे । विष्णो इति । विऽतरम् । वि । क्रमस्व ॥

वेङ्कट० अपि च माता महान्तं पुत्रमभिलषितम् अनु भकामयत्, अमी देवाः हे पुत्र! वृत्रेण^१ पीड्यमानाः त्वाम् परित्यजन्ति पतिमनिच्छन्तः, तस्माद् वृत्रं जहीति । अथ अब्रवीत् इन्द्रः वृत्रम् हनिष्यन् हे सखे विष्णो! अत्यन्तम् वि क्रमस्व, अहं वृत्रं हनिष्यामि मम^२ सहायो भवेति ॥ ११ ॥

कस्ते मातरं विधवामचक्रच्छयुं कस्त्वामजिघांसच्चरन्तम् ।

कस्ते देवो अधि मारुडिक आसीद् यत् प्राक्षिणाः पितरं पादगृह्य ॥ १२ ॥

कः । ते । मातरम् । विधवाम् । अचक्रत् । शयुम् । कः । त्वाम् । अजिघांसत् । चरन्तम् ।

कः । ते । देवः । अधि । मारुडिके । आसीत् । यत् । प्र । प्राक्षिणाः । पितरम् । पादऽगृह्य ॥

वेङ्कट० जातः सन्निन्द्रो दक्षिणाया गोर्योनिमनुमृश्याच्छिनत् । यज्ञं च पितरम् क्रोधात् पादेषु गृहीत्वा परिभ्रमय्य देशान्तरे प्राहिणोत्^१ । तत्रेदमाह-कस्ते इति । हे इन्द्र! कः त्वाम् क्रते

१. 'न्द्रोऽयाचत् ल. २-२. नास्ति अ' लपं. ३. इन्द्रोऽनु' वि' ल लपं. ४-४. सासुत् । वशा' ल. ५. 'ष्यम् सः मूको. ६. नास्ति वि' अ'. ७. वृषेण वृ' अ'. ८. नास्ति वि'' अ' लपं. ९. प्राक्षि-
णोत् वि' ल लपं.

स्वमातरम् विधवाम् करोति । यश्च भवतो भ्रमोऽयं यो वा इतो जनिष्यते स मां शयानं चरन्तम् वा हनिष्यति सर्वस्य च स्वामी भविष्यतीति । तत्राह शयुम् इति । एवंविधबलम् कः त्वाम् हन्तुमिच्छति । कः वा देवः अन्यः^१ सुखयितृवर्गे अधि भवति^२, जगत्सुखयतीत्यर्थः ॥१२॥

अवर्त्या शुनं आन्त्राणि पेचे न देवेषु विविदे मडितारम् ।

अपश्यं जायामर्महीयमानामर्धा मे श्येनो मध्वा जभार ॥ १३ ॥

अवर्त्या । शुनः । आन्त्राणि । पेचे । न । देवेषु । विविदे । मडितारम् ।

अपश्यम् । जायाम् । अर्महीयमानाम् । अर्धं । मे । श्येनः । मधु । आ । जभार ॥ १३ ॥

वेङ्कट० अहं वृत्त्यभावात् शुनः आन्त्राणि पेचे भक्षणार्थम् । न च देवेषु लब्धवानस्मि सुखयितारम् । दृष्टवांश्चारिम जायाम् अन्नाभावाद् अपूज्यमानाम् । अथेन्द्रचोदितः कश्चित् श्येनः मङ्गम् मधु आ जभार ॥ १३ ॥

^१इति तृतीयाष्टके पञ्चमाध्याये षड्विंशो वर्गः^३ ॥


व्याख्यत् पञ्चममध्यायं तृतीयस्याष्टकस्य सः ।

यज्ञनारायणकुले यस्य मातुः समुद्भवः ॥

^४इति वेङ्कटमाधवाचार्यविरचिते ऋक्संहितान्याख्याने तृतीयाष्टके पञ्चमोऽध्यायः^५ ॥

— ❁ —

इति ऋग्वेदे सभाष्ये तृतीयाष्टके पञ्चमोऽध्यायः ॥



१. *न्य लु० लपं. २-२. *वर्गो भवति वि० लपं; *गो अभिभवति ल. ३-३. नास्ति मूको. ४-४. नास्ति वि० लपं; इति वेङ्कटमाधवाचार्यस्य कृतौ ऋग्वेदभाष्ये तृतीयेऽष्टके पञ्चमोऽध्यायः समाप्तः अ०.

अथ तृतीयाऽष्टके षष्ठोऽध्यायः^१

वेङ्कट०

अथै(थ 'ए)त्रा त्वामिन्द्र वज्रिन्' व्याचिख्यासति माधवः ।
 निपातेष्वेव वक्तव्यं प्रागनुक्तं प्रदर्शयन् ॥ १ ॥
 अथाऽधेति समानार्थौ तौ पठन्ति च बहुधाः ।
 अवधानेन महता 'ज्ञायेते' तौ यथा पृथक्^२ ॥ २ ॥
 न गुरुत्वं लघुत्वं वा वर्णैर्मात्राभिरेव च ।
 भवतः^३ छन्दसां किन्तु प्रयत्नैश्च पृथग्विधैः ॥ ३ ॥
 यथा सर्पपमेयेषु^४ करोति गुरुलाघवम् ।
 त्रसरेणुस्तथा वेदे प्रयत्नो वर्णगोचरः ॥ ४ ॥
 एवं ह-वौ च पर्यायौ प्रसिद्धेः प्रतिपादकौ ।
 पृथक्-पृथक् प्रयुज्येते बहुचैरवधानतः^५ ॥ ५ ॥
 'परां ह यत् स्थिरं हथ'^६, 'यद्द स्या ते पनीयसी'^७ ।
 'आ घा ये गमयद्दि श्रवत्'^८, 'आ घा ये अग्निमिन्वृते'^९ ॥ ६ ॥
 'इयत्तिका शकुन्तिका'^{१०}, 'सूर्ये विषमा संजामि'^{११} ।
 अनयोरुत्तरेऽर्धर्चे द्वैविध्यं दृश्यते पदे ॥ ७ ॥
 अधीयते हि द्विविधं सो इत्यपि स^{१२} इत्यपि ।
 न तत्र वासनामेके वक्तव्यां मन्वते जनाः ॥ ८ ॥
 यथा(था 'अ)नु श्रुताममतिम्^{१३}, 'अक्रविहस्ता सुकृते'^{१४} ।
 'वरुणेऽस्वन्तः'^{१५} इति पदद्वैविध्यदर्शनम्^{१६} ॥ ९ ॥
 न^{१७} तत्र दोषः पूर्वस्यां पृथक् मित्रश्च कीर्त्यते ।
 वरुणेति द्वितीयस्याम् एकेनोक्तावुभावपि ॥ १० ॥

१. षष्ठोऽध्यायः । श्रीरस्तु ऋग्वेदभाष्ये वेङ्कटमाधवाचार्यकृतैः तृतीयाष्टके षष्ठोऽध्यायः । आदौ संग्रहार्थ-
 कारिका अ^१. २-२. ता यथा स्तः पृथक् पृथक् वेङ्कट. † नास्ति वि^२ अ^१. ३. नास्ति वि^३.
 ४. 'थात्सरिममे' वि^४; 'थामत्सरिमे' अ^५; 'था सरिममे' वि^६ लपं. ५. 'रमिधा ल वि^७. ६. ऋ १,
 ३९, ३. ७. ऋ ५, ३, ४. ८. ऋ १, ३०, ८. ९. ऋ ८, ४०, १. १०. ऋ १, १९१, ११.
 ११. ऋ १, १९१, १०. १२. नास्ति लपं. १३. ऋ ५, ६२, ५. १४. ऋ ५, ६२, ६. १५. 'ने ल
 वि^{१६}. १६. नास्ति वि^{१७} लपं.

तस्माद्वापि षक्तव्यं द्वैविध्यस्य प्रयोजनम् ।
 तदुच्यते 'सा नो अमा', 'सो चिन्नु भद्रा क्षुमती' ॥ ११ ॥
 'सो चिन्नु वृष्टिर्युथ्या'† च' त्रिषूकारः प्रदृश्यते ।
 स्पष्टीकरोति स स्त्रीत्वमुरित्याहुर्विपश्चितः* ॥ १२ ॥
 ननु नाम्नामनेकस्मिन् वृत्तिरर्थेऽपि युज्यते ।
 तानि ह्याख्यातज्ञान्याहुयथा गौर्गमनादिति ॥ १३ ॥
 गमनात् पृथिवी गौः स्यादादित्यः पशुरेव च ।
 'वाग् वा सा' गच्छति जलं निम्नं प्रत्येति सर्वदा ॥ १४ ॥
 निपाता उपसर्गाश्च दृश्यन्ते केन हेतुना ।
 बहुष्वर्थेषु येष्वेते दृश्यन्त उपमादिषु ॥ १५ ॥
 बहुष्वर्थेषु धातूनां वृत्तौ यत् कारणं भवेत् ।
 तदेवात्रापि भवति सा च शक्तिरिति स्थितिः ॥ १६ ॥

[१९]

* वामदेवो गीतम ऋषिः । इन्द्रो देवता । त्रिष्टुप् छन्दः* ।

एवा त्वामिन्द्र वज्रिन्नत्र विश्वे देवासः सुहवास ऊमाः ।
 महामुभे रोदसी वृद्धमृष्वं निरेकमिद् वृणते वृत्रहत्ये ॥ १ ॥

एव । त्वाम् । इन्द्र । वज्रिन् । अत्र । विश्वे । देवासः । सुहवासः । ऊमाः ।
 महाम् । उभे इति । रोदसी इति । वृद्धम् । ऋष्वम् । निः । एकम् । इत् । वृणते । वृत्रहत्ये ॥ १ ॥
 वेङ्कट० वामदेवः । एवम् त्वाम् हे इन्द्र वज्रवन् ! अस्मिन् वृत्रहनने सर्वे देवाः शोभनाह्वानाः* अघितारः
 उभे च धावापृथिन्यौ महान्तम् वृद्धम् दर्शनीयम् एकम् एव आभिसुख्येन प्रार्थयन्ते ॥ १ ॥

अवासृजन्त जिब्रयो न देवा भुवः सम्राकिन्द्र सत्ययोनिः ।
 अहर्चाहि परिशयानमर्णः प्र वर्तनीररदो विश्वधेनाः ॥ २ ॥

अव । असृजन्त । जिब्रयः । न । देवाः । भुवः । सम्राट् । इन्द्र । सत्ययोनिः ।
 अहन् । अहिम् । परिशयानम् । अर्णः । प्र । वर्तनीः । अरदः । विश्वधेनाः ॥ २ ॥

१. ऋ १०, ६३, १६. २. ऋ १०, ११, ३. ३-३. नास्ति वि^१ अ^१. † ऋ १०, २३, ४.
 ४. 'त्वमूळित्वा' ल वि^१. ५-५. गौश्च स्यात् ल वि^१ रूपं; वागा स्यात् वि^१ अ^१. ६. नैव वि^१ रूपं; तेन वि^१
 अ^१ ल. ७-७. नास्ति मूको. ८. शोभनाः वि^१ रूपं. ९. नास्ति वि^१ ल रूपं.

वेङ्कट० यथा जीर्णाः पुत्रान् कार्येष्ववसृजन्ति^१ एवं त्वां देवाः वृत्रहत्ये अव सृष्टवन्तः । त्वं च वृत्रव-
भार्यं गच्छतां तेषां सम्राट्^२ इन्द्र । अभवः^३ कल्याणवासस्थानः । हतवानसि^४ अहिम्^५ उदकं
परिवृत्य शयानम् । अथ मार्गान् विद्वस्य प्रीणयितृन् प्राचीनान् व्यलिखः यैर्मागैर्नद्यो गच्छन्ति ॥ २ ॥

अतृष्णुवन्तं वियतमबुध्यमबुध्यमानं सुषुपाणमिन्द्र ।

सप्त प्रति प्रवत आशयानमहिं वज्रेण वि रिणा अपर्वन् ॥ ३ ॥

अतृष्णुवन्तम् । विसृतम् । अबुध्यम् । अतृध्यमानम् । सुसुपाणम् । इन्द्र ।
सप्त । प्रति । प्रवतः । आशयानम् । अहिम् । वज्रेण । वि । रिणाः । अपर्वन् ॥ ३ ॥

वेङ्कट० निन्द्रायाम् अनुपरतश्रद्धं विबद्धं पृथिव्यां विस्वस्तं गतबुद्धिम् भूत एव अबुध्यमानम् स्वपन्तम्^६
इन्द्र । सप्त प्रवणयुक्ता नदीः आवृत्य शयानम् अहिम्^७ वज्रेण वि हिंसितवानसि^८ अकाण्डे
निद्रामध्ये ॥ ३ ॥

अक्षौदयच्छवसा क्षामं बुध्नं वार्णं वातस्तर्विषीभिरिन्द्रः ।

दृळ्हान्यौभ्रादुशमानं ओजोऽवाभिनत् ककुभः पर्वतानाम् ॥ ४ ॥

अक्षौदयत् । शवसा । क्षामं । बुध्नम् । वाः । न । वार्णः । तर्विषीभिः । इन्द्रः ।
दृळ्हानि । औभ्रात् । उशमानः । ओजः । अव । अभिनत् । ककुभः । पर्वतानाम् ॥ ४ ॥

वेङ्कट० उदकमूलं मेघम् इन्द्रः अक्षौदयत् यथा^९ क्षीणोदको भवति बलेन । तत्रोपमानम्—उदकम्
इव वायुः बलैरिति । बलं कामयमानः तत्प्रकाशनार्थं मेघस्य दृढानि स्थानानि हिंसितवानिति ।
एतदेवाह—अभिनदिति । मेघानाम् उदकनिःसरणदिशः^{१०} अधस्तात् अभिनत् इति ॥ ४ ॥

अभि प्र दद्रुर्जनयो न गर्भं रथा इव प्र ययुः साकमद्रयः ।

अतर्पयो विसृत उब्ज ऊर्मान् त्वं वृतां अरिणा इन्द्र सिन्धून् ॥ ५ ॥

अभि । प्र । दद्रुः । जनयः । न । गर्भम् । रथाःऽइव । प्र । ययुः । साकम् । अद्रयः ।
अतर्पयः । विसृतः । उब्जः । ऊर्मान् । त्वम् । वृतान् । अरिणाः । इन्द्र । सिन्धून् ॥ ५ ॥

वेङ्कट० अभि प्र दारितवन्तः प्रकाशितवन्तो मेघा उदकं जायाः इव गर्भम् , रथाः इव च प्र यान्ति
साकम् मेघाः । इन्द्र । त्वम् विविधं गच्छतो मनुष्यादीन् अप्रीणयः , हतवानसि उदकोर्मान्^{११} ,
ततश्च अहिना^{१२} परिवृतान् सप्त सिन्धून् अगमयः^{१३} ॥ ५ ॥

^{१२} इति तृतीयाष्टके षष्ठाध्याये प्रथमो वर्गः^{१३} ॥

१. 'ध्वं स' वि^२ अ^३. २-२. इन्द्रो भवः वि^३ अ^४. ३. गतं वि^४ लपं. ४. महिमा अ^५.
५. स्वतन्त्रम् वि^६ अ^७. ६-६. वज्रेवहिं^८ वि^९. ७. यदा वि^{१०}. ८. 'क निः' अ^{११}. ९. 'कोमिं' वि^{१२} अ^{१३}.
१०. महिना मूको. ११. आगं अ^{१२}. १२-१२. नास्ति मूको.

त्वं महीमवनिं विश्वधेनां तुर्वीतये वय्याय क्षरन्तीम् ।

अरमयो नमसैजदर्णः सुतरणां अकृणोरिन्द्र सिन्धून् ॥ ६ ॥

त्वम् । महीम् । अवनिम् । विश्वधेनाम् । तुर्वीतये । वय्याय । क्षरन्तीम् ।

अरमयः । नमसा । एजत् । अर्णः । सुतरणान् । अकृणोः । इन्द्र । सिन्धून् ॥ ६ ॥

वेङ्कट० त्वम् महतीं पृथिवीं^१ विश्वस्य प्रीणयित्रीम् तुर्वीतये वय्याय च क्षरन्तीम् हविषा दत्तेन उदकम् एजत् अरमयः इति द्विकर्मकः उदकौघं स्वल्पंस्वल्पं^२ कृत्वा तत्र पृथिवीं स्थापितवानसि । तदानीमुदकेनोपेतान् सिन्धून् च^३ हे इन्द्र! सुतरणान् कृतवानसीति ॥ ६ ॥

प्राग्रुवो नभन्वोऽ न वक्त्रा ध्वस्त्रा अपिन्वद् युवतीर्ऋतज्ञाः ।

धन्वान्यज्राँ अपृणक् तृषाणाँ अधोगिन्द्रः स्तयोँऽ दंसुपतीः ॥ ७ ॥

प्र । अग्रुवः । नभन्वः । न । वक्त्राः । ध्वस्त्राः । अपिन्वत् । युवतीः । ऋतज्ञाः ।

धन्वानि । अज्राँ । अपृणक् । तृषाणान् । अधोक् । इन्द्रः । स्तयोँः । दंसुपतीः ॥ ७ ॥

वेङ्कट० प्र अपिन्वत् नदीः, नभतिर्हिंसाकर्मा, सेनाः इव शब्दकारिणीः ध्वंसनशीलाः युवतीः सत्यज्ञाः । ततश्चायं निरुदकान् देशान् ये प्राप्नुवन्ति, तान् तृषाणान् उदकेन प्रीणयति । मेघान् दुग्धवान् इन्द्रः गमनशीलाः अपः दंसुपतीः दमनपरा असुरा यासां शोभनाः पतयः ॥ ७ ॥

पूर्वीरुषसः शरदश्च गूर्ता वृत्रं जघन्वाँ असृजद् वि सिन्धून् ।

परिष्ठिता अतृणद् बद्धधानाः सीरा इन्द्रः स्रवितवे पृथिव्या ॥ ८ ॥

पूर्वीः । रुषसः । शरदः । च । गूर्ताः । वृत्रम् । जघन्वान् । असृजत् । वि । सिन्धून् ।

परिस्थिताः । अतृणत् । बद्धधानाः । सीराः । इन्द्रः । स्रवितवे । पृथिव्या ॥ ८ ॥

वेङ्कट० अहर्मुखस्थोषसः शरदः च वृत्रेण^१ गूर्ताः भक्षिताः वृत्रम् जघन्वान् इन्द्रः^२ वि असृजत्, तथा सिन्धून् च । तथा परितः स्थिताः सर्वे देशं व्याप्य वर्तमानाः मनुष्यान् बाधमानाः नदीः वज्रेण समुद्रं प्रति स्रवितुम् अतृणत् पृथिव्या । तथा^३ हि सरन्त्यापः ॥ ८ ॥

वृत्रीभिः पुत्रमग्रुवो अदानं निवेशनाद्धरिव आ जर्भर्थ ।

व्यर्न्धो अरुयदहिमाददानो निर्भूदुखच्छित् समरन्त पर्व ॥ ९ ॥

वृत्रीभिः । पुत्रम् । अग्रुवः । अदानम् । निवेशनात् । हरिः । आ । जर्भर्थ ।

वि । अन्धः । अरुयत् । अहिम् । आऽदानः । निः । भूत् । उखच्छित् । सम् । अरन्त । पर्व ॥

वेङ्कट० अग्रुनाम्नः कस्यचित् पुत्रम् उपदीकाभिः^१ अद्यमानम् हे हरिवः! तस्माद् वल्मीकनिवेशनात् आ हृतवानसि। भवत्प्रसादाद्दस्तेन सर्पम् प्रसादात्^२ आदानः अग्रुवः^३ पुत्रः अन्धः सन् लब्धचक्षुस्तं सर्पम् वि अख्यत्। तथा स ऋषिः वल्मीकोस्त्रायाश्छेत्ता तस्मात् स्थानात् निः भूत् पृथग् भूतः। तस्य विश्लिष्टानि शरीरपर्वाणि च इन्द्रप्रसादात् सङ्गतान्वासन् ॥ ९ ॥

प्र ते पूर्वाणि करणानि विप्राविद्वाँ आह विदुषे करांसि ।

यथायथा वृष्ण्यानि स्वर्गूर्ताऽपीसि राजन् नर्याविवेषीः ॥ १० ॥

प्र । ते । पूर्वाणि । करणानि । विप्र । आऽविद्वाँ । आह । विदुषे । करांसि ।

यथाऽयथा । वृष्ण्यानि । स्वऽर्गूर्ता । अपीसि । राजन् । नर्या । अविवेषीः ॥ १० ॥

वेङ्कट० हे मेधाविद्भिन्द्र! तत्र पुरातनानि क्रियमाणानि च कर्माणि आजानन् अयमृषिः विदुषे जनाय प्र ब्रवीति। यथायथा^१ त्वं वर्षणनिमित्तानि स्वभूतोद्यमनानि कर्माणि राजन्! नृहितानि प्राप्तवानसि ॥ १० ॥

नू हृत इन्द्र नू गृणान इषं जरित्रे नद्योऽु न पीपेः ।

अकारि ते हरिवो ब्रह्म नव्यं धिया स्याम रथ्यः सदासाः ॥ ११ ॥

नु । स्तुतः । इन्द्र । नु । गृणानः । इषम् । जरित्रे । नद्यः । न । पीपेरिति पीपेः ।

अकारि । ते । हरिऽवः । ब्रह्म । नव्यम् । धिया । स्याम । रथ्यः । सदाऽसाः ॥ ११ ॥

वेङ्कट० ऋ ४, १६, २१ द्र. ॥ ११ ॥

‘इति तृतीयाष्टके षष्ठाध्याये द्वितीयो वर्गः’ ॥

[२०]

‘वामदेवो गौतम ऋषिः । इन्द्रो देवता । त्रिष्टुप् छन्दः’ ।

आ न इन्द्रो दूरादा न आसादभिष्टिकृदवसे यासदुग्रः ।

ओजिष्ठेभिर्नृपतिर्वज्रबाहुः संगे समत्सु तुर्वाणिः पृतन्यून ॥ १ ॥

आ । नः । इन्द्रः । दूरात् । आ । नः । आसात् । अभिष्टिकृत् । अवसे । यासत् । उग्रः ।

ओजिष्ठेभिः । नृपतिः । वज्रऽबाहुः । सम्ऽगे । समत्ऽसु । तुर्वाणिः । पृतन्यून ॥ १ ॥

वेङ्कट० आ गच्छतु अस्मान् पृतनामिच्छतः इन्द्रः दूरात् तत्रस्थश्चेत्, अथान्तिकस्थश्चेत् ततः आ यातु अभिलषितानां^१ कर्ता रक्षणाय^२ उद्गूणः बलवत्तमैरश्वैः नृणां पालयिता वज्रबाहुः सङ्ग्रामेषु शत्रुभिः संगे सति तरणशीलः^३ ॥ १ ॥

१. अपदी° वि° लपं. २-२. ‘दधानो° अ’। ३. यथा वि°; नास्ति लपं. ४-४. नास्ति मूको.
५. अभिवर्षितानाम् लपं. ६-६. नास्ति वि° अ’।

आ न इन्द्रो हरिभिर्यात्वच्छार्वाचीनोऽवसे राधसे च ।
तिष्ठाति वज्री मघवा विरप्शीमं यज्ञमनु नो वाजसातौ ॥ २ ॥

आ । नः । इन्द्रः । हरिऽभिः । यातु । अच्छ । अर्वाचीनः । अवसे । राधसे । च ।
तिष्ठाति । वज्री । मघवा । विरप्शी । इमम् । यज्ञम् । अनु । नः । वाजसातौ ॥ २ ॥

वेङ्कट० 'आ यातु अस्मान् प्रति इन्द्रः अश्वैः इतोमुखः रक्षणाय' धनाय च । तिष्ठतु वज्री धनवान्
महान् इमम् यज्ञम् अनु यज्ञस्य पदञ्चात् अस्मदर्थम् सङ्ग्रामे ॥ २ ॥

इमं यज्ञं त्वमस्माकमिन्द्र पुरो दधत् सनिष्यसि क्रतुं नः ।
श्वघ्नीव वज्रिन्त्सनये धनानाम् त्वया वयमर्य आजि जयेम ॥ ३ ॥

इमम् । यज्ञम् । त्वम् । अस्माकम् । इन्द्र । पुरः । दधत् । सनिष्यसि । क्रतुम् । नः ।
श्वघ्नीव । वज्रिन् । सनये । धनानाम् । त्वया । वयम् । अर्यः । आजिम् । जयेम ॥ ३ ॥

वेङ्कट० इन्द्र ! अस्मदीयम् इमम्^२ यज्ञम् त्वम् पुरस्तात् धारयन् अथास्माकं युद्धं सम्भजसि । यथा
लुब्धकस्त्री पक्षिणो जयति एवम् वज्रिन् ! धनानाम् लाभाय त्वया वयम् अरैः^१ सङ्ग्रामम् जयेम ॥३॥

उशन्नु षु णः सुमना उपाके सोमस्य नु सुषुतस्य स्वधावः ।
पा इन्द्र प्रतिभृतस्य मध्वः समन्धसा ममदः पृष्ठयेन ॥ ४ ॥

उशन् । ऊँ इति । सु । नः । सुमनाः । उपाके । सोमस्य । नु । सुषुतस्य । स्वधाऽवः ।
पाः । इन्द्र । प्रतिभृतस्य । मध्वः । सम् । अन्धसा । ममदः । पृष्ठयेन ॥ ४ ॥

वेङ्कट० अस्माकम् अन्तिके सुषु सुतं सोमम् हे अन्नत्रम् इन्द्र ! कामयमानः सुमनाः^२ त्वम् आहवनीये
'प्रति हतं' सोममयं मधु सुषु पिब, पीत्वा च पृष्ठस्य बलकरेण अन्धसा तेन सम्यह् मत्तो भव ॥४॥

वि यो ररप्श ऋषिभिर्नवैर्भिवृक्षो न पक्वः सृण्यो न जेता ।
मर्यो न योषामभि मन्यमानोऽच्छा विवक्मि पुरुहूतमिन्द्रम् ॥ ५ ॥

वि । यः । ररप्शे । ऋषिऽभिः । नवैःभिः । वृक्षः । न । पक्वः । सृण्यः । न । जेता ।
मर्यः । न । योषाम् । अभि । मन्यमानः । अच्छ । विवक्मि । पुरुहूतम् । इन्द्रम् ॥ ५ ॥

वेङ्कट० यः इन्द्रः नवैः ऋषिभिः स्तूयते पक्वफलः वृक्षः इव भवन्, सृण्यः कुञ्जरः अङ्कुशेन

१-१. मुदितम् वि^२ अ^१. २. नास्ति सूको. ३. अरे वि^२ लपं. ४-४. प्रतिहतम् ल.

साध्यते स इव जेता, तम् पुरुहूतम् इन्द्रम् प्रति महमपि विविधं वदामि, यथा मनुष्यः
स्त्रियम् अभिगन्तुकामः^१ तामभिवदति ॥ ५ ॥

^१इति तृतीयाष्टके षष्ठाध्याये तृतीयो वर्गः^२ ॥

गिरिर्न यः स्वर्तवाँ ऋष्व इन्द्रः सनादेव सहसे जात उग्रः ।

आदर्ता वज्रं स्थविरं न भीम उद्रेव कोशं वसुना न्यृष्टम् ॥ ६ ॥

गिरिः । न । यः । स्वऽर्तवान् । ऋष्वः । इन्द्रः । सनात् । एव । सहसे । जातः । उग्रः ।

आऽदर्ता । वज्रम् । स्थविरम् । न । भीमः । उद्राऽईव । कोशम् । वसुना । निऽऋष्टम् ॥ ६ ॥

वेङ्कट० स्वायत्तबलः यः इन्द्रः^३ गिरिः इव महान् चिरात् एव आरभ्य शत्रुषु बलकरणाय जातः
उद्गूर्णः, सः आदर्ता^४ वज्रम्^५, उदकेनेव मेघम् धनेन न्यृष्टम् परिवृतम् यथा स्थविरम् पर्वतादिकं
भयङ्करो बलवान् मृगः ॥ ६ ॥

न यस्य वर्ता जनुषा न्वस्ति न राधस आमरीता मघस्य ।

उद्रावृषाणस्तविषीव उग्रास्मभ्यं दद्धि पुरुहूत रायः ॥ ७ ॥

न । यस्य । वर्ता । जनुषा । नु । अस्ति । न । राधसः । आऽमरीता । मघस्य ।

उत्ऽवृषाणः । तविषीऽवः । उग्र । अस्मभ्यम् । दद्धि । पुरुहूत । रायः ॥ ७ ॥

वेङ्कट० यस्य महनीयस्य^६ धनस्य जन्मना^७ अभिगन्ता न विद्यते आभिमुख्येन नाशयिता वा ।
स्तोत्रभ्यो धनान्युत्सिञ्चन् हे बलवन् उद्गूर्ण पुरुहूत! तद् धनम् अस्मभ्यम् देहि ॥ ७ ॥

ईक्षे रायः क्षयस्य चर्षणीनामुत व्रजमपवर्तासि गोनाम् ।

शिक्षानरः समिथेषु प्रहावान् वस्वो राशिमभिनेतासि भूरिम् ॥ ८ ॥

ईक्षे । रायः । क्षयस्य । चर्षणीनाम् । उत । व्रजम् । अपऽवर्ता । असि । गोनाम् ।

शिक्षानरः । समिथेषु । प्रहावान् । वस्वः । राशिम् । अभिऽनेता । असि । भूरिम् ॥ ८ ॥

वेङ्कट० मनुष्याणां धनगृहयोः त्वम् ईशिषे, अपि च स्तोत्रभ्यः प्रदानार्थम् अपावृणोषि गवाम्
व्रजम् । शिक्षाया नेता सङ्ग्रामेषु उत्क्षेपणवान्^{१०} धनस्य महान्तम् राशिम् आभिमुख्येन
प्रापयिता असि ॥ ८ ॥

१. अभिक्रामः वि^१ अ^१. २-२. नास्ति मूको. ३. नास्ति वि^१ रूपं. ४. आदत्ता मूको.
५. वज्रमायुधम् वि^२ अ^२. ६. महनी^३ अ^३. ७. जन्म मूको. ८. *न्युत्सृजन् अ^४; *न्युत्सृजन् वि^४.
९. नास्ति वि^३. १०. क्षेपण^४ रूपं; उषन् क्षेप^४ वि^४ अ^४.

कया तच्छृण्वे शच्या शचिष्ठो यया कृणोति मुहु का चिहृष्वः ।
पुरु दाशुषे विचयिष्ठो अंहोऽथा दधाति द्रविणं जरित्रे ॥ ९ ॥

कया । तत् । शृण्वे । शच्या । शचिष्ठः । यया । कृणोति । मुहु । का । चित् । ऋष्वः ।
पुरु । दाशुषे । विचयिष्ठः । अंहः । अथ । दधाति । द्रविणम् । जरित्रे ॥ ९ ॥

वेङ्कट० कया प्रज्ञया तत् निवेद्यमानं कार्यजातं शृणोति अतिशयेन प्राज्ञः^१ । यया प्रज्ञया स्तोत्रे
मुहुर्मुहुः कानिचित् करोति महान् इन्द्रः । सोऽयं महदपि पापम् विचयिष्ठः अतिशयेन
अपनेता दाशुषे, अनन्तरं प्रयच्छति धनम् जरित्रे ॥ ९ ॥

मा नो मर्धिरा भरा दाद्धि तन्नः प्र दाशुषे दातवे भूरि यत् ते ।
नव्ये देष्णे शस्ते अस्मिन् ते उक्थे प्र ब्रवाम वयमिन्द्र स्तुवन्तः ॥ १० ॥

मा । नः । मर्धाः । आ । भर । दाद्धि । तत् । नः । प्र । दाशुषे । दातवे । भूरि । यत् । ते ।
नव्ये । देष्णे । शस्ते । अस्मिन् । ते । उक्थे । प्र । ब्रवाम । वयम् । इन्द्र । स्तुवन्तः ॥ १० ॥

वेङ्कट० मा अस्मान् हिंसीः । आ हर अस्मदर्थं धनम् । आहत्य चास्मभ्यम् तत् प्रयच्छ यजमानाय प्र दातुम्
यत् तव बहु धनं विद्यते । नवतरे दानकुशले शस्ते अस्मिन् तव उक्थे वयम् इन्द्र ! स्वाम्
स्तुवन्तः अभिलषितं तुभ्यम् प्र ब्रवाम इति ॥ १० ॥

नू ष्टु इन्द्र नू गृणान इषं जरित्रे नद्योऽ न पीपेः ।
अकारि ते हरिवो ब्रह्म नव्यं धिया स्याम रथ्यः सदासाः ॥ ११ ॥

नु । स्तुतः । इन्द्र । नु । गृणानः । इषम् । जरित्रे । नद्यः । न । पीपेरिति पीपेः ।
अकारि । ते । हरिवः । ब्रह्म । नव्यम् । धिया । स्याम । रथ्यः । सदासाः ॥ ११ ॥

वेङ्कट० पूर्वं (४, १६, २१) व्याख्याता ॥ ११ ॥

^१इति तृतीयाष्टके षष्ठाध्याये चतुर्थो षर्गः^१ ॥

[२१]

^१वामदेवो गौतम ऋषिः । इन्द्रो देवता । त्रिष्टुप् छन्दः^१ ।

आ यात्विन्द्रोऽवस उपे न इह स्तुतः संप्रमादस्तु शूरः ।
वावृधानस्तविषीर्यस्य पूर्वीद्यौर्न क्षत्रमभिभूति पुष्यात् ॥ १ ॥

आ । यातु । इन्द्रः । अवंसे । उप । नः । इह । स्तुतः । सधऽमात् । अस्तु । शूरः ।
ववृधानः । तविषीः । यस्यः । पूर्वाः । द्यौः । न । क्षत्रम् । अभिऽभृति । पुष्यात् ॥ १ ॥

वेङ्कट० उपागच्छतु रक्षणाय अस्मान् इन्द्रः । तथाऽस्मिन् यज्ञे अस्माभिः स्तुतः सन् अस्माभिः
सह माद्यन् भवतु शूरः । यस्य पुरातनानि बलानि हविर्भिर्वर्धयन् पुरुषः अभिभावुकं बलम्
पुष्यति द्युलोक इव । स हि वीर्यवतां देवानामावासः सन् बलवान् भवति ॥ १ ॥

तस्येदिह स्तवथ वृष्ण्यानि तुविद्युन्नस्यं तुविराधसो नृन् ।

यस्य क्रतुर्विदथ्योऽ न सम्राट् साह्वान् तरुत्रो अभ्यर्स्ति कृष्टीः ॥ २ ॥

तस्य । इत् । इह । स्तवथ । वृष्ण्यानि । तुविद्युन्नस्यं । तुविराधसः । नृन् ।

यस्य । क्रतुः । विदथ्यः । न । सम्राट् । साह्वान् । तरुत्रः । अभि । अर्स्ति । कृष्टीः ॥ २ ॥

वेङ्कट० तस्य एव कर्माणि स्तुत इह वर्षणनिमित्तानि बहुहविष्कान् मनुष्यान् प्रति बहन्नस्येन्द्रस्य,
यस्य कर्म नगरस्थितः राजा इव राजते, यश्च शत्रूणां सहनशीलः तारकः शत्रून्
अभि भवति ॥ २ ॥

आ यात्विन्द्रो दिव आ पृथिव्या मक्षु समुद्राद्दुत वा पुरीषात् ।

स्वर्णरादवंसे नो मरुत्वान् परावतो वा सदर्नादृतस्य ॥ ३ ॥

आ । यातु । इन्द्रः । दिवः । आ । पृथिव्याः । मक्षु । समुद्रात् । उत । वा । पुरीषात् ।

स्वऽनरात् । अवंसे । नः । मरुत्वान् । पराऽवतः । वा । सदर्नात् । अरुतस्य ॥ ३ ॥

वेङ्कट० आ गच्छतु इन्द्रः अस्मान् द्युलोकात्, अपि च पृथिव्याः, शीघ्रम् अन्तरिक्षात्, अपि
वा उदकात्, अपि च सर्वमनुष्यात् रक्षणार्थम् अस्मान् मरुत्वान् । अपि च 'अस्यन्तं
दूरयुक्तात् सत्यस्य स्थानाद् आगच्छतिवति' ॥३॥

स्थूरस्य रायो बृहतो य ईशे तम् ष्टवाम विदथेष्विन्द्रम् ।

यो वायुना जयति गोमतीषु प्र धृष्णुया नयति वस्यो अच्छ ॥ ४ ॥

स्थूरस्य । रायः । बृहतः । यः । ईशे । तम् । ॐ इति । स्तवाम् । विदथेषु । इन्द्रम् ।

यः । वायुना । जयति । गोऽमतीषु । प्र । धृष्णुया । नयति । वस्यः । अच्छ ॥ ४ ॥

वेङ्कट० विस्तृतस्य महतः धनस्य यः ईश्वरो भवति, तम् एव स्तवाम यज्ञेषु इन्द्रम् । यः

वायुना सह गत्वा पशुमतीषु शत्रुसेनासु जयति जेतव्यान् । यश्च प्र णयति धृष्युः(?) इन्द्रः
अभ्युदयम् प्रति ॥ ४ ॥

उप यो नमो नमसि स्तभायन्निर्यति वाचं जनयन् यजध्वै ।

ऋञ्जसानः पुरुवार उक्थैरेन्द्रं कृण्वीत सदानेषु होता ॥ ५ ॥

उप । यः । नमः । नमसि । स्तभायन् । इर्यति । वाचम् । जनयन् । यजध्वै ।

ऋञ्जसानः । पुरुवारः । उक्थैः । आ । इन्द्रम् । कृण्वीत । सदानेषु । होता ॥ ५ ॥

वेङ्कट० यः अग्निः अन्नं नवं पुराणेऽन्नुस्यूतं स्तम्भयन् मनुष्यान् यज्ञार्थम् उप^२ प्रेरयति
मन्त्रात्मिकाम् वाचम् यज्ञाय जनयन् । स देवान् उक्थैः प्रसाधयन् बहुभिर्वरणोऽग्निः होता^१ इन्द्रम्
अस्मद्गृहेषु आ कृणोतु ॥ ५ ॥

^१इति तृतीयाष्टके षष्ठाध्याये पञ्चमो वर्गः^५ ॥

धिषा यदि धिषण्यन्तः सरण्यान्त्सदन्तो अद्रिमौशिजस्य गोहे ।

आ दुरोषाः पास्त्यस्य होता यो नो महान्त्संवरणेषु वह्निः ॥ ६ ॥

धिषा । यदि । धिषण्यन्तः । सरण्यान् । सदन्तः । अद्रिम् । औशिजस्य । गोहे ।

आ । दुरोषाः । पास्त्यस्य । होता । यः । नः । महान् । सम्वरणेषु । वह्निः ॥ ६ ॥

वेङ्कट० स्तुतिवाचा यदि स्तुतिवाचमिच्छन्तः सरणं पर्वतमार्गमिच्छन्ति आसीदन्तः शिलोच्चयम्
औशिजस्य कक्षीवतः पर्वतमध्ये राक्षसैः संवरणे सति साहार्यं कर्तुमेते वामदेवाः । ततस्त्वम् हे अग्ने!
शीघ्रम् अस्मास्विन्द्रम् आवह राक्षसानां दुःखावहदहनः, पास्त्यस्य गृहस्थस्य यजमानस्य यस्त्वं
देवानां ह्याता भवसि, यः इन्द्रः अस्माकम् महान् राक्षसानाम् संवरणेषु सत्सु वोढा भवति ॥६॥

सत्रा यदी भार्वरस्य वृष्णः सिषक्ति शुष्मः स्तुवते भराय ।

गुहा यदीमौशिजस्य गोहे प्र यद् धिये प्रायसे मदाय ॥ ७ ॥

सत्रा । यत् । ईम् । भार्वरस्य । वृष्णः । सिषक्ति । शुष्मः । स्तुवते । भराय ।

गुहा । यत् । ईम् । औशिजस्य । गोहे । प्र । यत् । धिये । प्र । अयसे । मदाय ॥ ७ ॥

वेङ्कट० सङ्ग्रामार्थं स्तुवते वामदेवाय तत्प्रीत्यर्थं सत्यमेव एनमौशिजं भाभिः शत्रूणां वारकस्य
इन्द्रस्य बलं सेवते । यदि च^२ पर्वतस्य गुहायाम् अस्य औशिजस्य वरणे सति तमेनं
त्वम् हे अग्ने! कर्मणे प्र गच्छसि^१ । यदि वा तस्मिन् सोमेन^३ मदाय प्र गच्छसि । तत्रत्वमिन्द्रमा-
कृणुहीति शत्रुषु हतेश्वौशिजो यक्ष्यते । तदर्थं चेन्द्रमस्मा आवहेति । एको यच्छब्दः पूरणः^४ ॥ ७ ॥

१. स्तभायन् वि^१ अं. २. अप वि^१ लपं. ३. नास्ति मूको. ४-४. नास्ति मूको. ५. नास्ति
क. ६. यच्छ^० वि^१ अं. ७. नास्ति वि^१ अं. ८. पूरणम् वि^२ अं.

वि यद् वरांसि पर्वतस्य वृष्वे पर्योभिर्जिन्वे अपां जवांसि ।
विदद् गौरस्य गवयस्य गोहे यदी वाजाय सुध्यो३ वहन्ति ॥ ८ ॥

वि । यत् । वरांसि । पर्वतस्य । वृष्वे । पर्यःऽभिः । जिन्वे । अपाम् । जवांसि ।
विदत् । गौरस्य । गवयस्य । गोहे । यदि । वाजाय । सुध्यः । वहन्ति ॥ ८ ॥

वेङ्कट० यदि इन्द्रः^१ पर्वतस्य वरांसि प्रवेशननिरोधनानि^२ द्वाराणि वि^३ वृणोत्विति मन्यसे, तथा अपाम् जवांसि खातानि वृष्व्यभावात् निरुदकानि पयोभिः यदीन्द्रः^४ पूरयति, यदि च लभतां गौरगवयौ^५ पशु पर्वतमध्ये संवृताद् औशिजात्, तत्र हि तावेव भवतो न ग्राम्याः पशव इति^६, यदि चैनमिन्द्रं सङ्ग्रामार्थं सुकर्माणः युद्धं प्रति च वहन्ति, तत आवह तमिति ॥ ८ ॥

भद्रा ते हस्ता सुकृतोत पाणी प्रयन्तारां स्तुवते राधं इन्द्र ।
का ते निषत्तिः किम् नो ममत्सि किं नोदुदु हर्षसे दातवा उं ॥ ९ ॥

भद्रा । ते । हस्ता । सुकृता । उत । पाणी इति । प्रयन्तारां । स्तुवते । राधः । इन्द्र ।
का । ते । निषत्तिः । किम् । ऊं इति । नो इति । ममत्सि । किम् । न । उत्सुत् । ऊं इति । हर्षसे । दातवै ।
ऊं इति ॥ ९ ॥

वेङ्कट० इन्द्र ! भजनीयौ तव हस्तौ, बाहोरधस्तादस्तो^१ मणिबन्धादूर्ध्वं पाणिः, अपि च सुकर्माणौ पाणी प्रयच्छन्तौ स्तुवते धनम् । तथा सति का ते इयं निषत्तिः निषदनम् अनागमनेनावस्थानम् । किम् वाऽस्मिन् यज्ञे न माद्यसि, किम् वाऽस्मभ्यं धनं दातुम्^२ न उन् हर्षसे ॥ ९ ॥

एवा वस्व इन्द्रः सत्यः सम्राड्ढन्ता वृत्रं वरिवः पूर्वे कः ।
पुरुष्टुत क्रत्वा नः शग्धि रायो भक्षीय तेऽर्वमो दैव्यस्य ॥ १० ॥

एव । वस्वः । इन्द्रः । सत्यः । सम्राट् । ढन्ता । वृत्रम् । वरिवः । पूर्वे । करिति कः ।
पुरुष्टुत । क्रत्वा । नः । शग्धि । रायः । भक्षीय । ते । अर्वसः । दैव्यस्य ॥ १० ॥

वेङ्कट० एवं धनस्य इन्द्रः सम्राट् सत्यमेव ईश्वरो भवति, वृत्रम् चाश्रितस्य हन्ति, धनं च मनुष्याय करोति । तथा सति त्वम् हे इन्द्र पुरुष्टुत ! प्रज्ञया अस्मभ्यम् धनानि देहि । तव कल्याणं रक्षणं चाहं भक्षीय लभे ॥ १० ॥

नू ष्टुन इन्द्र नू गृणान इषं जरित्रे नद्योऽु न पीपेः ।
अकारि ते हरित्रो ब्रह्म नव्यं धिया स्याम र्धयः सदासाः ॥ ११ ॥

१. 'न्द्रस्य वि' लपं; 'द्र वि' अ' ल. २. 'वेशनानि वि' लपं. ३. नास्ति मुको. ४. 'न्द्र अ'.
५. 'रवयो वि' अ'. ६. इव वि' लपं. ७. बाहो' वि' अ'. ८. दातुः वि'; दातु वि' अ' लपं.

नु । स्तुतः । इन्द्र । नु । गृणानः । इषम् । जरित्रे । नद्यः । न । पीपेरिति पीपेः ।
अकारि । ते । हरिऽवः । ब्रह्म । नव्यम् । धिया । स्याम् । रथ्यः । सुदाऽसाः ॥ ११ ॥

वेङ्कट० ऋ ४, १६, २१ द्र. ॥ ११ ॥

‘इति तृतीयाष्टके षष्ठाध्याये षष्ठो वर्गः’ ॥

[२२]

‘वामदेवो गौतम ऋषिः । इन्द्रो देवता । त्रिष्टुप् छन्दः’ ।

यन्न इन्द्रो जुजुषे यच्च वष्टि तन्नो महान् करति शुष्म्या चित् ।
ब्रह्म स्तोमं मघवा सोममुक्त्वा यो अस्मानं शर्वसा विश्वेदेति ॥ १ ॥

यत् । नः । इन्द्रः । जुजुषे । यत् । च । वष्टि । तत् । नः । महान् । करति । शुष्मी । आ । चित् ।
ब्रह्म । स्तोमम् । मघवा । सोमम् । उक्त्वा । यः । अस्मानम् । शर्वसा । विश्वेत् । एति ॥ १ ॥

वेङ्कट० यदि अस्मान् इन्द्रः सेवते, यदि च अस्मान् कामयते, ततः अस्माकम् महान् कर्तव्यं करोति, तथास्मदर्थं बलयुक्तः च भवति । यः मघवा ब०ेन वज्रं धारयन् यज्ञं स्तोत्रशस्त्राणि सोमम् चाभिषुतं गच्छति ॥ १ ॥

वृषा वृषान्धि चतुरश्रिमस्यन्नुग्रो बाहुभ्यां नृतमः शचीवान् ।
श्रिये परुष्णीमुषमाण ऊर्णा यस्याः पर्वाणि सख्यायं विव्ये ॥ २ ॥

वृषा । वृषान्धिम् । चतुःऽश्रिमम् । अस्यन् । उग्रः । बाहुऽभ्याम् । नृतमः । शचीऽवान् ।
श्रिये । परुष्णीम् । उषमाणः । ऊर्णा । यस्याः । पर्वाणि । सख्यायं । विव्ये ॥ २ ॥

वेङ्कट० वर्षिता इन्द्रः वर्षितृणां धारकम् चतुष्कोटिम् वज्रम् बाहुभ्याम् प्रेरयन् उद्गूर्णः नेतृत्तमः कर्मवान् परुष्णीम् नदीम् उदकेन जगत् छादयन्तीम् आत्मीयैस्तेजोभिर्मनुष्याणां श्रयणार्थं शोषयन्^१ एतीति सम्बध्यते । ^२यस्याः नद्याः^३ पर्वाणि भिन्नान् प्रदेशान्, मनुष्यैर्नद्यास्तस्याः सख्यसिद्धयर्थम्, ^४विव्ये पिहितान्यकरोदिति^५ ॥ २ ॥

यो देवो देवतमो जायमानो महो वाजेभिर्महद्भिश्च शुष्मैः ।
दधानो वज्रं बाह्वोरुशन्तं धाममेन रेजयत् प्र भूम ॥ ३ ॥

यः । देवः । देवऽर्तमः । जायमानः । महः । वाजेभिः । महत्ऽभिः । च । शुष्मैः ।
दर्धानः । वज्रम् । बाहोः । उशन्तम् । द्याम् । अमेन । रेजयत् । प्र । भूमि ॥ ३ ॥

वेङ्कट० यः देवतमः जायमानः एव महान् बलैः महद्भिः च शोषकैस्तेजोभिः सह प्रादुर्भवति
धारयन् बाहोः वज्रम् शत्रून् कामयमानम्, सः देवः दिवं भूमिं च अमेन बलेन
प्र कम्पयति ॥ ३ ॥

विश्व्वा रोधांसि प्रवतंश्च पूर्वीर्द्यौर्ऋष्वान्जनिमन् रेजतु क्षाः ।

आ मातरा भरति शुष्म्या गोर्नवत् परिज्मन् नोनुवन्त वाताः ॥ ४ ॥

विश्व्वा । रोधांसि । प्रऽवतः । च । पूर्वीः । द्यौः । ऋष्वात् । जनिमन् । रेजतु । क्षाः ।

आ । मातरा । भरति । शुष्मी । आ । गोः । नुऽवत् । परिऽज्मन् । नोनुवन्तु । वाताः ॥ ४ ॥

वेङ्कट० विश्वानि रोधांसि स्थलानि प्रवणानि च बहूनि जायमाने इन्द्रे महत्स्तस्मात् अरेजन्त,
तथा द्यौः च अरेजत^३ पृथिवी च । सोऽयं तेजस्वी सन् द्यावापृथिवी आ^१ विभक्तिं, आ^२ च पूरयति ।
उदकस्य परितो गन्तरि तस्मिन्^४ देवाः वायवः मनुष्यवत् अत्यन्तं शब्दं कुर्वन्ति यथा
राजानं परितो मनुष्या इति ॥ ४ ॥

ता तू ते इन्द्र महतो महानि विश्वेष्वित् सवनेषु प्रवाच्या ।

यच्छूर धृष्णो धृषता दधृष्वानहि वज्रेण शवसाविवेषीः ॥ ५ ॥

ता । तु । ते । इन्द्र । महतः । महानि । विश्वेषु । इत् । सवनेषु । प्रऽवाच्या ।

यत् । शूर । धृष्णो इति । धृषता । दधृष्वान् । अहिम् । वज्रेण । शवसा । अविवेषीः ॥ ५ ॥

वेङ्कट० तानि^६ क्षिप्रं तव इन्द्र महतः महान्ति चरितानि अस्माभिः सर्वेषु एव सवनेषु
प्रवाच्यानि^७ । यत् हे शूर धर्वितः ! शत्रूणां धर्षणशीलेन 'वज्रेण अहिम् अभिभवन् बलेन' त्वं^८
व्यासवानसि, तादृशानीति^९ ॥ ५ ॥

“इति तृतीयाष्टके षष्ठाध्याये सप्तमो वर्गः” ॥

ता तू ते सत्या तुविनुम्ण विश्वा प्र धेनवः सिस्रते वृष्ण ऊर्ध्वः ।

अर्धा ह त्वद् वृषमणो भियानाः प्र सिन्धवो जवसा चक्रमन्त ॥ ६ ॥

ता । तु । ते । सत्या । तुविऽनुम्ण । विश्वा । प्र । धेनवः । सिस्रते । वृष्णः । ऊर्ध्वः ।

अर्ध । ह । त्वत् । वृषमणः । भियानाः । प्र । सिन्धवः । जवसा । चक्रमन्तु ॥ ६ ॥

१. नास्ति लपं. २. अवेरं ल. ३. नास्ति मूको. ४. नास्ति वि^१ लपं. ५. *रिमिन्द्रे वि^२
अ^३. ६. तानि तानि वि^३ ल लपं. ७. प्राप्यानि लपं; प्रवाप्यानि वि^४ अ^५. ८-८. नास्ति वि^५ लपं.
९. तन् वि^६ अ^६ लपं. १०. *निति वि^७ अ^७. ११-११. नास्ति मूको.

वेङ्कट० तानि क्षिप्रं तत्र सत्यानि हे बहुधन! चरितानि प्रवाच्यानि सर्वाणि । वर्षितुः तव^१ काश्चन^२
धेनवः ऊध्नः^३ आपः प्रसरन्ति । तदनन्तरम् एव हे वर्षितुमनस्क!^४ त्वत्तः विभ्यतः^५ सिन्धवः
प्र क्रमन्ते वेगेनेति ॥ ६ ॥

अत्राहं ते हरिवस्ता उं देवीरवोभिरिन्द्र स्तवन्त स्वसारः ।

यत् सीमनु प्र मुचो बद्धधाना दीर्घामनु प्रसितिं स्यन्दुधयै ॥ ७ ॥

अत्र । अहं । ते । हरिऽवः । ताः । ऊं इति । देवीः । अर्वाऽभिः । इन्द्र । स्तवन्त । स्वसारः ।
यत् । सीम् । अनु । प्र । मुचः । बद्धधानाः । दीर्घाम् । अनु । प्रऽसितिम् । स्यन्दुधयै ॥ ७ ॥

वेङ्कट० अत्र एव क्षणे तव हे हरिवः इन्द्र! ताः देव्यः मनुष्याणां रक्षणैर्हेतुभिः स्तोतृभिः स्तुता आसन्
स्वयं सरणशीला नद्यः, यदा सर्वतः^६ परिगृह्य अनुक्रमेण^६ प्र मुक्तवानसि बाधमानाः दीर्घमार्गं
प्रति स्यन्दितुम् इति ॥ ७ ॥

पिपीळे अंशुर्मद्यो न सिन्धुरा त्वा शमीं शशमानस्यं शक्तिः ।

अस्मद्यक् शुशुचानस्यं यम्या आशुर्न रश्मिं तुव्योजसं गोः ॥ ८ ॥

पिपीळे । अंशुः । मद्यः । न । सिन्धुः । आ । त्वा । शमीं । शशमानस्यं । शक्तिः ।
अस्मद्यक् । शुशुचानस्यं । यम्याः । आशुः । न । रश्मिम् । तुविऽओजसम् । गोः ॥ ८ ॥

वेङ्कट० पीडितः^७ सोमस्य अंशुः, तस्य च रसो मदकरः इव सिन्धुः महान् । अथ आ यच्छतु
त्वां प्रवृद्धबलम् अस्मदभिमुखं स्तुतिकर्मं शमनशीलं स्तुवतः दीप्यमानस्य अस्मदीयस्य हेतुः^८, यथा
क्षिप्रकारी पुरुषः गन्तुरश्वस्य रश्मिम् आयच्छत्येवमिति^९ ॥ ८ ॥

अस्मे वर्षिष्ठा कृणुहि ज्येष्ठां नृम्णानि सत्रा सहुरे सहांसि ।

अस्मभ्यं वृत्रा सुहनानि रन्धि जहि वर्धवृनुषो मर्त्यस्य ॥ ९ ॥

अस्मे इति । वर्षिष्ठा । कृणुहि । ज्येष्ठां । नृम्णानि । सत्रा । सहुरे । सहांसि ।
अस्मभ्यम् । वृत्रा । सुहनानि । रन्धि । जहि । वर्धः । वृनुषः । मर्त्यस्य ॥ ९ ॥

वेङ्कट० हे सहनशील ! अस्माकं वृद्धतमानि प्रशस्यतमानि^{१०} च धनानि बलानि^{१०} च सत्यमेव कुरु ।
किञ्च अस्माकम् सुहनानि वृत्राणि शत्रून् वशं नय, जहि च आयुधम् अस्मान् ध्रतः
मनुष्यस्य ॥ ९ ॥

१. ० व ऊध्नः मूको. २. काश्च वि' अं' लपं. ३. नास्ति मूको. ४. ० त मनस्क (० स्के लपं.)
वि' अं' लपं. ५. विभ्यन्तः मूको; विभ्यत्यः वा ल प्रस्तावः. ६-६. ० गृह्यानुग्रहानुक् वि' अं'.
७. पीलितः वि' अं'. ८. हेतुः मूको. ९. आगच्छ' लपं. १०-१०. नास्ति वि' लपं.

अस्माकमित् सु शृणुहि त्वमिन्द्रास्मभ्यं चित्राँ उप माहि वाजान् ।

अस्मभ्यं विश्वा इषणः पुरंधीरस्माकं सु मघवन् बोधि गोदाः ॥ १० ॥

अस्माकम् । इत् । सु । शृणुहि । त्वम् । इन्द्र । अस्मभ्यम् । चित्रान् । उप । माहि । वाजान् ।
अस्मभ्यम् । विश्वाः । इषणः । पुरंधीरः । अस्माकम् । सु । मघवन् । बोधि । गोदाः ॥ १० ॥

वेङ्कट० अस्माकम् एव स्तोत्राणि त्वम् इन्द्र! सुष्ठु शृणुहि, तथा अस्मभ्यम् एव नानारूपाणि भक्षानि
च उप आकुरु, तथा अस्मभ्यम् एव प्रेरय सर्वोः प्रजाः, तथा मघवन्! अस्माकम् सुष्ठु गवां दाता
भवामीति बुध्यस्व ॥ १० ॥

नू घृत इन्द्र नू गृणान इषं जरित्रे नद्योऽु न पीपेः ।

अकारि ते हरिवो ब्रह्म नव्यं धिया स्याम रथ्यः सदासाः ॥ ११ ॥

नु । स्तुतः । इन्द्र । नु । गृणानः । इषम् । जरित्रे । नद्यः । न । पीपेरिति पीपेः ।

अकारि । ते । हरिवः । ब्रह्म । नव्यम् । धिया । स्याम । रथ्यः । सदासाः ॥ ११ ॥

वेङ्कट० ऋ ४, १६, २१ द्र. ॥ ११ ॥

'इति तृतीयाष्टके षष्ठाध्याये अष्टमो वर्गः' ॥

[२३]

'वामदेवो गौतम ऋषिः । इन्द्रो देवता, अष्टम्यादिदशम्यन्तानाम् ऋतं वा । त्रिष्टुप् छन्दः' ।

कथा महामवृधत् कस्य होतुर्यज्ञं जुषाणो अभि सोममूर्धः ।

पिबन्नुशानो जुषमाणो अन्धो ववक्ष ऋष्वः शुचते धनाय ॥ १ ॥

कथा । महाम् । अवृधत् । कस्य । होतुः । यज्ञम् । जुषाणः । अभि । सोमम् । ऊर्धः ।

पिबन् । उशानः । जुषमाणः । अन्धः । ववक्षे । ऋष्वः । शुचते । धनाय ॥ १ ॥

वेङ्कट० कथमिन्द्रः पूजयितारं वर्धयति । कीदृशं पूजकमित्यर्थः । कस्य वा होतुः यज्ञम् सेवमानः सोमम्
अभि गच्छति ऊधसि हविर्धाने स्थितम् । सोमम्^२ पिबन् कामयमानः सेवमानः सोऽयं^३ यजमानान्
प्रति गच्छति दर्शनीयः यजमानानाम् दीप्यमानं^४ धनं दातुम् ॥ १ ॥

को अस्य वीरः सधमादमाप समानंश सुमतिभिः को अस्य ।

कदस्य चित्रं चिकित्ते कदूती वृधे भुवच्छशमानस्य यज्योः ॥ २ ॥

कः । अस्य । वीरः । सधमादम् । आप । सम । आनंश । सुमतिभिः । कः । अस्य ।

कत् । अस्य । चित्रम् । चिकित्ते । कत् । ऊती । वृधे । भुवत् । शशमानस्य । यज्योः ॥ २ ॥

वेङ्कट० कः वीरः इन्द्रस्य सधमादम् आप । इन्द्रेण सह माद्यतीत्यर्थः । कः वा इन्द्रस्य सुमतिभिः सङ्गत आसीत् । कदा वा अस्य चित्रम् कर्म प्रशायते । कदा वाऽयमिन्द्रः रक्षणेन वर्धनाय भवति यजमानस्य यज्योः ॥ २ ॥

कृथा शृणोति ह्यमानमिन्द्रः कृथा शृण्वन्नवसामस्य वेद ।

का अस्य पूर्वीरुपमातयो ह कथैनमाहुः पपुरिं जरित्रे ॥ ३ ॥

कृथा । शृणोति । ह्यमानम् । इन्द्रः । कृथा । शृण्वन् । अवसाम् । अस्य । वेद ।

काः । अस्य । पूर्वीः । उपऽमातयोः । ह । कृथा । एनम् । आहुः । पपुरिम् । जरित्रे ॥ ३ ॥

वेङ्कट० कथम् शृणोति ह्यमानम् हविः इन्द्रः । कथं वा शृण्वन् अस्य स्तोतुः जानाति रक्षणानि । काः वा अस्य पुरातन्यः स्तुतयः । कथम् वा एनम् आहुः यथाऽयं स्तोत्रे जनाय कामानां पूरयिता भवति ॥ ३ ॥

कृथा सबाधः शशमानो अस्य नशदभि द्रविणं दीर्घानः ।

देवो भुवन्नवेदा म ऋतानां नमो जगृभ्वाँ अभि यज्जुजोषत् ॥ ४ ॥

कृथा । सबाधः । शशमानः । अस्य । नशत् । अभि । द्रविणम् । दीर्घानः ।

देवः । भुवत् । नवेदाः । मे । ऋतानाम् । नमः । जगृभवान् । अभि । यत् । जुजोषत् ॥ ४ ॥

वेङ्कट० कथं पीडायुक्तः यजमानः इन्द्रस्य धनम्^१ अभि व्याप्नोति^२ दीप्यमानः । सोऽयं देवः भवेत् ज्ञाता मम सत्यानां वचसाम् । हविः गृहीतवान् सन् मां यदि सेवते ॥ ४ ॥

कृथा कदस्या उषसो व्युष्टौ देवो मर्त्यस्य सख्यं जुजोष ।

कृथा कदस्य सख्यं सखिम्यो ये अस्मिन् कामं सुयुजं ततस्त्रे ॥ ५ ॥

कृथा । कत् । अस्याः । उषसः । विऽउष्टौ । देवः । मर्त्यस्य । सख्यम् । जुजोष ।

कृथा । कत् । अस्य । सख्यम् । सखिम्यः । ये । अस्मिन् । कामम् । सुयुजम् । ततस्त्रे ॥ ५ ॥

वेङ्कट० केन प्रकारेण कदा च अस्याः उषसः व्युच्छने देवः मर्त्यस्य सख्यम् सेवते । कथं वा कदा वा अस्य सख्यम् भवति सखिम्यः, ये सखायः इन्द्रे अभिलषितम् आत्मनः सुयुक्तम् अकुर्वन् ॥ ५ ॥

^१इति तृतीयाष्टके षष्ठाध्याये नवमो वर्गः^१ ॥

किमादमंत्रं सख्यं सखिभ्यः कदा नु ते भ्रात्रं प्र ब्रवाम ।

श्रिये सुदृशो वपुःस्य सर्गाः स्वर्णं चित्रतममिष आ गोः ॥ ६ ॥

किम् । आत् । अमंत्रम् । सख्यम् । सखिभ्यः । कदा । नु । ते । भ्रात्रम् । प्र । ब्रवाम् ।

श्रिये । सुदृशः । वपुः । अस्य । सर्गाः । स्वः । न । चित्रतमम् । इषे । आ । गोः ॥ ६ ॥

वेङ्कट० किम् तत्र आगमनशीलम् सख्यम् भवति सखिभ्यः । आत् इति पूरणः^१ । कदा नु ते वयं
आवृत्त्वम् प्र ब्रवाम । अस्य इन्द्रस्य वपुषः^२ सर्गाः शोभनदर्शनाः श्रियै भवन्ति । तथा स्वर्लोक
इव^३ विचित्रतमम् अस्य^४ गन्तुः शरीरम् आभिमुख्येन स्तोत्रभिरिव्यते ॥ ६ ॥

द्रुहं जिघांसन् ध्वरसमनिन्द्रां तेतिक्ते तिग्मा तुजसे अनीका ।

ऋणा चित् यत्र ऋणया न उग्रो दूरे अज्ञाता उषसो बवाधे ॥ ७ ॥

द्रुहम् । जिघांसन् । ध्वरसम् । अनिन्द्राम् । तेतिक्ते । तिग्मा । तुजसे । अनीका ।

ऋणा । चित् । यत्र । ऋणयाः । नः । उग्रः । दूरे । अज्ञाताः । उषसः । बवाधे ॥ ७ ॥

वेङ्कट० द्रोग्ध्रीम् हिंसित्रीम्^५ इन्द्ररहितां सेनां हन्तुमिच्छन् अयमिन्द्रः तीक्ष्णकरोति तिग्माः^६ सेनाः
शत्रूणां हिंसायै, यदा अस्माकम् ऋणानीन्द्रः^७ ऋणानां यावयिता उद्गूर्णः प्रक्षिपति,
यदा वै उषसः अस्याहः दूरे बाधते अज्ञाताः शत्रुसेना इति ॥ ७ ॥

ऋतस्य हि शुरुधुः सन्ति पूर्वीऋतस्य धीतिर्वृजिनानि हन्ति ।

ऋतस्य श्लोको बधिरा ततर्द कर्णा बुधानः शुचमान आयोः ॥ ८ ॥

ऋतस्य । हि । शुरुधुः । सन्ति । पूर्वीः । ऋतस्य । धीतिः । वृजिनानि । हन्ति ।

ऋतस्य । श्लोकः । बधिरा । ततर्द । कर्णा । बुधानः । शुचमानः । आयोः ॥ ८ ॥

वेङ्कट० सत्यस्य हि अस्य शोकस्य रोधयिष्यः बह्व्यः आपः सन्ति । ऋतस्य प्रज्ञा वर्जनीयानि
हन्ति^८ । किञ्च ऋतस्य शब्दो महान् बधिरौ कर्णौ तृणन्ति श्रद्धया श्रवणात् बोधयन्
दीप्यमानः मनुष्यस्य ॥ ८ ॥

ऋतस्य दृळ्हा धरुणानि सन्ति पुरूणि चन्द्रा वपुषे वपूषि ।

ऋतेन दीर्घमिषणन्त पृक्षं ऋतेन गावं ऋतमा विवेशुः ॥ ९ ॥

ऋतस्य । दृळ्हा । धरुणानि । सन्ति । पुरूणि । चन्द्रा । वपुषे । वपूषि ।

ऋतेन । दीर्घम् । इषणन्त । पृक्षः । ऋतेन । गावं । ऋतम् । आ । विवेशुः ॥ ९ ॥

१. णम् ल. २. वपुः लपं. ३-३. विचित्रतमस्य वि^३ अ^३. ४. नास्ति अ^३. ५. अयं ति^५ मूको.
६. णानिन्द्रः वि^६; महानिन्द्रः वि^६; ष्टडानीन्द्रः अ^६. ७. नास्ति वि^७ लपं. ८. बाध^८ मूको.

वेङ्कट० ऋतस्य दृढान्युदकानि धारकाणि विद्यन्ते बहूनि आह्लादनानि निवपनाय^१ वपूंषि उदकानि ।
तथा ऋतेन अनुस्यूतम् अन्नं गच्छन्ति^२ । तथा ऋतेन एव रश्मयः उदकम् आ वैशयन्ति ॥ ९ ॥

ऋतं येमान ऋतमिद् वनोत्स्यूतस्य शुष्मस्तुरया उं गव्युः ।

ऋतार्य पृथ्वी बहुले गभीरे ऋतार्य धेनू परमे दुहाते ॥ १० ॥

ऋतम् । येमानः । ऋतम् । इत् । वनोति । ऋतस्य । शुष्मः । तुरयाः । उं इति । गव्युः ।
ऋतार्य । पृथ्वी इति । बहुले इति । गभीरे इति । ऋतार्य । धेनू इति । परमे इति । दुहाते इति ॥ १० ॥

वेङ्कट० उदकम् नियच्छन् उदकम् एव प्रयच्छति । तथा ऋतस्य शुष्मः बलं तूर्णगतिः एव सन्
गा इच्छन् भवति । तथा ऋताय द्यावापृथिव्यौ^३ विस्तीर्णे गम्भीरे च भवतः । तथा ऋताय
एव द्यावापृथिवी उत्तमे पयः दुहाते^४ ॥ १० ॥

नू ष्टु इन्द्र नू गृणान इषं जरित्रे नद्योर् न पीपेः ।

अकारि ते हरिवो ब्रह्म नव्यं धिया स्याम रथ्यः सदासाः ॥ ११ ॥

नु । स्तुतः । इन्द्र । नु । गृणानः । इषम् । जरित्रे । नद्यः । न । पीपेति पीपेः ।
अकारि । ते । हरिवः । ब्रह्म । नव्यम् । धिया । स्याम । रथ्यः । सदासाः ॥ ११ ॥

वेङ्कट० ऋ ४, १६, २१ द्र. ॥ ११ ॥

^५इति तृतीयाष्टके षष्ठाध्याये दशमो वर्गः^५ ॥

[२४]

^६वामदेवो गौतम ऋषिः । इन्द्रो देवता । त्रिष्टुप् छन्दः, दशमी अनुष्टुप्^७ ।

का सुष्टुतिः शर्वसः सूनूमिन्द्रमर्वाचीनं राधस आ ववर्तत् ।

ददिहि वीरो गृणते वसूनि स गोर्पतिर्निषिध्वा नो जनासः ॥ १ ॥

का । सुस्तुतिः । शर्वसः । सूनूम् । इन्द्रम् । अर्वाचीनम् । राधसे । आ । ववर्तत् ।
ददिः । हि । वीरः । गृणते । वसूनि । सः । गोर्पतिः । निःसिध्वा । नः । जनासुः ॥ १ ॥

वेङ्कट० का शोभना स्तुतिः^८ बलस्य पुत्रम् इन्द्रम् इतोमुखम् आवर्तयति^९ अन्नाय । ददिः^६ दानशीलः
हि अयम् वीरः स्तुवते यजमानाय धनानि । सः हि अस्माकं सन्निरुन्धानानां हे जनाः!^{१०}
गवां पतिर्भवति ॥ १ ॥

१. वचनाय वि^१ अं. २. गच्छति ल. ३. °धिवी वि^१ लपं. ४. °हते वि^१. ५-५. नास्ति
मूको. ६. नास्ति वि^१. ७. °यन्ति मूको. ८. नास्ति मूको. ९. नास्ति वि^१ लपं.

स वृत्रहृत्ये हव्यः स ईड्यः स सुष्टुत इन्द्रः सत्यराधाः ।
स यामन्ना मघवा मर्त्याय ब्रह्मण्यते सुष्वये वरिवो धात् ॥ २ ॥

सः । वृत्रहृत्ये । हव्यः । सः । ईड्यः । सः । सुऽस्तुतः । इन्द्रः । सत्यराधाः ।
सः । यामन् । आ । मघवा । मर्त्याय । ब्रह्मण्यते । सुष्वये । वरिवः । धात् ॥ २ ॥

वेङ्कट० सः शत्रुहनने ह्वातव्यः । सः एव तत्र स्तुत्यः । सः^१ सुष्टुतः^२ इन्द्रः सत्यधनः । सः
आगमने मघवा मर्त्याय स्तुतिमिच्छते सुन्वते च मर्त्याय धनम् आ दधाति ॥ २ ॥

तमिन्नरो वि ह्वयन्ते समीके रिरिक्वांसस्तन्वः कृण्वत त्राम् ।
मिथो यत् त्यागमुभयासो अगमन् नरस्तोकस्य तनयस्य सातौ ॥ ३ ॥

तम् । इत् । नरः । वि । ह्वयन्ते । समीके । रिरिक्वांसः । तन्वः । कृण्वत । त्राम् ।
मिथः । यत् । त्यागम् । उभयासः । अगमन् । नरः । तोकस्य । तनयस्य । सातौ ॥ ३ ॥

वेङ्कट० तम् एव मनुष्याः^१ वि ह्वयन्ते^२ युद्धे । तथातिरिक्तबलाः^३ सन्तः शरीरस्य त्रातारमेनं कृण्वन्ति,
मिथः यत् त्यागम् उभयेऽपि गच्छन्ति योद्धृभ्यो धनं परस्परं प्रयच्छन्ति, नरः तोकस्य^४
तनयस्य च^५ सम्भजननिमित्तम् अवधार्थं ह्वयन्त इति ॥ ३ ॥

ऋतूयन्ति क्षितयो योगं उग्राशुषाणासो मिथो अर्णीसातौ ।
सं यद् विशोऽववृत्रन्त युध्मा आदिन्नेम इन्द्रयन्ते अभीके ॥ ४ ॥

ऋतूयन्ति । क्षितयः । योगे । उग्र । अशुषाणासः । मिथः । अर्णीसातौ ।
सम् । यत् । विशः । अववृत्रन्त । युध्माः । आत् । इत् । नेमे । इन्द्रयन्ते । अभीके ॥ ४ ॥

वेङ्कट० ऋतुं कर्म कर्तुमिच्छन्ति मनुष्याः धनयोगार्थं हे उग्र! परस्परं व्याप्नुवानाः युद्धे ।
यदा योद्धव्यः प्रजाः सङ्गच्छन्ते अनन्तरम् एव नेमे केचित् इन्द्रमिच्छन्ति युद्धे ॥ ४ ॥

आदिद् नेम इन्द्रियं यजन्त आदित् पक्तिः पुरोळाशं रिरिच्यात् ।
आदित् सोमो वि पपृच्यादसुष्वीनादिज्जुजोष वृषभं यजध्वै ॥ ५ ॥

आत् । इत् । ह । नेमे । इन्द्रियम् । यजन्ते । आत् । इत् । पक्तिः । पुरोळाशम् । रिरिच्यात् ।
आत् । इत् । सोमः । वि । पपृच्यात् । असुष्वीन् । आत् । इत् । जुजोष । वृषभम् । यजध्वै ॥

१. नास्ति वि^२ अ^१. २. सस्तुत्यः अ^१. ३-३. अपि ह^० वि^२ अ^१. ४. 'था वित्त^० वि^२ अ^१.
५. लोकस्य ल. ६. नास्ति अ^१. ७. नास्ति वि^१ लपं.

वेङ्कट० अनन्तरम् एव केचिदिन्द्रस्य इन्द्रियम्^१ यजन्ते । अथैकवदाह—अनन्तरम् एव पक्तिः पचन्^२ पक्तव्यान् चरुपुरोडाशादीन्^३ इन्द्रियाय प्रयच्छति । ततः सोऽयं सोमः सोता यजमानः अयजमानान् वि पृच्छ्याद् व्यर्धयति । अनन्तरम् एव सेवते वर्षितारम्^४ इन्द्रं यष्टुम् उपस्थिते^५ युद्धे । तृतीयः पादः फलमिति ॥ ५ ॥

^१इति तृतीयाष्टके षष्ठाध्याये एकादशो वर्गः^६ ॥

कृणोत्यस्मै वरिवो य इत्थेन्द्राय सोममुशते सुनोति ।
सध्रीचीनेन मनसाविवेनं तमित् सखायं कृणुते समत्सु ॥ ६ ॥

कृणोति । अस्मै । वरिवः । यः । इत्था । इन्द्राय । सोमम् । उशते । सुनोति ।
सध्रीचीनेन । मनसा । अविस्वेनम् । तम् । इत् । सखायम् । कृणुते । समत्सु ॥ ६ ॥

वेङ्कट० कृणोति अस्मै परिचर्याम्, यः इत्थम् इन्द्राय सोमम् च कामयमानाय सुनोति, इन्द्रेण सहाञ्जता मनसा तम् एवेन्द्रम् अविरूपम् सुष्टु कामयमानम्^६ सखायम् कृणुते युद्धेषु ॥ ६ ॥

य इन्द्राय सुनवत् सोममद्य पचात् पक्तीरुत भृज्जातिं धानाः ।
प्रति मनायोरुचथानि हर्यन् तस्मिन् दधत् वृषणं शुष्ममिन्द्रः ॥ ७ ॥

यः । इन्द्राय । सुनवत् । सोमम् । अद्य । पचात् । पक्तीः । उत । भृज्जातिं । धानाः ।
प्रति । मनायोः । उचथानि । हर्यन् । तस्मिन् । दधत् । वृषणम् । शुष्मम् । इन्द्रः ॥ ७ ॥

वेङ्कट० यः एकस्मिन्नेव दिवसे सोमम् इन्द्राय सुनोति, पचति च^७ पक्तव्यानि पुरोडाशादीनि, धानाः च भृज्जाति, इन्द्रमेव मनसेच्छतः स्तोत्राणि प्रेप्सन्, तस्मिन् 'प्रति दधाति' वर्षितारम् शुष्मम् इन्द्रः ॥ ७ ॥

यदा सम्यं व्यचेद्घावा दीर्घं यदाजिमभ्यख्यदर्यः ।
अचिक्रदद् वृषणं पत्न्यच्छा दुरोण आ निशितं सोमसुद्धिः ॥ ८ ॥

यदा । सम्यम् । वि । अचेत् । ऋघावा । दीर्घम् । यत् । आजिम । अभि । अख्यत् । अर्यः
अचिक्रदत् । वृषणम् । पत्नीं । अच्छ । दुरोणे । आ । निशितम् । सोमसुत्सुभिः ॥ ८ ॥

वेङ्कट० यदा सहग्रामम् वि चिनोति हिंसावान्, यदा वा दीर्घम् आजिम आभिमुख्येन प्रकाशयति स्वामी, तदानीं वर्षितारमिन्द्रं सेना क्रन्दयति स्वेस्वे गृहे^८ यजमानैः तीक्ष्णीकृतमिति ॥ ८ ॥

१. 'यं च वि' अ'. २-२. 'पक्तव्यचरु' वि' लपं. ३. नास्ति वि'. ४. 'स्थितम् वि' लपं.
५-५. नास्ति मूको. ६. 'मानः मूको. ७. नास्ति वि' लपं. ८-८. नास्ति वि' लपं. ९. नास्ति
वि' अ'.

भूर्यसा वस्नमचरत् कनीयोऽविक्रीतो अकानिषं पुनर्यन् ।
स भूर्यसा कनीयो नारिरेचीद् दीना दक्षा वि दुहन्ति प्र वाणम् ॥ ९ ॥

भूर्यसा । वस्नम् । अचरत् । कनीयः । अविक्रीतः । अकानिषम् । पुनः । यन् ।
सः । भूर्यसा । कनीयः । न । अरिरेचीत् । दीनाः । दक्षाः । वि । दुहन्ति । प्र । वाणम् ॥ ९ ॥

वेङ्कट० इह कश्चित् भूर्यसा महार्घेण वस्नयेन न्यूनमूल्यम् अचरत् व्यवहरति । पुनश्च अविक्रीतः अयं
भूयान् अनुचितमूल्यत्वादिति क्रेतरि अकानिषम् कामयेऽहम् पुनः तस्मिन् गच्छन्निति मन्यमानः ।
सः च क्रेता भूर्यसा विक्रीतं प्रदाय आत्मना दत्तम् कनीयः पुनः न अरिरेचीत् नादत्ते । एतस्मिन्
विवादपदे निर्धनाः विक्रेतारः प्रवृद्धधनाः क्रेतारश्च वाणम् वि प्र दुहन्ति आत्मानं प्रतीतरे-
तरमाकृषन्ति ॥ ९ ॥

क इमं दशभिर्ममेन्द्रं क्रीणाति धेनुभिः । यदा वृत्राणि जङ्घनदथैनं मे पुनर्ददत् ॥ १० ॥

कः । इमम् । दशभिः । मम । इन्द्रम् । क्रीणाति । धेनुभिः ।
यदा । वृत्राणि । जङ्घनत् । अथ । एनम् । मे । पुनः । ददत् ॥ १० ॥

वेङ्कट० निगदसिद्धा ॥ १० ॥

नू ष्टुत इन्द्र नू गृणान इषं जरित्रे नद्योऽ न पीपेः ।
अकारि ते हरिवो ब्रह्म नव्यं धिया स्याम रथ्यः सदासाः ॥ ११ ॥

नु । स्तुतः । इन्द्र । नु । गृणानः । इषम् । जरित्रे । नद्यः । न । पीपेरिति पीपेः ।
अकारि । ते । हरिऽवः । ब्रह्म । नव्यम् । धिया । स्याम । रथ्यः । सदासाः ॥ ११ ॥

वेङ्कट० ऋ ४, १६, २१ द्र. ॥ ११ ॥

‘इति तृतीयाष्टके षष्ठाध्याये द्वादशो वर्गः’ ॥

[२५]

‘वामदेशो गौतम ऋषिः । इन्द्रो देवता । त्रिष्टुप् छन्दः’ १ ।

को अद्य नर्यो देवकाम उशनिन्द्रस्य सख्यं जुजोष ।
को वा महेऽवसे पार्यीय समिद्धे अग्नौ सुतसोम ईद्वे ॥ १ ॥

कः । अद्य । नर्यः । देवकामः । उशन् । इन्द्रस्य । सख्यम् । जुजोष ।
कः । वा । महे । अवसे । पार्यीय । समिद्धे । अग्नौ । सुतऽसोमः । ईद्वे ॥ १ ॥

वेङ्कट० कः अद्य नरहितः देवान् कामयमानः इन्द्रस्य सख्यम् प्रेषन् सेवते । कः वा महते रक्षणाय^१ पारयितुं समर्थाय समिद्धे अग्नौ सुतसोमः सन् इन्द्रं स्तौति ॥ १ ॥

को नानाम् वचसा सोम्याय मनायुर्वी भवति वस्तं उन्नाः ।

क इन्द्रस्य युज्यं कः सखित्वं को भ्रात्रं वष्टि क्वये क ऊती ॥ २ ॥

कः । ननाम् । वचसा । सोम्याय । मनायुः । वा । भवति । वस्तं । उन्नाः ।

कः । इन्द्रस्य । युज्यम् । कः । सखित्वम् । कः । भ्रात्रम् । वष्टि । क्वये । कः । ऊती ॥२॥

वेङ्कट० कः नमनं करोति स्तुत्या सोमार्हाय । कः वा मनायुः भवति । स 'पशूनपि वस्ते'^२ दीप्तीर्वा^३ आच्छादयति । कः इन्द्रसम्बन्धार्हताम्, कः वा सखित्वम् भ्रातृत्वं वा कामयते क्वेरिन्द्रस्य, कः 'वा अवनम् इति'^४ ॥ २ ॥

को देवानामर्वा अद्या वृणीते क आदित्याँ अदितिं ज्योतिरीद्रे ।

कस्याश्विनाविन्द्रो अग्निः सुतस्यांशोः पिबन्ति मनसाविवेनम् ॥ ३ ॥

कः । देवानाम् । अर्वा । अद्या । वृणीते । कः । आदित्यान् । अदितिम् । ज्योतिः । ईद्रे ।

कस्य । अश्विनौ । इन्द्रः । अग्निः । सुतस्य । अंशोः । पिबन्ति । मनसा । अविवेनम् ॥३॥

वेङ्कट० कः देवानाम् रक्षणम् अद्य प्रार्थयते । कः वा आदित्यान् अदितिम् च^५ परम् ज्योतिः^६ स्तौति । कस्य वा सम्बन्धिनः सुतस्य अश्विनौ इन्द्रः अग्निः^७ च अंशोः पिबन्ति मनसा अविगतकामं यथा तथा^८ ॥ ३ ॥

तस्मा अग्निर्भारतः शर्मं यंसज्ज्योक् पश्यत् सूर्यमुच्चरन्तम् ।

य इन्द्राय सुनवामेत्याह नरे नर्याय नृतमाय नृणाम् ॥ ४ ॥

तस्मै । अग्निः । भारतः । शर्मं । यंसत् । ज्योक् । पश्यत् । सूर्यम् । उत्स्वरन्तम् ।

यः । इन्द्राय । सुनवाम । इति । आह । नरे । नर्याय । नृतमाय । नृणाम् ॥ ४ ॥

वेङ्कट० तस्मै^९ अग्निः हविषो बोधा सुखं प्रयच्छति, तथा^{१०} स एव दीर्घं पश्यति सूर्यम् च उच्चरन्तम्, यः इन्द्राय सुनवाम इति आह नेत्रे नृहिताय नृणाम् अतिशयेन नेत्रे ॥ ४ ॥

न तं जिन्वन्ति बहवो न दभ्रा उर्वस्मा अदितिः शर्मं यंसत् ।

प्रियः सुकृत् प्रिय इन्द्रे मनायुः प्रियः सुप्रावीः प्रियो अस्य सोमी ॥ ५ ॥

१. रणाय वि^१ लपं. २-२. 'नधि ('पि वि^१.) वस्तेति वि^२' अ^३. ३. 'सिर्वा मूको. ४-४. वामिति मूको; अवम्, वासम् वा ल प्रस्तावः. ५. नास्ति वि^१ लपं. ६. नास्ति मूको. ७. वधिः वि^१ लपं. ८. वधा वि^१ लपं. ९. अस्मै मूको.

न । तम् । जि॒न॒न्ति । ब॒हवः । न । द॒भ्राः । उ॒रु । अ॒स्मै । अ॒दि॒तिः । श॒र्म । यं॒सत् ।
प्रि॒यः । सु॒ऽकृ॒त् । प्रि॒यः । इ॒न्द्रै । म॒नायुः । प्रि॒यः । सु॒प्र॒ऽअ॒वीः । प्रि॒यः । अ॒स्य । सो॒मी ॥५॥

वेङ्कट० 'न तम्' द्विसन्ति बहवः, न अपि अल्पाः । तथा अस्मै बहु अदितिः शर्म यच्छति ।
प्रियः सुष्ठु कर्मणा^२ कर्ता भवति । प्रियः इन्द्रे मनायुः । प्रियः सुष्ठु प्रकर्षेण रक्षमाणः ।
प्रियः अस्य^३ सोमवान् ॥ ५ ॥

^१ इति तृतीयाष्टके षष्ठाध्याये त्रयोदशो वर्गः ॥

सु॒प्रा॒अ॒व्यः प्रा॒शु॒षा॒लेष॒ वी॒रः सु॒ध्वेः प॒क्तिं कृ॒णु॒ते के॒वले॒न्द्रः ।
नासु॒ध्वेरा॒पिर्न सखा॒ न जा॒मिदु॑ष्प्रा॒व्योऽव॒हन्ते॒दवा॑चः ॥ ६ ॥

सु॒प्र॒ऽअ॒व्यः । प्रा॒शु॒षा॒ट् । ए॒षः । वी॒रः । सु॒स्वैः । प॒क्तिम् । कृ॒णु॒ते । के॒वला । इ॒न्द्रः ।
न । असु॒ध्वेः । आ॒पिः । न । सखा॑ । न । जा॒मिः । दुःप्र॒ऽअ॒व्यः । अ॒व॒हन्ता । इत् । अवा॑चः ॥

वेङ्कट० सुष्ठु प्रकर्षेण रक्षणीयो भवति प्राशूनां^१ योद्धृणामभिभविता । एषः वीरः सोमं सुतवतो
यजमानस्य चरुपुरोडाशादीनामेव केवलम् पक्तिम्^२ कुरुते^३ स्वीकुरुते । न असुध्वेः आपिः, न च
सखा, न अपि जामिः । दुःखेन प्रतर्पणीयः अवहन्ता एव भवति अवाचीनस्य पराङ्मुखस्य ॥ ६ ॥

न रे॒वता॑ प॒णिना॑ स॒ख्यमिन्द्रो॑ऽसु॒न्वता॑ सु॒तपाः॑ सं गृ॒णीते ।
आस्य॑ वेदः खि॒दति॑ ह॒न्ति न॒ग्रं वि सु॒ध्वये॑ प॒क्तये॑ के॒वलो॑ भूत् ॥ ७ ॥

न । रे॒वता॑ । प॒णिना॑ । स॒ख्यम् । इ॒न्द्रः । असु॒न्वता॑ । सु॒त॒ऽपाः । स॒म् । गृ॒णी॒ति ।
आ । अ॒स्य । वे॒दः । खि॒दति॑ । ह॒न्ति । न॒ग्रम् । वि । सु॒ध्वये॑ । प॒क्तये॑ । के॒वलः । भू॒त् ॥ ७ ॥

वेङ्कट० न^१ धनवताऽपि पणिना सख्यम् इन्द्रः करोति । असुन्वता 'सुतपाः न' सम्यक् सङ्गच्छते ।
अस्य धनम् आ अखिदत् । अनन्तरञ्च नग्नम् अधनं तम् हन्ति । वि भवति चेन्द्रः सुध्वये सोमस्य
पक्त्रे चरुपुरोडाशस्य असाधारणः ॥ ७ ॥

इ॒न्द्रं परे॑ऽवरे॒ मध्य॑मास॒ इन्द्रं॑ या॒न्तोऽव॑सितास॒ इन्द्रम् ।
इन्द्रं॑ क्षि॒यन्त॑ उ॒त यु॒ध्यमा॑ना इन्द्रं॑ नरो॑ वा॒ज॒यन्तो॑ ह॒वन्ते ॥ ८ ॥

इ॒न्द्रम् । परे॑ । अ॒वरे॑ । म॒ध्य॒मासः॑ । इ॒न्द्रम् । या॒न्तः । अ॒व॒ऽसिता॑सः । इ॒न्द्रम् ।
इ॒न्द्रम् । क्षि॒यन्तः॑ । उ॒त । यु॒ध्य॒मानाः॑ । इ॒न्द्रम् । नरो॑ । वा॒ज॒ऽयन्तः॑ । ह॒वन्ते ॥ ८ ॥

१-१. नास्ति लपं. २. 'मैगः वि' लपं. ३. अस्तु मूको. ४-४. नास्ति मूको. ५. प्राशू वि' अ'.
६. पङ्क्तिम् मूको. ७. नास्ति वि'. ८. नास्ति वि' लपं. ९-९. 'पाना वि' लपं; 'पानः क प्रस्तावः.

वेङ्कट० इन्द्रम् एव परे अवरे^१ मध्यमाश्च हवन्ते । इन्द्रम् एव गच्छन्तः^२, तथा युद्धभूमौ अवसिताः,
ततस्तत्र निवसन्तश्च, अनन्तरमेव युध्यमानाः च । इन्द्रम् एव नरः वाजं कुर्वाणाः ॥ ८ ॥

^३इति तृतीयाष्टके षष्ठाध्याये चतुर्दशो वर्गः^४ ॥

[२६]

^५वामदेवो गौतम ऋषिः, आद्यानां तिसृणाम् इन्द्रो वा । आद्यानां तिसृणाम्

इन्द्रः आत्मा वा देवता, शिष्टानां श्येनः । त्रिष्टुप् छन्दः^६ ।

अहं मनुरभवं सूर्यैश्चाहं कक्षीवाँ ऋषिरस्मि विप्रः ।

अहं कुत्समार्जुनेयं न्यूञ्जेऽहं कविरुशना पश्यता मा ॥ १ ॥

अहम् । मनुः । अमत्रम् । सूर्यैः । च । अहम् । कक्षीवान् । ऋषिः । अस्मि । विप्रः ।

अहम् । कुत्सम् । आर्जुनेयम् । नि । ऋञ्जे । अहम् । कविः । उशना । पश्यत । मा ॥ १ ॥

वेङ्कट० अहम् एव मन्वादिः अभवम् । अहम् अर्जुनीपुत्रम् कुत्सम् स्वकार्यसमर्थं करोमि । अहम्
एव कविः उशना । माम् पश्यत इतीन्द्रस्य वामदेवस्य वा वचनम् ॥ १ ॥

अहं भूमिमददामार्यायाहं वृष्टिं दाशुषे मर्त्याय ।

अहमपो अनयं वावशाना मम देवासो अनु केतमायन् ॥ २ ॥

अहम् । भूमिम् । अददाम् । आर्याय । अहम् । वृष्टिम् । दाशुषे । मर्त्याय ।

अहम् । अपः । अनयम् । वावशानाः । मम । देवासः । अनु । केतम् । आयन् ॥ २ ॥

वेङ्कट० अहम्^७ पण्डिताय^८ भूमिम् ददामि । अहम् एव प्रयच्छते मर्त्याय वृष्टिम् । अहम् एव अपः
अनयम् भुवं प्रति कामयमानाः । मम आज्ञाम् देवाः अनु गच्छन्ति ॥ २ ॥

अहं पुरो मन्दसानो व्यैरं नवं साकं नवतीः शम्बरस्य ।

शततमं वेश्यं सर्वताता दिवोदासमतिथिग्वं यदावम् ॥ ३ ॥

अहम् । पुरः । मन्दसानः । वि । ऐरम् । नवं । साकम् । नवतीः । शम्बरस्य ।

शतस्तमम् । वेश्यम् । सर्वस्ताता । दिवःऽदासम् । अतिथिग्वम् । यत् । आवम् ॥ ३ ॥

वेङ्कट० अहम् पुरः मोदमानः विविधमितस्ततः प्रेरितवान् नव^९ नवतीः च^{१०} शम्बरस्य । अथ तत्र यच्छतस्य
पूरणं नगरं सर्वैराश्चर्यैस्ततम् तत् वेश्यम् प्रवेश्यम् अभवत् मम । कदा । यदा दिवोदासनामानम्
ऋषिम् अतिथीन् प्रति गन्तारम् अहम् अरक्षम् ॥ ३ ॥

१. नास्ति वि^१ लपे; अपरे मूको. २. °च्छन् मूको. ३-३. नास्ति मूको. ४. नास्ति वि^२ अ^१.

५. पीडिताय ल. ६. नास्ति वि^३ अ^२. ७. ...तिश्च अ^३.

प्र सु ष विभ्यो मरुतो विरस्तु प्र श्येनः श्येनेभ्य आशुपत्वा ।

अचक्रया यत् स्वधया सुपर्णो हव्यं भरन्मनवे देवजुष्टम् ॥ ४ ॥

प्र । सु । सः । विऽभ्यः । मरुतः । विः । अस्तु । प्र । श्येनः । श्येनेभ्यः । आशुऽपत्वा ।

अचक्रया । यत् । स्वधया । सुऽपर्णः । हव्यम् । भरत् । मनवे । देवऽजुष्टम् ॥ ४ ॥

वेङ्कट० शौनकः—'प्र सु षं विभ्यो नवभिर्ऋग्भिः श्येनस्य संस्तवः' (वृदे ४, १३६) इति । सः श्येनः विभ्यः गन्तृभ्योऽपि सुष्ठु द्वे मरुतः । प्रगन्ता भवतु, श्येनेभ्यः अपि आशुपतन श्येनः । चक्ररहितेन अन्नप्रभवेन बलेन यत् सुपर्णः देवैः सेवितं सोमं मनुष्याय आजहार ॥ ४ ॥

भरद् यदि विरतो वेर्विजानः पथोरुणा मनोजवा असर्जि ।

तूर्यं ययौ मधुना सोम्येनोत श्रवो विविदे श्येनो अत्र ॥ ५ ॥

भरत् । यदि । विः । अतः । वेर्विजानः । पथा । उरुणा । मनःऽजवाः । असर्जि ।

तूर्यम् । ययौ । मधुना । सोम्येन । उत । श्रवः । विविदे । श्येनः । अत्र ॥ ५ ॥

वेङ्कट० भरति यदि पक्षी स्वर्गात् चलन्, पथा विस्तीर्णेन मनोवेगः सृष्टोऽभवत् उद्युक्तोऽभवत् । क्षिप्रम् अगच्छत् सोममयेन मधुना सह, अन्नम् अपि लेभे श्येनः स्वर्गे ॥ ५ ॥

ऋजीपी श्येनो ददमानो अंशुं परावतः शकुनो मन्द्रं मदम् ।

सोमं भरद् दादृहाणो देवावान् दिवो अमुष्मादुत्तरादाय ॥ ६ ॥

ऋजीपी । श्येनः । ददमानः । अंशुम् । पराऽवतः । शकुनः । मन्द्रम् । मदम् ।

सोमम् । भरत् । दादृहाणः । देवऽवान् । दिवः । अमुष्मात् । उत्तरात् । आऽदाय ॥ ६ ॥

वेङ्कट० ऋजुगामी श्येनः धारयन् अंशुं परावतः शकुनशीलः मदकरम् मदम् सोमम् दिव आहृतवान् सोमपालान् पीडयन् देवैस्तद्वान् दिवः अमुष्मात् उद्गततरात् आदाय ॥ ६ ॥

आदाय श्येनो अभरत् सोमं सहस्रं सवाँ अयुतं च साकम् ।

अत्रा पुरंधिरजहादरातीर्मदे सोमस्य मूरा अमूरः ॥ ७ ॥

आऽदाय । श्येनः । अभरत् । सोमम् । सहस्रम् । सवान् । अयुतम् । च । साकम् ।

अत्र । पुरंमऽधिः । अजहात् । अरातीः । मदे । सोमस्य । मूराः । अमूरः ॥ ७ ॥

१. नास्ति विं अ'. २. नश्च मूको. ३. स्कृतः विं अ'; संतुतः विं ल लपं. ४. सौ विं अ'; सेना विं ल लपं. ५. सुबं लपं.

वेङ्कट० आदाय^१ श्येनः ^२आजभार सोमम्^३ सहस्रम् अयुतम् च सह^४ सोमयागान् । अत्र बहुप्रज्ञः^५ शत्रून् अत्यजत् सोममदे ^६भूढान् अमूढः^७ ॥ ७ ॥

^१इति तृतीयाष्टके षष्ठाध्याये पञ्चदशो वर्गः^१ ॥

[२७]

^१वामदेवो गौतम ऋषिः । इन्द्रो देवता । त्रिष्टुप् छन्दः^१ ।

गर्भे^१ नु सन्नन्वेषामवेदमहं देवानां जनिमानि विश्वा ।
शतं मा पुर आर्यसीररक्षन्नर्धं श्येनो जवसा निरदीयम् ॥ १ ॥

गर्भे । नु । सन् । अर्तु । एषाम् । अवेदम् । अहम् । देवानाम् । जनिमानि । विश्वा ।
शतम् । मा । पुरः । आर्यसीः । अरक्षन् । अर्धं । श्येनः । जवसा । निः । अदीयम् ॥ १ ॥

वेङ्कट० गर्भे एव सन् अहम् एषाम् देवानाम् दिवि स्थितानां सर्वाणि जन्मानि अनुक्रमेण ज्ञातवानस्मि ।
शतम् मा पुरः अयसा निर्मिताः सोममाजिहीर्षन्तम् अरक्षन् । अथ अहं जवेन^२ प्रविश्य
सोममादाय निर्गतोऽस्मि ॥ १ ॥

न घा स मामप जोषं जभाराभीमास त्वक्षसा वीर्येण ।
ईर्मा पुरंधिरजहादरातीरुत वाता अतरच्छशुवानः ॥ २ ॥

न । घ । सः । माम् । अप । जोषम् । जभार । अभि । ईम् । आस । त्वक्षसा । वीर्येण ।
ईर्मा । पुरंमऽधिः । अजहात् । अरातीः । उत । वातान् । अतरत् । शशुवानः ॥ २ ॥

वेङ्कट० न एव खलु सः सोमरक्षी सेवमानं मां बलेन अपहृतवान् । अहं पुनरेव अभ्यभवं
तनूकर्तृणा बलेन । परोक्षः^३ शेषः । ईरणकुशलः बहुप्रज्ञः शत्रुसेनास्ताः अत्यक्रामत् । अपि
च आगतान् सोमपालान् अतरत् दीप्यमानः ॥ २ ॥

अत्र यच्छयेनो अस्वनीदधद्योर्वि यद् यदि वात ऊहुः पुरंधिम् ।
सृजद् यदस्मा अर्व ह क्षिपज्यां कृशानुरस्ता मनसा भुरण्यन् ॥ ३ ॥

अर्व । यत् । श्येनः । अस्वनीत् । अर्धं । द्योः । वि । यत् । यदि । वा । अतः । ऊहुः । पुरंमऽधिम् ।
सृजत् । यत् । अस्मै । अर्व । ह । क्षिपत् । ज्याम् । कृशानुः । अस्ता । मनसा । भुरण्यन् ॥ ३ ॥

१. नास्ति लपं. २. *र घावाष्टयिच्योरन्तः पपात पतनशीलस्य सोमं लपं. ३. नास्ति वि^१ लपं.

४. *प्रज्ञा वि^१ लपं. ५-५. मूढाः । नमू^० ल ६-६. नास्ति मूको. ७. बलेन वि^१ अ^१. ८. *क्ष वि^१ अ^१ लपं; *क्षा वि^१; *क्षं ल.

वेङ्कट० अनन्तरं दीप्यमानः श्येनः यदा अव अरवनीत्, यदा वा^१ अस्मात् सोमस्थानात् पुरन्धिम् श्येनं विविधमपनीतवन्तः सोमपालाः, यदा वा अस्मै कृशानुः इषुम् अव असृजत् ज्जाम् विक्षिपन् । नुमभावश्छान्दसः । कृशानुः वेद्वा मनसा तुल्यवेगं^२ गच्छन् भरमाणो वेषुम्^३ ॥ ३ ॥

ऋजिप्य ईमिन्द्रावतो न भुज्युं श्येनो जभार बृहतो अधि ष्नोः ।

अन्तः पतत् पतत्र्यस्य पर्णमध् यामनि प्रसितस्य तद् वेः ॥ ४ ॥

ऋजिप्यः । ईम् । इन्द्रोऽवतः । न । भुज्युम् । श्येनः । जभार । बृहतः । अधि । ष्नोः । अन्तरिति । पतत् । पतत्रि । अस्य । पर्णम् । अध । यामनि । प्रसितस्य । तत् । वेरिति वेः ॥४॥

वेङ्कट० ऋजुगामी श्येनः सोमम् इन्द्रवतः^४ यजमानस्य भोजनम् बृहतः सानोः अधि आजभार । द्यावापृथिव्योः अन्तः पपात् पतनशीलम् अस्य पर्णम्^५ तदानीं गमने^६ प्रसक्तस्य पक्षिणः ॥ ४ ॥

अधं श्वेतं कलशं गोभिरक्तमापिप्यानं मघवां शुक्रमन्धः ।

अध्वर्युभिः प्रयतं मध्वो अग्रमिन्द्रो मदाय प्रति धत् पिबध्वै शूरो मदाय प्रति धत् पिबध्वै । ५ ।

अधं । श्वेतम् । कलशम् । गोभिः । अक्तम् । आपिप्यानम् । मघवा । शुक्रम् । अन्धः । अध्वर्युभिः । प्रयतम् । मध्वः । अग्रम् । इन्द्रः । मदाय । प्रति । धत् । पिबध्वै । शूरः । मदाय । प्रति । धत् । पिबध्वै ॥ ५ ॥

वेङ्कट० अथ सोमाक्तम् श्वेतम् कलशम् गोविकारैर्दध्यादिभिः अक्तम् उपर्युपरि वर्धमानम् मघवा निर्मलम् अदनीयम् अध्वर्युभिः प्रयतम् मधुरस्य^७ अग्रभूतम् इन्द्रः मदाय पातुं भोष्टयोः प्रति अद्धात् शूरः ॥ ५ ॥

‘इति तृतीयाष्टके षष्ठाध्याये षोडशो वर्गः’ ॥

[२८]

‘वामदेवो गौतम ऋषिः । इन्द्रो देवता । त्रिष्टुप् छन्दः’ ।

त्वा युजा तव तत् सोम सख्य इन्द्रो अपो मनवे सस्रुतस्कः ।

अहन्नहिमरिणात् सप्त सिन्धूनर्पावृणोदपिहितेव खानि ॥ १ ॥

त्वा । युजा । तव । तत् । सोम । सख्ये । इन्द्रः । अपः । मनवे । सस्रुतः । करिति कः । अहन् । अहिम् । अरिणात् । सप्त । सिन्धून् । अप । अवृणोत् । अपिहिताऽइव । खानि ॥१॥

वेङ्कट० त्वया सहायेन तव सख्ये सोम । तदानीम् इन्द्रः अपः^८ मनुष्याय सस्यन्दनाः^९ अकरोत् ।

१. नास्ति विं. २. °ल्यं वे° विं लपं. ३. वेपम् मूको. ४. इन्द्रावतश्च विं अ'. ५. वर्णे मूको. ६. नास्ति विं लपं. ७. 'धुरत° विं अ' ल; मेधरस्य लपं. ८-८. नास्ति मूको. ९. °न्दाः क.

अहन् अहिम्, अगमयच्च सम नदीः, अप अचुणोत् अपिहितानीव द्वाराणि नदीनां
निःसरणमार्गान् ॥ १ ॥

त्वा युजा नि खिदत् सूर्यस्येन्द्रश्चक्रं सहसा सद्य इन्दो ।

अधि ष्णुना बृहता वर्तमानं महो द्रुहो अप विश्वायुं धायि ॥ २ ॥

त्वा । युजा । नि । खिदत् । सूर्यस्य । इन्द्रः । चक्रम् । सहसा । सद्यः । इन्दो इति ।
अधि । ष्णुना । बृहता । वर्तमानम् । महः । द्रुहः । अप । विश्वऽआयु । धायि ॥ २ ॥

वेङ्कट० त्वया सहायेन प्रावृहत् इन्द्रः सूर्यस्य चक्रम् बलेन सद्यः एव हे सोम ! । तत् महता समुच्छि-
तेन पर्वतेन^१ गच्छन्^२ सर्वगं महतः द्रोग्धुः सूर्यात् अधि इन्द्रेण^३ अप अधायि^४ ॥ २ ॥

अहन्निन्द्रो अदहद् अग्निरिन्दो पुरा दस्यून् मध्यंदिनाद्भीकै ।

दुर्गे दुरोणे ऋत्वा न यातां पुरु सहस्रा शर्वा नि बर्हीत् ॥ ३ ॥

अहन् । इन्द्रः । अदहत् । अग्निः । इन्दो इति । पुरा । दस्यून् । मध्यंदिनात् । अभीकै ।
दुःशे । दुरोणे । ऋत्वा । न । याताम् । पुरु । सहस्रा । शर्वा । नि । बर्हीत् ॥ ३ ॥

वेङ्कट० तदानीम् इन्द्रः दस्यून् अहन्, अग्निः^५ च तान् अदहत् हे सोम ! मध्यंदिनात् प्रागेव
सङ्ग्रामे । दुर्गे देशे पर्वतादौ कार्यार्थम् इव गच्छतां पथिकानां^६ पुरुणि सहस्राण्यसुराणां सार्थकत्
सङ्गतानि हिंसक इन्द्रः नि बर्हीत् ॥ ३ ॥

विश्वस्मात् सीमधुमाँ इन्द्र दस्यून् विशो दासीरकृणोरप्रशस्ताः ।

अबाधेथाममृणतं नि शत्रून्विन्देथामर्पचितिं वधत्रैः ॥ ४ ॥

विश्वस्मात् । सीम् । अधमान् । इन्द्र । दस्यून् । विशः । दासीः । अकृणोः । अप्रशस्ताः ।
अबाधेथाम् । अमृणतम् । नि । शत्रून् । अविन्देथाम् । अपर्पचितिम् । वधत्रैः ॥ ४ ॥

वेङ्कट० सर्वस्मात् लोकात् अधमान्^७ इन्द्र । सर्वान् दस्यून् अकृणोः, तथा उपक्षपयित्रीश्च विशः अधनाः
कृतवान् । त्वं च सोमश्च शत्रून्^८ नितरां बाधितवन्तौ मारितवन्तौ च, अछमेथाम् च पूजाम्
शत्रूणां वधैः ॥ ४ ॥

एवा सुत्यं मघवाना युवं तदिन्द्रश्च सोमोर्वमश्च्यं गोः ।

आर्दह्येत्तमर्पितान्यश्ना रिश्चिथुः क्षाश्चित्तदाना ॥ ५ ॥

१. नास्ति मूको. २. नास्ति विं रूपं. ३. °च्छन् ल. ४-४. अवाधावि विं अ'. ५. °ग्निम्
मूको. ६. अधमान् विं रूपं. ७. शत्रुम् विं अ'.

एव । सत्यम् । मघऽवाना । युवम् । तत् । इन्द्रः । च । सोम । ऊर्वम् । अश्व्यम् । गोः ।
आ । अर्ददत्तम् । अपिऽहितानि । अश्रा । रिरिचथुः । क्षाः । चित् । ततृदाना ॥ ५ ॥

वेङ्कट० एवम् सत्यम् धनवन्तौ ! युषां तत् इदम् कृतवन्तौ इन्द्रः च सोम ! 'स्वं च' गोः अपि अश्वसङ्घम्
गन्तारम्, आ अर्ददत्तम् च अपिहितद्वारान् मेघान् । तदानीं सर्वां पृथिवीं महत्तया रिरिचथुः^१
मेघान् विध्यन्तौ ॥ ५ ॥

'इति तृतीयाष्टके षष्ठाध्याये सप्तदशो वर्गः' ॥

[२९]

'वामदेवो गौतम ऋषिः । इन्द्रो देवता । त्रिष्टुप् छन्दः' ।

आ नः स्तुत उप वाजेभिरुती इन्द्रं याहि हरिभिर्मन्दसानः ।
तिरिश्चिदर्यः सर्वना पुरूण्याङ्गुषेभिर्गृणानः सत्यराधाः ॥ १ ॥

आ । नः । स्तुतः । उप । वाजेभिः । उती । इन्द्रं । याहि । हरिऽभिः । मन्दसानः ।
तिरिः । चित् । अर्यः । सर्वना । पुरूणि । आङ्गुषेभिः । गृणानः । सत्यराधाः ॥ १ ॥

वेङ्कट० 'उप आयाहि' अश्वैः मोदमानः स्तुतः अस्माकम् अश्वैः सह रक्षणार्थम्, तिरः इति प्रासकालनाम^२
(तु या ३, २०), प्रासकालानि सर्वानि सर्वाणि स्वामी स्तोमैः स्तुयमानः सत्यधनः ॥ १ ॥

आ हि ष्मा याति नर्यश्चिकित्वान् हूयमानः सोतृभिरुप यज्ञम् ।
स्वश्वो यो अभीरुर्मन्यमानः सुस्वानेभिर्मदति सं ह वीरैः ॥ २ ॥

आ । हि । स्म । याति । नर्यः । चिकित्वान् । हूयमानः । सोतृभिः । उप । यज्ञम् ।
सुऽअश्वः । यः । अभीरुः । मन्यमानः । सुस्वानेभिः । मदति । सम । ह । वीरैः ॥ २ ॥

वेङ्कट० आ हि स्म गच्छति नृहितः प्राज्ञः सोतृभिः^३ हूयमानः यज्ञम् उप । स्वश्वः यः निर्भयः
मन्यमानः सोमसुद्धिः वीरैः सह मदति ॥ २ ॥

श्रावयेदस्य कर्णा वाजयध्यै जुष्टामनु प्र दिशं मन्दयध्यै ।
उत्तवृषाणो राधसे तुविष्मान् करन्न इन्द्रः सुतीर्थाभयं च ॥ ३ ॥

श्रवयं । इत् । अस्य । कर्णा । वाजयध्यै । जुष्टाम् । अनु । प्र । दिशम् । मन्दयध्यै ।
उत्तवृषाणः । राधसे । तुविष्मान् । करत् । नः । इन्द्रः । सुतीर्था । अभयम् । च ॥ ३ ॥

१-१. नास्ति मूको. २. स्मः वि^३ अ^१. ३-३. °यातिरिचतुः वि^३ अ^१; °चतुः ल. ४-४. °पयाहि
वि^३ लक्ष. ५. °तनाम वि^३ अ^१. ६. सात्^३ वि^३ लक्ष; स्तोत्^३ वि^३ अ^१ ल.

वेङ्कट० श्रावय एव इन्द्रस्य कर्णौ बलिनं कर्तुम् । हे स्तोतः ! त्वया सेविताम् दिशम् मादयितुं प्रकर्षेण अनु श्रावय । सोऽयम् उद्वावृषाणः अन्नाय बलवान् करोतु अस्मान् इन्द्रः शोभनस्थानान्, अभयम् च करोतु ॥ ३ ॥

अच्छा यो गन्ता नार्धमानमूती इत्था विप्रं हवमानं गृणन्तम् ।
उप त्मनि दधानो धुर्याऽशून्सहस्राणि शतानि वज्रबाहुः ॥ ४ ॥

अच्छ । यः । गन्ता । नार्धमानम् । उती । इत्था । विप्रम् । हवमानम् । गृणन्तम् ।
उप । त्मनि । दधानः । धुरि । आशून् । सहस्राणि । शतानि । वज्रबाहुः ॥ ४ ॥

वेङ्कट० अभि गन्ता यः याचमानं रक्षणार्थम् इत्थं मेधाविनं ह्यन्तं स्तुवन्तं च । उप नयति आत्मनि स्वरथधुरि अश्वान् नियुञ्जन् धनानाम् सहस्राणि शतानि च वज्रबाहुः २ ॥ ४ ॥

त्वोतासो मघवन्निन्द्र विप्रा वयं ते स्याम सूरयो गृणन्तः ।
भेजानासो बृहदिवस्य राय आकाय्यस्य दावने पुरुक्षोः ॥ ५ ॥

त्वाऽऊतासः । मघवन् । इन्द्र । विप्राः । वयम् । ते । स्याम । सूरयः । गृणन्तः ।
भेजानासः । बृहत् । दिवस्य । रायः । आऽकाय्यस्य । दावने । पुरुक्षोः ॥ ५ ॥

वेङ्कट० त्वया रक्षिताः^१ हे मघवन् इन्द्र ! विप्राः वयम् च त्वदीयाः स्याम प्राजाः^२ स्तुवन्तः भजमानाः महादीप्तिम् धनम् सर्वतः शब्दनीयम् दानाय बहुभिः शब्दितम् ॥ ५ ॥

^१इति तृतीयाष्टके षष्ठाध्याये अष्टादशो वर्गः^२ ॥

[३०]

^१वामदेवो गौतम ऋषिः । इन्द्रो देवता, नवमीदशम्येकादशीनाम् इन्द्रोषसौ ।

गायत्री छन्दः, अष्टमीचतुर्विंशत्यौ त्रिष्टुभौ^२ ।

नकिरिन्द्र त्वदुत्तरो न ज्यायाँ अस्ति वृत्रहन् । नकिरेवा यथा त्वम् ॥ १ ॥

नकिः । इन्द्र । त्वत् । उत्तरः । न । ज्यायान् । अस्ति । वृत्रहन् । नकिः । एव । यथा । त्वम् ॥

वेङ्कट० न कश्चित् हे वृत्रहन्^१ इन्द्र ! त्वत्तः उत्तरकालीनः विद्यते, न च पूर्वकालीनः^२ विद्यते, नापि समः ॥ १ ॥

सत्रा ते अनु कृष्टयो विश्वा चक्रेव वावृतुः । सत्रा महौ असि श्रुतः ॥ २ ॥

१. 'युज्य लपं. २. यज्ञवा' वि' लपं. ३. 'ता च वि' लपं. ४. प्रजाः लपं. ५-५. नास्ति मूको. ६. नास्ति मूको. ७. नास्ति वि' ल लपं; 'लीनो विद्यते न च पूर्वकालीनः वि' अ'.

सत्रा । ते । अनु । कृष्टयः । विश्वा । चक्राऽऽव । ववृतुः । सत्रा । महान् । असि । श्रुतः ॥ २ ॥

वेङ्कट० सत्यमेव तत्र प्रजाः विश्वानि च भूतानि अनुवर्तनं कुर्वन्ति चक्राणीव रथम् । सत्यमेव महान् असि विश्रुतः ॥ २ ॥

विश्वे चनेदना त्वा देवास इन्द्र युयुधुः । यदहा नक्तमातिरः ॥ ३ ॥

विश्वे । चन । इत् । अना । त्वा । देवासः । इन्द्र । युयुधुः । यत् । अहा । नक्तम् । आ । अतिरः ॥ ३ ॥

वेङ्कट० 'सर्वे हि एव' देवाः प्राणनेन^१ बलेन हे इन्द्र! त्वां योधयाञ्जकुः, यदा^२ त्वं सूर्यस्य चक्राहरणेन गमनं निरुन्धानः अहानि रात्रीः^३ च आ अतिरः विनाशितवानसि । 'सूर्यानुदये होकरूपं' भवति सर्वम्^४ ॥ ३ ॥

यत्रोत बाधितेभ्यश्चक्रं कुत्साय युध्यते । मुषाय इन्द्र सूर्यम् ॥ ४ ॥

यत्र । उत । बाधितेभ्यः । चक्रम् । कुत्साय । युध्यते । मुषायः । इन्द्र । सूर्यम् ॥ ४ ॥

वेङ्कट० यत्र बाधितेभ्यः कुत्ससैनिकेभ्यः कुत्साय च युध्यते रक्षणाय हे इन्द्र! सूर्यम् चक्रम् अमुष्णाः ॥४॥

यत्र देवाँ ऋघायतो विश्वाँ अयुध्य एक इत् । त्वमिन्द्र वनूरहन् ॥ ५ ॥

यत्र । देवान् । ऋघायतः । विश्वान् । अयुध्यः । एकः । इत् । त्वम् । इन्द्र । वनून् । अहन् ॥ ५ ॥

वेङ्कट० यस्मिन् युद्धे देवान् बाधमानान् सर्वान् एकः एव अयुध्यः, त्वम् इन्द्र! यत्र हिंसितृश्च हतवानसि ॥ ५ ॥

इति तृतीयाष्टके षष्ठाध्याये एकोनविंशो वर्गः ॥

यत्रोत मर्त्याय कर्मरिणा इन्द्र सूर्यम् । प्रावः शचीभिरेतशम् ॥ ६ ॥

यत्र । उत । मर्त्याय । कर्म । अरिणाः । इन्द्र । सूर्यम् । प्र । आवः । शचीभिः । एतशम् ॥६॥

वेङ्कट० हे इन्द्र! यस्मिन् अपि युद्धे मर्त्याय सूर्यम् बाधितवानसि, यत्र च प्रकर्षेण^१ रक्षितवानसि कर्मभिः एतशम् ऋषिम्, तदानीं च युयुत्सुः ॥ ६ ॥

किमादुतासि वृत्रहन् मध्वन् मन्युमत्तमः । अत्राह दानुमातिरः ॥ ७ ॥

किम् । आत् । उत । असि । वृत्रहन् । मध्वन् । मन्युमत्तमः । अत्र । अहं । दानुम् । आ । अतिरः ॥

१-१. °वेऽप्येवम् वि^१ अ^२. २. °णेन लप. ३. यथा अ^३. ४. °त्रि वि^२ अ^४ ल.
५-५. °वेऽप्येकं वि^२; °वेऽप्येकं वि^२. ६. सर्वत्र वि^२. ७-७. नास्ति मूको. ८. नास्ति वि^२ लपं.

वेङ्कट० हे वृत्रहन् मघवन्! यदि त्वं मन्यमान् भवसि कुब्धसि, तदानीम् एव असुरं विनाशयसीति समुदायार्थः । किम् इति प्रश्नविशेषार्थः ॥ ७ ॥

एतद् घेदुत वीर्यं^१ मिन्द्रं चकर्थं पौंस्यम् । स्त्रियं यद् दुर्हणायुवं वर्धी^२ दुहितरं दिवः ॥ ८ ॥

एतत् । घ । इत् । उत । वीर्यम् । इन्द्रं । चकर्थं । पौंस्यम् ।

स्त्रियम् । यत् । दुःSहृणायुवं । वर्धीः । दुहितरम् । दिवः ॥ ८ ॥

वेङ्कट० एतत् खलु अपि च वीर्यम् इन्द्रं । कृतवानसि पुंस्त्वावहम्, स्त्रियम् यत् त्वं दुर्हणं प्रजापतिमिच्छन्तीम् उषसम् अवधीः ॥ ८ ॥

दिवश्चिद् घा दुहितरं महान् महीयमानाम् । उषासमिन्द्रं सं पिणक् ॥ ९ ॥

दिवः । चित् । घ । दुहितरम् । महान् । महीयमानाम् । उषसम् । इन्द्रं । सम् । पिणक् ॥ ९ ॥

वेङ्कट० दिवः खलु दुहितरम् महान् स्वम् महीयमानाम् जनैः उषसम् इन्द्रं । सम् चूर्णितवानसि ॥ ९ ॥

अपोषा अनसः सरत् संपिष्टादहं विभ्युषीं । नि यत् सीं शिश्रथद् वृषां ॥ १० ॥

अप । उषाः । अनसः । सरत् । सम्पिष्टात् । अहं । विभ्युषीं । नि । यत् । सीम् । शिश्रथत् । वृषां ॥ १० ॥

वेङ्कट० अप असरत् उषाः इन्द्रेण सम्पिष्टात्^१ शकटात् विभ्युषीं । यदा एनम्^२ इन्द्रः परिगृह्य नितराम् शिश्रथत् ॥ १० ॥

^१इति तृतीयाष्टके षष्ठाध्याये विंशो वर्गः^३ ॥

एतदस्या अनः शये सुसंपिष्टं विपाश्या । ससारं सीं परावतः ॥ ११ ॥

एतत् । अस्याः । अनः । शये । सुSसंपिष्टम् । विSपाशि । आ । ससारं । सीम् । पराSवतः ॥ ११ ॥

वेङ्कट० *एतत् अस्याः* विशीर्णम् अनः शये सुष्ठु चूर्णितम् पाशिभिर्बन्धकैर्विरहितं च । तदिदं दूराद् देशात् प्रवणं प्रति आ ससार । सीम् इति पूरणम् । अत्र यास्कः— 'अपासरदुषाः । अनसः सम्पिष्टान्मेघाद् विभ्युषी । अनो वायुरनितेः । अपि वोपमार्थे स्यात् । अनस इव शकटादिव^४ । अनः शकटम् । आनद्धमस्मिंश्चीवरम् । अनितेर्वा स्यात् जीवनकर्मणः । उपजीवन्त्येनत्^५ । मेघोऽप्यन एतस्मादेव । यन्निरशिश्रथत् । वृषा वर्षिता मध्यमः । तस्या एषापरा भवति XXX । एतदस्या अन आशेते 'सुसंपिष्टम् । इतरदिव^६ । विपाशि विमुक्तपाशि' (या ११, ४७-४८) इति ॥ ११ ॥

१. सम्पिष्टा मूको. २. एनाम् वि^३ अ^४. ३-३. नास्ति मूको. ४-४. एतस्वाः वि^५ लपं. ५. °दिति मूको. ६. °नम् वि^६ अ^७ लपं. ७-७. °ष्टमिव मूको.

उत सिन्धुं विबाल्यं वितस्थानामधि क्षमिं । परिं ष्टा इन्द्र मायया ॥ १२ ॥

उत । सिन्धुम् । विबाल्यम् । वितस्थानाम् । अधि । क्षमिं । परिं । ष्टा । इन्द्र । मायया ॥ १२ ॥

वेङ्कट० अपि च^१ सिन्धुं विबाल्यम् परुष्णीं^२ पृथिव्यां सर्वतः वितिष्ठमानां पारितवानसि^३ इन्द्र । कर्मणा ॥ १२ ॥

उत शुष्णस्य धृष्णुया प्र मृक्षो अभि वेदनम् । पुरो यदस्य संपिणक् ॥ १३ ॥

उत । शुष्णस्य । धृष्णुया । प्र । मृक्षः । अभि । वेदनम् । पुरः । यत् । अस्य । सम्पिणक् ॥ १३ ॥

वेङ्कट० अपि च^४ शुष्णस्य^५ धर्षणशीलं ज्ञानं प्रकर्षेणाभिभूतवानसि । यत् अस्य^६ पुरः सन्चूर्णितवानसि ॥ १३ ॥

उत दासं कौलितरं बृहतः पर्वतादधि । अवाहन्निन्द्र शम्बरम् ॥ १४ ॥

उत । दासम् । कौलितरम् । बृहतः । पर्वतात् । अधि । अवं । अहन् । इन्द्र । शम्बरम् ॥ १४ ॥

वेङ्कट० अपि च दासम् अत्यन्तकुलीनम्^७ महतः पर्वतात् अधि अधः ततः अपनीतवानसि इन्द्र । शम्बरम् ॥ १४ ॥

उत दासस्य वचिनः सहस्राणि शताऽवधीः । अधि पञ्च प्रधीरिव ॥ १५ ॥

उत । दासस्य । वचिनः । सहस्राणि । शता । अवधीः । अधि । पञ्च । प्रधीन्ऽइव ॥ १५ ॥

वेङ्कट० अपि च असुरस्य वचिनाम्नः^८ सहस्राणि शतानि चानुचरान् अवधीः पञ्च च प्रधीनिव परिगतान् ॥ १५ ॥

“इति तृतीयाष्टके षष्ठाध्याये एकविंशो वर्गः” ॥

उत त्यं पुत्रमगुवः परावृक्तं शतक्रतुः । उक्थेष्विन्द्र आमजत् ॥ १६ ॥

उत । त्यम् । पुत्रम् । अगुवः । परावृक्तम् । शतक्रतुः । उक्थेषु । इन्द्रः । आ । अभजत् ॥ १६ ॥

वेङ्कट० अपि च तम् पुत्रम् अगुवः परावृक्तम् नाम शतक्रतुः इन्द्रः उक्थेषु आ अभजत् । परावृगेव परावृक्तः ॥ १६ ॥

उत त्या तुर्वशायदू अस्नातारा शचीपतिः । इन्द्रो विद्राँ अपारयत् ॥ १७ ॥

१. नास्ति लपं. २. नास्ति विं. ३. ‘ष्णियाम् विं ल लपं; ‘ष्णियाम् विं अं. ४. वारिं विं अं. ५-५. नास्ति विं अं. ६. नास्ति विं. ७-७. यस्य विं. ८. ‘न्तकलीलनम् विं अं; ‘कुलीलं विं ल लपं. ९. वचिनां विं लपं; पचिनां विं अं ल. १०-१०. नास्ति सूको.

उत । त्या । तुर्वशायदू इति । अस्त्रातारा । शचीइऽपतिः । इन्द्रः । विद्वान् । अपारयत् ॥ १७ ॥

वेङ्कट० अपि च तौ तुर्वशं यदुं च अनभिषिक्तौ पितृशापात् शचीपतिः इन्द्रः जानन् अपारयत् कृतवान् राज्यार्हाविति ॥ १७ ॥

उत त्या सद्य आर्यां सरयोरिन्द्र पारतः । अर्णाच्चित्ररथावधीः ॥ १८ ॥

उत । त्या । सद्यः । आर्यां । सरयोः । इन्द्र । पारतः । अर्णाच्चित्ररथा । अवधीः ॥ १८ ॥

वेङ्कट० अपि च^१ तौ इन्द्रः^२ सद्यः एव राजानौ सरयोः नद्याः पारे अर्णं चित्ररथं च हतवानसि ॥ १८ ॥

अनु द्वा जहिता नयोऽन्धं श्रोणं च वृत्रहन् । न तत् ते सुम्नमष्टवे ॥ १९ ॥

अनु । द्वा । जहिता । नयः । अन्धम् । श्रोणम् । च । वृत्रहन् । न । तत् । ते । सुम्नम् । अष्टवे ॥ १९ ॥

वेङ्कट० हे वृत्रहन्!^३ अनु अनयः^४ द्वौ वृद्धौ अन्धम् ऋज्राश्वम् श्रोणम् परावृजम् च । न तत् त्व सुखम् अन्येनाप्युं शक्यं देवेन स्तुतेन ॥ १९ ॥

शतमश्मन्मयीनां पुरामिन्द्रो व्यास्यत् । दिवोदासाय दाशुषे ॥ २० ॥

शतम् । अश्मन्मयीनाम् । पुराम् । इन्द्रः । वि । आस्यत् । दिवःऽदासाय । दाशुषे ॥ २० ॥

वेङ्कट० शिलामयीनाम् पुराम् शतम् इन्द्रः व्यस्तवान् दिवोदासाय यजमानाय तत्प्रीतये^५ ॥ २० ॥

^१इति तृतीयाष्टके षष्ठाध्याये द्वाविंशो वर्गः^३ ॥

अस्वापयद् दभीतये सहस्रां त्रिंशतं हथैः । दासानामिन्द्रो मायया ॥ २१ ॥

अस्वापयत् । दभीतये । सहस्रां । त्रिंशतम् । हथैः । दासानाम् । इन्द्रः । मायया ॥ २१ ॥

वेङ्कट० दभीतिप्रीतये असुराणाम् त्रिंशतम् सहस्राणि हननैः भूमावशाययत् इन्द्रः कर्मणा ॥ २१ ॥

स धेदुतासि वृत्रहन्त्समान इन्द्र गोपतिः । यस्ता विश्वानि चिच्युषे ॥ २२ ॥

सः । घ । इत् । उत । असि । वृत्रहन् । समानः । इन्द्र । गोऽपतिः । यः । ता । विश्वानि । चिच्युषे ॥ २२ ॥

वेङ्कट० सः खलु असि वृत्रहन् इन्द्र ! सर्वेषां साधारणः गोपतिः, यः त्वं तानि विश्वानि असुरपुराणि च्यावयसि ॥ २२ ॥

उत नूनं यदिन्द्रियं करिष्या इन्द्र यौस्यम् । अद्या नकिष्टदा मिनत् ॥ २३ ॥

१. नास्ति वि^१ लप. २. नास्ति मूको. ३-३. नास्ति मूको. ४-४. अन्वदयो मूको; अन्वनयउभौ ल प्रस्तावः. ५. तत्प्रीत^० मूको.

उत । नूनम् । यत् । इन्द्रियम् । करिष्याः । इन्द्र । पौंस्यम् । अथ । नकिः । तत् । आ । मिन्त् ॥ २३ ॥

वेङ्कट० अपि च पुरा यत् वीथं पुंस्त्वावहं कृतवानसि इन्द्र!¹, तत् अद्य² न कश्चित् आ³ हिनस्ति, इन्द्रसृष्टानि व्रतानि तथानुवर्तन्ते ॥ २३ ॥

वामं वामं त आदुरे देवो ददात्वर्थमा । वामं पूषा वामं भगो वामं देवः करुळती ॥ २४ ॥

वामम् स्वामम् । ते । आदुरे । देवः । ददातु । अर्थमा ।

वामम् । पूषा । वामम् । भगः । वामम् । देवः । करुळती ॥ २४ ॥

वेङ्कट० वननीयं³ धनं तत्र आदरणे(?)⁴ सति अर्थमादिः देवः अस्मभ्यम् ददातु । कृतदन्तः पूषा करुळती । पुनर्वचनं विशेषणसमर्पणायैति⁵ ॥ २४ ॥

⁴ इति तृतीयाष्टके षष्ठाध्याये त्रयोविंशो वर्गः⁶ ।

[३१]

वामदेवो गौतम ऋषिः । इन्द्रो देवता । गायत्री छन्दः, तृतीया पादनिचृत्⁷ ।

कया नश्चित्र आ भुवद्वती सदावृधः सखा । कया शर्चिष्ठया वृता ॥ १ ॥

कया । नः । चित्रः । आ । भुवत् । ऊती । सदावृधः । सखा । कया । शर्चिष्ठया । वृता ॥ १ ॥

वेङ्कट० केन अस्मान् रक्षणेन पूजनीयः इन्द्रः आभिमुख्येन प्राप्नुयात् अस्माकं सदा वर्धयिता सखा, केन च अतिशयेन कर्मवता भजनेन ॥ १ ॥

कस्त्वा सत्यो मदानां मंहिष्ठो मत्सदन्धसः । दृळ्हा चिदारुजे वसु ॥ २ ॥

कः । त्वा । सत्यः । मदानाम् । मंहिष्ठः । मत्सत् । अन्धसः । दृळ्हा । चित् । आरुजे । वसु ॥ २ ॥

वेङ्कट० कः त्वां मदहेतुभूतानां मध्ये सत्यभूतः अतिशयेन महान् मादयेत् । अन्नस्य सम्बन्धिनां दृढानि अपि धनानि स्तोत्रभ्यो दानाय आरोक्तुं भङ्क्तुम् मत्सत् इति ॥ २ ॥

अभी षु णः सखीनामत्रिता जरितृणाम् । शतं भवास्युतिभिः ॥ ३ ॥

अभि । सु । नः । सखीनाम् । अत्रिता । जरितृणाम् । शतम् । भवासि । ऊतिभिः ॥ ३ ॥

वेङ्कट० 'अभि भवसि' सुष्ठु अस्माकं तव सखीनां रक्षकः स्तोत्राणां रक्षणप्रकारैः शत्रूणाम् शतम् ॥ ३ ॥

१. नास्ति मूको. २. अन्यः त्रिं अ¹; अन्यः लपं. ३. वामं वनं अ². ४. वैप १, ६४८ j द्र. ५. विशेषण सं° विं ल लपं; विशेषणं वि² अ². ६-६. नास्ति मूको. ७. आभिम् ल लपं.

अभी न आ ववृत्स्व चक्रं न वृत्तमर्वतः । नियुद्धिर्श्वर्षणीनाम् ॥ ४ ॥

अभि । नः । आ । ववृत्स्व । चक्रम् । न । वृत्तम् । अर्वतः । नियुत्ऽभिः । चर्षणीनाम् ॥ ४ ॥

वेङ्कट० अभि आ ववृत्स्व अस्मान् चक्रम् इव परिवृत्तम् अश्वान् मनुष्यान् प्रत्यागमनाथैरश्वैः ॥ ४ ॥

प्रवता हि क्रतूनामा हां पदेव गच्छसि । अभक्षि सूर्ये सचा ॥ ५ ॥

प्रऽवता । हि । क्रतूनाम् । आ । ह । पदाऽइव । गच्छसि । अभक्षि । सूर्ये । सचा ॥ ५ ॥

वेङ्कट० आरम्भेण हि कर्मणाम् आगच्छतीन्द्रः मार्गेणैव । सेच्यते सूर्ये उदिते सह प्रातः ॥ ५ ॥

^२इति तृतीयाष्टके षष्ठाध्याये चतुर्विंशो वर्गः^३ ॥

सं यत् ते इन्द्र मन्यवः सं चक्राणि दधन्विरे । अध त्वे अध सूर्ये ॥ ६ ॥

सम् । यत् । ते । इन्द्र । मन्यवः । सम् । चक्राणि । दधन्विरे । अध । त्वे इति । अध । सूर्ये ॥ ६ ॥

वेङ्कट० यत् तव इन्द्र ! क्रोधाः तेजः सन्दधिरे, यच्च बलानि, तत्त्वयि वा विद्यते सूर्ये वा ॥ ६ ॥

उत स्मा हि त्वामाहुरिन्मघवानं शचीपते । दातारमविदीधयुम् ॥ ७ ॥

उत । स्म । हि । त्वाम् । आहुः । इत् । मघऽवानम् । शचीऽपते । दातारम् । अविऽदीधयुम् ॥

वेङ्कट० अपि च स्म हि त्वाम् आहुः धनिनम् शचीपते ! दातारम् दीप्यमानम् ॥ ७ ॥

उत स्मा सद्य इत् परिं शशमानाय सुन्वते । पुरु चिन्मंहसे वसु ॥ ८ ॥

उत । स्म । सद्यः । इत् । परिं । शशमानाय । सुन्वते । पुरु । चित् । मंहसे । वसु ॥ ८ ॥

वेङ्कट० अपि च स्म सद्यः एव^२ भजमानाय सुन्वते । बहु एव धनं प्रयच्छसि ॥ ८ ॥

नहि स्मा ते शतं चन राधो वरन्त आसुरः । न च्यौत्नानि करिष्यतः ॥ ९ ॥

नहि । स्म । ते । शतम् । चन । राधः । वरन्ते । आऽसुरः । न । च्यौत्नानि । करिष्यतः ॥ ९ ॥

वेङ्कट० न खलु स्म तव धनं सर्वतो मूढाः शतम् अपि पुरुषाः बारयन्ति, न च बलानि करिष्यतः ॥ ९ ॥

अस्माँ अवन्तु ते शतमस्मान्त्सहस्रमूतयः । अस्मान् विश्वा अभिष्टयः ॥ १० ॥

अस्मान् । अवन्तु । ते । शतम् । अस्मान् । सहस्रम् । ऊतयः । अस्मान् । विश्वाः । अभिष्टयः ॥

वेङ्कट० अस्मान् रक्षन्तु तव शतं सहस्रम् च रक्षणानि, तथा विश्वानि अभ्येषणानि च ॥ १० ॥

‘इति तृतीयाष्टके षष्ठाध्याये पञ्चविंशो वर्गः’ ॥

अस्माँ इहा वृणीष्व सख्याय स्वस्तये । महो राये दिवित्मते ॥ ११ ॥

अस्मान् । इह । वृणीष्व । सख्याय । स्वस्तये । महः । राये । दिवित्मते ॥ ११ ॥

वेङ्कट० अस्मान् इह आवृणीष्व सख्याय अविनाशाय च^२ महान् धनाय च दीक्षिते ॥ ११ ॥

अस्माँ अविडिह विश्वहेन्द्रं राया परीणसा । अस्मान् विश्वाभिरूतिभिः ॥ १२ ॥

अस्मान् । अविडिह । विश्वहा । इन्द्रं । राया । परीणसा । अस्मान् । विश्वाभिः । ऊतिभिः ॥

वेङ्कट० अस्मान् रक्ष सर्वदा इन्द्र ! धनेन परितो नदेन विश्वैश्च रक्षणैः ॥ १२ ॥

अस्मभ्यं ताँ अपां वृधि व्रजाँ अस्तैव गोमंतः । नवाभिरिन्द्रोतिभिः ॥ १३ ॥

अस्मभ्यम् । तान् । अप । वृधि । व्रजान् । अस्ताँ इव । गोमंतः । नवाभिः । इन्द्र । ऊतिभिः ॥

वेङ्कट० अस्मदर्थम् तान् गोभिः सहितान् व्रजान् अप वृधि शरान् इव अस्ता नवैः इन्द्र ! मरुद्भिः सह ॥ १३ ॥

अस्माकं धृष्ण्या रथो धुमाँ इन्द्रानपच्युतः । गव्युरश्वयुरीयते ॥ १४ ॥

अस्माकम् । धृष्णुऽया । रथः । धुमान् । इन्द्र । अनपच्युतः । गव्युः । अश्वयुः । ईयते ॥ १४ ॥

वेङ्कट० अस्माकम् धृष्णुः रथः दीक्षिमान् इन्द्र ! शत्रुभिः अनपच्युतः गाः अश्वान्श्चेच्छन् गच्छति ॥ १४ ॥

अस्माकमुत्तमं कृधि श्रवो देवेषु सूर्य । वर्षिष्ठं द्यामिवोपरि ॥ १५ ॥

अस्माकम् । उत्तमम् । कृधि । श्रवः । देवेषु । सूर्य । वर्षिष्ठम् । द्याम इव । उपरि ॥ १५ ॥

वेङ्कट० अस्माकम् उत्तमम्^१ अन्नम् कृधि देवेषु हे सुवीर्य ! वृद्धतमम् द्युलोकम् इव उपरि स्थितम् ॥ १५ ॥

‘इति तृतीयाष्टके षष्ठाध्याये षड्विंशो वर्गः’ ॥

[३२]

‘वामदेवो गौतम ऋषिः । इन्द्रो देवता, अन्त्यधोरिन्द्राक्षौ । गायत्री छन्दः’ ।

आ तु न इन्द्र वृत्रहन्नस्माकमर्धमा गहि । महान् महीभिरूतिभिः ॥ १ ॥

आ । तु । नः । इन्द्र । वृत्रहन् । अस्माकम् । अर्धम् । आ । गहि । महान् । महीभिः । ऊतिभिः ॥ १ ॥

वेङ्कट० आ गच्छ क्षिप्रम् अस्माकम् हे इन्द्र वृत्रहन्! 'वेदेः रक्षणैः' अर्थम् महद्भिः । अस्माकम् इति पूरणम् ॥ १ ॥

भूमिश्चिद् घासि तूर्तुजिरा चित्र चित्रिणीष्व । चित्रं कृणोष्युतये ॥ २ ॥

भूमिः । चित्र । घ । असि । तूर्तुजिः । आ । चित्र । चित्रिणीषु । आ । चित्रम् । कृणोषि । ऊतये ॥ २ ॥

वेङ्कट० भ्रमणशीलः खलु असि हिंसकः, स त्वम् चित्र! चित्रिणीषु प्रजासु^३ चित्रम् धनम् आ कृणोषि रक्षणाय ॥ २ ॥

दध्रेभिश्चिच्छशीयांसं हंसि वार्धन्तमोजसा । सखिभिर्ये त्वे सचा ॥ ३ ॥

दध्रेभिः । चित् । शशीयांसम् । हंसि । वार्धन्तम् । ओजसा । सखिभिः । ये । त्वे इति । सचा ॥ ३ ॥

वेङ्कट० क्षुद्रैः अपि त्वम् अभिभवन्तम् हंसि वर्धमानं बलेन महद्भिः^३, ये च त्वयि सह वसन्ति ॥ ३ ॥

वयमिन्द्र त्वे सचा वयं त्वाभि नोनुमः । अस्माँअस्माँ इदुदव ॥ ४ ॥

वयम् । इन्द्र । त्वे इति । सचा । वयम् । त्वा । अभि । नोनुमः । अस्मान् अस्मान् । इत् । उत् । अव ॥

वेङ्कट० वयम् हे इन्द्र! त्वयि समवेताः, वयम् त्वाम् अभि स्तुमः, अस्मान् एव त्वं सर्वदा रक्ष ॥ ४ ॥

स नश्चित्राभिरद्रिवोऽनवद्याभिरूतिभिः । अनाधृष्टाभिरा गहि ॥ ५ ॥

सः । नः । चित्राभिः । अद्रिऽवः । अनवद्याभिः । ऊतिभिः । अनाधृष्टाभिः । आ । गहि ॥ ५ ॥

वेङ्कट० सः अस्मान् चित्रैः महद्भिः अवधारितैः शत्रुभिरनाधृष्टैः आ गच्छ हे वज्रिन्! ॥ ५ ॥

इति तृतीयाष्टके षष्ठाध्याये सप्तविंशो वर्गः ॥

भूयामो षु त्वावतः सखाय इन्द्र गोमतः । युजो वाजाय घृष्वये ॥ ६ ॥

भूयामो इति । सु । त्वाऽवतः । सखायः । इन्द्रे । गोऽमतः । युजः । वाजाय । घृष्वये ॥ ६ ॥

वेङ्कट० हे इन्द्र! त्वत्सदृशस्य गोमतः सुष्ठु सखायः भूयामो सङ्गताः अन्नाय शत्रूणां घर्षणशीलाय ॥ ६ ॥

त्वं ह्येक ईशिष इन्द्र वाजस्य गोमतः । स नो यन्धि महीमिषम् ॥ ७ ॥

त्वम् । हि । एकः । ईशिषे । इन्द्र । वाजस्य । गोऽमतः । सः । नः । यन्धि । महीम् । इषम् ॥

वेङ्कट० निगदसिद्धा ॥ ७ ॥

१-१. वेदेरक्ष्वि^३ वि^३ लपं; वेदे^३ वि^३ अ^३; वेदः रक्ष^३ ल. २. पूजा^३ वि^३ अ^३ ल लपं. ३. नास्ति वि^३. ४-४. नास्ति मूको. ५. भूयात्म ल प्रस्तावः.

न त्वा वरन्ते अन्यथा यद् दित्ससि स्तुतो मघम् । स्तोतृभ्य इन्द्र गिर्वणः ॥८॥
 न । त्वा । वरन्ते । अन्यथा । यत् । दित्ससि । स्तुतः । मघम् । स्तोतृभ्यः । इन्द्र । गिर्वणः ॥
 वेङ्कट० न त्वां^१ वारयन्ति^२ अन्यथा कर्तुम्, यदा त्वं दित्ससि स्तुतः धनम् स्तोतृभ्यः हे इन्द्र गिर्वणः ! ॥८॥

अभि त्वा गोतमा गिरानूषत प्र दावने । इन्द्र वाजाय घृष्वये ॥ ९ ॥
 अभि । त्वा । गोतमाः । गिरा । अनूषत । प्र । दावने । इन्द्र । वाजाय । घृष्वये ॥ ९ ॥
 वेङ्कट० अभि अस्तुवन् प्रकर्षेण त्वाम् गोतमाः स्तोत्रेण इन्द्र ! दानाय अन्नाय च घर्षणशीलाय ॥ ९ ॥

प्र ते वोचाम वीर्याई या मन्दसान अरुजः । पुरो दासीरभीत्य ॥ १० ॥
 प्र । ते । वोचाम् । वीर्या । याः । मन्दसानः । आ । अरुजः । पुरः । दासीः । अभिऽइत्य ॥१०॥
 वेङ्कट० प्र वोचाम तव वीर्याणि, याः पुरः मोदमानः सर्वतो भद्रवानसि दाससम्बन्धिनीः^३ अभिगम्य,
 तद्विषयाणि ॥ १० ॥

^४इति तृतीयाष्टके षष्ठाध्याये अष्टाविंशो वर्गः^५ ॥

ता ते गृणन्ति वेधसो यानि च्कर्थ पौस्या । सुतेष्विन्द्र गिर्वणः ॥ ११ ॥
 ता । ते । गृणन्ति । वेधसः । यानि । च्कर्थ । पौस्या । सुतेषु । इन्द्र । गिर्वणः ॥ ११ ॥
 वेङ्कट० तानि ते गृणन्ति स्तोतारः यानि कृतवानसि वीर्याणि यज्ञेषु हे इन्द्र गिर्वणः ! ॥ ११ ॥

अवीवृधन्त गोतमा इन्द्र त्वे स्तोमवाहसः । एषु धा वीरवद् यशः ॥ १२ ॥
 अवीवृधन्त । गोतमाः । इन्द्र । त्वे इति । स्तोमवाहसः । आ । एषु । धाः । वीरवत् । यशः ॥
 वेङ्कट० वर्धयन्तु गोतमाः हे इन्द्र ! त्वयि स्तोमानां वोढारः । आ धेहि गोतमेषु वीरवत् अन्नम् ॥ १२ ॥

यच्चिद्धि शश्वतामसीन्द्र साधारणस्त्वम् । तं त्वा वयं हवामहे ॥ १३ ॥
 यत् । चित् । हि । शश्वताम् । असि । इन्द्र । साधारणः । त्वम् । तम् । त्वा । वयम् । हवामहे ॥१३॥
 वेङ्कट० यत् चित् हि बहूनाम् असि इन्द्र ! साधारणः त्वम्, तम् त्वा वयम् हवामहे ॥ १३ ॥

अर्वाचीनो वसो भवास्मे सु मत्स्वान्धसः । सोमानामिन्द्र सोमपाः ॥ १४ ॥
 अर्वाचीनः । वसो इति । भव । अस्मे इति । सु । मत्स्व । अन्धसः । सोमानाम् । इन्द्र । सोमपाः ॥

१. त्वा वि^१ लपं. २. पारय^० वि^२ अ^१. ३. दानसम्बन्धिनीभिः वि^२ अ^१. ४-४. नास्ति मूको.

वेङ्कट० इतोमुखः भव हे वासयितः ! अस्मासु । सुष्टु तृप्यस्व सोमेन हे सोमस्य पातः इन्द्र ! ॥ १४ ॥

अस्माकं त्वा मतीनामा स्तोमं इन्द्र यच्छतु । अर्वागा वर्तया हरी ॥ १५ ॥

अस्माकम् । त्वा । मतीनाम् । आ । स्तोमः । इन्द्र । यच्छतु । अर्वाक् । आ । वर्तय । हरी इति ॥ १५ ॥

वेङ्कट० अस्माकम् स्तुतीनाम् स्तोमः त्वाम् इन्द्र ! आ यच्छतु । इतोमुखम् आ वर्तय अश्वौ ॥ १५ ॥

पुरोळाशं च नो घसो जेषयासे गिरश्च नः । वधूयुरिव योषणाम् ॥ १६ ॥

पुरोळाशम् । च । नः । घसः । जेषयासे । गिरः । च । नः । वधूयुः इव । योषणाम् ॥ १६ ॥

वेङ्कट० पूर्वम् (ऋ ३, ५२, ३) गता ॥ १६ ॥

इति तृतीयाष्टके षष्ठाध्याये एकेनविंशो वर्गः ॥

सहस्रं व्यतीनां युक्तानामिन्द्रमीमहे । शतं सोमस्य खार्यः ॥ १७ ॥

सहस्रम् । व्यतीनाम् । युक्तानाम् । इन्द्रम् । ईमहे । शतम् । सोमस्य । खार्यः ॥ १७ ॥

वेङ्कट० युक्तानाम् अश्वानाम् सहस्रम् इन्द्रम् याचामहे । शतम् इमाः सोमस्य खार्यः पानायेन्द्रस्येति ॥ १७ ॥

सहस्रां ते शता वयं गवामा च्यावयामसि । अस्मत्रा राध एतु ते ॥ १८ ॥

सहस्रां । ते । शता । वयम् । गवाम् । आ । च्यावयामसि । अस्मत्रा । राधः । एतु । ते ॥ १८ ॥

वेङ्कट० त्वत्तः वयम् गवाम् सहस्राणि शतानि च आ च्यावयामः^१ । अस्मासु^२ धनम्^३ आगच्छतु तव ॥ १८ ॥

दश ते कलशानां हिरण्यानामधीमहि । भूरिदा असि वृत्रहन् ॥ १९ ॥

दश । ते । कलशानाम् । हिरण्यानाम् । अत्रीमहि । भूरिऽदाः । असि । वृत्रऽहन् ॥ १९ ॥

वेङ्कट० हिरण्यपूर्णान्^४ दश कलशान् त्वत्तः धारयेम । भूरिदाः असि हि वृत्रहन् ॥ १९ ॥

भूरिदा भूरिं देहि नो मा दध्रं भूर्या भर । भूरिं घेदिन्द्र दित्ससि ॥ २० ॥

भूरिऽदाः । भूरिं । देहि । नः । मा । दध्रम् । भूरिं । आ । भर । भूरिं । व । इत् । इन्द्र । दित्ससि ॥ २० ॥

वेङ्कट० निगदसिद्धा ॥ २० ॥

भूरिदा ह्यसि श्रुतः पुरुत्रा शूर वृत्रहन् । आ नो भजस्व राधसि ॥ २१ ॥

भूरिऽदाः । हि । असि । श्रुतः । पुरुऽत्रा । शूर । वृत्रऽहन् । आ । नः । भजस्व । राधसि ॥ २१ ॥

वेङ्कट० बहुनो दाता असि त्वम् हे शूर वृत्रहन्! पुरुषु देशेषु श्रुतः । अस्मान् आ भज धने ॥ २१ ॥

प्र ते बभ्रू विचक्षणं शंसांमि गोषणो नपात् । माभ्यां गा अनु शिश्रथः ॥ २२ ॥

प्र । ते । बभ्रू इति । विचक्षणं । शंसांमि । गोऽसनः । नपात् । मा । आभ्याम् । गाः । अनु । शिश्रथः ॥

वेङ्कट० प्र शंसांमि तव बभ्रुवर्णावश्वौ हे प्राज्ञ ! दिव उदकस्य दातुः पुत्र ! । मा आभ्याम् अश्वाम्यां पशून् अनु शिश्रथः । श्रथतिर्भेदनकर्मा ॥ २२ ॥

कनीनकेव विद्रधे नवे द्रुपदे अर्भके । बभ्रू यामेषु शोभेते ॥ २३ ॥

कनीनकाऽइव । विद्रधे । नवे । द्रुपदे । अर्भके । बभ्रू इति । यामेषु । शोभेते इति ॥ २३ ॥

वेङ्कट० कन्यके^१ इव सिद्धे नवे पादुके स्वल्पे स्थिते^२ बभ्रू इन्द्रस्याश्वे गमनेषु शोभेते सशफे । निरुक्तं (या ४, १५) द्रष्टव्यम् ॥ २३ ॥

अरं म उस्त्रयाम्णेऽरमुस्त्रयाम्णे । बभ्रू यामैवस्त्रिधा ॥ २४ ॥

अरम् । मे । उस्त्रयाम्ने । अरम् । अनुस्त्रयाम्ने । बभ्रू इति । यामेषु । अस्त्रिधा ॥ २४ ॥

वेङ्कट० वामदेवस्य द्वावुस्रौ स्तः, ताभ्यां गच्छते मह्यमिन्द्रस्य बभ्रू अश्वौ गमनेषु अक्षीणौ^३ धनं पर्याप्तमाहरताम् । एवं पादाभ्यां गच्छते ।

‘इति तृतीयाष्टके षष्ठाध्याये त्रिंशो वर्गः’ ॥

व्याकरोत् षष्ठमध्यायं तृतीयस्याष्टकस्य सः ।

दुहिता भवगोलस्य सुन्दरी यमजीजनत् ॥

इति वेङ्कटमाधवाचार्यविरचिते ऋक्संहिताव्याख्याने तृतीयाष्टके षष्ठोऽध्यायः ॥

— ❁ —

इति ऋग्वेदे सभाष्ये तृतीयाष्टके षष्ठोऽध्यायः ॥



१. कन्यके वि^१ अ^१.
४-४. नास्ति सूको.

२. अवस्थिते वि^२ अ^२.

३. स्वपक्षि^३ वि^३ लपं; अश्वान्दि^३ वि^३ अ^३.

'अथ तृतीयाऽष्टके सप्तमोऽध्यायः'

वेङ्कट०

'प्र क्रमुभ्यो दूतमिव' व्याचिख्यासति माधवः ।
 उपसर्गेषु वक्तव्यमादितः सम्प्रदर्शयन् ॥ १ ॥

अन्वयव्यतिरेकाभ्यां प्रकृतेः प्रत्ययस्य च ।
 पृथगर्थपरिज्ञानमिति शाब्दिकनिर्णयः ॥ २ ॥

उपसर्गेष्वपि तथा भवेदिति विनिश्चयः ।
 तदेतद्वातुसंज्ञायां स्पष्टमाह पतञ्जलिः ॥ ३ ॥

वदन्ति वाचकानेक उपसर्गान् विपश्चितः ।
 'अर्थानां धातुलीनानां' द्योतकास्तेः पतञ्जलेः ॥ ४ ॥

प्रतिष्ठते तिष्ठतीति गमनं स्थानमेव च ।
 उभयं तिष्ठतेरर्थः प्रस्तत्र द्योतको गतेः ॥ ५ ॥

'बीजानि वपतीत्यत्र निवापे दृश्यते वपिः ।
 'अधि पेशीसि वर्तते'† छेदने तत्र वर्तते ॥ ६ ॥

एवमन्येऽपि दृश्यन्ते बहुष्वर्थेषु धातवः ।
 द्योत्यन्त उपसर्गश्च धात्वर्थो इति निर्णयः ॥ ७ ॥

'प्र यातु शीर्षमाशुभिः'‡ 'प्र वीं भ्रियन्तु इन्दवः'§ ।
 प्रारम्भे प्रोऽनयोर्दृष्टः प्रकर्षे चापि दृश्यते ॥ ८ ॥

'अचैतु प्राचैते'° (त' इ) त्यत्र वैस्पष्ट्ये चापि दृश्यते ।
 'अस्येदु प्र ब्रूहि पूर्व्या'°° बहवः सन्ति तादृशाः ॥ ९ ॥

प्रभुः प्रार्थयते कन्याम् प्रशान्तः प्राञ्जलिस्तथा ।
 प्रसन्नमुदकं चेति भिन्नार्थाः प्रा इमे मताः ॥ १० ॥

आङ्गाभिमुख्यं वदति प्रपरौ तद्विपर्ययम् ।
 'परा' याहि मघवन्ना'††, 'परा हि मे विभन्यवः'‡‡ ॥ ११ ॥

१-१. नास्ति लपं; *ध्यायः प्रारम्भते अ'. २-२. °नां तु निली° वैऋजः; °नां तु...ली° वि² अ¹; °नान्धतुलि° वि¹ लपं. ३. °कास्तु वि¹. ४-४. नास्ति वि¹ लपं. † ऋ १, ९२, ४. ‡ ऋ १, ३७, १४. ६. ऋ १, १४, ४. ७. ऋ ८, ६९, ८. ८. °व्याणि वि¹ लपं. ९ ऋ १, ६१, १३. १०. ऋ ३, ५३, ५. ११. ऋ १, २५, ४.

समेकीभाववचनः पृथग्भावे^१ व्यपौ स्मृतौ ।

‘यत्रा नरः सं च वि च’^२, ‘अप द्वेषो अप हरः’^३ ॥ १२ ॥

अनुः सादृश्यवचनः पश्चाद्भावे च वर्तते ।

उद्धर्तत उद्गमने न्यवौ नीचीनवृत्तिनौ ॥ १३ ॥

सुं पूजावचनं प्राहुर्विपरीतौ च निर्दुरौ ।

‘अधेरुपरिभावार्थम् आभिमुख्यमभेर्विदुः’^४ ॥ १४ ॥

अतेरथोऽतिक्रमणं प्रातिलोभ्ये प्रतिः स्मृतः ।

अपिः संसर्गवचन उपश्रोपजने स्मृतः ॥ १५ ॥

वर्जने सर्वतोभावे परि प्राहुर्विपश्चितः ।

एषामिमे प्रायिकार्था इत्थं यास्केन दर्शिताः ॥ १६ ॥

पाणिनिश्चाह भगवानर्थानेषां बहूस्तथा ।

उदाहरणमेतेषां बहुवाञ्ज प्रदर्शतिम् ॥ १७ ॥ इति ॥

[३३]

^५वामदेवो गौतम ऋषिः । ऋभवो देवता । त्रिष्टुप् छन्दः^६ ।

प्र ऋभुभ्यो दूतमिव वाचमिष्य उपस्तिरे श्वैतरीं धेनुमीळे ।

ये वार्तजूतास्तरणिभिरेवैः परि द्यां सद्यो अपसौ बभूवुः ॥ १ ॥

प्र । ऋभुभ्यः । दूतम्-इव । वाचम् । इष्ये । उपस्तिरे । श्वैतरीम् । धेनुम् । ईळे ।

ये । वार्तजूताः । तरणिभिः । एवैः । परि । द्याम् । सद्यः । अपसः । बभूवुः ॥ १ ॥

वेङ्कट० वामदेवः । प्र ईरयामि ऋभुभ्यः दूतम् इव स्तुतिम् । ऋभूणामुपस्तरणाय श्वेतवर्णयुक्तां निर्मलां स्तुतिवाचं याचे^७ । ये वार्तप्रेरिताः तारकैः गमनैः द्याम्^८ परि बभूवुः सद्यः एव वेगवन्तः ॥ १ ॥

यदारमक्रन्नृभवः पितृभ्यां परिविष्टी वेषणां दंसनाभिः ।

आदिद् देवानामुप सख्यमायन् धीरांसः पुष्टिमवहन् मनायै ॥ २ ॥

१. ‘मान्ये वि’^१. २. ऋ ६, ७५, ११. ३. ऋ ५, २०, २. ४-४. ‘रिभावर्थमामि’ वि^१; ‘रिभावर्थ आभि’ ल प्रस्तावः; ‘रिभावर्थमामि’ वि^२ अ’ ल लपं. ५-२. नास्ति मूको. ६. याचं वि’ अ’ ल; याचं वि’ लपं. ७. नास्ति मूको.

यदा । अरम् । अक्रन् । ऋभवं । पितृभ्याम् । परिऽविष्टी । वेषणा । दुंसनाभिः ।
आत् । इत् । देवानाम् । उप । सख्यम् । आयन् । धीरांसः । पुष्टिम् । अवहन् । मनायै ॥२॥

वेङ्कट० यदा अलञ्चक्रुः पितृभ्याम् ऋभवः भोजनेन व्याप्त्या कर्मभिश्च, अनन्तरम् एव देवानाम्
सख्यम् उप आयन् प्राज्ञाः, पुष्टिम् च अवहन् स्तुत्यर्थं स्तोतुः ॥ २ ॥

पुनर्ये चक्रुः पितरा युवाना सना यूषेव जरणा शयाना ।
ते वाजो विभ्रौ ऋभुरिन्द्रवन्तो मधुप्सरसो नोऽवन्तु यज्ञम् ॥ ३ ॥

पुनः । ये । चक्रुः । पितरा । युवाना । सना । यूषाऽइव । जरणा । शयाना ।
ते । वाजः । विऽभ्रौ । ऋभुः । इन्द्रऽवन्तः । मधुऽप्सरसः । नः । अवन्तु । यज्ञम् ॥ ३ ॥

वेङ्कट० पुनः ये कृतवन्तः पितरौ युवानौ सनात्तनौ यूषाविव जीणौ शयानौ, ते वाजादयः इन्द्रवन्तः
सोमं प्रति सरन्तः अस्माकम् यज्ञम् आगच्छन्तु ॥ ३ ॥

यत् संवत्समृभवो गामरक्षन् यत् संवत्समृभवो मा अपिशन् ।
यत् संवत्समभरन् भासो अस्यास्ताभिः शमीभिरमृतत्वमाशुः ॥ ४ ॥

यत् । समऽवत्सम् । ऋभवः । गाम् । अरक्षन् । यत् । समऽवत्सम् । ऋभवः । माः । अपिशन् ।
यत् । समऽवत्सम् । अ भरन् । भासः । अस्याः । ताभिः । शमीभिः । अमृतऽत्वम् । आशुः ॥४॥

वेङ्कट० यत् सहवासयुक्तम्, सह वसन्त इत्यर्थः, पित्रोः गाम् अरक्षन्, यत् च संवत्सम्^१ पित्रोर्व्यं-
जनार्थं मांसम् अपिशन्, यत् च संवत्सम् अस्याः गोः भासः बहिर्गृहम् अ भरन्, तैः कर्मभिः
अमृतत्वम् प्रापन् । 'श्रोणामेक उदकम्' (ऋ १, १६१, १०) इत्युक्तम् ॥ ४ ॥

ज्येष्ठ आह चमसा द्वा करेति कनीयान् त्रीन् कृणवामेत्याह ।
कनिष्ठ आह चतुरस्करेति त्वष्टं ऋभवस्तत् पनयद् वचो वः ॥ ५ ॥

ज्येष्ठः । आह । चमसा । द्वा । कर । इति । कनीयान् । त्रीन् । कृणवाम । इति । आह ।
कनिष्ठः । आह । चतुरः । कर । इति । त्वष्टा । ऋभवः । तत् । पनयत् । वचः । वः ॥ ५ ॥

वेङ्कट० ऋभुः आह एकं चमसम् द्वौ करोमि इति, मध्यमः आह^२ त्रीन् करोमि^३ इति, तृतीयः आह^२ चतुरः
करोमि^३ इति । हे ऋभवः! त्वष्टा तत् युष्मद्वचनम् अपूजयत् ॥ ५ ॥

^३इति तृतीयाष्टके सप्तमाध्याये प्रथमो वर्गः^३ ॥

सत्यमूर्चुर्नरं एवा हि चक्रुरनु स्वधामृभवो जग्मुरेताम् ।
विभ्राजमानांश्चमसाँ अहेवाऽवैनत् त्वष्टा चतुरो ददृश्वान् ॥ ६ ॥

सत्यम् । ऊचुः । नरः । एव । हि । चक्रुः । अनु । स्वधाम् । ऋभवः । जग्मुः । एताम् ।
विभ्राजमानान् । चमसान् । अहाऽइव । अवैनत् । त्वष्टा । चतुरः । ददृश्वान् ॥ ६ ॥

वेङ्कट० तदिदं^१ नेतारोऽमी सत्यम्^२ ऊचुः । उक्तम् हि तथा अनुष्ठितवन्तः । पश्चात् एताम् स्वधाम् सोमम्
ऋभवः अनु अगच्छन् । देवेषु दीप्यमानान् चतुरः चमसान् दिवसानिव अकामयत् त्वष्टा पश्यन् ॥ ६ ॥

द्वादश द्यून् यदगोह्यस्यातिथ्ये रणंभृभवः ससन्तः ।
सुक्षेत्राकृण्वन्नयन्त सिन्धून् धन्वातिष्ठन्नोषधीनिम्नमापः ॥ ७ ॥

द्वादश । द्यून् । यत् । अगोह्यस्य । अतिथ्ये । रणम् । ऋभवः । ससन्तः ।
सुक्षेत्रा । अकृण्वन् । अनयन्त । सिन्धून् । धन्व । आ । अतिष्ठन् । ओषधीः । निम्नम् । आपः ॥

वेङ्कट० द्वादश दिवसान् यदा गूहितुमशक्यस्य सवितुः आतिथ्ये अरमन्त^३ स्वपन्तः ऋभवः, तदानीं
सवित्रे शोभनानि क्षेत्राणि अकृण्वन्, नदीश्च अनयन्^४, तदानीं स्थलम्^५ ओषध्यः आ अतिष्ठन्
प्रवणम् आपः । 'उद्वत्स्वस्मा अकृणोतन' (ऋ १, १६१, ११) इत्युक्तम् ॥ ७ ॥

रथं ये चक्रुः सुवृते नरेष्ठां ये धेनुं विश्वजुवं विश्वरूपाम् ।
त आ तक्षन्तुवृभवो रथि नः स्ववसः स्वपसः सुहस्ताः ॥ ८ ॥

रथम् । ये । चक्रुः । सुवृतेम् । नरेऽस्थाम् । ये । धेनुम् । विश्वजुवंम् । विश्वरूपाम् ।
ते । आ । तक्षन्तु । ऋभवः । रथिम् । नः । सुऽअवसः । सुऽअपसः । सुऽहस्ताः ॥ ८ ॥

वेङ्कट० रथम् ये चक्रुः सुवर्तनं नेतरीन्द्रे स्थितम्, ये च धेनुम् विश्ववेगां नानारूपां बृहस्पतये । ते
आ कुर्वन्तु^६ ऋभवः रथिम् अस्माकम् सुरक्षणाः सुकर्माणः सुहस्ताः ॥ ८ ॥

अपो ह्येषामजुषन्त देवा अभि कृत्वा मनसा दीध्यानाः ।
वाजो देवानामभवत् सुकर्मेन्द्रस्य ऋभुक्षा वरुणस्य विभ्वा ॥ ९ ॥

अपः । हि । एषाम् । अजुषन्त । देवाः । अभि । कृत्वा । मनसा । दीध्यानाः ।
वाजः । देवानाम् । अभवत् । सुकर्मा । इन्द्रस्य । ऋभुक्षाः । वरुणस्य । विभ्वा ॥ ९ ॥

१. सदि० वि० लपं. २. तत् स० वि० लपं. ३. रमन्तः वि०. ४. यन्त वि० ५. नास्ति
वि० लपं. ६. अकुर्वन् लपं.

वेङ्कट० कर्म हि एषाम् अजुषन्त देवाः दीप्यमानाः प्रज्ञया मनसा च^१ । तत्र वाजः सर्वेषां देवानाम्
सुकर्मा अभवत्, इन्द्रस्य ज्येष्ठः, वरुणस्य मध्यमः ॥ ९ ॥

ये हरीं मेधयोक्था मदन्त इन्द्राय चक्रुः सुयुजा ये अश्वा ।
ते रायस्पोषं द्रविणान्यस्मे धत्त ऋभवः क्षेमयन्तो न मित्रम् ॥ १० ॥

ये । हरी इति । मेधया । उक्था । मदन्तः । इन्द्राय । चक्रुः । सुयुजा । ये । अश्वा ।
ते । रायः । पोषम् । द्रविणानि । अस्मे इति । धत्त । ऋभवः । क्षेमयन्तः । न । मित्रम् ॥ १० ॥

वेङ्कट० ये इन्द्राय अश्वौ प्रज्ञया उक्थैः मदन्तः चक्रुः ये च तावश्वौ रथे संयुक्तौ, ते यूयम् हे ऋभवः !^२
रायः पोषम् द्रविणानि च अस्मभ्यम् धत्त क्षेमं कुर्वन्तः मित्रम् इव ॥ १० ॥

इदाहः पीतिमुत वो मदं धुर्न ऋते श्रान्तस्य सख्याय देवाः ।
ते नूनमस्मे ऋभवो वसूनि तृतीये अस्मिन्त्सवने दधात ॥ ११ ॥

इदा । अहः । पीतिम् । उत । वः । मदम् । धुः । न । ऋते । श्रान्तस्य । सख्याय । देवाः ।
ते । नूनम् । अस्मे इति । ऋभवः । वसूनि । तृतीये । अस्मिन् । सवने । दधात ॥ ११ ॥

वेङ्कट० इदानीम् अहः^३ तृतीये सवने^४ सोमपीतिं च मदम् च दत्तवन्तः । न हि देवाः तपसः सख्याय ऋते
भवन्ति । प्रयच्छन्ति श्रान्तस्य फलम्, न मृषा श्रान्तं भवति । ते सम्प्रति अस्मभ्यम्
हे ऋभवः ! वसूनि अस्मिन् तृतीयसवने प्रयच्छत ॥ ११ ॥

^५इति तृतीयाष्टके सप्तमाध्याये द्वितीयो वर्गः^६ ॥

[३४]

^७वामदेवो गौतम ऋषिः । ऋभवो देवता । त्रिष्टुप् छन्दः^८ ।

ऋभुर्विभ्वा वाज इन्द्रो नो अच्छेमं यज्ञं रत्नधेयोपं यात ।
इदा हि वो धिषणां देव्यह्नामधात् पीतिं सं मदा अगमता वः ॥ १ ॥

ऋभुः । विऽभ्वा । वाजः । इन्द्रः । नः । अच्छे । इमम् । यज्ञम् । रत्नधेया । उपं । यात् ।
इदा । हि । वः । धिषणा । देवी । अह्नाम् । अधात् । पीतिम् । सम् । मदाः । अगमत । वः ॥ १ ॥

वेङ्कट० ऋभ्वादयः^९ इन्द्रः च अस्माकम् इमम् यज्ञम् अभ्यागच्छत रत्नदानाय । इदानीम् हि वः
तृतीयसवने^{१०} देवी स्तुतिवाक् अह्नाम् विदधाति सोमपानम् । देवैः सम् अगमत वः मदाः ॥ १ ॥

१. वा विं लपं. २. नास्ति मूको. ३-३. °तीयसं विं. ४-४. नास्ति मूको. ५. °यश्च
विं अं. ६. °तीये सं विं लपं.

विदानासो जन्मनो वाजरत्ना उत ऋतुभिर्ऋभवो मादयध्वम् ।
सं वो मदा अगमतं सं पुरंधिः सुवीरास्मे रयिमेरयध्वम् ॥ २ ॥

विदानासः । जन्मनः । वाजऽरत्नाः । उत । ऋतुभिः । ऋभवः । मादयध्वम् ।
सम् । वः । मदाः । अगमतं । सम् । पुरंमऽधिः । सुवीरास्मि । अस्मे इति । रयिम् । आ । ईरयध्वम् ॥२॥

वेङ्कट० जानन्तः 'प्रादुर्भावकालं हे रमणीयात्ताः' ऋभवः! ऋतुभिः^२ सहास्मिन् सवने मादयध्वम् ।
युष्माकं सोमाः प्रज्ञा च देवैः सम् अगमत । ते अस्मासु सुपुत्रम्^३ धनम् आभिमुख्येन^४ प्रेरयत ॥ २ ॥

अयं वो यज्ञ ऋभवोऽकारि यमा मनुष्वत् प्रदिवो दधिध्वे ।
प्र वोऽच्छा जुजुषाणासो अस्थुरभूत विश्वे अग्रियोत वाजाः ॥ ३ ॥

अयम् । वः । यज्ञः । ऋभवः । अकारि । यम् । आ । मनुष्वत् । प्रदिवः । दधिध्वे ।
प्र । वः । अच्छ । जुजुषाणासः । अस्थुः । अभूत । विश्वे । अग्रिया । उत । वाजाः ॥ ३ ॥

वेङ्कट० हे ऋभवः! युष्माकम् अयम्^५ अस्माभिः यज्ञः अकारि । 'यम् पुराणम्^६ यूयमात्मनि
आ दधिध्वे मनाविव मनुष्येषु इव^७ वा । युष्मान् सेवमाना ऋत्विजः अभि प्र तस्थुः । हे वाजाः!
यूयं भवत^८ सर्वे प्रथमपायिनः ॥ ३ ॥

अभूदु वो विधते रत्नधेयमिदा नरो दाशुषे मर्त्याय ।
पिबंत वाजा ऋभवो ददे वो महिं तृतीयं सर्वनं मदाय ॥ ४ ॥

अभूत् । ऊँ इति । वः । विधते । रत्नऽधेयम् । इदा । नरः । दाशुषे । मर्त्याय ।
पिबंत । वाजाः । ऋभवः । ददे । वः । महिं । तृतीयम् । सर्वनम् । मदाय ॥ ४ ॥

वेङ्कट० अभूत् युष्माकं परिचरते रत्नधानं तृतीयसवने हे नेतारः! दाशुषे^९ मनुष्याय । पिबत सोमं
^{१०}हे ऋभवः! हे वाजाः!, दीयते युष्मभ्यं महत् तृतीयम् सवनम् मदाय^{१०} ॥ ४ ॥

आ वाजा यातोर्प न ऋभुक्षा महो नरो द्रविणसो गृणानाः ।
आ वः पीतयोऽभिपित्वे अह्नामिमा अस्तं नवस्वैव ग्मन् ॥ ५ ॥

आ । वाजाः । यात । उर्प । नः । ऋभुक्षाः । महः । नरः । द्रविणसः । गृणानाः ।
आ । वः । पीतयः । अभिऽपित्वे । अह्नाम् । इमाः । अस्तंम् । नवस्वैऽइव । ग्मन् ॥ ५ ॥

१-१. °काल ... वि^१ अ^१. २. ऋभुभिः वि^१ लपं. ३. पुत्र वि^१ लपं. ४. नास्ति ल. ५. नास्ति लपं. ६-६. नास्ति वि^१ अ^१. ७. नास्ति मूको. ८. अभवत् वि^१ अ^१. ९. नास्ति वि^१.
१०-१०. नास्ति वि^१ लपं.

वेङ्कट० 'हे वाजाः! हे ऋभवः! अस्मान् उप आ यात हे नेतारः! महत् धनं वाचा गृणानाः ।
समग्मत युष्मार्कं सोमाः! अपराह्णे गुहम् इव नवप्रसूता गावः' ॥ ५ ॥

^१इति तृतीयाष्टके सप्तमाध्याये तृतीयो वर्गः^२ ॥

आ नपातः शवसो यातनोपेमं यज्ञं नमसा हूयमानाः ।

सजोषसः सूरयो यस्य च स्थ मध्वः पात रत्नधा इन्द्रवन्तः ॥ ६ ॥

आ । नपातः । शवसः । यातन । उप । इमम् । यज्ञम् । नमसा । हूयमानाः ।

सजोषसः । सूरयः । यस्य । च । स्थ । मध्वः । पात । रत्नधाः । इन्द्रवन्तः ॥ ६ ॥

वेङ्कट० 'उप आ गच्छत हे शवसः पुत्राः! इमम् यज्ञम् हविषा हूयमानाः । सङ्गताः हे सूरयः! यस्य च
भवश्च सोमस्य, तं सोमं पिबत इन्द्रेण सहिताः रत्नानां दातारः'^३ ॥ ६ ॥

सजोषा इन्द्र वरुणेन सोमं सजोषाः पाहि गिर्वणो मरुद्भिः ।

अग्नेपाभिर्ऋतुपाभिः सजोषा ग्नास्पतीभि रत्नधाभिः सजोषाः ॥ ७ ॥

सजोषाः । इन्द्र । वरुणेन । सोमम् । सजोषाः । पाहि । गिर्वणः । मरुत्सभिः ।

अग्नेपाभिः । ऋतुपाभिः । सजोषाः । ग्नाःपत्नीभिः । रत्नधाभिः । सजोषाः ॥ ७ ॥

वेङ्कट० 'वरुणेन मरुद्भिः च सह त्वम् हे इन्द्र गीर्भिवर्ननीय! पिब सोमम्, तव अग्नेपाभिः स्वकाले
पिबद्भिश्च देवैः सङ्गतः तथा ग्नासंज्ञिताभिर्देवपत्नीभिश्च रत्नानां धात्रीभिः'^४ ॥ ७ ॥

सजोषस आदित्यैर्मादयध्वं सजोषस ऋभवः पर्वतेभिः ।

सजोषसो दैव्येना सवित्रा सजोषसः सिन्धुभी रत्नधेभिः ॥ ८ ॥

सजोषसः । आदित्यैः । मादयध्वम् । सजोषसः । ऋभवः । पर्वतेभिः ।

सजोषसः । दैव्येन । सवित्रा । सजोषसः । सिन्धुभिः । रत्नधेभिः ॥ ८ ॥

वेङ्कट० 'पर्वताः शिलोच्चयास्तेषां नदीनां च तृतीये सवनेऽस्त्यन्वयः'^५ ॥ ८ ॥

ये अश्विना ये पितरा य ऊती धेनुं ततक्षुर्ऋभवो ये अश्वा ।

ये अंसत्रा य ऋधप्रोदसी ये विभवो नरः स्वपत्यानि चक्रुः ॥ ९ ॥

ये । अश्विना । ये । पितरा । ये । ऊती । धेनुम् । ततक्षुः । ऋभवः । ये । अश्वा ।

ये । अंसत्रा । ये । ऋधक् । रोदसी इति । ये । विभवः । नरः । सुअपत्यानि । चक्रुः ॥९॥

१-१. नास्ति वि^१ लपं. † सोमः ल लपं. २-२. नास्ति मूको. ३-३. नास्ति वि^१ लपं.

४-४. नास्ति वि^१ लपं. †-† 'अग्ने वाभिषवकाले ल.

वेङ्कट० १ये ऋभवः अश्विनौ रथकरणेन^१ प्रीतावकुर्वन्, ये जीणौ पितरौ युवानौ^२ सञ्जकुः, ये रक्षणार्थं बृहस्पतये धेनुम् ततक्षुः, ये वा देवानाम् अश्वा बडवाः ततक्षुः, ये च देवानामिन्द्रस्य अंसत्रौ अकुर्वन्, ये च^३ द्यावापृथिव्यौ ऋद्धं^४ कुर्वन्ति, ये च महान्तः नेतारः शोभनानि कर्माणि रथकरणादीनि चकुः^५ ॥ ९ ॥

ये गोमन्तं वाजवन्तं सुवीरं रथि धत्थ वसुमन्तं पुरुक्षुम् ।

ते अग्रेपा ऋभवो मन्दसाना अस्मे धत्त ये च रातिं गृणन्ति ॥ १० ॥

ये । गोऽमन्तम् । वाजऽवन्तम् । सुऽवीरम् । रथिम् । धत्थ । वसुऽमन्तम् । पुरुऽक्षुम् ।

ते । अग्रेऽपाः । ऋभवः । मन्दसानाः । अस्मे इति । धत्त । ये । च । रातिम् । गृणन्ति ॥ १० ॥

वेङ्कट० ये यूयं गवादिभ्युक्तं धनं प्रयच्छथ वासयितृपुरुषयुक्तम् बहुशब्दम्, ते अग्रे पातारः हे ऋभवः! मोदमानाः अस्मभ्यं प्रयच्छत^५ । ये च अन्ये देवाः धनम् उच्चारयन्ति ॥ १० ॥

नापाभूत् न वोऽतीतृषामानिःशस्ता ऋभवो यज्ञे अस्मिन् ।

समिन्द्रेण मदथ सं मरुद्भिः सं राजभी रत्नधेयाय देवाः ॥ ११ ॥

न । अप । अभूत् । न । वः । अतीतृषाम् । अनिःशस्ताः । ऋभवः । यज्ञे । अस्मिन् ।

सम् । इन्द्रेण । मदथ । सम् । मरुत्भिः । सम् । राजभिः । रत्नधेयाय । देवाः ॥ ११ ॥

वेङ्कट० न अप^५ भवत्, न वयं युष्मान् तृषितान् कुर्मः । न यूयम् ऋभवः! अस्मिन् यज्ञे निःशस्ताः^६, अपि त्वन्तर्भूता एव । तथा सति इन्द्रेण मरुद्भिः च सम् मदथ आदित्यैश्च रत्नानि दातुम् हे देवाः ॥ ११ ॥

इति तृतीयाष्टके सप्तमाध्याये चतुर्थो वर्गः ॥

[३५]

वामदेवो गौतम ऋषिः । ऋभवो देवता । त्रिष्टुप् छन्दः^७ ।

इहोप यात शवसो नपातः सौधन्वना ऋभवो मापं भूत् ।

अस्मिन् हि वः सर्वने रत्नधेयं गमन्तिवन्द्रमनु वो मदासः ॥ १ ॥

इह । उप । यात् । शवसः । नपातः । सौधन्वनाः । ऋभवः । मा । अप । भूत् ।

अस्मिन् । हि । वः । सर्वने । रत्नधेयम् । गमन्तु । इन्द्रम् । अनु । वः । मदासः ॥ १ ॥

वेङ्कट० इह उप गच्छत हे शवसः पुत्राः! इति बलवत्तयाऽऽह । हे सुधन्वनः पुत्राः ऋभवः! मा च

१-१. नास्ति वि^१ लपं. २. नास्ति मूको. ३-३. *थिवी अवेद्धं वि^१ लपं; *थिवी व्यावृद्धं वि^२.

४. प्रयच्छथः वि^२ ल लपं. ५. अव वि^१ लपं. ६. निशस्ताः ल. ७-७. नास्ति मूको.

अप गच्छतः । अस्मिन् हि तृतीयसवने वः रत्नदानं स्तोत्रभ्यः । युष्माकं सोमाः^२ इन्द्रम्
अनु गच्छन्तु ॥ १ ॥

आगन्तृभूणाभिह रत्नधेयमभूत् सोमस्य सुषुतस्य पीतिः ।
सुकृत्यया यत् स्वपस्यया च एकं विचक्र चमसं चतुर्धा ॥ २ ॥

आ । अगन् । ऋभूणाम् । इह । रत्नऽधेयम् । अभूत् । सोमस्य । सुऽसुतस्य । पीतिः ।
सुऽकृत्यया । यत् । सुऽअपस्यया । च । एकम् । विऽचक्र । चमसम् । चतुऽधा ॥ २ ॥

वेङ्कट० आ गच्छतु^१ ऋभूणाम् तृतीयसवने रत्नदानम् । भवतु च सोमस्य सुषुतस्य पीतिः । यस्माद्
यूयं सुकर्मणा शोभनकरणेच्छया^२ च एकम् सन्तम् चमसम् विकृतवन्तः स्थ चतुर्धा ॥ २ ॥

व्यकृणोत चमसं चतुर्धा सखे वि शिक्षेत्यब्रवीत् ।
अथैत वाजा अमृतस्य पन्थां गणं देवानामृभवः सुहस्ताः ॥ ३ ॥

वि । अकृणोत् । चमसम् । चतुऽधा । सखे । वि । शिक्षेत् । इति । अब्रवीत् ।
अथ । ऐत । वाजाः । अमृतस्य । पन्थाम् । गणम् । देवानाम् । ऋभवः । सुहस्ताः ॥ ३ ॥

वेङ्कट० ^१वि अकृणोत् एकम् चमसम् चतुर्धा^२, अग्ने! सखे! देवेभ्यश्चमसमिमम् वि देहि इति अब्रवीत् ।
अथ प्राप्तवन्तः स्थ हे वाजाः! अमृतत्वप्राप्तेः पन्थानम् देवगणम् ऋभवः! सुहस्ताः! ॥ ३ ॥

किमयः स्वित्चमस एष आस यं काव्येन चतुरो विचक्र ।
अथा सुनुध्वं सर्वनं मदाय पात ऋभवो मधुनः सोम्यस्य ॥ ४ ॥

किम्ऽमयः । स्वित् । चमसः । एषः । आस । यम् । काव्येन । चतुरः । विऽचक्र ।
अथ । सुनुध्वम् । सर्वनम् । मदाय । पात । ऋभवः । मधुनः । सोम्यस्य ॥ ४ ॥

वेङ्कट० किंनिमित्तः^१ स्वित् एषः चमसः अभूत्, यम् कविकर्मणा चतुरः विचक्र^२ । अपि च सम्प्रति
सुनुध्वम् ऋभूणाम् मदाय तृतीयम् सवनम् । पिबत यूयं च हे ऋभवः! सोममयं मधु ॥ ४ ॥

शच्याकर्त पितरा युवाना शच्याकर्त चमसं देवपानम् ।
शच्या हरी धनुतरावतष्टेन्द्रवाहावृभवो वाजरत्नाः ॥ ५ ॥

१. गच्छ^० लपं. अवग वि^२ अ^१ ल. २. 'मम् वि^१ लपं; 'मः वि^१ अ^१ ल. ३. 'च्छन्तु मूको.
४. 'नेच्छया वि^१ लपं. ५. नास्ति वि^१ लपं. ६. केन निर्मितः वि^२. ७. नास्ति वि^१ अ^१ ल;
चमसः लपं.

शच्या । अकर्त । पितरा । युवाना । शच्या । अकर्त । चमसम् । देवस्पानम् ।
शच्या । हरी इति । धनुऽतरौ । अतष्ट । इन्द्रऽवाहौ । ऋभवः । वाजऽरुताः ॥ ५ ॥

वेङ्कट० प्रजया कृतवन्तः पितरौ युवानौ जीणौ, तथा चमसम् च बहुविधं देवानां सोमपानसाधनम् ।
अश्वौ च गन्तुरौ इन्द्राय कृतवन्तः स्थ हे ऋभवः रमणीयान्नाः ! ॥ ५ ॥

‘इति तृतीयाष्टके सप्तमाध्याये पञ्चमो वर्गः’ ॥

यो वः सुनोत्यभिपित्वे अह्नां तीव्रं वाजासः सर्वनं मदाय ।
तस्मै रयिमृभवः सर्ववीरमा तक्षत वृषणो मन्दसानाः ॥ ६ ॥

यः । वः । सुनोति । अभिऽपित्वे । अह्नाम् । तीव्रम् । वाजासः । सर्वनम् । मदाय ।
तस्मै । रयिम् । ऋभवः । सर्ववीरम् । आ । तक्षत । वृषणः । मन्दसानाः ॥ ६ ॥

वेङ्कट० यः वः सुनोति अपराह्णे तीव्ररसं सोमं हे वाजाः ! मदाय । तस्मै इति स्पष्टम् ॥ ६ ॥

प्रातः सुतमपिबो हर्यश्च माध्यंदिनं सर्वनं केवलं ते ।
समृभुभिः पिबस्व रत्नधेभिः सर्वायाँ इन्द्र चकृषे सुकृत्या ॥ ७ ॥

प्रातरिति । सुतम् । अपिबः । हरिऽश्च । माध्यंदिनम् । सर्वनम् । केवलम् । ते ।
सम् । ऋभुभिः । पिबस्व । रत्नधेभिः । सर्वायाँ । यान् । इन्द्र । चकृषे । सुकृत्या ॥ ७ ॥

वेङ्कट० चकृषे कृतवानसि । शिष्टं स्पष्टम् ॥ ७ ॥

ये देवासो अभवता सुकृत्या श्येना इवेदधिं दिवि निषेद ।
ते रत्नं धात श्वसो नपातः सौर्धन्वना अभवतामृतासः ॥ ८ ॥

ये । देवासः । अभवत । सुकृत्या । श्येनाऽईव । इत् । अधिं । दिवि । निऽसेद ।
ते । रत्नम् । धात । श्वसः । नपातः । सौर्धन्वनाः । अभवत । अमृतासः ॥ ८ ॥

वेङ्कट० श्येनाः इव शीघ्रगतयः सन्तः स्वर्गस्य उपरि निषण्णाः स्थ । अमृताश्च अभवत लब्ध-
सोमाः । शिष्टं स्पष्टम् ॥ ८ ॥

यत् तृतीयं सर्वनं रत्नधेयमकृणुध्वं स्वपस्या सुहस्ताः ।
तदभ्वः परिषिक्तं व एतत् सं मदैभिरिन्द्रियोभिः पिबध्वम् ॥ ९ ॥

यत् । तृतीयम् । सर्वनम् । रत्नऽधेयम् । अकृणुध्वम् । सुऽअपस्या । सुऽहस्ताः ।
तत् । ऋभवः । परिऽसिक्तम् । वः । एतत् । सम् । मदीभिः । इन्द्रियेभिः । पिबध्वम् ॥ ९ ॥

वेङ्कट० यत् यूयम् तृतीयम्^१ सवनम् रत्ननिधानम् अकृणुध्वम् सोमपाने शोभनेन कर्मणा
हे सुहस्ताः!, तत् तृतीयं सवनम् ऋभवः! युष्माकं मदाय परितः सिक्तम् । यूयम् इन्द्रजुष्टैः सोमैः
सह पानं कुरुत ॥ ९ ॥

^१इति तृतीयाष्टके सप्तमाध्याये षष्ठो वर्गः^२ ॥

[३६]

^१वामदेवो गौतम ऋषिः । ऋभवो देवता । जगती छन्दः, नवमी त्रिष्टुप्^२ ।

अनश्चो जातो अनभीशुरुक्थ्योऽं रथस्त्रिचक्रः पारिं वर्तते रजः ।
महत् तद् वो देव्यस्य प्रवाचनं द्यामृभवः पृथिवीं यच्च पुष्यथ ॥ १ ॥

अनश्चः । जातः । अनभीशुः । उक्थ्यः । रथः । त्रिऽचक्रः । पारिं । वर्तते । रजः ।
महत् । तत् । वः । देव्यस्य । प्रऽवाचनम् । द्याम् । ऋभवः । पृथिवीम् । यत् । च । पुष्यथ ॥

वेङ्कट० अश्वप्रग्रहाभ्यां वर्जितः सः रथः^१ जातः स्तुत्यः^२, यः^३ त्रिभिश्चक्रैर्युक्तः सन् परि वर्तते लोकम्
अश्विभ्यां भवद्भिः कृतः । महत् च तत् वः देवत्वस्य प्रवचनीयं कर्म, यत् द्याम् च पृथिवीम्
च उदकैस्तेजोभिर्वा पुष्यथ हे ऋभवः! ॥ १ ॥

रथं ये चक्रुः सुवृत्तं सुचेतसोऽविह्वरन्तं मनसस्परि ध्यया ।
तां ऊ न्वऽस्य सर्वनस्य पीतय आ वो वाजा ऋभवो वेदयामसि ॥ २ ॥

रथम् । ये । चक्रुः । सुऽवृत्तम् । सुऽचेतसः । अविऽह्वरन्तम् । मनसः । परिं । ध्यया ।
तान् । ऊं इति । तु । अस्य । सर्वनस्य । पीतये । आ । वः । वाजाः । ऋभवः । वेदयामसि ॥२॥

वेङ्कट०^४ रथम् ये^५ चक्रुः सुवर्तनं सुज्ञानाः भारमहत्त्वेऽप्यकुटिलीभवन्तम् मनसः ध्यानेन । परिः पञ्चम्यर्थं
स्फुटीकरोति । तान् क्षिप्रम् अस्य सवनस्य पानाय वः आ वेदयामः पिबध्वमिति हे वाजेन ऋभुणा
च संयुक्ताः! ॥ २ ॥

तद् वो वाजा ऋभवः सुप्रवाचनं देवेषु विभ्वो अभवन्महित्वनम् ।
जित्री यत् सन्ता पितरा सनाजुरा पुनर्युवाना चरथाय तक्षथ ॥ ३ ॥

१. नास्ति वि^१ लपं. २-२. नास्ति मूको. ३. वातस्तु^२वं मूको. ४. नास्ति वि^३ अ^१.
५-५. नास्ति वि^२.

तत् । वः । वाजाः । ऋभवः । सुप्रवाचनम् । देवेषु । विभ्वः । अभवत् । महिऽत्वुनम् ।
जित्री इति । यत् । सन्ता । पितरां । सनाऽजुरां । पुनः । युवाना । चरथाय । तक्षथ ॥ ३ ॥

वेङ्कट० तत् वः हे वाजाः^१ हे ऋभवः ! सुष्ठु प्रवचनीयम् देवेषु अभवत् महत्त्वम् हे विभ्वः !, जीणौ^२
यत् सन्तौ पितरौ दीर्घकालजीणौ पुनः युवानौ चरणार्थं कृतवन्तः स्थ ॥ ३ ॥

एकं वि चक्र चमसं चतुर्वयं निश्चर्मणो गामरिणीत धीतिभिः ।

अथा देवेष्वमृतत्वमानश श्रुष्टी वाजा ऋभवस्तद् व उक्थ्यम् ॥ ४ ॥

एकम् । वि । चक्र । चमसम् । चतुःऽवयम् । निः । चर्मणः । गाम् । अरिणीत । धीतिभिः ।
अथ । देवेषु । अमृतत्वम् । आनश । श्रुष्टी । वाजाः । ऋभवः । तत् । वः । उक्थ्यम् ॥ ४ ॥

वेङ्कट० एकम् वि चक्र चमसम् चतुर्व्यूहम् । चर्मणः च गाम् निष्कृतवन्तः कर्मभिः । अथ देवेषु
अमृतत्वम् आनशिध्वे । हे वाजाः ! हे ऋभवः ! तत् वः क्षिप्रं स्तोतव्यम् ॥ ४ ॥

ऋभुतो रयिः प्रथमश्रवस्तमो वाजश्रुतासो यमर्जीजनन् नरः ।

विभ्वतष्टो विदथेषु प्रवाच्यो यं देवासोऽवथा स विचर्षणिः ॥ ५ ॥

ऋभुतः । रयिः । प्रथमश्रवःऽतमः । वाजऽश्रुतासः । यम् । अर्जीजनन् । नरः ।
विभ्वतष्टः । विदथेषु । प्रवाच्यः । यम् । देवासः । अवथा । सः । विचर्षणिः ॥ ५ ॥

वेङ्कट० ऋभुतः लब्धं धनं जनेऽतिशयेन^१ प्रथमं श्रूयते । तथा वाजेन श्रूयमाणा ऋभवः नेतारः
यम्^२ रयिम् जनयन्ति, स च तथा विभ्वयुक्तैः कृतो रयिः विदथेषु प्रवचनीयः । यम् हे ऋभवः !
रक्षथ, सः^३ विद्रष्टा भवति पुरुषः^४ ॥ ५ ॥

^६ इति तृतीयाष्टके सप्तमाध्याये सप्तमो वर्गः^६ ॥

स वाज्यर्वा स ऋषिर्वचस्यया स शूरो अस्ता पृतनासु दुष्टरः ।

स रायस्पोषं स सुवीर्यं दधे यं वाजो विभ्वां ऋभवो यमार्विषुः ॥ ६ ॥

सः । वाजी । अर्वा । सः । ऋषिः । वचस्यया । सः । शूरः । अस्ता । पृतनासु । दुष्टरः ।
सः । रायः । पोषम् । सः । सुवीर्यम् । दधे । यम् । वाजः । विभ्वां । ऋभवः । यम् । आर्विषुः ॥

वेङ्कट० सः अश्वः गन्ता, सः ऋषिः भवति स्तोत्रेण, सः शूरः इषूणाम् अस्ता पृतनासु दुष्टरः
भवति, सः रायः पोषम् सुवीर्यम् च धत्ते, यम् वाजः विभ्वा च रक्षतः, यम् च सर्वे ऋभवः ॥ ६ ॥

१. °जा च वि^१ लपं. २. शीणौ अ^२. ३. जनोऽति^३ ल. ४. नास्ति वि^४ अ^४. ५-५. नास्ति
वि^५ लपं. ६-६. नास्ति सूक्ते.

श्रेष्ठं वः पेशो अधि धायि दर्शतं स्तोमो वाजा ऋभवस्तं जुजुष्टन ।
धीरांसो हि ष्ठा क्वर्यो विपश्चितस्तान् व एना ब्रह्मणा वेदयामसि ॥ ७ ॥

श्रेष्ठम् । वः । पेशः । अधि । धायि । दर्शतम् । स्तोमः । वाजाः । ऋभवः । तम् । जुजुष्टन् ।
धीरांसः । हि । स्थ । क्वर्यः । विपःचितः । तान् । वः । एना । ब्रह्मणा । आ । वेदयामसि ॥

वेङ्कट० प्रशस्यतमं दर्शनीयं रूपम् वः शरीरेषु अधि अधायि, स्तोमः चायं युष्माकं क्रियते, हे वाजाः!
ऋभवः! तम् सेवध्वम् । ष्ष्टाः हि भवथ यूयं 'क्रान्तप्रज्ञाः प्राज्ञाः' । तान् युष्मान् अनेन स्तोत्रेण
प्रज्ञापयामः ॥ ७ ॥

यूयमस्मभ्यं धिषणाभ्यस्परिं विद्वांसो विश्वा नर्याणि भोजना ।
द्युमन्तं वाजं वृषशुष्ममुत्तममा नो रयिमृभवस्तक्षता वर्यः ॥ ८ ॥

यूयम् । अस्मभ्यम् । धिषणाभ्यः । परिं । विद्वांसः । विश्वा । नर्याणि । भोजना ।
द्युमन्तम् । वाजम् । वृषशुष्मम् । उत्तमम् । आ । नः । रयिम् । ऋभवः । तक्षत । आ । वर्यः ॥

वेङ्कट० यूयम् अस्मभ्यम् स्तोत्रेभ्यः अनन्तरं जानन्तः विश्वानि नृहितानि भोजनानि कुरुत । दीप्तिमद्
अन्नम् वृष्यमाणबलम् उत्तमम् रयिम् च अस्मभ्यम् हे ऋभवः! आ तक्षत आयुश्च ॥ ८ ॥

इह प्रजामिह रयिं रराणा इह श्रवो वीरवत् तक्षता नः ।
येन वयं चितयेमात्यन्यान् तं वाजं चित्रमृभवो ददा नः ॥ ९ ॥

इह । प्रजाम् । इह । रयिम् । रराणाः । इह । श्रवः । वीरवत् । तक्षत । नः ।
येन । वयम् । चितयेम । अति । अन्यान् । तम् । वाजम् । चित्रम् । ऋभवः । ददा । नः ॥ ९ ॥

वेङ्कट० रमसाणाः यूयम् अस्मिन् यज्ञे प्रजाम् रयिम् वीरवत् अन्नं च कुरुत । येन अन्नेन वयम्
अन्यान् अति^३ ज्ञायेमहि । तम् वाजम् चायनीयम् हे ऋभवः! दत्त नः ॥ ९ ॥

^३इति तृतीयाष्टके सप्तमाध्याये अष्टमो वर्गः^३ ॥

[३७]

^१वामदेवो गौतम ऋषिः । ऋभवो देवता । त्रिष्टुप् छन्दः, अन्त्याश्चतस्रोऽनुष्टुभः^३ ।

उप नो वाजा अध्वरमृभुक्षा देवा यात पथिभिर्देवयानैः ।
यथा यज्ञं मनुषो विक्ष्वात्सु दधिध्वे रण्वाः सुदिनेष्वह्नाम् ॥ १ ॥

उप । नः । वाजाः । अध्वरम् । ऋभुक्षाः । देवाः । यात । पथिऽभिः । देवऽयानैः ।
यथा । यज्ञम् । मनुषः । विश्व । आसु । दधिध्वे । रण्वाः । सुऽदिनेषु । अहाम् ॥ १ ॥

वेङ्कट० उप 'यात अस्मद्यज्ञम्' हे वाजाः ! देवाः ! ऋभवः ! पथिभिः देवयानैः । यथा यज्ञम् मनोः
प्रजापतेः स्वभूतासु आसु प्रजासु धारयथ हे रमणीयाः ! अहाम् सुदिनत्वे सति । शोभनत्वं
कर्माधिकरणत्वात् । एवमिमं च यज्ञं धारयथेति ॥ १ ॥

ते वो हृदे मनसे सन्तु यज्ञा जुष्टासो अद्य घृतनिर्णिजो गुः ।

प्र वः सुतासो हरयन्त पूर्णाः ऋत्वे दक्षाय हर्षयन्त पीताः ॥ २ ॥

ते । वः । हृदे । मनसे । सन्तु । यज्ञाः । जुष्टासः । अद्य । घृतऽनिर्णिजः । गुः ।

प्र । वः । सुतासः । हरयन्त । पूर्णाः । ऋत्वे । दक्षाय । हर्षयन्त । पीताः ॥ २ ॥

वेङ्कट० ते युष्माकम् यज्ञाः मनसे हृदयाय च प्रियाः सन्तु पर्यासाः । अद्य क्षरद्रूपाः ऋभवः आगच्छन्तु ।
प्र हियन्ते युष्मभ्यं सोमाः पूर्णाः प्रज्ञानाय बलाय च^१ । पीताः युष्मान् हर्षयन्ताम् ॥ २ ॥

युदायं देवहितं यथा वः स्तोमो वाजा ऋभुक्षणो ददे वः ।

जुहे मनुष्वदुपरासु विश्व युष्मे सचा बृहद्विषु सोमम् ॥ ३ ॥

त्रिऽउदायम् । देवऽहितम् । यथा । वः । स्तोमः । वाजाः । ऋभुक्षणः । ददे । वः ।

जुहे । मनुष्वत् । उपरासु । विश्व । युष्मे इति । सचा । बृहत्ऽद्विषु । सोमम् ॥ ३ ॥

वेङ्कट० तृतीयसवने^१ उद्गतमन्नम् यथा वः देवैर्निहितम्, यथा च हे वाजाः ! ऋभवः ! स्तोमः दत्तः, तथाहम्
जुहे युष्मासु सोमम् बृहद्दीप्तिषु सहायभूतः । यथा मनुः उहासु प्रजासु अन्नं निहितवान् तद्वदिति ॥३॥

पीवोअश्वाः शुचद्रथा हि भूतार्यःशिप्रा वाजिनः सुनिष्काः ।

इन्द्रस्य सूनो शवसो नपातोऽनु वश्वेत्यग्रियं मदाय ॥ ४ ॥

पीवोऽश्वाः । शुचत्ऽरथाः । हि । भूत । अर्यःऽशिप्राः । वाजिनः । सुऽनिष्काः ।

इन्द्रस्य । सूनो इति । शवसः । नपातः । अनु । वः । चेति । अग्रियम् । मदाय ॥ ४ ॥

वेङ्कट० मांसलाश्वाः^२ दीसरथाः हि भवत्^३ हिरण्यशिरस्त्राणाः हे वाजिनः ! शोभननिष्काः । निष्कः^४
कण्ठाभरणम् । हे इन्द्रस्य सूनो ! शवसः नपातः ! इति बलवत्तया सम्बोधयति । गणापेक्षयैकव-
चनम् । युष्माकं मुख्यं हविः अनु अज्ञायि देवैः मदाय ॥ ४ ॥

ऋभुमृभुक्षणो रयिं वाजे वाजिन्तमं युजम् । इन्द्रस्वन्तं हवामहे सदासातममश्चिनम् ॥५॥

१-१. आयाताद्यज्ञं वि^१ लपं; आयातास्मन्यं वि^२ अ^१ ल. २. नास्ति वि^२ अ^१. ३. नास्ति मूको.

४. *तीवे स^१ वि^२ अ^१. ५. *लाश्वाः वि^२ अ^१ ल. ६. भवथ वि^१.

ऋभुम् । ऋभुक्षणः । रयिम् । वाजे । वाजिन्ऽर्तमम् । युजम् ।
इन्द्रस्वन्तम् । हवामहे । सदाऽसार्तमम् । अश्विनम् ॥ ५ ॥

वेङ्कट० दीप्तम्^१ हे ऋभवः! धनम् हवामहे । वाजे च सौधन्वने अतिशयेन च अश्ववन्तं सहायभूतम्
इन्द्रेण सहितं हवामहे सर्वदातिशयेन दीयमानम् ऋभुभिः^२ अश्ववन्तम् ॥ ५ ॥

^३इति तृतीयाष्टके सप्तमाध्याये नवमो वर्गः^३ ॥

सेहभवो यमवथ यूयमिन्द्रश्च मर्त्यम् । स धीभिरस्तु सनिता मेधसाता सो अर्वता ॥ ६ ॥

सः । इत् । ऋभुवः । यम् । अर्वथ । यूयम् । इन्द्रः । च् । मर्त्यम् ।
सः । धीभिः । अस्तु । सनिता । मेधऽसाता । सः । अर्वता ॥ ६ ॥

वेङ्कट० सः एव भवति हे ऋभवः!, यम् रक्षथ मर्त्यम् यूयम् इन्द्रः च । सः^५ कर्मभिः अस्तु
सम्भक्ता शत्रूणां मर्त्यः हविषो दाता, अश्वेन च ॥ ६ ॥

वि नो वाजा ऋभुक्षणः पथश्चितन यष्ट्वे ।

अस्मभ्यं सुरयः स्तुता विश्वा आशास्त्रीषणि ॥ ७ ॥

वि । नः । वाजाः । ऋभुक्षणः । पथः । चितन । यष्ट्वे ।
अस्मभ्यम् । सुरयः । स्तुताः । विश्वाः । आशाः । त्रीषणि ॥ ७ ॥

वेङ्कट० हे वाजाः! ऋभवः! अस्माकं यागाय मार्गान् वि चिनुत । अस्मभ्यम्^५ हे प्राजाः^६ ऋभवः! स्तुताः
सर्वाः आशाः तरणनिमित्तं कुर्वन्तु ॥ ७ ॥

तं नो वाजा ऋभुक्षण इन्द्र नासत्या रयिम् ।

समश्च चर्षणिभ्य आ पुरु शस्त मघत्तये ॥ ८ ॥

तम् । नः । वाजाः । ऋभुक्षणः । इन्द्र । नासत्या । रयिम् ।
सम् । अश्वम् । चर्षणिभ्यः । आ । पुरु । शस्त । मघत्तये ॥ ८ ॥

वेङ्कट० हे वाजादयः! अस्मभ्यम् तम् रयिम् सम्प्रयच्छत । तथा धनदानाय आभ्यः प्रजाभ्यः
यूयम् अश्वम् सम् शंसत अत्यन्तम् ॥ ८ ॥

^३इति तृतीयाष्टके सप्तमाध्याये दशमो वर्गः^३ ॥

[३८]

^१वामदेवो गौतम ऋषिः । दधिका देवता, आद्याया द्यावापृथिवी । त्रिष्टुप् छन्दः^१ ॥

उतो हि वां दात्रा सन्ति पूवो या पुरुभ्यं सदास्युर्नितोशे ।

क्षेत्रासां ददथुरुर्वरासां घनं दस्युभ्यो अभिभूतिमुग्रम् ॥ १ ॥

१. ऋभुं दी^१ वि^१. २. दयं वि^१ लयं. ३-३. नास्ति सूको. ४. नास्ति लयं. ५. अस्माकं
वि^१ लयं. ६. प्राज्ञ सूको.

उतो इति । हि । वाम् । दात्रा । सन्ति । पूर्वा । या । पूरुऽभ्यः । त्रसदस्युः । निऽतोशे ।
क्षेत्रऽसाम् । ददथुः । उर्वराऽसाम् । घनम् । दस्युऽभ्यः । अभिऽभूतिम् । उग्रम् ॥ १ ॥

वेङ्कट० अपि च हे धावापृथिवी ! युवयोः दानानिसन्ति पूर्वाणि, यानि लेभे दुर्भिक्षे मनुष्येभ्यः
त्रसदस्युः । निबाधायां^१ तस्मै युवां क्षेत्रदानम् ददथुः, एवम् उर्वरादानं च, तथाऽऽयुधम् शत्रुभ्यः अभि-
भावुकम् उद्गूर्णम् ॥ १ ॥

उत वाजिनं पुरुनिष्पिध्वानं दधिक्राप्तुं ददथुर्विश्वकृष्टिम् ।
ऋजिप्यं श्येनं प्रुषितप्सुमाशुं चर्कृत्यमर्यो नृपतिं न शूरम् ॥ २ ॥

उत । वाजिनम् । पुरुनिऽसिध्वानम् । दधिऽक्राम् । ऊँ इति । ददथुः । विश्वऽकृष्टिम् ।
ऋजिप्यम् । श्येनम् । प्रुषितऽप्सुम् । आशुम् । चर्कृत्यम् । अर्यः । नृपतिम् । न । शूरम् ॥२॥

वेङ्कट० अपि च वाजिनम् बहूनां निषेद्धारम् यः पदानि दधत् क्रामति^२ तम् ददथुः विश्वस्य कर्मणः
कर्तारम् ऋजुगामिनम् गन्तारम् प्रुषद्वर्णम् व्यापकम् पुनःपुनः प्रयोज्यम् । राजा यथा शूरम् नृणां पतिं
राष्ट्राय प्रयच्छति ॥ २ ॥

यं सीमनुं प्रवतेव द्रवन्तं विश्वः पूरुर्मदति हर्षमाणः ।
पड्भिर्गृध्र्यन्तं मेधयुं न शूरं रथतुरं वातमिव ध्रजन्तम् ॥ ३ ॥

यम् । सीम् । अनुं । प्रवताऽइव । द्रवन्तम् । विश्वः । पूरुः । मदति । हर्षमाणः ।
पट्भिः । गृध्र्यन्तम् । मेधयुम् । न । शूरम् । रथतुरम् । वातम्ऽइव । ध्रजन्तम् ॥ ३ ॥

वेङ्कट० यम् अनु मदति प्रवणेनोदकमिव द्रवन्तम् सर्वैः हृष्यन् मनुष्यैः पादैः शश्रूनभिकाङ्क्षन्तम्
सङ्ग्रामेच्छुम् इव शूरम् रथम् स्वरयन्तम् वातम् इव गच्छन्तम् ॥ ३ ॥

यः स्मारुन्धानो गध्यां समत्सु सनुतरश्चरति गोषु गच्छन् ।
आविर्ऋजीको त्रिदथा निचिकर्यत् तिरो अरतिं पर्याप आयोः ॥ ४ ॥

यः । स्म । आऽरुन्धानः । गध्यां । समत्सु । सनुतरः । चरति । गोषु । गच्छन् ।
आविऽऋजीकः । त्रिदथा । निऽचिकर्यत् । तिरः । अरतिम् । परि । आपः । आयोः ॥ ४ ॥

वेङ्कट० यः खलु सङ्ग्रामेषु सर्वतो विरुन्धन् अभिकाङ्क्षयाणि सम्भक्तृतरः चरति गोनिमित्तम् गच्छन्,
आविर्भूताकुटिलगतिः^३ ज्ञातव्यानि नियमेन जानन्^४ मनुष्यस्य अरतिम्^५ परि तिरः करोति
गच्छन् ॥ ४ ॥

उत स्मैनं वस्त्रमार्थिं न तायुमनुं क्रोशन्ति क्षितयो भरैषु ।
नीचार्यमानं जसुरिं न श्येनं श्रवश्चाच्छां पशुमच्च यूथम् ॥ ५ ॥

उत । स्म । एनम् । वस्त्रमर्थिम् । न । तायुम् । अनुं । क्रोशन्ति । क्षितयः । भरैषु ।
नीचा । अर्यमानम् । जसुरिम् । न । श्येनम् । श्रवः । च । अच्छां । पशुमत् । च । यूथम् ॥ ५ ॥

वेङ्कट० 'अपि च स्म एनम्' वस्त्रमाथिनम् (तु. या ४, २४) इव स्तेनम् अनु क्रोशन्ति क्षितयः सङ्ग्रामेषु,
नीचैः अयमानम् क्षुधा हिंसितम् इव श्येनम्, धनम् पशुमत् यूथम् च प्रति ॥ ५ ॥

^३इति तृतीयाष्टके सप्तमाध्याये एकादशो वर्गः^२ ।

उत स्मासु प्रथमः सरिष्यन् नि वेवेति श्रेणिभी रथानाम् ।
स्रजं कृण्वानो जन्यो न शुभ्वा रेणुं रेरिहत् किरणं ददश्चान् ॥ ६ ॥

उत । स्म । आसु । प्रथमः । सरिष्यन् । नि । वेवेति । श्रेणिभिः । रथानाम् ।
स्रजम् । कृण्वानः । जन्यः । न । शुभ्वा । रेणुम् । रेरिहत् । किरणम् । ददश्चान् ॥ ६ ॥

वेङ्कट० अपि च स्म आसु सेनासु अग्रतः सरिष्यन् रथानाम् सङ्घैः सह न्यङ् गच्छति पार्श्वयोर्मनुष्याणां
श्रेणिम्^४ कुर्वन् राजा इव शोभनः सङ्ग्रामोत्थम्^५ रेणुम्^६ लिहन् विशन् दीप्तिम् प्रयच्छन् ॥ ६ ॥

उत स्य वाजी सहुरिर्ऋतात्रा शुश्रूषमाणस्तन्वा समर्ये ।
तुरं यतीष्ठं तुरयन्नुजिष्योऽधि भ्रुवोः किरते रेणुमञ्जन् ॥ ७ ॥

उत । स्यः । वाजी । सहुरिः । ऋतवा । शुश्रूषमाणः । तन्वा । समर्ये ।
तुरम् । यतीष्ठं । तुरयन् । ऋजिष्यः । अधि । भ्रुवोः । किरते । रेणुम् । ऋञ्जन् ॥ ७ ॥

वेङ्कट० अपि च सः वाजी सहनवान् सत्यकर्मा मनुष्यान् चरेण सङ्ग्रामे^७ शुश्रूषमाणः तूर्णम् गच्छन्तीषु
सेनासु त्वरयन् ऋजुगामी मनुष्यान् भ्रुवोः अधि रेणुम् उत्किरति शत्रून् प्रसाधयन्^८ ॥ ७ ॥

उत स्मास्य तन्यतोऽरिं द्योःक्रिंघायतो अभियुजो भयन्ते ।
यदा सहस्रमभि षीमयोधीद् दुर्वर्तुः स्मा भवति भीम ऋञ्जन् ॥ ८ ॥

उत । स्म । अस्य । तन्यतोऽरिं । द्योः । क्रिंघायतः । अभिऽयुजः । भयन्ते ।
यदा । सहस्रम् । अभि । सीम् । अयोधीत् । दुर्वर्तुः । स्म । भवति । भीमः । ऋञ्जन् ॥ ८ ॥

१. नास्ति वि^१ लपं. २-२. नास्ति मूको. ३. स्पङ् वि^२ अ'. ४. 'णीम् वि^३ लपं. ५. 'मार्थं
वि^४ लपं. ६. करणं वि^५ अ'. ७. नास्ति ल लपं. ८. साधं वि^६ अ'.

वेङ्कट० अपि च अस्य अशनेः इव दीप्तस्य हिंसितः 'अभियोक्तुः विभ्यति' । यदा सहस्रम् भयानां सर्वतः अयोधीत् दुर्वारोऽयम् भवति तदा भीमः प्रसाधयन् ॥ ८ ॥

उत स्मास्य पनयन्ति जनां जूतिं कृष्टिप्रो अभिभूतिमाशोः ।
उतैनमाहुः समिथे वियन्तः परा दधिक्रा असरत् सहस्रैः ॥ ९ ॥

उत । स्म । अस्य । पनयन्ति । जनाः । जूतिम् । कृष्टिऽप्रः । अभिभूतिम् । आशोः ।
उत । एनम् । आहुः । समऽमिथे । वियन्तः । परा । दधिऽक्राः । असरत् । सहस्रैः ॥ ९ ॥

वेङ्कट० अपि च अस्य स्तुवन्ति जनाः वेगम् अभिभावुकं मनुष्याणां पूरयितुः अशुवानस्य^१ । अपि च एनम् आहुः सहस्रानामे गच्छन्तः, परा सरति परावतो देशान् जनसदस्रैः अश्वोऽयमिति ॥ ९ ॥

आ दधिक्राः शर्वसा पञ्च कृष्टीः सूर्ये इव ज्योतिषापस्तान ।
सहस्रसाः शतसा वाज्यवीं पूणक्तु मध्वा समिमा वचांसि ॥ १० ॥

आ । दधिऽक्राः । शर्वसा । पञ्च । कृष्टीः । सूर्येऽइव । ज्योतिषा । अपः । ततान् ।
सहस्रसाः । शतसाः । वाजी । अवीं । पूणक्तु । मध्वा । सम् । इमा । वचांसि ॥ १० ॥

वेङ्कट० आ तनोति अश्वः बलेन सूर्यः इव तेजसा अपः पञ्च जनान् । शतसहस्रयोर्दाता बलवान् गन्ता अस्माकम् इमानि स्तोत्राणि मधुना सम् पर्चयतु ॥ १० ॥

* इति तृतीयाष्टके सप्तमाध्याये द्वादशो वर्गः ॥

[३९]

* वामदेवो गौतम ऋषिः । दधिक्रा देवता । त्रिष्टुप् छन्दः, षष्ठी अनुष्टुप्^१ ।

आशुं दधिक्रां तमु नु ष्टवाम दिवस्पृथिव्या उत चर्किराम ।
उच्छन्तीर्माषसः सुदयन्त्वति विश्वानि दुरितानि पर्षन् ॥ १ ॥

आशुम् । दधिऽक्राम् । तम् । ऊँ इति । नु । स्तवाम् । दिवः । पृथिव्याः । उत । चर्किराम् ।
उच्छन्तीः । माम् । उषसः । सुदयन्तु । अति । विश्वानि । दुःऽइतानि । पर्षन् ॥ १ ॥

वेङ्कट० आशुम् अश्वम् तम् एव क्षिप्रम् स्तवाम्, द्यावापृथिव्योः सुखेन वर्तितुं यत् कर्तव्यं तत् पुनःपुनः कुर्मः । उच्छन्त्यः माम् उषसः कर्मणि प्रेरयन्तु, विश्वानि च दुरितानि अति नयन्तु ॥ १ ॥

१-१. * योमत्तुं... ह्यति वि^१; नास्ति अ^१. २. * योधीः वि^२ ल; * योधी अ^१; * योधि लपं; अयुद्ध वा ल प्रस्तावः ३. * नस्य च वि^२. ४-४. नास्ति मूको.

महश्चक्रुर्म्यर्वतः क्रतुप्रा दधिक्राव्णः पुरुवारस्य वृष्णः ।

यं पुरुभ्यो दीदिवांसं नाग्निं ददथुर्मित्रावरुणा तर्तुरिम् ॥ २ ॥

महः । चर्कमि । अर्वतः । क्रतुप्राः । दधिऽक्राव्णः । पुरुऽवारस्य । वृष्णः ।

यम् । पुरुऽभ्यः । दीदिऽवांसम् । न । अग्निम् । ददथुः । मित्रावरुणा । तर्तुरिम् ॥ २ ॥

वेङ्कट० महतः पुनःपुनः^१ करोमि स्तुतिम्, विकिरामि च^२ घासम्, अश्वस्य कर्मणां पूरयिता दधिक्राव्णः^३ बहूनां वारकस्य^४ सेक्तुः । यम्^५ मनुष्येभ्यः दीसम् इव अग्निम् शत्रूणामभिभवात् ददथुः हे मित्रावरुणौ ! तारकम् ॥ २ ॥

यो अश्वस्य दधिक्राव्णो अकारीत् समिद्धे अग्नौ उषसो व्युष्टौ ।

अनागसं तमर्दितिः कृणोतु स मित्रेण वरुणेना सजोषाः ॥ ३ ॥

यः । अश्वस्य । दधिऽक्राव्णः । अकारीत् । समिद्धे । अग्नौ । उषसः । विऽउष्टौ ।

अनागसम् । तम् । अर्दितिः । कृणोतु । सः । मित्रेण । वरुणेन । सऽजोषाः ॥ ३ ॥

वेङ्कट० यः अश्वस्य दधिक्राव्णः कर्म करोति अग्नौ समिद्धे अग्नि, तम् अपापं पृथिवी करोतु । सः मित्रावरुणाभ्याम् अहोरात्राधिपतिभ्यां सङ्गतो भवतु ॥ ३ ॥

दधिक्राव्ण इष ऊर्जो महो यदमन्महि मरुतां नाम भद्रम् ।

स्वस्तये वरुणं मित्रमग्निं हवामह इन्द्रं वज्रवाहुम् ॥ ४ ॥

दधिऽक्राव्णः । इषः । ऊर्जः । महः । यत् । अमन्महि । मरुताम् । नाम । भद्रम् ।

स्वस्तये । वरुणम् । मित्रम् । अग्निम् । हवामहे । इन्द्रम् । वज्रवाहुम् ॥ ४ ॥

वेङ्कट० अश्वस्य^१ सर्वैः इष्यमाणस्य सर्वान् ऊर्जयतः यदा महतः, स्तुमः मरुताम् च नाम भजनीयम्, तदानीमिन्द्रादींश्च स्वस्तये^२ ह्वयामह इति । देवैः सहाश्वं च स्तौमीति ॥

इन्द्रमिवेदुभये वि ह्वयन्ते उदीराणा यज्ञमुपप्रयन्तः ।

दधिक्रामु सूर्दनं मर्त्याय ददथुर्मित्रावरुणा नो अश्वम् ॥ ५ ॥

इन्द्रम्ऽइव । इत् । उप्रये । वि । ह्वयन्ते । उत्ऽदीराणाः । यज्ञम् । उपऽप्रयन्तः ।

दधिऽक्राम् । ऊँ इति । सूर्दनम् । मर्त्याय । ददथुः । मित्रावरुणा । नः । अश्वम् ॥ ५ ॥

१. नास्ति वि^१ लपं. २. व वि^२; नास्ति अ^३. ३-३. °नामावा° वि^४ लपं. ४. अश्वैः ल लपं.

५ नास्ति मूको.

वेङ्कट० इन्द्रम् इव अश्वम् उभये सैनिकाः देवमनुष्या वा वि ह्वयन्ते उदीर्णाः युद्धार्थम् देवानाम् यज्ञम् च जयार्थम् उपप्रगच्छन्तः । दधिक्रावाणम् शत्रोः सूदनम् ददधुः हे मित्रावरुणौ! अस्मभ्यम् अश्वम् ॥ ५ ॥

दधिक्राव्णो अकारिषं जिष्णोरश्वस्य वाजिनः ।

सुरभि नो मुखा कर्त् प्र ण आयूषि तारिषत् ॥ ६ ॥

दधिऽक्राव्णः । अकारिषिम् । जिष्णोः । अश्वस्य । वाजिनः ।

सुरभि । नः । मुखा । कर्त् । प्र । नः । आयूषि । तारिषत् ॥ ६ ॥

वेङ्कट० दधिक्राव्णः^१ करोमि वासकण्डूयनादि जिष्णोः अश्वस्य बलवतः । सुरभीणि अस्माकम् मुखानि करोतु, प्रतरतु^२ च अस्मान् आयूषि ॥ ६ ॥

^१इति तृतीयाष्टके सप्तमाध्याये त्रयोदशो वर्गः^३ ॥

[४०]

^१वामदेवो गौतम ऋषिः । दधिका देवता, पञ्चम्याः सूर्यः । जगती छन्दः, आद्या त्रिष्टुप्^४ ।

दधिक्राव्ण इदु नु चर्किराम विश्वा इन्मामुषसः सूदयन्तु ।

अपामग्नेरुषसः सूर्यस्य बृहस्पतेराङ्गिरसस्य जिष्णोः ॥ १ ॥

दधिऽक्राव्णः । इत् । ऊँ इति । नु । चर्किराम । विश्वाः । इत् । माम् । उषसः । सूदयन्तु ।

अपाम् । अग्नेः । उषसः । सूर्यस्य । बृहस्पतेः । आङ्गिरसस्य । जिष्णोः ॥ १ ॥

वेङ्कट० दधिक्राव्णः एव पुनःपुनर्घासं विकिराम । विश्वाः एव उषसः माम् तत्र प्रेरयन्तु । तथाऽपप्रभृतीनां^५ च पञ्चानां कर्मणि ॥ १ ॥

सत्वा भरिषो गविषो दुवन्यसच्छ्वस्यादिष उषसस्तुरण्यसत् ।

सत्यो द्रवो द्रवरः पतङ्गरो दधिक्रावेषमूर्ज स्वर्जनत् ॥ २ ॥

सत्वा । भरिषः । गोऽइषः । दुवन्यऽसत् । श्रवस्यात् । इषः । उषसः । तुरण्यऽसत् ।

सत्यः । द्रवः । द्रवरः । पतङ्गरो । दधिऽक्रावा । इषम् । ऊर्जम् । स्वर्जः । जनत् ॥ २ ॥

वेङ्कट० गमनशीलः भरणशीलः गवामेष्टा परिचरणकुशले सीदन् अन्नमिच्छतु अन्नस्वेष्टा उषसः त्वरणपरे सीदन् । सत्यदलः द्रवणशीलः द्रवतां^६ वरः पतन् गमनवान् क्षिप्रगामी दधिक्रावा अन्नं^६ रसं च सर्वम् जनयति ॥ २ ॥

१. नास्ति वि^१ लपं. २. प्रतरन्तु ल लपं. ३-३. नास्ति सूको. ४. तथा प्रभृ^० वि^१ अ^१ ल; तथा व्रती^० लपं. ५. दव^० वि^१ ल लपं; भव^० वि^२ अ^१. ६. नास्ति वि^१ लपं.

उत स्मास्य द्रवतस्तुरण्यतः पर्णं न वेरनु वाति प्रगृधिर्नः ।

श्येनस्यैव ध्रजतो अङ्कसं परि दधिक्राव्णः सहोर्जा तरित्रतः ॥ ३ ॥

उत । स्म । अस्य । द्रवतः । तुरण्यतः । पर्णम् । न । वेः । अनु । वाति । प्रगृधिर्नः ।

श्येनस्यैव । ध्रजतः । अङ्कसम् । परि । दधिक्राव्णः । सह । ऊर्जा । तरित्रतः ॥ ३ ॥

वेङ्कट० अपि च स्म अस्य द्रवतः त्वरमाणस्य अङ्कसम् उभयपार्श्वस्थं कक्ष्यादिकम् पर्णम् इव पक्षिणः परि अनु गच्छति अत्यन्तमभिकाङ्क्षमाणस्य गमनम् श्येनस्य इव गच्छतः पर्णम् दधिक्राव्णः सह बलेन तरतः ॥ ३ ॥

उत स्य वाजी क्षिपणिं तुरण्यति ग्रीवायां बद्धो अपिकृक्ष आसनिं ।

ऋतुं दधिक्रा अनु संतवीत्वत् पथामङ्कांस्यन्वापनीफणत् ॥ ४ ॥

उत । स्यः । वाजी । क्षिपणिम् । तुरण्यति । ग्रीवायाम् । बद्धः । अपिकृक्षे । आसनिं ।

ऋतुम् । दधिक्राः । अनु । समस्तधीत्वत् । पथाम् । अङ्कांसि । अनु । आपनीफणत् ॥ ४ ॥

वेङ्कट० अपि च सः वाजी अश्वारोहस्य क्षेपणम् अनु तूर्णमश्नुते अध्वानम् ग्रीवायाम् बद्धः अंसयोः आस्ये च । गमनकर्म सन्तन्वन् दधिक्राः मार्गाणाम्^२ कुटिलानि^३ अनु आपनीफणत्^४ गच्छति । गतिकर्मसु पठितः फणिः ॥ ४ ॥

हंसः शुचिषद् वसुरन्तरिक्षसद्भोता वेदिषदतिथिर्दुरोणसत् ।

नृषद् वरसदृत्सद् व्योमसदब्जा गोजा ऋतजा अद्रिजा ऋतम् ॥ ५ ॥

हंसः । शुचिऽसत् । वसुः । अन्तरिक्षऽसत् । होता । वेदिऽसत् । अतिथिः । दुरोणऽसत् ।

नृसत् । वरऽसत् । ऋतऽसत् । व्योमऽसत् । अप्सजाः । गोजाः । ऋतजाः । अद्रिजाः । ऋतम् ॥ ५ ॥

वेङ्कट० सौरी । ^१हंसः सूर्यः^२, वसुः वायुः, होता अग्निः अतिथिः च । महानात्मैकस्त्रिधा^३ स्थितः^४ । ब्राह्मणम् — एष वै हंसः शुचिषत् (ऐब्रा ४, २०,) इति ॥ ५ ॥

^५इति तृतीयाष्टके सप्तमाध्याये चतुर्दशो वर्गः^६ ॥

[४१]

^१वामदेवो गौतम ऋषिः । इन्द्रावरुणौ देवता । त्रिष्टुप् छन्दः^२ ।

इन्द्रा को वां वरुणा सुभ्रमाप स्तोमो हविष्मा अमृतो न होता ।

यो वां हृदि ऋतुमाँ अस्मदुक्तः पस्पर्शदिन्द्रावरुणा नमस्वान् ॥ १ ॥

१. नास्ति वि' ल. २. मार्गाः लपं; मार्गा वि'. ३. °लान् वि' लपं. ४-४. आन्वपनीफ° वि' लपं; अन्वपनीफ° वि' अ'; आन्वपनी° ल. ५-५. नास्ति मूको. ६. °कलिषाखिषा वि' लपं. ७. नास्ति वि'.

इन्द्रा । कः । वाम् । वरुणा । सुन्नम् । आप् । स्तोमः । हविष्मान् । अमृतः । न । होता ।
यः । वाम् । हृदि । क्रतुऽमान् । अस्मत् । उक्तः । पस्पर्शत् । इन्द्रावरुणः । नमस्वान् ॥ १ ॥

वेङ्कट० हे इन्द्रावरुणौ ! कीदृशः युवयोः सुखं प्राप्नोति स्तोमः हविषा युक्तः अमृतः दैन्यः
इव होता अग्निः, यः वाम् भवतोः^१ स्तोमः कर्मवान् अस्माभिः उक्तः अन्नवान् हृदये स्पृशति
इन्द्रावरुणौ ! अग्निर्यथा हविष्मान् स्तुन्वन्^२ हृदयं स्पृशति, तद्वत् स्पृशतीति ॥ १ ॥

इन्द्रा ह यो वरुणा चक्र आपी देवौ मर्तैः सख्याय प्रयस्वान् ।
स हन्ति वृत्रा समिथेषु शत्रून्वोभिर्वा महद्भिः स प्र शृण्वे ॥ २ ॥

इन्द्रा । ह । यः । वरुणा । चक्रे । आपी इति । देवौ । मर्तैः । सख्याय । प्रयस्वान् ।
सः । हन्ति । वृत्रा । समऽथेषु । शत्रून् । अवःऽभिः । वा । महत्ऽभिः । सः । प्र । शृण्वे ॥ २ ॥

वेङ्कट० यः इन्द्रावरुणौ बन्धू करोति देवौ मनुष्यः सख्याय च करोति^३ अन्नवान्, सः हन्ति
उपद्रवाणि सङ्ग्रामेषु च^४ शत्रून्, अन्नैः च महद्भिः सः प्र श्रूयते ॥ २ ॥

इन्द्रा ह रत्नं वरुणा धेष्ठेत्था नृभ्यः शशमानेभ्यस्ता ।
यदी सखाया सख्याय सोमैः सुतेभिः सुप्रयसा मादयैते ॥ ३ ॥

इन्द्रा । ह । रत्नम् । वरुणा । धेष्ठा । इत्था । नृभ्यः । शशमानेभ्यः । ता ।
यदि । सखाया । सख्याय । सोमैः । सुतेभिः । सुऽप्रयसा । मादयैते इति ॥ ३ ॥

वेङ्कट० इन्द्रावरुणौ युवाम् अतिशयेन रत्नम् दातारौ इत्थम् नृभ्यः भजमानेभ्यः तौ । यदि
इति स्पष्टम् ॥ ३ ॥

इन्द्रा युवं वरुणा दिद्यमस्मिन्नोजिष्ठमुग्रा नि वधिष्टं वज्रम् ।
यो नो दुरेवो वृकर्तिर्दभीतिस्तस्मिन् मिमाथामभिभूत्योजः ॥ ४ ॥

इन्द्रा । युवम् । वरुणा । दिद्यम् । अस्मिन् । ओजिष्ठम् । उग्रा । नि । वधिष्टम् । वज्रम् ।
यः । नः । दुःऽएवः । वृकर्तिः । दभीतिः । तस्मिन् । मिमाथाम् । अभिभूति । ओजः ॥ ४ ॥

वेङ्कट० हे इन्द्रावरुणौ ! युवाम् आयुचं द्योतमानम् अस्मिन् बलवत्तमम् हे उद्गूणौ ! नि पातयतम् ।
यः नः दुष्टागमनः स्तेनः हिंसकः, तस्मिन् कुरुतम् अभिभावुकं^५ बलम् ॥ ४ ॥

१. °तौ सूको. २. तु. वैप ३, ४ √ स्तु इत्यत्र; स्तुसन् वि' लपं; स्तुवन् ल प्रस्तावः. ३. करोतु
वि' ल लपं. ४. नास्ति वि' ल लपं. ५. °भाविकं वि' लपं.

इन्द्रा युवं वरुणा भूतमस्या धियः प्रेतारा वृषभेव धेनोः ।
सा नो दुहीयद् यवसेव गत्वी सहस्रधारा पर्यसा मही गौः ॥ ५ ॥

इन्द्रा । युवम् । वरुणा । भूतम् । अस्याः । धियः । प्रेतारा । वृषभाऽइव । धेनोः ।
सा । नः । दुहीयद् । यवसाऽइव । गत्वी । सहस्रधारा । पर्यसा । मही । गौः ॥ ५ ॥

वेङ्कट० इन्द्रावरुणौ ! युवाम् अस्य कर्मणः प्रीणयितारौ भवतम् वृषभाविधेनोः । तत् कर्म
अस्माकं दुग्धाम्, यथा यवसानि गत्वा महती सहस्रधारा पर्यसा गौः दुग्धे ॥ ५ ॥

इति तृतीयाष्टके सप्तमाध्याये पञ्चदशो वर्गः ॥

तोके हिते तनय उर्वरासु सूरौ दशीके वृषणश्च पौंस्ये ।
इन्द्रा नो अत्र वरुणा स्यातामवोभिर्दस्मा परितकम्यायाम् ॥ ६ ॥

तोके । हिते । तनये । उर्वरासु । सूरः । दशीके । वृषणः । च । पौंस्ये ।
इन्द्रा । नः । अत्र । वरुणा । स्याताम् । अवोऽभिः । दस्मा । परितकम्यायाम् ॥ ६ ॥

वेङ्कट० पुत्रे हिते सुहृदि पौत्रे क्षेत्रेषु सूर्यस्य दर्शने यूनः च प्रजननशक्तौ अत्र सर्वत्र इन्द्रावरुणौ
भवताम् नः रक्षणैः दर्शनीयौ रात्रावन्धकारे च ॥ ६ ॥

युवामिद्वयवसे पुर्व्याय परि प्रभृती गविषः स्वापी ।
वृणीमहे सख्याय प्रियाय शूरा मंहिष्ठा पितरेव शम्भू ॥ ७ ॥

युवाम् । इत् । हि । अवसे । पुर्व्याय । परि । प्रभृती इति प्रऽभृती । गोऽइषः । स्वापी इति
सुऽआपी । वृणीमहे । सख्याय । प्रियाय । शूरा । मंहिष्ठा । पितराऽइव । शम्भू इति शम्ऽभू ॥७॥

वेङ्कट० युवाम् एव हि रक्षणाय पुरातनाय परि वृणीमहे प्रकृष्टभृत्तिकौ गाः^१ इच्छन्तः शोभनबन्धु सख्याय
च प्रियाय शूरौ दानृतमौ पितराविव सुखस्य भावयितारौ ॥ ७ ॥

ता वां धियोऽवसे वाजयन्तीराजिं न जग्मुर्वयूः सुदानू ।
श्रिये न गाव उप सोममस्थुरिन्द्रं गिरो वरुणं मे मनीषाः ॥ ८ ॥

ताः । वाम् । धियः । अवसे । वाजयन्तीः । आजिम् । न । जग्मुः । युवऽयूः । सुदानू इति सुऽदानू ।
श्रिये । न । गावः । उप । सोमम् । अस्थुः । इन्द्रम् । गिरः । वरुणम् । मे । मनीषाः ॥ ८ ॥

वेङ्कट० तानि^१ वाम् कर्माणि रक्षणाय अन्नमिच्छन्ति युष्मत्कामानि युद्धम् इव गच्छन्ति हे शोभनदानौ ! । यथा श्रिये सोमम् राजानम् गावः उपतिष्ठन्ति^२, एवमिन्द्रावरुणौ मदीयाः गिरः मनीषाः च उपतिष्ठन्ति ॥८॥

इमा इन्द्रं वरुणं मे मनीषा अगमन्नुप द्रविणमिच्छमानाः ।

उपेमस्थुर्जोष्टार^३ इव वस्वो रघ्वीरिव श्रवसो भिक्षमाणाः ॥ ९ ॥

इमाः । इन्द्रम् । वरुणम् । मे । मनीषाः । अगमन् । उप । द्रविणम् । इच्छमानाः ।
उप । ईम् । अस्थुः । जोष्टारःऽइव । वस्वः । रघ्वीःऽइव । श्रवसः । भिक्षमाणाः ॥ ९ ॥

वेङ्कट० मदीयाः^३ इमाः मनीषाः धनम् इच्छमानाः उप गच्छन्ति इन्द्रावरुणौ । ^४उप अस्थुः^५ एनौ धनस्य जोष्टारः इव याचकाः^६ आढर्यं गन्धः इव च प्रजाः अन्नम् भिक्षमाणाः ॥ ९ ॥

अश्व्यस्य त्मना रथ्यस्य पृष्टेर्नित्यस्य रायः पतयः स्याम ।

ता चक्राणा ऊतिभिर्नर्व्यसीभिरस्मत्रा रायो नियुतः सचन्ताम् ॥ १० ॥

अश्व्यस्य । त्मना । रथ्यस्य । पृष्टेः । नित्यस्य । रायः । पतयः । स्याम् ।
ता । चक्राणौ । ऊतिभिः । नर्व्यसीभिः । अस्मत्रा । रायः । निऽयुतः । सचन्ताम् ॥ १० ॥

वेङ्कट० अश्वसङ्घस्य आत्मनैव रथसङ्घस्य पृष्टेः च नित्यस्य च धनस्य पतयः स्याम । तौ कुर्वाणौ रक्षणैः नवतरैः असुरेभ्यस्त्रातारौ धनानि नियुतः च अस्मान् सचन्ताम् ॥ १० ॥

आ नो बृहन्ता बृहतीभिर्रूती इन्द्रं यातं वरुण वाजसातौ ।

यद् दिद्यवः पृतनासु प्रक्रीळान् तस्य वां स्याम सनितारं आजेः ॥ ११ ॥

आ । नः । बृहन्ता । बृहतीभिः । रूती । इन्द्रं । यातम् । वरुण । वाजसातौ ।
यत् । दिद्यवः । पृतनासु । प्रक्रीळान् । तस्य । वाम् । स्याम् । सनितारं । आजेः ॥ ११ ॥

वेङ्कट० आ यातम् अस्मान् महान्तौ महद्भिः रक्षणैः हे इन्द्रावरुणौ ! सङ्ग्रामे । यदि द्योतमाना योद्धारः पृतनासु प्रक्रीडन्ति, युवयोः स्वभूता वयम् तस्य सङ्ग्रामस्य सम्भकारः स्याम ॥ ११ ॥

^६इति तृतीयाष्टके सप्तमाध्याये षोडशो वर्गः^६ ॥

[४२]

^६त्रसदस्युः पौरुकुत्स्य ऋषिः । त्रसदस्युर्देवता, अन्त्यानां चतसृणाम् इन्द्रावरुणौ । त्रिष्टुप् छन्दः^६ ।

मम द्विता राष्ट्रं क्षत्रियस्य विश्वायोर्विश्वे अमृता यथा नः ।

क्रतुं सचन्ते वरुणस्य देवा राजामि कृष्टेरुपमस्य वत्रेः ॥ १ ॥

१. तौ मूको. २. °ष्ठति मूको. ३. नास्ति वि^२. ४-४. उपेमस्थुः वि^२ ल. ५. वाचक मूको.
६-६. नास्ति मूको.

मम । द्विता । राष्ट्रम् । क्षत्रियस्य । विश्वऽआयोः । विश्वे । अमृताः । यथा । नः ।
ऋतुम् । सचन्ते । वरुणस्य । देवाः । राजामि । कृष्टेः । उपमस्य । वृत्रेः ॥ १ ॥

वेङ्कट० त्रसदस्युः पौरुकुत्स्यः । षडाद्याः तस्य^१ आत्मस्तवः । मम द्विधा भवति राष्ट्रम् क्षत्रियस्य
पृथिव्यां दिवि चैत्रवयात् सर्वस्य देशस्य गन्तुः, सर्वे देवाः यथा अस्माकं वशवर्तिनो
भवन्ति । एतदेवाह^२— ऋतुम् इति । वरुणभूतस्य मम^३ कर्म सेवन्ते^४ देवाः उक्तमनुतिष्ठन्ति^५, तथेश्व-
रश्च^६ भवामि कृष्टेः अन्तिभूतस्य^७ पृथिव्यां वर्तमानस्य^८ मद्भयादमृत्युग्रस्तस्य^९ तत एव
जीर्णस्येति ॥ १ ॥

अहं राजा वरुणो मह्यं तान्यसुर्याणि प्रथमा धारयन्त ।

ऋतुं सचन्ते वरुणस्य देवा राजामि कृष्टेरुपमस्य वृत्रेः ॥ २ ॥

अहम् । राजा । वरुणः । मह्यम् । तानि । असुर्याणि । प्रथमा । धारयन्त ।
ऋतुम् । सचन्ते । वरुणस्य । देवाः । राजामि । कृष्टेः । उपमस्य । वृत्रेः ॥ २ ॥

वेङ्कट० अहम् राजा वरुणः भवामि, मह्यम् तानि पुरातनानि असुरवधनिमित्तानि कर्माणि सर्वे
देवा अधारयन्त । दहनोत्क्षेपणादिकं ममाज्ञया अनुतिष्ठन्ति । तदेवोक्तम्— ऋतुम् इति ॥ २ ॥

अहमिन्द्रो वरुणस्ते महित्वोर्वी गभीरे रजसी सुमेके ।

त्वष्टेव विश्वा भुव्नानि विद्वान्तसमैरयं रोदसी धारयं च ॥ ३ ॥

अहम् । इन्द्रः । वरुणः । ते इति । महिऽत्वा । उर्वी इति । गभीरे इति । रजसी इति । सुमेके इति सुऽमेके ।
त्वष्टाऽइव । विश्वा । भुव्नानि । विद्वान् । सम । ऐरयम् । रोदसी इति । धारयम् । च ॥ ३ ॥

वेङ्कट० अहम् इन्द्रः च वरुणः च भवामि, ते च^१ द्यावापृथिव्यौ माहात्म्येन उर्वी गभीरे शोभमाने ।
यथा त्वष्टा विद्वान् सर्वाणि भूतानि सङ्गमयति धारयति च, तद्वदहमपीति ॥ ३ ॥

अहमपो अपिन्वमुक्षमाणा धारयं दिवं सदेन ऋतस्य ।

ऋतेन पुत्रो अदितेऋतावोत त्रिधातुं प्रथयद् वि भूर्म ॥ ४ ॥

अहम् । अपः । अपिन्वम् । उक्षमाणाः । धारयम् । दिवम् । सदेने । ऋतस्य ।
ऋतेन । पुत्रः । अदितेः । ऋतऽवा । उत । त्रिऽधातुं । प्रथयत् । वि । भूर्म ॥ ४ ॥

१. नास्ति ल लपं. २. एतदाह वि^२ अं. ३-३. °नास्ति° वि^१ अं. ४-४. देवानुक्तमनु^३ (°भिं° लपं.)
मूको; देवा अनुक्तम्, देवा नानुक्तम् वा ल प्रस्तावः. ५. °रः° ल लपं. ६-६. नास्ति वि^१ लपं. ७. °याद्
मृ° ल प्रस्तावः. ८. नास्ति वि^१ ल लपं.

वेङ्कट० अहम् अपः सिञ्चन्तीः अपिन्वम्, अन्तरिक्षलोकम् 'धारयम् उदकस्य' आवासे । अथ परो-
क्षमाह । अदितेः पुत्रः ऋतवान् यज्ञेन उदेकन वा त्रिधातु भूमि वि अग्रथयत् । त्रिधातुः^२ पृथिवी
भवति । 'तिलो भूमीः' (ऋ २, २७, ८) इति मन्त्रः ॥ ४ ॥

मां नरः स्वर्वा वाजयन्तो मां वृताः समरणे हवन्ते ।

कृणोम्याजिं मघवाहमिन्द्र इयमिं रेणुमभिभूत्योजाः ॥ ५ ॥

माम् । नरः । सुऽअर्वाः । वाजयन्तः । माम् । वृताः । समऽअरणे । हवन्ते ।

कृणोमि । आजिम् । मघवा । अहम् । इन्द्रः । इयमिं । रेणुम् । अभिभूतिऽओजाः ॥ ५ ॥

वेङ्कट० 'माम् नरः' शोभनाश्वाः बलिनं कुर्वन्तः हवन्ते, माम् एव सङ्ग्रामे शत्रुभिः वृताः । करोमि
युद्धम् अहम् मघवा इन्द्रः सन्, प्रेरयामि च युद्धे रेणुम् अभिभावुकबलः ॥ ५ ॥

'इति तृतीयाष्टके सप्तमाध्याये सप्तदशो वर्गः' ॥

अहं ता विश्वा चकरं नकिंमां दैव्यं सहो वरते अप्रतीतम् ।

यन्मा सोमासो ममदन्यदुक्थोभे भयेते रजसी अपारे ॥ ६ ॥

अहम् । ता । विश्वा । चकरम् । नकिं । मा । दैव्यम् । सहः । वरते । अप्रतिऽइतम् ।

यत् । मा । सोमासः । ममदन् । यत् । उक्था । उभे इति । भयेते इति । रजसी इति । अपारे इति ॥ ६ ॥

वेङ्कट० अहम्^५ तानि वृत्रवधादीनि सर्वाणि कर्माणि कृतवानरिम । न^६ कश्चित् मां देवसम्बन्धि बलम्
शत्रुभिरप्रतिगतम्^३ वारयति^४ । यदा^७ मां सोमाः अमदन्, यदा^८ च उक्थानि, तदानीमुभौ लोकौ
मत्तो बिभ्यतः अपर्यन्तपारौ । इन्द्रावरुणाभ्यामधिष्ठितो नूनं कदाचिदासीत् त्रसदस्युरिति ॥ ६ ॥

विदुष्टे विश्वा भुवनानि तस्य ता प्र ब्रवीषि वरुणाय वेधः ।

त्वं वृत्राणि शृण्विषे जघन्वान्त्वं वृताँ अरिणा इन्द्र सिन्धून् ॥ ७ ॥

विदुः । ते । विश्वा । भुवनानि । तस्य । ता । प्र । ब्रवीषि । वरुणाय । वेधः ।

त्वम् । वृत्राणि । शृण्विषे । जघन्वान् । त्वम् । वृतान् । अरिणाः । इन्द्र । सिन्धून् ॥ ७ ॥

वेङ्कट० तस्य तव हे इन्द्र ! विश्वानि कर्माणि जानन्ति^९ भूतानि । त्वं च तानि हे विश्वातः ! वरुणाय सख्ये
प्र ब्रवीषि । त्वम् वृत्राणि घ्नन् श्रूयसे । त्वम् वृत्रेण वृतान् इन्द्र ! निरगमयः सिन्धून्^१ ॥ ७ ॥

१-१. धारयन्नुदं मूको.

२. त्रिधातु वि^२.

३-३. नास्ति लपं.

४-४. नास्ति मूको.

५. नास्ति वि^१.

६. नास्ति मूको.

७. पारं लपं.

८. यथा मूको.

९. जानते वि^१ लपं.

अस्माकमत्र पितरस्त आसन्सप्त ऋषयो दौर्महे बध्यमाने ।

त आर्यजन्त त्रसदस्युमस्या इन्द्रं न वृत्रतुरमर्धदेवम् ॥ ८ ॥

अस्माकम् । अत्र । पितरः । ते । आसन् । सप्त । ऋषयः । दौःशुहे । बध्यमाने ।

ते । आ । अर्यजन्त । त्रसदस्युम् । अस्याः । इन्द्रम् । न । वृत्रतुरम् । अर्धदेवम् ॥ ८ ॥

वेङ्कट० 'अस्माकम् अस्मिन् लोके ते^१ पितरः आसन् सप्त ऋषयः दुर्गहकुलजाते मयि शत्रुभिः बध्यमाने । तथेन्द्रश्च मामध्यतिष्ठत् । अथेन्द्राधिष्ठितं माम् ते^२ आ अर्यजन्त^३ तत्र त्रसदस्युम् अस्याः पृथिव्याः इन्द्रम् इव वृत्राणां हन्तारम् अर्धदेवम् । इन्द्रश्च स्वामी त्रसदस्युश्च । तमिन्द्राधिष्ठितमर्यजन्तेति ॥ ८ ॥

पुरुकुत्सानी हि वामदाशुद्व्येभिरिन्द्रावरुणा नमोभिः ।

अथा राजानं त्रसदस्युमस्या वृत्रहणं ददथुर्धदेवम् ॥ ९ ॥

पुरुकुत्सानी । हि । वाम् । अदाशत् । ह्व्येभिः । इन्द्रावरुणा । नमोऽभिः ।

अथ । राजानम् । त्रसदस्युम् । अस्याः । वृत्रहणम् । ददथुः । अर्धदेवम् ॥ ९ ॥

वेङ्कट० त्रसदस्योर्माता पुरुकुत्सस्य स्त्री वाम^४ हि दानं कृतवती हे इन्द्रावरुणौ ! हविर्भिः नमस्कारैश्च युक्ता । तौ^५ युवां प्रीतौ त्रसदस्युम् राजानम् वृत्राणां हन्तारम् अर्धदेवम् अस्याः पृथिव्याः ददथुः ॥९॥

राया वयं संसवांसो मदेम ह्व्येन देवा यवसेन गावः ।

तां धेनुभिन्द्रावरुणा युवं नो विश्वाहा धत्तमनपस्फुरन्तीम् ॥ १० ॥

राया । वयम् । संसवांसः । मदेम । ह्व्येन । देवाः । यवसेन । गावः ।

ताम् । धेनुम् । इन्द्रावरुणा । युवम् । नः । विश्वाहा । धत्तम् । अनपस्फुरन्तीम् ॥ १० ॥

वेङ्कट० हे इन्द्रावरुणौ ! वां भजमानाः 'वयम् धनेन^६ मदेम^७, यथा ह्व्येन देवाः मदन्ति यवसेन च गावः । तदर्थं ताम् धेनुम् हे इन्द्रावरुणौ ! युवाम् अस्मभ्यं दत्तम् सर्वदा अनपस्फुरन्तीम्^८ गुणवतीमिति ॥१०॥

'इति तृतीयाष्टके सप्तमाध्याये अष्टादशो वर्गः' ॥

[४३]

'पुरुमीळहाऽजमीळहौ सौहोत्रावृषी । अधिनौ देवता । त्रिष्टुप् छन्दः' ।

क उं श्रवत् कतमो यज्ञियानां वन्दारु देवः कतमो जुषाते ।

कस्येमां देवीममृतेषु प्रेषां हृदि श्रेषाम सुष्टुतिं सुह्वयाम् ॥ १ ॥

१-१. नास्ति विं लपं. २. नास्ति लपं. ३. आयजम् विं; या विं अं. ४. वा विं ल.

५. अतः विं अं. ६-६. यक्षं विं लपं. ७. भजेम लपं. ८. अनवस्फुं लपं. ९-९. नास्ति मूको.

कः । ऊँ इति । श्रवत् । कतमः । यज्ञियानाम् । वन्दारुं । देवः । कतमः । जुषाते ।
कस्य । इमाम् । देवीम् । अमृतेषु । प्रेषाम् । हृदि । श्रेषाम् । सुस्तुतिम् । सुहव्याम् ॥ १ ॥

वेङ्कट० पुरुमीळहाजमीळहौ^१ सौहोत्रौ । कः कतमः वा^२ शृणोति देवमध्ये स्तोत्रम् । कतमः देवः सेवते ।
कस्य इमाम् देवीम् देवमध्ये प्रियतमाम् हृदये श्लेषयेम शोभनां स्तुतिम् हविर्युक्ताम् ॥ १ ॥

को मृळाति कतम आगमिष्ठो देवानाम् कतमः शंभविष्ठः ।

रथं कमाहुर्द्रवदश्वमाशुं यं सूर्यस्य दुहितावृणीत ॥ २ ॥

कः । मृळाति । कतमः । आगमिष्ठः । देवानाम् । ऊ इति । कतमः । शम्भविष्ठः ।
रथम् । कम् । आहुः । द्रवत्सश्वम् । आशुम् । यम् । सूर्यस्य । दुहिता । अवृणीत ॥ २ ॥

वेङ्कट० कः सुखयति । को वा अत्यन्तमागच्छति देवानाम् मध्ये । कतमः वा अत्यन्तं
सुखमुत्पादयति । कम् वा रथम् आहुः क्षिप्राश्वम् क्षिप्रगन्तारम्^१, यम्^२ रथम् अश्विनोः स्वभूतम्
सूर्यस्य दुहिता स्वयंवरे अवृणीत । तथाऽश्विनावेव मृळयितारावित्यादि द्रष्टव्यम् ॥ २ ॥

मक्षू हि ष्मा गच्छथ ईर्वतो द्युनिन्द्रो न शक्तिं परितक्म्यायाम् ।

दिव आजाता दिव्या सुपर्णा कया शचीनां भवथः शचिष्ठा ॥ ३ ॥

मक्षु । हि । स्म । गच्छथः । ईर्वतः । द्युन् । इन्द्रः । न । शक्तिम् । परितक्म्यायाम् ।
दिवः । आजाता । दिव्या । सुपर्णा । कया । शचीनाम् । भवथः । शचिष्ठा ॥ ३ ॥

वेङ्कट० शीघ्रम् हि स्म युवाम् गच्छथः^१ गमनवत्तः प्रादुर्भूतान् दिवसान्, यथा इन्द्रः रात्र्यां गतायाम्
शक्तिम् अधितिष्ठति । दिवः आजातौ दिवि भवौ सुपतनौ कया स्तुत्या कर्मणाम् अर्थाय
भवथः^२ कर्मवत्तमौ^३ ॥ ३ ॥

का वां भूदुपमातिः कया न आश्विना गमथो ह्ययमाना ।

को वां महश्चित् त्यजसो अभीकं उरुष्यतं माध्वी दस्रा न ऊती ॥ ४ ॥

का । वाम् । भूत् । उपमातिः । कया । नः । आ । अश्विना । गमथः । ह्ययमाना ।
कः । वाम् । महः । चित् । त्यजसः । अभीकं । उरुष्यतम् । माध्वी इति । दस्रा । नः । ऊती ॥ ४ ॥

वेङ्कट० 'किम् अभवत् युवयोः उपमानं स्तोत्रम् । कया उपमित्या अस्मान् आहूयमानौ^४
'आ गच्छथः' हे अश्विनौ ! । कः वाम् महतः धनत्यागस्य समीपे भवति अस्मान् रक्षतम्
मधुमता गमनेन हे दर्शनीयौ ! ॥ ४ ॥

१. 'मीढाजमीढौ वि'^२ अ'; 'मीढा लपं. २. नास्ति वि' लपं. ३. 'रम् आह मूको. ४. तं मूको.
५-५. नास्ति वि' लपं. † भवतः वि' अ'. ६-६. नास्ति वि' लपं. ७-७. वाग' वि' ल लपं; अग' वि' अ'.

उरु वां रथः परिं नक्षति द्यामा यत् समुद्रादाभि वर्तते वाम् ।
मध्वा माध्वी मधु वां प्रुषायन् यत् सीं वां पृक्षो भुरजन्त पक्वाः ॥ ५ ॥

उरु । वाम् । रथः । परिं । नक्षति । द्यामा । आ । यत् । समुद्रात् । अभि । वर्तते । वाम् ।
मध्वा । माध्वी इति । मधु । वाम् । प्रुषायन् । यत् । सीम् । वाम् । पृक्षः । भुरजन्त । पक्वाः ॥५॥

वेङ्कट० शृगम् युवयोः रथः द्याम् परि गच्छति यदा अन्तरिक्षात् अभि आ वर्तते मनुष्यान् प्रति ।
वाम् इति पूरणम् । यदा युवयोः हे माध्वी ! पक्वाः रश्मयः अन्नं भरन्ति, तदानीं मधुमन्तो
मधुना सहाविरतं मधु सिञ्चन्ति ॥ ५ ॥

सिन्धुर्ह वां रसया सिञ्चदश्वान् घृणा वयोऽरुषासः परिं ग्मन् ।
तदू षु वामजिरं चेति यानं येन पती भवथः सूर्यायाः ॥ ६ ॥

सिन्धुः । ह । वाम् । रसया । सिञ्चत् । अश्वान् । घृणा । वयोः । अरुषासः । परिं । ग्मन् ।
तत् । ऊं इति । सु । वाम् । अजिरम् । चेति । यानम् । येन । पती इति । भवथः । सूर्यायाः ॥६॥

वेङ्कट० समुद्रः स्वभूतया नद्या युवयोः अश्वान् असिञ्चत् । दीप्त्या युक्ताः युवयोः रश्मयः
भारोचमानाः परि गच्छन्ति । तत् युवयोः सुष्ठु ज्ञायते क्षिप्रम् यानम् । येन इति स्पष्टम् ॥ ६ ॥

इहेह यद् वां समना पपृक्षे सेयमस्मे सुमतिर्वीजरत्ना ।
उरुष्यतं जरितारं युवं ह श्रितः कामो नासत्या युवद्रिक् ॥ ७ ॥

इहेह । यत् । वाम् । समना । पपृक्षे । सा । इयम् । अस्मे इति । सुमतिः । वाजऽरत्ना ।
उरुष्यतम् । जरितारम् । युवम् । ह । श्रितः । कामः । नासत्या । युवद्रिक् ॥ ७ ॥

वेङ्कट० इह च इह च यत् वाम् समना योग्या समानी सम्पृक्ता भवति, ततः सा इयम्
अस्माकम् सुमतिः स्तुतिः हे रमणीयधनौ !^१ भवति । रक्षतं स्तोतारं युवां खलु । हे नासत्यौ !
कामः^२ आसः युवामेव^३ प्रतिगच्छन् भवति ॥ ७ ॥

^१इति तृतीयाष्टके सप्तमाध्याये एकोनविंशो वर्गः^४ ॥

[४४]

^५पुरुमीळहाजमीळहौ सौहोत्रौ ऋषी । अश्विनौ देवता । त्रिष्टुप् छन्दः^६ ।

तं वां रथं वयमद्या हुवेम पृथुज्रयमश्विना संगतिं गोः ।
यः सूर्या वहति वन्धुरायुर्गिर्वीहसं पुरुतमं वसूयुम् ॥ १ ॥

१. यथा ल लपं. २. °धना मूको. ३-३. आवयेत्वा° वि° अ° लपं; आवये वा° वि°; आपः यु° ल.
४-४. नास्ति मूको.

तम् । वाम् । रथम् । वयम् । अद्य । हुत्रेम् । पृथुऽज्रयम् । अश्विना । समऽगतिम् । गोः ।
यः । सूर्याम् । वहति । बन्धुरऽयुः । गिर्वाहसम् । पुरुऽतमम् । वसुऽयुम् ॥ १ ॥

वेङ्कट० तम् युवयोः रथम् वयम् अद्य ह्ययामः पृथुवेगम् हे अश्विनौ ! सङ्गमनम् उदकस्य । यः
सूर्यदुहितरम् वहति बन्धुरवान् तं गिरां वोढारं महत्तमम् धनानीच्छन्तं ह्ययामः^१ ॥ १ ॥

युत्रं श्रियंमश्विना देवता तां दिवो नपाता वनथुः शचीभिः ।
युवोर्वपुंरभि पृक्षः सचन्ते वहन्ति यत् ककुहासो रथे वाम् ॥ २ ॥

युवम् । श्रियम् । अश्विना । देवता । ताम् । दिवः । नपाता । वनथुः । शचीभिः ।
युवोः । वपुः । अभि । पृक्षः । सचन्ते । वहन्ति । यत् । ककुहासः । रथे । वाम् ॥ २ ॥

वेङ्कट० युवाम् श्रियम् हे अश्विनौ ! देवपुत्रौ ! देवतानां मध्ये^२ ताम् प्रयच्छथः कर्मभिः । युवयोः शरीरम्
अन्नाद्यानि अभि^३ सेवन्ते, वहन्ति यदि अश्वाः रथे वाम् ॥ २ ॥

को वामद्या करते रातहव्य ऊतये वा सुतपेयाय वाऽकैः ।
ऋतस्य वा वनुषे पूर्व्याय नमो येमानो अश्विना वर्तत ॥ ३ ॥

कः । वाम् । अद्य । करते । रातऽहव्यः । ऊतये । वा । सुतऽपेयाय । वा । अकैः ।
ऋतस्य । वा । वनुषे । पूर्व्याय । नमः । येमानः । अश्विना । आ । वर्तत ॥ ३ ॥

वेङ्कट० कः वाम् अद्य करोति दत्तहविष्कः रक्षणाय सोमपानाय च स्तोत्रैः, यज्ञस्य वा भजनाय
युवयोः पुरातनाय अन्नं नियच्छन् अश्विनौ ! आ वर्तयति भवन्तौ ॥ ३ ॥

हिरण्ययेन पुरुभू रथेनेमं यज्ञं नासत्योपं यातम् ।
पिबाथ इन्मधुनः सोम्यस्य दधथो रत्नं विधते जनाय ॥ ४ ॥

हिरण्ययेन । पुरुभू इति पुरुऽभू । रथेन । इमम् । यज्ञम् । नासत्या । उपं । यातम् ।
पिबाथः । इत् । मधुनः । सोम्यस्य । दधथः । रत्नम् । विधते । जनाय ॥ ४ ॥

वेङ्कट० हिरण्मयेन^४ रथेन बहुषु भवन्तौ । शिष्टं स्पष्टम् ॥ ४ ॥

आ नो यातं दिवो अच्छा पृथिव्या हिरण्ययेन सुवृता रथेन ।
मा वामन्ये नि यमन् देवयन्तः सं यद् ददे नाभिः पूर्या वाम् ॥ ५ ॥

आ । नः । यातम् । दिवः । अच्छ । पृथिव्याः । हिरण्ययेन । सुऽवृता । रथेन ।
मा । वाम् । अन्ये । नि । यमन् । देवऽयन्तः । सम् । यत् । ददे । नाभिः । पूर्व्या । वाम् ॥ ५ ॥

वेङ्कट० विस्तृतायाः दिवः आ यातम् अस्मान् प्रति हिरण्ययेन सुवर्तनेन रथेन । मा वाम् अन्ये
नि यच्छन्तु यजमानाः । यस्मात् अस्माभिः प्रथममेव युवयोः बन्धनसाधनं स्तोत्रम्
सम् आ ददे ॥ ५ ॥

नू नो रथिं पुरुवीरं बृहन्तं दत्ता मिमाथामुभयैस्वस्मे ।

नरो यद् वामश्विना स्तोममावन्तसधस्तुतिमाजमीळहासो अगमन् ॥ ६ ॥

नु । नः । रथिम् । पुरुऽवीरम् । बृहन्तम् । दत्ता । मिमाथाम् । उभयेषु । अस्मे इति ।
नरः । यत् । वाम् । अश्विना । स्तोमम् । आवन् । सधऽस्तुतिम् । आजऽमीळहासः । अगमन् ॥

वेङ्कट० 'हे दत्तौ !' क्षिप्रम् अस्माकम् पुरुवीरम् महान्तम् रथिम् कुरुतम् । तत्रापि 'हे अश्विनौ !' उभयेषु
अस्मासु पुरुमीढाजमीढेषु मनुष्याः युवयोः क्रियमाणमिदं स्तोत्रं शुश्रूषया यदा गच्छन्ति,
तदानीमजमीढाः पुरुमीढाश्च सह स्थित्वा स्तुतिम् गच्छन्ति वक्तुमिच्छन्ति ॥ ६ ॥

इहेह यद् वां समना पपृक्षे सेयमस्मे सुमतिर्वाजरत्ना ।

उरुष्यतं जरितारं युवं ह श्रितः कामो नासत्या युवद्रिक् ॥ ७ ॥

इहेह । यत् । वाम । समना । पपृक्षे । सा । इयम् । अस्मे इति । सुऽमतिः । वाजऽरत्ना ।
उरुष्यतम् । जरितारम् । युवम् । ह । श्रितः । कामः । नासत्या । युवद्रिक् ॥ ७ ॥

वेङ्कट० ऋ ४, ४३, ७ द्र. ॥ ७ ॥

^१इति तृतीयाष्टके सप्तमाध्याये विंशो वर्गः ॥

[४५]

^१वामदेवो गौतम ऋषिः । अश्विनौ देवता । जगती छन्दः, सप्तमी त्रिष्टुप्^२ ।

एष स्य भानुरुदियति युज्यते रथः परिज्मा दिवो अस्य सानवि ।

पृक्षासो अस्मिन्मिथुना अधि त्रयो दृतिस्तुरीयो मधुनो वि रशते ॥ १ ॥

एषः । स्यः । भानुः । उत् । इयति । युज्यते । रथः । परिज्मा । दिवः । अस्य । सानवि ।

पृक्षासः । अस्मिन् । मिथुनाः । अधि । त्रयः । दृतिः । तुरीयः । मधुनः । वि । रशते ॥ १ ॥

वेङ्कट० वामदेवः । सः एषः सूर्यः उत् एति । युज्यते च रथः परितो गन्ता दिवः^१ अस्य समुच्छ्रिते देशे । अश्विनोस्तस्मिन् रथे खाद्यपेयाद्यभेदात् त्रिविधानि अन्नानि संश्लिष्टानि च^२ सन्ति, तथा^३ मधुनः पूर्णा भस्त्रा च वि राजते ॥ १ ॥

उद्रां पृक्षासो मधुमन्त ईरते रथा अश्वास उषसो व्युष्टिषु ।

अपोर्णुवन्तस्तम आ परीवृतं स्वर्णं शुक्रं तन्वन्त आ रजः ॥ २ ॥

उत् । वाम् । पृक्षासः । मधुमन्तः । ईरते । रथाः । अश्वासः । उषसः । व्युष्टिषु ।

अपुऽऊर्णुवन्तः । तमः । आ । परीवृतम् । स्वः । न । शुक्रम् । तन्वन्तः । आ । रजः ॥ २ ॥

वेङ्कट० उत् गच्छन्ति युवयोः अन्नादीनि, प्रातः मधुसंयुक्ताः^४ रथाः अश्वाः च^५ तमः अपगमयन्तः परिवृत्य स्थितम्, उदकम् इव निर्मलं ज्योतिः सर्वतो विस्तारयन्तः^६ इति ॥ २ ॥

मध्वः पिबतं मधुपेभिरासभिरुत प्रियं मधुने युञ्जाथां रथम् ।

आ वर्तनिं मधुना जिन्वथस्पथो दृतिं वहेथे मधुमन्तमश्विना ॥ ३ ॥

मध्वः । पिबतम् । मधुपेभिः । आसभिः । उत । प्रियम् । मधुने । युञ्जाथाम् । रथम् ।

आ । वर्तनिम् । मधुना । जिन्वथः । पथः । दृतिम् । वहेथे इति । मधुमन्तम् । अश्विना ॥३॥

वेङ्कट०^७ हे अश्विनो!^८ सोमम् पिबतम्^९ सोमपैः^६ आस्यैः । अपि च प्रियम् रथम् सोमपानार्थम् युञ्जाथाम् । आ सिञ्चतं मार्गस्य पद्धतिम्^{१०} गमनमार्गम् पीतशिष्टेन मधुना, मधुपूर्णं च दृतिम् कृत्वा बहतम् इति ॥ ३ ॥

हंसासो ये वां मधुमन्तो अस्त्रिधो हिरण्यपर्णा उहुवं उष्वुधः ।

उदप्रुतो मन्दिनो मन्दिनिस्पृशो मध्वो न मक्षः सर्वनानि गच्छथः ॥ ४ ॥

हंसासः । ये । वाम् । मधुमन्तः । अस्त्रिधः । हिरण्यपर्णाः । उहुवं । उष्वुधः ।

उदप्रुतः । मन्दिनः । मन्दिनिस्पृशः । मध्वः । न । मक्षः । सर्वनानि । गच्छथः ॥ ४ ॥

वेङ्कट० अश्वाः ये युवयोः मधुमन्तः अक्षीणाः हिरण्यकक्ष्याः वोढारः उष्वुधः उदकस्य गमयितारः मादयितारः मदकरस्य सोमस्य निष्प्रष्टारस्तैः^{११} मधूनि इव^{१०} मक्षिकाः सर्वनानि गच्छथः ॥ ४ ॥

१. नास्ति वि^१. २. नास्ति वि^२ अ^१. ३-३. तथा सन्ति मूको. ४. 'धुना धु' वि^३ लपं. ५-५. नास्ति मूको. ६. 'यतः मूको. ७. 'त ल लपं. ८. 'मपेभिः वि^४ लः 'मपे वि^५ अ^२. ९. वन्धत वि^६; वर्षनं लपं. १०-१०. मधुनीव वि^६ अ^२; मधुनि वि^६ लपं. ११. 'नानीव मूको.

स्वध्वरासो मधुमन्तो अग्रयं उस्त्रा जरन्ते प्रति वस्तोरश्विना ।

यन्निक्तहस्तस्तरणिर्विचक्षणः सोमं सुषावु मधुमन्तमर्द्रिभिः ॥ ५ ॥

सुऽअध्वरासः । मधुऽमन्तः । अग्रयः । उस्त्रा । जरन्ते । प्रति । वस्तौः । अश्विना ।

यत् । न्क्तऽहस्तः । तरणिः । विऽचक्षणः । सोमम् । सुषाव । मधुऽमन्तम् । अर्द्रिऽभिः ॥५॥

वेङ्कट० शोभनयज्ञाः सोमवन्तः यजमानानां होतृत्वमास्थिताः अग्रयः अश्विनौ गत्वा अह्निं प्रति स्तुवन्ति, यदि निर्गिक्तहस्तः क्षिप्रकारी यजमानः सोमम् रसवन्तम् प्रावभिः सुनोति ॥ ५ ॥

आक्रेनिपासो अहभिर्दविध्वतः स्वर्षु शुक्रं तन्वन्त आ रजः ।

सूरश्चिदश्वान्युयुजान ईयते विश्वाँ अनु स्वधया चेतथस्पथः ॥ ६ ॥

आक्रेऽनिपासः । अहऽभिः । दविध्वतः । स्वः । न । शुक्रम् । तन्वन्तः । आ । रजः ।

सूरः । चित् । अश्वान् । युयुजानः । ईयते । विश्वान् । अनु । स्वधया । चेतथः । पथः ॥६॥

वेङ्कट० आसन्ने प्रातःसवने नितरां पातारः दिवसेभ्यः भृशं शरीरं धूनयन्तः उदकम् इव निर्मलं तेजः कुर्वाणाः गच्छन्ति । भवतोरश्वान् सूर्यः अपि भवद्गयां सह स्वरथे नियुजानः गच्छति । तौ युवां सर्वान् मार्गान् अन्नोदकेन वा प्रदित्सितेन सह गच्छन्तौ अनुक्रमेण जानीथो दैव्यान् पार्थिवांश्च ॥ ६ ॥

प्र वामवोचमश्विना धियुंधा रथः स्वश्वो अजरो यो अस्ति ।

येन सद्यः परि रजांसि याथो हविष्मन्तं तरणिं भोजमच्छ ॥ ७ ॥

प्र । वाम् । अवोचम् । अश्विना । धियुम्ऽधाः । रथः । सुऽअश्वः । अजरः । यः । अस्ति ।

येन । सद्यः । परि । रजांसि । याथः । हविष्मन्तम् । तरणिम् । भोजम् । अच्छ ॥ ७ ॥

वेङ्कट० प्र अवोचम् हे अश्विनौ !, कर्मणो विधाता युवयोः यः^२ रथः स्वश्वः जरारहितः विद्यते, येन समानेऽहनि सर्वान् लोकान् परि गच्छथः हविष्मन्तम् क्षिप्रकारिणं यजमानं प्रति, तमिति ॥ ७ ॥

^१इति तृतीयाष्टके सप्तमाध्याये एकविंशो वर्गः^३ ॥

[४६]

^१वामदेवो गौतम ऋषिः । इन्द्रवायू देवता, आद्याया वायुः । गायत्री छन्दः^३ ।

अग्रं पिबा मधूनां सुतं वायो दिविष्टिषु । त्वं हि पूर्वपा असि ॥ १ ॥

अग्रम् । पिब । मधूनाम् । सुतम् । वायो इति । दिविष्टिषु । त्वम् । हि । पूर्वऽपाः । अर्सि ॥ १ ॥
वेङ्कट० अग्रम् पिब सोमानाम् सुतम् हे वायो । दिवसस्यागमनेषु प्रातः । त्वम्^१ हि पूर्वं पिबसि ॥ १ ॥

शतेनां नो अभिष्टिभिर्नियुत्वाँ इन्द्रसारथिः । वायो सुतस्य तृम्पतम् ॥ २ ॥
शतेन । नः । अभिष्टिऽभिः । नियुत्वान् । इन्द्रऽसारथिः । वायो इति । सुतस्य । तृम्पतम् ॥ २ ॥
वेङ्कट० बहुभिः आगमनैः अस्माकम् नियुत्वान् इन्द्रसारथिः वायुः सोमेन तृप्यतु । प्रत्यक्षमाह— हे वायो !
त्वं चेन्द्रश्च सोमेन तृप्यतम् इति ॥ २ ॥

आ वाँ सहस्रं हरयु इन्द्रवायु अभि प्रयः । वहन्तु सोमपीतये ॥ ३ ॥
आ । वाम् । सहस्रम् । हरयः । इन्द्रवायु इति । अभि । प्रयः । वहन्तु । सोमऽपीतये ॥ ३ ॥
वेङ्कट० हे इन्द्रवायु ! अस्माकमन्नाथं बहवः अश्वाः वाम् सोमपीतये आ वहन्तु इति ॥ ३ ॥

रथं हिरण्यवन्धुरमिन्द्रवायु स्वध्वरम् । आ हि स्थार्थो दिविस्पृशम् ॥ ४ ॥
रथम् । हिरण्यवन्धुरम् । इन्द्रवायु इति । सुऽअध्वरम् । आ । हि । स्थार्थः । दिविऽस्पृशम् ॥ ४ ॥
वेङ्कट० हे इन्द्रवायु ! रथम् हिरण्यवन्धुरम्^२ शोभनयज्ञहेतुम् आ तिष्ठथः हि दीप्तेः स्पृशाम् ॥ ४ ॥

रथेन पृथुपार्जसा दाश्वासमुप गच्छतम् । इन्द्रवायु इहा गतम् ॥ ५ ॥
रथेन । पृथुऽपार्जसा । दाश्वासम् । उप । गच्छतम् । इन्द्रवायु इति । इहा । आ । गतम् ॥ ५ ॥
वेङ्कट० निगदव्याख्याता ॥ ५ ॥

इन्द्रवायु अयं सुतस्तं देवेभिः सजोषसा । पिबंतं दाशुषो गृहे ॥ ६ ॥
इन्द्रवायु इति । अयम् । सुतः । तम् । देवेभिः । सजोषसा । पिबंतम् । दाशुषः । गृहे ॥ ६ ॥
वेङ्कट० निगदव्याख्याता ॥ ६ ॥

इह प्रयानम्स्तु वामिन्द्रवायु विमोचनम् । इह वाँ सोमपीतये ॥ ७ ॥
इह । प्रऽयानम् । अस्तु । वाम् । इन्द्रवायु इति । विऽमोचनम् । इह । वाम् । सोमऽपीतये ॥ ७ ॥
वेङ्कट० निगदव्याख्याता ॥ ७ ॥

^१इति तृतीयाष्टके सप्तमाध्याये द्वाविंशो वर्गः^३ ॥

१. स्वं वि^२ अ^१. २. 'णयं बन्धु' वि^३ लपं; हिरण्यव^० वि^२ ल; 'णयवन्धु' अ^१. ३-३. नास्ति मूको.

[४७]

१ नामदेवो गौतम ऋषिः । इन्द्रवायू देवता, प्रथमाया वायुः । अनुष्टुप् छन्दः^१ ।

वायो शुक्रो अयामि ते मध्वो अग्रं दिविष्टिषु ।

आ याहि सोमपीतये स्पार्हो देव नियुत्वता ॥ १ ॥

वायो इति । शुक्रः । अयामि । ते । मध्वः । अग्रम् । दिविष्टिषु ।

आ । याहि । सोमपीतये । स्पार्हः । देव । नियुत्वता ॥ १ ॥

वेङ्कट० हे वायो! शुक्रवर्णस्त्वमसि । प्रेरयामि तुभ्यमैन्द्रवायवे सोमस्य अग्रम् दिवसस्वागमनेषु ।
त्वम् आ गच्छ^२ सोमपानाय स्पृहणीयः^३ हे देव! नियुत्वता रथेन ॥ १ ॥

इन्द्रश्च वायवेषां सोमानां पीतिमर्हथः ।

युवां हि यन्तीन्द्रवो निम्नमापो न सृध्यक् ॥ २ ॥

इन्द्रः । च । वायो इति । एषाम् । सोमानाम् । पीतिम् । अर्हथः ।

युवाम् । हि । यन्ति । इन्द्रवः । निम्नम् । आपः । न । सृध्यक् ॥ २ ॥

वेङ्कट० निगदसिद्धा ॥ २ ॥

वायविन्द्रश्च शुष्मिणा सरथं शवसस्पती ।

नियुत्वन्ता न ऊतय आ यातं सोमपीतये ॥ ३ ॥

वायो इति । इन्द्रः । च । शुष्मिणा । सरथम् । शवसः । पती इति ।

नियुत्वन्ता । नः । ऊतये । आ । यातम् । सोमपीतये ॥ ३ ॥

वेङ्कट० निगदसिद्धा ॥ ३ ॥

या वां सन्ति पुरुस्पृहो नियुतो दाशुषे नरा ।

अस्मे ता यज्ञवाहसेन्द्रवायू नि यच्छतम् ॥ ४ ॥

याः । वाम् । सन्ति । पुरुस्पृहः । नियुतः । दाशुषे । नरा ।

अस्मे इति । ताः । यज्ञवाहसा । इन्द्रवायू इति । नि । यच्छतम् ॥ ४ ॥

वेङ्कट० निगदसिद्धा ॥ ४ ॥

१ इति तृतीयाष्टके सप्तमाध्याये त्रयोविंशो वर्गः^१ ॥

[४८]

‘वामदेवो गौतम ऋषिः । वायुः देवता । अनुष्टुप् छन्दः’ ।

विहि होत्रा अवीता विपो न रायौ अर्यः ।

वायवा चन्द्रेण रथेन याहि सुतस्य पीतये ॥ १ ॥

विहि । होत्राः । अवीताः । विपः । न । रायः । अर्यः ।

वायो इति । आ । चन्द्रेण । रथेन । याहि । सुतस्य । पीतये ॥ १ ॥

वेङ्कट० कामयस्व स्तुतिवाचः असेविता नवतराः विप्रस्य इव यजमानस्य धनानि स्वामी त्वम् । वायो ! इति स्पष्टम् ॥ १ ॥

निर्युवाणो अशस्तीर्नियुत्वाँ इन्द्रसारथिः ।

वायवा चन्द्रेण रथेन याहि सुतस्य पीतये ॥ २ ॥

निःऽयुवानः । अशस्तीः । नियुत्वान् । इन्द्रऽसारथिः ।

वायो इति । आ । चन्द्रेण । रथेन । याहि । सुतस्य । पीतये ॥ २ ॥

वेङ्कट० पृथक् कुर्वन् बाधाः । शिष्टं स्पष्टम् ॥ २ ॥

अनु कृष्णे वसुधिती येमाते विश्वपेशसा ।

वायवा चन्द्रेण रथेन याहि सुतस्य पीतये ॥ ३ ॥

अनु । कृष्णे इति । वसुधिती इति वसुऽधिती । येमाते इति । विश्वऽपेशसा ।

वायो इति । आ । चन्द्रेण । रथेन । याहि । सुतस्य । पीतये ॥ ३ ॥

वेङ्कट० अनु नियच्छतः कृष्णवर्णा रात्रिः विश्वरूपमहश्च निहितहविर्धाने वायुम् । अवशिष्टं स्पष्टम् ॥ ३ ॥

वहन्तु त्वा मनोयुजो युक्तासो नवतिर्नव ।

वायवा चन्द्रेण रथेन याहि सुतस्य पीतये ॥ ४ ॥

वहन्तु । त्वा । मनःऽयुजः । युक्तासः । नवतिः । नव ।

वायो इति । आ । चन्द्रेण । रथेन । याहि । सुतस्य । पीतये ॥ ४ ॥

वेङ्कट० मनोवेगाः रथे युक्ताः नव नवतिः चाश्वाः त्वाम् वहन्तु ॥ ४ ॥

वायो शतं हरीणां युवस्व पोष्याणाम् ।

उत वा ते सहस्रिणो रथ आ यातु पाजसा ॥ ५ ॥

वायो इति । शतम् । हरीणाम् । युवस्व । पोष्याणाम् ।
उत । वा । ते । सहस्रिणः । रथः । आ । यातु । पार्जसा ॥ ५ ॥

वेङ्कट० वायो! शतम् अश्वानां पोषनिमित्तानां रथे निमिश्रय । अपि^१ वा तव सहस्राश्वयुक्तस्य
तैः सर्वैर्युक्तः रथः आ गच्छतु बलेन ॥ ५ ॥

^२इति तृतीयाष्टके सप्तमाध्याये चतुर्विंशो वर्गः^३ ।

[४९]

^१वामदेवो गौतम ऋषिः । इन्द्राबृहस्पती देवता । गायत्री छन्दः^२ ।

इदं वामास्ये हविः प्रियमिन्द्राबृहस्पती । उक्थं मर्दश्च शस्यते ॥ १ ॥

इदम् । वाम् । आस्ये । हविः । प्रियम् । इन्द्राबृहस्पती इति । उक्थम् । मर्दः । च । शस्यते ॥ १ ॥

वेङ्कट० इदम् हविः हूयते युवयोः आस्ये, तथा मर्दकरः सोमः^३ उक्थम् च शस्यते । अवशिष्टो
वर्गः स्पष्टः ॥ १ ॥

अयं वां परिं पिच्यते सोम इन्द्राबृहस्पती । चारुर्मदाय पीतये ॥ २ ॥

अयम् । वाम् । परिं । पिच्यते । सोमः । इन्द्राबृहस्पती इति । चारुः । मदाय । पीतये ॥ २ ॥

वेङ्कट० स्पष्टम् ॥ २ ॥

आ न इन्द्राबृहस्पती गृहमिन्द्रश्च गच्छतम् । सोमपा सोमपीतये ॥ ३ ॥

आ । नः । इन्द्राबृहस्पती इति । गृहम् । इन्द्रः । च । गच्छतम् । सोमपा । सोमपीतये ॥ ३ ॥

वेङ्कट० स्पष्टम् ॥ ३ ॥

अस्मे इन्द्राबृहस्पती रयिं धत्तं शतग्विनम् । अश्वान्तं सहस्रिणम् ॥ ४ ॥

अस्मे इति । इन्द्राबृहस्पती इति । रयिम् । धत्तम् । शतग्विनम् । अश्वान्तम् । सहस्रिणम् ॥ ४ ॥

वेङ्कट० स्पष्टम् ॥ ४ ॥

इन्द्राबृहस्पती वयं सुते गीर्भिह्वामहे । अस्य सोमस्य पीतये ॥ ५ ॥

इन्द्राबृहस्पती इति । वयम् । सुते । गीःऽभिः । ह्वामहे । अस्य । सोमस्य । पीतये ॥ ५ ॥

वेङ्कट० स्पष्टम् ॥ ५ ॥

सोममिन्द्राबृहस्पती पिबतं दाशुषो गृहे । मादयेथां तदोकसा ॥ ६ ॥

सोमम् । इन्द्राबृहस्पती इति । पिबतम् । दाशुषः । गृहे । मादयेथाम् । तत्सोकोकसा ॥ ६ ॥

वेङ्कट० यजमानगृहे समवेतौ तदोकसाविति ॥ ६ ॥

‘इति तृतीयाष्टके सप्तमाध्याये पञ्चविंशो वर्गः’ ॥

[५०]

‘वामदेवो गौतम ऋषिः । बृहस्पतिर्देवता, अन्त्ययोरिन्द्राबृहस्पती ।

त्रिष्टुप् छन्दः, दशमी जगती’ ।

यस्तस्तम्भ सहसा वि जमो अन्तान् बृहस्पतिस्त्रिषधस्थो रवेण ।

तं प्रत्नास ऋषयो दीध्यानाः पुरो विप्रां दधिरे मन्द्रजिह्वम् ॥ १ ॥

यः । तस्तम्भ । सहसा । वि । जमः । अन्तान् । बृहस्पतिः । त्रिषधस्थः । रवेण ।

तम् । प्रत्नासः । ऋषयः । दीध्यानाः । पुरः । विप्राः । दधिरे । मन्द्रजिह्वम् ॥ १ ॥

वेङ्कट० यः^२ पृथिव्याः पर्यन्तान्^१ बलेन विविधं स्तभ्नाति बृहस्पतिः त्रिष्वानः गर्जितरवेण सहितः,
तम् पुराणाः दीप्यमानाः ऋषयः मेधाविनः पुरः दधिरे मोदनवाचम् ॥ १ ॥

धुनेतयः सुप्रक्रेतं मर्दन्तो बृहस्पते अभि ये नस्तस्त्रे ।

पृषन्तं सृप्रमदब्धमूर्ध्वं बृहस्पते रक्षतादस्य योर्निम् ॥ २ ॥

धुनइतयः । सुप्रक्रेतम् । मर्दन्तः । बृहस्पते । अभि । ये । नः । तस्त्रे ।

पृषन्तम् । सृप्रम् । अर्दब्धम् । ऊर्ध्वम् । बृहस्पते । रक्षतात् । अस्य । योर्निम् ॥ २ ॥

वेङ्कट० धूननपरगमनाः^५ शोभनप्रज्ञानं माम् मर्दन्तः हे बृहस्पते ! ये अभि गच्छन्ति मेघाः ।
अथैकवदाह । सिञ्चन्तं सर्पणशीलम् अहिंसितम् महान्तम् बृहस्पते ! त्वम् रक्षतात् अस्य मेघस्य उदक-
निःसरणमार्गम् ॥ २ ॥

बृहस्पते या परमा परावदत् आ तं ऋतस्पृशो नि षेदुः ।

तुभ्यं खाता अवता अद्रिदुग्धा मध्वः श्रोतन्त्यभितो विरप्शम् ॥ ३ ॥

बृहस्पते । या । परमा । परावदत् । अतः । आ । ते । ऋतस्पृशः । नि । षेदुः ।

तुभ्यम् । खाताः । अवताः । अद्रिदुग्धाः । मध्वः । श्रोतन्ति । अभितः । विरप्शम् ॥ ३ ॥

१-१. नास्ति सूको. २. यं सूको. ३. *न्तात् वि^१ लपं; पर्यन्तापर्यन्तात् अ^१, ४. धुनमः^०
वि^१ लपं.

वेङ्कट० बृहस्पते ! यः परमः देशः अतः आ नि षीदन्तु त्वदीयाः यज्ञस्पृशोऽश्वाः । तुभ्यम् खाताः
कृपाः अभिषवद्रावभिरुपादितास्ते^१ कृपाः सोमान्^२ प्रेरयन्ति स्तुतिमन्तं त्वां प्रति ॥ ३ ॥

बृहस्पतिः प्रथमं जायमानो महो ज्योतिषः परमे व्योमन् ।

सप्तस्यस्तुविजातो रवेण वि सप्तर्श्मि रधमत् तर्मांसि ॥ ४ ॥

बृहस्पतिः । प्रथमम् । जायमानः । महः । ज्योतिषः । परमे । विऽओमन् ।

सप्तऽआस्यः । तुविऽजातः । रवेण । वि । सप्तर्श्मिः । अधमत् । तर्मांसि ॥ ४ ॥

वेङ्कट० बृहस्पतिः अहः प्रारम्भे प्रादुर्भवन् महतः ज्योतिषः स्थाने परमे व्योम्नि दिवि सप्तमुखः
बहुजननः शब्देन महता वि धमति तर्मांसि सप्तर्श्मिः । तादृशी चास्य तनुरस्तीत्यव-
गन्तव्यम् ॥ ४ ॥

स सुष्टुभा स ऋक्वता गणेन वलं रुरोज फलिगं रवेण ।

बृहस्पतिरुस्रिया हव्यसूदः कर्निक्रदद् वावशतीरुदाजत् ॥ ५ ॥

सः । सुस्तुभा । सः । ऋक्ता । गणेन । वलम् । रुरोज । फलिगम् । रवेण ।

बृहस्पतिः । उस्रियाः । हव्यऽसूदः । कर्निक्रदत् । वावशतीः । उत् । आजत् ॥ ५ ॥

वेङ्कट० सः शोभनस्तुतिकेन ऋग्भिर्भुक्तेन गणेन^३ बलम् असुरम् हिंसितवान् मेघाकारम् शब्देन ।
बृहस्पतिः उस्रियाः हविषः प्रेरयित्रीः^४ शब्दं कुर्वन् कामयमानाः पणिभ्यः उत् आजत् ॥ ५ ॥

^४इति तृतीयाष्टके सप्तमाध्याये षड्विंशो वर्गः^५ ॥

एवा पित्रे विश्वदेवाय वृष्णे यज्ञैर्विधेम नमसा हविर्भिः ।

बृहस्पते सुप्रजा वीरवन्तो वयं स्याम पतयो रयीणाम् ॥ ६ ॥

एव । पित्रे । विश्वऽदेवाय । वृष्णे । यज्ञैः । विधेम । नमसा । हविऽभिः ।

बृहस्पते । सुप्रजाः । वीरवन्तः । वयम् । स्याम । पतयः । रयीणाम् ॥ ६ ॥

वेङ्कट० एवं पालयित्रे सर्वेषां देवाय वृष्णे यज्ञैः नमस्कारेण हविर्भिश्च च परिचरणं कुर्मः । शिष्टं
स्पष्टम् ॥ ६ ॥

१. *रुपादकास्ते मूको. २. सोऽमान् मूको. ३. नास्ति वि^३ अ^३. ४. *यित्रीम् वि^३ ल
उपं. ५-५. नास्ति मूको.

स इद् राजा प्रतिजन्यानि विश्वा शुष्मेण तस्थावभि वीर्येण ।
बृहस्पतिं यः सुभृतं बिभर्ति वल्गूयति वन्दते पूर्वभाजम् ॥ ७ ॥

सः । इत् । राजा । प्रतिजन्यानि । विश्वा । शुष्मेण । तस्थौ । अभि । वीर्येण ।
बृहस्पतिम् । यः । सुभृतम् । बिभर्ति । वल्गुऽयति । वन्दते । पूर्वभाजम् ॥ ७ ॥

वेङ्कट० सः एव राजा प्रतिजनपदप्रादुर्भूतानि सर्वाणि^१ बलानि शोषकेण वीर्येण अभि तिष्ठति, यः राजा
बृहस्पतिम् ब्राह्मणस्य पुरोधानद्वारेण सुभृतम् बिभर्ति स्तौति नमस्करोति च पूर्वमेव भजमानम्
मुख्यम् ॥ ७ ॥

स इत् क्षेति सुधित ओकसि स्वे तस्मा इळां पिन्वते विश्वदानीम् ।
तस्मै विशः स्वयमेवा नमन्ते यस्मिन् ब्रह्मा राजनि पूर्वं एति ॥ ८ ॥

सः । इत् । क्षेति । सुधितः । ओकसि । स्वे । तस्मै । इळां । पिन्वते । विश्वदानीम् ।
तस्मै । विशः । स्वयम् । एव । नमन्ते । यस्मिन् । ब्रह्मा । राजनि । पूर्वं । एति ॥ ८ ॥

वेङ्कट० सः एव निवसति सुप्रीतः स्वस्मिन् स्थाने, तस्मै एव पृथिवी सर्वदा कामान् पिन्वते^२,
तस्मै एव मनुष्या जानपदाः स्वयम् एव नमनं कुर्वन्ति, यस्मिन् राजनि बृहस्पतिभूतः
पुरोधा ब्राह्मणः कर्मणामग्रे गच्छति ॥ ८ ॥

अप्रतीतो जयति सं धनानि प्रतिजन्यान्युत या सज्ज्या ।
अवस्यवे यो वरिवः कृणोति ब्रह्मणे राजा तमवन्ति देवाः ॥ ९ ॥

अप्रतिऽइतः । जयति । सम् । धनानि । प्रतिजन्यानि । उत । या । सज्ज्या ।
अवस्यवे । यः । वरिवः । कृणोति । ब्रह्मणे । राजा । तम् । अवन्ति । देवाः ॥ ९ ॥

वेङ्कट० शत्रुभिरप्रतिगतः सम्^१ जयति^२ उभयानि धनानि प्रतिजनभवानि^३ यानि च सज्ज्यानि^४ ।
रक्षणमिच्छते यः राजा पूजाम् करोति पुरोधसे, तम् रक्षन्ति देवाः ॥ ९ ॥

इन्द्रश्च सोमं पिबतं बृहस्पतेऽस्मिन् यज्ञे मन्दसाना वृषण्वसू ।
आ वां विशन्तिवन्दवः स्वाभुवोऽस्मे रयिं सर्ववीरं नि यच्छतम् ॥ १० ॥

इन्द्रः । च । सोमम् । पिबतम् । बृहस्पते । अस्मिन् । यज्ञे । मन्दसाना । वृषण्वसू इति वृषण्वसू ।
आ । वाम् । विशन्ति । इन्दवः । सुऽआभुवः । अस्मे इति । रयिम् । सर्ववीरम् । नि । यच्छतम् ॥ १० ॥

१. नास्ति मूको. २. पिबते मूको. ३. व्रजति मूको. ४. प्रजनं विं लपं. ५. सजनानि
विं लपं.

वेङ्कट० बृहस्पते! त्वम् इन्द्रः च सोमं पिबतम् अस्मिन् यज्ञे हे वृष्यमाणधनौ! मोदमानौ । शोभन-
भवनाः सोमाः आ विशन्तु त्राम् । अस्मासु धनं सर्वैर्वैरैर्युक्तम् नि यच्छतम् ॥ १० ॥

बृहस्पत इन्द्र वर्धतं नः सच्चा सा वां सुमतिर्भूत्वस्मे ।

अविष्टं धियो जिगृतं पुरंधीर्जजस्तमर्यो वनुषामरातीः ॥ ११ ॥

बृहस्पते । इन्द्र । वर्धतम् । नः । सच्चा । सा । वाम् । सुसमतिः । भूतु । अस्मे इति ।
अविष्टम् । धियः । जिगृतम् । पुरंधीः । जजस्तम् । अर्यः । वनुषाम् । अरातीः ॥ ११ ॥

वेङ्कट० हे इन्द्राबृहस्पती! वर्धयतम् अस्मान्, सा युवयोः सुमतिः अस्मासु सम्पृक्ता^१ भवतु, रक्षतम्
कर्माणि, प्रकाशयतं प्रजाः, उपक्षपयतम् याचितृणां धनानि अप्रयच्छन्तीः शत्रुभूताः प्रजाः ॥ ११ ॥

^१इति तृतीयाष्टके सप्तमाध्याये सप्तविंशो वर्गः^२ ॥

अष्टकस्य तृतीयस्य माधवः सुन्दरीसुतः ।

व्याख्यत् सप्तममध्यायमित्थं श्रीवेङ्कटात्मजः ॥

इति वेङ्कटमाधवाचार्यविरचिते ऋक्संहिताव्याख्याने तृतीयाष्टके सप्तमोऽध्यायः^३ ॥

—*—

इति ऋग्वेदे सभाष्ये तृतीयाष्टके सप्तमोऽध्यायः ॥



१. संवृक्ता मूको.

२-२. नास्ति मूको.

३-३. श्रीवेङ्कटमाधवाचार्यस्य कृतावृग्वेदभाष्ये अ^१.

अथ तृतीयाष्टकेऽष्टमोऽध्यायः

वेङ्कट०

'इदमु त्यत् पुरुतमम्' व्याचिख्यासति माध्वः ।
 उपसर्गेषु वक्तव्यमनुक्तं सम्प्रदर्शयन् ॥ १ ॥
 आकारोऽधिपरी चोभौ स्पष्टीकुर्वन्ति कारके ।
 अपादानाधिकरणे 'धनोरधि'^१, 'दिवस्परि'^२ ॥ २ ॥
 आकारो 'दिव आजता'^३ दृश्यन्ते चापि पूरणाः ।
 सुं च 'मो षु णः'^४ इत्यादौ केचिदिच्छन्ति पूरणम् ॥ ३ ॥
 अमी किमुपसर्गाणां निपाताः प्रतिरूपकाः ।
 भवेयुरूपसर्गा वा किं नु ते संज्ञयाऽनया ॥ ४ ॥
 'अयं तै अस्तु ह्यृतः'^५, 'आ याहि पूर्वोरति'^६ च ।
 आकारौ पूरणावाहुर्बहवः सन्ति तादृशाः ॥ ५ ॥
 'यस्ते सखिभ्य आ वरम्'^७, 'इमे सोमासु इन्दवः'^८ ।
 'नि नो होता वरेष्यः'^९, 'प्र यद्विवो हरिवः स्थातः'^{१०} ॥ ६ ॥
 'यास्तै प्रजा अमृतस्य'^{११}, 'विश्वया यश्चर्षणीरभि'^{१२} ।
 'प्रप्रा वो अस्मे स्वयंशोभिः'^{१३}, 'अर्चन्ननु स्वराज्यम्'^{१४} ॥ ७ ॥
 'प्र देव्यन् यशसः सम्'^{१५}, 'शुचिजन्मनो रज आ'^{१६} ।
 आक्षिप्यन्ते क्रियाशब्दाः सर्वेष्वेषूपसर्गतः^{१७} ॥ ८ ॥
 अन्तर्पर्यर्थीश्च कुर्वन्ति तेऽमी धातूनपि क्वचित् ।
 'विश्वमाभासि रोचुनम्'^{१८}, 'आ नो भज परमेष्ठु'^{१९} ॥ ९ ॥
 'आकीं सूर्यस्य'^{२०} रोचनात्^{२१}, आवहत्विति गम्यते ।
 तस्मादाकारसदृशं निपातं तं विदुर्बुधाः ॥ १० ॥

१. श्री ऋग्वेदभाष्ये वेङ्कटमाधवाचार्यकृतौ आदौ अध्यायार्थकारिका अ^१. २. ऋ १, ३३, ४. ३. ऋ १, १२१, १०. ४. ऋ ४, ४३, ३. ५. ऋ १, ३८, ६. ६. ऋ ३, ४४, १. ७. 'र्वीरिति वैऋअ. ८. ऋ ३, ४३, २. ९. ऋ १, ४, ४. १०. ऋ १, १६, ६. ११. ऋ १, २६, २. १२. ऋ १, ३३, ५. १३. ऋ १, ४३, ९. १४. ऋ १, ८६, ५. १५. ऋ १, १२९, ८. १६. ऋ १, ८०, १. १७. ऋ १०, ४६, १०. १८. ऋ १, १४१, ७. १९. 'शेवा नित' वैऋअ. २०. ऋ १, ४९, ४. २१. ऋ १, २७, ५. २२. सूर्यः स वैऋअ. २३. ऋ १, १४, ९.

विनश्यन्ति च धात्वर्था उपसर्गसमन्वयात् ।
 'अव' ते हेळो वरुण'^२, 'सुन्वानो हिष्मा^३ यजति'^४ ॥ ११ ॥

अवपूर्वौ विनाशार्थावीयजी^५ अनयोः क्रचोः ।
 'रात्र्याश्चिच्चदन्धो अती(ति)^६ इति विनाशार्थस्तथा दक्षिः ॥ १२ ॥

व्यज्यन्ते^७ तिरतेरथा उपसर्गैः पृथग्विधाः ।
 'मायाभिरिन्द्र मायिनम्'^८, 'सोम प्र तिरन्त आयुः'^९ ॥ १३ ॥

आख्यातशब्दैरस्माभिर्दृश्यते न दुरोऽन्वयः ।
 'दूढयः'^{१०} 'दुर्धा दधाती(ति)^{११} इति कृदन्तैर्दृश्यतेऽन्वयः ॥ १४ ॥

तृतीयस्याष्टकस्येत्थमध्यायादिषु दर्शिताः ।
 उपसर्गनिपातार्थाः सर्वे वेदोपकारिणः ॥ १५ ॥

[५१]

^१ वामदेवो गौतम ऋषिः । उषाः देवता । त्रिष्टुप् छन्दः^२ ।

इदमु त्यत् पुरुतमं पुरस्ताज्ज्योतिस्तमसो वयुनावदस्थात् ।
 नूनं दिवो दुहितरो विभातीर्गातुं कृणवन्नुषसो जनाय ॥ १ ॥

इदम् । ऊँ इति । त्यत् । पुरुऽतमम् । पुरस्तात् । ज्योतिः । तमसः । वयुर्नऽवत् । अस्थात् ।
 नूनम् । दिवः । दुहितरः । विऽभातीः । गातुम् । कृणवन् । उषसः । जनाय ॥ १ ॥

वेङ्कट० वामदेवः । तत् एतत् बहुतमं प्राच्याम् ज्योतिः तमसः सकाशात्^३ प्रज्ञानवत्
 आविर्भवति । नूनम् दिवः दुहितरः व्युच्छन्त्यः आगमनं कुर्वन्ति उषसः जनार्थम् ॥ १ ॥

अस्थुरु चित्रा उषसः पुरस्तान्मिता इव स्वरवोऽध्वरेषु ।

व्यू ब्रजस्य तमसो द्वारोच्छन्तीरत्रञ्चुचयः पावकाः ॥ २ ॥

अस्थुः । ऊँ इति । चित्राः । उषसः । पुरस्तात् । मिताऽइव । स्वरवः । अध्वरेषु ।

वि । ऊँ इति । ब्रजस्य । तमसः । द्वारा । उच्छन्तीः । अत्रन् । शुचयः । पावकाः ॥ २ ॥

१. भव वैक्रअ. २. ऋ १, २४, १४. ३. नास्ति वि^३ अ' लपं. ४. ऋ १, १३३, ८.
 ५. °र्थाविष° वि' उपं. ६. ऋ १, ९४, ७. ७. व्यजते वि'^२ अ' ल; व्यजती लपं. ८. ऋ १, ११, ७.
 ९. ऋ १०, १०७, २. १०. ऋ १, ९४, ८; दूढ्यः वि'^३ अ' ल. ११. ऋ १०, १०९, ४.
 १२-१२. नास्ति मूको. १३. °त् प्रकाशात् वि' लपं.

वेङ्कट० तिष्ठन्ति चित्रवर्णाः उषसः प्राच्याम् मिताः इव स्वरवः यूपाः यज्ञेषु^१, वि वृण्वन्ति वारकस्य तमसः द्वाराणि व्युच्छन्त्यः दीप्ताः शोधयिष्यः ॥ २ ॥

उच्छन्तीरुद्य चितयन्त भोजान् राधोदेयायोषसो मधोनीः ।

अचित्रे अन्तः पुण्यः ससन्त्वबुध्यमानास्तमसो विमध्ये ॥ ३ ॥

उच्छन्तीः । अद्य । चितयन्त । भोजान् । राधःऽदेयाय । उषसः । मधोनीः ।

अचित्रे । अन्तरिति । पुण्यः । ससन्तु । अबुध्यमानाः । तमसः । विमध्ये ॥ ३ ॥

वेङ्कट० व्युच्छन्त्यः^२ अद्य बोधयन्तु भोजयितृन् उदारान् धनदानाय उषसः धनवत्यः । चित्ररहिते अप्रज्ञायमानसर्वपदार्थे अन्तः लुब्धाः^३ स्वपन्तु अबुध्यमानाः^३ तमसः विमध्ये अत्यन्तमन्तः ॥ ३ ॥

कुवित् स देवीः सनयो नवो वा यामो बभूयादुषसो वो अद्य ।

येना नवग्वे अङ्गिरे दशग्वे सप्तास्ये रेवती रेवदूष ॥ ४ ॥

कुवित् । सः । देवीः । सनयः । नवः । वा । यामः । बभूयात् । उषसः । वः । अद्य ।

येन । नवऽग्वे । अङ्गिरे । दशऽग्वे । सप्तऽआस्ये । रेवतीः । रेवत् । ऊष ॥ ४ ॥

वेङ्कट० बहु सः हे देव्यः ! पुरातनः नूतनः वा यामः भवतु हे उषसः ! युष्माकम् अद्य । येन गमनेन नवग्वैः^४ दशग्वैश्च^४ अङ्गिरोभिर्युक्ते सप्तास्ये बृहस्पतिना च युक्ते युद्धे हे रेवत्यः ! धनयुक्तम् ऊष निवसितवत्यः ॥ ४ ॥

यूयं हि देवीर्ऋतयुग्भिरश्वैः परिप्रयाथ भुवनानि सद्यः ।

प्रबोधयन्तीरुषसः ससन्तै द्विपाच्चतुष्पाच्चरथाय जीवम् ॥ ५ ॥

यूयम् । हि । देवीः । ऋतयुक्ऽभिः । अश्वैः । परिऽप्रयाथ । भुवनानि । सद्यः ।

प्रऽबोधयन्तीः । उषसः । ससन्तम् । द्विऽपात् । चतुऽपात् । चरथाय । जीवम् ॥ ५ ॥

वेङ्कट० यूयम् हि हे देव्यः ! यज्ञार्थं युक्तैः अश्वैः परिगच्छथ सद्यः एव सर्वाणि भुवनानि प्रबोधयन्त्यः उषसः ! स्वपन्तम् द्विपात् चतुष्पात् च सर्वं च जीवम् चरणाय ॥ ५ ॥

^५इति तृतीयाष्टके अष्टमाध्याये प्रथमो वर्गः^६ ॥

१. नास्ति लपं.

२. न्व्य उषसः मूको.

३-३. स्वर्बुध्यं वि^१ लपं; स्वबुध्यं वि^२ अ^१ ल.

४. नास्ति वि^१ अ^१ लपं. ५. नास्ति वि^१. ६-६. नास्ति मूको.

क्व स्विदासां कतमा पुराणी यया विधानां विदधुर्ऋभूणाम् ।

शुभं यच्छुभ्रा उषसश्चरन्ति न वि ज्ञायन्ते सदृशीरजुयाः ॥ ६ ॥

क्व । स्वित् । आसाम् । कतमा । पुराणी । यया । विधानां । विदधुः । ऋभूणाम् ।

शुभम् । यत् । शुभ्राः । उषसः । चरन्ति । न । वि । ज्ञायन्ते । सदृशीः । अजुयाः ॥ ६ ॥

वेङ्कट० क्व स्वित् इदानीम् आसाम् सा भवति कतमा च सा पुरातनी, यया उषसा देवाः दीप्तीनां विधातव्यानि तेजांसि विदधुः । शुभम् यदा शोभमानाः उषसः चरन्ति, तदानीं समानाकाराः पृथक् न वि ज्ञायन्ते जरारहिताः । 'सदृशीरथ सदृशीरिदु श्वः' (ऋ १, १२३, ८) इत्युक्तम् ॥ ६ ॥

ता घा ता भद्रा उषसः पुरासुरभिष्टिद्युम्ना ऋतजातसत्याः ।

यास्वीज्ञानः शशमान उक्थैः स्तुवञ्छंसन् द्रविणं सद्य आपं ॥ ७ ॥

ताः । घ । ताः । भद्राः । उषसः । पुरा । आसुः । अभिष्टिद्युम्नाः । ऋतजातसत्याः ।

यासु । ईज्ञानः । शशमानः । उक्थैः । स्तुवन् । शंसन् । द्रविणम् । सद्यः । आपं ॥ ७ ॥

वेङ्कट० ताः खलु भजनीयाः उषसः पुरा बभूवुः अभ्येषणीयान्नाः यज्ञार्थं जातसत्यभूतसर्वपदार्थाः । यासु इति स्पष्टम् । पुनः ताः इति पूरणम् ॥ ७ ॥

ता आ चरन्ति समना पुरस्तात् समानतः समना पप्रथानाः ।

ऋतस्य देवीः सदसो बुधाना गवां न सर्गा उषसो जरन्ते ॥ ८ ॥

ताः । आ । चरन्ति । समना । पुरस्तात् । समानतः । समना । पप्रथानाः ।

ऋतस्य । देवीः । सदसः । बुधानाः । गवाम् । न । सर्गाः । उषसः । जरन्ते ॥ ८ ॥

वेङ्कट० ताः आ गच्छन्ति समानमेव प्राच्याम् समाने काले समानम् प्रथमानाः । सत्यम् स्थानम् जानत्यः गवाम् इव सर्गाः देव्यः उषसः स्तूयन्ते । यथा विसृष्टा गाव आगच्छन्ति, एवमागच्छन्ति ॥ ८ ॥

ता इह्वेइव समना समानीरमीतवर्णा उषसश्चरन्ति ।

गृहन्तीरभ्वमसितं रुशद्भिः शुक्रास्तनूभिः शुचयो रुचानाः ॥ ९ ॥

ताः । इत् । नु । एव । समना । समानीः । अमीतवर्णाः । उषसः । चरन्ति ।

गृहन्तीः । अभ्वम् । असितम् । रुशद्भिः । शुक्राः । तनूभिः । शुचयः । रुचानाः ॥ ९ ॥

वेङ्कट० ताः क्षिप्रम् एव समाने काले 'समान्यः अम्लानवर्णाः' उषसः चरन्ति विनाशयन्त्यः महत्तमः शुक्रैस्तेजोभिः शुक्लवर्णाः तनूभिः दीप्यमानाः रोचमानाः ॥ ९ ॥

रयिं दिवो दुहितरो विभातीः प्रजावन्तं यच्छतास्मासु देवीः ।

स्योनादा वः प्रतिबुध्यमानाः सुवीर्यस्य पतयः स्याम ॥ १० ॥

रयिम् । दिवः । दुहितरः । विभातीः । प्रजावन्तम् । यच्छत । अस्मासु । देवीः ।

स्योनात् । आ । वः । प्रतिबुध्यमानाः । सुवीर्यस्य । पतयः । स्याम ॥ १० ॥

वेङ्कट० रयिम् हे दिवः दुहितरः । व्युच्छन्त्यः प्रजावन्तम् यच्छत अस्मासु हे देव्यः ! । सुखात् स्थानात् ययम् प्रतिबुध्यमानाः भवथ । सुखहेतोर्वा युष्मान् सर्वतः प्रतिबोधयन्तः शोभनस्य वीर्यस्य धनस्य पतयः स्याम ॥ १० ॥

तद् वो दिवो दुहितरो विभातीरुप ब्रुव उषसो यज्ञकैतुः ।

वयं स्याम यज्ञसो जनैषु तद् द्यौश्च धत्तां पृथिवी च देवी ॥ ११ ॥

तत् । वः । दिवः । दुहितरः । विभातीः । उप । ब्रुवे । उषसः । यज्ञकैतुः ।

वयम् । स्याम । यज्ञसः । जनैषु । तत् । द्यौः । च । धत्ताम् । पृथिवी । च । देवी ॥ ११ ॥

वेङ्कट० तत् वः हे दिवः दुहितरः । व्युच्छन्तीः उप ब्रुवे हे उषसः । यज्ञो यस्य प्रज्ञापकः । मम किमित्याह—वयम् स्याम यज्ञस्विनः जनैषु तद् अस्मभ्यं द्यावापृथिवी च प्रयच्छताम् ॥ ११ ॥

इति तृतीयाष्टके अष्टमाध्याये द्वितीयो वर्गः ॥

[५२]

वामदेवो गौतम ऋषिः । उषाः देवता । गायत्री छन्दः ।

प्रति ष्या सूनरी जनी व्युच्छन्ती परि स्वसुः । दिवो अदर्शि दुहिता ॥ १ ॥

प्रति । स्या । सूनरी । जनी । व्युच्छन्ती । परि । स्वसुः । दिवः । अदर्शि । दुहिता ॥ १ ॥

वेङ्कट० एषा उषाः जनयित्री व्युच्छन्ती रात्रेः परि दिवः दुहिता प्रति अदर्शि ॥ १ ॥

अश्वेव चित्रारुषी माता गवामृतावरी । सखाभूदश्विनोरुषाः ॥ २ ॥

अश्वोऽश्व । चित्रा । अरुषी । माता । गवाम् । ऋतऽवरी । सखा । अभूत् । अश्विनोः । उषाः ॥ २ ॥

१-१. *मानस्यो मनव वि' लपं; *मान्यो म्लानेव' वि' अ'; समान्वः अम्लानेवर्णाः ल. २. स्वाव मूको. ३. नास्ति ल लपं. ४-४. नास्ति मूको. ५. नास्ति वि' कपं.

वेङ्कट० अश्वेव चित्रा रोचमाना रश्मीनाम् माता यशवती सखा अभूत् अश्विनोः उषाः ॥ २ ॥

उत सखाऽस्यश्विनोरुत माता गवामसि । उतोषो वस्व ईशिषे ॥ ३ ॥

उत । सखा । असि । अश्विनोः । उत । माता । गवाम् । असि । उत । उषः । वस्वः । ईशिषे ॥ ३ ॥

वेङ्कट० निगदसिद्धा ॥ ३ ॥

यवयद्द्वेषसं त्वा चिकित्वित् सूनृतावरि । प्रति स्तोमैरभुत्स्महि ॥ ४ ॥

यवयत्सद्वेषसम् । त्वा । चिकित्वित् । सूनृतावरि । प्रति । स्तोमैः । अभुत्स्महि ॥ ४ ॥

वेङ्कट० पृथक्क्रियमाणशत्रुकां त्वां चिकितुषीम् हे सूनृतावरि उषः ! स्तोमैः प्रति बोधयामः ॥ ४ ॥

प्रति भद्रा अदृक्षत् गवां सर्गा न रश्मयः । ओषा अप्रा उरु ज्रयः ॥ ५ ॥

प्रति । भद्राः । अदृक्षत् । गवां । सर्गाः । न । रश्मयः । आ । उषाः । अप्राः । उरु । ज्रयः ॥ ५ ॥

वेङ्कट० प्रति दृश्यन्ते रश्मयः विसृष्टाः इव गावः । सेयम् उरु बलम् आ पूरयतु ॥ ५ ॥

आपप्रुषीं विभावरि व्यावज्योतिषा तमः । उषो अनु स्वधामव ॥ ६ ॥

आऽपप्रुषीं । विभाऽवरि । वि । आवः । ज्योतिषा । तमः । उषः । अनु । स्वधाम । अव ॥ ६ ॥

वेङ्कट० आपूरयन्ती हे विभावरि उषः ! वि वारयसि ज्योतिषा तमः । सा त्वम् अन्नम् प्रति आगच्छ ॥ ६ ॥

आ द्यां तनोषि रश्मिभिरान्तरिक्षमुरु प्रियम् । उषः शुक्रेण शोचिषा ॥ ७ ॥

आ । द्याम् । तनोषि । रश्मिभिः । आ । अन्तरिक्षम् । उरु । प्रियम् । उषः । शुक्रेण । शोचिषा ॥ ७ ॥

वेङ्कट० 'आ' तनोषि रश्मिभिः दिवम्, आ तनोषि च अन्तरिक्षम् विस्तीर्णम् प्रियम् । अथैकवदाह । हे उषः ! इति ॥ ७ ॥

इति तृतीयाष्टके अष्टमाध्याये तृतीयो वर्गः ॥

[५३]

वामदेवो गौतम ऋषिः । सविता देवता । जगती छन्दः २ ॥

तद् देवस्य सवितुर्वारि महद् वृणीमहे असुरस्य प्रचेतसः ।

छर्दियेन दाशुषे यच्छति त्मना तन्नो महौ उदयान् देवो अकतुभिः ॥ १ ॥

तत् । देवस्य । सवितुः । वार्यम् । महत् । वृणीमहे । असुरस्य । प्रऽचैतसः ।
छर्दिः । येन । दाशुषे । यच्छति । त्मना । तत् । नः । महान् । उत् । अयान् । देवः । अक्तुऽभिः ॥
वेङ्कट० तत् देवस्य सवितुः^१ वरणीयम् महत् वृणीमहे प्राज्ञस्य सुमतेः तेजः । येन तेजसा आत्मनैव
यजमानाय थनं प्र-यच्छति, ^२तत् तेजः महान् सविता अस्माकम् उत् यच्छतु रात्रिभ्यः^३ ॥ १ ॥

दिवो धर्ता भुवनस्य प्रजापतिः पिशङ्गं द्रापिं प्रति मुञ्चते क्विः ।

विचक्षणः प्रथयन्नापृणन्नुर्वजीजनत् सविता सुम्नमुक्थ्यम् ॥ २ ॥

दिवः । धर्ता । भुवनस्य । प्रजाऽपतिः । पिशङ्गम् । द्रापिम् । प्रति । मुञ्चते । क्विः ।
विऽचक्षणः । प्रथयन् । आऽपृणन् । उरु । अजीजनत् । सविता । सुम्नम् । उक्थ्यम् ॥ २ ॥

वेङ्कट० ^१दिवः धर्ता^२ प्रजापतिः भूतजातस्य पिशङ्गवर्णं तेजोरूपं क्वचम् प्रति मुञ्चते क्रान्तप्रज्ञः ।
विद्रष्टा सविता तेजः प्रथयन् उरु अन्तरिक्षम् आ पूरयन् अस्माकम् प्राज्ञस्यम् धनम् जनयतु ॥ २ ॥

आप्रा रजांसि दिव्यानि पार्थिवा श्लोकं देवः कृणुते स्वाय धर्मणे ।

प्र बाहू अस्नाक् सविता सर्वामनि निवेशयन् प्रसुवन्नक्तुभिर्जगत् ॥ ३ ॥

आ । अप्राः । रजांसि । दिव्यानि । पार्थिवा । श्लोकम् । देवः । कृणुते । स्वाय । धर्मणे ।
प्र । बाहू इति । अस्नाक् । सविता । सर्वामनि । निऽवेशयन् । प्रऽसुवन् । अक्तुऽभिः । जगत् ॥३॥
वेङ्कट० दैव्यान् पार्थिवांश्च लोकान् तेजसा आ पूरयति । सोऽयम् देवः आत्मस्वामिकाय मनुष्याणां
कर्मणे अनुज्ञाशब्दं करोति, प्रसौतीत्यर्थः । सविता प्रसृजति बाहू प्रसवार्थम् निवेशयन् प्रसुवन् च
अङ्गनसाधनैः रश्मिभिः जगत् ॥ ३ ॥

अदाभ्यो भुवनानि प्रचारकशद् व्रतानि देवः सविताऽभि रक्षते ।

प्रास्राग् बाहू भुवनस्य प्रजाभ्यो धृतव्रतो महो अजमस्य राजति ॥ ४ ॥

अदाभ्यः । भुवनानि । प्रऽचारकशत् । व्रतानि । देवः । सविता । अभि । रक्षते ।
प्र । अस्नाक् । बाहू इति । भुवनस्य । प्रऽजाभ्यः । धृतव्रतः । महः । अजमस्य । राजति ॥४॥

वेङ्कट० अर्दिस्यः भुवनानि प्रकाशयन् कर्माणि देवः सविता ^१अभि रक्षते । प्र सृजति बाहू लोकस्य
सर्वाभ्यः प्रजाभ्यः । तदर्थं धृतकर्मा महतः गृहस्य दिवः ईश्वरो भवति^२ ॥ ४ ॥

त्रिरन्तरिक्षं सविता महित्वना त्री रजांसि परिभूस्त्रीणि रोचना ।

तिस्रो दिवः पृथिवीस्तिष्ठ इन्वति त्रिभिर्ब्रतैरभि नो रक्षति त्मना ॥ ५ ॥

त्रिः । अन्तरिक्षम् । सविता । महित्वना । त्री । रजांसि । परिभूः । त्रीणि । रोचना ।

तिस्रः । दिवः । पृथिवीः । तिस्रः । इन्वति । त्रिभिः । ब्रतैः । अभि । नः । रक्षति । त्मना ॥५॥

वेङ्कट० 'त्रीणि आन्तरिक्षाणि सविता महत्त्वेन' त्रींश्च पार्थिवान् लोकां परिभवति 'त्रीणि च' दिव्यानि रजांसि । प्रकारान्तरेणाह । तिस्रः दिवः तिस्रः च पृथिवीः व्याप्नोति, त्रिभिः च कर्मभिः अस्मान् अभि रक्षति स्वयमेव ॥ ५ ॥

बृहत्सुम्नः प्रसवीता निवेशनो जगतः स्थातुरुभयस्य यो वशी ।

स नो देवः सविता शर्म यच्छत्वस्मे क्षयाय त्रिवरूथमंहसः ॥ ६ ॥

बृहत्सुम्नः । प्रसविता । निवेशनः । जगतः । स्थातुः । उभयस्य । यः । वशी ।

सः । नः । देवः । सविता । शर्म । यच्छतु । अस्मे इति । क्षयाय । त्रिवरूथम् । अंहसः ॥६॥

वेङ्कट० महासुखः प्रेरयिता निवेशयिता^१ जङ्गमस्य स्थावरस्य च उभयस्य यः स्वामी सः नः देवः सविता सुखम् प्रयच्छतु अस्माकम् अंहसः 'विनाशाय त्रिगुणम्', अपि वास्माकं वासाय, दारिद्र्यमतीत्येति ॥ ६ ॥

आगन् देव ऋतुभिर्वर्धतु क्षयं दधातु नः सविता सुप्रजामिषम् ।

स नः क्षपाभिरहंभिश्च जिन्वतु प्रजावन्तं रयिमस्मे समिन्वतु ॥ ७ ॥

आ । अगन् । देवः । ऋतुभिः । वर्धतु । क्षयम् । दधातु । नः । सविता । सुप्रजाम् । इषम् ।

सः । नः । क्षपाभिः । अहंभिः । च । जिन्वतु । प्रजावन्तम् । रयिम् । अस्मे इति । सम । इन्वतु ॥७॥

वेङ्कट० आ गच्छतु देवः ऋतुभिः वर्धयतु च क्षयम्, दधातु च अस्माकम् सविता शोभनप्रजम् अन्नम् । सः अस्मान् अहोभिः 'रात्रिभिः च' प्रीणयतु^२, प्रजावन्तम् रयिम् अस्मासु सम् आगमयतु ॥ ७ ॥

“इति तृतीयाष्टके अष्टमाध्याये चतुर्थो वर्गः” ॥

[५४]

“वामदेवो गौतम ऋषिः । सविता देवता । जगती छन्दः, षष्ठाः त्रिष्टुप्” ।

अभूद् देवः सविता वन्द्यो नु न इदानीमहं उपवाच्यो नृभिः ।

वि यो रत्ना भजति मानवेभ्यः श्रेष्ठं नो अत्र द्रविणं यथा दधत् ॥ १ ॥

१-१. नास्ति वि^३ अ^३. २. 'वांश्च मूको. ३. नास्ति वि^१ ल लपं. ४. 'ति च वि^१ लपं. ५-५. नास्ति वि^१ लपं. ६. नास्ति मूको. ७. निवेशिता वि^१ अ^१ लपं. ८-८. विनाशय तिसु^० मूको. ९-९. नास्ति वि^१. १०. प्रीणयतु मूको. ११-११. नास्ति मूको.

अभूत् । देवः । सविता । वन्द्यः । नु । नः । इदानीम् । अहः । उपस्वाच्यः । नृऽभिः ।
वि । यः । रत्ना । भजति । मानवेभ्यः । श्रेष्ठम् । नः । अत्र । द्रविणम् । यथा । दधत् ॥ १ ॥

वेङ्कट० भवतु देवः सविता स्तोतव्यः क्षिप्रम् अस्माकम् अस्मिन् काले अहः उपस्तोतव्यः मनुष्यैः ।
यः रत्नानि वि भजति मनुष्येभ्यः सविताऽस्मभ्यमपि सः^१ यथा श्रेष्ठम् धनम् अस्मिन् तृतीये
सवने प्रयच्छति तथोपवाच्यः ॥ १ ॥

देवेभ्यो हि प्रथमं यज्ञियेभ्योऽमृतत्वं सुवसिं भागमुत्तमम् ।

आदिद् दामानं सवितर्व्युण्शेषेऽनूचीना जीविता मानुषेभ्यः ॥ २ ॥

देवेभ्यः । हि । प्रथमम् । यज्ञियेभ्यः । अमृतत्वम् । सुवसिं । भागम् । उत्तमम् ।
आत् । इत् । दामानम् । सवितः । वि । व्युण्शेषे । अनूचीना । जीविता । मानुषेभ्यः ॥ २ ॥

वेङ्कट० देवेभ्यः हि प्रथमम् यज्ञियेभ्यः अमृतत्वम् प्रयच्छसि भजनीयम् उत्तमम् । अनन्तरम् एव खण्डयि-
तारम् अन्धकारम्^२ हे सवितः !^३ अपावृणोषि, तथा^४ अनूचीनानि जीवितानि मनुष्येभ्यः प्रयच्छसि ॥२॥

अचिंती यचकृमा दैव्ये जने दीनैर्दक्षैः प्रभूती पूरुषत्वता ।

देवेषु च सवितर्मानुषेषु च त्वं नो अत्र सुवतादनागसः ॥ ३ ॥

अचिंती । यत् । चकृम । दैव्ये । जने । दीनैः । दक्षैः । प्रभूती । पूरुषत्वता ।
देवेषु । च । सवितः । मानुषेषु । च । त्वम् । नः । अत्र । सुवतात् । अनागसः ॥ ३ ॥

वेङ्कट० अज्ञानेन यत् चकृम दैव्ये जने दीनत्वेन वृद्धया प्रभावेन पौरुषेण वा कर्तव्यम् देवेषु मनुष्येषु च
अस्मिन्नकर्तव्ये कृतेऽपि त्वम्^१ अनागस्कान् अस्मान् प्रसुचेति । यथोभयेऽस्मान् न निन्दन्ति
तथा कुर्विति ॥ ३ ॥

न प्रमिये सवितुर्दैव्यस्य तद् यथा विश्वं भुवनं धारयिष्यति ।

यत् पृथिव्या वरिमन्ना स्वङ्गुरिर्वर्षमन् दिवः सुवति सत्यमस्य तत् ॥ ४ ॥

न । प्रमिये । सवितुः । दैव्यस्य । तत् । यथा । विश्वम् । भुवनम् । धारयिष्यति ।
यत् । पृथिव्याः । वरिमन् । आ । सुऽअङ्गुरिः । वर्षमन् । दिवः । सुवति । सत्यम् । अस्य । तत् ॥४॥

वेङ्कट० न प्रमातुं शक्यम् सवितुः दैव्यस्य^२ तत् कर्म, येन कर्मणा सर्वमिदम् भुवनम् धारयिष्यति
धारयति च । यत् पृथिव्याः विस्तृते देशे शोभनाङ्गुलिकः^३ सविता प्रसौति, यच्च दिवः उच्छ्रिते, सत्यम्
तत् अस्य कर्म ॥ ४ ॥

नास्ति मूको. २. नास्ति वि^२ अ^१. ३. नास्ति वि^१ लयं. ४. *त्वे मूको. ५. देवस्य लयं.

६. शोभमानाङ्गुलीकः वि^१; शोभमानाङ्गुलीयकः लयं*

इन्द्रज्येष्ठान् बृहद्भ्यः पर्वतेभ्यः क्षयाँ एभ्यः सुवसि पस्त्यावतः ।
यथायथा पतयन्तो वियेमिर एवैव तस्थुः सवितः सवार्य ते ॥ ५ ॥

इन्द्रज्येष्ठान् । बृहद्भ्यः । पर्वतेभ्यः । क्षयान् । एभ्यः । सुवसि । पस्त्यावतः ।
यथायथा । पतयन्तः । वियेमिरे । एव । एव । तस्थुः । सवितरिति । सवार्य । ते ॥ ५ ॥

वेङ्कट० इज्यमानेनेन्द्रेण युक्तान् एभ्यः महद्भ्यः शिलोच्चयेभ्यः गृहयुक्तान् ऋषिनिवासान् प्र-सुवसि ।
किं च यथायथा पतयन्तः मनुष्याः कर्मणि विविधं यच्छन्ति, तथातथा हे सवितः! तव अनुज्ञामपेक्ष्य
तिष्ठन्ति ॥ ५ ॥

ये ते त्रिरहन्त्सवितः सवासो दिवेदिवे सौभगमासुवन्ति ।
इन्द्रो द्यावापृथिवी सिन्धुरद्भिरादित्यैर्नो अदितिः शर्म यंसत् ॥ ६ ॥

ये । ते । त्रिः । अहन् । सवितरिति । सवासः । दिवेदिवे । सौभगम् । आसुवन्ति ।
इन्द्रः । द्यावापृथिवी इति । सिन्धुः । अत्सभिः । आदित्यैः । नः । अदितिः । शर्म । यंसत् ॥ ६ ॥

वेङ्कट० प्रातः मध्यन्दिने सायम् इति ये ते त्रयः सवाः^१ अन्वहं सौभाग्यम् आसुवन्ति, तैः
सहेन्द्रादयः सरस्वती च अद्भिः आदित्यैः सह अदितिः च अस्मभ्यं सुखं यच्छतु ॥ ६ ॥

^१इति तृतीयाष्टके अष्टमाध्याये पञ्चमो वर्गः^३ ॥

[५५]

^१वामदेवो गौतम ऋषिः । विश्वे देवाः देवता । त्रिष्टुप् छन्दः, अष्टमाद्यास्तिस्रो गायत्र्यः^३ ।

को वस्त्राता वसवः को वरूता द्यावाभूमी अदिते त्रासीथां नः ।
सहीयसो वरुण मित्र मर्तात् को वोऽध्वरे वरिवो धाति देवाः ॥ १ ॥

कः । वः । त्राता । वसवः । कः । वरूता । द्यावाभूमी इति । अदिते । त्रासीथाम् । नः ।
सहीयसः । वरुण । मित्र । मर्तात् । कः । वः । अध्वरे । वरिवः । धाति । देवाः ॥ १ ॥

वेङ्कट० कः वः रक्षिता हे वसवः!, कः वा सम्भक्ता । हे द्यावाभूमी^४ अदिते! रक्षतम् अस्मान् ।
तथा हे वरुण मित्र! अभिभवितुः मनुष्याद् अस्मान् रक्षतम् । हे विश्वे देवाः! कः वः यज्ञे पूजां
धारयति ॥ १ ॥

प्र ये धामानि पूर्व्याण्यर्चान् वि यदुच्छान् वियोतारो अमूराः ।
विधातारो वि ते दधुरजसा ऋतधीतयो रुरुचन्त दस्माः ॥ २ ॥

प्र । ये । धामानि । पूर्व्याणि । अर्चीन् । वि । यत् । उच्छान् । विऽयोतारः । अमूराः ।
विऽधातारः । वि । ते । दधुः । अजस्राः । ऋतऽधीतयः । रुरुचन्त । दस्माः ॥ २ ॥

वेङ्कट० प्र अर्चन्ति ये पूर्व्याणि धामानि, वि उच्छन्ति यदा^१ पृथक्कर्तारः पापस्य अमूदाः, विधातारः
ते वि दधुः अजस्राः रश्मयः, सत्यदीप्तयः^२, ते दीप्यन्ते दर्शनीयाः ॥ २ ॥

प्र पस्त्याइमदिति सिन्धुमकैः स्वस्तिमीळे सख्याय देवीम् ।

उभे यथा नो अहनी निपात उषासानक्ता करतामदब्धे ॥ ३ ॥

प्र । पस्त्याम् । अदितिम् । सिन्धुम् । अकैः । स्वस्तिम् । ईळे । सख्याय । देवीम् ।
उभे इति । यथा । नः । अहनी इति । निऽपातः । उषासानक्ता । करताम् । अदब्धे इति ॥३॥

वेङ्कट० प्र स्तौमि गृहहिताम् अदितिम् सरस्वतीम् स्वस्तिम् च देवीम् स्तोत्रैः सख्यसिद्धयर्थम् ।
उभये यथा अस्मान् अहोरात्रे नियमेन रक्षतः अहोरात्रे एवम् अहिंसिते कर्म कुरुताम् ॥ ३ ॥

व्यर्यमा वरुणश्चेति पन्थामिषस्पतिः सुवितं गातुमग्निः ।

इन्द्राविष्णु नृवदु षु स्तवाना शर्म नो यन्तममवद् वरूथम् ॥ ४ ॥

वि । अर्यमा । वरुणः । चेति । पन्थाम् । इषः । पतिः । सुवितम् । गातुम् । अग्निः ।
इन्द्राविष्णु इति । नृऽवत् । ऊँ इति । सु । स्तवाना । शर्म । नः । यन्तम् । अमऽवत् । वरूथम् ॥

वेङ्कट० वि चिनोति पन्थानम् अर्यमा वरुणः च अस्माकम्, तथा अन्नपतिः शोभनमार्गम्^३ अग्निः ।
हे इन्द्राविष्णु! स्तूयमानौ बलवत् वरणीयं गृहम् अस्मभ्यम् मनुष्ययुक्तं सुष्ठु दत्तम् ॥ ४ ॥

आ पर्वतस्य मरुतामवांसि देवस्य त्रातुरत्रि भगस्य ।

पात् पतिर्जन्यादंहसो नो मित्रो मित्रियादुत न उरुष्येत् ॥ ५ ॥

आ । पर्वतस्य । मरुताम् । अवांसि । देवस्य । त्रातुः । अत्रि । भगस्य ।
पात् । पतिः । जन्यात् । अंहसः । नः । मित्रः । मित्रियात् । उत । नः । उरुष्येत् ॥ ५ ॥

वेङ्कट० आ वृणे मेघस्य मरुताम् च रक्षणानि तथा मेघस्य त्रातुः भगस्य । रक्षतु पालयिता इन्द्रः
जनभवात् उपद्रवात् अस्मान्, मित्रः च मित्रभवादुपद्रवात् अस्मान् रक्षेत् ॥ ५ ॥

^४इति तृतीयाष्टके अष्टमाध्याये षष्ठो वर्गः^५ ॥

नू रोदसी अहिना बुध्न्येन स्तुवीत देवी अप्येभिरिष्टैः ।

समुद्रं न संचरणे सनिष्यवो घर्मस्वरसो नद्योऽपं व्रन् ॥ ६ ॥

नु । रोदसी इति । अहिना । बुध्न्येन । स्तुवीत । देवी इति । अप्येभिः । इष्टैः ।
समुद्रम् । न । समुद्रचरणे । सनिष्यवः । घर्मस्वरसः । नद्यः । अपं । व्रन् ॥ ६ ॥

वेङ्कट० क्षिप्रम् हे द्यावापृथिवी देवी ! अहिना बुध्न्येन देवेन सह स्तुवीत, तथा अन्तरिक्ष्यैश्च प्रियैर्देवैः सह ।
यथा समुद्रम् संचरणे सम्भक्तुमिच्छन्तो गच्छन्त्येवं क्षरदुदकाः नद्यः अप गच्छन्तु यथाकामं
चरन्तु ॥ ६ ॥

देवैर्नो देव्यदितिर्नि पातु देवस्त्राता त्रायतामप्रयुच्छन् ।

नहि मित्रस्य वरुणस्य धासिमर्हामसि प्रमियं सान्वग्नेः ॥ ७ ॥

देवैः । नः । देवी । अदितिः । नि । पातु । देवः । त्राता । त्रायताम । अप्रयुच्छन् ।
नहि । मित्रस्य । वरुणस्य । धासिम । अर्हामसि । प्रमियम् । सानु । अग्नेः ॥ ७ ॥

वेङ्कट० गतः पूर्वाधः (ऋ १.१०६,७ द्र.) । नहि वयं मित्रावरुणयोः अन्नं प्रहिसितुम् अर्हामः, तथा
अग्नेश्च समुच्छितम् हविः ॥ ७ ॥

अग्निरीशे वसव्यस्याऽग्निर्महः सौभगस्य । तान्यस्मभ्यं रासते ॥ ८ ॥

अग्निः । ईशे । वसव्यस्य । अग्निः । महः । सौभगस्य । तानि । अस्मभ्यम् । रासते ॥ ८ ॥

वेङ्कट० वसूनां समूहस्य महतः सौभाग्यस्य च ईश्वरः अग्निः तानि उभयानि अस्मभ्यम् प्रयच्छतु ॥ ८ ॥

उषो मघोन्या वह स्रुते वार्या पुरु । अस्मभ्यं वाजिनीवति ॥ ९ ॥

उषः । मघोनि । आ । वह । स्रुते । वार्या । पुरु । अस्मभ्यम् । वाजिनीवति ॥ ९ ॥

वेङ्कट० पुरूणि धनानि हे उषः मघोनि ! अस्मभ्यम् आ भर । स्पष्टं शिष्टम् ॥ ९ ॥

तत् सु नः सविता भगो वरुणो मित्रो अर्यमा । इन्द्रो नो राधसा गमत् ॥ १० ॥

तत् । सु । नः । सविता । भगः । वरुणः । मित्रः । अर्यमा । इन्द्रः । नः । राधसा । आ । गमत् । १० ॥

वेङ्कट० सवित्रादिः तत् धनम् अस्मभ्यम् सुष्टु प्रयच्छतु, इन्द्रः अस्मान् धनेन आ गच्छतु ॥ १० ॥

^१इति तृतीयाष्टके अष्टमाध्याये सप्तमो वर्गः^२ ॥

[५६]

वामदेवो गौतम ऋषिः । द्यावापृथिवी देवता । त्रिष्टुप् छन्दः, पञ्चम्यादिसप्तम्यन्ता गायत्र्यः ।

मही द्यावापृथिवी इह ज्येष्ठे रुचा भवतां शुचयद्भिरकैः ।

यत् सीं वरिष्ठे बृहती विमिन्वन् रुवद्धोक्षा पप्रथानेभिरेवैः ॥ १ ॥

मही इति । द्यावापृथिवी इति । इह । ज्येष्ठे इति । रुचा । भवताम् । शुचयत्ऽभिः । अकैः ।
यत् । सीम् । वरिष्ठे इति । बृहती इति । विमिन्वन् । रुवत् । ह । उक्षा । पप्रथानेभिः । एवैः ॥ १ ॥

वेङ्कट० महती द्यावापृथिवी इह प्रशस्यतमे दीप्त्या शुचयद्भिः अन्नैश्च सह भवताम् । यदा सर्वतः
वरिष्ठे महती परिच्छिन्दन् शब्दं करोति पर्जन्यः प्रथमानैः मरुद्भिः सह ॥ १ ॥

देवी देवेभिर्यजते यजत्रैरर्मिनती तस्थतुरुक्षमाणे ।

ऋतावरी अद्रुहा देवपुत्रे यज्ञस्य नेत्री शुचयद्भिरकैः । २ ॥

देवी इति । देवेभिः । यजते इति । यजत्रैः । अर्मिनती इति । तस्थतुः । उक्षमाणे इति ।
ऋतावरी इत्युतऽवरी । अद्रुहा । देवपुत्रे इति देवऽपुत्रे । यज्ञस्य । नेत्री इति । शुचयत्ऽभिः । अकैः ॥ २ ॥

वेङ्कट० देवनशीले देवैः यष्टव्ये यजनीयैः अहिंसत्यौ^१ तस्थतुः सिञ्चन्त्यौ^२ कामान् यज्ञवत्यौ^३ अद्रोग्ध्यौ
देवाः पुत्रा ययोः ते^४ यज्ञस्य नेत्र्यौ दीप्यमानैः अन्नैः ॥ २ ॥

स इत् स्वपा भुवनेष्वास य इमे द्यावापृथिवी जजान ।

उर्वी गभीरे रजसी सुमेके अवंशे धीरः शच्या समैरत् ॥ ३ ॥

सः । इत् । सुऽअपाः । भुवनेषु । आसु । यः । इमे इति । द्यावापृथिवी इति । जजान ।
उर्वी इति । गभीरे इति । रजसी इति । सुमेके इति सुऽमेके । अवंशे । धीरः । शच्या । सम् । ऐरत् ॥ ३ ॥

वेङ्कट० सः एव सुकर्मा जातेषु अभवत्, यः इमे द्यावापृथिवी जजान । विस्तीर्णे गम्भीरे द्यावापृथिवी
शोभनमाने^५ सः धीरः अवंश अस्तभ्नात् कर्मणा ॥ ३ ॥

नू रोदसी बृहद्भिर्नो वरुथैः पत्नीवद्भिरिषयन्ती सजोषाः ।

उरुची विश्वे यजते नि पातं धिया स्याम रथ्यः सदासाः ॥ ४ ॥

नु । रोदसी इति । बृहत्ऽभिः । नः । वरुथैः । पत्नीवत्ऽभिः । इषयन्ती इति । सजोषाः ।
उरुची इति । विश्वे इति । यजते इति । नि । पातम् । धिया । स्याम् । रथ्यः । सदासाः ॥

१-१. नास्ति मूको. २. *सन्ती मूको. ३. *अत्यौ वि'. ४. *वती मूको. ५. नास्ति मूको.
६. शोभमाने ल.

वेङ्कट० क्षिप्रं हे द्यावापृथिवी! महद्भिः अस्मद्गृहैः पत्नीयुक्तैः अन्नं कुर्वाणे सङ्गते उरुत्वमञ्चन्त्यौ
व्यासे यष्टव्ये नितरां रक्षतम् । रथिनो वर्यं कर्मणा सदा सम्भक्तारः स्याम ॥ ४ ॥

प्र वां महि द्यवीं अभ्युपस्तुतिं भरामहे । शुची उप प्रशस्तये ॥ ५ ॥

प्र । वाम् । महि । द्यवी इति । अभि । उपस्तुतिम् । भरामहे । शुची इति । उप । प्रशस्तये ॥ ५ ॥

वेङ्कट० प्र भरामहे वाम् अभि द्यावापृथिव्यौ महतीम् उपस्तुतिम् दीप्यमाने उप प्रशंसितुम् ॥ ५ ॥

पुनाने तन्वा मिथः स्वेन दक्षेण राजथः । ऊह्यार्थे सनादृतम् ॥ ६ ॥

पुनाने इति । तन्वा । मिथः । स्वेन । दक्षेण । राजथः । ऊह्यार्थे इति । सनात् । ऋतम् ॥ ६ ॥

वेङ्कट० क्षरन्त्यौ ततेन हविषा उदकेन च परस्परम् स्वेन बलेन राजथः, वहथः च^१ चिरादारभ्य
यज्ञम् ॥ ६ ॥

मही मित्रस्य साधथस्तरन्ती पिप्रती ऋतम् । परिं यज्ञं नि षेदथुः ॥ ७ ॥

मही इति । मित्रस्य । साधथः । तरन्ती इति । पिप्रती इति । ऋतम् । परिं । यज्ञम् । नि । षेदथुः ।

वेङ्कट० महती^१ सख्युः यज्ञं साधथः, तरन्त्यौ मित्रं पूरयन्त्यौ परि नि षेदथुः च तस्य यज्ञम् ॥ ७ ॥

^१इति तृतीयाष्टके अष्टमाध्याये अष्टमो वर्गः^२ ॥

[५७]

^१वामदेवो गौतम ऋषिः । प्रथमादितृतीयान्तानां क्षेत्रपतिर्देवता, चतुर्थ्याः शुनः,

पञ्चम्यष्टम्योः शुनासीरो, षष्ठीसप्तम्योः सीता । अनुष्टुप् छन्दः,

पञ्चमी पुरउष्णिक्, द्वितीयातृतीयाष्टम्यस्त्रिष्टुभः^२ ।

क्षेत्रस्य पतिना वयं हितेनेव जयामसि । गामश्च पोषयित्वा स नो मृळातीदृशे ॥ १ ॥

क्षेत्रस्य । पतिना । वयम् । हितेनेव । जयामसि ।

गाम् । अश्वम् । पोषयित्वा । आ । सः । नः । मृळाति । ईदृशे ॥ १ ॥

वेङ्कट० 'क्षेत्रस्य पतिना वयम् सुहितेनेव जयामः गाम् अश्वम् पोषयित्वा^१ चाऽऽहर इति यास्कः

(१०, १५) । समुच्चयार्थो वा आकारः । “ स नो मृळातीदृशे ” बलेन वा धनेन वा^२

इति यास्कः (१०, १५) ॥ १ ॥

क्षेत्रस्य पते मधुमन्तमूर्मि धेनुरिव पयो अस्मासु धुक्व ।

मधुश्चुतं घृतमिव सुपूतमृतस्य नः पतयो मृळयन्तु ॥ २ ॥

१. नास्ति वि^१ लपं. २. महत्यौ ल प्रस्तावः. ३-३ नास्ति मूको. ४. पुष्टं पोषयित्वा वि^१.

५. वा ईदृशेन क्षेत्रस्य बलेन वि^२ अ^१; वा ईदृशेन ल लपं.

क्षेत्रस्य । पते । मधुऽमन्तम् । ऊर्मिम् । धेनुऽऽइव । पर्यः । अस्मासु । धुक्ष्व ।
मधुऽश्चुतम् । घृतम्ऽइव । सुऽपूतम् । ऋतस्य । नः । पतयः । मूळयन्तु ॥ २ ॥

वेङ्कट० हे क्षेत्रस्य पते ! मधुमन्तम् ऊर्मिम् गोसङ्घं यथा धेनुः पयः दुग्धे एवम् अस्मासु धुक्ष्व प्रयच्छ पशून् । मधुश्चुतम् ऊर्मिम् घृतमिव सुपूतम् अस्मासु धुक्ष्व । यज्ञस्य पतयः अस्मान् मूळयन्तु देवाः^३ । निरुक्तं द्रष्टव्यम् (या १०, २६) ॥ २ ॥

मधुमतीरोषधीर्घाव आपो मधुमन्नो भवत्वन्तरिक्षम् ।

क्षेत्रस्य पतिर्मधुमान्नो अस्त्वरिष्यन्तो अन्वेनं चरेम ॥ ३ ॥

मधुऽमतीः । ओषधीः । घावः । आपः । मधुऽमत् । नः । भवतु । अन्तरिक्षम् ।
क्षेत्रस्य । पतिः । मधुऽमान् । नः । अस्तु । अरिष्यन्तः । अन्तु । एनम् । चरेम ॥ ३ ॥

वेङ्कट० एते सर्वे अस्माकं मधुमन्तः भवन्तु । वयम् अनु चराम क्षेत्रस्य पतिम् अरिष्यमानाः ॥ ३ ॥

शुनं वाहाः शुनं नरः शुनं कृषतु लाङ्गलम् ।

शुनं वरत्रा बध्यन्ताम् शुनमष्टामुदिङ्गय ॥ ४ ॥

शुनम् । वाहाः । शुनम् । नरः । शुनम् । कृषतु । लाङ्गलम् ।
शुनम् । वरत्राः । बध्यन्ताम् । शुनम् । अष्टाम् । उत् । इङ्गय ॥ ४ ॥

वेङ्कट० सुखम् अस्यां पृथिव्यां बलीवर्दाः कृषन्तु । तथा कीनाशाः नरः शुनम् एव कृषन्तु^१ शुनम् कृषतु^१ लाङ्गलम् । तथा वरत्राः च शुनम् बध्यन्ताम् तासु च सुखं भवतु । हे कीनाश ! त्वम् अष्टाम् च सुखमेव उत् इङ्गय इति द्विकर्मकः । शुनो देवता मन्त्रस्य । तच्च सुखम् । भवति हि क्षेत्रकर्षणे सुखमिति ॥४॥

शुनासीराविमां वाचं जुषेथां यद् दिवि चक्रथुः पर्यः । तेनेमामुप सिञ्चतम् ॥५॥

शुनासीरौ । इमाम् । वाचम् । जुषेथाम् । यत् । दिवि । चक्रथुः । पर्यः । तेन । इमाम् । उप । सिञ्चतम् ॥५॥

वेङ्कट० इन्द्रः सुखरूपेण परिणमति, वायुः सीररूपो भवति । हे शुनासीरौ ! स्तुतिम् इमाम् सेवे-
थाम् । यत् युवाम् अन्तरिक्षे देवताभूतौ उदकम् चक्रथुः, तेन भूमिम् उप सिञ्चतम् ॥ ५ ॥

अर्वाचीं सुभगे भव सीते वन्दामहे त्वा ।

यथा नः सुभगाऽसंसि यथा नः सुफलाऽसंसि ॥ ६ ॥

अर्वाचीं । सुऽभगे । भव । सीते । वन्दा॑महे । त्वा ।

यथा । नः । सुऽभगा । असीसि । यथा । नः । सुऽफला । असीसि ॥ ६ ॥

वेङ्कट० हे सुभगे सीते! अभिमुखी^१ भव, वन्दा॑महे त्वा वयम्, यथा नः सुभना भवसि, यथा च सुफला धान्यहेतुः ॥ ६ ॥

इन्द्रः सीतां नि गृह्णातु तां पूषानु यच्छतु ।

सा नः पर्यस्वती दुहामुत्तरामुत्तरां समाम् ॥ ७ ॥

इन्द्रः । सीताम् । नि । गृह्णातु । ताम् । पूषा । अनु । यच्छतु ।

सा । नः । पर्यस्वती । दुहाम् । उत्तराम्ऽउत्तराम् । समाम् ॥ ७ ॥

वेङ्कट० इन्द्रः सीताम् पृथिव्याम् नि गृह्णातु । ताम् सीताम् पूषा अनु नियच्छतु । सा सीता रसवती दुग्धाम् अन्नम् उत्तरस्मिन् संवत्सरे तत उत्तरस्मिन्ऽचेति ॥ ७ ॥

शुनं नः फाला वि कृषन्तु भूमिं शुनं कीनाशा अभि यन्तु वाहैः ।

शुनं पर्जन्यो मधुना पर्योभिः शुनासीरा शुनमस्मासु धत्तम् ॥ ८ ॥

शुनम् । नः । फालाः । वि । कृषन्तु । भूमिम् । शुनम् । कीनाशाः । अभि । यन्तु । वाहैः ।

शुनम् । पर्जन्यः । मधुना । पर्योभिः । शुनासीरा । शुनम् । अस्मासु । धत्तम् ॥ ८ ॥

वेङ्कट० फालाः सीराप्राणिं सुखम् अस्माकम्^१ भूमिम् वि कृषन्तु । शुनम् एव कृषमाणाः कीनाशाः अभिगच्छन्तु वाहैः सह । शुनम् पर्जन्यः उदकेन सारैश्चोषधिभूतैः । हे^२ शुनासीरौ! युवां च शुनम् अस्मासु धत्तम् इति । अत्र बृहद्देवता—

“शुनं वाहाः शुनं नरः” इत्यृगुत्तरा ॥

वायुः शुनः सूर्य एवात्र^३ सीरः शुनासीरौ वायुसूर्यौ वदन्ति ।

शुनासीरं यास्क इन्द्रं तु^४ मने सूर्येन्द्रौ तौ^५ मन्यते शाकपूणिः ॥

शुनासीरौ पञ्चम्यां तु स्तुतौ तौ द्वे तु^६ सीतायै षष्ठी सप्तमी च ।

‘शुनं नः फालाः’ कृषिं स्तौति पादः^७ ‘शुनं कीनाशाः’ कृषिजीवान्^८ मनुष्यान् ॥

स्तुतः पादेऽत्र^९ पर्जन्यस्तृतीये अन्त्यं तृषिर्धनकामो जगाद ।

कृषिं वा^{१०} स्तौति सर्वं हि सूक्तम्” ॥ (बृदे ५, ७-१०) इति ॥

१ इति तृतीयाष्टके अष्टमाध्याये नवमो वर्गः^{११} ॥

१. °खा वि^१ अ^२ ल.पं. २. नास्ति मूको. ३. °कं सीराप्राणि मूको. ४. ये ल लपं. ५-५. शुनदेवी तृपु^३ बृदे. ६-६. सूर्यस्त्वेव मूको. ७-७. °सीरमिन्द्रं यास्कस्तु मूको. ८. तु मूको. ९-९. द्वौ द्वे मूको. १०. वादं मूको. ११. °जीवा मूको. १२. पादे मूको. १३-१३. कृषिमत् मूको. १४-१४. नास्ति मूको.

[५८]

‘वामदेवो गौतम ऋषिः । अग्निदेवता, सूर्यो वा आपो वा गावो वा घृतस्तुतिर्वा ।
त्रिष्टुप् छन्दः, एकादशी जगती’ ।

समुद्राद्गूर्मिर्मधुमाँ उदारदुपांशुना सममृतत्वमानत् ।

घृतस्य नाम गुह्यं यदस्ति जिह्वा देवानाममृतस्य नाभिः ॥ १ ॥

समुद्रात् । ऊर्मिः । मधुमान् । उत् । आरत् । उप । अंशुना । सम् । अमृतत्वम् । आनत् ।
घृतस्य । नाम । गुह्यम् । यत् । अस्ति । जिह्वा । देवानाम् । अमृतस्य । नाभिः ॥ १ ॥

वेङ्कट० कात्यायनः — ‘समुद्रादेकादशाग्नेयं जगत्यन्तं सौर्यं वाऽऽपं वा गव्यं वा घृतस्तुतिर्वा’
(ऋअ २, ४, ५८) इति । समुद्रात् कश्चन उदकवान् ऊर्मिः अग्निरादित्यो वा उत् आरत् उदगात् ।
सोऽयम् ऊर्मिरात्मीयेन अंशुना मनुष्यान् अमृतत्वम् प्रापयति । तथाऽस्य क्षरणशीलस्य यत् गुह्यम्
नामा भवति तदहं कीर्तयामि । तदाह — देवानाम् जिह्वा भवति । अग्नौ हि देवानां होमः
आदित्ये वा अमृतत्वस्य च स्थानं भवतीति ॥ १ ॥

वयं नाम प्र ब्रवामा घृतस्यास्मिन् यज्ञे धारयामा नमोभिः ।

उप ब्रह्मा शृण्वच्छस्यमानं चतुःशृङ्गोऽवमीद् गौर एतत् ॥ २ ॥

वयम् । नाम । प्र । ब्रवाम् । घृतस्य । अस्मिन् । यज्ञे । धारयाम् । । नमोऽभिः ।
उप । ब्रह्मा । शृण्वत् । शस्यमानम् । चतुःशृङ्गः । अवमीत् । गौरः । एतत् ॥ २ ॥

वेङ्कट० जिह्वा देवानामितीदम् नाम वयम् अग्नेः प्र ब्रवाम्, अस्मिन् यज्ञे धारयाम च तमग्निं नमोभिः ।
उप शृणोति महानग्निः उच्यमानं नाम । तदिदं नाम चतुःशृङ्गः कश्चन गौरः वमति
प्रकाशयति ॥ २ ॥

चत्वारि शृङ्गा त्रयो अस्य पादा द्वे शीर्षे सप्त हस्तासो अस्य ।

त्रिधा बद्धो वृषभो रोरवीति महो देवो मर्त्याँ आ विवेश ॥ ३ ॥

चत्वारि । शृङ्गा । त्रयः । अस्य । पादाः । द्वे इति । शीर्षे इति । सप्त । हस्तासः । अस्य ।
त्रिधा । बद्धः । वृषभः । रोरवीति । महः । देवः । मर्त्याँ । आ । विवेश ॥ ३ ॥

वेङ्कट० तस्य गौरस्य चत्वारि शृङ्गाणि भवन्ति, त्रयः च पादाः, द्वे च शीर्षे, सप्त हस्तासः
अस्य । स चायम् त्रिधा बद्धः वृषभः शब्दं करोति । सोऽयं महान् देवः मनुष्यान् आ विवेश

१-१. नास्ति मूको. २-२. नास्ति वि अ. † नास्ति वि लपं. ३. प्रकाशयति वि लपं.
४-४. नास्ति वि लपं † नास्ति ल. ५-५. नास्ति वि लपं. ६. नास्ति वि अ. ७-७. महादे
वि लपं.

इति । अत्रार्थवर्णिकम्—‘चत्वारि शृङ्गा इति वेदा एवैत उक्ताः । त्रयो अस्य पादा इति सवनान्येव । द्वे शीर्षे इति ब्रह्मौदनप्रवर्ग्या एव । सप्त हस्तासो अस्येति छन्दांस्येव । त्रिधा बद्ध इति मन्त्रः कल्पो ब्राह्मणम् । वृषभो रोरवीत्येष ह वै वृषभ एव तद्रोरवीति यद्यज्ञे शस्त्राणि शंसन्ति ऋग्भिर्भ्यजुर्भिः सामभिर्ब्रह्मभिरिति । ‘महो देवो’ मर्त्या आ विवेशेत्येष एव वै महान् देवो यद्यज्ञो मर्त्यानाविवेश इति’ (तु. या १३,७) ॥ ३ ॥

त्रिधा हितं पणिभिर्गुह्यमानं गवि देवासो घृतमन्वविन्दन् ।

इन्द्र एकं सूर्य एकं जजान वेनादेकं स्वधया निष्टतक्षुः ॥ ४ ॥

त्रिधा । हितम् । पणिऽभिः । गुह्यमानम् । गवि । देवासः । घृतम् । अनु । अविन्दन् ।
इन्द्रः । एकम् । सूर्यः । एकम् । जजान । वेनात् । एकम् । स्वधया । निः । ततक्षुः ॥ ४ ॥

वेङ्कट० त्रिधा हितम् पणिभिः अवगुह्यमानं कस्मिंश्चिद् गवि स्थितम् घृतम् उदकम् देवाः अनु अविन्दन् । तस्य घृतस्य एकम् अंशम् इन्द्रः जनयति, द्वितीयम् सूर्यः । अथ^२ अग्नेः^३ हविषा यजमानाः निः कृण्वन्ति । त्रयो देवा आकाशद् वृष्टिमुत्पादयन्तीति समुदायार्थः ॥ ४ ॥

एता अर्षन्ति हद्यात् समुद्राच्छतव्रजा रिपुणा नावचक्षे ।

घृतस्य धारा अभि चाकशीमि हिरण्ययो वेतसो मध्ये आसाम् ॥ ५ ॥

एताः । अर्षन्ति । हद्यात् । समुद्रात् । शतऽव्रजाः । रिपुणा । न । अवचक्षे ।
घृतस्य । धाराः । अभि । चाकशीमि । हिरण्ययः । वेतसः । मध्ये । आसाम् ॥ ५ ॥

वेङ्कट० एताः गच्छन्ति हद्यात् अन्तरिक्षात् शतसङ्घाः केनचित् शत्रुणा न अवख्यातध्याः^५ । ता एताः घृतस्य धाराः अभि पश्यामि । तासाम् मध्ये हिरण्ययः कश्चित् वेतसः तिष्ठति इति वैद्युतमग्निमादित्यं वा आहेति ॥ ५ ॥

^५इति तृतीयाष्टके अष्टमाध्याये दशमो वर्गः^५ ॥

सम्यक् स्रवन्ति सरितो न धेना अन्तर्हृदा मनसा पूयमानाः ।

एते अर्षन्त्यूर्मयो घृतस्य मृगा इव क्षिपणोरीषमाणाः ॥ ६ ॥

सम्यक् । स्रवन्ति । सरितः । न । धेनाः । अन्तः । हृदा । मनसा । पूयमानाः ।
एते । अर्षन्ति । ऊर्मयः । घृतस्य । मृगाऽइव । क्षिपणोः । ईषमाणाः ॥ ६ ॥

वेङ्कट० समीचीनं समुद्रात् स्रवन्ति^६ नद्यः इव वाचः द्यावापृथिव्योः अन्तः अग्निना मनसा हृदयेन च

१-१. महादे^१ लपं. २. अथवा वि^१ लपं. ३. अग्ने मूको. ४. °ख्याताः वि^१ ल लपं.
५-५. नास्ति मूको. ६. द्रवन्ति वि^२ अ^१.

पूयमानाः क्षार्थमाणाः^१ । प्रकारान्तरेणाह — एते गच्छन्ति ऊर्मयः घृतस्य^२ शीघ्रम् मृगाः इव
क्षेप्तुर्व्याधाद् भयात् पलायमानाः^३ ॥ ६ ॥

सिन्धोरिव प्राध्वने शूघनासो वार्तप्रमियः पतयन्ति यद्वाः ।

घृतस्य धारा अरुषो न वाजी काष्ठा भिन्दन्नुर्मिभिः पिन्वमानः ॥ ७ ॥

सिन्धोःऽइव । प्रऽअध्वने । शूघनासः । वार्तऽप्रमियः । पतयन्ति । यद्वाः ।

घृतस्य । धाराः । अरुषः । न । वाजी । काष्ठाः । भिन्दन् । ऊर्मिऽभिः । पिन्वमानः ॥ ७ ॥

वेङ्कट० नद्याः इव अध्वनः प्रारम्भे पतनदेशे शूघनासः शीघ्रं गन्ध्यः^४ पृथिव्यां वातवेगेनेतस्ततः^५
प्रक्षिप्यमाणाः पतन्ति महत्य. घृतस्य धाराः । प्रेरयति^६ आरोचमानः इव अश्वः दिशो मेघैरधिष्ठिताः
भिन्दन् अपाम् ऊर्मिभिः पिन्वमानः ॥ ७ ॥

अभि प्रवन्त समनेव योषाः कल्याण्यः^७ स्मर्यमानासो अग्निम् ।

घृतस्य धाराः समिधो नसन्त ता जुषाणो हर्यति जातवेदाः ॥ ८ ॥

अभि । प्रवन्त । समनाऽइव । योषाः । कल्याण्यः । स्मर्यमानासः । अग्निम् ।

घृतस्य । धाराः । समऽइधः । नसन्त । ताः । जुषाणः । हर्यति । जातवेदाः ॥ ८ ॥

वेङ्कट० यास्कः — 'अभिनमन्त' समनस इव योषाः । समने समननाद्वा संमाननाद्वा^८ कल्याण्यः स्मयमा-
नासः । अग्निमित्यौपमिकम् । घृतस्य धारा उदकस्य धाराः समिधो नसन्त । ^९नसतिराप्नोतिकर्मा
वा नमतिकर्मा वा । ता जुषाणो^{१०} हर्यति जातवेदाः । हर्यतिः ^{११}प्रेप्साकर्मा विहर्यतीति^{१२} (७, १७) ।
अयमर्थः—अभि गच्छन्ति समनस्का इव स्त्रियः कल्याण्यः स्मयमानाः अग्निम् माध्यमिकम् घृतस्य^{१३}
धाराः समिधः इव भजन्ते । ताः प्रीयमाणः कामयते अग्निरिति ॥ ८ ॥

कन्या इव बहुतुमेतवा उ अञ्ज्यञ्जाना अभि चाकशीमि ।

यत्र सोमः सूर्यते यत्र यज्ञो घृतस्य धारा अभि तत् पवन्ते ॥ ९ ॥

कन्याःऽइव । बहुतुम् । एतवै । ऊँ इति । अञ्जि । अञ्जानाः । अभि । चाकशीमि ।

यत्र । सोमः । सूर्यते । यत्र । यज्ञः । घृतस्य । धाराः । अभि । तत् । पवन्ते ॥ ९ ॥

१. इषमा° वि° अ° ल. २. °तस्य धारा अभिपश्यामि° वि° लपं. ३-३. नास्ति वि° लपं. ४. हन्त्याः
वि° लपं; हन्त्यः वि° अ°. ५. पोतेन° वि° लपं. ६. प्रेरयन्ति वि° ल लपं. ७. °नमन्ति सूको. ८. समन
वि° लपं; समना वि°. ९. संमन° वि° अ°. १०-१०. °सतिरा...तिकर्मा वा ता जु° वि°; °पोतिकर्मा वा ता
जु° अ°. ११-११. °कमाभिहर्य° वि° अ°. १२. नास्ति वि° अ°.

वेङ्कट० युवतीः^१ इव भर्तारम् एतुं शरीरम् अलङ्कुर्वाणाः पतिर्घृतस्य धाराः अभि पश्यामि । यत्र सोमः सिच्यते, यत्र चान्यद् हविरग्नौ, तत्र घृतस्य धाराः अभि गच्छन्ति ॥ ९ ॥

अभ्यर्षत सुष्टुतिं गव्यमाजिमस्मासु भद्रा द्रविणानि धत्त ।

इमं यज्ञं नयत देवतां नो घृतस्य धारा मधुमत् पवन्ते ॥ १० ॥

अभि । अर्षत । सुस्तुतिम् । गव्यम् । आजिम् । अस्मासु । भद्रा । द्रविणानि । धत्त ।

इमम् । यज्ञम् । नयत । देवतां । नः । घृतस्य । धाराः । मधुमत् । पवन्ते ॥ १० ॥

वेङ्कट० अभि गच्छत सुस्तोत्रं गोहितं^२ गमनशीलमग्निम् । अस्मासु च भजनीयानि धनानि धत्त । तथा इमम् यज्ञम् नयत देवतासु अस्माकम् । घृतस्य धाराः इमाः मधुयुक्तं क्षरन्ति । पादश्चतुर्थः परोक्ष इति ॥ १० ॥

धामन् ते विश्वं भुवनमधि श्रितमन्तः समुद्रे हृद्यन्तरायुषि ।

अपामनीके समिथे य आभृतस्तमश्याम् मधुमन्तं त ऊर्मिम् ॥ ११ ॥

धामन् । ते । विश्वम् । भुवनम् । अधि । श्रितम् । अन्तरिति । समुद्रे । हृदि । अन्तः । आयुषि ।

अपाम् । अनीके । समुद्रे^३ । यः । आभृतः । तम् । अश्याम् । मधुमन्तम् । ते । ऊर्मिम् ॥ ११ ॥

वेङ्कट० हे अग्ने सूर्य! वा तव तेजसि विश्वम् भूतजातम् अधि श्रितम् । स त्वम् अन्तरिक्षस्य अन्तः वर्तसे । तथा मनुष्ये च हृदि अन्तः वर्तसे । अपाम् सङ्गे सङ्गते^४ यः आहृतः, तम् मधुमन्तम् उदकसङ्घातं त्वत्तः वयं लभेमहि ॥ ११ ॥

^५इति तृतीयाष्टके अष्टमाध्याये एकादशो वर्गः ॥

प्रायच्छदभिप्रायमस्मभ्यं सूक्तमज्ञसा ।

शौनकोऽप्याह बहुधा वामदेवः प्रसीदतु ॥ इति ॥

—*—

इति ऋग्वेदे सभाष्ये चतुर्थं मण्डलं समाप्तम् ॥




शोधपत्रम्

पृष्ठे	पङ्क्तौ	अशुद्धम्	शुद्धम्	पृष्ठे	पङ्क्तौ	अशुद्धम्	शुद्धम्
११५३	१७	अथोऽपर...१०)	अथोऽपरिमितम् (तु. काश २, ८, २, ६)	१२१९	१	प्रभृतिम्	प्रभृतिम्
					९	वरम्	वरम्
					१४	यद् द्विवो	यद् द्विवो
११५४	६	हविषाम्	हविषा	१२२१	१६	वरन्तः	वरन्तु
११५५	१६	देव!६	× ×	१२३१	१०	सुयवसा	सुयवसा
	१९	दिद्युतुः	दिद्युतुः	१२३३	२४	ते न	ते
	२६	६. नास्ति मूको.	× ×	१२३४	११	अपो	अपो
११६१	१५	दास्वते	दास्वते	१२३५	२०	प्रियस्य	प्रियस्य
११६७	११	द्युऽमन्तम्	द्युऽमन्तम्	१२४०	९९	शत्रून्	शत्रून्
११७२	१४	°होमा°	°होमा°	१२४१	२०	हर्षीऽवन्तः	हर्षीवन्तः
११७५	६	वर्धयन्ति	वर्धयन्ति	१२४२	१६	पती	पती
११७८	१३	बलवत्तमम् ।	। बलवत्तमम्	१२४५	२१	अह्ने	अह्ने
११८२	२१	सतसो°	सुतसो°	१२४८	१	सुख	सुखं
११९५	१५	धुनिश्च	× ×	१२४८	१	विवासेयम्	विवासेयम्
	२५	नास्ति वि° ल लपं.	धुनिश्च वि° अ°	१२५२	२	°राधसः	°राधसः
११९७	६	। विद्वत्तरः	विद्वत्तरः ।	१२५६	१	गिरः	गिरः
११९८	७	शत॒तो	शत॒क्तो	१२५९	१३	समुच्छ्रितं	समुच्छ्रितं
१२०१	२०	उतो	उतो	१२६९	२०	जरयेथेः	जरयेथे
१२०२	६	हरी	हरी	१२७०	१०	रथ्याऽव	रथ्याऽइव
	२०	पञ्चा°	पञ्चा°		१५	प्रधी	। प्रधी
१२०३	१८	प्रहस्तर्व	प्रहस्तर्व	१२७५	२०	विऽचर्षणिः	विऽचर्षणिः
१२०४	२०	अर्णःऽवृतम्	अर्णःऽवृतम्	१२८१	१८	°मागच्छेति	°मागच्छेति
१२०५	१२	सौवश्यशत्रोः	सौवश्यस्य शत्रोः	१२८३	३	नद्यः । उद्°	नद्यः उद्°
१२१०	३	°रसोढाय	°रनभिषोढाय		४	°णे अ°	°णे । अ°
१२१६	१८	अस्य	तस्य		२२	सऽपत्नी इति सपत्नी	सपत्नी इति सऽपत्नी
१२१७	१९	अपहर्तुं माम् इव ।	अपहर्तुम् ।				
			आ वि	१२८४	२३	(?)	× ×
	११	तेभ्यः°	तेभ्यः° ।	१२८७	१७	सनु°	सूनु°

पृष्ठे	पङ्क्तौ	अशुद्धम्	शुद्धम्	पृष्ठे	पङ्क्तौ	अशुद्धम्	शुद्धम्
१२९६	१८	तनूतपात्	तनूनपात्	१३९०	९	प्रदिवो	प्रदिवो
१२९७	२०	°पे इति	°पे इति	१३९१	१८	अंशुः	अंशुः
१३०२	१९	°यम् अ°	°यम् । अ°	१३९२	३	सर्मी	सर्मी
१३०५	१७	ऋतऽवरी	ऋतवरी	१३९३	१६	°ऽकृतो	°ऽकृतो
		इत्यृतवरी	इत्यृतवरी	१३९६	८	समृते इति	समृते इति
१३११	१७	वेरिति	वेरिति	१३९७	१५	वर्षितुः	वर्षितुः
१३२२	८	देवा	देवासः	१३९७	२३	°पिन्धो	°पिन्धो
१३२३	१	हकारी	सहकारी	१३९९	२२	°रपहतासु	°रपहतासु
„	१५	साक°	साक°	१४१२	१३	वज्रसंज्ञम्	वज्रसंज्ञम्
१३३४	१५	तपो	तपो	१४१६	७	शत्रून्	शत्रून्
„	१६	अचि°	अचि°	१४१८	१२	उद्गूणः	उद्गूणः
„	२०	इध्मेनां	इध्मेनां	१४१९	४	शत्रूणाम्	शत्रूणाम्
१३३७	१५	अध्वरम्	अध्वरम्	१४२२	१५	अभिमातिऽ°	अभिमातिऽ°
१३३८	७	स्वधाऽवः	स्वधाऽवः	१४२६	१४	वृत्रहा	वृत्रहा
१३४५	१३	इध्यसे	इध्यसे	१४२९	८	तन्वम्	तन्वम्
१३४६	११	अग्निः	अग्निः	१४४१	७	°रुर्वं॑न्तारक्षम्	°रुर्वं॑न्तारक्षम्
१३५१	१९	प्रातः°	प्रातः°	१४४३	१६	हविर्भिर्धा°	हविर्भिर्धा°
१३५३	५	°नुष्टभः	°नुष्टभः	१४५२	१६	अवृञ्जन्	अवृञ्जन्
१३५४	७	नाभाभौ	नाभौ	१४५६	२०	इभम्	इभम्
„	१२	मृतम्	अमृतम्	१४६८	६	शत्रून्	शत्रून्
१३५५	२२	गिरः	गिरः	१४७६	२०	घृतऽस्नू	घृतऽस्नू
१३५६	९	तनू३नपात्	तनू३नपात्	१४८०	१४	ऋतमा°	ऋतमा°
१३६०	९	ऋषि । इन्द्रोः दे°	ऋषिः । इन्द्रो दे°	१४८१	२१	पुरुऽवार	पुरुऽवार
				१४८२	८	कृणध्वम्	कृणध्वम्
१३६४	२३	दंष्टणे साधो !	दंष्टणे साधो !	१४९१	१	समताया	समताया
१३६५	१६	कीवितः	कीवितः	१४९७	२२	अनञ्जेना	अनञ्जेना
१३६७	१५	°कर्मणे	°कर्मणे	१५०५	११	दभे	दभे
१३७०	१३	प्रतनस्यु	प्रतनस्यु	१५०८	१५	स्व॑र्णं	स्व॑र्णं
„	११	प्रप्रुध्य	प्रप्रुध्य	१५०९	२४	न्नर्धन्	°न्नर्धन्
„	२२	रुद्रेभिः	रुद्रेभिः	१५१३	२०	वरुणो	वरुणो
१३७९	३	ऊर्वम्	ऊर्वम्	१५१९	२२	ववुः	ववुः
„	१४	°ते इति	°ते इति	१५२२	४	वपः	वपः
१३८०	२०	कि मच्छन्	किमिच्छन्	१५२६	९	मदिष्टाः	मदिष्टाः
१३८३	१७	शत्रून्	शत्रून्	१५२८	१४	मघवा	मघवा
१३८७	२०	ब्र॒ऽयुजा	ब्रह्म॒ऽयुजा	„	१५	मघवा	मघवा
१३८८	२०	समिन्द्र	समिन्द्र	„	१६	अक्षियन्तम्	अक्षियन्तम्

पृष्ठे	पङ्क्तौ	अशुद्धम्	शुद्धम्	पृष्ठे	पङ्क्तौ	अशुद्धम्	शुद्धम्
१५३८	८	निन्द्रायाम्	निद्रायाम्	१५९६	१८	°च्छ्व°	°च्छ्व°
१५४२	१७	व्रजमप°	व्रजमप°	१५९८	१८	दिद्यम°	दिद्यम°
१५५२	१५	ऋतस्य	ऋतस्य	१५९९	१६	प्रभृती इति	प्रभृती इति
१५५७	२	इन्द्र	इन्द्र	१६०३	४	अर्धेऽदेवम्	अर्धेऽदेवम्
१५६०	४	भरत्	भरत्	१६०३	७	तमिन्द्रधि°	तमिन्द्रधि°
१५६४	४	अदहंतम्	अदहंतम्	„	१७	इन्द्रा°	इन्द्रा°
१५७१	२०	अवन्तु	अवन्तु	१६१२	१६	इति	इति
१५७५	५	गिरश्च	गिरश्च	„	„	चन्द्रेण	चन्द्रेण
१५८२	१५	ऋभवो	ऋभवो	१६२५	१७	सुऽप्रजाम्	सुऽप्रजाम्
१५८८	१०	अमृत°	अमृत°	१६३२	८	भवत्	भवत्
१५९२	३	दानानिसन्ति	दानानि सन्ति	१६३६	८	महत्य	महत्यः





"A book that is shut is but a block"

CENTRAL ARCHAEOLOGICAL LIBRARY

GOVT. OF INDIA
Department of Archaeology
NEW DELHI.

Please help us to keep the book
clean and moving.